

---

Shrimad VidyaranyasvAmivirachitah Anubhutiprakashah

ಶ್ರೀಮದ್ವಿದ್ಯಾರಣ್ಯಸ್ವಾಮಿವಿರಚಿತಃ ಅನುಭೂತಿಪ್ರಕಾಶಃ

Document Information



---

Text title : Anubhutiprakashah

File name : anubhUtiprakAshaH.itx

Category : upanishhat, upaniShat, vedAnta

Location : doc\_upanishhat

Author : Swami VidyAranya

Proofread by : Rama Sivaraman, Suvarna Sudagoni, Preeti Bhandare

Latest update : February 19, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 19, 2026

*sanskritdocuments.org*

---



ಶ್ರೀಮದ್ವಿದ್ಯಾರಣ್ಯಸ್ವಾಮಿವಿರಚಿತಃ ಅನುಭೂತಿಪ್ರಕಾಶಃ



ಶ್ರೀಗಣೇಶಾಯ ನಮಃ .

ಅನುಕ್ರಮಣಿಕಾ

ಅಧ್ಯಾಯಃ. ನಾಮ (ಶ್ಲೋಕಸಂಖ್ಯಾ)

೧. ಐತರೇಯೋಪನಿಷದ್ವಿವರಣೋ ನಾಮ ಪ್ರಥಮೋಧ್ಯಾಯಃ . (೧೦೮)

೨. ತೈತ್ತಿರಿಯಕವಿದ್ಯಾಪ್ರಕಾಶೋ ನಾಮ ದ್ವಿತೀಯೋಧ್ಯಾಯಃ . (೧೫೦)

೩. ಛಾಂದೋಗ್ಯೋಪನಿಷದಿ ಶ್ವೇತಕೇತುವಿದ್ಯಾಪ್ರಕಾಶೋ ನಾಮ ತೃತೀಯೋಧ್ಯಾಯಃ . (೧೪೦)

೪. ಛಾಂದೋಗ್ಯೇ ಸನತ್ಕುಮಾರವಿದ್ಯಾಪ್ರಕಾಶೋ ನಾಮ ಚತುರ್ಥೋಧ್ಯಾಯಃ . (೯೦)

೫. ಛಾಂದೋಗ್ಯೇ ಪ್ರಜಾಪತಿವಿದ್ಯಾಪ್ರಕಾಶೋನಾಮ ಪಂಚಮೋಧ್ಯಾಯಃ . (೧೦೦)

೬. ಮುಂಡಕೋಪನಿಷದ್ವಿವರಣೋ ನಾಮ ಷಷ್ಠೋಧ್ಯಾಯಃ . (೧೦೦)

೭. ಪ್ರಶ್ನೋಪನಿಷದ್ವಿವರಣಂ ನಾಮ ಸಪ್ತಮೋಧ್ಯಾಯಃ . (೧೦೦)

೮. ಕೌಷೀತಕೀಶಾಖಾ ವಿವರಣೇ ಇಂದ್ರಪ್ರತರ್ಧನಸಂವಾದೋ ನಾಮ ಅಷ್ಟಮೋಧ್ಯಾಯಃ . (೧೦೦)

೯. ಕೌಷೀತಕೀಶಾಖೋಪನಿಷದ್ವಿವರಣೋ ನಾಮ ನವಮೋಧ್ಯಾಯಃ . (೭೫)

೧೦. ಮೈತ್ರಾಯಣೀಯಶಾಖಾವಿವರಣೋ ನಾಮ ದಶಮೋಧ್ಯಾಯಃ . (೧೫೦)

೧೧. ಕಠವಲ್ಲೀವಿವರಣೋ ನಾಮ ಏಕಾದಶೋಧ್ಯಾಯಃ . (೧೨೦)

೧೨. ಶ್ವೇತಾಶ್ವತರವಿವರಣೋ ನಾಮ ದ್ವಾದಶೋಧ್ಯಾಯಃ . (೧೨೦)

೧೩. ಬೃಹದಾರಣ್ಯಕೇ ಕಾಣ್ಡವಿದ್ಯಾಪ್ರಕಾಶೋ ನಾಮ ತ್ರಯೋದಶೋಧ್ಯಾಯಃ . (೩೦೨)

೧೪. ಅಜಾತಶತ್ರುವಿದ್ಯಾಪ್ರಕಾಶೋ ನಾಮ ಚತುರ್ದಶೋಧ್ಯಾಯಃ . (೧೨೦)

೧೫. ಬೃಹದಾರಣ್ಯೋಪನಿಷದಿ ಮೈತ್ರೇಯೀವಿದ್ಯಾಪ್ರಕಾಶೋ ನಾಮ ಪಂಚದಶೋಧ್ಯಾಯಃ . (೧೦೩)

೧೬. ಬೃಹದಾರಣ್ಯಕೇ ಮಧುವಿದ್ಯಾಪ್ರಕಾಶೋ ನಾಮ ಷೋಡಶೋಽಧ್ಯಾಯಃ .  
(೫೦)

೧೭. ಆಶ್ವಲಾಯನಾದಿಮುನಿಬೋಧಾಖ್ಯೋ ನಾಮ ಸಪ್ತದಶೋಽಧ್ಯಾಯಃ .  
(೩೧೦)

೧೮. ಜನಕವಿದ್ಯಾಪ್ರಕಾಶೋ ನಾಮಾಷ್ಟಾದಶೋಽಧ್ಯಾಯಃ . (೩೨೪)

೧೯. ತಲವಕಾರವಿದ್ಯಾಪ್ರಕಾಶೋ ನಾಮೈಕೋನವಿಂಶೋಽಧ್ಯಾಯಃ . (೧೦೦)

೨೦. ದೇವವಿದ್ಯಾಖ್ಯೋ ನೃಸಿಂಹತಾಪಿನೀವಿವರಣೋ ನಾಮ ವಿಂಶೋಽಧ್ಯಾಯಃ .  
(೧೫೬)

(ಕುಲಸಂಖ್ಯಾ ೨೮೧೮)

.. ಅಥ ಶ್ರೀವಿದ್ಯಾರಣ್ಯವಿರಚಿತ ಉಪನಿಷತ್ತಾತ್ಪರ್ಯರೂಪೋಽನುಭೂತಿಪ್ರಕಾಶಃ  
ಪ್ರಾರಭ್ಯತೇ ..

.. ಹರಿಃ ಓಂ ..

೧. ಐತರೇಯೋಪನಿಷದ್ವಿವರಣೋ ನಾಮ ಪ್ರಥಮೋಽಧ್ಯಾಯಃ .

ಐತರೇಯೇಣ ಸಂಪ್ರೋಕ್ತಾ ದ್ವಿತೀಯಾರಣ್ಯಕಾಂತಗಾ .

ಬ್ರಹ್ಮವಿದ್ಯಾ ಸುವಿಸ್ತಷ್ಟಂ ಬಾಲಬೋಧಾಯ ತನ್ಯತೇ .. ೧.೧..

ಆತ್ಮೈವ ಸೃಷ್ಟೇಃ ಪ್ರಾಗಾಸೀನ್ನಾಮರೂಪವಿವರ್ಚಿತಃ .

ಸೋಽಪ್ಯೇಕ ಏವ ನಾನ್ಯೋಽಸ್ತಿ ಜಡಂ ಚಾನ್ಯನ್ನ ವಿದ್ಯತೇ .. ೧.೨..

ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ಮಹೇಶ್ವರಂ .

ಇತಿ ಶ್ರುತ್ಯಂತರೇ ಪ್ರೋಕ್ತಾ ಮಾಯಾ ನಾಸ್ತ್ಯತ್ರ ತತ್ತ್ವತಃ .. ೧.೩..

ನಿಸ್ತತ್ತ್ವಂ ವ್ಯವಹಾರಾರ್ಹಮನೃತಂ ಬಾಲಯಕ್ಷವತ್ .

ಬಾಲೋ ಯಕ್ಷಂ ಪ್ರಕಲ್ಪ್ಯಾ ಸ್ಮಾದ್ಭೀತಿ ವ್ಯಾಘ್ರತೋ ಯಥಾ .. ೧.೪..

ವಸ್ತುತತ್ತ್ವಂ ಜಡಂ ಕಿಂಚಿನ್ನಾನ್ಯದಸ್ತ್ಯಾತ್ಮವಸ್ತುನಃ .

ಅದ್ವಯಾನಂದರೂಪಾತ್ಮಾ ತದಾ ಸುಪ್ತಾವಿವ ಸ್ಥಿತಃ .. ೧.೫..

ನಿಸ್ತತ್ತ್ವಾಪಿ ಜಗದ್ಭಾಂತಿಂ ಮಾಯಾ ನಿದ್ರೇವ ಕಲ್ಪಯೇತ್ .

ನಿರ್ವಿಕಾರೋಽಪ್ಯಸಾವಾತ್ಮಾ ಮಾಯಾವೃತ್ತಾ ವ್ಯಚಾರಯತ್ .. ೧.೬..

ಸ ವಿಚಾರ್ಯಾಖಿಲಾನ್ ಲೋಕಾನ್ ಸೃಷ್ಟ್ವಾ ಪಾಲಕಸೃಷ್ಟಯೇ .

ಕೃತ್ವಾ ವಿರಾಟ್ಪನುಂ ಭಿದ್ರೇಷ್ವಥ ತದ್ದೇವತಾ ವ್ಯಧಾತ್ .. ೧.೭..

ಸಮುದ್ರತುಲೈ ದೇಹೇಽಸ್ಮಿಂದೇವತಾಃ ಪತಿತಾಸ್ತಥಾ .

ತಂ ದೇಹಂ ಕ್ಷುತ್ಪಿಪಾಸಾಭ್ಯಾಂ ಯೋಜಯಾಮಾಸ ಸ ಪ್ರಭುಃ .. ೧.೮..

ಅನ್ನಭೋಗಾಯಾತ್ಮದೇಹಾನ್ಗವಾಶ್ವಪುರುಷಾದಿಕಾನ್ .

ಸೃಷ್ಟ್ವಾ ಪ್ರಾವೇಶಯತ್ತತ್ರ ದೇವತಾಸ್ತಾ ಯಥಾಯಥಂ .. ೧.೯..  
 ಈಶೋಸಾಧಾರಣಂ ಸ್ಥಾನಮಪಶ್ಯನ್ ಕ್ಷತ್ರಿಪಾಸಯೋಃ .  
 ಪ್ರಾವೇಶಯದ್ಧೇವತಾಸು ತದ್ಭೋಗಾತ್ತೇ ಚ ತೃಪ್ಯತಃ .. ೧.೧೦..  
 ಅನ್ನೇ ಸೃಷ್ಟ್ವೇ ಭೋಕ್ತೃವರ್ಗೋ ಹ್ಯಜಿಘೃಕ್ಷತ್ತದಿಂದ್ರಿಯೈಃ .  
 ತತ್ರ ವಾಗಾದಯೋಃಶಕ್ತಾಸ್ತದಪಾನೋ ಗೃಹೀತವಾನ್ .. ೧.೧೧..  
 ಜೀವಾಭಾವೇ ವೃಥಾ ಸರ್ವಮಿತ್ಯಾಲೋಚ್ಯ ಪರೇಶ್ವರಃ .  
 ಶಿರೋಮಧ್ಯಂ ವಿದಾರ್ಯಾತ್ರ ಪ್ರಾವಿಶಜ್ಜೀವರೂಪತಃ .. ೧.೧೨..  
 ಪ್ರಾಣಾನಾಂ ಧಾರಕಃ ಕರ್ತಾ ಚೇತನೋ ಜೀವ ಉಚ್ಯತೇ .  
 ಆನಖಾಗ್ರಮಹಂಕಾರಶ್ಚಿದ್ವ್ಯಾಪ್ತಶ್ಚೇತನೋಽಭವತ್ .. ೧.೧೩..  
 ಅಂತಃಕರಣಭಾಗೌ ದ್ವಾವಹಂಕಾರೋ ಮನಸ್ತಥಾ .  
 ವೃಕ್ಷಸ್ಯ ಮೂಲಮಗ್ರಂ ಚ ಯಥಾಭಾಗೌ ತಥೇಕ್ಷ್ಯತಾಂ .. ೧.೧೪..  
 ಚಿದ್ಬಿಂಬಪ್ರತಿಬಿಂಬಾಭ್ಯಾಂ ಯುಕ್ತೋಽಹಂಕಾರ ಏವ ತು .  
 ಚೇತನಾಪ್ರಾಣಭೃತ್ಸ್ಯ ಹೃನ್ನಿಷ್ಠಂ ಕರಣಂ ಮನಃ .. ೧.೧೫..  
 ತಸ್ಯ ಹೃತ್ಕಂಠನೇತ್ರೇಷು ಪ್ರಚಾರವಶತೋಽಭವತ್ .  
 ಸುಪ್ತಿಃ ಸ್ವಪ್ನೋ ಜಾಗರಶ್ಚ ಸೋಽಯಂ ಸಂಸಾರ ಈರಿತಃ .. ೧.೧೬..  
 ಸ್ವಪ್ನಃ ಸ್ವಕಾಲ ಏವಾಸ್ತಿ ನಾನ್ಯದಾ ಸುಪ್ತಿಜಾಗರೌ .  
 ತಥೈವೇತಿ ಸ್ವಪ್ನಸಾಮ್ಯಾತ್ಮಯಃ ಸ್ವಪ್ನಾ ಉದೀರಿತಾಃ .. ೧.೧೭..  
 ಅಧ್ಯಾರೋಪೋ ಮಾಯಿಕೋಽಯಮುಕ್ತೋಽಥಾಸಾವಪೋಹ್ಯತೇ .  
 ಅಧ್ಯಾರೋಪಾಪವಾದಾಭ್ಯಾಂ ನಿಷ್ಪ್ರಪಂಚಂ ಪ್ರಪಂಚ್ಯತೇ .. ೧.೧೮..  
 ಸ ಸಂಸಾರೇಶ್ವರೋ ಜಾತ ಈಶ್ವರಾನುಗ್ರಹಾತ್ಪುನಃ .  
 ಪೃಥಿವ್ಯಾದೀನಿ ಭೂತಾನಿ ಯಥಾಶಾಸ್ತ್ರಂ ವ್ಯಚಾರಯತ್ .. ೧.೧೯..  
 ಪರಮಾತ್ಮನ ಉತ್ಪನ್ನಂ ಜಗದಾತ್ಮೈವ ನೇತರತ್ .  
 ಮೃದೋ ಜಾತೋ ಘಟೋ ಯದ್ವನ್ಮೃದ್ವಸ್ತೈವ ತಥೇಕ್ಷ್ಯತಾಂ .. ೧.೨೦..  
 ಘಟಃ ಶರಾವ ಇತ್ಯಾದಿ ವಿಕಾರಾಣಾಂ ಮೃದಃ ಪೃಥಕ್ .  
 ತತ್ತ್ವಂ ನಾಸ್ತಿ ಪ್ರತೀತೇ ತು ನಾಮರೂಪೇ ಪ್ರಕಲ್ಪಿತೇ .. ೧.೨೧..  
 ಪ್ರತಿಬಿಂಬಭ್ರಮೋ ನೀರಾದ್ಯುಪಾಧಿವಶತೋ ಯಥಾ .  
 ಸನ್ನಿವೇಶೋಪಾಧಿತೋಽಯಂ ತಥಾ ಕುಂಭಾದಿವಿಭ್ರಮಃ .. ೧.೨೨..  
 ಭ್ರಾಂತಿಃ ಸೋಪಾಧಿಕೋಪಾಧಿನಿವೃತ್ತ್ಯೈವ ನಿವರ್ತತೇ .  
 ನ ಬೋಧಾತ್ತೇನ ಭಾಸಂತೇ ಜಾನತೋಽಪಿ ಘಟಾದಯಃ .. ೧.೨೩..  
 ಪೃಥಗ್ವ್ಯಸ್ವರೂಪಃ ಸನ್ ಸಮವೇತೋ ಘಟೋ ಮೃದಿ .  
 ಇತ್ಯಾಹುಸ್ತಾರ್ಕಿಕಾಸ್ತತ್ತು ನ ದ್ವೈಗುಣ್ಯಪ್ರಸಂಗತಃ .. ೧.೨೪..

ಮೃದ್ಭಾಭಾರಾದ್ವಟಭಾರಾಚ್ಚ ಗುರುತ್ವಂ ದ್ವಿಗುಣಂ ಭವೇತ್ .  
ತಥಾಲಂಕಾರಕರ್ತಾ ಸ್ಯಾತ್ಕೃತಿ ಹೇಮಾದಿವೃದ್ಧಿತಃ .. ೧.೨೫.  
ನ ಸನ್ನಿವೇಶಮಾತ್ರೇಣ ಪೃಥಗ್ವ್ಯತ್ವಸಂಭವಃ .  
ಶಯನೋತ್ಥಾನಗಮನೈಃ ನ ಪುತ್ರೇ ಬಹುಪುತ್ರತಾ .. ೧.೨೬..  
ತಸ್ಮಾತ್ಕಾರ್ಯಂ ನ ವಸ್ತು ಸ್ಯಾತ್ಕಾರಣವ್ಯತಿರೇಕತಃ .  
ಕಿಂತು ಕಾರಣ ಏವೈತದನೃತಂ ಭಾಸತೇ ಮೃಷಾ .. ೧.೨೭..  
ಅರ್ಥಕ್ರಿಯಾನ್ಯತೇಽಪ್ಯಸ್ತಿ ಸ್ಥಾಣೌ ಚೋರಭಯೇಕ್ಷಣಾತ್ .  
ತತೋಽನ್ಯತಾ ಘಟಾದ್ಯಾಃ ಸ್ವಭಾಂತು ಕುರ್ವಂತು ವಾ ಕ್ರಿಯಾಂ .. ೧.೨೮..  
ಸನ್ನಿವೇಶೋಪಾಧಿಹಾನೇ ಗಚ್ಛತ್ಯೇವ ಘಟಾದಿಧೀಃ .  
ವಿವೇಕಿನಾಂ ತು ವಸ್ತುತ್ವಂ ಘಟಾದೀನಾಂ ನಿವರ್ತತೇ .. ೧.೨೯..  
ಘಟಃ ಶರಾವ ಇತ್ಯೇವಂ ವಾಚೈವಾರಭ್ಯತೇ ವೃಥಾ .  
ಮೃತ್ತಿಕೇತ್ಯೇವ ಸತ್ಯಂ ಸ್ಯಾನ್ನ ತು ಸತ್ಯಂ ಘಟಾದಿಕಂ .. ೧.೩೦..  
ಏವಮಾತ್ಮನ ಉತ್ಪನ್ನಂ ಪೃಥಿವ್ಯಾದ್ಯಪಿ ನಾತ್ಮನಃ .  
ಪೃಥಗ್ವಸ್ತ್ವಸ್ತಿ ಕಿಂತ್ವಾತ್ಮನ್ಯಾರೋಪಾತ್ಪ್ರತಿಭಾಸತೇ .. ೧.೩೧..  
ಸದ್ವಸ್ತು ಹ್ಯಾತ್ಮನಸ್ತತ್ತ್ವಂ ತಸ್ಮಿನ್ನೂಮ್ಯಾದಿಕಲ್ಪನಾತ್ .  
ಪೃಥಿವ್ಯಾದೀನಿ ಸಂತೀತಿ ಭಾಸಂತೇ ತತ್ತದಿಂದ್ರಿಯೈಃ .. ೧.೩೨..  
ಇಂದ್ರಿಯೋಪಾಧಿಕಾ ಭ್ರಾಂತಿರಕ್ಷರೋಧಾನ್ನ ಭಾಸತೇ .  
ಇತ್ಯೇತದ್ವಿಶದೀಕರ್ತುಂ ಯೋಗೋ ವೇದೇಷು ವರ್ಣ್ಯತೇ .. ೧.೩೩..  
ಸದಾತ್ಮನಃ ಪೃಥಗ್ಗೂತಮಸದ್ಭೂಮ್ಯಾದಿ ತೇನ ತತ್ .  
ಭಾತ್ವಕ್ಷೈಃ ಕಾರ್ಯಕೃದ್ವಾಸ್ತು ಮಿಥೈವ ಸ್ಯಾದ್ಧಟಾದಿವತ್ .. ೧.೩೪..  
ಈದೃಗ್ವಿವೇಕದೃಷ್ಟ್ಯೇದಂ ಜಗದಾತ್ಮೈವ ನೇತರತ್ .  
ಏವಂ ಸತ್ಯಾತ್ಮನೋಽನ್ಯತ್ಕಿಂ ವಸ್ತುತೋಽಸ್ತೀತಿ ಶಂಕೃತೇ .. ೧.೩೫..  
ಅದ್ವಯಾನಂದರೂಪಾತ್ಮಾ ಸೃಷ್ಟೇಃ ಪೂರ್ವಮಭೂದ್ಯಥಾ .  
ತಥೈವಾದ್ಯಾಪಿ ಸಂಪನ್ನೋ ಬುದ್ಧ್ಯಾ ಸಮ್ಯಗ್ವಿವೇಚಿತಃ .. ೧.೩೬..  
ಇತ್ಥಂ ಸರ್ವಾತ್ಮಕಂ ಬ್ರಹ್ಮ ವಿವಿಚ್ಯ ಪುನರಪ್ಯಸೌ .  
ಏತಮೇವ ಸ್ವಮಾತ್ಮಾನಂ ಬ್ರಹ್ಮತ್ವೇನ ವ್ಯಲೋಕಯತ್ .. ೧.೩೭..  
ಅಹಂಕಾರಶ್ಚ ಚಿಚ್ಛಾಯಾ ಮಿಥ್ಯಾ ಭೂಮ್ಯಾದಿವತ್ತತಃ .  
ಚಿದಾತ್ಮಕೋಽವಶಿಷ್ಟೋಽಯಂ ಜೀವೋ ಬ್ರಹ್ಮೈವ ನೇತರಃ .. ೧.೩೮..  
ಯಥಾಶಾಸ್ತ್ರಂ ವಿವಿಚ್ಯೇತ್ಥಂ ಪ್ರತ್ಯಗ್ಧೃಷ್ಟ್ಯಾ ಚಿದಾತ್ಮನಃ .  
ಸಾಕ್ಷಾಚ್ಚಕಾರ ಬ್ರಹ್ಮತ್ವಂ ಜೀವಃ ಶಾಂತ್ಯಾದಿಸಂಯುತಃ .. ೧.೩೯..  
ಇದಮಿತ್ಯಪರೋಕ್ಷೇಣ ದದರ್ಶೇತಿ ವಿವಕ್ಷಯಾ .

ಇದಂದ್ರನಾಮಾಭೂಜ್ಞಾನೀ ವೈಯಾಕರಣದೃಷ್ಟಿಃ .. ೧.೪೦..  
 ತಮಿಂದ್ರ ಇತ್ಯಾಹುರನೈ ನಾಮ್ನಃ ಪಾರೋಕ್ಷ್ಯಸಿದ್ಧಯೇ .  
 ಪೂಜ್ಯಸ್ಯ ದೇವಪಿತೃದೇಃ ಪರೋಕ್ಷಂ ನಾಮ ಹಿ ಪ್ರಿಯಂ .. ೧.೪೧..  
 ಪರಮೇಶ್ವರರೂಪತ್ವಾದಪೀಂದ್ರತ್ವಮಿಹೋಚಿತಂ .  
 ಸಮಾಪ್ತಾ ಬ್ರಹ್ಮವಿದ್ಯೇಯಮುತ್ತಮಸ್ಯಾಧಿಕಾರಿಣಃ .. ೧.೪೨..  
 ವಿರಕ್ತಸ್ಯೋಕ್ತಬೋಧಃ ಸ್ಯಾದ್ವೈರಾಗ್ಯಂ ದೋಷದರ್ಶನಾತ್ .  
 ಜನ್ಮೈವ ಪ್ರಥಮೋ ದೋಷಸ್ತದ್ವಿಭತ್ಸಾ ನಿರೂಪ್ಯತೇ .. ೧.೪೩..  
 ಸ್ವರ್ಗಾದ್ವಾ ನರಕಾದ್ವಾಯಂ ವೃಷ್ಟಿದ್ವಾರಾನ್ಯಸಂಸ್ಥಿತಃ .  
 ಪ್ರವಿಶ್ಯ ಪಿತರಂ ತತ್ರ ಗರ್ಭೋ ಭವತಿ ರೇತಸಿ .. ೧.೪೪..  
 ತದ್ರೇತಃ ಪಿತೃದೇಹಸ್ಯಂ ಸರ್ವಾಂಗೇಭ್ಯಃ ಸಮುತ್ಥಿತಂ .  
 ಪಿತುಃ ಸ್ವದೇಹೋ ಗರ್ಭಾಖ್ಯದೇಹಶ್ಚೇತಿ ವಪುರ್ವ್ಯಯಂ .. ೧.೪೫..  
 ಸ್ತ್ರಿಯಾಂ ಸಿಂಚತಿ ತದ್ರೇತಸ್ತತ್ಪ್ರೋತ್ಪಾದನಂ ಪಿತುಃ .  
 ಪುತ್ರರೂಪೇಣ ತಜ್ಜನ್ಮ ಪಿತುರಾದ್ಯಂ ಸ್ವಯಂ ಕೃತಂ .. ೧.೪೬..  
 ಯೋಷಿದ್ಯೋನಿಂ ಪ್ರವಿಶ್ಯಾಯಂ ಯೋಷಿದ್ಗರ್ಭೇ ಸ್ಪೃಟೀಭವೇತ್ .  
 ಯೋಷಿದ್ವೀರ್ಯೇಣ ಪುಷ್ಪೋಽಸೌ ತದ್ದೇಹೇನೈಕತಾಂ ವ್ರಜೇತ್ .. ೧.೪೭..  
 ಅನ್ಯಥೈನಾಂ ಸ್ತ್ರಿಯಂ ಹನ್ಯಾದ್ಗುಲ್ಮವ್ಯಾಧಿವದಾಂತರಃ .  
 ಸ್ವಾಂಗವನ್ನ ಹಿನಸ್ತ್ರೇನಾಂ ಗರ್ಭಂ ರಕ್ಷತಿ ಸಾ ತತಃ .. ೧.೪೮..  
 ಗರ್ಭರೂಪಂ ಭರ್ತೃದೇಹಂ ಯತಃ ಸಾ ಪಾಲಯತ್ಯತಃ .  
 ಸಾಪಿ ಭರ್ತ್ವಾ ಪಾಲನೀಯಾ ತದಿಷ್ಟಾನ್ನಾದಿವಸ್ತುಭಿಃ .. ೧.೪೯..  
 ಗರ್ಭೋ ವಿಣ್ಮೂತ್ರಯೋಃ ಸ್ಥಿತ್ವಾ ದಶಮೇ ಮಾಸಿ ಜಾಯತೇ .  
 ಪಿತಾ ಸ್ವಾತ್ಮಧಿಯಾ ಪುತ್ರಂ ಸಂಸ್ಕರೋತಿ ಯಥಾವಿಧಿ .. ೧.೫೦..  
 ಪಿತುರ್ವ್ಯತೀಯಂ ತಜ್ಜನ್ಮ ಪುತ್ರರೂಪೇಣ ಸಂಸ್ಥಿತಂ .  
 ಸ್ವೋದರಾದ್ಧಾರಜಠರಾದಪಿ ಜನ್ಮದ್ವಯಂ ಕ್ರಮಾತ್ .. ೧.೫೧..  
 ಪತಿರ್ಜಾಯಾಂ ವಿಶತ್ಯಾದೌ ಗರ್ಭೋ ಭೂತ್ವಾ ಸ್ವಮಾತರಂ .  
 ಜಾಯೈವ ಮಾತಾ ಸಂಪನ್ನೇತ್ಯಹೋ ಸಂಸಾರಕಷ್ಟತಾ .. ೧.೫೨..  
 ಲೌಕಿಕಂ ವೈದಿಕಂ ಸರ್ವಂ ಪುತ್ರೇಽವಸ್ಥಾಪ್ಯ ತತ್ಪಿತಾ .  
 ಮೃತೋ ದೇಹಾಂತರೇ ಪಿತೋರನ್ಯಯೋರ್ವಿಶತಿ ಸ್ವಯಂ .. ೧.೫೩..  
 ಪುತ್ರರೂಪೇಣ ಯಜನ್ಮದ್ವಯಂ ಪೂರ್ವಮುದೀರಿತಂ .  
 ತದಪೇಕ್ಷಂ ತೃತೀಯಂ ತಜ್ಜನ್ಮ ಸ್ಯಾದ್ಧೇಧಾರಿಣಃ .. ೧.೫೪..  
 ಸ್ವೋದರಂ ದಾರಜಠರಂ ತಥಾ ಪಿತೃಂತರೋದರಂ .  
 ತ್ರಯ ಆವಸಥಾ ಇತ್ಥಂ ಜಂತೋಃ ಸರ್ವಸ್ಯ ಜನ್ಮನೇ .. ೧.೫೫..  
 ಜನ್ಮಾನಿ ಯೋನಿಲಕ್ಷಾಣಾಂ ಜಂತುಶ್ಚತುರಶೀತಿಷು .

ಉತ್ತಮಾಧಮರೂಪಾಣಿ ಪ್ರಾಪ್ನೋತ್ಯೇವಂ ಪುನಃ ಪುನಃ .. ೧.೫೬..  
 ದುಷ್ಟತ್ವಂ ಜನ್ಮನಃ ಪ್ರೋಕ್ತಂ ಸ್ವಷ್ಟಂ ರೋಗಾದಿ ದುಷ್ಟತಾ .  
 ವಿರಕ್ತೋ ಬುದ್ಧತತ್ತ್ವಸ್ತು ಮುಚ್ಯತೇ ವಾಮದೇವವತ್ .. ೧.೫೭..  
 ಪೂರ್ವಜನ್ಮನಿ ಬೋಧೇನ ಸ್ವಮುಕ್ತಿಂ ಚಾಬ್ರವೀದೃಚಾ .  
 ಗರ್ಭಸ್ಥೋ ವಾಮದೇವೋಽಯಂ ಪ್ರತಿಬಂಧವಿವರ್ಜಿತಃ .. ೧.೫೮..  
 ಜನ್ಮನ್ಯತೀತೇ ವೇದಾಂತಂ ಶ್ರುತ್ವಾಪ್ಯೇಷ ನ ಬುದ್ಧವಾನ್ .  
 ಬಲಿನಾ ಪ್ರತಿಬದ್ಧತ್ವಾತ್ಕರ್ಮಣಾ ಜನ್ಮಹೇತುನಾ .. ೧.೫೯..  
 ಗರ್ಭೇ ಪ್ರವಿಶ್ಯ ತತ್ಕರ್ಮ ವಿನಷ್ಟಂ ಪ್ರತಿಬಂಧಕಂ .  
 ನವಮೇ ಮಾಸಿ ಸಂಸ್ಕೃತ್ಯ ಶ್ರವಣಂ ಪ್ರತಿಬುದ್ಧವಾನ್ .. ೧.೬೦..  
 ವಿದ್ವಾನ್ ಭೂತ್ವಾ ಸಮುತ್ಪನ್ನೋ ಜೀವನ್ಮುಕ್ತೋಽಭವತ್ತದಾ .  
 ಶರೀರಮಾತ್ಮನೋ ಭಿನ್ನಂ ಮಿಥ್ಯೈ ವೇತ್ಯವಗಚ್ಛತಿ .. ೧.೬೧..  
 ಇಯಂತಂ ಕಾಲಮೇತಸ್ಮಿನ್ ಭ್ರಾಂತ್ಯಾ ದೇಹೇ ನಿಮಗ್ನವಾನ್ .  
 ಬೋಧೇನ ದೇಹಾದುತ್ಕರ್ಮ್ಯೋತ್ಕೃಷ್ಟೋಽಭೂಜ್ಜೀವತಾಂ ತ್ಯಜನ್ .. ೧.೬೨..  
 ಜೀವತ್ವೇಽಪಗತೇ ತಸ್ಯ ಶಿಷ್ಯತೇ ಪರಮಾತ್ಮತಾ .  
 ಸ ಏವ ಸ್ವರ್ಗಲೋಕಭೂದಿಂದ್ರಿಯಾವಿಷಯತ್ವತಃ .. ೧.೬೩..  
 ಪರೋಕ್ಷೋಽಪಿ ವಿಮೂಢಾನಾಂ ವಿದ್ವದ್ಭಿರವಲೋಕೃತೇ .  
 ಸರ್ವೇಽಪಿ ವಿಷಯಾನಂದಾಃ ಪ್ರಾಪ್ತಾ ದೃಷ್ಟೇ ನಿಜಾತ್ಮನಿ .. ೧.೬೪..  
 ಆತ್ಮಾನಂದಸಮುದ್ರಸ್ಯ ವಿಪ್ಲವೋ ವಿಷಯೋತ್ಥಿತಾಃ .  
 ಆತ್ಮನ್ಯಂತರ್ಭವಂತ್ಯಂತೇ ಸಮುದ್ರೇ ಬಿಂದವೋ ಯಥಾ .. ೧.೬೫..  
 ಆತ್ಮನ್ಯಾನಂದಮಜ್ಞಾತ್ವಾ ವಿಷಯೇ ಸುಖವಿಭ್ರಮಾತ್ .  
 ಭೋಕ್ತುಮಿಚ್ಛತಿ ತಲ್ಲಾಭಾದ್ಧಿರಾತ್ಮನ್ಯುಪಶಾಮ್ಯತಿ .. ೧.೬೬..  
 ಆತ್ಮಾನಂದಂ ಕ್ಷಣಂ ಭುಕ್ತ್ವಾ ಪುನರ್ಭ್ರಾಂತ್ಯಾ ಬಹಿರ್ವರ್ಜೇತ್ .  
 ವಿವೇಕಿಧೀರ್ನಿಜಾನಂದಂ ಭುಂಕ್ತೇ ತತ್ಕ್ಷೇಪ ಸರ್ವದಾ .. ೧.೬೭..  
 ವಿಷಯೇ ದುಃಖಜಾತಂ ಯತ್ತದ್ವೀಕ್ಷ್ಯಾಪಕ್ಷಪಾತತಃ .  
 ಶಕ್ಯೋ ಬೋಧುಂ ನಿಜಾನಂದೋ ಬುದ್ಧ್ಯಂತೇ ಹಿ ವಿವೇಕಿನಃ .. ೧.೬೮..  
 ವಾಮದೇವೋಽಖಿಲಾನಂದಾನಾಪ್ಯಾತ್ಮನ್ಯಮೃತೋಽಭವತ್ .  
 ದೇಹಪ್ರಾಣವಿಯೋಗಾಖ್ಯಾ ಮೃತಿಶ್ಚಿದ್ವಸ್ತುನೋ ನ ಹಿ .. ೧.೬೯..  
 ಇತ್ಥಂ ಸಂಸಾರದುಷ್ಟತ್ವಂ ಪುರುಷಾರ್ಥಂ ಚ ಬೋಧತಃ .  
 ಶ್ರುತ್ವಾ ವಿರಕ್ತಾ ಬೋಧಾರ್ಥಂ ಮೀಮಾಂಸಂತೇ ಮುಮುಕ್ಷವಃ .. ೧.೭೦..  
 ಅಹಂ ಪಶ್ಯಾಮ್ಯಹಂ ವಚ್ಚೀತ್ಯಾತ್ಮಾನಂ ಸರ್ವದಾ ವಯಂ .  
 ಉಪಾಸ್ಮಹೇ ಯೋಗಿವಂದ್ಯಂ ಕೋಽಸೌ ಮೂರ್ಛಿ ಪ್ರವಿಷ್ಟವಾನ್ .. ೧.೭೧..

ಮಾಯಾವೀ ಶುದ್ಧಚಿದ್ವಾತ್ಮಾ ಕತರಃ ಸೃಷ್ಟಿತಃ ಪುರಾ .  
ಬುಭುತ್ಸಂತೇ ದ್ವಯೋಸ್ತತ್ತ್ವಂ ಜೀವಾತ್ಮಪರಮಾತ್ಮನೋಃ .. ೧.೨೨..  
ಜೀವಸ್ಯ ಚೇತನತ್ವೇನ ಚೈತನ್ಯಂ ಚಿಂತ್ಯತಾಮಿದಂ .  
ಚಕ್ಷುರಾದಿವಿಶಿಷ್ಟಂ ತಚ್ಛುದ್ಧಂ ವಾ ತತ್ತ್ವಮಸ್ಯ ಕಿಂ .. ೧.೨೩..  
ಚಕ್ಷುಃಶ್ರೋತ್ರೇ ಘ್ರಾಣಜಿಹ್ವೇ ತ್ವಕ್ಷ ಧೀಂದ್ರಿಯಪಂಚಕಂ .  
ರೂಪಶಬ್ದೌ ಗಂಧರಸೌ ಸ್ಪರ್ಶಶ್ಚವಿಷಯಾಃ ಕ್ರಮಾತ್ .. ೧.೨೪..  
ವಾಕ್ಪಾಣಿಪಾದಪಾಯೂಪಸ್ಥಾಃ ಕರ್ಮೇಂದ್ರಿಯಪಂಚಕಂ .  
ಭಾಷಣಾದಾನಗಮನವಿಸರ್ಗಾನಂದಕಾಃ ಕ್ರಿಯಾಃ .. ೧.೨೫..  
ಗೋಲಕಾನಿ ದಶೈತೇಷಾಮಕ್ಷ್ಯಾದೀನಿ ಸ್ಫುಟಾನಿ ಹಿ .  
ಜ್ಞಾನಕ್ರಿಯಾಶಕ್ತಿರೂಪಮಿಂದ್ರಿಯಂ ಗೋಲಕಸ್ಥಿತಂ .. ೧.೨೬..  
ಪ್ರಾಣೋಽಪಾನಸ್ಸಮಾನಶ್ಲೋದಾನವ್ಯಾನೌ ಚ ವಾಯವಃ .  
ಹೃದ್ಗುದೇ ನಾಭಿಕಂಠೌ ಚ ದೇಹಶ್ಚೈಷು ವಸಂತಿ ತೇ .. ೧.೨೭..  
ಶ್ವಾಸಾಧೋಗತಿವೃತ್ತಿ ದ್ವೇ ವಪುಷ್ಯನ್ನಸಮೀಕೃತಿಃ .  
ಉದ್ಗಾರಾದಿದೇಹಬಲಂ ಪಂಚ ವಾಯುಕ್ರಿಯಾ ಇಮಾಃ .. ೧.೨೮..  
ಅಹಂಕರ್ತಾ ವಪುರ್ವ್ಯಾಪ್ಯ ಜಡಂ ಚೇತನತಾಂ ನಯೇತ್ .  
ಮನೋಽನ್ತರ್ಹೃದ್ಯವಸ್ಥಾಯ ವೃತ್ತಿಃ ಕಾಮಾದಿಕಾಃ ಸೃಜೇತ್ .. ೧.೨೯..  
ಜ್ಞಾನೇಂದ್ರಿಯಾಣಿ ಪಂಚಾತ್ರ ತಥಾ ಕರ್ಮೇಂದ್ರಿಯಾಣ್ಯಪಿ .  
ವಾಯವಃ ಪಂಚ ಕರ್ತಾ ಚ ಮನಃ ಸಪ್ತದಶಂ ಸ್ಮೃತಂ .. ೧.೩೦..  
ಸೋಽಯಂ ಸಪ್ತದಶಸ್ತೋಮೋ ಲಿಂಗದೇಹಃ ಸ್ವಯೋನಿಷು .  
ಸರ್ವಾಸು ಸಂಸರತ್ಯಸ್ಯ ವಿನಾಶೋ ಮೋಕ್ಷ ಉಚ್ಯತೇ .. ೧.೩೧..  
ಅಜ್ಞಾನಕಲ್ಪಿತೋ ದೇಹಸ್ತತ್ತ್ವಜ್ಞಾನೇನ ನಶ್ಯತಿ .  
ಜ್ಞಾನೋತ್ಪತ್ತಿರ್ವಿಚಾರೇಣ ತಸ್ಮಾದಾತ್ಮಾ ವಿಚಾರ್ಯತೇ .. ೧.೩೨..  
ಯೇನ ಪಶ್ಯತ್ಯಸಾವಾತ್ಮಾ ಯಃ ಪಶ್ಯತಿ ಸ ವಾ ಭವೇತ್ .  
ದ್ರಷ್ಟಾ ಪಶ್ಯತಿ ಬೋಧೇನ ಚಾಕ್ಷುಷೇಣ ತಯೋಸ್ತು ಕಃ .. ೧.೩೩..  
ಶೃಣೋತಿ ಯೇನ ಯಃ ಶ್ರೋತಾ ತಯೋರಿತ್ಯಾದಿ ಯೋಜ್ಯತಾಂ .  
ಚೈತನ್ಯಮಸ್ತಿ ಕರಣೇ ಕರ್ತರೀತ್ಯತ್ರ ಚಿಂತ್ಯತೇ .. ೧.೩೪..  
ಬಹುನಿ ಕರಣಾನ್ಯೇಷು ಬೋಧಾ ದೃಷ್ಟ್ಯಾದಿನಾಮಕಾಃ .  
ಬಹವಃ ಕರ್ತೃಬಾಹುಲ್ಯಮಪಿ ದ್ರಷ್ಟ್ಯಾದಿಭೇದತಃ .. ೧.೩೫..  
ಕರಣಾನಾಂ ಚ ಕರ್ತೃಣಾಂ ಭೇದಃ ಸ್ಯಾಚ್ಚಕ್ಷುರಾದಿಕೇ .  
ಬಾಹ್ಯೇ ಯಥಾ ತಥೈವಾಂತಃ ಶರೀರೇಽಪ್ಯವಗಮ್ಯತಾಂ .. ೧.೩೬..  
ಕರ್ತೃಪಾಧಿರಹಂಕಾರೋ ವಾಚ್ಯೋ ಹೃದಯಶಬ್ದತಃ .

ಕರಣಂ ಸ್ಯಾನ್ಮನಸ್ತಸ್ಯ ಸಂಜ್ಞಾನಾದ್ಯಾಸ್ತು ವೃತ್ತಯಃ .. ೧.೮೭..  
 ತತ್ರ ಸರ್ವತ್ರ ಚೈತನ್ಯಂ ಲಕ್ಷ್ಯತೇ ಹಿ ಪೃಥಕ್ ಪೃಥಕ್ .  
 ಏವಂ ಸತಿ ಬಹುಷ್ಟೇಷು ಕಃ ಸ್ಯಾದಾತ್ಮೇತಿ ಸಂಶಯಃ .. ೧.೮೮..  
 ಪ್ರಜ್ಞಾನಮೇಕಂ ಸರ್ವೇಷು ಯತ್ನ ಆತ್ಮೇತಿ ನಿರ್ಣಯಃ .  
 ಪ್ರಕೃಷ್ಟಂ ನಿರುಪಾಧಿತ್ವಾತ್ವೈತನ್ಯಂ ಯತ್ತದೀಕ್ಷ್ಯತಾಂ .. ೧.೮೯..  
 ಅಹಂಕಾರೋ ಮನೋಬಾಹ್ಯಂ ಕರಣಂ ಚಾಪ್ಯುಪಾಧಯಃ .  
 ತೇಷು ಸರ್ವೇಷು ಚಿಚ್ಛಾಯಾ ಸಂಕ್ರಾಂತಾ ಚೇತನಾಸ್ತತಃ .. ೧.೯೦..  
 ನ ಮುಖ್ಯಂ ತೇಷು ಚೈತನ್ಯಮಾತ್ಮತ್ವಸ್ಯಾಪ್ಯಮುಖ್ಯತಾ .  
 ಸುಷುಪ್ತೌ ತಾನಿ ಲುಪ್ಯಂತೇ ನ ತ್ವಾತ್ಮಾ ತತ್ರ ಲುಪ್ಯತೇ .. ೧.೯೧..  
 ಪ್ರಜ್ಞಾನಂ ನಿರುಪಾಧಿತ್ವಾತ್ವಿತ್ಯಂ ತಲ್ಲೋಪಭಾಸಕಂ .  
 ಪ್ರಜ್ಞಾನಸ್ಯಾತ್ಮತಾ ತಸ್ಮಾನ್ಮುಖ್ಯಾ ನಾನ್ಯಸ್ಯ ಕಸ್ಯಚಿತ್ .. ೧.೯೨..  
 ದ್ರಷ್ಟೃದ್ಯಾ ಅಪಿ ದೃಷ್ಟ್ಯಾದ್ಯಾಃ ಶಬ್ದಾ ಮುಖ್ಯಾತ್ಮವಸ್ತುನಃ .  
 ನಾಮಾನ್ಯುಪಾಧಿಮಾಲಂಬ್ಯ ತಸ್ಮಾದಾತ್ಮೋಪಲಕ್ಷಕಾಃ .. ೧.೯೩..  
 ಯಥೈಕಸ್ಯೈವ ಸಂಬಂಧವಿಶೇಷೋಪಾಧಿನಾಖಿಲಾಃ .  
 ಪುತ್ರಭ್ರಾತ್ರಾದಯಃ ಶಬ್ದಾ ನಾಮತ್ವೇನೋಪಲಕ್ಷಕಾಃ .. ೧.೯೪..  
 ಉಪಲಕ್ಷ್ಯಂ ತು ಹಸ್ತಾದಿ ಯುಕ್ತಮೇಕಂ ವಪುಸ್ತಥಾ .  
 ಚೇತಸ್ಯಃ ಕರ್ತೃಕರಣೈಃ ಪ್ರಜ್ಞಾನಮುಪಲಕ್ಷ್ಯತೇ .. ೧.೯೫..  
 ಪ್ರಜ್ಞಾನಂ ಕರ್ತೃದೇಹಾದಿಸಾಕ್ಷಿಭೂತಂ ಯದಸ್ತಿ ತತ್ .  
 ಜೀವಸ್ಯ ವಾಸ್ತವಂ ರೂಪಮಿತ್ಯೇವಂ ನಿರ್ಣಯೋ ಭವೇತ್ .. ೧.೯೬..  
 ಪ್ರಜ್ಞಾನಂ ಸ್ವಶರೀರೇಽಸ್ತಿ ತಥಾ ದೇಹಾಂತರೇಷ್ಟಪಿ .  
 ಬ್ರಹ್ಮಾದಿಸ್ಥಾವರಾಂತೇಷು ತಸ್ಯ ಸ್ಯಾತ್ಪರಮಾತ್ಮತಾ .. ೧.೯೭..  
 ಪ್ರಜ್ಞಾನಸ್ಯಾಸ್ಯ ಜೀವತ್ವಂ ಪ್ರಾಣಧಾರಣತೋ ಯಥಾ .  
 ಜಗತ್ಸೃಷ್ಟ್ಯಾದಿಹೇತುತ್ವಾದ್ಬ್ರಹ್ಮತ್ವಂ ಚ ತಥೇಷ್ಟತಾಂ .. ೧.೯೮..  
 ಸ್ಥಾವರಂ ಜಂಗಮಂ ಸರ್ವಂ ಜಗದಿತ್ಯಭಿಧೀಯತೇ .  
 ತಸ್ಯ ಪ್ರಜ್ಞೈವ ನೇತ್ರಂ ಸ್ಯಾತ್ಸೃಷ್ಟ್ಯಾದಿನಯನಾದಸೌ .. ೧.೯೯..  
 ಪ್ರಜ್ಞಾನಂ ಶುದ್ಧಚಿದ್ರೂಪಮಾಸೀದ್ಯತ್ಸೃಷ್ಟಿಃ ಪುರಾ .  
 ತಸ್ಮಿನ್ ಪ್ರತಿಷ್ಠಿತಂ ಸರ್ವಂ ಮಾಯಯೋತ್ಪಾದಿತತ್ವತಃ .. ೧.೧೦೦..  
 ಉತ್ಪತ್ತಿಸ್ಥಿತಿಕಾಲೇಽಸೌ ಲೋಕಃ ಪ್ರಜ್ಞಾನನೇತ್ರಕಃ .  
 ನೇತ್ರತ್ವಂ ವ್ಯವಹಾರಸ್ಯ ಸುಖಾದೇರ್ನಯನಾದ್ಭವೇತ್ .. ೧.೧೦೧..  
 ಲಯೇ ಪ್ರಜ್ಞಾ ಪ್ರತಿಷ್ಠಾ ಸ್ಯಾತ್ಪ್ರತತ್ರ ಸರ್ವಸ್ಯ ಸಂಹೃತೇಃ .  
 ಸೃಷ್ಟಿಸ್ಥಿತಿಯಾ ಇತ್ಥಂ ಶ್ರುತಾಃ ಪ್ರಜ್ಞಾನಹೇತುಕಾಃ .. ೧.೧೦೨..

ಸ್ವಪ್ನಸೃಷ್ಟಿಸ್ಥಿತಿಲಯಾ ಜೀವಚೈತನ್ಯಸಾಕ್ಷಿಕಾಃ .  
 ನಿರ್ಜೀವಸ್ತಂಭಕುಡ್ಯಾದೌ ಸ್ವಪ್ನಸೃಷ್ಟ್ಯಾದಯೋ ನ ಹಿ .. ೧.೧೦೩..  
 ಜಗತ್ಸೃಷ್ಟಿಸ್ಥಿತಿಲಯಾ ಬ್ರಹ್ಮಚೈತನ್ಯಸಾಕ್ಷಿಕಾಃ .  
 ಬ್ರಹ್ಮಚೈತನ್ಯರಹಿತೇ ವಂಧ್ಯಾಪುತ್ರೇ ನ ಸಂತಿ ತೇ .. ೧.೧೦೪..  
 ಜಗತ್ಸೃಷ್ಟ್ಯಾದ್ಯಧಿಷ್ಠಾನಂ ಶುದ್ಧಚೈತನ್ಯಮದ್ವಯಂ .  
 ಪರಮಾತ್ಮಸ್ವರೂಪಂ ಸ್ಯಾದಿತಿ ತಸ್ಯಾತ್ರ ನಿರ್ಣಯಃ .. ೧.೧೦೫..  
 ಯತ್ಪ್ರಜ್ಞಾನಂ ಸ್ವಾತ್ಮರೂಪಂ ತದ್ಬ್ರಹ್ಮೇತಿ ವಿಬುದ್ಧತಾಂ .  
 ಪ್ರಜ್ಞಾನಂ ಬ್ರಹ್ಮ ವಿಜ್ಞಾಯ ತಿಷ್ಠೇತ್ಪ್ರಜ್ಞಾತ್ಮನಾ ಸದಾ .. ೧.೧೦೬..  
 ಜೀವನ್ನೇವ ಸ್ಥಿತಪ್ರಜ್ಞೋ ಮುಕ್ತಃ ಸ್ಯಾದ್ವಾಮದೇವವತ್ .  
 ಮ್ರಿಯತಾಂ ಯತ್ರ ತತ್ರಾಸ್ಯ ವಪುಃ ಸೋಽಯಂ ನ ಜಾಯತೇ .. ೧.೧೦೭..  
 ಐತರೇಯಬ್ರಹ್ಮವಿದ್ಯಾಂ ವ್ಯಾಖ್ಯಾತಾಂ ಸಂಗ್ರಹಾದಿಮಾಂ .  
 ಸುಸ್ಥಿರಾಮನುಗೃಹ್ಣಾತು ವಿದ್ಯಾತೀರ್ಥಮಹೇಶ್ವರಃ .. ೧.೧೦೮..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿಕೃತೇ ಅನುಭೂತಿಪ್ರಕಾಶೇ  
 ಐತರೇಯೋಪನಿಷದ್ವಿವರಣಂ ನಾಮ ಪ್ರಥಮೋಽಧ್ಯಾಯಃ .. ೧..

೨. ತೈತ್ತಿರೀಯಕವಿದ್ಯಾಪ್ರಕಾಶೋ ನಾಮ ದ್ವಿತೀಯೋಽಧ್ಯಾಯಃ .

ಬ್ರಹ್ಮವಲ್ಯಾಂ ಬ್ರಹ್ಮವಿದ್ಯಾಂ ತಿತ್ತಿರಿಃ ಪ್ರಾಹ ಯಾಮಿಮಾಂ .  
 ವಕ್ಷ್ಯೇ ಸುಖಾವಲೋಧಾಯ ಕ್ರೀಡಂತ್ವತ್ರ ಮುಮುಕ್ಷವಃ .. ೨.೧..  
 ದರ್ಶಾದಿಪಿತೃಮೇಧಾಂತ್ಯೈಃ ಕರ್ಮಭಿರ್ಬಹುಜನ್ಮಸು .  
 ಅನುಷ್ಠಿತೈರ್ವಿವಿಧಿಷಾ ಜಾಯತೇಽತಿಮಜನ್ಮನಿ .. ೨.೨..  
 ತತೋ ಯೋಗಂ ಸಮಭ್ಯಸ್ಯ ಸಂಹಿತೋಪಾಸನಾದಿಭಿಃ .  
 ಏಕಾಗ್ರೇ ಸಾಧಿತೇಽಧಾಸ್ಯ ವಿದ್ಯಾಂ ಸೂತ್ರಯತಿ ಶ್ರುತಿಃ .. ೨.೩..  
 ಸೂತ್ರಾತ್ಪೂರ್ವಂ ಶಾಂತಿಮಂತ್ರೋ ಜಪಾಯಾತ್ರೋಪವರ್ಣಿತಃ .  
 ಜಪೇನ ವಿಘ್ನಾ ದ್ವೇಷಾದ್ಯಾಃ ಶಮ್ಯಂತಿ ಮನಸಿ ಸ್ಥಿತಾಃ .. ೨.೪..  
 ಬ್ರಹ್ಮವಿತ್ಪರಮೇತೀತಿ ಸೂತ್ರಂ ಸರ್ವಾರ್ಥಸೂಚನಾತ್ .  
 ಜ್ಞೇಯಂ ಜ್ಞಾನಂ ಫಲಂ ಚೇತಿ ಸರ್ವೇಽರ್ಥಾಃ ಸೂಚಿತಾ ಇಹ .. ೨.೫..  
 ಜ್ಞೇಯಂ ಬ್ರಹ್ಮ ತದೀಯಾ ಧೀರ್ಜ್ಞಾನಂ ಸ್ಯಾದ್ಬ್ರಹ್ಮತಾ ಫಲಂ .  
 ಸೂತ್ರವ್ಯಾಖ್ಯಾನರೂಪಾಯಾಮೃಚ್ಯೇತದ್ವಿಶದೀಕೃತಂ .. ೨.೬..  
 ಜ್ಞಾತವ್ಯಂ ಬ್ರಹ್ಮ ಯತ್ತತ್ಕಿಮಿತಿ ಚೇತ್ಸಸ್ಯ ಲಕ್ಷಣಂ .  
 ಸತ್ಯಂ ಜ್ಞಾನಮನಂತಂ ಯತ್ತದ್ಬ್ರಹ್ಮೇತ್ಯವಗಮ್ಯತಾಂ .. ೨.೭..  
 ಆಕಾಶಾದಿ ಜಗತ್ಸರ್ವಮನೃತಂ ಮಾಯಿಕತ್ವತಃ .

ನಾನೃತಂ ಬ್ರಹ್ಮ ತೇನೈತತ್ಸತ್ಯಮಿತ್ಯಭಿಧೀಯತೇ .. ೨.೮..  
 ಜಗಜ್ಜಡಂ ಸ್ವತಃ ಸ್ಫೂರ್ತಿರಾಹಿತ್ಯಾದ್ಬ್ರಹ್ಮ ತು ಸ್ವಯಂ .  
 ಪುರತೀತ್ಯಜಡಂ ತೇನ ಜ್ಞಾನಮಿತ್ಯಭಿಧೀಯತೇ .. ೨.೯..  
 ಜಡಂ ಘಟಾದ್ಯಂತವತ್ಸ್ಯಾದ್ಧೇಶಕಾಲಾದಿವಸ್ತುಭಿಃ .  
 ನ ದೇಶಾದಿಕೃತೋಽನ್ಮೋಽಸ್ಯ ಬ್ರಹ್ಮಾನಂತಂ ತತಃ ಸ್ಮೃತಂ .. ೨.೧೦..  
 ದೇಶಕಾಲಾದ್ಯನ್ಯವಸ್ತುತ್ರಯಂ ಮಾಯಾವಿಜೃಂಭಿತಂ .  
 ಬ್ರಹ್ಮ ಸತ್ಯಂ ಮಾಯಿಕೈಸ್ತೈಃ ಪರಿಚ್ಛಿನ್ನಂ ಕಥಂ ಭವೇತ್ .. ೨.೧೧..  
 ಜಡಾನೃತಪರಿಚ್ಛಿನ್ನವ್ಯಾವೃತ್ತ್ಯೈವ ಪದತ್ರಯಂ .  
 ಲಕ್ಷಕಂ ಸ್ಯಾದಖಂಡಸ್ಯ ಯತ್ತದ್ಬ್ರಹ್ಮೇತಿ ಬುದ್ಧತಾಂ .. ೨.೧೨..  
 ತಾದೃಗ್ಬ್ರಹ್ಮ ಕಥಂ ವಿದ್ಯಾದಿತಿ ಚೇದಭಿಧೀಯತೇ .  
 ಗುಹಾಯಾಂ ಪರಮೇ ವ್ಯೋಮ್ನಿ ಸ್ಥಿತಂ ಬ್ರಹ್ಮ ತು ವೇದ ಯಃ .. ೨.೧೩..  
 ದೇಹಾದಭ್ಯಂತರಃ ಪ್ರಾಣಃ ಪ್ರಾಣಾದಭ್ಯಂತರಂ ಮನಃ .  
 ತತಃ ಕರ್ತಾ ತತೋ ಭೋಕ್ತಾ ಗುಹಾ ಸೇಯಂ ಪರಂಪರಾ .. ೨.೧೪..  
 ಪಂಚಕೋಶಗುಹಾಯಾಂ ಯದಜ್ಞಾನಂ ಕಾರಣಂ ಸ್ಥಿತಂ .  
 ತದ್ವ್ಯೋಮ ಪರಮಂ ತಸ್ಮಿನ್ನಿಗೂಢಂ ಬ್ರಹ್ಮ ತಿಷ್ಠತಿ .. ೨.೧೫..  
 ಜೀವಚೈತನ್ಯಮೇವಾತ್ರ ನಿಗೂಢಮಿತಿ ಚೇತ್ತದಾ .  
 ತಸ್ಮೈವ ಬ್ರಹ್ಮತಾಂ ವಿದ್ಯಾಜ್ಞೇವತ್ವಭ್ರಾಂತಿಕಾನಯೇ .. ೨.೧೬..  
 ಸ್ವತೋ ಬ್ರಹ್ಮೈವ ಚೈತನ್ಯಂ ಜೀವತ್ವಂ ಪ್ರಾಣಧಾರಣಾತ್ .  
 ಕೋಶತಾದಾತ್ಮ್ಯವಿಭ್ರಾಂತ್ಯಾ ಭಾತ್ಯಸ್ಯ ಪ್ರಾಣಧಾರಣಂ .. ೨.೧೭..  
 ವಕ್ಷ್ಯಮಾಣವಿವೇಕೇನ ತತ್ತಾದಾತ್ಮ್ಯಮಪೋಹ್ಯತೇ .  
 ಬ್ರಹ್ಮಸಾಕ್ಷಾಸ್ಕೃತಿ ಸ್ತೀದ್ವಗ್ಬೋಧೇನೈವ ನ ಚಾನ್ಯಥಾ .. ೨.೧೮..  
 ಬಾಹ್ಯಂ ಜಗತ್ಪಂಚಕೋಶಾಶ್ಚಾಪೋಹ್ಯಾಂತರ್ಮುಖಾಸ್ಯ ಧೀಃ .  
 ಬ್ರಹ್ಮ ಸಾಕ್ಷಾತ್ಕಾರೋತ್ಯೇವ ಸರ್ವೋಪಾಧಿವಿವರ್ಜಿತಂ .. ೨.೧೯..  
 ಸೋಪಾಧ್ಯೇವ ಬಹಿರ್ದೃಷ್ಟ್ಯಾ ಭಾತಿ ಬ್ರಹ್ಮ ನ ತಾವತಾ .  
 ಅಪೈತಿ ಜೀವತಾ ತಸ್ಮಾದಂತರ್ದೃಷ್ಟ್ಯೈವ ಬುದ್ಧತಾಂ .. ೨.೨೦..  
 ಬಹಿರ್ದೃಷ್ಟಿರ್ಜಗದ್ಭಾನಂ ತಸ್ಯ ಸತ್ಯತ್ವಧೀರಪಿ .  
 ವಿವೇಕಾತ್ಸತ್ಯತಾಪೈತಿ ಜಗದ್ಭಾನಂ ತು ಯೋಗತಃ .. ೨.೨೧..  
 ಬಹಿರ್ದೃಷ್ಟಾವಪೇತಾಯಾಮಂತರ್ದೃಷ್ಟ್ಯಾ ಯದೀಕ್ಷ್ಯತೇ .  
 ನಿಗೂಢಂ ಜೀವಚೈತನ್ಯಂ ತದ್ಬ್ರಹ್ಮೇತಿ ಪ್ರಪಶ್ಯತಿ .. ೨.೨೨..  
 ದೃಷ್ಟೇ ತಸ್ಮಿನ್ ಪರಪ್ರಾಪ್ತ್ಯಾ ವಿದುಷೋಽತಿಶಯೋಽತ್ರ ಕಃ .  
 ಇತಿ ಚೇದ್ಯುಗಪತ್ಸರ್ವಕಾಮಾಪ್ತಿರಧಿಕಾ ಭವೇತ್ .. ೨.೨೩..

ಕಾಮ್ಯಂತೇ ವಿಷಯಾನಂದಾ ನಿಖಿಲೈಃ ಪ್ರಾಣಿಭಿಃ ಸದಾ .  
 ಬ್ರಹ್ಮಾನಂದಸ್ಯ ತೇ ಸರ್ವೇ ಲೇಶಾ ಇತ್ಯಪರಾ ಶ್ರುತಿಃ .. ೨.೨೪..  
 ಆನಂದಹೇತವೋ ಬಾಹ್ಯಾ ವಿಷಯಾ ಇತಿ ವಿಭ್ರಮಾತ್ .  
 ಕಾಮಯಂತೇ ಬಹಿದ್ಭೃಷ್ಟಾ ವಿಷಯಾನ್ ಪ್ರಾಣಿನೋಽಖಿಲಾಃ .. ೨.೨೫..  
 ಅಭೀಷ್ಟವಿಷಯೇ ಲಭ್ಯೇ ಧೀಃ ಪ್ರತ್ಯಾವೃತ್ತ್ಯ ಹೃದ್ಗತಂ .  
 ಬ್ರಹ್ಮಾನಂದಂ ಕ್ಷಣಂ ಭುಕ್ತ್ವಾ ಬಾಹ್ಯಂ ಕಾಮಯತೇ ಪುನಃ .. ೨.೨೬..  
 ಕ್ಷಣಿಕತ್ವಾಲ್ಲೇಶತಾಸ್ಯ ಪೂರ್ಣಸ್ಯಾಪ್ಯಪಚರ್ಯತೇ .  
 ವಿಷಯಾನಂದತಾ ಭ್ರಾಂತ್ಯಾ ಬ್ರಹ್ಮಾನಂದೋ ಹಿ ವಸ್ತುತಃ .. ೨.೨೭..  
 ಅಂತರ್ದೃಷ್ಟ್ಯಾ ವಿವೇಕೀ ತು ಬ್ರಹ್ಮಾನಂದಂ ಸದೇಕ್ಷತೇ .  
 ಅಂತರ್ಭವಂತಿ ಕ್ಷಣಿಕಾಃ ಸರ್ವೇ ತಸ್ಮಿನ್ನಿರಂತರೇ .. ೨.೨೮..  
 ತತ್ತ್ವವಿದ್ಬ್ರಹ್ಮರೂಪೇಣ ಸರ್ವಾನ್ ಕಾಮಾನ್ ಸಹಾಶ್ನುತೇ .  
 ಇತ್ಯೇಷೋಽತಿಶಯೋ ಬ್ರಹ್ಮಪ್ರಾಪ್ತಿರೂಪಂ ಫಲಂ ಶ್ರುತಂ .. ೨.೨೯..  
 ಸೂತ್ರವ್ಯಾಖ್ಯಾನರೂಪಾಯಾಮೃಚ್ಯನಂತಮಿತೀರಿತಂ .  
 ತದಾನಂತ್ಯಪ್ರಸಿದ್ಧ್ಯರ್ಥಂ ಜಗತ್ಕಾರಣತೋಚ್ಯತೇ .. ೨.೩೦..  
 ಯತ್ನತ್ಯಂ ಬ್ರಹ್ಮ ಕೋಶಾಖ್ಯಗುಹಾಯಾಂ ವ್ಯೋಮನಾಮಕೇ .  
 ಅಜ್ಞಾನೇ ಕಾರಣೇ ಗುಢಂ ತಸ್ಮಾದಾಕಾಶ ಉದ್ಗತಃ .. ೨.೩೧..  
 ಖಂ ವಾಯುಗ್ನಿಜಲೋವ್ಯೋಷಧ್ಯನ್ನದೇಹೇಷು ಕಾರಣಂ .  
 ಪೂರ್ವಂ ಪೂರ್ವಂ ಭವೇತ್ಕಾರ್ಯಂ ಪರಂ ಪರಮಿತೀಕ್ಷ್ಯತಾಂ .. ೨.೩೨..  
 ಇಂದ್ರೋ ಮಾಯಾಭಿರಭವದ್ಬಹುರೂಪ ಇತಿ ಶ್ರುತೇಃ .  
 ಆಸನ್ಮಾಯಿಕರೂಪಾಣಿ ಖಾದೀನಿ ಬ್ರಹ್ಮಗಾನಿ ಹಿ .. ೨.೩೩..  
 ಪರಾಸ್ಯ ಶಕ್ತಿವಿವಿಧೇತ್ಯೇವಂ ಶ್ರುತ್ಯಂತರೇರಣಾತ್ .  
 ವಿವಿಧಾ ಬ್ರಹ್ಮಣಃ ಶಕ್ತಿಃ ಸಾ ಚ ಮಾಯಾನೃತತ್ವತಃ .. ೨.೩೪..  
 ಸತ್ಯಸ್ಯ ಬ್ರಹ್ಮರೂಪತ್ವಾಚ್ಚಕ್ಷೇರನೃತತೋಚಿತಾ .  
 ನಿಸ್ತತ್ವಾ ಭಾಸತೇ ಯಾಸೌ ಮಾಯಾ ಸ್ಯಾದಿಂದ್ರಜಾಲವತ್ .. ೨.೩೫..  
 ಮಾಯಾಯಾ ವಿವಿಧತ್ವೇನ ತಸ್ಯಾಃ ಕಾರ್ಯೇಷು ಖಾದಿಷು .  
 ನಾಮರೂಪೇಷ್ವನೇಕತ್ವಂ ಭಾತ್ಯನ್ಯೋಽನ್ಯವಿಲಕ್ಷಣಂ .. ೨.೩೬..  
 ಭಾತಿ ಸರ್ವೇಷು ಸತ್ಯತ್ವಮೇಕಂ ಯದ್ಬ್ರಹ್ಮಗಂ ಹಿ ತತ್ .  
 ಸರ್ವಾಧಿಷ್ಠಾನಧರ್ಮತ್ವಾತ್ತತ್ವವ್ರತಾನುಗಚ್ಛತಿ .. ೨.೩೭..  
 ಸರ್ಪಧಾರಾದಂಡಮಾಲಾ ರಜ್ಜ್ವಂ ಯಾಃ ಪರಿಕಲ್ಪಿತಾಃ .  
 ಏತಾಸು ರಜ್ಜುಗಂ ದೈರ್ಘ್ಯಂ ಸರ್ವಾಸ್ವನುಗತಂ ಯಥಾ .. ೨.೩೮..  
 ವ್ಯೋಮಾದ್ಯಾ ದೇಹಪರ್ಯಂತಾಃ ಸತ್ಯೇ ಬ್ರಹ್ಮಣಿ ಕಲ್ಪಿತಾಃ .

ಸರ್ವೇಷ್ಟನುಗತಂ ಬ್ರಹ್ಮ ಸತ್ಯತ್ವಂ ತಸ್ಯ ಸುಸ್ಥಿತಂ .. ೨.೩೯..  
 ಅಧ್ಯಾರೋಪಾಪವಾದಾಭ್ಯಾಂ ನಿಷ್ಟಪಂಚಂ ಪ್ರಪಂಚ್ಯತೇ .  
 ಇತಿ ನ್ಯಾಯೇನ ದೇಹಾಂತ ಆರೋಪಃ ಖಾದಿರೀರಿತಃ .. ೨.೪೦..  
 ಅಥಾಪವಾದೋ ಜಗತಃ ಕಥ್ಯತೇ ಬ್ರಹ್ಮಬುದ್ಧಯೇ .  
 ತತ್ರಾದೌ ಪುತ್ರಮಿತ್ರಾದಿನುತ್ಪ್ರ್ಯ ದೇಹಾತ್ಮತೋಚ್ಯತೇ .. ೨.೪೧..  
 ಆತ್ಮಾ ವೈ ಪುತ್ರನಾಮಾಸೀತ್ಯೇವಮಾತ್ಮತ್ವವಿಭ್ರಮಃ .  
 ಲೌಕಿಕೋಽನೂದ್ಯತೇ ಪುತ್ರೇ ಶ್ರುತ್ಯಾ ಯುಕ್ತಿಶ್ಚ ವಿದ್ಯತೇ .. ೨.೪೨..  
 ಸಾಕಲ್ಯಂ ಪುತ್ರಭಾರ್ಯಾದೇರ್ವೈಕಲ್ಯಂ ಚಾತ್ಮನೀಕ್ಷ್ಯತೇ .  
 ಇತ್ಯಾಹ ಭಾಷ್ಯಕೃತ್ತೇನ ಪುತ್ರೇಽಸ್ತಿ ಸ್ವಾತ್ಮತಾಭ್ರಮಃ .. ೨.೪೩..  
 ಸೋಽಸ್ಯಾಯಮಾತ್ಮಾ ಪುಣ್ಯೇಭ್ಯಃ ಪ್ರತಿಧೀಯತ ಇತ್ಯದಃ .  
 ವಚೋ ವಕ್ತ್ವೈತರೇಯೋಽತಃ ಸ್ವಾತ್ಮತಾಭ್ರಮ ಏವ ಹಿ .. ೨.೪೪..  
 ಏವಂ ವ್ಯುದಸಿತುಂ ದೇಹಸ್ಯೈವಾತ್ಮತ್ವಮಿಹೋಚ್ಯತೇ .  
 ಯೋ ದೇಹೋಽನ್ನಮಯಃ ಸೋಽಯಮೇವಾತ್ಮಾನೋಽ ನ ಕಶ್ಚನ .. ೨.೪೫..  
 ಮದೀಯಃ ಪುತ್ರಭಾರ್ಯಾದಿರಿತಿ ಭೇದಾವಭಾಸನಾತ್ .  
 ಗೌಣೇ ಸ್ಯಾದಾತ್ಮತಾ ಪುತ್ರೇ ಭೃತ್ಯಾದೌ ಸಿಂಹತಾ ಯಥಾ .. ೨.೪೬..  
 ಪೂರ್ವವಾಸನಯಾ ಪುತ್ರೇ ಸ್ವಾತ್ಮತಾ ಭಾತಿ ಚೇತ್ಪುನಃ .  
 ತದ್ವಾಸನಾಪನುತ್ಪರ್ಥಂ ದೇಹಾತ್ಮತ್ವಮುಪಾಸ್ಯತಾಂ .. ೨.೪೭..  
 ಶಿರಃ ಪಕ್ಷೌ ಮಧ್ಯಪುಚ್ಛೇ ಇತಿ ದೇಹಸ್ಯ ಪಕ್ಷಿತಾಂ .  
 ಧ್ಯಾತ್ವಾ ತನ್ನಿಷ್ಟತಾಂ ಪ್ರಾಪ್ಯ ತ್ಯಜೇತ್ಪುತ್ರಾತ್ಮತಾಶ್ರುತಿಂ .. ೨.೪೮..  
 ಧೀರ್ಮನುಷ್ಯೋಽಹಮಿತ್ಯಸ್ತಿ ಪುತ್ರೋಽಹಮಿತಿ ನಾಸ್ತಿ ಧೀಃ .  
 ವಿಕಾರೋಽಸ್ತಿ ಪರಿವ್ರಾಜೋ ನ ಪುತ್ರಸುಖದುಃಖಯೋಃ .. ೨.೪೯..  
 ಅನ್ನಜೋ ದೇಹ ಏವಾತ್ಮಾ ತದನ್ನಂ ಬ್ರಹ್ಮಬುದ್ಧಿತಃ .  
 ಉಪಾಸ್ಯ ಸರ್ವಮಪ್ಯತ್ರಂ ಸ್ವಾಭೀಷ್ಟಂ ಲಭತೇ ಪುಮಾನ್ .. ೨.೫೦..  
 ವಿವೇಕಾದ್ವಾ ಧ್ಯಾನತೋ ವಾ ಪುತ್ರಾದ್ಯಾತ್ಮತ್ವನಿಹ್ನುತೌ .  
 ತಥಾ ದೇಹಾತ್ಮತಾಂ ತ್ಯಕ್ತುಂ ಪ್ರಾಣಾತ್ಮತ್ವಂ ವಿಚಿತ್ಯತಾಂ .. ೨.೫೧..  
 ನ ದೇಹಸ್ಯಾತ್ಮತಾ ಯುಕ್ತಾ ಪೂರ್ವಜನ್ಮನ್ಯಭಾವತಃ .  
 ಪುರಾತ್ಮಾ ದೇಹದಂ ಕರ್ಮ ಕೃತ್ವಾ ಪ್ರಾಪ್ನೋತ್ಯದೋ ವಪುಃ .. ೨.೫೨..  
 ಆಯುರ್ಮರಣಯೋರ್ಹೇತೌ ಪ್ರಾಣೇ ಜೀವಾತ್ಮತೋಚಿತಾ .  
 ಸ್ಥಿತೇ ಪ್ರಾಣೇ ಭವತ್ಯಾಯುಃ ಪ್ರಾಣಾಪಾಯೇ ತು ಹೀಯತೇ .. ೨.೫೩..  
 ದೇಹಾತ್ಮವಾಸನಾನುತ್ಪ್ರ್ಯ ಪ್ರಾಣಾತ್ಮತ್ವಮುಪಾಸ್ಯತಾಂ .  
 ಪ್ರಾಣೋ ಬ್ರಹ್ಮೇತ್ಯುಪಾಸೀನಃ ಸರ್ವಮಾಯುಃ ಸಮಶ್ನುತೇ .. ೨.೫೪..

ಪ್ರಾಣೋಽಪಾನಃ ಸಮಾನಶ್ಲೋದಾನವ್ಯಾನೌ ಚ ವೃತ್ತಯಃ .  
 ಏತಾಸು ಪೂರ್ವವತ್ಪಕ್ಷಮೂರ್ಧಾದೀನ್ ಪರಿಕಲ್ಪಯೇತ್ .. ೨.೫೫..  
 ಶ್ವಾಸೋಽಧೋಗಮನಂ ಕೃತ್ಸ್ಮೇ ದೇಹೇಽನ್ನಸ್ಯ ಸಮೀಕೃತಿಃ .  
 ಉದ್ಧಾರಾದಿರ್ಬಲಂ ದೇಹೇ ಕ್ರಿಯಾಸ್ತಾಸಾಂ ಕ್ರಮಾದಿಮಾಃ .. ೨.೫೬..  
 ವೃತ್ತಿಸಂಘ ಪ್ರಾಣಮಯಂ ಧ್ಯಾತ್ವಾ ದೇಹಾತ್ಮವಾಸನಾಂ .  
 ಸಂತೃಜ್ಯಾಥ ಪ್ರಾಣಮಯೇ ತ್ಯಜೇದ್ದೇಹವದಾತ್ಮತಾಂ .. ೨.೫೭..  
 ಪ್ರಾಣೋ ನಾತ್ಮಾ ಜಡತ್ವೇನ ಚೇತನಸ್ಯಾತ್ಮತೋಚಿತಾ .  
 ಮನಸ್ತು ಚೇತನತ್ವೇನ ಸರ್ವಸ್ಯ ಪ್ರತಿಭಾಸನಾತ್ .. ೨.೫೮..  
 ಚಕ್ಷುರಾದ್ಯಕ್ಷನಾಪೇಕ್ಷಂ ಮನೋ ಬಾಹ್ಯಾರ್ಥಭಾಸಕಂ .  
 ನಿರಪೇಕ್ಷೇಣ ಮನಸಾ ಸುಖಾದ್ಯಾಂತರಭಾಸನಂ .. ೨.೫೯..  
 ಆತ್ಮತ್ವಂ ಮನಸೋ ಬುಧ್ವಾ ತ್ಯಕ್ತುಂ ಪ್ರಾಣಾತ್ಮವಾಸನಾಂ .  
 ಉಪಾಸೀತ ಮನಸ್ತಚ್ಚ ವೃತ್ಯಾಖ್ಯಾವಯವೈರ್ಯುತಂ .. ೨.೬೦..  
 ಯಜುರಾದ್ಯಾಶ್ಚತುರ್ವೇದಾ ಆದೇಶಸ್ತದ್ಗತೋ ವಿಧಿಃ .  
 ತದ್ಭಾಸಕೇ ಮನೋವೃತ್ತಿಪಂಚಕೇ ಪಕ್ಷಿಕಲ್ಪನಾ .. ೨.೬೧..  
 ಅವಾಜ್ಮನಸಗಮ್ಯಸ್ಯ ಬ್ರಹ್ಮಣೋಽಪ್ಯವಬೋಧನೇ .  
 ಶಕ್ತಂ ಭವೇನ್ನನಸ್ತಚ್ಚ ಮನೋ ಬ್ರಹ್ಮೇತಿ ಕಲ್ಪನಾ .. ೨.೬೨..  
 ನ ಬ್ರಹ್ಮಣಿ ಮನೋಜನ್ಯಸ್ತುರ್ತಿಸ್ತಸ್ಮಾದಗಮ್ಯತಾ .  
 ಮನಸ್ಯಂತರ್ಮುಖೇ ನಶ್ಯೇದವಿದ್ಯಾ ತೇನ ಶಕ್ತತಾ .. ೨.೬೩..  
 ಪ್ರಾಣಾತ್ಮವಾಸನಾನಾಶೇ ಮನಸೋಽಪ್ಯಾತ್ಮತಾಂ ತ್ಯಜೇತ್ .  
 ಕರ್ತುರಾತ್ಮತ್ವಮುಚಿತಂ ಮನೋಽಂತಃಕರಣಂ ಖಲು .. ೨.೬೪..  
 ಅಹಂಕರ್ತೇತ್ಯದೋಽಜ್ಞಾನಂ ವಿಶಿಷ್ಟಂ ಯಸ್ಯ ಭಾಸಕಂ .  
 ತತ್ಕರ್ತುರೂಪಂ ವಿಜ್ಞಾನಮಾತ್ಮತ್ವೇನಾವಗಮ್ಯತಾಂ .. ೨.೬೫..  
 ಅಹಂಕ್ರಿಯತ ಇತ್ಯೇಷೋಽಹಂಕಾರಾಖ್ಯಃ ಸ ವಿಗ್ರಹೇ .  
 ಆನಖಾಗ್ರಮಭಿವ್ಯಾಪ್ಯ ಸ್ಥಿತೋ ಜಾಗರಣೇ ಸ್ಫುಟಃ .. ೨.೬೬..  
 ತೇನ ಚೇತನವದ್ದೇಹೋ ಭಾತಿ ಸುಪ್ತೌ ತು ತಲ್ಲಯಾತ್ .  
 ಭವೇತ್ಪಾಷ್ಠಸಮೋ ದೇಹಸ್ತೇನಾಹಂಕಾರ ಆತ್ಮತಾ .. ೨.೬೭..  
 ಮದೀಯಂ ಮನ ಇತ್ಯುಕ್ತೇರಾತ್ಮನಃ ಕರಣಂ ಮನಃ .  
 ಇತ್ಯಾತ್ಮಾನಂ ವಿವಿಚ್ಯಾಥ ತಮುಪಾಸೀತ ಪಕ್ಷಿವತ್ .. ೨.೬೮..  
 ಶ್ರದ್ಧಾದ್ಯಾಃ ಪಂಚ ತತ್ರಸ್ಥಾಃ ಕಲ್ಪ್ಯಾ ಮೂರ್ಧಾದಿರೂಪತಃ .  
 ಶ್ರದ್ಧಾಸ್ತಿಕ್ಯಮೃತಂ ಬುದ್ಧೌ ಯಥಾ ವಸ್ತು ನುಚಿಂತನಂ .. ೨.೬೯..  
 ಯಥಾರ್ಥಭಾಷಣಂ ಸತ್ಯಂ ಯೋಗ ಏಕಾಗ್ರತಾ ಧಿಯಃ .  
 ಮಹಸ್ತು ಯೋಗಜಂ ಜ್ಞಾನಂ ಚಿಂತ್ಯಾಃ ಶ್ರದ್ಧಾದಯೋಽಖಿಲಾಃ .. ೨.೭೦..

ಲೌಕಿಕೇ ವೈದಿಕೇ ಕರ್ತೃವಿಜ್ಞಾನಂ ಬ್ರಹ್ಮ ವೇತ್ತಿ ಚೇತ್ .  
 ತ್ಯಜೇದಾಮರಣಂ ನೋ ಚೇದ್ಬ್ರಹ್ಮಲೋಕೇ ಸುಖಂ ವ್ರಜೇತ್ .. ೨.೨೧..  
 ವಿಜ್ಞಾನಧ್ಯಾನತೋ ನಶ್ಯೇನ್ಮನಸ್ಯಾತ್ಮತ್ವವಾಸನಾ .  
 ವಿಜ್ಞಾನಾತ್ಮತ್ವಮಪ್ಯೇಷ ತ್ಯಜೇಚ್ಛೋಕಯುತತ್ವತಃ .. ೨.೨೨..  
 ಶೋಕಂ ತರತ್ಯಾತ್ಮಬೋಧಾದಿತಿ ಶ್ರುತ್ಯಂತರೇ ಜಗೌ .  
 ಶೋಕಸಾಗರಮಗ್ನೋಽಯಂ ಕರ್ತಾ ತಸ್ಯಾತ್ಮತಾ ನ ಹಿ .. ೨.೨೩..  
 ಆನಂದಸ್ಯಾತ್ಮತಾ ಯುಕ್ತಾ ಸೋಽತ್ರಾಸ್ತಿ ಪ್ರೀತಿದರ್ಶನಾತ್ .  
 ಸದಾ ಭೂಯಾಸಮೇವೇತಿ ನಿತ್ಯಂ ಪ್ರೇಮಾತ್ಮನೀಕ್ಷ್ಯತೇ .. ೨.೨೪..  
 ಆನಂದೈಕಸ್ವಭಾವೋಽಪಿ ಕರ್ತೃವಿಜ್ಞಾನಸಂಗಮಾತ್ .  
 ನಿಜಾನಂದಂ ತಿರಸ್ಕೃತ್ಯ ಕದಾಚಿಚ್ಛೋಕಮಾಪ್ನುಯಾತ್ .. ೨.೨೫..  
 ಸಮಾಧಿಸುಪ್ತಿಮೂರ್ಘಾಸು ವಿಜ್ಞಾನಸ್ಯ ಲಯೇ ಸತಿ .  
 ನಿತ್ಯಾನಂದಸ್ವರೂಪೇಽಸ್ಮಿಂಭೋಕೋಽಲ್ಪೋಽಪಿ ನ ವೀಕ್ಷ್ಯತೇ .. ೨.೨೬..  
 ಮೂರ್ಘಾಸುಪ್ತೋಽರ್ಯದಜ್ಞಾನಂ ಭಾತಿ ತತ್ಕಾರಣಂ (ಕರಣಂ) ಧಿಯಃ .  
 ಕಾರಣೇ ಬುದ್ಧಿವೃತ್ತೌ ಚ ಸ್ವಾನಂದಃ ಪ್ರತಿಬಿಂಬತಿ .. ೨.೨೭..  
 ದುಃಖಂ ರಾಜಸಧೀವೃತ್ತೌ ಸಾತ್ವಿಕ್ಯಾಂ ತತ್ಸುಖಂ ಭವೇತ್ .  
 ಪ್ರಿಯಂ ಮೋದಃ ಪ್ರಮೋದಶ್ಚೈತ್ಯುಚ್ಯತೇ ಧೀಸುಖಂ ತ್ರಿಧಾ .. ೨.೨೮..  
 ಇಷ್ಟಸ್ಯ ದರ್ಶನಾಲ್ಲಭಾದ್ಭೋಗಾಚ್ಚ ಸ್ಯುಃ ಪ್ರಿಯಾದಯಃ .  
 ತೇ ತ್ರಯಃ ಕಾರಣಾನಂದ ಆತ್ಮಾನಂದಶ್ಚ ಪಂಚ ತೇ .. ೨.೨೯..  
 ಪಕ್ಷಿಣೋಽವಯವಾಃ ಪಂಚ ಮೂರ್ಧ್ವಾದ್ಯಾಸ್ತೇಷು ಕಲ್ಪಿತಾಃ .  
 ಆನಂದಮಯಕೋಶೋಽಯಮುಪಾಸ್ಯಃ ಪೂರ್ವಕೋಶವತ್ .. ೨.೩೦..  
 ಅನ್ನಪ್ರಾಣಮನೋವಿಜ್ಞಾನಾನಂದೈರ್ಜನಿತಾ ಇಮೇ .  
 ಕೋಶಾಸ್ತೇಷು ಕ್ರಮೇಣ ಸ್ಯುರುತ್ತರೋತ್ತರಮಾಂತರಾಃ .. ೨.೩೧..  
 ವಿಜ್ಞಾನಕೋಶನ್ಯಾಯೇನ ಫಲಮುನ್ನೀಯತಾಮಿಹ .  
 ತದುಪಾಸ್ತಿಫಲಂ ಚಾರ್ಥಾತ್ತ್ವತ್ವ ಬೋಧಫಲಂ ಭವೇತ್ .. ೨.೩೨..  
 ಆನಂದಂ ಬ್ರಹ್ಮ ವಿಜ್ಞಾಯ ತ್ಯಜೇದಾಮರಣಂ ನ ಚೇತ್ .  
 ಶರೀರೇ ಪಾಪ್ಮನೋ ಹಿತ್ವಾ ಸರ್ವಾನ್ ಕಾಮಾನವಾಪ್ನುಯಾತ್ .. ೨.೩೩..  
 ಆನಂದಮಯಕೋಶೇಽಸ್ಮಿನ್ ಪಂಚಮಾವಯವಃ ಶ್ರುತಃ .  
 ಬ್ರಹ್ಮಶಬ್ದೇನ ತದ್ಬ್ರಹ್ಮ ಸ್ವಾತ್ಮಾನಂದ ಇತೀಕ್ಷ್ಯತಾಂ .. ೨.೩೪..  
 ಉಪಾಸನಾಚ್ಚಿತ್ತಶುದ್ಧೌ ಬ್ರಹ್ಮತತ್ತ್ವ ಮವೇಕ್ಷ್ಯತೇ .  
 ಗುಹಾಹಿತಬ್ರಹ್ಮಬೋಧಾತ್ಸರ್ವಕಾಮಾಪ್ತಿರೀರಿತಾ .. ೨.೩೫..  
 ಗುಹಾಹಿತಂ ಬ್ರಹ್ಮ ಯತ್ತತ್ಸತ್ಯಂ ಜ್ಞಾನಮಿತಿ ಶ್ರುತಂ .

ತಸ್ಯ ಜ್ಞಾನಸ್ಯ ದೃಶ್ಯಾಸ್ತೇ ಕೋಶಾಃ ಸರ್ವಂ ಜಗತ್ತಥಾ .. ೨.೮೬..  
 ಜಗತ್ತೋಶಾಶ್ಚ ದೃಶ್ಯತ್ವಾತ್ಸಂತಿ ಬ್ರಹ್ಮ ನ ದೃಶ್ಯತೇ .  
 ಅತೋ ನಾಸ್ತೀತ್ಯಾಹ ಮೂಢಸ್ತತ್ಪ್ರಾಂ ವಕ್ತಿ ಬುದ್ಧಿಮಾನ್ .. ೨.೮೭..  
 ಬ್ರಹ್ಮ ನಾಸ್ತೀತಿ ಚೇದ್ವೇದ ಸ್ವಯಮೇವ ಭವೇದಸತ್ .  
 ಕೋಶಾತ್ಕತಾ ದೂಷಿತಾ ಚೇತ್ ನಾನ್ಯ ಆತ್ಮಾಸ್ತಿ ತನ್ಮತೇ .. ೨.೮೮..  
 ಆನಂದಮಕೋಶೇಽಪಿ ಪ್ರಿಯಾದ್ಯಾಃ ನಶ್ವರಾಸ್ತಯಃ .  
 ಅಜ್ಞಾನಂ ಚ ಜ್ಞಾನನಾಶ್ಯಂ ನ ಬ್ರಹ್ಮಾಂಗೀಕರೋತ್ಯಸೌ .. ೨.೮೯..  
 ಅಸ್ತಿ ಬ್ರಹ್ಮೇತಿ ಚೇದ್ವೇದ ಸ್ವಯಮೇವಾತ್ರ ಸಂಭವೇತ್ .  
 ಅದೃಶ್ಯಸ್ಯಾಪಿ ಸತ್ತಾ ಸ್ಯಾತ್ಪ್ರಕಾಶತ್ವಸಂಭವಾತ್ .. ೨.೯೦..  
 ಗೌಣಾತ್ಮಾ ಪುತ್ರಭಾರ್ಯಾದಿರ್ಮಿಥ್ಯಾತ್ಮಾನ್ವಮಯಾದಿಕಃ .  
 ಬ್ರಹ್ಮಾನಂದೋ ಮುಖ್ಯ ಆತ್ಮಾ ಕ್ರಮೇಣೈತೇ ವಿವೇಚಿತಾಃ .. ೨.೯೧..  
 ಉತ್ತರಾತ್ಮವಿವೇಕೇಽಸ್ಯ ಪೂರ್ವಾತ್ಮಾ ದೇಹತಾಂ ವ್ರಜೇತ್ .  
 ತೇನೋತ್ತರೇಣ ಪೂರ್ವಸ್ಯ ಪೂರ್ಣತ್ವಾದ್ವೇಹಿದೇಹತಾ .. ೨.೯೨..  
 ಸತ್ಯೇವಂ ನಿಖಿಲಂ ಪೂರ್ವಂ ಶರೀರಂ ಹ್ಯಂತಿಮಾತ್ಮನಃ .  
 ಬ್ರಹ್ಮಾನಂದಸ್ತು ಶಾರೀರಃ ಪೂರ್ವಸ್ಯಾತ್ಮೇತಿ ನಿರ್ಣಯಃ .. ೨.೯೩..  
 ಶ್ರವಣಂ ಮನನಂ ಚೋಭೇ ತತ್ತ್ವಜ್ಞಾನಸ್ಯ ಸಾಧನೇ .  
 ಉಕ್ತನಿರ್ಣಯಪರ್ಯಂತಂ ವಿಜ್ಞಾನಂ ಶ್ರವಣಾದ್ಭವೇತ್ .. ೨.೯೪..  
 ಅಥ ಸ್ವಬುದ್ಧಿದೋಷೇಣ ಯತಃ ಸಂದೇಹಸಂಭವಃ .  
 ಅತೋಽಸೌ ಮನನಂ ಕುರ್ಯಾತ್ಸಂದೇಹಾಃ ಸ್ಯುಸ್ತಯೋಽಸ್ಯ ಹಿ .. ೨.೯೫..  
 ಬ್ರಹ್ಮಾಸ್ತಿ ನೋ ವೇತ್ಯೇಕಃ ಸ್ಯಾದಜ್ಞಾನೀ ಮುಚ್ಯತೇ ನ ವಾ .  
 ತತ್ತ್ವವಿನ್ಮುಚ್ಯತೇ ನೋ ವೇತ್ಯಪರೌ ಸಂಶಯಾವುಭೌ .. ೨.೯೬..  
 ಯದಸ್ತಿ ನಾಮರೂಪಾಭ್ಯಾಂ ವ್ಯಾಪ್ತಂ ತದ್ವಿಯದಾದಿಕಂ .  
 ಬ್ರಹ್ಮ ನಿರ್ನಾಮರೂಪತ್ವಾನ್ನಾಸ್ತೀತ್ಯಾಹ ವಿಮೂಢಧೀಃ .. ೨.೯೭..  
 ವಿವೇಕೇ ಬ್ರಹ್ಮಣಃ ಸತ್ತಾಂ ಸೃಷ್ಟಿಕಾಮಾದಿಹೇತುಭಿಃ .  
 ಸಾಧಯನ್ಬಹುಧಾ ಮೂಢಂ ಬೋಧಯೇನ್ಮೋಹನುತ್ಯಯೇ .. ೨.೯೮..  
 ಅಕಾಮಯತ ಸೃಷ್ಟ್ಯಾದೌ ಪರಮಾತ್ಮಾ ಸ್ವಮಾಯಯಾ .  
 ಬಹು ಸ್ಯಾಮಹಮೇವಾತಃ ಪ್ರಜಾಯೇಯೇತಿ ಕಾಮನಾ .. ೨.೯೯..  
 ಸ್ವಸೃಷ್ಟಿವ ಬಹುಧಾ ಚೋಕ್ತೇರುಪಾದಾನಂ ಮೃದಾದಿವತ್ .  
 ತಥಾ ಕಾಮಯಿತ್ಯತ್ತೇ ನ ನಿಮಿತ್ತತ್ವಂ ಕುಲಾಲವತ್ .. ೨.೧೦೦..  
 ನಿರ್ಧರ್ಮಕೇಽಪ್ಯಾತ್ಮತತ್ತ್ವೇ ನಿಮಿತ್ತತ್ವಂ ಸ್ವಮಾಯಯಾ .  
 ಉಪಾದಾನತ್ವಸಹಿತಂ ಮಾಯಾ ದುರ್ಘಟಕಾರಿಣೇ .. ೨.೧೦೧..

ಅಸಂಭಾವ್ಯಂ ನ ಮಾಯಾಯಾಮುಪಾಲಂಭಂ ನ ಸಾಹರ್ಷತಿ .  
 ತತೋ ವೇದೋ ಯಥಾ ಬ್ರೂತೇ ಸೃಷ್ಟಿರೇಷಾ ತಥೇಷ್ಯತಾಂ .. ೨.೧೦೨..  
 ಸೃಜ್ಯಮಾಲೋಚಯನ್ ಸರ್ವಮಸೃಜತ್ಪರಮೇಶ್ವರಃ .  
 ಸೃಷ್ಟ್ವಾ ಽಥ ಜೀವರೂಪೇಣ ಪ್ರವಿವೇಶ ವಪುಷ್ಯಯಂ .. ೨.೧೦೩..  
 ಯೋ ವಿಜ್ಞಾನಮಯಸ್ತಸ್ಮಿನ್ ಚೈತನ್ಯಂ ಪ್ರತಿಬಿಂಬಿತಂ .  
 ತಚ್ಚ ಧಾರಯತಿ ಪ್ರಾಣಾನ್ ಜೀವಾಖ್ಯಾಂ ಲಭತೇ ತತಃ .. ೨.೧೦೪..  
 ಭೋಕ್ತಾ ಭೂತೈಶ್ಚರಸ್ತದ್ಬದ್ಧೋಗ್ಯರೂಪೋಽಪಿ ಸೋಽಭವತ್ .  
 ಭೋಗ್ಯಂ ಚ ಬಹುಧಾ ಸಚ್ಚ ತ್ಯಚ್ಛೇತ್ಯಾದಿವಿಭೇದತಃ .. ೨.೧೦೫..  
 ಸತ್ಪ್ರತ್ಯಕ್ಷಂ ಪರೋಕ್ಷಂ ತ್ಯತ್ತದರ್ಭಾವಾವುಭೌ ತಥಾ .  
 ವಕ್ತುಂ ಶಕ್ಯಮಶಕ್ಯಂ ಚೇತ್ಯಾದಿ ದ್ವಂದ್ವೇಽಸ್ಮಿ ಭೋಗ್ಯತಾ .. ೨.೧೦೬..  
 ಕಾಮಿತ್ವಮಾಲೋಚಕತ್ವಂ ಸೃಷ್ಟೃತ್ವಂ ಚ ಪ್ರವೇಷ್ಟೃತಾ .  
 ಭೋಗ್ಯಾಕಾರಶ್ಚ ಪಂಚೈತೇ ಬ್ರಹ್ಮಸದ್ಭಾವಹೇತವಃ .. ೨.೧೦೭..  
 ಸದ್ರೂಪಃ ಪರಮಾತ್ಮಾ ನ್ಯಾತ್ಯಾಮಿತ್ವಾತ್ಸರ್ವಕಾಮಿವತ್ .  
 ಆಲೋಚನಾನ್ಮಂತ್ರಿವತ್ಸನ್ ಸೃಷ್ಟೃತ್ವಾಶ್ಚ ಕುಲಾಲವತ್ .. ೨.೧೦೮..  
 ಪ್ರವೇಷ್ಟೃತ್ವಾತ್ಸರ್ಪವತ್ಸನ್ ಭೋಗ್ಯತ್ವಾಚ್ಛೌದನಾದಿವತ್ .  
 ನಾನುಮಾನೈರೇವ ಕಿಂತು ವಿದ್ವತ್ಪ್ರತ್ಯಕ್ಷತೋಽಪಿ ಸನ್ .. ೨.೧೦೯..  
 ಯತ್ಸತ್ಯಂ ಬ್ರಹ್ಮ ಪೂರ್ವೋಕ್ತಂ ತದೇವ ಜಗದಾತ್ಮನಾ .  
 ಭಾತಿ ಭ್ರಾಂತ್ಯಾ ತತಃ ಸರ್ವಂ ಬ್ರಹ್ಮೇತ್ಯಾಚಕ್ಷತೇ ಬುಧಾಃ .. ೨.೧೧೦..  
 ಸರ್ಪಧಾರಾದಿಕಾ ಭ್ರಾಂತ್ಯಾ ಕಲ್ಪಿತಾಸ್ತತ್ತ್ವದರ್ಶನೇ .  
 ರಜ್ಜುರೇವ ಯಥಾ ತದ್ವದ್ಬ್ರಹ್ಮೈವ ಸಕಲಂ ಜಗತ್ .. ೨.೧೧೧..  
 ನಾಮರೂಪಯುತತ್ವೇನ ಜಗತ್ಸದ್ಬ್ರಹ್ಮ ನೇತಿ ಯತ್ .  
 ಪೂರ್ವಪಕ್ಷಮತಂ ತನ್ನ ಬ್ರಹ್ಮಸತ್ತ್ವಂ ತದೀಕ್ಷ್ಯತಾಂ .. ೨.೧೧೨..  
 ರಜ್ಜುದೈರ್ಘ್ಯ ಯಥಾ ಸರ್ಪಧಾರಾದಿಷ್ವನುಗಚ್ಛತಿ .  
 ಬ್ರಹ್ಮಸತ್ತ್ವಂ ತಥಾ ವ್ಯೋಮವಾಯ್ವಾದಿಷ್ವನುಗಚ್ಛತಿ .. ೨.೧೧೩..  
 ಅಸದೇವೇದಮಗ್ರೇಭೂನ್ನಾಮರೂಪಾತ್ಮಕಂ ಜಗತ್ .  
 ಪಶ್ಚಾತ್ತು ಬ್ರಹ್ಮಣಾ ಸೃಷ್ಟಂ ಸದಭೂದ್ಬ್ರಹ್ಮಸತ್ತ್ವತಃ .. ೨.೧೧೪..  
 ತದ್ಬ್ರಹ್ಮಾತ್ಮಾನಮೇವೇಮಂ ಸಚ್ಚಿದಾನಂದಲಕ್ಷಣಂ .  
 ಅಕಾರ್ಷೀಜ್ಜಗದಾಕಾರಂ ಸ್ವಯಮೇವ ಸ್ವಮಾಯಯಾ .. ೨.೧೧೫..  
 ಅಸ್ಮಿ ಭಾತಿ ಪ್ರಿಯಂಚೇತಿ ಪ್ರತಿವಸ್ತ್ವವಭಾಸತೇ .  
 ತ ಏತೇ ಸಚ್ಚಿದಾನಂದಾ ಬ್ರಹ್ಮಗಾ ಭಾಂತಿ ವಸ್ತುಷು .. ೨.೧೧೬..  
 ನಾಮರೂಪೇ ಘಟಾದೀನಾಂ ಪ್ರಾಗಭಾವಯುತೇ ತತಃ .

ಅಭಾವತ್ವಂ ಚ ಭಾವತ್ವಂ ಪರ್ಯಾಯೇಣೇಕ್ಷ್ಯತೇ ತಯೋಃ .. ೨.೧೧೨..  
 ಆಗಮಾಪಾಯಿಧರ್ಮೌ ಯೌ ನ ತಯೋರ್ಧರ್ಮಿರೂಪತಾ .  
 ಶಯನೋತ್ಥಾನಯೋರ್ನಾಸ್ತಿ ದೇಹವಸ್ತುಸ್ವರೂಪತಾ .. ೨.೧೧೩..  
 ಸತ್ತ್ವಾಸತ್ತ್ವೇ ಅನ್ಯದೀಯೇ ಭಾಸೇತೇ ನಾಮರೂಪಯೋಃ .  
 ಮಾಯಾರೂಪಮಸತ್ತ್ವಂ ಸ್ಯಾತ್ಸತ್ತಾಯಾ ಬ್ರಹ್ಮರೂಪತಾ .. ೨.೧೧೪..  
 ಜಾಡ್ಯದುಃಖೇ ಮಾಯಿಕೇಸ್ತೋ ಭಾನಾನಂದೌ ಪರಾತ್ಮಗೌ .  
 ಲೌಕಿಕಾಃ ಸಚ್ಚಿದಾನಂದಾಃ ಬ್ರಹ್ಮಗಾಶ್ಚೇದಸತ್ಕಥಂ .. ೨.೧೧೫..  
 ಭವೇತ್ತು ಬ್ರಹ್ಮ ಸತ್ತ್ವಾಸ್ಮಿನ್ನಾನಂದೋಽಸ್ತಿ ಕಥಂ ಶೃಣು .  
 ಆನಂದೋಽತ್ರಾಭ್ಯುಪೇತವ್ಯೋ ರಸವಾನ್ (ರಸತ್ವಾತ್) ಮಧುರಾದಿವತ್ ..  
 ೨.೧೧೬..  
 ಮೂಢಸ್ಯ ಮಧುರಾದಿಃ ಸ್ಯಾದ್ರಸೋ ಬ್ರಹ್ಮ ವಿವೇಕಿನಃ .  
 ಮಧುರಾದಿಭುಗಾನಂದೀ ಬ್ರಹ್ಮವಿಚ್ಛ ತಥಾ ಸುಖೀ .. ೨.೧೧೭..  
 ಬ್ರಹ್ಮಾನಂದೋ ನ ಚೇದತ್ರ ದೇಹಂ ಕೋ ನಾಮ ಚೇಷ್ಟಯೇತ್ .  
 ಪ್ರಾಣಾಕ್ಷಾಣಾಂ ಚೇಷ್ಟಕತ್ವಂ ನ ತತ್ರ ಕರಣತ್ವತಃ .. ೨.೧೧೮..  
 ನ ಕೇವಲಂ ಚೇಷ್ಟಕತ್ವಂ ವಿಷಯಾನಂದಹೇತುತಾ .  
 ಅಪ್ಯಲ್ಪವಿಷಯಾನ್ ಲಬ್ಧ್ವಾ ಸ್ವಾನಂದೇ ಮಜ್ಜತಿ ಕ್ಷಣಂ .. ೨.೧೧೯..  
 ವಿಷಯಾನಂದಪರ್ಯಂತ್ರೈಃ ಕಾಮಸೃಷ್ಟ್ಯಾದಿಹೇತುಭಿಃ .  
 ಬ್ರಹ್ಮಸತ್ತ್ವೇ ಸ್ಥಿತೇ ಮುಕ್ತಿಶ್ಚಿಂತ್ಯತೇ ವಿದ್ವದಜ್ಞಯೋಃ .. ೨.೧೨೦..  
 ವಿದ್ವಾನ್ ಬ್ರಹ್ಮೇತಿ ಮುಕ್ತಶ್ಚೇತ್ಯುಚ್ಯತಾಜ್ಞೋಽಪ್ಯಭಿಜ್ಞವತ್ .  
 ಬ್ರಹ್ಮರೂಪೋಽಪಿ ಬದ್ಧಶ್ಚೇದಜ್ಞೋಽಭಿಜ್ಞೋಽಪಿ ಬದ್ಧತೇ .. ೨.೧೨೧..  
 ಮೈವಂ ಬ್ರಹ್ಮಾತ್ಮೈಕ್ಯಬೋಧ ಏವೈಕೋ ಮೋಕ್ಷಕಾರಣಂ .  
 ಐಕ್ಯದರ್ಶಿ ಮುಚ್ಯತೇಽತೋ ಭೇದದರ್ಶಿ ನ ಮುಚ್ಯತೇ .. ೨.೧೨೨..  
 ಊರ್ಧ್ವಾಕಾರೇ ಸಮೇಽಪ್ಯಸ್ಮಿಶ್ಚೋರದರ್ಶಿ ಬಿಭೇತಿ ಹಿ .  
 ಸ್ಥಾನದರ್ಶಿ ನಿರ್ಭಯೋಽತಸ್ತತ್ತ್ವ ಬೋಧಃ ಪ್ರಯೋಜಕಃ .. ೨.೧೨೩..  
 ಜ್ಞಾತೇಽಪಿ ಕರ್ಮಕಾಂಡಾರ್ಥೇ ವೇದಾಂತಾರ್ಥಮಜಾನತಃ .  
 ಜಮ್ನಾದಿಭೀರ್ಭವತ್ಯೇವ ವಾಯ್ವಾದೀನಾಂ ಯಥಾ ತಥಾ .. ೨.೧೨೪..  
 ವಾಯುಃ ಸೂರ್ಯೋ ವಹ್ನಿರಿಂದ್ರೋ ಮೃತ್ಯುಶ್ಚಾತೀತಜನ್ನನಿ .  
 ಧರ್ಮಜ್ಞಾ ಅಪ್ಯತತ್ತ್ವಜ್ಞಾ ಇದಾನೀಂ ವಿಭ್ಯತೀಶ್ವರಾತ್ .. ೨.೧೨೫..  
 ಜ್ಞಾನೀ ಕಾಮಾನೇತಿ ಸರ್ವಾನ್ ರಸೋ ವೈ ಸ ಇತಿ ಶ್ರುತಂ .  
 ಬ್ರಹ್ಮಾನಂದಂ ಸ್ಪೃಷೀಕರ್ತುಂ ಮೀಮಾಂಸಾಽನಂದಗೋಚ್ಯತೇ .. ೨.೧೨೬..  
 ಸಂಪೂರ್ಣೋ ಮಾನುಷಾನಂದಃ ಸಾರ್ವಭೌಮೇ ಗುಣೈರ್ಯುತೇ .

ಹಿರಣ್ಯಗರ್ಭೇ ಸಂಪೂರ್ಣೋ ದೇವಾನಂದೋಽವಧೀ ಹಿ ತೌ .. ೨.೧೩೨..  
ಮಧ್ಯಸ್ಥೇ ಪೂರ್ವಪುಣ್ಯಾನಾಮುತ್ಕರ್ಷಾದ್ವರ್ಧತೇ ಸುಖಂ .  
ಸರ್ವೇಷಾಂ ಯತ್ಸುಖಂ ತತ್ತು ನಿಷ್ಕಾಮೇ ಜ್ಞಾನಿನೀಷ್ಯತೇ .. ೨.೧೩೩..  
ಸರ್ವಕಾಮಾಪ್ತಿರೇಷಾಥ ರಸಾಖ್ಯಾನಂದ ಉಚ್ಯತೇ .  
ಅಧ್ಯಾತ್ಮಮಧಿಭೂತಂ ಚಾಧಿದೈವಂ ಚೈಕ ಏವ ಸಃ .. ೨.೧೩೪..  
ಸರ್ವೇ ಸ್ವಸ್ವಪದೇ ತೃಪ್ತಾಃ ಕಾಮಯಂತೇ ನ ತತ್ಪದಂ .  
ಜ್ಞಾನೀ ತು ದೋಷದೃಷ್ಟ್ಯಾತ್ರ ನಿಷ್ಕಾಮಸ್ತೈಃ ಸಮಸ್ತತಃ .. ೨.೧೩೫..  
ಬುಭುತ್ಸೌ ಪುರುಷೇಽನ್ಯೇಷು ಮನುಷ್ಯೇಷು ಚ ಯೋಽಸ್ತಿ ಯಃ .  
ಆದಿತ್ಯೇ ಚಾನ್ಯದೇವೇಷು ಸ ಆನಂದೋ ನ ಭಿದ್ಯತೇ .. ೨.೧೩೬..  
ಪರಪ್ರೇಮಾಸ್ವದತ್ಸಸ್ಯ ಲಕ್ಷಣಸ್ಯೈ ಕರೂಪತಃ .  
ಲಕ್ಷ್ಯಾನಂದೋ ನ ಭಿನ್ನಃ ಸ್ಯಾದಖಂಡೈಕರಸೋ ಹ್ಯತಃ .. ೨.೧೩೭..  
ಏವಂ ವಿದ್ವಾನ್ ಸ್ವಪುತ್ರಾದೇಃ ಕೋಶಷಟ್ಕಾತ್ಮಕಲೈತಾತ್ .  
ವೃತ್ತಾಯಾಖಂಡೈಕರಸೇ ಸ್ವಾನಂದೇ ಪ್ರತಿತಿಷ್ಠತಿ .. ೨.೧೩೮..  
ಸಾರ್ವಭೌಮಾದಿಕಾನಂದಾಃ ಪೂರ್ವೇಭ್ಯಃ ಶತಸಂಖ್ಯಯಾ .  
ಪರೇಽಧಿಕಾಸ್ತೇ ತು ಲೇಶಾ ಬ್ರಹ್ಮಾನಂದಸ್ಯ ಬಿಂದುವತ್ .. ೨.೧೩೯..  
ತಸ್ಮಾದಿಯತ್ತಾ ನೈವಾಸ್ಯ ವಕ್ತುಂ ಧ್ಯಾತುಂ ಚ ಶಕ್ಯತೇ .  
ನ ಬಿಭೇತ್ಯೇವ ತಂ ವಿದ್ವಾನ್ ಜನ್ಮಹೇತೋಃ ಕುತಶ್ಚನ .. ೨.೧೪೦..  
ಪುಣ್ಯಂ ನಾಕರವಂ ಕಸ್ಮಾತ್ಪಾಪಂ ತು ಕೃತವಾನ್ ಕುತಃ .  
ಇತಿ ಚಿಂತಾ ತಪತ್ಯಜ್ಞಂ ಜ್ಞಾನಿನಂ ನ ತಪತ್ಯಸೌ .. ೨.೧೪೧..  
ತಾಪಕತ್ವಂ ತಯೋರ್ವಿದ್ವಾನುಪೇಕ್ಷಾನುಷ್ಠಿತಿಂ ತಯೋಃ .  
ಆತ್ಮಾನಂ ಪ್ರೀಣಯನ್ ಬೋಧಾತ್ಸದೃಢೀಕುರುತೇ ಧಿಯಂ .. ೨.೧೪೨..  
ದೇಹೇಂದ್ರಿಯಕೃತೇ ಪುಣ್ಯಪಾಪೇ ಚಾತ್ಮತಯಾ ಸದಾ .  
ಪಶ್ಯನ್ ಸರ್ವಾತ್ಮತಾಂ ಸ್ವಸ್ಯ ಗಾಯನ್ ಸಾಮ್ನಾಽವತಿಷ್ಠತೇ .. ೨.೧೪೩..  
ಅಹಮನ್ನಂ ತಥಾನ್ನಾದಃ ಶ್ಲೋಕಕೃಚ್ಛೇತರೋಽಪ್ಯಹಂ .  
ಇತಿ ಸರ್ವಾತ್ಮತಾಂ ಗಾಯನ್ ಜೀವನ್ಮುಕ್ತ ಇತೀರ್ಯತೇ .. ೨.೧೪೪..  
ಜೀವನ್ಮುಕ್ತವಸಾನಾಯಾ ವಿದ್ಯಾಯಾ ಮುಖ್ಯಸಾಧನಂ .  
ವಿಚಾರೋ ಬ್ರಹ್ಮಣಸ್ತೇನ ಭೃಗುಬ್ರಹ್ಮಾವಬುದ್ಧವಾನ್ .. ೨.೧೪೫..  
ಸತ್ಯಂ ತಪೋ ದಮಃ ಶಾಂತಿದಾನ್ ಧರ್ಮಃ ಪ್ರಜಾಗ್ನಯಃ .  
ಅಗ್ನಿಹೋತ್ರಂ ಯಾಗಯೋಗೌ ನ್ಯಾಸಶ್ಚೈತ್ಯೈರ್ಬುಭುತ್ಸತಾಂ .. ೨.೧೪೬..  
ನ್ಯಾಸೋಽಧಿಕಂ ತಪೋ ನ್ಯಾಸೀ ಯುಂಜೀತಾತ್ಮಾನಮೋಮಿತಿ .  
ಯೋಗಿನಸ್ತಸ್ಯ ದೇಹಾಂಶಾ ಯಾಗಾಂಗೈರಖಿಲೈಃ ಸಮಾಃ .. ೨.೧೪೭..  
ಅಹೋರಾತ್ರಾದಿಕಾಲಾಸ್ತು ಸಮಾ ದರ್ಶಾದಿಯಾಗಕೈಃ .

ಜೀವನಂ ಸತ್ರತುಲ್ಯಂ ಸ್ಯಾನ್ಮುಚ್ಯತೇ ಯೋಗಿಸೇವಕಃ .. ೨.೧೪೮..  
 ಸ ಚೋತ್ತರಾಯಣೇ ಪ್ರೇತ ಆದಿತ್ಯಂ ಪ್ರಾಪ್ಯ ಮುಚ್ಯತೇ .  
 ಅಯನೇ ದಕ್ಷಿಣೇ ಪ್ರೇತಶ್ಚಂದ್ರಂ ಪ್ರಾಪ್ಯ ನ ಮುಚ್ಯತೇ .. ೨.೧೪೯..  
 ತೈತ್ತಿರೀಯಕವಿದ್ಯಾಯಾಃ ಪ್ರಕಾಶೇನೋಪಸೇವಿನಃ .  
 ಬುಭುತ್ಸೂನನುಗೃಹ್ಣಾತು ವಿದ್ಯಾತೀರ್ಥಮಹೇಶ್ವರಃ .. ೨.೧೫೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ತೈತ್ತಿರೀಯಕವಿದ್ಯಾಪ್ರಕಾಶೋ ನಾಮ ದ್ವಿತೀಯೋಽಧ್ಯಾಯಃ .. ೨..

೩. ಛಾಂದೋಗ್ಯೋಪನಿಷದಿ ಶ್ವೇತಕೇತುವಿದ್ಯಾಪ್ರಕಾಶೋ ನಾಮ  
 ತೃತೀಯೋಽಧ್ಯಾಯಃ .

ಛಾಂದೋಗ್ಯೇ ಶ್ವೇತಕೇತುರ್ಯಾಮಾರುಣೇರ್ಲಬ್ಧವಾನಿಮಾಂ .  
 ಬ್ರಹ್ಮವಿದ್ಯಾಂ ಸಂಗ್ರಹೇಣ ವಕ್ಷ್ಯೇಽಹಂ ಸುಖಬುದ್ಧಯೇ .. ೩.೧..  
 ವೇದಾನಧೀತ್ಯ ಗರ್ವೇಣ ಶ್ವೇತಕೇತುಃ ಪರಾಜ್ಞುಖಃ .  
 ಆಸೀತ್ಪ್ರತ್ಯಜ್ಞುಖೀಕರ್ತುಂ ಗುರುರಾಹಾತಿವಿಸ್ಮಯಂ .. ೩.೨..  
 ಏಕತತ್ವೇ ಶ್ರುತೇ ಸರ್ವಮಶ್ರುತಂ ಚ ಶ್ರುತಂ ಭವೇತ್ .  
 ಅಮತಂ ಚ ಮತಂ ತದ್ವದವಿಜ್ಞಾತಂ ಚ ಬುದ್ಧತೇ .. ೩.೩..  
 ನಗ್ವೇದಜ್ಞಾನಮಾತ್ರೇಣ ಯಜುರ್ವೇದಾದಿ ಬುದ್ಧತೇ .  
 ತಸ್ಮಾದೇಕಧಿಯಾ ಸರ್ವಜ್ಞಾನಂ ಸ್ಯಾದಿತ್ಯಲೌಕಿಕಂ .. ೩.೪..  
 ಮೈವಂ ಮೃದ್ಧೇಮಲೋಹೇಷು ಲೌಕಿಕೇಷ್ಟಸ್ಯ ದರ್ಶನಾತ್ .  
 ಮೃದಾದಿಜ್ಞಾನತಃ ಸರ್ವಂ ಮೃನ್ಮಯಂ ಜ್ಞಾಯತೇ ಸ್ಫುಟಂ .. ೩.೫..  
 ಮೃದೋ ಘಟಶರಾವಾದ್ಯಾಃ ವಿಕಾರಾಸ್ತತ್ತದಾಕೃತಿಃ .  
 ಮೃದ್ಬೋಧಾದ್ಬುದ್ಧತೇ ನೇತಿ ಯದುಚ್ಯೇತ ನ ಬುದ್ಧತಾಂ .. ೩.೬..  
 ಆಕೃತ್ಯಾಧಾರಭಾಗೋ ಯೋ ಘಟಸ್ಯಾಸೌ ತು ಬುದ್ಧತೇ .  
 ಆಧಾರೋ ಮೃತ್ತಿಕಾಧೇಯ ಆಕಾರಶ್ಶೋಭಯಂ ಘಟಃ .. ೩.೭..  
 ಆಧಾರಭಾಗಮಾತ್ರೇಽಪಿ ಜ್ಞಾತೇ ಜ್ಞಾತೋ ಘಟೋ ಭವೇತ್ .  
 ಗೋಪುಚ್ಯಮಾತ್ರಸಂಸ್ಪರ್ಶಾದ್ಗೋಸ್ಪರ್ಶವ್ರತಪೂರ್ತಿವತ್ .. ೩.೮..  
 ಆಕೃತೇರ್ಯದ್ವದಜ್ಞಾನೇ ಘಟಾಜ್ಞಾನಂ ತ್ವಯೋಚ್ಯತೇ .  
 ತದ್ವದಾಧಾರಬೋಧೇನ ಘಟೋ ಬುದ್ಧಃ ಕುತೋ ನ ಹಿ .. ೩.೯..  
 ಆಕೃತ್ಯಾಧಾರಯೋಸ್ತುಲ್ಯಂ ಭಾಗತ್ವಂ ನ ಮೃದಂ ವಿನಾ .  
 ಕೇವಲಾಕೃತಿಮಾತ್ರಃ ಸನ್ ಘಟಃ ಕ್ವಾಪಿ ಸಮೀಕ್ಷ್ಯತೇ .. ೩.೧೦..  
 ಮೃದ್ರೂಪಾತ್ಕಾರಣದ್ರವ್ಯಾತ್ಕಾರ್ಯದ್ರವ್ಯಂ ಘಟಾತ್ಮಕಂ .

ಅನ್ಯತ್ತತ್ವಮವೇತಂ ಹಿ ಮೃದೀತಿ ಪ್ರಾಹ ತಾರ್ಕಿಕಃ .. ೩.೧೧..  
 ಸ್ವಯುಕ್ತ್ಯಾಸೌ ತಥಾ ಬ್ರೂತೇ ನತ್ವೇತಲ್ಲೋಕಸಮ್ಮತಂ .  
 ಘಟೇ ಮೃದಃ ಪೃಥಗ್ಭೂತೇ ಕೀದೃಕ್ತತ್ವ ಮುದೀರ್ಯತಾಂ .. ೩.೧೨..  
 ವಾಚೈವಾರಭ್ಯತೇ ಕಿಂವಾ ಪೃಥಗಾನೀಯತೇ ವದ .  
 ವಾಚೈವಾರಭ್ಯತೇ ತತ್ತಂ ಕಿಂಚಿನ್ನ ಸ್ಯಾತ್ಪುಷ್ಪವತ್ .. ೩.೧೩..  
 ಮೃಗತ್ವಷ್ಟಾಂಭಸಿ ಸ್ನಾತಃ ಖಪುಷ್ಪಕೃತಶೇಖರಃ .  
 ವಂಧ್ಯಾಪುತ್ರ ಇತಿ ಪ್ರೋಕ್ತೋ ನಿಸ್ತತ್ವ ಮಖಿಲಂ ಖಲು .. ೩.೧೪..  
 ಪೃಥಗಾನಯನಂ ಕರ್ತುಂ ಧೀಮತಾಪಿ ನ ಶಕ್ಯತೇ .  
 ಅತೋಽನ್ಯತೋ ಘಟೋ ನೈವ ಸತ್ಯ ಇತ್ಯಭ್ಯುಪೇಯತಾಂ .. ೩.೧೫..  
 ಸಮವಾಯಸ್ವ ಯಾ ಪ್ರೋಕ್ತ ಆರೋಪಂ ಬ್ರೂಮಹೇ ವಯಂ .  
 ಸ್ಥಾಣಾವಾರೋಪಿತಶ್ಲೋರೋ ಯಥಾ ಮೃದಿ ಘಟಸ್ತಥಾ .. ೩.೧೬..  
 ಆರೋಪಾತ್ಪೂರ್ವಮೂರ್ಧ್ವಂ ಚ ತದಭಾವಾದಸತ್ಯತಾ .  
 ಆದಾವಂತೇ ಚ ಯನ್ನಾಸ್ತಿ ವರ್ತಮಾನೇಽಪಿ ತತ್ತಥಾ .. ೩.೧೭..  
 ಕಾಲತ್ರಯಾನುಗಃ ಸ್ಥಾಣುಃ ಸತ್ಯೋ ಮೃಚ್ಚ ತಥೇಕ್ಷ್ಯತಾಂ .  
 ಸತ್ಯಾನ್ಯತೇ ಚ ಮಿಥುನೀಕೃತ್ಯ ಕುಂಭ ಇತೀರ್ಯತೇ .. ೩.೧೮..  
 ಶಬ್ದಪ್ರತ್ಯಯಕಾರ್ಯಾಣಿ ಸಂತಿ ಮೃದ್ಧಟಯೋಃ ಪೃಥಕ್ .  
 ಸ್ಥಾಣೌ ಚೌರೇ ಚ ದೃಷ್ಟಾನಿ ಪೃಥಕ್ತಾನಿ ತಥಾಽತ್ರ ಚ .. ೩.೧೯..  
 ದ್ವಿವಿಧವ್ಯವಹಾರಸ್ಯ ಸದ್ಭಾವೇಽಪಿ ವಿವೇಕಿನಃ .  
 ಸತ್ಯಾಯಾಂ ಮೃದಿ ತಾತ್ಪರ್ಯಂ ನಾನೃತೇಽಸ್ತಿ ಘಟಾದಿಕೇ .. ೩.೨೦..  
 ಇಕ್ಷೌ ರಸೋಽಸ್ತ್ಯಜೀಷಂ ಚ ರಸಂ ಗೃಹ್ಣಾತಿ ಬುದ್ಧಿಮಾನ್ .  
 ನರ್ಜೀಷಮೇವಂ ಕುಂಭೇಽಪಿ ಮೃದ್ಭಾಗೇ ಯುಕ್ತ ಆದರಃ .. ೩.೨೧..  
 ಯೇ ಘಟಾದಿಷು ಮೃದ್ಭಾಗಾ ಜ್ಞಾತವ್ಯಾ ಆದರೇಣ ತೇ .  
 ಸರ್ವೇಽಪಿ ರಾಶಿವಿಜ್ಞಾನಾದೇವ ಜ್ಞಾತಾ ಭವಂತಿ ಹಿ .. ೩.೨೨..  
 ಮೃದ ಐಕ್ಯೇಽಪಿ ಸರ್ವತ್ವಮಾಕಾರೈಸ್ತದುಪಾಧಿಭಿಃ .  
 ನಿರುಪಾಧಿಕವಿಜ್ಞಾನಾತ್ಸರ್ವೋಪಹಿತಧೀರ್ಭವೇತ್ .. ೩.೨೩..  
 ಕಟಕಾದೌ ಸತ್ಯಭಾಗಾ ಬುದ್ಧಾ ಹೇಮಧಿಯಾ ತಥಾ .  
 ಕುಠಾರಾದೌ ಸತ್ಯಭಾಗಾ ಬುದ್ಧ್ಯಂತೇ ಲೋಹಬುದ್ಧಿಃ .. ೩.೨೪..  
 ಯದ್ಯತ್ಕಾರ್ಯಂ ತಸ್ಯ ತಸ್ಯ ಧೀಃ ಸ್ವೋಪಾದಾನಬುದ್ಧಿಃ .  
 ಇತಿ ವ್ಯಾಪ್ತಿಂ ವಿವಕ್ಷಿತ್ವಾ ದೃಷ್ಟಾಂತಾ ಬಹವಃ ಶ್ರುತಾಃ .. ೩.೨೫..  
 ಸರ್ವಂ ಜಗದುಪಾದಾನೇ ಶ್ರುತೇ ಸತಿ ಭವೇಚ್ಛೃತಂ .  
 ಮತೇ ಜ್ಞಾತೇ ಮತಂ ಜ್ಞಾತಮಿತ್ಯಲೌಕಿಕತಾ ಕುತಃ .. ೩.೨೬..

ಶ್ರವಣಂ ಗುರುಶಾಸ್ತ್ರಾಭ್ಯಾಂ ಮನನಂ ತು ಸ್ವಯುಕ್ತಿಭಿಃ .  
 ವಿಜ್ಞಾನಂ ಸ್ವಾನುಭೂತೈತಿ ಶ್ರವಣಾದೇರಸಂಕರಃ .. ೩.೨೭..  
 ಶ್ವೇತಕೇತುಃ ಸರ್ವಬೋಧಮೇಕಬೋಧೇನ ವಿಶ್ವಸನ್ .  
 ಪ್ರತ್ಯಕ್ಷುಖೋಽಭವತ್ತಸ್ಮೈ ಸರ್ವೋಪಾದಾನಮೀರಿತಂ .. ೩.೨೮..  
 ಇದಂ ಜಗನ್ನಾಮರೂಪಯುಕ್ತಮದ್ಯ ಸದೀಕ್ಷ್ಯತೇ .  
 ಸೃಷ್ಟೇಃ ಪುರಾ ಸದೇವಾಸೀನ್ನಾಮರೂಪವಿವರ್ಜಿತಂ .. ೩.೨೯..  
 ಮೃದ್ಧೇಮಲೋಹವಸ್ತುನಿ ವಿಕಾರೋತ್ಪತ್ತಿತಃ ಪುರಾ .  
 ನಿರ್ವಿಕಾರಾಣ್ಯುಪಾದಾನಮಾತ್ರಾಣ್ಯಾಸನ್ ಯಥಾ ತಥಾ .. ೩.೩೦..  
 ಸ್ವಸಜಾತಿವಿಜಾತ್ಯುತ್ಥಭೇದತ್ರಯವಿವರ್ಜನಾತ್ .  
 ಏಕಮೇವಾದ್ವಿತೀಯಂ ತತ್ಸದ್ವಸ್ತಿ ತ್ಯವಗಮ್ಯತಾಂ .. ೩.೩೧..  
 ವೃಕ್ಷಸ್ಯ ಸ್ವಗತೋ ಭೇದಃ ಶಾಖಾದ್ಯವಯವೈಸ್ತಥಾ .  
 ವೃಕ್ಷಾಂತರಾತ್ಸಜಾತೀಯೋ ವಿಜಾತೀಯಃ ಶಿಲಾದಿತಃ .. ೩.೩೨..  
 ನ ಸತ್ಯವಯವಾಃ ಸಂತಿ ತೇನೈಕಂ ಸ್ಯಾದಖಂಡಕಂ .  
 ಜಾತ್ಯಭಾವಾತ್ಸಜಾತೀಯಂ ವಿಜಾತೀಯಂ ಚ ದುರ್ಭಣಂ .. ೩.೩೩..  
 ಏಕಾದಿಭಿಃ ಪದೈರ್ಭೇದತ್ರಯಮತ್ರ ನಿರ್ವಾಯತೇ .  
 ಸರ್ವಭೇದವಿಹೀನಂ ಯದಖಂಡಂ ತತ್ಸದೀಕ್ಷ್ಯತಾಂ .. ೩.೩೪..  
 ಅಸ್ತೀತಿ ಶಬ್ದಬುದ್ಧೀ ದ್ವೇ ದೃಶ್ಯೇತೇ ನಾಮರೂಪಯೋಃ .  
 ತದಭಾವಾತ್ಪುರಾ ಸೃಷ್ಟೇಃ ಶೂನ್ಯಮಾಹುರವೈದಿಕಾಃ .. ೩.೩೫..  
 ನಾಮರೂಪಾತ್ಕಂ ಶೂನ್ಯಾತ್ಕಿಲೈತದುಪಪದ್ಯತೇ (ಉಪಜಾಯತೇ).  
 ತದಯುಕ್ತಂ ನ ವಂಧ್ಯಾಯಾಃ ಪುತ್ರಾತ್ಪುತ್ರಾಂತರೋದ್ಭವಃ .. ೩.೩೬..  
 ಶೂನ್ಯಜತ್ವೇ ನಾಮ ಶೂನ್ಯಂ ರೂಪಂ ಶೂನ್ಯಮಿತೀದೃಶಃ .  
 ಶೂನ್ಯಾನುವೇಧೋ ಭಾಸೇತ ಸದ್ವೇದಸ್ತ್ವ ವಭಾಸತೇ .. ೩.೩೭..  
 ತತಃ ಸತ್ಕಾರಣಂ ಸತ್ತು ಸರ್ವಸೃಷ್ಟ್ಯರ್ಥಮೈಕ್ಷೇತ .  
 ಬಹು ಸ್ಯಾಮಹಮೇವಾತಃ ಪ್ರಜಾಯೇಯೇತಿ ಮಾಯಯಾ .. ೩.೩೮..  
 ವಸ್ತುತೋ ಬಹುಭಾವಶ್ಚೇದದ್ವೈತಂ ಸದ್ವಿನಶ್ಯತಿ .  
 ಮಾಭೂನ್ನಾಶ ಇತಿ ಶ್ರುತ್ಯಾ ಪ್ರಕರ್ಷೇಣ ಜನಿಃ ಶ್ರುತಾ .. ೩.೩೯..  
 ಪ್ರಕರ್ಷೋ ನಾಮ ಪೂರ್ವಸ್ಮಾದಾಧಿಕ್ಯಮಧಿಕಾ ತು ಯಾ .  
 ಸಾ ಮಾಯಾ ನ ಸತೀ ನಾಪಿ ಶೂನ್ಯಾ ಸ್ಯಾದ್ಗೂಷಿತತ್ವತಃ .. ೩.೪೦..  
 ಮಾಯಯಾ ಬಹುರೂಪತ್ವೇ ಸದದ್ವೈತಂ ನ ನಶ್ಯತಿ .  
 ಮಾಯಿಕಾನಾಂ ಹಿ ರೂಪಾಣಾಂ ದ್ವಿತೀಯತ್ವಮಸಂಭವಿ .. ೩.೪೧..  
 ಅಚಿಂತ್ಯಶಕ್ತಿರ್ಮಾಯಾತೋ ದುರ್ಘಟಂ ಘಟಯತ್ಯಸೌ .

ಉಪಾದಾನನಿಮಿತ್ತತ್ವೇ ಕಲ್ಪ್ಯತೇ ಸತಿ ಮಾಯಯಾ .. ೩.೪೨..  
 ಬಹು ಸ್ಯಾಮಿತ್ಯುಪಾದಾನಭಾವಃ ಪ್ರೋಕ್ಷೋ ಮೃದಾದಿವತ್ .  
 ಐಕ್ಷತೇತಿ ನಿಮಿತ್ತತ್ವಮಿತಿ ಪ್ರೋಕ್ಷಂ ಕುಲಾಲವತ್ .. ೩.೪೩..  
 ಮಾಯಾವೃತ್ತಿವಿಶೇಷೇ ಯಾ ಚಿಚ್ಛಾಯಾಽಸೌ ಸದೀಕ್ಷಣಂ .  
 ಈಕ್ಷಿತ್ವಾ ಸಸೃಜೇ ತೇಜಸ್ತಾದೃಕ್ ಸಂಕಲ್ಪಲೀಲಯಾ .. ೩.೪೪..  
 ಆಕಾಶವಾಯು ಪ್ರಾಕ್ ಸೃಷ್ಟಾವಿತಿ ಪ್ರೋವಾಚ ತಿತ್ತಿರಿಃ .  
 ದಿಜ್ಞಾತ್ಮಮಾರುಣಿಃ ಸೃಷ್ಟೇರ್ವಕ್ತುಂ ತೇಜ ಉದೈರಯತ್ .. ೩.೪೫..  
 ಬ್ರಹ್ಮೋಪಲಕ್ಷಣಾಯೈವ ಸೃಷ್ಟಿಃ ಸರ್ವತ್ರ ಕಥ್ಯತೇ .  
 ಜಗತಃ ಕಿಯತಾಪ್ಯೇತಚ್ಛಕ್ಯಂ ಲಕ್ಷಯಿತುಂ ಖಲು .. ೩.೪೬..  
 ತೇಜಸೋಽಚೇತನತ್ವೇಽಪಿ ತೇಜಃ ಕಂಚುಕಸಂಯುತಂ .  
 ತದ್ಬ್ರಹ್ಮ ಪೂರ್ವವದ್ದೀಕ್ಷ್ಯ ಸಂಕಲ್ಪಾತ್ಸಸೃಜೇ ಹ್ಯಪಃ .. ೩.೪೭..  
 ಅಪ್ಕಂಚುಕಂ ಬ್ರಹ್ಮ ಪೃಥ್ವೀಮನ್ನಹೇತುಮಕಲ್ಪಯತ್ .  
 ತೇಜೋಽಬನ್ನೇಭ್ಯಃ ಏತೇಭ್ಯೋ ದೇಹಬೀಜಾನಿ ಜಜ್ಞಿರೇ .. ೩.೪೮..  
 ಜರಾಯುಜಾಂಡಜೋದ್ಭಿಜ್ಞಾನೀತಿ ಬೀಜತ್ರಯಂ ಖಲು .  
 ಜೀವರೂಪಪ್ರವೇಶಾರ್ಥಮೈಕ್ಷತ ಬ್ರಹ್ಮ ದೇವತಾಃ .. ೩.೪೯..  
 ದೃಷ್ಟ್ವಾ ಭೂಯ ಇಹೋತ್ಪನ್ನಾನ್ತೇಜೋಽಬನ್ನಾಖ್ಯದೇವತಾಃ .  
 ಏಕೈಕಾಂ ತ್ರಿವೃತಂ ತಾಸು ಕುರ್ವೇ ದೇಹಾದಿಸೃಷ್ಟಯೇ .. ೩.೫೦..  
 ತೇಜಸ್ಯಬನ್ನಯೋರಂಶಾವಲ್ಪೌ ಪ್ರಕ್ಷಿಪ್ಯ ಮಿಶ್ರಣಾತ್ .  
 ತೇಜಸ್ತ್ರಿವೃತ್ಕೃತಂ ತದ್ವದನ್ಯಯೋರಪಿ ಯೋಜ್ಯತಾಂ .. ೩.೫೧..  
 ತೇಜೋಽಬನ್ನೈಸ್ತ್ರಿವೃದ್ಭೂತೈರಂಡಜಾದಿವಪುಂಷ್ಯಯಂ .  
 ನಿರ್ಮಾಯ ಜೀವರೂಪೇಣ ಪ್ರಾವಿಶತ್ತೇಷು ಸರ್ವತಃ .. ೩.೫೨..  
 ಅಹಂಕಾರಸ್ತು ಚೈತನ್ಯಸಂಯುಕ್ತಃ ಪ್ರಾಣಧಾರಣಾತ್ .  
 ಜೀವಃ ಸ್ಯಾತ್ಸರ್ವದೇಹೇಷು ವ್ಯಾಪ್ನೋತ್ಯಾಪಾದಮಸ್ತಕಂ .. ೩.೫೩..  
 ಸದ್ವಸ್ತುನ್ಯೇವಮಾರೋಪ್ಯ ಸಂಸಾರೋ ಮಾಯಯಾ ಕೃತಃ .  
 ಅವಿಚಾರಕೃತಾರೋಪನಿವೃತ್ತ್ಯರ್ಥಂ ವಿಚಾರ್ಯತಾಂ .. ೩.೫೪..  
 ತ್ರಿವೃತ್ತಕರಣಮಗ್ನ್ಯಾದೌ ಸೃಷ್ಟಂ ತಾವದ್ವಿಚಾರಿಣಃ .  
 ಪ್ರಸಿದ್ಧೇ ತೈಜಸೇಽಪ್ಯಗ್ನಾವಬನ್ನಾಂಶಾವವಸ್ಥಿತೌ .. ೩.೫೫..  
 ಜ್ವಾಲಾಯಾಂ ರೋಹಿತಂ ರೂಪಂ ಬಹುಲಂ ತತ್ತು ತೇಜಸಃ .  
 ಕಿಂಚಿಚ್ಛುಕ್ಲಮಪಾಮೇತತ್ಕಿಂಚಿತ್ಕೃಷ್ಣಂ ತು ಭೂಮಿಗಂ .. ೩.೫೬..  
 ರೂಪತ್ರಯೇ ಭೂತಗತೇ ವಿವಿಕ್ತೇ ಭೌತಿಕೋಽನಲಃ .  
 ಕಾರಣವ್ಯತಿರೇಕೇಣ ವಾಚೈವಾರಭ್ಯತೇ ವೃಥಾ .. ೩.೫೭..

ಜಗತಶ್ಚಕ್ಷುಷಸ್ಯೇತ್ಥಂ ಮಿಥ್ಯಾತ್ವಂ ವಕ್ತುಮಾದಿತಃ .  
 ತೇಜೋಽಬನ್ನತ್ರಯಸ್ಯಾತ್ರ ಚಾಕ್ಷುಷಸ್ಯೋದಿತಾ ಜನಿಃ .. ೩.೫೮..  
 ಆದಿತ್ಯಚಂದ್ರವಿದ್ಯುತ್ತು ಮಿಥ್ಯಾತ್ವಂ ವಹ್ನಿವನ್ನಯೇತ್ .  
 ಗೃಹೀತ್ವೈತಾವತಾ ವ್ಯಾಪ್ತಿಂ ಕಾರ್ಯಮಿಥ್ಯಾತ್ವಮೂಹ್ಯತಾಂ .. ೩.೫೯..  
 ತೇಜೋಽಬನ್ನಾಖ್ಯಕಾರ್ಯಾಣಾಂ ಮಿಥ್ಯಾತ್ವೇ ಸ್ಯಾತ್ಪದದ್ವಯಂ .  
 ಕಾರಣಂ ಸತ್ಯಮೇಷಾಂ ತು ಪೂರ್ವೇಷಾಂ ಜ್ಞಾನಿನಾಂ ಮತಿಃ .. ೩.೬೦..  
 ದೃಶ್ಯೇ ಬಾಹ್ಯೇ ಭೌತಿಕತ್ವಮಸ್ತು ದೇಹೇ ತು ನೋ ತಥಾ .  
 ಇತಿ ಮೂಢಮತೇರ್ನುತ್ಯೈ ದೇಹೇ ಭೌತಿಕತೋಚ್ಯತೇ .. ೩.೬೧..  
 ಯದನ್ನಂ ಪಾರ್ಥಿವಂ ಭುಕ್ತಂ ತದ್ಧೀಮಾಂಸಪುರೀಷಕೈಃ .  
 ಸೂಕ್ಷ್ಮಮಧ್ಯಸ್ಥೂಲಭಾಗೈರ್ದೇಹೇಽಸ್ಮಿನ್ ಪರಿಣಮ್ಯತೇ .. ೩.೬೨..  
 ಪ್ರಾಣ ಲೋಹಿತಮೂತ್ರಾಂಶೈರಪಾಂ ಪರಿಣತಿಸ್ಥಿಧಾ .  
 ವಾಙ್ಮಜ್ಜಾಸ್ಥಿವಿಭೇದಃ ಸ್ಯಾದ್ಭೃತತೈಲಾದಿ ತೇಜಸಃ .. ೩.೬೩..  
 ಸ್ಥೂಲೇ ಚ ಮಧ್ಯಮೇ ಭಾಗೇ ಕಾರಣಾನುಗತಿಃ ಸ್ಪುಟಾ .  
 ಧೀಪ್ರಾಣವಾಕ್ಷು ಸಂದೇಹಂ ದಧಿದೃಷ್ಟಾಂತತೋಽನುದತ್ .. ೩.೬೪..  
 ಘೃತೇ ವಿಲೀನೇ ದಧ್ಯಂಶೋಽನುಗತೋ ಭಾತಿ ನ ಸ್ಪುಟಃ .  
 ತಥಾಪಿ ದಧಿಕಾರ್ಯತ್ವಂ ವಿದ್ಯತೇ ಸರ್ವಸಮ್ಮತಂ .. ೩.೬೫..  
 ತಥಾ ಮನಃಪ್ರಾಣವಾಚಾಂ ಭವತ್ವನ್ನಾದಿಕಾರ್ಯತಾ .  
 ಅತೀಂದ್ರಿಯತ್ವಾತ್ಪ್ರತ್ಯಕ್ಷಾ ಕಾರಣಾನುಗರ್ತಿಹಿ .. ೩.೬೬..  
 ನಿತ್ಯದ್ರವ್ಯಂ ಮನೋ ನಾನ್ನಕಾರ್ಯಮಿತ್ಯಾಹ ತಾರ್ಕಿಕಃ .  
 ಸ ಏಷೋಽಽನ್ಯಾದೃಷ್ಟಾಂತದ್ವಾರೇಣ ಪ್ರತಿಬೋಧ್ಯತೇ .. ೩.೬೭..  
 ಯಥಾ ಖದ್ಯೋತಮಾತ್ರಃ ಸ್ಯಾದಂಗಾರಃ ಕಾಷ್ಠಸಂಕ್ಷಯೇ .  
 ಕಾಷ್ಠವೃದ್ಧಾ ಜ್ವಲತ್ಯಗ್ನಿಸ್ತಥಾ ವಿದ್ಯಾನ್ಮನೋನ್ನಯೋಃ .. ೩.೬೮..  
 ತ್ಯಕ್ತೇಽನ್ನೇ ಪಂಚದಶಸು ದಿನೇಷು ಧೀಯತೇ ಮನಃ .  
 ತೇನ ಸ್ಮರ್ತುಂ ನ ಶಕ್ತೋಽಭೂಚ್ಛೈತಕೇತುರ್ನ ಕಿಂಚನ .. ೩.೬೯..  
 ಅನ್ನೇನ ಪುಷ್ಟೇ ಮನಸಿ ವೇದಾನ್ ಸಸ್ಮಾರ ತತ್ತ್ವಣಾತ್ .  
 ಅನ್ವಯವ್ಯತಿರೇಕಾಭ್ಯಾಂ ಮನೋಽನ್ವಮಯಮಿಷ್ಟತಾಂ .. ೩.೭೦..  
 ಭೌತಿಕತ್ವೇಽಖಿಲಸ್ಯೈವಂ ಸ್ಥಿತೇ ಭೂತಾತಿರೇಕತಃ .  
 ತನ್ನಾಸ್ತಿ ತದ್ವದ್ಭೂತಾನಿ ನೈವ ಸದ್ವ್ಯತಿರೇಕತಃ .. ೩.೭೧..  
 ಜಗತಃ ಕಾರಣಂ ಯತ್ನದದ್ವೈತಂ ತದ್ವಿಜಜ್ಞಿವಾನ್ .  
 ಶ್ವೇತಕೇತುಸ್ತಾವತಾಸ್ಯ ಜೀವತ್ವಂ ನ ನಿವರ್ತತೇ .. ೩.೭೨..  
 ಸ್ವಸ್ಯ ಬ್ರಹ್ಮತ್ವಬೋಧೇನ ಜೀವತ್ವಮಪಗಚ್ಯತಿ .

ಇತ್ಯಭಿಪ್ರೇತ್ಯ ತಂ ಶಿಷ್ಯಂ ಪುನಃ ಪ್ರೋತ್ಸಾಹಯತ್ಯಸೌ .. ೩.೭೩..  
 ಸ್ವಪ್ನಾವಸಾನಂ ಜಾನೀಹಿ ಮಮ ವ್ಯಾಕುರ್ವತೋ ಮುಖಾತ್ .  
 ಸ್ವಸ್ಯ ಸ್ವರೂಪಂ ಸತ್ತತ್ವಮಿತಿ ಸುಪ್ತೌ ಸ್ಫುಟಂ ಖಲು .. ೩.೭೪..  
 ಯದಾ ಸುಷುಪ್ತಿಮಾಪ್ನೋತಿ ಪುಮಾನೇತಂ ತದಾ ಜನಾಃ .  
 ಸ್ವಪಿತೀತ್ಯಾಹುರೇತಸ್ಯ ತಾತ್ಪರ್ಯಂ ಪ್ರವಿಚಿಂತ್ಯತಾಂ .. ೩.೭೫..  
 ತಿಜಂತಂ ಪದಮಜ್ಞಾನಾಂ ಸುಬಂತಂ ತು ವಿವೇಕಿನಾಂ .  
 ಸ್ಯಾನ್ನಿದ್ರಾಣಸ್ಯ ನಾಮೈತದ್ವಸ್ತುತತ್ತ್ವಾ ವಭಾಸಕಂ .. ೩.೭೬..  
 ಸ್ವಪ್ನಜಾಗರಯೋರ್ಜೀವಃ ಸತ್ತತ್ತ್ವಾ ದ್ವಿನ್ನವದ್ಭವೇತ್ .  
 ಸುಷುಪ್ತೌ ಸಮ್ಯಗೇಕತ್ವಂ ಯಾತಿ ಸದ್ವಸ್ತುನಾ ಸಹ .. ೩.೭೭..  
 ಜೀವತ್ವಮಾತ್ಮನಃ ಪ್ರಾಣಧಾರಣಾನ್ನ ಸ್ವಭಾವತಃ .  
 ಸದ್ರೂಪತ್ವಂ ಸ್ವತಸ್ತತ್ತ್ವ ಸ್ಫುಟಂ ಸ್ವಪಿತಿನಾಮತಃ .. ೩.೭೮..  
 ಸ್ವಮಪೀತೀತಿ ನಾಮೋಽಸ್ಯ ನಿರುಕ್ತಿರವಗಮ್ಯತಾಂ .  
 ಸ್ವರೂಪಂ ವಾಸ್ತವಂ ಸುಪ್ತೌ ಪ್ರಾವ್ಯಮಿತ್ಯುದಿತಂ ಭವೇತ್ .. ೩.೭೯..  
 ಉಪಾಧೇರ್ಮನಸೋ ಜಾಗ್ರತ್ಸುಪ್ತವಸ್ಥೇ ಹಿ ನಾತ್ಮನಃ .  
 ಇತ್ಯಭಿಪ್ರೇತ್ಯ ಶಕುನಿದೃಷ್ಟಾಂತಃ ಪ್ರೋಚ್ಯತೇ ಧಿಯಃ .. ೩.೮೦..  
 ಶಕುನಿಃ ಸೂತ್ರಬದ್ಧೋ ಯಃ ಸ ಗಚ್ಛನ್ನಿವಿಧಾ ದಿಶಃ .  
 ಅಲಬ್ಧ್ವಾ ಧಾರಮಾಕಾಶೇ ಬಂಧನಸ್ಥಾನಮಾವೃಜೇತ್ .. ೩.೮೧..  
 ಸತ್ತತ್ವೇ ಮಾಯಯಾ ಬದ್ಧಂ ಮನೋ ಜಾಗರಣಂ ವೃಜೇತ್ .  
 ಅಲಬ್ಧ್ವಾ ತತ್ರ ವಿಶ್ರಾಂತಿಂ ಸತ್ತತ್ವೇ ಲೀಯತೇ ಪುನಃ .. ೩.೮೨..  
 ಆತ್ಮಚ್ಛಾಯಾಽಪಿ ಮನಸಾ ಸದಾಽಽಗಚ್ಛತಿ ಗಚ್ಛತಿ .  
 ಗತ್ಯಾಗತೀ ತು ಸಂಸಾರಃ ಸ ಚ ಸ್ವಾತ್ಮನಿ ಕಲ್ಪಿತಃ .. ೩.೮೩..  
 ಮನೋಲಯೇಽನುಪಾಧಿಃ ಸನ್ನಾತ್ಮಾ ಸಂಸಾರವರ್ಜಿತಃ .  
 ಸ್ವೇನ ವಾಸ್ತವರೂಪೇಣ ಸುಷುಪ್ತಾವವತಿಷ್ಠತೇ .. ೩.೮೪..  
 ಚಿಚ್ಛಾಯಾ ಚ ವಪುಃ ಸ್ಥೂಲಮಿಂದ್ರಿಯಾಣ್ಯಾತ್ಮಬೋಧನೇ .  
 ದ್ವಾರಾಣೀತ್ಯಾಹ ಮಂತ್ರೋಽಯಂ ರೂಪಂರೂಪಮಿತಿ ಸ್ಫುಟಂ .. ೩.೮೫..  
 ದೇಹೇ ದೇಹೇ ಪ್ರತಿಚ್ಛಾಯಾರೂಪೋಽಭೂತ್ಸ್ವಾತ್ಮಬುದ್ಧಯೇ .  
 ಮಾಯಾಭಿರಿಂದ್ರೋ ಬಹುಧಾ ದೇಹೋಽಭೂತ್ಸ್ವಾತ್ಮಬುದ್ಧಯೇ .. ೩.೮೬..  
 ಇಂದ್ರಿಯಾಶ್ಚಾಸ್ತೇನ ಯುಕ್ತಾಸ್ತಚ್ಛ ಸ್ವಾತ್ಮಾವಬುದ್ಧಯೇ .  
 ಛಾಯಾಮಾಶ್ರಿತ್ಯ ತತ್ರಾತ್ಮಾ ಬೋಧಿತಃ ಸುಪ್ತಿವರ್ಣನಾತ್ .. ೩.೮೭..  
 ಅಶನಾಯಾಪಿಪಾಸೋಕ್ತ್ಯಾ ದೇಹಮಾಶ್ರಿತ್ಯ ಬೋಧ್ಯತೇ .  
 ಅಶನಾಯಾಪಿಪಾಸಾಖ್ಯಾದ್ವಯಂ ಸ್ವಪಿತಿನಾಮವತ್ .. ೩.೮೮..

ಅಶನಾಯಾ ಜನೈಃ ಪ್ರೋಕ್ತಾ ಕ್ಷುಧಾವಸ್ತುವಿವೇಕಿಭಿಃ .  
 ನಯತ್ಯಶಿತಮಿತ್ಯೇವಮಪ್ಸು ನಿರ್ವಚನಂ ಭವೇತ್ .. ೩.೮೯..  
 ಪೀತಾ ಆಪೋಽಶನಂ ಭುಕ್ತಂ ದ್ರವೀಕೃತ್ಯ ನಯಂತ್ಯತಃ .  
 ಅಶನಾಯೇತಿ ಶಬ್ದೋಕ್ತಾ ವಿಣ್ಣಾಂಸೋತ್ಪತ್ತಿರನ್ನತಃ .. ೩.೯೦..  
 ವಿಣ್ಣಾಂಸಹೇತುರನ್ನಂ ಯದೇತಸ್ಯೋತ್ಪಾದಕಂ ಜಲಂ .  
 ಜಲಸ್ಯೋತ್ಪಾದಕಂ ತೇಜಸ್ತಸ್ಯ ಚೋತ್ಪಾದಕಂ ಚ ಸತ್ .. ೩.೯೧..  
 ಅನುಮಾಯಾತ್ರ ಕಾರ್ಯೇಣ ಜ್ಞೇಯಂ ತತ್ಕಾರಣಂ ಪರಂ .  
 ಸನ್ಮೂಲಕಾರಣಂ ಜ್ಞೇಯಂ ಸ್ಯಾದ್ವಿಶ್ವಾಸೋಽನುಮಾನತಃ .. ೩.೯೨..  
 ಪುರೀಷಾದ್ಯನ್ನಕಾರ್ಯಂ ಸ್ಯಾತ್ಸತ್ಯೇವಾನ್ನಸ್ಯ ಸತ್ತ್ವತಃ .  
 ಸತ್ಯಾಮೇವ ಯಥಾ ಕುಂಭೋ ಮೃದಿ ದೃಷ್ಟೋ ನ ಚಾನ್ಯಥಾ .. ೩.೯೩..  
 ವ್ರೀಹ್ಮಾದ್ಯನ್ನಂ ಸತೀಷ್ಟೇವ ದೃಷ್ಟಮಪ್ಸು ನ ಚಾನ್ಯಥಾ .  
 ಆಪಶ್ಚ ಸ್ವೇದರೂಪಾ ಸ್ಯುಃ ಸತ್ಯೇವೋಷ್ಟೇ ಹಿ ತೇಜಸಿ .. ೩.೯೪..  
 ತೇಜಶ್ಚ ಭಾವರೂಪತ್ವಾತ್ಸಂಭವೇನ್ನ ಸತಾ ವಿನಾ .  
 ಸತಸ್ತುತ್ಪತ್ತಿರಾಹಿತ್ಯಾನ್ನಾನ್ವೇಷ್ಯಂ ಕಾರಣಾಂತರಂ .. ೩.೯೫..  
 ಸಮ್ಕೂಲಾಃ ಸಕಲಾ ದೇಹಾ ಇದಾನೀಂ ಚ ಸತಿ ಸ್ಥಿತಾಃ .  
 ಅಂತೇ ಸತ್ಯೇವ ಲೀಯಂತೇ ವಿದ್ಯಾತ್ಸತ್ತತ್ತ್ವಮದ್ವಯಂ .. ೩.೯೬..  
 ಯಥಾ ಭೂತಾತಿರೇಕೇಣ ಭೌತಿಕಂ ನೈವ ವಿದ್ಯತೇ .  
 ಭೂತಾನಿ ಚ ಸತೋಽನ್ಯಾನಿ ತಥಾ ನೇತ್ಯುಪಪಾದಿತಂ .. ೩.೯೭..  
 ಅಶನಾಯಾಮುಖೇನೇತ್ಥಂ ಸತ್ತತ್ತ್ವೇ ಧೀಃ ಪ್ರವೇಶಿತಾ .  
 ಪಿಪಾಸಾಮುಖತೋಽಪ್ಯಸ್ಮಿನ್ನತಿ ಧೀರವತಾರ್ಯತೇ .. ೩.೯೮..  
 ಉದನೈತಿ ಪಿಪಾಸಾಯಾ ಪರ್ಯಾಯಸ್ತಂ ವಿವೇಕಿನಃ .  
 ಉದಕಂ ಜಯತೀತ್ಯೇವಂ ತೇಜಸ್ಯೇವಂ ಪ್ರಯುಂಜತೇ .. ೩.೯೯..  
 ಪೀತಂ ಜಲಂ ಶರೀರಸ್ಥಂ ತೇಜಸಾ ಜೀರ್ಯತೇ ತತಃ .  
 ಮೂತ್ರಂ ರಕ್ತಂ ಚ ನಿಷ್ಪನ್ನಂ ದ್ರವತ್ವಾಜ್ಜಲಜೇ ಉಭೇ .. ೩.೧೦೦..  
 ತಾಭ್ಯಾಮಾಪೋಽನುಮೀಯತೇ ತಾಭಿಸ್ತೇಜಸ್ತತಸ್ತು ಸತ್ .  
 ವ್ಯಾಪ್ತಿಂ ಗೃಹೀತ್ವಾ ಸರ್ವತ್ರ ಯೋಜನಾಯೋದಿತಂ ಪುನಃ .. ೩.೧೦೧..  
 ದೇಹೇ ಯೇವಯವಾಃ ಸಂತಿ ಪದಾರ್ಥಾಃ ಸಂತಿ ತೇ ಬಹಿಃ .  
 ತೇಷು ಸರ್ವೇಷು ಸನ್ಮಾತ್ರರೂಪತ್ವಮವಧಾರ್ಯತಾಂ .. ೩.೧೦೨..  
 ಭೌತಿಕತ್ವಂ ಪುರಾ ಪ್ರೋಕ್ತಂ ತದುಕ್ತಂ ದೇಹಬಾಹ್ಯಯೋಃ .  
 ಇಂದ್ರಿಯದ್ವಾರತೋ ವೋದ್ಧಂ ಪ್ರೋಚ್ಯತೇ ಮರಣಕ್ರಮಃ .. ೩.೧೦೩..  
 ಮ್ರಿಯಮಾಣಸ್ಯ ವಾಗಾದಿವೃತ್ತಿರ್ಮನಸಿ ಲೀಯತೇ .  
 ಮನೋವೃತ್ತೇರ್ಲಯಃ ಪ್ರಾಣೇ ಪ್ರಾಣವೃತ್ತೇಸ್ತು ತೇಜಸಿ .. ೩.೧೦೪..

ಶ್ವಾಸಸ್ಯೋಪರತಾವುಷ್ಣಂ ಸ್ಪೃಷ್ಟ್ವಾ ಜೀವನನಿಶ್ಚಯಂ .  
 ಕುರ್ವತ್ಯುಷ್ಣಂ ತು ತತ್ತೇಜಃ ಸದ್ವಸ್ತುನಿ ವಿಲೀಯತೇ .. ೩.೧೦೫..  
 ಛಾಯಾದೇಹೇಂದ್ರಿಯದ್ವಾರೈಃ ಪದಾರ್ಥೋ ಯೋಽತ್ರ ಬೋಧಿತಃ .  
 ಸ ಏಷ ಸರ್ವಜಗತೋಽಽನಿಮಾ ವಸ್ತ್ವಂತರಂ ನ ತು .. ೩.೧೦೬..  
 ಸ್ಥೂಲತ್ವಾಣುತ್ವರೂಪಾಭ್ಯಾಂ ವಸ್ತ್ವೇಕಂ ಭಾಸತೇ ದ್ವಿಧಾ .  
 ಸ್ಥೂಲಮಿಂದ್ರಿಯಗಮ್ಯತ್ವಾನ್ನಾಮರೂಪಾತ್ಮಕಂ ಜಗತ್ .. ೩.೧೦೭..  
 ಸದದ್ವೈತಂ ಭವೇತ್ಸೂಕ್ಷ್ಮಮಿಂದ್ರಿಯಾವಿಷಯತ್ವತಃ .  
 ಏತದಾತ್ಮಕತ್ಯೈವಾಸ್ಯ ಸ್ಥೂಲಸ್ಯೇತೀಹ ಯುಜ್ಯತೇ .. ೩.೧೦೮..  
 ಅಣುತ್ವಂ ವಸ್ತುನಃ ಪ್ರೋಕ್ತಂ ಯತ್ತತ್ಸತ್ಯಮಬಾಧನಾತ್ .  
 ಸ್ಥೂಲತ್ವಂ ಮಾಯಯಾ ಕ್ಷಪ್ತಂ ಜ್ಞಾನೇನೈತಸ್ಯ ಬಾಧನಾತ್ .. ೩.೧೦೯..  
 ಅಬಾಧ್ಯೋ ಯಃ ಸ ಏವಾತ್ಮಾ ಸರ್ವಸ್ಯ ನ ತು ಕಲ್ಪಿತಃ .  
 ಶ್ವೇತಕೇತೋ ಯದದ್ವೈತಂ ತದಸಿ ತ್ವಂ ನ ಮಾನವಃ .. ೩.೧೧೦..  
 ಚಿಚ್ಚಾಯಾವಾನಹಂಕಾರೋಽಧೀತೇ ವೇದಚತುಷ್ಟಯಂ .  
 ತ್ವಂ ತು ಸಾಕ್ಷೇವ ತನ್ಯಾತಃ ಸದಸಿ ತ್ವಂ ನ ಚೇತರಃ .. ೩.೧೧೧..  
 ಭಿನ್ನೋಽಭೂದ್ಧೃದಯಗ್ರಂಥಿಃ ಶ್ವೇತಕೇತೋರ್ವಿವೇಕತಃ .  
 ಧೀದೋಷಂ ಸಂಶಯಂ ಮಾಷ್ಟುಂ ಭೂಯೋ ಬ್ರೂಹೀತ್ಯವೋಚತ .. ೩.೧೧೨..  
 ಸತಾ ಸಂಪದ್ಯತೇ ಜೀವಃ ಸುಷುಪ್ತಾವಿತ್ಯುದೀರಿತಂ .  
 ತಥಾ ಚೇತ್ಸತಿ ಸಂಪನ್ನೋಽಹಮಿತ್ಯಸ್ಯ ಕುತೋ ನ ಧೀಃ .. ೩.೧೧೩..  
 ನಾನಾವೃಕ್ಷ ರಸೈಕೈನ ಸಂಪನ್ನೇ ಮಧುನಿ ಸ್ಥಿತಃ .  
 ನ ಬುದ್ಧತೇ ರಸೋಽಸ್ಯೇತಿ ತಥಾ ಸರ್ವಲಯಾನ್ನ ಧೀಃ .. ೩.೧೧೪..  
 ಜೀವೋಪಾಧಿಲಯೇಽಪ್ಯತ್ರ ತದ್ವಿಜಸ್ಯಾವಶೇಷತಃ .  
 ತದುಪಾಧಿಕ ಏವಾಸ್ಮಿಂದೇಹೇಽಸ್ಯೇದ್ಯುಃ ಪ್ರಬುದ್ಧತೇ .. ೩.೧೧೫..  
 ಚಿತ್ರೈಕಾಗ್ರಾಯ ತಚ್ಚಂಕಾ ಪರಿಹಾರ್ಯಾ ತು ವಸ್ತುಷು .  
 ಪೂರ್ವೋಕ್ತಮೇವ ತದ್ಬೋದ್ಧಂ ತದೇವಾಹ ಪುನರ್ಗುರುಃ .. ೩.೧೧೬..  
 ಪ್ರಾಜ್ಞಮನ್ಯತಯಾ ತತ್ತ್ವಮವಿಶ್ವಸ್ಯ ಸ್ವಶಂಕಯಾ .  
 ಪುನಃ ಪುನರಪೃಚ್ಛತ್ತಂ ಪ್ರತ್ಯಾಹಾಸೌ ಪುನಃ ಪುನಃ .. ೩.೧೧೭..  
 ಸುಷುಪ್ತೌ ಬುದ್ಧ್ಯಭಾವೇಽಪಿ ಪುನರ್ಜಾಗರಣೇಽಸ್ತಿ ಧೀಃ .  
 ಆಗಚ್ಚಂ ಸತ ಇತ್ಯೇತ್ವಂ ತದಾ ಕಸ್ಮಾನ್ನ ವೇತ್ಯಸೌ .. ೩.೧೧೮..  
 ಸುಪ್ತೌ ಸದ್ರೂಪಮಜ್ಞಾತ್ವಾ ಸದೈಕ್ಯಂ ಪ್ರಾಪ್ತವಾಂಸ್ತತಃ .  
 ಸತೋ ನಾಗಮನಂ ಸ್ಮಾರ್ಯಮಪಾಮಸ್ಮರಣಂ ಯಥಾ .. ೩.೧೧೯..  
 ಗಂಗಾಜಲಂ ಪ್ರವಿಶ್ಯಾಬ್ಧೌ ಮೇಘೇನಾಕೃಷ್ಯ ಸಿಚ್ಯತೇ .

ನಾಜ್ಞಾತತ್ವಾತ್ಪ್ರತಿಪತ್ತಿ ತದ್ವದತ್ತ ಸ್ಮೃತಿರ್ನ ಹಿ .. ೩.೧೨೦..  
 ವ್ಯಾಘ್ರಾದಿಃ ಸುಪ್ತ ಏವಾತ್ರ ಬುದ್ಧ್ಯತೇ ವಾಸನಾವಶಾತ್ .  
 ನ ನಷ್ಟಾ ವಾಸನೇತ್ಯೇವಂ ವಿವಕ್ಷಿತೋಚ್ಯತೇ ಪುನಃ .. ೩.೧೨೧..  
 ಜೀವಸ್ಯ ನಶ್ಚರಸ್ಯೈಕ್ಯಂ ನ ನಿತ್ಯೇನ ಸತೇತಿ ಚೇತ್ .  
 ಜೀವೋ ನ ನಶ್ಯತಿ ಕ್ವಾಪೀತ್ಯೇವಂ ವೃಕ್ಷವದೀಕ್ಷ್ಯತಾಂ .. ೩.೧೨೨..  
 ಶಾಖಾಂ ವೃಕ್ಷೇ ಜೀವಪೂರ್ಣಂ ಜೀವಸ್ವಜತಿ ಯಾಮಸೌ .  
 ಶುಷ್ಯೇನ್ನಾನ್ಯಾ ತಥಾ ಜೀವೇಽಪಗತೇ ಮ್ಪ್ರಿಯತೇ ವಪುಃ .. ೩.೧೨೩..  
 ನಾಮರೂಪಯುತಂ ಸ್ಥೂಲಂ ತದ್ಧೀನಾತ್ಮದಣೋಃ ಕಥಂ .  
 ಉತ್ಪನ್ನಮಿತಿ ಚೇದ್ಭೀಜಾದ್ವಟವೃಕ್ಷವದೀಕ್ಷ್ಯತಾಂ .. ೩.೧೨೪..  
 ನ್ಯಾಯಾಗಮಾಭ್ಯಾಂ ಸಿದ್ಧಂ ಚ ಶ್ರದ್ಧಾಹೀನಃ ಪರಾಜ್ಞುಖಃ .  
 ನ ಬುದ್ಧ್ಯತೇ ಶ್ಲೇತಕೇತೋ ಶ್ರದ್ಧಸ್ವಾಂತರ್ಮುಖೋ ಭವ .. ೩.೧೨೫..  
 ಸತ್ಪರ್ವತ್ರ ಸ್ಥಿತಂ ಕಸ್ಮಾನ್ನ ಸರ್ವೇ ವಿದುರೀದೃಶಂ .  
 ಮುಮುಕ್ಷುಸ್ತು ಕಥಂ ವೇತ್ತೀತ್ಯತ್ರ ದೃಷ್ಟಾಂತ ಉಚ್ಯತೇ .. ೩.೧೨೬..  
 ಲವಣಸ್ಯ ಘನಂ ನೀರೇ ವಿಲೀನಂ ವೇತ್ತಿ ನ ತ್ವಚಾ .  
 ಜಿಹ್ವಯಾ ವೇತ್ತಿ ತದ್ವತ್ಸದುಪಾಯೇನೈವ ಬುದ್ಧ್ಯತೇ .. ೩.೧೨೭..  
 ಸತಿ ಸರ್ವೇಂದ್ರಿಯಾಗಮ್ಯೇ ಕ ಉಪಾಯಃ ಸ ಉಚ್ಯತೇ .  
 ಉಪಾಯ ಉಪದೇಶೋಽತ್ರ ಭವೇದ್ಗಂಧಾರಮಾರ್ಗವತ್ .. ೩.೧೨೮..  
 ಗಂಧಾರಾದ್ಯೋ ವನೇ ನೀತಸ್ತಸ್ಮರೈರ್ಬದ್ಧನೇತ್ರಕಃ .  
 ತಸ್ಯ ಬಂಧಂ ವಿಮುಚ್ಯಾತ್ರ ಕೃಪಾಲುಮಾರ್ಗಮಾದಿಶತ್ .. ೩.೧೨೯..  
 ತೇನಾದಿಷ್ಟಮವಿಸ್ಮೃತ್ಯ ಧೀಮಾನ್ಗಂಧಾರಮಾಪ್ತವಾನ್ .  
 ಅವಿದ್ಯಯಾವೃತಂ ತತ್ತ್ವಂ ವೇತ್ಯೇವಮುಪದೇಶತಃ .. ೩.೧೩೦..  
 ಅಶ್ಲೇಷನಾಶೌ ವಿದುಷಃ ಸಂಚಿತಾಗಾಮಿಕರ್ಮಣೋಃ .  
 ಪ್ರಾರಭೇ ಭೋಗಸಂಕ್ಷೀಣೇ ಮುಚ್ಯತೇ ನ ತು ಜಾಯತೇ .. ೩.೧೩೧..  
 ಕೀದೃಶೀ ಮೃತಿರಸ್ಯೇತಿ ಚೇದ್ವಾಗಾದಿಲಯಾದ್ಯಥಾ .  
 ಮೂಢಸ್ಯ ತದ್ವದೇವಾಸ್ಯ ವೈಲಕ್ಷಣ್ಯಂ ನ ಕಿಂಚನ .. ೩.೧೩೨..  
 ಸಮಾನಾಯಾಂ ಮೃತಾವೇಕೋ ಮುಕ್ತೋ ನಾನ್ಯಃ ಕುತೋ ವದ .  
 ಸತ್ಯಾನ್ಯತಾಭಿಸಂಧತ್ವಂ ವೈಷಮ್ಯಂ ಜ್ಞಾನಿಮೂಢಯೋಃ .. ೩.೧೩೩..  
 ತಸ್ಯರಾತಸ್ಯರೌ ಚೌರ್ಯಶಂಕಯಾ ತಲರಕ್ಷಕೈಃ .  
 ಗೃಹೀತೌ ನ ಕೃತಂ ಚೌರ್ಯಮಿತ್ಯಾಹತುರುಭಾವಪಿ .. ೩.೧೩೪..  
 ಗೃಹ್ಣೀತಃ ಪರಶುಂ ತಪ್ತಂ ತೌ ತಯೋಸ್ತಸ್ಮರೋಽನೃತಂ .  
 ಅಭಿಸಂಧಾಯ ದಗ್ಧಃ ಸನ್ ಹನ್ಯತೇ ತಲರಕ್ಷಕೈಃ .. ೩.೧೩೫..

ಅತಸ್ಕರಃ ಸತ್ಯಸಂಧೋ ನ ದಗ್ಧೋ ಮುಚ್ಯತೇ ಚ ತೈಃ .  
 ಅಜ್ಞಾನ್ಯನೃತಸಂಧೋಽತ್ರ ಸತ್ಯಸಂಧಸ್ತು ತತ್ತ್ವವಿತ್ .. ೩.೧೩೬..  
 ಮತ್ಕೋಽಹಮಿತಿ ಸಂಧಾಯ ಮ್ಪಿಯತೇ ಜಾಯತೇ ಚ ಸಃ .  
 ಬ್ರಹ್ಮಾಹಮಿತಿ ಸಂಧಾಯ ಮುಚ್ಯತೇ ನ ಚ ಜಾಯತೇ .. ೩.೧೩೭..  
 ಬುದ್ಧಿದೋಷಂ ಸಮಾಧಾತುಂ ದೃಷ್ಟಾಂತಾಸ್ತೈಸ್ತವಾತ್ರ ಕಿಂ .  
 ತ್ವಂ ಸದೇವೇತ್ಯಭಿಪ್ರೇತ್ಯ ನವಕೃತ್ವ ಉಪಾದಿಶತ್ .. ೩.೧೩೮..  
 ಭಿನ್ನಗ್ರಂಥಿಃ ಶ್ವೇತಕೇತುರ್ಮನನಾಚ್ಚಿನ್ನಸಂಶಯಃ .  
 ಸದದ್ವೈತಂ ಸ್ವಮಾತ್ಮಾನಂ ವಿಶೇಷೇಣಾವಬುದ್ಧವಾನ್ .. ೩.೧೩೯..  
 ಶ್ವೇತಕೇತೋರ್ಬ್ರಹ್ಮವಿದ್ಯಾ ವ್ಯಾಖ್ಯಾತಾ ಸ್ಫುಟಮೇತಯಾ .  
 ತುಷ್ಟೋಽಸ್ಮಾನನುಗೃಹ್ಣಾತು ವಿದ್ಯಾತಿರ್ಥಮಹೇಶ್ವರಃ .. ೩.೧೪೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಛಾಂದೋಗ್ಯೋಪನಿಷದಿ ಶ್ವೇತಕೇತುವಿದ್ಯಾಪ್ರಕಾಶೋ ನಾಮ ತೃತೀಯೋಽಧ್ಯಾಯಃ  
 .. ೩..

೪. ಛಾಂದೋಗ್ಯೇ ಸನತ್ಕುಮಾರವಿದ್ಯಾಪ್ರಕಾಶೋ ನಾಮ  
 ಚತುರ್ಥೋಽಧ್ಯಾಯಃ .

ಸನತ್ಕುಮಾರಶ್ಚಾಂದೋಗ್ಯೇ ನಾರದಾಯೋಪದಿಷ್ಟವಾನ್ .  
 ವಿದ್ಯಾಮೇತಾಂ ಪ್ರವಕ್ಷ್ಯೇಽತ್ರ ಸರ್ವಶೋಕನಿವೃತ್ತಯೇ .. ೪.೧..  
 ಪುರಾಣಪಂಚಮಾನ್ವೇದಾನ್ ಶಾಸ್ತ್ರಾಣಿ ವಿವಿಧಾನಿ ಚ .  
 ಜ್ಞಾತ್ವಾಪ್ಯನಾತ್ಮವಿತ್ವೇನ ನಾರದಃ ಶೋಕಮಾಪ್ತವಾನ್ .. ೪.೨..  
 ವೇದಾಭ್ಯಾಸಾತ್ಪುರಾ ತಾಪತ್ರಯಮಾತ್ರೇಣ ಶೋಕಿತಾ .  
 ಪಶ್ಚಾತ್ತ್ವಭ್ಯಾಸವಿಸ್ಮಾರಭಂಗವೈಶ್ಚ ಶೋಕಿತಾ .. ೪.೩..  
 ಶೋಕಂ ತರತ್ಯಾತ್ಮವೇದೀತ್ಯಭಿಜ್ಞೇಭ್ಯಃ ಶ್ರುತಂ ವಚಃ .  
 ಶೋಕಪಾರಂ ನಯೇತ್ಯುಕ್ತ್ವಾ ನಾರದೋ ಗುರುಮಾಪ್ತವಾನ್ .. ೪.೪..  
 ಬಹುಗ್ರಂಥಾಭ್ಯಾಸತಸ್ತೇ ಮಹತೀ ಶಬ್ದವಾಸನಾ .  
 ನಾಮ ಬ್ರಹ್ಮೇತ್ಯುಪಾಸ್ವಾತ ಇತಿ ಪ್ರೋವಾಚ ತಂ ಗುರುಃ .. ೪.೫..  
 ಸ್ವಶಬ್ದವಾಸನಾಂ ತ್ಯಕ್ತ್ವಾ ಪ್ರಾಪ್ಸ್ಯಸಿ ಬ್ರಹ್ಮವಾಸನಾಂ .  
 ಪಶ್ಚಾತ್ಪ್ರಹ್ಮಣ ಆತ್ಮತ್ವಂ ವಕ್ಷ್ಯಾಮೀತಿ ಗುರೋರ್ಮತಿಃ .. ೪.೬..  
 ಬ್ರಹ್ಮ ದೃಷ್ಟ್ವಾ (ದೃಷ್ಟ್ವಾ) ನಾಮಮಾತ್ರಧ್ಯಾನಾನ್ವಾಪ್ಯೈತಿ ಶೋಕಿತಾ .  
 ಇತ್ಯಭಿಪ್ರೇತ್ಯ ನಾಮೋಽಸ್ಮಾದಧಿಕಂ ಪೃಷ್ಟವಾನಸೌ .. ೪.೭..  
 ವಾಂಗಾಮ್ನಃ ಕಾರಣತ್ವೇನಾಧಿಕೇತಿ ಬ್ರಹ್ಮದರ್ಶನಂ .

ವಾಚಿ ಪ್ರಾಹ ಗುರುಃ ಶಿಷ್ಯಃ ಪೂರ್ವವತ್ಪ್ರಜ್ಞವಾನ್ಪುನಃ .. ೪.೮..  
 ಆಪ್ರಾಣಮಿತ ಆರಭ್ಯ ಪೂರ್ವಸ್ಮಾದುತ್ತರಾಧಿಕೇ .  
 ಪ್ರವರ್ತತೇ ಶಿಷ್ಯಗುರ್ವೋಃ ಪ್ರಶೋತ್ತರಪರಂಪರಾ .. ೪.೯..  
 ಇಚ್ಛಾತ್ಮಕಂ ಮನೋ ವಾಚೋಽಧಿಕಂ ತತ್ಕಾರಣತ್ವತಃ .  
 ಸತ್ಯಾಮೇವ ವಿವಕ್ಷಾಯಾಂ ವಕ್ತುಮಾರಭತೇ ಪುಮಾನ್ .. ೪.೧೦..  
 ಸಂಕಲ್ಪೇದಂ ಸಮ್ಯಗಿತಿ ತದಿಚ್ಛತಿ ಪುಮಾಂಸ್ತತಃ .  
 ಸಂಕಲ್ಪೋ ಹೇತುರಿಚ್ಛಾಯಾಶ್ಚಿತ್ತಂ ಸಂಕಲ್ಪಕಾರಣಂ .. ೪.೧೧..  
 ವಿಕ್ಷಿಪ್ತಚಿತ್ತಾದೈಕಾಗ್ರ್ಯಂ ಧ್ಯಾನಮಭ್ಯಧಿಕಂ ತತಃ .  
 ಧ್ಯೇಯವಿಜ್ಞಾನಮಧಿಕಂ ಜ್ಞಾನಾದಭ್ಯಧಿಕಂ ಬಲಂ .. ೪.೧೨..  
 ಜ್ಞಾನಹೇತುರ್ದೇಹಬಲಂ ಬಲಂ ಸ್ಯಾದನ್ನಕಾರಣಂ .  
 ಆಪೋಽನ್ನಹೇತವೋಽಪಾಂ ತು ತೇಜಃ ಕಾರಣಮೀರಿತಂ .. ೪.೧೩..  
 ಹೇತುಃ ಸವಾಯುರಾಕಾಶಸ್ತೇಜಸೋ ವಿಯತಃ ಪುನಃ .  
 ಸೃಷ್ಟವ್ಯಸ್ಮತ್ಪಿರೀಶಸ್ಯ ಸೃಷ್ಟ್ವಾಶಾ ಸ್ಮತಿಕಾರಣಂ .. ೪.೧೪..  
 ನಾಮಾದ್ಯಾಶಾಂತತತ್ತ್ವೇಷು ಬ್ರಹ್ಮದೃಷ್ಟಿಂ ಕರೋತಿ ಯಃ .  
 ಸ ಪುಮಾನ್ ಲಭತೇ ಸರ್ವ ತತ್ರ ತತ್ರೋಚಿತಂ ಫಲಂ .. ೪.೧೫..  
 ಪ್ರತೀಕೋಪಾಸನೈರೇತೈರ್ಬಹ್ನುಯಾಸೈಃ ಪ್ರಶೋಚತಿ .  
 ನ ಶೋಕಂ ತರತೀತ್ಯುಕ್ತ್ವಾ ಹ್ಯಪೃಚ್ಛತ್ಸೋಽಧಿಕಂ ಪುನಃ .. ೪.೧೬..  
 ಪರಾಕ್ ಪದಾರ್ಥಧ್ಯಾನೇಷು ಫಲೇಷು ಚ ವಿರಕ್ತಿತಃ .  
 ದೃಢಾಂ ಪ್ರತ್ಯಗ್ವಿವಿಧಿಷಾಂ ದೃಷ್ಟ್ವಾ ಪ್ರಾಣಮುಪಾದಿಶತ್ .. ೪.೧೭..  
 ನ ಮುಖ್ಯಂ ಪ್ರತ್ಯಗಾತ್ಮತ್ವಂ ಯದ್ಯಪಿ ಪ್ರಾಣವಸ್ತುನಃ .  
 ತಥಾಪ್ಯಾತ್ಮಪ್ರತಿನಿಧಿಃ ಸಂಭವೇದಾತ್ಮಲಕ್ಷಕಃ .. ೪.೧೮..  
 ಕಸ್ಮಿನ್ನುತ್ಪಾಂತ್ಯಾಂತ್ಯಾಂತೋ ಭವಿಷ್ಯಾಮಿ ಸ್ಥಿತೇ ಸ್ಥಿತಃ .  
 ಇತಿ ವೀಕ್ಷ್ಯಾಸೃಜತ್ಪ್ರಾಣಂ ಪರಮಾತ್ಮೇತಿ ಹಿ ಶ್ರುತಿಃ .. ೪.೧೯..  
 ಚಕ್ರಸ್ಯಾರಾ ಯಥಾ ನಾಭಾವಾಶ್ರಿತಾಶ್ಚಕ್ಷುರಾದಿಕಂ .  
 ಆಶ್ರಿತಂ ನಿಖಿಲಂ ಪ್ರಾಣೇ ತತಸ್ತಸ್ಯಾತ್ಮತಾ ಭವೇತ್ .. ೪.೨೦..  
 ಅಶ್ವೇನ ಯಾತಿ ಪುರುಷೋ ದತ್ತೇ ವಿಪ್ರಾಯ ಗಾಂ ಪುಮಾನ್ .  
 ಪ್ರಾಣ ಏವಾಶ್ವಾದಿಶಬ್ದೈರುಕ್ತೋ ನ ತು ಶವಃ ಕಶ್ಚಿತ್ .. ೪.೨೧..  
 ಪಿತೃಮಾತ್ರಾದಿಶಬ್ದೈಶ್ಚ ಪ್ರಾಣಃ ಪ್ರೋಕ್ತಃ ಶವೋ ನ ತು .  
 ತಸ್ಮಾತ್ಸರ್ವಾತ್ಮಕಃ ಪ್ರಾಣಃ ಪರಮಾತ್ಮೇತಿ ನಿಶ್ಚಯಃ .. ೪.೨೨..  
 ಯೋ ಬುಭುತ್ಸುರಸೌ ಪ್ರಾಣಮೇವಂ ಪಶ್ಯನ್ ಗುರೂಕ್ತಿತಃ .  
 ಯುಕ್ತಯಾ ಧಿಯಾ ಚ ವೈಚಿನ್ವನ್ನತಿವಾದೀತಿ ಕಥ್ಯತೇ .. ೪.೨೩..

ನಾಮಾದ್ಯಾಶಾಂತತತ್ತ್ವಾನಿ ಯಃ ಪ್ರಾಣೋಽತೀತ್ಯ ವರ್ತತೇ .  
 ತಮಾತ್ಮಾನಂ ವಕ್ತಿ ಯಸ್ಮಾದತಿವಾದೀ ಭವೇತ್ತತಃ .. ೪.೨೪..  
 ತರ್ಕಾದ್ವಿಪ್ಲಾವಕೇಭ್ಯೋಽಯಂ ನಿರ್ಭೀಃ ಸನ್ ಸ್ವಾತಿವಾದಿತಾಂ .  
 ಅಂಗೀಕುರ್ಯಾದೇವ ಯಸ್ಮಾತ್ಸಂದೇಹೋ ನಾತ್ರ ವಿದ್ಯತೇ .. ೪.೨೫..  
 ನಾಮಾದೀನಾಮನಾತ್ಮತ್ವಂ ಸ್ಪಷ್ಟಮಿತ್ಯತ್ರ ನಾರದಃ .  
 ಅಸಂತುಷ್ಟೋಽಧಿಕಂ ತತ್ತ್ವಂ ಪಪ್ರಚ್ಛೇವ ಪುನಃಪುನಃ .. ೪.೨೬..  
 ಪ್ರಾಣಾತ್ಮತ್ವಂ ತು ಸಂಭಾವ್ಯಂ ಸಮ್ಯಕ್ಸೋಪಪಾದನಾತ್ .  
 ಶೋಕಶ್ಚ ಸುಪ್ತೌ ಪ್ರಾಣಸ್ಯ ನ ದೃಷ್ಟೋಽತಸ್ತುತೋಷ ಸಃ .. ೪.೨೭..  
 ಶ್ರದ್ಧಾಲುಂ ಯೋಗ್ಯಶಿಷ್ಯಂ ತಮುದ್ಧರಾಮೀತ್ಯಸೌ ಗುರುಃ .  
 ಅಪೃಷ್ಟೋಽಪ್ಯಧಿಕಂ ತತ್ತ್ವಂ ಸ್ವಯಮೇವೋಪದಿಷ್ಟವಾನ್ .. ೪.೨೮..  
 ಆತ್ಮೋಪಲಕ್ಷಕಃ ಪ್ರಾಣೋ ನ ತ್ವಾತ್ಮೈಷೋಽನ್ಯತತ್ವತಃ .  
 ನಾಮರೂಪಾತ್ಮಕಃ ಪ್ರಾಣೋ ಮಾಯಯೋತ್ಪಾದಿತೋ ಹ್ಯಸೌ .. ೪.೨೯..  
 ಅನ್ಯತೋಽಪ್ಯೇಷ ಸತ್ಯಸ್ಯ ಲಕ್ಷಕಃ ಪ್ರತಿಬಿಂಬವತ್ .  
 ಮುಖ್ಯಸ್ಯ ಪ್ರತಿಬಿಂಬೇನ ಮುಖಂ ಸ್ವಸ್ಯೋಪಲಕ್ಷ್ಯತೇ .. ೪.೩೦..  
 ಆತ್ಮೇದಂಬುದ್ಧಿಗಮ್ಯೈಸ್ತೈರಾಶಾಂತೈರ್ನೋಪಲಕ್ಷ್ಯತೇ .  
 ಪ್ರಾಣೋಽಹಂಬುದ್ಧಿಗಮ್ಯೇಷು ಸ್ಥಿತತ್ವಾದಾತ್ಮಲಕ್ಷಕಃ .. ೪.೩೧..  
 ಅತಃಪವಾತಿವಾದಿತ್ವಮಸ್ತಿ ಪ್ರಾಣಾತ್ಮವೇದನಾತ್ .  
 ಅಮುಖ್ಯಂ ತಚ್ಚ ಮುಖ್ಯಂ ತು ಭವೇತ್ಸತ್ಯಾತ್ಮವೇದನಾತ್ .. ೪.೩೨..  
 ಕಾರುಣ್ಯಾತಿಶಯಂ ದೃಷ್ಟ್ವಾ ಸಂತುಷ್ಟೋ ನಾರದೋಽಬ್ರವೀತ್ .  
 ಸತ್ಯೇನೈವಾತಿವಾದೀ ಸ್ಯಾಮನ್ಯತಸ್ಯಾತ್ಮತಾಂ ತ್ಯಜನ್ .. ೪.೩೩..  
 ವಿಚಾರಣೀಯಂ ತತ್ಸತ್ಯಂ ವಿಜ್ಞಾನಮನನಾದಿಭಿಃ .  
 ಧ್ಯಾನವಾನ್ನೋಕ್ತಿಮಾತ್ರೇಣ ಬುದ್ಧ್ಯೇತೇತ್ಯಬ್ರವೀದ್ಗುರುಃ .. ೪.೩೪..  
 ಸಂಶಯಂ ಚ ವಿಪರ್ಯಾಸಂ ನಿರಾಕೃತ್ಯ ವಿಶೇಷತಃ .  
 ಯದಾ ಜಾನಾತಿ ವಿಜ್ಞಾನಾತ್ಸತ್ಯವಾದೀ ಭವೇತ್ತದಾ .. ೪.೩೫..  
 ವಿಜ್ಞಾನಹೇತುರ್ಮನನಮನ್ವಯವ್ಯತಿರೇಕಭಾಕ್ .  
 ಶ್ರದ್ಧಾ ಮನನಹೇತುಃ ಸ್ಯಾದಾಗಮಾಚಾರ್ಯವಾಕ್ಯಯೋಃ .. ೪.೩೬..  
 ಶ್ರದ್ಧಾಯಾಃ ಕಾರಣಂ ನಿಷ್ಠಾ ಸದಾ ಶುಶ್ರೂಷಣಂ ಹಿ ಸಾ .  
 ಚಿತ್ತೈಕಾಗ್ರ್ಯಗತಿಯಾಽಸೌ (ಕೃತಿಯಾಽಸೌ) ನಿಷ್ಠಾಯಾಃ ಕಾರಣಂ ಭವೇತ್ ..  
 ೪.೩೭..  
 ಸುಖಮಸ್ತೀತಿ ಧೀರ್ಮುಕ್ತೌ ಕೃತಿಸ್ತಸ್ಯಾಃ (ಕೃತೇಸ್ತಸ್ಯಾಃ) ಪ್ರಯೋಚಿಕಾ .  
 ತದ್ವಿಹೀನೋಽಯಮಾದ್ಯೈರ್ನೋ ಚಿತ್ತೈಕಾಗ್ರ್ಯಂ ಕರೋತಿ ಹಿ .. ೪.೩೮..

ಸುಖಂ ಕಿಮಿತಿ ಚೇದ್ಭೂಮಾ ಸುಖಮಲ್ಪೇ ತು ತನ್ನ ಹಿ .  
 ಕ್ಲಿಶ್ಯತ್ಯಲ್ಪಧನೋನ್ಯಸ್ಮಿಂಧನಬಾಹುಲ್ಯದರ್ಶನಾತ್ .. ೪.೩೯..  
 ಭೂಮ್ನಃ ಸುಖತ್ವೇ ಭೂಮಾ ಕಃ ಕಿಮಲ್ಪಮಿತಿ ಚೇಚ್ಛ್ಯಣು .  
 ಜ್ಞಾತೃಜ್ಞೇಯಜ್ಞಾನಹೀನೋ ಭೂಮಾಽವಿಚ್ಛೇದದರ್ಶನಾತ್ .. ೪.೪೦..  
 ಜ್ಞಾತೃಜ್ಞಾನಾಜ್ಞೇಯರೂಪಂ ಮಾಯಾಕಾರ್ಯಮಿದಂ ಜಗತ್ .  
 ಬಹುವಿಚ್ಛೇದಯುಕ್ತತ್ವಾದಲ್ಪಮಿತ್ಯಭಿಧೀಯತೇ .. ೪.೪೧..  
 ಅಚ್ಛೇದ್ಯೋಽಯಮದಾಹ್ಯೋಽಯಮಕ್ಲೇದ್ಯೋಽಶೋಷ್ಯ ಏವ ಚ .  
 ಭೂಮಾ ತಸ್ಮಾದಮತ್ಯೋಽಯಮಲ್ಪಂ ಮತ್ಯಮತದ್ವಿಧಂ .. ೪.೪೨..  
 ಸಂಸಾರಕಾಲ ಏವಾಸ್ತಿ ನ ಮುಕ್ತಾವಲ್ಪತಾ ತತಃ .  
 ಮುಕ್ತೌ ಜ್ಞಾನನಿವರ್ತ್ಯತ್ವಾನ್ಮತ್ಯಂ ಜಗದಿತೀರ್ಯತೇ .. ೪.೪೩..  
 ಸಂಸಾರಮೋಕ್ಷಯೋರ್ಭೂಮಾ ವಿದ್ಯತೇ ಸೋಽಮೃತತ್ವತಃ (ಸೋಽಮೃತಸ್ತತಃ).  
 ಅಖಂಡೈಕರಸಾನಂದಃ ಸೋಽಯಮಾತ್ಮಾ ಸ್ವಯಂಪ್ರಭಃ .. ೪.೪೪..  
 ಮೂರ್ಛಾಸುಪ್ತೋಸ್ತಾದೃಶೋಽಯಮಜ್ಞಾನೇನ ತಿರೋಹಿತಃ .  
 ಸಮಾಧಿಸುಪ್ತಿಸುಮೂರ್ಛಾಸು ಭಾಸತೇ ಸಾಧನಂ ವಿನಾ .. ೪.೪೫..  
 ಮೇಘೇನಾಚ್ಛಾದಿತಃ ಸೂರ್ಯೋ ಯಥಾ ತದ್ವತ್ಸ್ವಯಂಪ್ರಭಃ .  
 ಅಜ್ಞಾನೇನಾವೃತೋ ಭೂಮಾ ಪ್ರಾಣಿಭಿರ್ನ ವಿಭಾವ್ಯತೇ .. ೪.೪೬..  
 ಸ್ವಪ್ರಕಾಶಾತ್ಮಚೈತನ್ಯಮಜ್ಞಾನಸ್ಯ ನ ಬಾಧಕಂ .  
 ಭಾಸಕಂ ಪ್ರತ್ಯುತ್ಕೃತಸ್ಯ ಸ್ವಾನಂದಸ್ಯ ಯಥಾ ತಥಾ .. ೪.೪೭..  
 ಆನಂದಾಜ್ಞಾನಯೋಃ ಸುಪ್ತೌ ಚೈತನ್ಯೇನಾವಭಾಸನಾತ್ .  
 ಉತ್ಥಿತಃ ಸುಖಮಸ್ವಾಪ್ನಂ ನ ಜಾನೇಽನ್ಯದಿತಿ ಸ್ಮರೇತ್ .. ೪.೪೮..  
 ಅರಣಿಸ್ಥೋ ಯಥಾ ವಹ್ನಿರ್ನ ದಹೇದರಣಿಂ ತಥಾ .  
 ಪಶ್ಚಾನ್ನಥನ ಜಾತೋಽಸೌ ಸಾಕಲೈನಾರಣಿಂ ದಹೇತ್ .. ೪.೪೯..  
 ತಥಾ ವೇದಾಂತವಾಕ್ಯೋತ್ಥಧೀವೃತ್ತೌ ಪ್ರತಿಬಿಂಬಿತಂ .  
 ಸ್ವಪ್ರಕಾಶಾತ್ಮಚೈತನ್ಯಂ ಕೃತ್ಸಾಜ್ಞಾನಸ್ಯ ಬಾಧಕಂ .. ೪.೫೦..  
 ತಸ್ಮಾದ್ವಿಜ್ಞಾನಸಹಿತಃ ಸಮಾಧಾವನುಭೂಯ ಹಿ .  
 ಭೂಮಾನಂದಂ ಯಥಾಶಾಸ್ತ್ರಂ ಸ್ಮತ್ಪ್ರಾಪ್ಯತ್ಥಾಯ ವಕ್ತಿ ಚ .. ೪.೫೧..  
 ಜ್ಞಾತೃಜ್ಞಾನಜ್ಞೇಯರೂಪಾ ತ್ರಿಪುಟೀ ಸ್ವಪ್ನಜಾಗ್ರತೋಃ .  
 ಭೂಮಾನಂದಂ ತಿರೋಧತ್ತೇ ವಿದ್ವಾಂಸ್ತ್ವಭಿಭವತ್ಯಮುಂ .. ೪.೫೨..  
 ಚಿಚ್ಛಾಯಾವಾನಹಂಕಾರೋ ಜ್ಞಾತಾ ಸ್ಯಾಚ್ಚಕ್ಷುರಾದಿಜಾ .  
 ಬುದ್ಧಿವೃತ್ತಿರ್ಭವೇಜ್ಞಾನಂ ಜ್ಞೇಯಾ ರೂಪರಸಾದಯಃ .. ೪.೫೩..  
 ತ್ರಿಪುಟೀ ಮಾಯಿಕೇ ಮಿಥ್ಯೇತ್ಯೇವಂ ವಿಜ್ಞಾಯ ತತ್ತ ವಿತ್ .

ತಾಮುಪೇಕ್ಷ್ಯ ಕರೋತ್ಯೇವ ಭೂಮಾನಂದೇ ಭರಂ ಸದಾ .. ೪.೫೪..  
 ಅಖಂಡೈಕರಸಂ ಭೂಮಾನಂದಂ ಶ್ರುತ್ವಾ ಸ ನಾರದಃ .  
 ಭೂಮ್ನ್ಯಸಂಭಾವನಾಂ ಮತ್ವಾ ಪಪ್ರಚ್ಛಾಧಾರಮಸ್ಯ ಹಿ .. ೪.೫೫..  
 ಸತ್ಯಾಧಾರೇ ಪರಿಚ್ಛೇದೋ ನಿರಾಧಾರೋ ನ ಬುದ್ಧ್ಯತೇ .  
 ಯದ್ಯದ್ಧಟಾದಿಕಂ ಲೋಕೇ ತತ್ಸರ್ವಂ ಕ್ಷಚಿದಾಶ್ರಿತಂ .. ೪.೫೬..  
 ವ್ಯವಹಾರದಶಾಯಾಂ ಕಿಮಾಧಾರಃ ಪೃಚ್ಛ್ಯತೇಽಥವಾ .  
 ವಸ್ತುತೋ ವ್ಯವಹಾರೇ ತು ಮಹಿಮ್ನ್ಯೇವಾಯಮಾಶ್ರಿತಃ .. ೪.೫೭..  
 ಪರಾಸ್ಯ ಶಕ್ತಿರ್ವಿವಿಧೇತ್ಯೇವಂ ಶ್ರುತ್ಯಂತರೇರಿತಾ .  
 ಭೂಮ್ನಃ ಶಕ್ತಿರ್ಭವೇನ್ಮಾಯಾ ತದರ್ಥೋ ಮಹಿಮಾಽಖಿಲಃ .. ೪.೫೮..  
 ಮಹಿಮಾಖ್ಯೇ ಜಗತ್ಯಸ್ಮಿನ್ಯ ಆನಂದೋಽವಭಾಸತೇ .  
 ಸ ಭೂಮಾಸ್ಯ ಪರಿಚ್ಛೇದೋ ವ್ಯವಹಾರೇ ನ ದುಷ್ಯತಿ .. ೪.೫೯..  
 ವಸ್ತುತತ್ತ್ವವಿಚಾರೇ ತು ನ ಮಹಿಮ್ನಿ ಪ್ರತಿಷ್ಠಿತಃ .  
 ಮಹಿಮಾ ಸ್ಯಾದ್ಗವಾಶ್ವಾದಿಭೂಮೋ ನಾಧಾರ ಏವ ಹಿ .. ೪.೬೦..  
 ಅನ್ಯಸ್ಮಿನ್ಮಿ ಮಹಿಮ್ನ್ಯೋ ರಾಜಾದಿಃ ಪ್ರತಿಷ್ಠಿತಃ .  
 ಭೂಮೋ ನಾನ್ಯದ್ವಸ್ತು ತಸ್ಮಾತ್ಕುತ್ರಾಽಸೌ ಪ್ರತಿಷ್ಠಿತಃ .. ೪.೬೧..  
 ಯಥಾ ಲೋಕೇ ನಿರಾಧಾರ ಆಕಾಶೋಽಸ್ಮಿ ತಥಾ ಕುತಃ .  
 ಭೂಮಾ ನ ಸ್ಯಾದತೋ ಯುಕ್ತ್ಯಾ ನಿರಾಧಾರೋಽಪಿ ಬುದ್ಧ್ಯತಾಂ .. ೪.೬೨..  
 ವ್ಯಾವಹಾರಿಕ ಆನಂದೇ ವ್ಯತ್ಪತ್ತೇಃ ಶೂನ್ಯತಾ ನ ಹಿ .  
 ವ್ಯತ್ಪನ್ನೋ ಯೌಕ್ತಿಕಶ್ಚೈಷ ಐಕಾಗ್ರ್ಯೇ ಭಾಸತೇಂ ಸ್ವಯಂ .. ೪.೬೩..  
 ಬೋಧಕ್ರಮೋ ಬುಭುತ್ಸೂನಾಂ ವಿಸ್ವಷ್ಟಮಭಿಧೀಯತೇ .  
 ಚತುರ್ದಿಕ್ಷ್ವಧ ಊರ್ಧ್ವಂ ಚ ಭೂಮಾ ಬೋಧವ್ಯ ಆದಿತಃ .. ೪.೬೪..  
 ಸತ್ತಾಭಾನಪ್ರೀತಯೋಽತ್ರ ವೀಕ್ಷ್ಯಂತೇ ಸರ್ವವಸ್ತುಷು .  
 ಸಚ್ಚಿದಾನಂದರೂಪೋಽತೋ ಭೂಮಾ ಸರ್ವತ್ರ ತಿಷ್ಠತಿ .. ೪.೬೫..  
 ಭೂಮೋ ವಿಯೋಗೇ ವಸ್ತೂನಿ ನೈವ ಸಂತಿ ನ ಭಾಂತಿ ಚ .  
 ಪ್ರಿಯತ್ವಂ ದೂರತಸ್ತೇಷಾಂ ಭೂಮಾ ಸರ್ವಾತ್ಮಕಸ್ತತಃ .. ೪.೬೬..  
 ಜಗದ್ಭಾಂತಿಂ ನಿವಾರ್ಯಾಸ್ಯ ತಾಟಸ್ಥ್ಯವಿನಿವೃತ್ತಯೇ .  
 ಅಹಂಕಾರೇಣ ಭೂಮಾನುಸಂಧೇಯಃ ಸರ್ವದಿಕ್ಷ್ವಸೌ .. ೪.೬೭..  
 ಸಂತೈವ ಸಚ್ಚಿದಾನಂದಾ ದೇಹಾದಿಷ್ಟಪಿ ಬಾಹ್ಯವತ್ .  
 ಭೂಮಾಹಂಕಾರಯೋಗ್ಯೋಽತೋಽಹಂ ಸರ್ವಮಿತಿ ವಾ ಶ್ರಯೇತ್ .. ೪.೬೮..  
 ಗೃಹೈಕದೇಶೇಽವಸ್ಥಾಯ ಸಾರ್ವಭೌಮೋಽಹಮಿತ್ಯಸೌ .  
 ರಾಜಾಭಿಮನ್ಯತೇ ತದ್ವದ್ಭೂಮಾಹಮಿತಿ ನೋ ಕುತಃ .. ೪.೬೯..

ಆಭಿಮಾನಿಕಮೇವೇದಂ ಭೂಮಾತ್ಮತ್ವಮಿತಿ ಭ್ರಮಂ .  
 ನಿರಾಕರ್ತುಂ ಸರ್ವದಿಕ್ಷು ಭೂನ್ನೋ ಜ್ಞೇಯಾ ಚಿದಾತ್ಮತಾ .. ೪.೨೦..  
 ಅಹಂಶಬ್ದಶ್ಚಿದಾತ್ಮಾನಂ ಸಾಹಂಕಾರಂ ಬ್ರವೀತಿಹಿ .  
 ಅಹಂಕಾರೇ ಬೋಧಲೇನೇ ಚಿದಾತ್ಮೈವಾವಶಿಷ್ಯತೇ .. ೪.೨೧..  
 ಕ್ರಮೇಣಾನೇನ ಯಸ್ತಸ್ವಂ ಪಶ್ಯನ್ ಶಾಸ್ತ್ರವಿಚಾರತಃ .  
 ಯುಕ್ತ್ಯಾ ಮತ್ವಾ ಘಿಯಾ ವೇತ್ತಿ ಜೀವನ್ಮುಕ್ತೋ ಭವೇದಸೌ .. ೪.೨೨..  
 ಜೀವನ್ಮುಕ್ತೋ ರತಿಕ್ರೀಡಾಮಿಥುನಾನಂದಲಕ್ಷಣಾನ್ .  
 ವ್ಯವಹಾರಾನ್ ಕ್ರಮೇಣೈತಿ ಪ್ರಾರಬ್ಧಸ್ಯಾನುಸಾರತಃ .. ೪.೨೩..  
 ಸುಖದುಃಖಪ್ರದಾರಬ್ಧಕರ್ಮವೇಗಶ್ಚತುರ್ವಿಧಃ .  
 ತೀವ್ರೋ ಮಧ್ಯೋ ಮಂದಸುಪ್ತೌ ಚೇತಿ ತಸ್ಯ ವಿಧಾ ಮತಾಃ .. ೪.೨೪..  
 ತೀವ್ರವೇಗೇ ಸ ಪಶ್ವಾದಿತುಲ್ಯೋ ನಾತ್ಮಾನಮೀಕ್ಷತೇ .  
 ಆತ್ಮನಿ ಪ್ರೀತಿರಸ್ತೀತಿ ಭವೇದಾತ್ಮರತಿಸ್ತದಾ .. ೪.೨೫..  
 ಮಧ್ಯವೇಗೇ ತು ಭೋಗಾನಾಂ ಪ್ರಾಧಾನ್ಯಂ ಸ ಯದಾ ತದಾ .  
 ಕೃತ್ವಾವಕಾಶಮಾತ್ಮಾನಂ ವದನ್ ಕ್ರೀಡತಿ ಬಾಲವತ್ .. ೪.೨೬..  
 ಮಂದವೇಗೇ ತಿರಸ್ಕೃತ್ಯ ಭೋಗಾನ್ ಪ್ರಾಯೇಣ ಚಿಂತಯನ್ .  
 ಘಿಯಾತ್ಮಾನಂ ದ್ವಂದ್ವಸುಖಂ ಪ್ರಾಪ್ನೋತಿ ಮಿಥುನೇ ಯಥಾ .. ೪.೨೭..  
 ಸುಪ್ತವೇಗೇಽತಿನಿರ್ವಿಘ್ನೋ ನಿರ್ವಿಕಲ್ಪಸಮಾಧಿಭಾಕ್ .  
 ಆತ್ಮಾನಂದಾವಶೇಷಃ ಸನ್ನಾಸ್ತೇ ಮುಕ್ತವದದ್ವಯಃ .. ೪.೨೮..  
 ಸ್ವರಾಟ್ ಸ್ಯಾತ್ಪ್ರತಿತೇ ದೇಹೇ ನಾನ್ಯಾಧೀನೋ ವಿಮೂಢವತ್ .  
 ತಸ್ಯ ಸರ್ವೇಷು ಲೋಕೇಷು ಕಾಮಚಾರೋ ಭವೇತ್ಪಲು .. ೪.೨೯..  
 ಮಾಯಯಾ ಕಲ್ಪಿತಾ ಲೋಕಾಸ್ತೇ ಸರ್ವೇ ಭೂಮರೂಪತಾಂ .  
 ಮುಕ್ತಸ್ಯ ಪ್ರಾಪ್ನುವಂತ್ಯೇವಂ ಸರ್ವಲೋಕಾತ್ಮಕಸ್ತತಃ .. ೪.೩೦..  
 ಕಾಮಚಾರೋಽತಿವಿಶ್ರಂಭಃ (ಅತಿವಿಸ್ರಂಭಃ) ಪ್ರತಿಬಂಧವಿವರ್ಜಿತಃ .  
 ಸರ್ವಸ್ಯ ಸ್ವಸ್ವರೂಪೇಽಸ್ತಿ ಪ್ರತಿಬಂಧೋ ಕೋಽಪಿ ಹಿ .. ೪.೩೧..  
 ಭೂಮಾತ್ಮಾನಂ ನ ಜಾನಾತಿ ಮೂಢಃ ಕಿಂ ತ್ವನ್ಯಥೇಕ್ಷತೇ .  
 ಜೀವೋಽಹಮೀಶ್ವರಾಧೀನೋ ಧರ್ಮಾಧರ್ಮಯುತಸ್ತ್ವಿತಿ .. ೪.೩೨..  
 ತಸ್ಯೇಶ್ವರೋ ಭವೇದ್ರಾಜಾ ಲೋಕಃ ಕರ್ಮಜಿತಃ ಕ್ಷಯೇ .  
 ಕಾಮಚಾರಸ್ತು ಲೋಕೇಷು ಸರ್ವಥಾಸ್ಯ ನ ಸಂಭವೇತ್ .. ೪.೩೩..  
 ಜೀವನ್ಮುಕ್ತಸ್ತತ್ತ್ವವಿದ್ಯಃ ಶಾಸ್ತ್ರಯುಕ್ತನುಭೂತಿಭಿಃ .  
 ತಸ್ಯ ಪ್ರಾಣಾದಿನಾಮಾಂತಂ ಜಗತ್ಸ್ವಾತ್ಮನ ಉದ್ಗತಂ .. ೪.೩೪..  
 ತಸ್ಮಾತ್ಪ್ರಾಣಾದಿವಸ್ತೂನಾಂ ಧ್ಯಾನೇನಾಸ್ಯ ಫಲೇನ ವಾ .  
 ಜೀವನ್ಮುಕ್ತಸ್ಯ ನಾಥೋಽಸ್ತಿ ಕೃತಕೃತ್ಯಃ ಸುಖೀ ಹ್ಯಸೌ .. ೪.೩೫..

ನ ಮೃತ್ಯುಂ ಪಶ್ಯತಿ ಜ್ಞಾನೀ ನ ರೋಗಂ ನಾಪಿ ದುಃಖಿತಾಂ .  
 ಸರ್ವಸ್ವಾತ್ಮತಯಾ ಬುದ್ಧ್ವಾ ಸರ್ವಮಾಪ್ರೋತಿ ಸರ್ವಥಾ .. ೪.೮೬..  
 ವಿದೇಹಮುಕ್ತೋ ಬ್ರಹ್ಮತ್ವಾತ್ಸರ್ವಂ ಸೃಜತಿ ಮಾಯಯಾ .  
 ಯೇನ ಯದ್ವೀಕ್ಷ್ಯತೇ ತಸ್ಮೈ ತದ್ರೂಪಂ ಸ್ವಂ ಪ್ರದರ್ಶಯೇತ್ .. ೪.೮೭..  
 ವಿಷಯಾಹರಣಂ ಶುದ್ಧಂ ರಾಗದ್ವೇಷಾದಿವರ್ಜನಾತ್ .  
 ತತಃ ಶುದ್ಧಧಿಯಾತ್ಮಾನಂ ಭೂಮಾನಂ ಸರ್ವದಾ ಸ್ಮರೇತ್ .. ೪.೮೮..  
 ಶೋಕಾದಿಸರ್ವಗ್ರಂಥೀನಾಂ ಭೂಮ್ನಃ ಸ್ಮತ್ಯಾ ವಿಮೋಕ್ಷಣಾತ್ .  
 ಶುದ್ಧಧೀರ್ನಾರದಸ್ತಸ್ಮೈ ತಮಃಪಾರಮದರ್ಶಯತ್ .. ೪.೮೯..  
 ಸನತ್ಕುಮಾರವಿದ್ಯಾಯಾಸ್ವಾತ್ಮತ್ರಯಂ ಸ್ವಷ್ಟಮೀರಿತಂ .  
 ತೇನ ಕುರ್ಯಾನ್ಮಯಿ ಕೃಪಾಂ ವಿದ್ಯಾತೀರ್ಥಮಹೇಶ್ವರಃ .. ೪.೯೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಛಾಂದೋಗ್ಯೇ ಸನತ್ಕುಮಾರವಿದ್ಯಾಪ್ರಕಾಶೋ ನಾಮ ಚತುರ್ಥೋಽಧ್ಯಾಯಃ .. ೪..

೫. ಛಾಂದೋಗ್ಯೇ ಪ್ರಜಾಪತಿವಿದ್ಯಾಪ್ರಕಾಶೋಽನಾಮ  
 ಪಂಚಮೋಽಧ್ಯಾಯಃ .

ಪ್ರಜಾಪತಿಃ ಸ್ವಾತ್ಮವಿದ್ಯಾಂ ಛಾಂದೋಗ್ಯೇ ಬಹುಧಾಸಬ್ರವೀತ್ .  
 ವಿರೋಚನಾಯ ಚಂದ್ರಾಯ ತಾಂ ವಕ್ಷ್ಯೇ ಸುಖಬುದ್ಧಯೇ .. ೫.೧..  
 ಅಸಂಸಾರ್ಯಯಮಾತ್ಮಾಸಾವನ್ನೇಷ್ಟವ್ರೋ ಮುಮುಕ್ಷುಣಾ .  
 ಪ್ರಜಾಪತಿರಿತಿ ಪ್ರಾಹ ಪ್ರಸಂಗೇನ ಸ್ವಸಂಸದಿ .. ೫.೨..  
 ಯೋ ನಿಷ್ಪಾಪೋಽಜರೋ ಮೃತ್ಯುಶೋಕಕ್ಷತ್ರೃಡ್ಡಿವರ್ಜಿತಃ .  
 ಸತ್ಕೋಽಸ್ಯ ಕಾಮಃ ಸಂಕಲ್ಪಶ್ಚಾಸಂಸಾರೀ ಸ ಈಶ್ವರಃ .. ೫.೩..  
 ಪಾಪಂ ಕರ್ತುರಕರ್ತಾ ಚಿನ್ಮಾತ್ರಃ ಪಾಪವಾನ್ ಕಥಂ .  
 ಜರಾಮೃತ್ಯೋ ದೇಹಧರ್ಮೋ ವಿದ್ಯೇತೇ ನ ಚಿತಸ್ತತಃ .. ೫.೪..  
 ಶೋಕಃ ಸ್ವಾನ್ಮನಸೋ ಧರ್ಮಃ ಕ್ಷತ್ರೃಷ್ಟೇ ಪ್ರಾಣಗೇ ಉಭೇ .  
 ಚಿದ್ರೂಪಸ್ಯಾತ್ಮನೋ ನೈವ ಸಂತಿ ಶೋಕಾದಯಸ್ತಯಃ .. ೫.೫..  
 ಚಿನ್ಮಾತ್ರಸ್ಯಾಪ್ಯಸ್ತಿ ಮಾಯಾ ಕಾಮಸಂಕಲ್ಪಕಾರಿಣೀ .  
 ಸ್ತಷ್ಟ್ಯಾಮಿ ಜಗದಿತ್ಯಾದಿಕಾಮೋ ಮಾಯಾವಿನೋಽಸ್ತಿ ಹಿ .. ೫.೬..  
 ಆಕಾಶಾದಿಪದಾರ್ಥಾಸ್ತು ಯಥಾಪೂರ್ವಂ ಭವಂತಿಹ .  
 ಸಂಕಲ್ಪೋಽಸ್ತಿ ತತೋ ಜ್ಞೇಯಾ ವ್ಯಾವಹಾರಿಕ ಸತ್ಯತಾ .. ೫.೭..  
 ಅನ್ವೇಷ್ಯ ಪರಮಾತ್ಮಾಯಂ ಮಾಯಾತತ್ಕಾರ್ಯಲಕ್ಷಿತಃ .  
 ಗುರುಶಾಸ್ತ್ರಕೃತೋ ಬೋಧಸ್ತಸ್ಯಾನ್ವೇಷಣಮುಚ್ಯತೇ .. ೫.೮..

ತತೋನುಭೂತ್ಯಾ ವಿಜ್ಞಾತುಮೇಷ್ಟವ್ಯೋ ಧೀನಿರೋಧತಃ .  
 ಧ್ಯಾಯನ್ಯುಕ್ತ್ಯಾ ಚ ಮನ್ವಾನ್ತಃ ಸ್ವಾತ್ಮಾನುಭವಮಾಪ್ನುಯಾತ್ .. ೫.೯..  
 ಯ ಏವಂ ವೇತ್ತ್ಸೌ ಸರ್ವಾಲೋಕಾನ್ ಕಾಮಾಂಶ್ಚ (ಸರ್ವಾಲ್ಲೋಕಾನ್) ವಿಂದತೇ  
 .  
 ಲೋಕಾಧಿಷ್ಠಾನರೂಪತ್ವಾತ್ಸರ್ವಾಲೋಕಾತ್ಮತಾ ಭವೇತ್ .. ೫.೧೦..  
 ಕಾಮಾಸ್ತು ವಿಷಯಾನಂದಾಃ ಸ್ವಾತ್ಮಾನಂದಸ್ಯ ತೇಽಖಿಲಾಃ .  
 ಲೇಶಾಸ್ತತಃ ಸರ್ವಕಾಮಪ್ರಾಪ್ತಿರಾತ್ಮವಿದೋಽಸ್ತಿ ಹಿ .. ೫.೧೧..  
 ಏತತ್ಪ್ರಜಾಪತೇರ್ವಾಕ್ಯಂ ಶ್ರುತ್ವಾ ದೇವಾಸುರಾಸ್ತದಾ .  
 ಉಭಯೇಽಪಿ ಬುಭುತ್ಸಂತಃ ಪರಮಾತ್ಮಾನಮಾದರಾತ್ .. ೫.೧೨..  
 ದೇವರಾಜೋಽಸುರೇಶಶ್ಚ ತೌ ದ್ವಾವಿಂದ್ರವಿರೋಚನೌ .  
 ಸತ್ಯಲೋಕಂ ಪ್ರಾಪ್ಯ ತಸ್ಮಿನ್ನನೇವೇತಾಂ ಪ್ರಜಾಪತಿಂ .. ೫.೧೩..  
 ದ್ವಾತ್ರಿಂಶದ್ವರ್ಷಸೇವಾತಃ ಪ್ರಸನ್ನೋಽಸೌ ಪ್ರಜಾಪತಿಃ .  
 ಅಕ್ಷಿಲಕ್ಷಿತಮಾತ್ಮಾನಂ ತಾಭ್ಯಾಂ ದ್ವಾಭ್ಯಾಮವೋಚತ .. ೫.೧೪..  
 ಪೂರ್ಣತ್ವಾತ್ಪುರುಷೋ ಯೋಽಸ್ತಿ ಪರಮಾತ್ಮಾಯಮಕ್ಷಿಣಿ .  
 ಜಾಗ್ರತ್ಸುಕ್ಷಿತಯಾ ಸ್ಥಿತ್ವಾ ವಿದ್ವದ್ಭಿಃ ಸುವಿಭಾವ್ಯತೇ .. ೫.೧೫..  
 ಚಿಚ್ಛಾಯಾವಾನಹಂಕಾರೋ ಮೂಢೈರಾತ್ಮೇತಿ ಭಾವ್ಯತೇ .  
 ಕರ್ತಾ ಭೋಕ್ತಾ ಸ ಜೀವಃ ಸ್ಯಾತ್ಪರಬ್ರಹ್ಮೈವ ಸಾಕ್ಷ್ಯಸೌ .. ೫.೧೬..  
 ಬ್ರಹ್ಮಣೋ ಮರಣಾಭಾವಾದಮೃತತ್ವಂ ತದೀರ್ಯತೇ .  
 ಅದ್ವಿತೀಯತಯಾ ಭೀತಿಹೇತ್ವಭಾವಾಚ್ಚ ನಿರ್ಭಯಂ .. ೫.೧೭..  
 ಪ್ರಜಾಪತ್ಯುಕ್ತಿತಾತ್ಪರ್ಯಂ ನಾನುಬುದ್ಧಮುಭಾವಪಿ (ನಾನುಬುದ್ಧೇತಾಮುಭಾವಪಿ).  
 ರಾಜ್ಯವಾಸನಯಾ ಚಿತ್ತಂ ತದೀಯಂ ರಾಜಸಂ ಖಲು .. ೫.೧೮..  
 ಅನ್ಯದೇಹಸ್ಯ ಯಾ ಛಾಯಾ ಸಾ ಚಕ್ಷುಷ್ಯಪಲಭ್ಯತೇ .  
 ತಾಮೇವಾತ್ಮತಯಾ ಪ್ರಾಹೇತ್ಯೇಷಾ ಬುದ್ಧಿರಭೂತ್ತಯೋಃ .. ೫.೧೯..  
 ಛಾಯಾತ್ಮಾನಂ ದೃಢೀಕರ್ತುಂ ಪುನಃ ಪಪ್ರಚ್ಛತುರ್ಗುರುಂ .  
 ಅಪ್ನಾನ್ವ ದರ್ಶೇ ಚ ಯೋ ದೃಷ್ಟಶ್ಚಾಯಾತ್ಮಾ ಸೋಽಯಮೇವ ಕಿಂ .. ೫.೨೦..  
 ತದೀಯಮನ್ಯಥಾಜ್ಞಾನಂ ಬುದ್ಧ್ವಾಪಿ ನ ನಿರಾಕರೋತ್ .  
 ಸಭಾಮಧ್ಯೇ ಮಾನಭಂಗೇ ಬುದ್ಧಿಭ್ರಂಶೋ ಭವೇದಿತಿ .. ೫.೨೧..  
 ಸ್ವೇನಾಕ್ಷಿಣ್ಯಪವಿಷ್ಟೋ ಯಃ ಸ ಸರ್ವತ್ರಾಪಿ ತಿಷ್ಠತಿ .  
 ಇತ್ಯುಕ್ತೋಪಾಯತಸ್ತೌ ದ್ವೌ ಬೋಧಯಾಮೀತ್ಯಮನ್ಯತ .. ೫.೨೨..  
 ಶರಾವೇ ಜಲಯುಕ್ತೇ ವಾ ಕೇವಲ ವೀಕ್ಷ್ಯ ತೌ ಪುನಃ .  
 ಸಾಲಂಕಾರಾವವೇಕ್ಷ್ಯಾಥ ಛಾಯಾಂ ನಾತ್ಮೇತಿ ಬುದ್ಧ್ಯತಾಂ .. ೫.೨೩..

ಛಾಯಾಯಾ ಅನ್ಯಥಾತ್ವಂ ಸ್ಯಾತ್ಸಾಕ್ಷೀ ಚೈಕವಿಧಃ ಸ್ಥಿತಃ .  
 ಆತ್ಮತ್ವಂ ನಿರ್ವಿಕಾರಸ್ಯ ಶಕ್ಯತೇ ಬೋದ್ಧಮಂಜಸಾ .. ೫.೨೪..  
 ತಥಾಪಿ ಪಾಪಬಾಹುಲ್ಯಪ್ರತಿಬದ್ಧಧಿಯಾವುಭೌ .  
 ಛಾಯಾತ್ಮತಾಂ ಶರಾವೋಕ್ತ್ಯಾ ದೃಷ್ಟಾಂ ಕೃತ್ವಾತ್ಯತುಷ್ಯತಾಂ .. ೫.೨೫..  
 ಕಾಲೇನ ಪ್ರತಿಬಂಧಸ್ಯ ಕ್ಷಯೇ ಸತ್ಯಥ ತಂ ಪುನಃ .  
 ಉಪದೇಶಂ ಶರಾವಾಖ್ಯೋಪಾಯಂ ಚಾಲೋಚ್ಯ ಮೋಕ್ಷ್ಯತೇ .. ೫.೨೬..  
 ಇತ್ಯುಪೇಕ್ಷ್ಯ ಗುರುಸ್ತಸ್ಥೌ ತೌ ರಾಜ್ಯತ್ಯಾಗತಶ್ಚಿರಂ .  
 ಪ್ರಯಾಸಂ ಪ್ರಾಪ್ಯ ಸಹಸಾ ಜಗ್ಮತುಃ ಸ್ವಸ್ವಲೋಕಯೋಃ .. ೫.೨೭..  
 ಏತೌ ಪ್ರಜಾಪತೇಃ ಶಿಷ್ಯಾವಿತಿ ಭ್ರಾಂತ್ಯಾ ವಿಪರ್ಯಯಂ .  
 ತದೀಯಂ ಪ್ರಾಪ್ಯ ನಶ್ಯೇಯುರಿತಿ ಸೋಽಘೋಷಯದ್ಗುರುಃ .. ೫.೨೮..  
 ವಿರೋಚನಸ್ತಾಮಸತ್ವಾಚ್ಚೇಘ್ರಂ ತಾನಸುರಾನ್ವತಿ .  
 ಗತ್ವಾ ದೇಹಾತ್ಮತಾಂ ತೇಭ್ಯ ಉಪಾದಿಕ್ಷನ್ನಿಜೇಚ್ಛಯಾ .. ೫.೨೯..  
 ಅಕ್ಷಿಚ್ಛಾಯಾ ದೇಹಜನ್ಯಾ ತಯಾ ದೇಹೋಪಲಕ್ಷಣಾತ್ .  
 ದೇಹ ಆತ್ಮಾ ಸ್ವಸ್ವದೇಹಂ ಸದಾ ಪೂಜಯತಾಸುರಾಃ .. ೫.೩೦..  
 ದೇಹೇ ದೃಢೇಽತ್ರ ಭೋಗೋಽಸ್ತಿ ಮುಕ್ತಿಃ ಸ್ಯಾಚ್ಛವಪೂಜಯಾ .  
 ಇತ್ಯಾಸುರಃ ಸಂಪ್ರದಾಯಃ ಪ್ರಾಯೇಣಾದ್ಯಾಪಿ ದೃಶ್ಯತೇ .. ೫.೩೧..  
 ಇಂದ್ರಸ್ತು ಸಾತ್ತಿ ಕರ್ತೇನ ಮನನಂ ಕುರುತೇಽಧ್ವನಿ .  
 ಆಂಧ್ಯಾದಯೋಽಪಿ ಛಾಯಾಯಾಮಲಂಕಾರಾದಯೋ ಯಥಾ .. ೫.೩೨..  
 ಏವಂ ಸತ್ಯಭಯಂ ಬ್ರಹ್ಮ ದೇಹಚ್ಛಾಯಾ ಕಥಂ ಭವೇತ್ .  
 ಏವಂ ಮತ್ವಾ ಸಮಾಗತ್ಯ ಗುರೋರಗ್ರೇ ತಥಾಽವದತ್ .. ೫.೩೩..  
 ಪಾಪಕ್ಷಯಾಯ ದ್ವಾತ್ರಿಂಶದ್ವರ್ಷಾಣಿ (ತಪಸೇ ವಸ) .  
 ಪೂರ್ವೋಪದಿಷ್ಟಂ ಭೂಯೋಽಪಿ ಬ್ರವೀಮೀತ್ಯಾಹ ತಂ ಗುರುಃ .. ೫.೩೪..  
 ಜಾಗ್ರತಿ ಸ್ಥೂಲದೇಹೇನ ಸಾಂಕರ್ಯಂ ಶಂಕೃತೇ ತತಃ .  
 ಸ್ವಪ್ನೇ ಯಶ್ಚರತೀವಾಸೌ ಸಾಕ್ಷ್ಯಾತ್ಕೇತೃವಗಮ್ಯತಾಂ .. ೫.೩೫..  
 ಆಂಧ್ಯರೋಗಾದಯೋ ದೋಷಾಶ್ಚಾಯಾಯಾಂ ದೇಹಬಿಂಬಗಾಃ .  
 ಭಾಂತಿ ಸ್ವಪ್ನೇ ತು ನೈವೇತಿ ತುಷ್ಣೋ ವವ್ರಾಜ ಪೂರ್ವವತ್ .. ೫.೩೬..  
 ಮನ್ವಾನಃ ಸನ್ನನ್ಯದೋಷಾನಪಶ್ಯತ್ವ ಪ್ಷಮಾತ್ಮನಿ .  
 ಚೋರವ್ಯಾಘ್ರಾದಯೋ ಘ್ನಂತೀತ್ಯದೀನಾಗತ್ಯ ಚಾಬ್ರವೀತ್ .. ೫.೩೭..  
 ಸ್ವಪ್ನೇಽಪಿ ವಾಸನಾದೇಹಃ ಶಂಕ್ಯೇತೇತಿ ಸುಷುಪ್ತಿಗಂ .  
 ಸಾಕ್ಷಿಣಂ ಪ್ರೋಕ್ತವಾಂಸ್ತಸ್ಮೈ ದ್ವಾತ್ರಿಂಶದ್ವರ್ಷಸೇವಿನೇ .. ೫.೩೮..  
 ತುಷ್ಣೋಽಗಚ್ಛತ್ಸುಷುಪ್ತಿಸ್ಥೇ ಜಾಡ್ಯಂ ದೋಷಮವೈಕ್ಷತ .

ವಿನಷ್ಟಸದೃಶಃ ಸುಪ್ತಾವಾತ್ಕೇತ್ಯಾಗತ್ಯ ಚಾಬ್ರವೀತ್ .. ೫.೩೯..  
 ಅಮೂರ್ತಂ ಕಾರಣಂ ದೇಹಂ ಬೋದ್ಧಂಪಾಪಕ್ಷಯಾದಸೌ .  
 ಶಕ್ತೋಽಭೂದಿತಿ ಸಂತುಷ್ಟಃ ಪುನಃ ಪ್ರೋವಾಚ ತಂ ಗುರುಃ .. ೫.೪೦..  
 ಪಂಚವರ್ಷಾಣಿ ಸೇವಸ್ವ ಪಾಪಶೇಷಕ್ಷಯಾಯ ತೇ .  
 ಇತ್ಯುಕ್ತ್ವಾ ಸೇವತೇ ತಸ್ಮೈ ಗುರುಃ ಸ್ವಷ್ಟಮುಪಾದಿಶತ್ .. ೫.೪೧..  
 ಮಘವನ್ಯತ್ತ್ವಯಾ ಬುದ್ಧಂ ಶರೀರಂ ತತ್ತಿಧಾ ಸ್ಥಿತಂ .  
 ಸ್ಥೂಲಂ ಸೂಕ್ಷ್ಮಂ ಕಾರಣಂ ಚ (ತು) ತತ್ತು ಸರ್ವಂ ವಿನಶ್ವರಂ .. ೫.೪೨..  
 ಅನಶ್ವರಾತ್ಮತತ್ತ್ವಸ್ಯ ಪ್ರವೇಷ್ಟುರ್ಜೀವರೂಪತಃ .  
 ಭೋಗಾಧಿಷ್ಠಾನಮೇವೈತತ್ಪುರ್ನಾಸ್ಯಾತ್ಮತಾಸ್ಮಿ ಹಿ .. ೫.೪೩..  
 ಜಾಪ್ರತ್ಸ್ಯಪ್ನಸುಷುಪ್ತೇಷು ಭಾಸಯೇದ್ಯೋ ವಪುಸ್ತಯಂ .  
 ಸ ಸಾಕ್ಷ್ಯಾತ್ಮಾ ಬ್ರಹ್ಮತಾಸ್ಯ ಸುಖದುಃಖಾದಿವರ್ಜನಾತ್ .. ೫.೪೪..  
 ಆತ್ಮನಃ ಪ್ರತಿಬಿಂಬೋ ಯಃ ಸೋಽಯಂ ದೇಹೇ ಪ್ರವಿಷ್ಟವಾನ್ .  
 ಪ್ರತಿರೂಪೋ ಬಭೂವೇತಿ ಶ್ರುತ್ಯಂತರಸಮೀರಣಾತ್ .. ೫.೪೫..  
 ಸ ಭೋಕ್ತಾ ತ್ರಿಷು ದೇಹೇಷು ತಾದಾತ್ಮ್ಯಮಭಿಮನ್ಯತೇ .  
 ಸಶರೀರಃ ಸ್ವಕರ್ಮೋರ್ಥೇ ಭುಂಕ್ತೇಽವಶ್ಯಂ ಪ್ರಿಯಾಪ್ರಿಯೇ .. ೫.೪೬..  
 ಅಶರೀರಂ ಸಾಕ್ಷಿಣಂ ತು ಸ್ವಶೇತೇ ನ ಪ್ರಿಯಾಪ್ರಿಯೇ .  
 ಸಂಸಾರತದಭಾವೌ ದ್ವೌ ಸುಸ್ಥಿತೌ ಕರ್ತೃಸಾಕ್ಷಿಣೋಃ .. ೫.೪೭..  
 ಏವಂ ವ್ಯವಸ್ಥಿತೇಽಪ್ಯಜ್ಞಃ ಕರ್ತೃದೇಹೇಷು ಸಾಕ್ಷಿಣಂ .  
 ಅಶರೀರಂ ಪ್ರವೇಶ್ಯಾಶು ಸುಖಂ ದುಃಖಂ ಚ ಮನ್ಯತೇ .. ೫.೪೮..  
 ವಿವೇಕೇ ಸತಿ ಸಾಕ್ಷೇಷ ಶರೀರೇಭ್ಯಃ ಸಮುತ್ತಿತಃ .  
 ಸ್ವಾಭಾವಿಕೇನ ಬ್ರಹ್ಮಾತ್ಮರೂಪೇಣ ವ್ಯವತಿಷ್ಠತೇ .. ೫.೪೯..  
 ಅಸ್ಮಿನ್ನರ್ಥೇ ಸಾಕ್ಷಿತುಲ್ಯಾ ದೃಷ್ಟಾಂತಾ ದೇಹವರ್ಜಿತಾಃ .  
 ವಾಯುಭ್ರವಿದ್ಯುತಾಂ ನಾಸ್ತಿ ಹಸ್ತಪಾದಾದಿಮದ್ವಪುಃ .. ೫.೫೦..  
 ಅದೇಹಾಃ ವೃಷ್ಟಿಸಿದ್ಧ್ಯರ್ಥಮಾಕಾರಾನ್ ಕಾಂಶ್ಚಿದಾಪ್ನುವನ್ .  
 ವೃಷ್ಟಿನಿಷ್ಪಾದಕಸ್ತತ್ತದಾಕಾರೋ ವ್ಯೋಮ್ನಿ ದೃಶ್ಯತೇ .. ೫.೫೧..  
 ಆಕಾರಾ ವೃಷ್ಟಿಕಾಲಾತ್ರಾ ಗ್ವೋನಿ ಗೂಢಾ ನ ತು ಸ್ಪುಟಾಃ .  
 ತತೋ ವ್ಯೋಮ್ನಃ ಸಮುತ್ಥಾಯ ನಿದಾಘೇ ಜ್ಯೋತಿರಾನುವನ್ .. ೫.೫೨..  
 ಸಂತಾಪಾಖ್ಯಂ ಪರಂ ಜ್ಯೋತಿಃ ಪ್ರಾಪ್ಯ ತೇನ ದೃಢೀಕೃತಾಃ .  
 ವೃಷ್ಟಿಕಾಲೇ ಸ್ವಸ್ವರೂಪಂ ಸ್ಫೋರಯಂತೀತಿ ದೃಶ್ಯತೇ .. ೫.೫೩..  
 ತಥಾಽಯಮಶರೀರಃ ಸನ್ ಸಾಕ್ಷ್ಯಜ್ಞಾನತಿರೋಹಿತಃ ..  
 ದೇಹೇಽನ್ತರ್ಭೂಯವಪುಷೋ ವಿವೇಕೇನ ಸಮುತ್ತಿತಃ .. ೫.೫೪..

ಪರಂ ಜ್ಯೋತಿರ್ಬ್ರಹ್ಮರೂಪಂ ಪ್ರಾಪ್ಯ ವಾಕ್ಯೋತ್ಥಬೋಧತಃ .  
 ಸ್ವೇನ ವಾಸ್ತವರೂಪೇಣ ನಿರ್ದ್ವೈತೇನಾವಭಾಸತೇ .. ೫.೫೫.  
 ಸ್ವತಃ ಸಾಕ್ಷೀ ಸಂಪ್ರಸಾದಃ ಕಾಲುಷ್ಯೇಣ ವಿವರ್ಜನಾತ್ .  
 ಅವಿದ್ಯಯಾ ಸ್ಯಾತ್ಕಾಲುಷ್ಯಂ ದೇಹತಾದಾತ್ಮ್ಯವಿಭ್ರಮಾತ್ .. ೫.೫೬..  
 ಜಾಗರೇ ಸ್ಥೂಲಸೂಕ್ಷ್ಮಾಭ್ಯಾಂ ತಾದಾತ್ಮ್ಯದ್ವ್ಯಾಧಯೋಽಖಿಲಾಃ .  
 ಆಧಯಶ್ಚಾಸ್ಯ ಸಂತೀದಂ ಮಹತ್ಕಾಲುಷ್ಯಮಿಷ್ಯತೇ .. ೫.೫೭..  
 ಈಷತ್ಕಲುಷತಾ ಸ್ವಪ್ನೇ ಸೂಕ್ಷ್ಮಮಾತ್ರಾಭಿಮಾನತಃ .  
 ಸುಪ್ತಾ ತೇನಾಪಿ ಹೀನತ್ವಾದಯಮಾತ್ಮಾ ಪ್ರಸೀದತಿ .. ೫.೫೮..  
 ಕಾಲುಷ್ಯಬೀಜಮಜ್ಞಾನಮಸ್ಯ ತ್ರಾರ್ಥ ವಿವೇಚಿತಃ .  
 ಬೀಜೇನಾಪಿ ವಿಹೀನತ್ವಾತ್ಸಮ್ಯಗೇವ ಪ್ರಸೀದತಿ .. ೫.೫೯..  
 ಸ್ವತಃ ಸಾಕ್ಷೀ ಸಂಪ್ರಸಾದಸ್ತತ್ಸ್ವರೂಪಾನುಭೂತಯೇ .  
 ಸಮುತ್ಥಾನಂ ಭವೇದಸ್ಯ ದೇಹಾದಿಭ್ಯೋ ವಿವೇಚನೇ .. ೫.೬೦..  
 ಸಮುತ್ಥಿತಸ್ಯ ಜೀವತ್ವನಿವೃತ್ತೈ ಬ್ರಹ್ಮರೂಪತಾಂ .  
 ಮಹಾವಾಕ್ಯಾನಿ ಸರ್ವಾಣಿ ಬೋಧಯಂತ್ಯತಿಯತ್ನತಃ .. ೫.೬೧..  
 ಪರಂ ಜ್ಯೋತಿರ್ಬ್ರಹ್ಮರೂಪಂ ಪ್ರಾಪ್ಯ ವಾಕ್ಯಾರ್ಥಬೋಧತಃ .  
 ಉತ್ತಮಃ ಪುರುಷಃ ಸ ಸ್ಯಾದ್ಯಃ ಪುರಾಽಕ್ಷಿಣಿ ವರ್ಣಿತಃ .. ೫.೬೨..  
 ದೇಹಾದಜ್ಞಾನತಃ ಕಾರ್ಯಾತ್ಕಾರಣಾಚ್ಚಾಯಮುತ್ತಮಃ .  
 ಜೀವತ್ವಹಾನಾದ್ಬ್ರಹ್ಮತ್ವಭಾವಾಚ್ಚೋತ್ತಮತೋಚಿತಾ .. ೫.೬೩..  
 ದ್ವಾವಿಮೌ ಪುರುಷೌ ಲೋಕೇ ಕ್ಷರಶ್ಚಕ್ಷರ ಏವ ಚ .  
 ಕ್ಷರಃ ಸರ್ವಾಣಿ ಭೂತಾನಿ ಕೂಟಸ್ಥೋಽಕ್ಷರ ಉಚ್ಯತೇ .. ೫.೬೪..  
 ಉತ್ತಮಃ ಪುರುಷಸ್ತ್ವನ್ಯಃ ಪರಮಾತ್ಮೈತ್ಯದಾಹೃತಃ .  
 ಇತ್ಯಾಹ ಭಗವಾನ್ ಕಾರ್ಯಕಾರಣಾಭ್ಯಾಂ ತಮುತ್ತಮಂ .. ೫.೬೫..  
 ಉತ್ತಮೋಽಯಂ ಪುಮಾನ್ಮೂಢಪ್ರಾಣಿನಾಮಪಿ ವಿದ್ಯತೇ .  
 ತತ್ರ ತತ್ತ್ವವಿದಃ ಕೋಽತಿಶಯಃ ಸ್ಯಾದಿತಿ ಚೇಚ್ಛೃಣು .. ೫.೬೬..  
 ಸ ತೂತ್ತಮಬ್ರಹ್ಮರೂಪಂ ತತ್ತ್ವವಿತ್ಸಾತ್ಮವಸ್ತುನಿ .  
 ಪರ್ಯೇತಿ ಸ್ವಾತ್ಮಬುದ್ಧೈತಂ ಸರ್ವದೇಹಸ್ಥಮೀಕ್ಷತೇ .. ೫.೬೭..  
 ಇಂದ್ರರಾಜಾದಿದೇಹೇಷು ನಾನಾಖಾದ್ಯಾನಿ ಭಕ್ಷಯನ್ .  
 ಬಾಲ್ಯಃ ಸಾಕಂ ಹಸನ್ ಸ್ತ್ರೀಭಿಃ ಕದಾಚಿದ್ರಮತೇ ಸಹ .. ೫.೬೮..  
 ಯಾನೈಃ ಕ್ಯಾಪಿ ಜ್ಞಾತಿಭಿಶ್ಚ ಸಹಿತೋ ಮೋದತೇ ಖಲು .  
 ನ ಕದಾಚಿತ್ಕ್ಮರತ್ಯೇತದ್ವಪುರ್ಜನಸಮೀಪಗಂ .. ೫.೬೯..  
 ಏತದ್ದೇಹೇನ ತಾದಾತ್ಮ್ಯಭ್ರಾಂತ್ಯಾ ದುಃಖಮಭೂತ್ಪುರಾ .

ವಿವೇಕೇನ ಭ್ರಮೇಽಪೇತೇ ತದ್ಬುಧಃ ನಾದ್ಯ ವೀಕ್ಷ್ಯತೇ .. ೫.೨೦..  
 ಇಂದ್ರರಾಜಾದಿದೇಹೇಷು ನ ತಾದಾತ್ಮ್ಯಂ ಪುರಾಪಿ ಚ .  
 ಅತೋ ನ ತದ್ದೇಹದುಃಖಶಂಕಾಽಪ್ಯಸ್ಯ ನ (ತು) ವಿದ್ಯತೇ .. ೫.೨೧..  
 ಸುಖಾನಿ ತದ್ದೇಹಗಾನಿ ಸಾಕ್ಷೀ ಸರ್ವಾಣ್ಯವೇಕ್ಷ್ಯತೇ .  
 ಸಾಕ್ಷ್ಯಾತ್ಮತ್ವಾಭಿಮಾನೀ ಸನ್ ಜ್ಞಾನೀ ತಾನ್ಯಭಿಮನ್ಯತೇ .. ೫.೨೨..  
 ದುಃಖಾನ್ಯಪೀಕ್ಷತೇ ಸಾಕ್ಷೀ ತಥಾಪ್ಯೇತೇಷು ತತ್ತ್ವವಿತ್ .  
 ನಾಭಿಮಾನಮುಪಾದತ್ತೇ ದುಃಖಾನಾಂ ಮಾಯಿಕತ್ವತಃ .. ೫.೨೩..  
 ಬ್ರಹ್ಮಾನಂದಸ್ಯ ಲೇಶಾಃ ಸ್ಯುರಾನಂದಾ ವಿಷಯೋತ್ಥಿತಾಃ .  
 ಅತಸ್ತತ್ತ್ವವಿದಃ ಪಕ್ಷಪಾತೋ ಹ್ಯೇತೇಷು ವಿದ್ಯತೇ .. ೫.೨೪..  
 ಪುಣ್ಯಮೇವಮುಮಾಪ್ನೋತಿ ನ ದೇವಾನ್ವಾಪಮಾಪ್ನುಯಾತ್ .  
 ಇತಿ ಶ್ರುತ್ಯಂತರಂ ಬ್ರೂತೇ ಸುಖಂ ಸರ್ವಾತ್ಮದರ್ಶಿನಃ .. ೫.೨೫..  
 ಪ್ರಜಾಃ ಶೋಚಂತಿ ಯತ್ಕಿಂಚಿತ್ತಾಸಾಮೇವ ಭವೇದಿದಂ .  
 ನ ಸರ್ವಾತ್ಮದೃಶೋಽಸ್ತೀತಿ ಪ್ರಾಹೈತದಪಿ ಸಾ ಶ್ರುತಿಃ .. ೫.೨೬..  
 ಸರ್ವಾತ್ಮತ್ವೇಽಪಿ ದೇಹಾದಿದೋಷಲೇಪೋ ನ ಮೇಽಸ್ತಿ ಹಿ .  
 ಅದುಷ್ಟಾ ಸೂರ್ಯಭಾ ಯದ್ವಚ್ಚಂಡಾಲಾದಿಸ್ವಗವ್ಯಸೌ .. ೫.೨೭..  
 ಬ್ರಹ್ಮಾದ್ಯಾಃ ಸ್ಥಾವರಾಂತಾ ಯೇ ಪ್ರಾಣಿನೋ ಮೇ ವಪುಃ ಸ್ಮೃತಾಃ .  
 ಕಾಮಕ್ರೋಧಾದಯೋ ದೋಷಾ ಜಾಯೇರನ್ಮೇ ಕುತೋಽನ್ಯತಃ .. ೫.೨೮..  
 ಇತ್ಯಾಚಾರ್ಯಾ ಬ್ರಹ್ಮಬೋಧಕುಶಲಾ ಅಭವನ್ಪುರಾ .  
 ಸುಖಮಾತ್ರಗ್ರಾಹಿಣೋಽತ್ರ ದೃಷ್ಟಾಂತಾಃ ಸಂತ್ಯನೇಕಶಃ .. ೫.೨೯..  
 ವೃಕ್ಷೇ ಮಧುಕರಃ ಪುಷ್ಪರಸಂ ಗೃಹ್ಣಾತಿ ನೇತರತ್ .  
 ಯತಿರ್ಭಿಕ್ಷಾಮುಪಾದತ್ತೇ ನಾಶೌಚಂ ಕಸ್ಯಚಿದ್ಗೃಹೇ .. ೫.೩೦..  
 ಮೂರ್ಖಸ್ಯಾಪಿ ಸುಖೇ ಪಕ್ಷಪಾತೋಽಸ್ತೀತ್ಯುಚ್ಯತೇ ಯದಿ .  
 ತರ್ಹಿ ತಸ್ಯ ಪ್ರಸಿದ್ಧ್ಯರ್ಥಂ ತತ್ತ್ವಂ ಸೋಽಪ್ಯವಗಚ್ಛತು .. ೫.೩೧..  
 ತತ್ತ್ವೇ ಬುದ್ಧೇ ಸ್ವದೇಹೇನ ತಾದಾತ್ಮ್ಯಂ ನ ಸ್ಮರತ್ಯಸೌ .  
 ತೇನ ದುಃಖೇ ವಿನಷ್ಟೇಽಥ ಸುಖಮೇವ ಸದೇಕ್ಷತೇ .. ೫.೩೨..  
 ತಾದಾತ್ಮ್ಯಸ್ಯಾಽಸ್ಮೃತೌ ದೇಹನಿರ್ವಾಹೋ ನೇತಿ ಚೇಚ್ಛ್ಯಣು .  
 ಅಶ್ವಾದಿನೇವ ಪ್ರಾಣೇನ ಪ್ರೇರಿತಂ ರಕ್ಷ್ಯತೇ ವಪುಃ .. ೫.೩೩..  
 ರಥೇ ಪ್ರಯೋಗಯೋಗ್ಯೋಽಶ್ವಃ ಶಿಕ್ಷಿತಃ ಸಾರಥಿಂ ವಿನಾ .  
 ಸ್ವಯಮೇವ ಸದಾಭ್ಯಾಸಾದ್ಗಂತವ್ಯಂ ಪ್ರಾಪಯೇತ್ಸಲು .. ೫.೩೪..  
 ಈಶ್ವರೇಣಾಸ್ಯ ದೇಹಸ್ಯ ಪ್ರೇರಣಾಯ ನಿಯೋಜಿತಃ .  
 ಪ್ರಾಣಸ್ತದ್ಭೋಗದೇಶೇ ದೇಹಂ ನಯತಿ ಕರ್ಮಣಾ .. ೫.೩೫..

ಗರ್ಭಸ್ಥಾನಾಂ ಚ ಬಾಲಾನಾಂ ನಿರ್ವಾಹೋ ವಪುಷೋ ಯಥಾ .  
 ಜೀವನ್ಮುಕ್ತಸ್ಯ ದೇಹೇಽಪಿ ನಿರ್ವಾಹಃ ಸ್ಯಾತ್ತಥಾ ನ ಕಿಂ .. ೫.೮೬..  
 ಸಮಾಧಾವಾತ್ಮರೂಪೇಣ ವ್ಯುತ್ಥಾನೇ ಭೋಗ್ಯರೂಪತಃ .  
 ಸರ್ವಾನಂದಾನ್ ಸದಾ ಭುಂಕ್ತೇ ಮುಕ್ತಸ್ಯಾತಿಶಯೋ ಹ್ಯಯಂ .. ೫.೮೭..  
 ಮುಕ್ತೇನ ಬುದ್ಧಃ ಸಾಕ್ಷ್ಯೇಷ ಸರ್ವಾಕ್ಷೇಷು ವಿಭಾವ್ಯತಾಂ .  
 ತತ್ತದಿಂದ್ರಿಯಸಂಯುಕ್ತಸ್ತಿಪುಟೀಂ ಭಾಸಯತ್ಯಯೌ .. ೫.೮೮..  
 ಭಾಸಮಾನೇ ಸಾಕ್ಷಿತತ್ವೇ ತದ್ಭಾಸಾ ಭಾಸ್ಯಮಿಂದ್ರಿಯಂ .  
 ಚಕ್ಷುವಿರ್ಯತ್ಯಭಿವ್ಯಾಪ್ಯ ರೂಪಂ ಸರ್ವೇ ಪ್ರಕಾಶಯೇತ್ .. ೫.೮೯..  
 ದ್ರಷ್ಟಾಹಂಕೃತ್ಯವಚ್ಛಿನ್ನೋ ದರ್ಶನಂ ಚಕ್ಷುಷಃ ಕ್ರಿಯಾ .  
 ದೃಶ್ಯಂ ರೂಪಮಿಯಂ ಸರ್ವಾ ತ್ರಿಪುಟೀ ಭಾತಿ ಸಾಕ್ಷಿಣಿ .. ೫.೯೦..  
 ಸಾಕ್ಷಿಣೋ ಭಾಸಕರ್ತೃಽಪಿ ರೂಪಗಂಧಾದಿಭಿತ್ತಯೇ .  
 ಚಕ್ಷುರ್ಭಾಣಾದ್ಯಕ್ಷಜಾತಂ ಸರ್ವಸಾಧಾರಣಂ ಮನಃ .. ೫.೯೧..  
 ಜಿಘ್ರಾಣೇಮಮಹಂ ಗಂಧಮಿತ್ಯಾದಿ ತ್ರಿಪುಟೀಮಿಮಾಂ .  
 ಸದಾ ಭಾಸಯತೇ ಸಾಕ್ಷೀ ಸ ಏವಾತ್ಮೋತ್ತಮಃ ಪುಮಾನ್ .. ೫.೯೨..  
 ಮನೋಽಸ್ಯ ದೈವಂ ಚಕ್ಷುಃ ಸ್ಯಾತ್ಕಾಲತ್ರಯವಿಭಾಸನಾತ್ .  
 ತೇನ ಭುಂಕ್ತೇ ಬ್ರಹ್ಮಲೋಕಸ್ಥಿತಾನ್ ಕಾಮಾನ್ನಿಜಾತ್ಮನಿ .. ೫.೯೩..  
 ದೇವಾಃ ಸರ್ವೇ ತಮಾತ್ಮಾನಮುಪಾಸ್ಯ ಪ್ರಾಪ್ನುವಂತ್ಯಮೂನ್ .  
 ಕಾಮಾಂಲೋಕಾಂಶ್ಚಾತ್ಮತತ್ತ್ವಂ ಬುದ್ಧ್ವಾ ಸರ್ವಾತ್ಮತಾಂ ಜಗುಃ .. ೫.೯೪..  
 ಅನ್ಯೋಽಪಿ ಯಸ್ತಮಾತ್ಮಾನಮನ್ವಿಷ್ಯ ಗುರುಶಾಸ್ತ್ರತಃ .  
 ಸ್ವಾನುಭೂತ್ಯಾ ವಿಜಾನಾತಿ ಸ ತಾನಾಪ್ನೋತಿ ದೇವವತ್ .. ೫.೯೫..  
 ಪ್ರಜಾಪತಿರುವಾಚ್ಯೈವಮಿಂದ್ರಾಯೇತ್ಥಂ (ಮಿಂದ್ರಾಯೇದಂ) ಪುನಃ ಪುನಃ .  
 ಏಕಾಧಿಕಂ ವರ್ಷಶತಂ ಸೇವಿತ್ವಾಽಸೌ ಚ ಲಬ್ಧವಾನ್ .. ೫.೯೬..  
 ಗುರುಶುಶ್ರೂಷಯಾ ಪಾಪಂ ವಿದ್ಯಾಯಾಃ ಪ್ರತಿಬಂಧಕಂ .  
 ಅಪೈತಿ ವಿದ್ಯಾ ಲಬ್ಧಾ ಸ್ಯಾದಿತ್ಯತ್ರೇಂದ್ರೋ ನಿದರ್ಶನಂ .. ೫.೯೭..  
 ಸರ್ವಜ್ಞೇನೋಪದಿಷ್ಟಾಪಿ ಪ್ರತಿಬಂಧಕ್ಷಯಂ ವಿನಾ .  
 ನ ಲಭ್ಯತೇಽತ್ರ ದೃಷ್ಟಾಂತೋ ವಿರೋಚನ ಉದೀರಿತಃ .. ೫.೯೮..  
 ಗುರುಃ ಕಾರುಣಿಕೋ ಭೂತ್ವಾ ಸೋಽಥ್ವಾಯಾಸಂ ಪುನಃ ಪುನಃ .  
 ಪ್ರಜಾಪತಿರಿವ ಪ್ರಾಪ್ತಾನನುಗೃಹ್ಣೀತ ಸರ್ವಥಾ .. ೫.೯೯..  
 ಪ್ರಜಾಪತೇರಿಯಂ ವಿದ್ಯಾ ಕಥಿತಾನುಗ್ರಹಾದ್ಗುರೋಃ .  
 ಸಚ್ಛಿಷ್ಯಾನನುಗೃಹ್ಣಾತು ವಿದ್ಯಾತಿರ್ಥಮಹೇಶ್ವರಃ .. ೫.೧೦೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಛಾಂದೋಗ್ಯೇ ಪ್ರಜಾಪತಿವಿದ್ಯಾಪ್ರಕಾಶೋಽನಾಮ ಪಂಚಮೋಽಧ್ಯಾಯಃ .. ೫..

೬. ಮುಂಡಕೋಪನಿಷದ್ವಿವರಣೋ ನಾಮ ಷಷ್ಠೋಽಧ್ಯಾಯಃ .

ಬ್ರಹ್ಮವಿದ್ಯಾಂ ಶೌನಕಾಯ ಯಾಮುವಾಚಾಂಗಿರಾ ಮುನಿಃ .  
 ಅಥರ್ವಣೇ ಮುಂಡಕೇಽಸೌ ವಿಶದೀಕೃತ್ಯ ವಕ್ಷ್ಯತೇ .. ೬.೧..  
 ಚತುರ್ಮುಖಾದಿಕೇ ಸಂಪ್ರದಾಯೇ ಯೋ ಮುನಿರಂಗಿರಾಃ .  
 ಉಪಸದ್ಯ ಯಥಾಶಾಸ್ತ್ರಮೇತಂ ಪಪ್ರಚ್ಛ ಶೌನಕಃ .. ೬.೨..  
 ಏಕಸ್ಮಿವಿದಿತೇ ಸರ್ವಂ ವಿಜ್ಞಾತಮಿತಿ ವೈದಿಕೇ .  
 ಪ್ರಸಿದ್ಧಿರಸ್ತಿ ತದ್ವಸ್ತು ಕಿಂ ಸ್ಯಾನ್ನಿಶ್ಚಿತ್ಯ ಮೇ ವದ .. ೬.೩..  
 ಶೃಣು ವಿದ್ಯೇ ಉಭೇ ತಾವದ್ವೇದಿತವ್ಯೇ ಪರಾಪರೇ .  
 ಪೃಷ್ಟಂ ವಸ್ತು ತಯೋರ್ಮಧ್ಯೇ ಗಮ್ಯತೇ ಪರವಿದ್ಯಯಾ .. ೬.೪..  
 ಷಡಂಗಸಹಿತಾ ವೇದಾ ವಿಜ್ಞಾಯಂತೇ ಯಯಾ ಧಿಯಾ .  
 ಸಾ ಧೀರಪರವಿದ್ಯಾ ಸ್ಯಾದ್ಬ್ರಹ್ಮಧೀಸ್ತು ಪರಾ ಮತಾ .. ೬.೫..  
 ಉಪನೀತೇನ ವಿಜ್ಞೇಯಾ ವೇದಾಃ ಸರ್ವೇ ನ ತಾವತಾ .  
 ಬ್ರಹ್ಮಧೀಃ ಕಿಂತು ವೈರಾಗ್ಯೇ ಸ್ಯಾದಾಚಾರ್ಯೋಪದೇಶತಃ .. ೬.೬..  
 ವೈದಿಕೃಪ್ಯಧಿಕಾರಸ್ಯ ಭೇದಾದುಕ್ತಾ ಪೃಥಕ್ ಪರಾ .  
 ವಿಪ್ರಾಃ ಪರಿವ್ರಾಜಕಾಶ್ಚ ತಿಷ್ಠಂತೀತಿ ಯಥಾ ತಥಾ .. ೬.೭..  
 ಯಸ್ಯಾಮಪರವಿದ್ಯಾಯಾಂ ಕರ್ಮಾಣ್ಯುಕ್ತಾನಿ ಸಾಧಕಾಃ .  
 ಕುರ್ವಂತಿ ಕರ್ಮಭಿಃ ಶುದ್ಧಿಂ ಪರವಿದ್ಯಾ ಕರೋತಿ ಹಿ .. ೬.೮..  
 ಪರಯಾ ಚಾಕ್ಷರಂ ಜ್ಞೇಯಮೇತಸ್ಮಿನ್ವಿದಿತೇ ಸತಿ .  
 ಸರ್ವಂ ಜಗದ್ಭವೇದ್ಭದ್ಧಂ ತಸ್ಯ ಸರ್ವಾತ್ಮಕತ್ವತಃ .. ೬.೯..  
 ನ ವಿನಾನುಷ್ಠಿತಂ ಕರ್ಮ ವೇದನಂ ಪರ್ಯವಸ್ಯತಿ .  
 ಬ್ರಹ್ಮ ಧೀಸ್ತಾವತ್ವೈವ ಸ್ಯಾತ್ಫಲದೇತಿ ಪರಾ ಮತಾ .. ೬.೧೦..  
 ತದ್ವೇದ್ಯಮಕ್ಷರಂ ಕೀದೃಗಿತಿ ಚೇದಭಿಧೀಯತೇ .  
 ಜ್ಞಾನೇಂದ್ರಿಯೈರ್ನ ವಿಜ್ಞೇಯಂ ಗ್ರಾಹ್ಯಂ ಕರ್ಮೇಂದ್ರಿಯೈರ್ನ ವಾ .. ೬.೧೧..  
 ನ ಗೋತ್ರಂ ಕಾಶ್ಯಪಾದ್ಯಸ್ತಿ ವರ್ಣಃ ಶುಕ್ಲಾದಿಕಶ್ಚ ನ .  
 ನ ಜ್ಞಾನೇಂದ್ರಿಯಮಸ್ತಸ್ಯ ನಾಪಿ ಕರ್ಮೇಂದ್ರಿಯಂ ತಥಾ .. ೬.೧೨..  
 ನಿತ್ಯೋಽಕ್ಷರಪದಾರ್ಥೋಽಯಂ ತದ್ವಿನಾಶಾನಿರೂಪಣಾತ್ .  
 ವಿಭುವಿವಿಧಭಾವಿತ್ವಾತ್ಪ್ರಚ್ಛ ಸರ್ವಾತ್ಮಕತ್ವತಃ .. ೬.೧೩..  
 ಆಕಾಶವತ್ಸರ್ವಗೋಽತಃ ಪರಿಚ್ಛೇದೋ ನ ದೇಶತಃ .  
 ನ ಕಾಲತೋಽಪಿ ನಿತ್ಯತ್ವಾದ್ವಿಭುತ್ವಾನ್ನಾಪಿ ವಸ್ತುತಃ .. ೬.೧೪..  
 ಸರ್ವಗಸ್ಯಾಪಿ ಸೂಕ್ಷ್ಮತ್ವಾದಕ್ಷಾಽಗೋಚರತೋದಿತಾ .

ಪರಿಮಾಣಾಲ್ಪತಾ ನಾತ್ರ ಸೌಕ್ಷ್ಯಂ ದುರ್ಲಕ್ಷ್ಯತಾ ತು ತತ್ .. ೬.೧೫..  
 ಹಸ್ತಗ್ರಾಹ್ಯೋ ಘಟಃ ಸ್ಥೂಲೋ ಧ್ವನಿಃ ಸೂಕ್ಷ್ಮಸ್ತದಗ್ರಹಾತ್ .  
 ಸ್ವರೂಪಸೌಕ್ಷ್ಯಮೇತತ್ಸ್ಯಾದಚರೇಽಪಿ ಭವೇದಿದಂ .. ೬.೧೬..  
 ಧನಸ್ಯೇವ ವ್ಯಯೋ ನಾಸ್ಯ ವಿಕ್ರಿಯಾದೇರಸಂಭವಾತ್ .  
 ಸ್ಥಿರಜಂಗಮಭೂತಾನಾಂ ಹೇತುಂ ತಂ ಮನ್ವತೇ ಬುಧಾಃ .. ೬.೧೭..  
 ಯದುಕ್ತಂ ಲಕ್ಷಣಂ ತತ್ತು ಕೌಟಸ್ಥ್ಯಾದಕ್ಷರಂ ಭವೇತ್ .  
 ತದ್ಯಯಾ ವೇದ್ಯತೇ ಸೇಯಂ ಪರಾ ವಿದ್ಯೇತಿ ಕೀರ್ತಿತಾ .. ೬.೧೮..  
 ನ ಯುಕ್ತಂ ಭೂತಯೋನಿತ್ವಂ ಸಾಧನಾಂತರವರ್ಜನಾತ್ .  
 ಏಕಸ್ಮಾಚ್ಚೇತನಾದ್ಭೂರಿಜಡಾನಾಮಪ್ಯಸಂಭವಾತ್ .. ೬.೧೯..  
 ಊರ್ಣನಾಭಿಯಥಾ ತಂತೂನ್ ಸೃಜತೇ ಸಂಹರತ್ಯಪಿ .  
 ಅನ್ಯಾನವೇಕ್ಷಸ್ತದ್ವತ್ಸ್ಯಾದಕ್ಷರಸ್ಯಾಪಿ ಹೇತುತಾ .. ೬.೨೦..  
 ಬಹ್ವಿಷಧ್ಯೋ ಯಧೈಕಸ್ಯಾ ಭೂಮೇರ್ಜಾತಾ ಯಥಾ ಜಡಾಃ .  
 ಕೇಶಾಶ್ಚೇತನತೋ ಜಾತಾಸ್ತಥಾ ತ್ವಕ್ಷರತೋ ಜಗತ್ .. ೬.೨೧..  
 ಬ್ರಹ್ಮಣೋ ಜಗದುತ್ಪತ್ತೇಃ ಕ್ರಮೋಽಯಮವಗಮ್ಯತಾಂ .  
 ವಕ್ಷ್ಯಮಾಣೇನ ತಪಸಾ ಬ್ರಹ್ಮಾದಾವುಪಚೇಯತೇ .. ೬.೨೨..  
 ಅಂಕುರೋತ್ಪಾದಕಂ ಬೀಜಮುಚ್ಛೂನಂ ಸ್ಯಾದ್ಯಥಾ ಜಲಾತ್ .  
 ಸೃಜ್ಯಸ್ಯ ಬುದ್ಧ್ಯಾ ಸಂಯುಕ್ತಂ ಸ್ಯಾದ್ಬ್ರಹ್ಮೋಪಚಿತಂ ತಥಾ .. ೬.೨೩..  
 ಭೋಗ್ಯವರ್ಗಾಂಕುರಾಖ್ಯಂ ಯದನ್ನಂ ತಜ್ಜಾಯತೇ ತತಃ .  
 ಅವ್ಯಾಕೃತಂ ವ್ಯಾಚಿಕೀರ್ಷಾವಸ್ಥಮನ್ನಮಿಹೋಚ್ಯತೇ .. ೬.೨೪..  
 ತಸ್ಮಾದನ್ನಾತ್ಮಿಯಾಶಕ್ತಿಃ ಪ್ರಾಣೋ ಜ್ಞಾನಸ್ಯ ಸಾಧನಂ .  
 ಮನಶ್ಚಾಜಾಯತ ಸ್ಥೂಲಂ ಸತ್ಯಾಖ್ಯಂ ಭೂತಪಂಚಕಂ .. ೬.೨೫..  
 ತತೋ ಭೂಮ್ಯಾದಯೋ ಲೋಕಾ ಜ್ಯೋತಿಷ್ಣೋಮಾದಿಕರ್ಮಸು .  
 ಅಮೃತಾಖ್ಯಂ ಸ್ವರ್ಗಫಲಮಿತ್ಥಂ ಸರ್ವಮಜಾಯತ .. ೬.೨೬..  
 ಬ್ರಹ್ಮೈವ ಜಗದಾಕಾರಂ ಸ್ಯಾಚ್ಚೇತ್ತದ್ವಿಕೃತಂ ಭವೇತ್ .  
 ನೋ ಚೇಜ್ಜಗನ್ನ ಜಾಯೇತೇತ್ಯತ್ರ ಪ್ರತಿವಿಧೀಯತೇ .. ೬.೨೭..  
 ನಿರುಪಾಧಿ ಬ್ರಹ್ಮತತ್ತ್ವಂ ಜಗದಾಕಾರಭಾಜ್ ನ ಹಿ .  
 ಮಾಯೋಪಾಧಿಕ ಏವಾಯಂ ಸರ್ವಜ್ಞಃ ಸೃಜತೇ ಜಗತ್ .. ೬.೨೮..  
 ಸಾಮಾನ್ಯವೃತ್ತ್ಯಾ ಸರ್ವಶೋ ವಿಶೇಷೇಣ ಚ ಸರ್ವವಿತ್ .  
 ಜ್ಞಾನಮೇವ ತಪೋಽಸ್ಯಾಸ್ಮಾಜ್ಜಗದ್ವೇದಾದ್ಯಜಾಯತ .. ೬.೨೯..  
 ಜಗತ್ಕಾರಣಮದ್ವೈತಂ ಜ್ಞಾತವ್ಯಂ ಪರವಿದ್ಯಯಾ .  
 ಜ್ಞಾತೇಽಸ್ಮಿನ್ನರ್ವಜಗತಸ್ತತ್ತ್ವಂ ಯತ್ತದ್ವಿಬುಧ್ಯತೇ .. ೬.೩೦..

ಅಪರಾ ವೇದವಿದ್ಯಾ ತು ಕರ್ಮಾನುಷ್ಠಾನಮಾರ್ಗತಃ .  
 ಸಾಧನಂ ಪರವಿದ್ಯಾಯಾಃ ಸತ್ಯಂ ಸತ್ಕರ್ಮಣಃ ಫಲಂ .. ೬.೩೧..  
 ಕಾಮ್ಯಕರ್ಮಫಲಂ ಸ್ವಗೋಽ ನಿತ್ಯಕರ್ಮಫಲಂ ಧಿಯಃ .  
 ಶುದ್ಧಿಸ್ತಚ್ಚೋಭಯಂ ಕರ್ಮ ಕೃತ್ವಾವಶ್ಯಮವಾಪ್ನುಯಾತ್ .. ೬.೩೨..  
 ಹೇ ಸತ್ಯಕಾಮಾಃ ಕರ್ಮಾಣಿ ಮಂತ್ರಬ್ರಾಹ್ಮಣದರ್ಶಿನಃ .  
 ಕುರುಧ್ವಮೇಷ ವಃ ಪಂಥಾ ಭೋಗಮೋಕ್ಷಪ್ರಸಿದ್ಧಯೇ .. ೬.೩೩..  
 ಅಗ್ನಿಹೋತ್ರಂ ಜುಹೋತ್ಯಾದೌ ಕುರ್ಯಾದ್ಧರ್ಷಾದಿಕಾನಥ .  
 ಯದಭಾವೇ ಜನ್ಮಸು ಸ್ಯಾತ್ಸಪ್ತಸ್ತೇತಸ್ಯ ದುರ್ಗತಿಃ .. ೬.೩೪..  
 ಕಾಲ್ಯಾದಿವಕ್ಷಿಜಿಹ್ವಾಸು ಹೋತಾರಂ ತಂ ಯಥಾವಿಧಿ .  
 ಆಹುತ್ಯಾಖ್ಯಾ ದೇವತಾಸ್ತಾ ಇಂದ್ರಲೋಕೇ ನಯಂತಿ ಹಿ .. ೬.೩೫..  
 ಪ್ರಿಯಂ ವದಂತ್ಯ ಏಹೀತಿ ವತ್ಯಃ ಸೂರ್ಯರಶ್ಮಿಭಿಃ .  
 ಪುಣ್ಯಾರ್ಜಿತೋ ಲೋಕ ಏಷ ಇತ್ಯುಕ್ತ್ವಾ ಪ್ರಾಪಯಂತಿ ತಂ .. ೬.೩೬..  
 ಕಾಮ್ಯಕರ್ಮಫಲಂ ಪ್ರೋಕ್ತಮೀಶ್ವರಾರ್ಪಿತಕರ್ಮಣಃ .  
 ಫಲಂ ಸಂಸಾರಹೇಯತ್ವಬುದ್ಧಿಃ ಸಾಧ ವಿವಿಚ್ಯತೇ .. ೬.೩೭..  
 ಕ್ಷುದ್ರಾಯಾಸ್ತರಣಂ ನದ್ಯಾಃ ಪ್ರಸಿದ್ಧ್ಯತ್ಯದೃಢೈಃ ಪ್ಲವೈಃ .  
 ನ ಸಮುದ್ರಸ್ಯ ಯಜ್ಞಶ್ಚ ತದ್ವಚ್ಛಿಧಿಸಾಧನಂ .. ೬.೩೮..  
 ತೇನಾಪ್ನೋತಿ ಸ್ವರ್ಗಮಾತ್ರಂ ನ ತು ಮೋಕ್ಷಂ ತಥಾ ಸತಿ .  
 ಕರ್ಮನಿಷ್ಠಾ ಜರಾಮೃತ್ಯೋ ಪ್ರಾಪ್ನುವಂತಿ ಪುನಃ ಪುನಃ .. ೬.೩೯..  
 ಜ್ಞಾನವದ್ವೈ ದಿಕತ್ತೇನ ಕರ್ಮಣೋ ಮುಕ್ತಿಹೇತುತಾ .  
 ಅಸ್ತೀತಿ ಚೇನ್ನ ಸಂಸಾರಮೂಲಹೇತ್ವನಿರಾಕೃತೇಃ .. ೬.೪೦..  
 ಅವಿದ್ಯಾ ಸಂಸೃತೇರ್ಮೂಲಮೇತಸ್ಯಾಮೇವ ಕರ್ಮಿಣಃ .  
 ವರ್ತಂತೇ ನ ತು ಜಾನಂತಿ ಬ್ರಹ್ಮತ್ಮಾನಂ ಸದದ್ವಯಂ .. ೬.೪೧..  
 ಪಂಡಿತಮನ್ಯತಾಂ ಪ್ರಾಪ್ತಾಃ ಕರ್ಮಕಾಂಡಾರ್ಥವೇದನಾತ್ .  
 ಗುರುಶ್ಚ ತಾದೃಗೇವಾತೋ ಹ್ಯಂಧನೀತಾಂಧವತ್ಸಿ ತಾಃ .. ೬.೪೨..  
 ಅಹಂ ಯಜ್ಞಾ ವಾಜಪೇಯರಾಜಸೂಯಾದಿಭಿರ್ಮಖೈಃ .  
 ಕೃತಾರ್ಥ ಇತಿ ರಾಗೇಣ ಮತ್ವಾ ಭೋಗಕ್ಷಯೇ ಪತೇತ್ .. ೬.೪೩..  
 ವರಿಷ್ಠಂ ಕರ್ಮ ಮತ್ವಾಸ್ಮಾಚ್ಛೈಯೋಽನ್ಯನ್ವೈವ ವೇತ್ಯಸೌ .  
 ಸ್ವರ್ಗಾದಾಗತ್ಯ ವಿಪ್ರತ್ವಂ ಪ್ರಾಪ್ನೋತಿ ಶ್ವಾದಿಜನ್ಮ ವಾ .. ೬.೪೪..  
 ಕರ್ಮಾತರಂ ಚೇದ್ರಮ್ಯಂ ಸ್ಯಾದ್ವಿಪ್ರತ್ವಂ ಶ್ವಾದಿತಾನ್ಯಥಾ .  
 ಅಸಾರತಾಮಿಮಾಂ ವೇತ್ತಿ ಶುದ್ಧಧೀರ್ನಿತ್ಯಕರ್ಮಭಿಃ .. ೬.೪೫..  
 ಉಪಾಸಕೋ ಬ್ರಹ್ಮಲೋಕಂ ಪ್ರಾಪ್ನೋತ್ಯಾವೃತ್ತಿವರ್ಜಿತಂ .  
 ತಥಾಪಿ ಭೂಯಾನಾಯಾಸೋ ಮುಕ್ತಿಶ್ಚಾಸ್ಯ ವಿಲಂಬತೇ .. ೬.೪೬..

ಪರೀಕ್ಷ್ಯ ಕರ್ಮಜಾಲೋಕಾನ್ ಕರ್ಮಣಾ ಮುಕ್ತ್ಯಸಂಭವಾತ್ .  
 ವಿರಕ್ತೋ ಬ್ರಹ್ಮಭೋಧಾರ್ಥಂ ಗುರುಮೇತಿ ಯಥಾವಿದಿ .. ೬.೪೭..  
 ವೇದಾಂತಾನಾಮನೇಕತ್ವಾತ್ಸಂಶಯಾನಾಂ ಬಹುತ್ವತಃ .  
 ವೇದ್ಯಸ್ಯಾಪ್ಯತಿಸೂಕ್ಷ್ಮತ್ವಾನ್ವ ಜಾನಾತಿ ಗುರುಂ ವಿನಾ .. ೬.೪೮..  
 ಶ್ರವಣಾನನ್ಮನನಾದ್ಧ್ಯಾನಾದಪ್ಯುಪಾಯಾದ್ಗುರೂದಿತಾತ್ .  
 ಅಜ್ಞಾನಸಂಶಯೌ ಜಹ್ಯಾದ್ವಿಪರೀತಾಂ ಚ ಭಾವನಾಂ .. ೬.೪೯..  
 ಗುರುಶ್ಚ ಯೋಗ್ಯ ಶಿಷ್ಯಾಯ ವಿದ್ಯಾಮಕ್ಷರಬೋಧಿನೀಂ .  
 ಬ್ರೂಯಾತ್ಸ್ವ ಕೀಯವಿದ್ಯಾಯಾಃ ಸಂಪ್ರದಾಯಪ್ರವೃತ್ತಯೇ .. ೬.೫೦..  
 ತದೇತದಕ್ಷರಂ ಸತ್ಯಂ ಮಾಯಾಶಕ್ತಿಸಮನ್ವಿತಂ .  
 ತಸ್ಮಾತ್ಸರ್ವೇ ಸಮುತ್ಪನ್ನಾ ವಿಸ್ತುಲಿಂಗಾ ಯಥಾಗ್ನಿಃ .. ೬.೫೧..  
 ಅಕ್ಷರಾತ್ಮಾ ಸ್ವಯಂಜ್ಯೋತಿರ್ಮಾರೂಪಾಕ್ಷರಾತ್ಪರಃ .  
 ಅಚಿಂತ್ಯಶಕ್ತಿರನೃತಾ ಮಾಯಾಸ್ಮಿನ್ ಕಲ್ಪಯೇಜ್ಜಗತ್ .. ೬.೫೨..  
 ಮಾಯಾವಿನೋಽಸ್ಮಾತ್ಪ್ರಾಣಾದಿ ವಿಯದಾದಿ ಚ ಜಾಯತೇ .  
 ತತೋ ವಿರಾಡಭೂತಸ್ತಿಸ್ತವಶಿಷ್ಟಮಭೂಜ್ಜಗತ್ .. ೬.೫೩..  
 ಪುರುಷೋ ಮಾಯಯಾ ಸರ್ವಜಗದ್ರೂಪೇಣ ಭಾಸತೇ .  
 ಸರ್ವೇ ಪುರುಷ ಏವಾತೋ ವಸ್ತುತತ್ತ್ವಾ ವಲೋಕನೇ .. ೬.೫೪..  
 ದೇಹತ್ರಯಗುಹಾಯಾಂ ಯಚ್ಚೈತನ್ಯಂ ಸಾಕ್ಷಿ ವಿದ್ಯತೇ .  
 ಏತತ್ಸರ್ವಾತ್ಮಕಂ ಬ್ರಹ್ಮೇತ್ಯೇವಂ ಬುದ್ಧಾ ತಮೋನುದೇತ್ .. ೬.೫೫..  
 ಅಜ್ಞೋಽಹಮಿತಿ ತಾದಾತ್ಮ್ಯಮಜ್ಞಾನಸ್ಯಾತ್ಮತಾಽಸ್ತಿ ಯತ್ .  
 ಅವಿದ್ಯಾಗ್ರಂಧಿರೇಷ ಸ್ಯಾತ್ಸ ಚ ಬೋಧಾದ್ವಿಕೀರ್ಯತೇ .. ೬.೫೬..  
 ಆವಿಭೂತಂ ಸ್ವಯಂ ಭಾನಾತ್ಸ್ವ ತ್ವಾತ್ಸನ್ನಿಹಿತಂ ಚ ಯತ್ .  
 ಬ್ರಹ್ಮಾಸ್ಮಿನ್ ಕಲ್ಪಿತಂ ಸರ್ವಮಿತಿ ಧೀರ್ಬೋಧ ಉಚ್ಯತೇ .. ೬.೫೭..  
 ಸಾ ಧೀಶ್ಚೇನ್ನ ಸ್ಥಿರಾ ತರ್ಹಿ ಪ್ರಣವೇನ ವಿಚಿಂತಯೇತ್ .  
 ಬಾಣೇನ ವಿದ್ವ್ಯತೇ ಲಕ್ಷ್ಯಂ ವಿಧ್ಯೇದ್ಬ್ರಹ್ಮತಯಾ ಧಿಯಾ .. ೬.೫೮..  
 ಧೀರ್ಬಾಣೋ ಧನುರೋಂಕಾರೋ ಬ್ರಹ್ಮ ತಲ್ಲಕ್ಷ್ಯಮುಚ್ಯತೇ .  
 ಅಪ್ರಮತ್ತೇನ ಬೋಧಧ್ಯಂ ಲಗ್ನಾ ಬ್ರಹ್ಮಣಿ ಧೀರ್ಭವೇತ್ .. ೬.೫೯..  
 ದೃಢಂ ಲಗ್ನಂ ಬಾಲಶಲ್ಯಮಾಕೃಷ್ಟಮಪಿ ನಾವ್ರಜೇತ್ .  
 ಮುಕ್ತಶಲ್ಯಃ ಸಮಾಗಚ್ಛೇದ್ಭಾಣ ಏವ ವೃಥಾ ಯಥಾ .. ೬.೬೦..  
 ಬ್ರಹ್ಮಸಂಲಗ್ನಧೀರೇವಂ ಸ್ವಯಂ ನಾಯಾತಿ ಕುತ್ರಚಿತ್ .  
 ಕಿಂತ್ವಕಿಂಚಿತ್ಕರಂ ಚಕ್ಷುರಾದ್ಯೇವಾಯಾತಿ ಬಾಹ್ಯತಃ .. ೬.೬೧..  
 ದರ್ಶನಾದಿಕ್ರಿಯಾಃ ಕುರ್ವನ್ಯಥಾಪೂರ್ವಂ ಯ ಇಂದ್ರಿಯೈಃ .

ಸಿದ್ಧಸಿದ್ಧೀ ನ ಜಾನಾತಿ ಜೀವನ್ಮುಕ್ತಃ ಸ ಉಚ್ಯತೇ .. ೬.೬೨..  
 ಪಂಚೀಕೃತೋಕಮಾರ್ಗೇಣ ಪ್ರಣವಧ್ಯಾನಮಾಚರೇತ್ .  
 ತತೋ ಜಗದಧಿಷ್ಠಾನಮೇಕಮೇವ ಸದೇಕ್ಷ್ಯತೇ .. ೬.೬೩..  
 ಲೌಕಿಕೀವೈದಿಕೀಶ್ವಾನ್ಯಾಃ ಸರ್ವಾ ವಾಚಃ ಪರಿತ್ಯಜೇತ್ .  
 ಧ್ಯಾಯೇಚ್ಛೇದ್ಬ್ರಹ್ಮ ತಸ್ಯಾತ್ರ ಘೀಗ್ರಂಥ್ಯಾದಿ ವಿನಶ್ಯತಿ .. ೬.೬೪..  
 ಭಿದ್ಯತೇ ಹೃದಯಗ್ರಂಥಿಶ್ಚಿದ್ಯಂತೇ ಸರ್ವಸಂಶಯಾಃ .  
 ಶ್ರೀಯಂತೇ ಚಾಸ್ಯ ಕರ್ಮಾಣಿ ತಸ್ಮಿಂದೃಷ್ಟೇ ಪರಾವರೇ .. ೬.೬೫..  
 ಪರಮವ್ಯಾಕೃತಂ ಯಸ್ಮಾದವರಂ ಸ್ಯಾಚ್ಚಿದಾತ್ಮನಃ .  
 ದೃಷ್ಟೇ ತಸ್ಮಿನ್ನಹಂಕಾರಚಿತೋಗ್ರಂಥಿರ್ವಿಭಿದ್ಯತೇ .. ೬.೬೬..  
 ಅಹಂಕಾರಸ್ಯ ಕರ್ತೃತ್ವಂ ಚಿತ್ಯಧ್ಯಸ್ಯ ತಥಾ ಚಿತಃ .  
 ಸ್ಫೂರ್ತಿ ಚಾಹಂಕೃತೌ ಗ್ರಂಥಿಂ ಕುರ್ಯಾನ್ಮಾಯಾ ತಯೋರ್ಧೃಢಂ .. ೬.೬೭..  
 ಭಿನ್ನೇ ಗ್ರಂಥೌ ವಿವೇಕೇನ ಸಂಶಯಾ ಬ್ರಹ್ಮತತ್ತ್ವಗಾಃ .  
 ಭಿದ್ಯಂತೇ ಸ್ಯಾದ್ಭಾವಿಜನ್ಮಹೇತುಕರ್ಮಕ್ಷಯಸ್ತಥಾ .. ೬.೬೮..  
 ಆನಂದರೂಪಂ ಹೃತ್ಕೋಶೇ ಯದ್ಭಾವಿ ಪ್ರಾಣಿನಾಂ ಸದಾ .  
 ತಚ್ಚುಭ್ರಂ ಜ್ಯೋತಿಷಾಂ ಜ್ಯೋತಿರ್ದ್ರಷ್ಟವ್ಯಂ ತನ್ಮುಮುಕ್ಷುಭಿಃ .. ೬.೬೯..  
 ಭಾಸಕಾ ಅಪಿ ಸೂರ್ಯಾದ್ಯಾಸ್ತದ್ಭಾಸಯಿತುಮಕ್ಷಮಾಃ .  
 ತಸ್ಮಿನ್ನಾದೌ ಭಾಸಮಾನೇ ತದ್ಭಾಸಾ ಭಾಸತೇಽಖಿಲಂ .. ೬.೭೦..  
 ಸರ್ವಾಸು ದಿಕ್ಷು ತದ್ಭಾವಿ ತಸ್ಮಿನ್ನಂತರ್ಭವತ್ಯದಃ .  
 ಜಗತ್ತತಃ ಪೃಥಜ್ಞಾಸ್ತಿ ತರಂಗಾದಿರ್ಜಲಾದ್ಯಥಾ .. ೬.೭೧..  
 ಜಲತತ್ತ್ವಂ ತರಂಗಾದೌ ಬ್ರಹ್ಮತತ್ತ್ವಂ ತಥಾಽಖಿಲೇ .  
 ತತೋ ಬ್ರಹ್ಮಣಿ ವಿಜ್ಞಾತೇ ವಿಜ್ಞಾತಂ ಸಕಲಂ ಭವೇತ್ .. ೬.೭೨..  
 ಅಖಂಡೈಕರಸಂ ಬ್ರಹ್ಮ ಸಮಾಧಾವೇವ ಭಾಸತೇ .  
 ವ್ಯುತ್ಥಾನೇ ಭೋಕ್ತೃಭೋಕ್ತಾರೌ ಭಾಸೇತೇ ಪಕ್ಷಿವತ್ಪೃಥಕ್ .. ೬.೭೩..  
 ವೃಕ್ಷೇ ಪಕ್ಷೀ ಫಲಂ ಭುಂಕ್ತೇ ಕ್ಷುಧಿತೋಽನ್ಯಸ್ತು ವೀಕ್ಷತೇ .  
 ಚಿಚ್ಛಾಯಾವಾನಹಂಕಾರೋ ಭುಂಕ್ತೇ ಚಿದ್ವೀಕ್ಷತೇ ತಥಾ .. ೬.೭೪..  
 ಭೋಧಾತ್ಪುರಾ ತು ಚಿದ್ಭಾಂತ್ಯಾ ಮಗ್ನಾ ಭೋಕ್ತರಿ ಶೋಚತಿ .  
 ಸಾ ಭ್ರಾಂತಿಭೋಕ್ತೃನಿಷ್ಠೈವ ತದ್ವಿವೇಕೋಽಪಿ ಭೋಕ್ತೃಗಃ .. ೬.೭೫..  
 ಭೋಗಾವಾಂತರಭೇದೌ ಹಿ ಭ್ರಾಂತಿತದ್ಭಾಧಕಾವುಭೌ .  
 ಇತರಾರೋಪವೇತ್ತೌ ಚ ಚಿತ್ಯಧ್ಯಸ್ತೌ ನ ವಾಸ್ತವೌ .. ೬.೭೬..  
 ವಿವಿನಕ್ತಿ ಯದಾ ಭೋಕ್ತಾ ಪುಣ್ಯಪಾಪೇ ತದಾಸ್ಯ ನೋ .  
 ಕ್ರೀಡತ್ಯಾತ್ಮನ್ಯಸೌ ಧ್ಯಾನಾದುದ್ಯೂತಾದೌ ಮೂಢವತ್ಸದಾ .. ೬.೭೭..

ಆತ್ಮನೈವ ರತಿಂ ಕುರ್ಯಾತ್ಸರ್ವದಾ ನಿತ್ಯಕರ್ಮವತ್ .  
 ವರಿಷ್ಠೋ ಬ್ರಹ್ಮವಿಶ್ವೇಷ ವ್ಯರ್ಥಕ್ಷಣವಿವರ್ಜನಾತ್ .. ೬.೭೮..  
 ಸತ್ಯಂ ತಪೋ ಬ್ರಹ್ಮಚರ್ಯಂ ವಿದ್ಯಾಧಿಕೃತಿಕಾರಣಂ .  
 ಮುಖ್ಯಾಧಿಕಾರೀ ವಿದ್ಯಾಯಾಂ ವರಿಷ್ಠೋ ಬ್ರಹ್ಮವಿದ್ಭವೇತ್ .. ೬.೭೯..  
 ನ ಚಕ್ಷುಷಾ ನಾಪಿ ವಾಚಾ ನಾನ್ಯೈರಕ್ಷೈಶ್ಚ ಗೃಹ್ಯತೇ .  
 ನ ಕರ್ಮಣಾ ನ ತಪಸಾ ವಿನಾಂತರ್ಮುಖತಾಂ ಕ್ವಚಿತ್ .. ೬.೮೦..  
 ಧ್ಯಾನೇನಾಂತರ್ಮುಖೋ ವಾಕ್ಯಾದ್ಬ್ರಹ್ಮಾತ್ಮಾನಮವೇಕ್ಷತೇ .  
 ವಿಶುದ್ಧಬುದ್ಧಿರಾತ್ಮಜ್ಞೋ ಯಥಾ ವಕ್ತಿ ತಥಾ ಭವೇತ್ .. ೬.೮೧..  
 ಭೂತಿಕಾಮೋ ವಿಭೂತ್ಯರ್ಥಮಾತ್ಮಜ್ಞಂ ಸರ್ವದಾರ್ಚಯೇತ್ .  
 ನಿಷ್ಕಾಮಸ್ತಮುಪಾಸೀನೋ ವೇತ್ತಿ ಬ್ರಹ್ಮತ್ವಮಾತ್ಮನಃ .. ೬.೮೨..  
 ಕಾಮಶ್ಚೈಷ್ಯಪರಃ ಕಾಮೈಸ್ತತ್ರ ತತ್ರ ಪ್ರಜಾಯತೇ .  
 ಜೀವನ್ನೇವಾತ್ಮವಿತ್ಸರ್ವಕಾಮಾನಾಂ ಲಯಮಾಪ್ನುಯಾತ್ .. ೬.೮೩..  
 ನ ವೇದಪಾಠಬಾಹುಲ್ಯಾನ್ನ ಬಹುಶ್ರುತಿತಸ್ತಥಾ .  
 ಆತ್ಮಾ ಲಭ್ಯೋಽಥ ದೇವೋಽಯಂ ವೃಣುತೇ ತೇನ ಲಭ್ಯತೇ .. ೬.೮೪..  
 ಈಶ್ವರಾನುಗ್ರಹಾದೇವ ಭವೇದದ್ವೈತವಾಸನಾ .  
 ತಸ್ಮಾದ್ಬ್ರಹ್ಮಾರ್ಪಿತಂ ಕರ್ಮ ಕುರ್ಯಾದೀಶ್ವರತುಷ್ಟಯೇ .. ೬.೮೫..  
 ಈಶಾನುಗ್ರಹಯುಕ್ತಸ್ಯ ಸಚ್ಚಿದಾನಂದಲಕ್ಷಣಾಂ .  
 ತನುಂ ವಿವೃಣುತೇ ಸ್ವೀಯಾಂ ಪರಮಾತ್ಮಾ ಹ್ಯಶೇಷತಃ .. ೬.೮೬..  
 ಶ್ರವಣಂ ಮನನಂ ಧ್ಯಾನಂ ಯಸ್ಯ ನ ಪ್ರಬಲಂ ಭವೇತ್ .  
 ಪ್ರಮಾದೋ ವಾಸ್ತಿ ವಿಷಯಾಸಕ್ತ್ಯಾತ್ಮಾ ನ ಸ ಬುದ್ಧತೇ .. ೬.೮೭..  
 ತಪೋ ನಾಸ್ಯಾಶ್ರಮೋಪೇತಂ ಯಸ್ಯ ಶುದ್ಧಾ ನ ತಸ್ಯ ಧೀಃ .  
 ಸಂಪತ್ತ್ಯಾ ಶ್ರವಣಾದೀನಾಮಸೌ ಜ್ಞಾನೇನ ತೃಪ್ಯತಿ .. ೬.೮೮..  
 ವೇದಾಂತಧೀನಿಶ್ಚಿತಾರ್ಥಃ ಸಂನ್ಯಾಸಾಚ್ಛುದ್ಧಬುದ್ಧಯಃ .  
 ಬ್ರಹ್ಮದೃಷ್ಟೌ ಸ್ಥಿರಾಯಾಂತೇ ಮುಚ್ಯಂತೇ ಮೂಲಕಾರಣಾತ್ .. ೬.೮೯..  
 ಸಂಸಾರಿಣಾಂ ದೇಹಪಾತೋಽಪರಾಂತಃ ಪುನರುದ್ಭವಾತ್ .  
 ಪರಾಂತೋ ವಿದುಷಾಂ ದೇಹಪಾತಃ ಪುನರನುದ್ಭವಾತ್ .. ೬.೯೦..  
 ಪರಾಂತಕಾಲೇ ಮುಕ್ತಾ ಯೇ ಬ್ರಹ್ಮತ್ವಾತ್ತೇ ಪರಾಮೃತಾಃ .  
 ಕಲಾಃ ಪಂಚದಶೈತೇಷಾಂ ಲೀಯಂತೇ ಸ್ವಸ್ವಕಾರಣೇ .. ೬.೯೧..  
 ಪ್ರಾಣಃ ಶ್ರದ್ಧಾ ಖಾದಿಭೂತಪಂಚಕಂ ಚೇಂದ್ರಿಯಂ ಮನಃ .  
 ಅನ್ನವೀರ್ಯತಪೋಮಂತ್ರಾಃ ಕರ್ಮ ಲೋಕಾಶ್ಚ ತಾಃ ಕಲಾಃ .. ೬.೯೨..  
 ವಾಗಾದೀನನುಗೃಹ್ಣಂತಿ ವಹ್ನಯಾದೇಃ ಶಕ್ತಯಃ ಪುರಾ .  
 ತಾಶ್ಚ ದೇವಾನೇವ ಯಾಂತಿ ಸ್ವಾನುಗ್ರಾಹ್ಯವಿಲೋಪನಾತ್ .. ೬.೯೩..

ಅನಾರಬ್ಧಾನಿ ಕರ್ಮಾಣಿ ವಿಜ್ಞಾನಮಯನಾಮಕಃ .  
 ಕರ್ತಾ ಚ ವಿದ್ಯಯಾ ಲೀನಃ ಸ್ವಸ್ಮಿನ್ ಕಾರಿನ್ಯವದ್ಧತೇ .. ೬.೯೪..  
 ಅಬ್ಧಾವಸ್ತಂ ಯಾಂತಿ ನದ್ಯೋ ನಾಮರೂಪೇ ವಿಹಾಯ ಹಿ .  
 ತಥಾ ವಿದ್ವಾನ್ನಾಮರೂಪಾನ್ಮುಕ್ತೋ ಯಾತಿ ಪರಂ ಪದಂ .. ೬.೯೫..  
 ಯಃ ಕೋಽಪಿ ಬ್ರಹ್ಮ ವೇತ್ಯೇಷ ವ್ರಹ್ಮೈವ ಭವತಿ ಸ್ವಯಂ .  
 ಅಬ್ರಹ್ಮವಿತ್ತಸ್ಯ ಕುಲೇ ನ ಸ್ಯಾದೇತದ್ವಿಬೋಧತಃ .. ೬.೯೬..  
 ಶೋಕಂ ತರತಿ ಪಾಪ್ಮಾನಮಪಿ ಧೀಗ್ರಂಥಿತೋಽಖಿಲಾತ್ .  
 ಮುಕ್ತ ಬ್ರಹ್ಮಾತ್ಮಬೋಧೇನ ಭವತ್ಯೇವಾಮೃತೋಽಖಿಲಃ .. ೬.೯೭..  
 ಕ್ರಿಯಾವಂತಃ ಶ್ರೋತ್ರಿಯಾ ಯೇ ಸಗುಣಬ್ರಹ್ಮಚಿಂತಕಾಃ .  
 ತೇಷಾಮೇವ ಬ್ರಹ್ಮತತ್ತ್ವವಿದ್ಯಾಮೇತಾಂ ವದೇದ್ಬುಧಃ .. ೬.೯೮..  
 ಅಂಗಿರಾಃ ಶೌನಕಾಯೈತತ್ಸತ್ಯಂ ಬ್ರಹ್ಮೋಪದಿಷ್ಟವಾನ್ .  
 ನಮಸ್ಕೃತ್ಯ ಬ್ರಹ್ಮವಿದೋ ಬ್ರಹ್ಮವಿದ್ಯಾಮವಾಪ್ನುಯಾತ್ .. ೬.೯೯..  
 ಶೌನಕಸ್ಯ ಬ್ರಹ್ಮವಿದ್ಯಾ ವಿಸ್ಪಷ್ಟಮುಪವರ್ಣಿತಾ .  
 ತುಷ್ಟೋಽಸ್ಮಾನನುಗೃಹ್ಣಾತು ವಿದ್ಯಾತಿರ್ಥಮಹೇಶ್ವರಃ .. ೬.೧೦೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಮುಂಡಕೋಪನಿಷದ್ವಿವರಣೋನಾಮ ಷಷ್ಠೋಽಧ್ಯಾಯಃ .. ೬..

## ೭. ಪ್ರಶ್ನೋಪನಿಷದ್ವಿವರಣಂ ನಾಮ ಸಪ್ತಮೋಽಧ್ಯಾಯಃ .

ಅಥವರ್ಣೇ ಪಿಪ್ಪಲಾದಃ ಷಣ್ಮುನಿಭ್ಯೋ ಯದಬ್ರವೀತ್ .  
 ತತ್ಸರ್ವಂ ಪ್ರವಿವಿಚ್ಯಾಸತ್ರ ಪ್ರವಕ್ಷ್ಯಾಮಿ ಪೃಥಕ್ ಪೃಥಕ್ .. ೭.೧..  
 ಮುನಯೋ ವೇದತಾತ್ಪರ್ಯಾತ್ಸಗುಣಬ್ರಹ್ಮಚಿಂತಕಾಃ .  
 ಪರಂ ಬ್ರಹ್ಮಾಪೇಕ್ಷಮಾಣಾಃ ಸಮಿದ್ಧಸ್ತಾ ಗುರುಂ ಯಯುಃ .. ೭.೨..  
 ಗುರೂಪಸತ್ತಿಸಂಪೂರ್ತ್ಯೈ ವರ್ಷಂ ಗುರ್ವೇಂತಿಕೇವಸನ್ .  
 ಸಮ್ಯಕ್ ಫಲತಿ ವಿದ್ಯೈಷಾ ವಾರ್ಷಿಕ್ಯಾ ಗುರುಸೇವಯಾ .. ೭.೩..  
 ಕಾತ್ಯಾಯನೋಽಪೃಚ್ಛದಾದೌ ಸ್ಥೂಲದೇಹಜನಿಕಮಂ .  
 ಫಲಂ ತ್ವಪರವಿದ್ಯಾಯಾಸ್ತತ್ರ ಸ್ಪಷ್ಟೀಭವಿಷ್ಯತಿ .. ೭.೪..  
 ಕರ್ಮೋಪಾಸ್ತಿಶ್ಚಾಪರಸ್ಯಾಂ ವಿದ್ಯಾಯಾಂ ಶ್ರೂಯತೇ ದ್ವಯಂ .  
 ತತ್ಪಲಂ ಜನ್ಮಕಷ್ಟಂ ತದಿತ್ಯಭಿಪ್ರೇತ್ಯ ವರ್ಣ್ಯತೇ .. ೭.೫..  
 ಪ್ರಜಾಪತಿಃ ಪ್ರಜಾಕಾಮೋ ವಿರಾಟ್ಸೃಷ್ಟೇರನಂತರಂ .  
 ಸೃಷ್ಟ್ಯವ್ಯಾಲೋಚನಾಖ್ಯಂ ತತ್ತಪಃ ಕೃತ್ವಾಸೃಜತ್ಪ್ರಜಾಃ .. ೭.೬..  
 ಭೋಗ್ಯಭೋಕ್ತೃತ್ವಕಂ ದ್ವಂದ್ವಂ ರಯಿಪ್ರಾಣಾಖ್ಯಮಾದಿತಃ .

ಸೃಷ್ಟ್ವಾ ಸಭಿಮಾನಿನೌ ದೇವೌ ಚಂದ್ರಾದಿತ್ಯೌ ಚ ಸೃಷ್ಟವಾನ್ .. ೨.೨..  
 ಮೂರ್ತಮೋಷಧ್ಯಾದಿಭೋಗ್ಯಂ ಶಬ್ದಗಂಧರಸಾದಿಕಂ .  
 ಅಮೂರ್ತಮನಯೋವೃದ್ಧಿಂ ದೇವಶ್ಚಂದ್ರಃ ಕರೋತಿ ಹಿ .. ೨.೩..  
 ಆದಿತ್ಯ ಉದ್ಯನ್ಭೋಕ್ತೃಣಾಂ ತತ್ತದ್ವಿಗ್ವರ್ತಿನಾಮಿಮಾನ್ .  
 ಪ್ರಾಣಾನ್ವವರ್ತಯೇದ್ಭೋಕ್ತೃಣೇತೇಽನ್ನಂ ಭುಂಜತೇ ತತಃ .. ೨.೪..  
 ಚಂದ್ರಸ್ತಿಥಿಮಹೋರಾತ್ರಂ ಸೂರ್ಯಃ ಸಂಪಾದಯತ್ಯತಃ .  
 ತತ್ಸಮೂಹಸ್ವರೂಪೋಽಸೌ ಕಾಲಃ ಸಂವತ್ಸರೋಽಭವತ್ .. ೨.೫..  
 ಯದ್ಯದುತ್ಪದ್ಯತೇ ತತ್ತತ್ಸ್ಯಾದುಪಾಧಿಃ ಪ್ರಜಾಪತೇಃ .  
 ಪ್ರಜಾಪತಿವರ್ತನರಾತ್ಮಾ ಸ ಪುನರ್ವಿವಿಧೋಽಭವತ್ .. ೨.೬..  
 ಅಭೂತಾಂ ವತ್ಸರಾಂಶೌ ದ್ವಾವಯನೇ ದಕ್ಷಿಣೋತ್ತರೇ .  
 ಚಂದ್ರಾದಿತ್ಯೌ ತತ್ರ ದೇವೌ ದಕ್ಷಿಣೋತ್ತರಮಾರ್ಗಯೋಃ .. ೨.೭..  
 ಇಷ್ಟಪೂರ್ತಕೃತಶ್ಚಂದ್ರಂ ಯಾಂತಿ ದಕ್ಷಿಣಮಾರ್ಗತಃ .  
 ಆವರ್ತಂತೇ ಪುನಸ್ತತ್ರ ಕ್ರಮಮುಕ್ತಿನಿ ವಿದ್ಯತೇ .. ೨.೮..  
 ಯೋಗಿನಃ ಸಗುಣಧ್ಯಾನಾದ್ರವಿಮುಕ್ತರಮಾರ್ಗತಃ .  
 ಗತ್ವಾ ತನ್ಮಂಡಲಂ ಭಿತ್ತ್ವಾ ಬ್ರಹ್ಮಲೋಕಂ ವ್ರಜಂತಿ ಹಿ .. ೨.೯..  
 ಆಸೀತ್ಪ್ರಜಾಪತಿರ್ಮಾಸಃ ಪಕ್ಷೌ ಶುಕ್ಲೇತರಾವಿಹ .  
 ಯೌ ತಯೋಶ್ಚ ರವಿಶ್ಚಂದ್ರೋಽಭಿಮಂತಾರಾವುಭೌ ಸ್ಥಿತೌ .. ೨.೧೦..  
 ರವಿಧ್ಯಾಯೀ ತು ಕೃಷ್ಣೇಽಪಿ ಕುರ್ವನ್ ಶುಕ್ಲಫಲಂ ವ್ರಜೇತ್ .  
 ಶುಕ್ಲಪಕ್ಷೇ ಫಲಾಧಿಕ್ಯಂ ಶಾಸ್ತ್ರೋಕ್ತಂ ಕಾಮ್ಯಕರ್ಮಣಾಂ .. ೨.೧೧..  
 ಪ್ರಜಾಪತಿರಹೋರಾತ್ರರೂಪೋಽಭೂದಕ್ಷಿ ದೇವತಾ .  
 ರವಿಶ್ಚಂದ್ರೋ ರಾತ್ರಿದೇವೋ ರಾತ್ರಾವೇವ ರತಿಸ್ತತಃ .. ೨.೧೨..  
 ಭೋಕ್ತೃಭೋಗ್ಯಾತ್ಮಕಂ ದ್ವಂದ್ವಂ ಸೃಷ್ಟ್ವಾ ಸಥೈಷ ಪ್ರಜಾಪತಿಃ .  
 ಅನ್ನರೂಪೋಽಭವತ್ತಸ್ಮಾದನ್ನಾದ್ರೇತಸ್ಯಮುದ್ಯವಃ .. ೨.೧೩..  
 ರೇತಸೋಽಮೂಃ ಪ್ರಜಾ ಜಾತಾ ರೇತಸೈಕಂ ಪ್ರಜಾಪತೇಃ .  
 ವ್ರತಂ ಚರಂತಿ ಚೇತ್ಪುತ್ರಂ ಪುತ್ರೀಂ ಚೋತ್ಪಾದಯಂತಿ ಹಿ .. ೨.೧೪..  
 ಬ್ರಹ್ಮಚರ್ಯರತಾ ಊರ್ವರೇತಸೋ ಬ್ರಹ್ಮಚಿಂತಕಾಃ .  
 ಬ್ರಹ್ಮಲೋಕಂ ವ್ರಜಂತ್ಯನ್ಯೇ ನಿಸ್ತಪಸ್ಯಾ ನ ಯಾಂತಿ ತಂ .. ೨.೧೫..  
 ಕಾತ್ಯಾಯನೇನ ಯತ್ಪೃಷ್ಟಂ ಹೇಯಂ ಜನ್ಮ ತದೀರಿತಂ .  
 ಭಾರ್ಗವಃ ಸೂಕ್ಷ್ಮದೇಹಸ್ಯ ಸ್ಥೂಲೇಽಪ್ರಾಕ್ಷೀದ್ವಿವೇಚನಂ .. ೨.೧೬..  
 ತಸ್ಮಿನ್ವಿವೇಚಿತೇ ಸ್ಥೂಲಸ್ಯಾನಾತ್ಮತ್ವಂ ಸ್ಪುಟಂ ಭವೇತ್ .  
 ಧಾರಕೋ ದ್ಯೋತಕಃ ಶ್ರೇಷ್ಠ ಇತ್ಯಪ್ರಾಕ್ಷೀದಸೌ ತ್ರಯಂ .. ೨.೧೭..

ದೇವಾಃ ಕತಿ ಸ್ಥೂಲದೇಹಂ ಧಾರಯಂತ್ಯತ್ರ ಧಾರಣಂ .  
 ದ್ವಿವಿಧಂ ಜನನಂ ತಸ್ಯ ಪ್ರೇರಣಂ ಚೇತಿ ತದ್ವಯಂ .. ೨.೨೩..  
 ಜ್ಞಾನವರ್ಗೇ ಕ್ರಿಯಾವರ್ಗೇ ಸ್ಥಿತಾಃ ಕೇ ಭಾಸಯಂತಿ ತಂ .  
 ಪ್ರೇರಣಾಖ್ಯೇ ಧಾರಣೇಽಸ್ಮಿನ್ಶ್ರೇಷ್ಠೋ ದೇವೇಷು ಕೋ ಭವೇತ್ .. ೨.೨೪..  
 ಕಾಠಿನ್ಯಂ ಚ ದ್ರವೋಷ್ಣತ್ವೇ ಚಲನಂ ಭಿದ್ರಮಿತ್ಯಮೀ .  
 ದೃಶ್ಯಂತೇಽಶಾಃ ಪಂಚಭೂತಜನ್ಯೋಽತೋ ದೇಹ ಇಷ್ಯತೇ .. ೨.೨೫..  
 ವಾಕ್ಪಾಣ್ಯಾದಿಃ ಕ್ರಿಯಾವರ್ಗಃ ಕ್ರಿಯಾಂ ಕುರ್ವನ್ನ ಭಾಸಯೇತ್ .  
 ಜ್ಞಾನವರ್ಗೋ ಮನಶ್ಚಕ್ಷುರಾದಿಕೋ ಭಾಸಯೇದ್ವಪುಃ .. ೨.೨೬..  
 ಪ್ರೇರಣಾಖ್ಯಾಂ ಧಾರಣಾಂ ತು ಪ್ರಾಣ ಏವ ಕರೋತಿ ಹಿ .  
 ಭೂತೇಂದ್ರಿಯಾಭಿಮಾನಿನ್ಯೋ ದೇವತಾ ಗರ್ವಮಾಪ್ನುವನ್ .. ೨.೨೭..  
 ವಯಂ ದೇಹಮವಷ್ಟಭ್ಯ ಪ್ರೇರಯಾಮೋ ಗೃಹಾದಿಷು .  
 ಪ್ರಾಣದೇವೋಽನ್ಯದೇವಾನಾಮೇತಂ ಗರ್ವ ನ್ಯವಾರಯತ್ .. ೨.೨೮..  
 ಯೂಯಂ ಮಾ ಪ್ರಾಪ್ನುತ ಭ್ರಾಂತಿಮಹಮೇವಾತ್ರ ಪಂಚಧಾ .  
 ಪ್ರಾಣಾಪಾನಾದಿಭಿರ್ಭಾಗ್ಯೈಃ ಧಾರಯಾಮಿ ಹ್ಯದೋ ವಪುಃ .. ೨.೨೯..  
 ತಾನವಿಶ್ವಸತೋ ದೇವಾನ್ವಿಶ್ವಾಸಯಿತುಮೇಷ ತು .  
 ದೇಹಾನ್ನಿರ್ಗತುಮುದ್ಯುಕ್ತೋ ಹ್ಯಾಸಂದೇವಾಶ್ಚ ವಿಹ್ವಲಾಃ .. ೨.೩೦..  
 ಸ್ಥಿತೇ ಸ್ವರಾಜ್ಞಿ ತಿಷ್ಠಂತಿ ನಿರ್ಗಚ್ಛಂತಿ ಚ ನಿರ್ಗತೇ .  
 ಮಧುಕೃನ್ಮಕ್ಷಿಕಾ ದೇವಾಶ್ಚಾಸನ್ವಾಣವಶಾಸ್ತಧಾ .. ೨.೩೧..  
 ಪ್ರಾಣ ಸೂತ್ರಂ ತೇನ ಬದ್ಧಾಃ ಸರ್ವೇ ತತ್ತದ್ವಶಾ ಇಮೇ .  
 ಉತ್ಕ್ರಾಂತಿಂ ವಾರಯಂತಸ್ತೇ ಪ್ರಾಣಂ ತುಷ್ಟುವುರಾದರಾತ್ .. ೨.೩೨..  
 ದೇಹೋಽಕಿಂಚಿತ್ಕರಃ ಪ್ರಾಣ ಏವ ಸಂಸಾರಕಾರಣಂ .  
 ಭಾರ್ಗವೋ ನಿಶ್ಚಿಕಾಯೇತ್ಥಂ ಪಿಪ್ಪಲಾದೇನ ಬೋಧಿತಃ .. ೨.೩೩..  
 ಕ್ರಮಮುಕ್ತಿರ್ಹೇತುರಸ್ಯ ಪ್ರಾಣಸ್ಯ ಧ್ಯಾನಮಿತ್ಯಸೌ .  
 ಕೌಶಲ್ಯಃ ಪ್ರಾಣವಿಷಯಾನ್ವಟ್ಟಶ್ಚಾನಕರೋತ್ಸ್ಪಟಂ .. ೨.೩೪..  
 ಪ್ರಾಣೋಽಯಂ ಕುತ ಉತ್ಪನ್ನಃ ಕಥಮೇಷ ವಪುರ್ವರ್ಜೇತ್ .  
 ಸ್ವರೂಪಂ ಪ್ರವಿಭಜ್ಯೈಷ ಕಥಂ ದೇಹೇಽವತಿಷ್ಠತೇ .. ೨.೩೫..  
 ಕೇನ ವೃತ್ತಿವಿಶೇಷೇಣ ದೇಹಾದುತ್ತಾಂತಿಮಾಪ್ನುಯಾತ್ .  
 ಬಾಹ್ಯಂ ಜಗತ್ಕಥಂ ಧತ್ತೇ ತಸ್ಯಾಽಧ್ಯಾತ್ಮಧೃತಿಃ ಕಥಂ .. ೨.೩೬..  
 ಉಪಾಸ್ತಿಶ್ರದ್ಧಯಾ ಸರ್ವಂ ವಿಶೇಷಂ ಪೃಷ್ಟವಾನಿತಿ .  
 ತುಷ್ಟೋ ಗುರುರುವಾಚೈಷಾಂ ಪ್ರಶ್ನಾನಾನಾಂ ಸ್ಪಷ್ಟಮುತ್ತರಂ .. ೨.೩೭..  
 ಪರಮಾತ್ಮನ ಉತ್ಪನ್ನಃ ಪ್ರಾಣ ಆತ್ಮಾ ತ್ವವಿಕ್ರಿಯಃ .

ಅವಿಷ್ಣುತ್ವೈವ ದೇಹಂ ಸ್ವಂ ದೇಹಚ್ಛಾಯಾ ಯಥೋದಿತಾ .. ೨.೩೮..  
 ಛಾಯಾನ್ಯತ್ವೈವ ದೃಷ್ಟಾ ಚೇತ್ಪ್ರಾಣೋಽಪ್ಯಾತ್ಮನಿ ಕಲ್ಪಿತಃ .  
 ಯಥಾ ದರ್ಪಣದೀಪ್ಯಾದಿರ್ಮಾಯೋಪಾಧಿಸ್ತಥಾತ್ಮನಃ .. ೨.೩೯..  
 ಪೂರ್ವಕಲ್ಪೇ ಕೃತಂ ಕರ್ಮ ಮನಸಾ ಯತ್ತದೇವ ಹಿ .  
 ಪ್ರಾಣಸ್ಯ ಸ್ಥೂಲದೇಹೇಷು ಸಮಾಗಮನಕಾರಣಂ .. ೨.೪೦..  
 ಗ್ರಾಮೇಷ್ವದಿಕೃತಾನ್ ಸಮ್ರಾಡ್ ವಿನಿಯುಂಕ್ತೇ ಯಥಾ ಪೃಥಕ್ .  
 ಪ್ರಾಣೋ ವೃತ್ತಿಃ ಸ್ವಕೀಯಾಸ್ತಾಃ ವಿನಿಯುಂಕ್ತೇ ಯಥಾಯಥಂ .. ೨.೪೧..  
 ಮಲಮೂತ್ರವಿಸರ್ಗಾರ್ಥಮಪಾನಂ ಸ್ಥಾಪಯೇದಧಃ .  
 ಮುಖನಾಸಿಕಯೋಃ ಕುರ್ವನ್ ಸ್ವಯಂ ಶ್ವಾಸಮವಸ್ಥಿತಃ .. ೨.೪೨..  
 ಸಮಾನಃ ಸ್ಥಾಪಿತೋ ಮಧ್ಯೇ ಭುಕ್ತಮನ್ವಂ ಸಮಂ ನಯೇತ್ .  
 ಅನ್ನಾಪ್ಯಾಯನತೋ ಮೂರ್ಧಚ್ಚಿದ್ವೈಃ ಸಪ್ತವಿಧೋಽಭವತ್ .. ೨.೪೩..  
 ಹೃತ್ಪುಂಡರೀಕೇ ಜೀವಾತ್ಮಾ ಸ್ಥಿತಸ್ತದ್ಭಹುವರ್ವತಂ .  
 ನಾಡೀಭೇದೈರ್ಮೂಲನಾಡೀ ಸಂಖ್ಯಾ ಚೈಕಾಧಿಕಂ ಶತಂ .. ೨.೪೪..  
 ಪ್ರತ್ಯೇಕಂ ಶತಸಂಖ್ಯಾಃ ಸ್ಯುಃ ಶಾಖಾ ನಾಡ್ಯಸ್ತಥಾ ಪುನಃ .  
 ದ್ವಾಸಪ್ತತಿಸಹಸ್ರಾಣಿ ಪ್ರತಿಶಾಖಾಃ ಪ್ರಕೀರ್ತಿತಾಃ .. ೨.೪೫..  
 ತಾಸು ಸರ್ವಾಸ್ವವಸ್ಥಾಯ ವ್ಯಾನೋಽಯಂ ಕುರುತೇ ಬಲಂ .  
 ಕರೋತ್ಯುದಾನ ಉತ್ಪಾಂತಿಂ ಕಂಠಸ್ಥೋ ಹ್ಯನ್ಯಜನ್ಯನೇ .. ೨.೪೬..  
 ವಿಭಜ್ಯ ಪಂಚಘಾತ್ಮಾನಮೇವಂ ದೇಹೇ ವ್ಯವಸ್ಥಿತಃ .  
 ಉದಾನವಾಯುನೋತ್ಪಾಂತಿರುಕ್ತಾ ಬಹಿರಥೋಚ್ಯತೇ .. ೨.೪೭..  
 ಆಪೋ ಭೂಮಿವಿಯದ್ವಾಯುತೇಜಸಾಂ ಯೇಽಭಿಮಾನಿನಃ .  
 ದೇವಾಸ್ತದ್ರೂಪತಃ ಪ್ರಾಣೋ ಧತ್ತೇ ಬಾಹ್ಯಮಿದಂ ಜಗತ್ .. ೨.೪೮..  
 ಪುನಸ್ತದ್ದೇವತಾರೂಪಃ ಶಾರೀರಾಶ್ಚಕ್ಷುರಾದಿಕಾನ್ .  
 ಪ್ರಾಣಾದೀನನುಗೃಹ್ಣಾತಿತ್ಯಾಧ್ಯಾತ್ಮಂ ಧಾರಣಂ ಭವೇತ್ .. ೨.೪೯..  
 ಖೇರನುಪ್ರಹುಶ್ಚಕ್ಷುಷ್ಯಸ್ತಿ ತದ್ವತ್ಪರೇಷ್ವಪಿ .  
 ಅಪಾನಾದಿಷು ಭೂಮ್ಯಾದೇರುಪಕಾರೋಽಸ್ತಿ ಶಾಸ್ತ್ರತಃ .. ೨.೫೦..  
 ತೇಜೋದೇವತಯೋದಾನೋಽನುಗೃಹೀತೋ ಯತಸ್ತತಃ .  
 ಶಾರೀರೌಷ್ಟ್ಯೇ ಪ್ರಶಾಂತೇಽಸ್ಮಾದ್ದೇಹಾದೇಹಾಂತರಂ ವ್ರಜೇತ್ .. ೨.೫೧..  
 ಮನಸ್ಯೇಕೀಭವತ್ಯಾದಾವಿಂದ್ರಿಯಾಣಿ ತದಾತ್ಮನಃ .  
 ಯಂ ದೇಹಂ ಭಾವಯೇತ್ತತ್ರ ಯಾತಿ ಪ್ರಾಣಃ ಸಜೀವಕಃ .. ೨.೫೨..  
 ಷಟ್ಪು ಪ್ರಶ್ನೇಷು ನಿರ್ಣೇತಂ ಪ್ರಾಣಂ ಧ್ಯಾಯತಿ ಯಃ ಪುಮಾನ್ .  
 ಸೋಪಾಧಿಕೃಹ್ಯವೇದೀ ಸ ಕ್ರಮೇಣ ವಿಮುಚ್ಯತೇ .. ೨.೫೩..

ಬ್ರಹ್ಮಲೋಕಾಂತಸಂಸಾರೋಪರವಿದ್ಯಾಫಲಂ ತತಃ .  
 ಗಾರ್ಗ್ಯಸ್ತು ಪರವಿದ್ಯಾರ್ಥಂ ಪಂಚಪ್ರಶ್ನಾನವೋಚತ .. ೨.೫೪..  
 ಕಾನಿ ಸ್ವಪಂತಿ ಕಾನ್ಯತ್ರ ಜಾಪ್ರತಿ ಸ್ವಪ್ನದೃಕ್ಷ ಕಃ .  
 ಸುಪ್ತೌ ಸುಖಂ ಭವೇತ್ಕಸ್ಯ ಜಗತ್ಕಸ್ಮಿನ್ವಿಲೀಯತೇ .. ೨.೫೫..  
 ದಶೇಂದ್ರಿಯಾಣಿ ಬಾಹ್ಯಾನಿ ಸ್ವಪಂತ್ಯಂತರ್ಧಿಯಾ ಸಹ .  
 ರಶ್ಮಯೋಽಸ್ತಂ ಯಥಾ ಯಾಂತಿ ಸಂಧ್ಯಾಯಾಂ ರವಿಣಾ ಸಹ .. ೨.೫೬..  
 ಶ್ರವಣಾದಿಕ್ರಿಯಾ ನೈವ ಸುಪ್ತತ್ವಾದಿತಿ ಗಮ್ಯತೇ .  
 ತದಾಪಿ ಜಾಗ್ರತಿ ಪ್ರಾಣಾಃ ಶ್ವಾಸಾದೇರವಿಲೋಪನಾತ್ .. ೨.೫೭..  
 ಜಾರರಾಗ್ನಿಃ ಪಟುಭೂತ್ವಾ ಭುಂಕ್ತೇ ಜರಯತೇ ತದಾ .  
 ಪ್ರಾಣಾನ್ಯಾಗ್ನಿರೂಪೇಣ ಧ್ಯಾತ್ವಾ ಯಾಗಫಲಂ ವ್ರಜೇತ್ .. ೨.೫೮..  
 ಬಾಹ್ಯಾಕ್ಷಾಣಾಮುಪರಮೇ ಮನೋಽನುಪರತಂ ಯದಾ .  
 ಜೀವಾತ್ಮಾ ತದುಪಾಧಿಃ ಸನ್ ಸದಾ ಸ್ವಪ್ನಮವೇಕ್ಷತೇ .. ೨.೫೯..  
 ನಾಡಿಃಷು ಸಂಚರನ್ ಜೀವೋ ನಾನಾಜನ್ಮಭಿರರ್ಜಿತಾಃ .  
 ವಾಸನಾ ವೀಕ್ಷತೇ ಸೋಽಯಂ ಸ್ವಪ್ನ ಇತ್ಯಭಿಧೀಯತೇ .. ೨.೬೦..  
 ಹೃಚ್ಛಿದ್ರಾಣ್ಯಾವೃತಾನಿ ಸ್ಯುಃ ಸುಪ್ತೌ ಪಿತ್ತಾಖ್ಯತೇಜಸಾ .  
 ಚಿತ್ತೋಪಾಧಿಕಜೀವೋಽಪಿ ಪಿತ್ತೇನಾತ್ರಾಭಿಭೂಯತೇ .. ೨.೬೧..  
 ದುಃಖವೃತ್ತ್ಯುದಯಶ್ಚಿತ್ತೇ (ವೃತ್ತ್ಯಾ) ನಾಸ್ತಿ ಭಿದ್ರನಿರೋಧತಃ .  
 ಆತ್ಮಾನಂದಃ ಸ್ವಪ್ರಕಾಶಸ್ತದಾ ಜೀವಸ್ಯ ತಿಷ್ಠತಿ .. ೨.೬೨..  
 ಸುಪ್ತೌ ಚ ಪ್ರಲಯೇ ಮುಕ್ತೌ ಜಗದಾತ್ಮನಿ ಲೀಯತೇ .  
 ನಿವಾಸವೃಕ್ಷೇ ಲೀಯಂತೇ ಸಂಧ್ಯಾಯಾಂ ಪಕ್ಷಿಣೋ ಯಥಾ .. ೨.೬೩..  
 ತನ್ಮಾತ್ರಾಣಿ ಚ ಭೂತಾನಿ ಜ್ಞಾನಕರ್ಮೇಂದ್ರಿಯಾಣ್ಯಪಿ .  
 ಅಂತಃಕರಣಭೇದಾಶ್ಚ ಶಕ್ತೇ ಜ್ಞಾನಕ್ರಿಯಾತ್ಮಿಕೇ .. ೨.೬೪..  
 ಏತೇಷಾಂ ವಿಷಯಾಃ ಸರ್ವೇ ದ್ರಷ್ಟೃ ಶ್ರೋತ್ರಾದಿನಾಮಕಃ .  
 ಜೀವೋಽಂತಃಕರಣಸ್ಥೋಽಪಿ ಜಗತ್ಸರ್ವಮಿದಂ ಭವೇತ್ .. ೨.೬೫..  
 ನ ಕಿಂಚಿದ್ಭಾತಿ ನಿದ್ರಾಯಾಂ ಲೀನಂ ಸ್ಯಾತ್ತದವೇಕ್ಷಯಾ .  
 ಸರ್ವೇಷಾಂ ಪ್ರಲಯೇ ಯದ್ವನ್ಮುಕ್ತೌ ತತ್ತ್ವವಿದಸ್ತಥಾ .. ೨.೬೬..  
 ಪರಮಾತ್ಮಾ ಲಯಾಧಾರೋ ಯಥಾ ತದ್ವಸ್ಥಿತೇರಪಿ .  
 ಆಧಾರಸ್ತೇನ ಜಗತಃ ಪರಮಾತ್ಮೋಪಲಕ್ಷ್ಯತಾಂ .. ೨.೬೭..  
 ಉಪಲಕ್ಷಯಿತಾ ಜೀವೋ ಬುದ್ಧೌ ಚಿತ್ಪ್ರತಿಬಿಂಬಕಃ .  
 ಉಪಲಕ್ಷ್ಯಂ ಬ್ರಹ್ಮ ತತ್ತು ಸ್ಯಾದಚ್ಛಾಯಾದಿರೂಪಕಂ .. ೨.೬೮..  
 ಛಾಯಾ ತಮಸ್ತೇನ ಹೀನಂ ಶರೀರತ್ರಯವರ್ಜಿತಂ .  
 ಲೌಹಿತ್ಯಾದಿಗುಣೈರ್ಹೀನಂ ಶುಭ್ರಂ ಕ್ರೋಧಾದ್ಯಭಾವತಃ .. ೨.೬೯..

ಅಕ್ಷರಂ ನಾಶಹೇತೂನಾಮಭಾವಾದ್ಬ್ರಹ್ಮ ತಾದೃಶಂ .  
 ಯೋ ಜಾನಾತಿ ಸ ಸರ್ವಜ್ಞಃ ಸರ್ವಾತ್ಮಾ ಚ ಭವೇತ್ಪಲು .. ೨.೨೦..  
 ಸತ್ಯಕಾಮಸ್ತು ಪೂರ್ವೋಕ್ತಬ್ರಹ್ಮಾನುಭವಸಾಧನಂ .  
 ಪ್ರಣವಧ್ಯಾನಮಪ್ರಾಕ್ಷೀತ್ಪಲಭೇದೇನ ಸಂಯುತಂ .. ೨.೨೧..  
 ಲೋಕೇಷು ಜ್ಞಾನಕರ್ಮಭ್ಯಾಂ ಸಾಧ್ಯೇಷು ಕತಮಂ ಬ್ರಜೇತ್ .  
 ಆಮೃತಿ ಪ್ರಣವಧ್ಯಾಯೀ ಸವಿಶೇಷಮಿದಂ ವದ .. ೨.೨೨..  
 ಶೃಣೋಂಕಾರಃ ಪ್ರತೀಕಂ ಸ್ಯಾದಪರಸ್ಯ ಪರಸ್ಯ ಚ .  
 ಬ್ರಹ್ಮಣೋನ್ಯತರದ್ಬ್ರಹ್ಮ ಪ್ರಣವೇನ ವಿಚಿಂತಯೇತ್ .. ೨.೨೩..  
 ವಿರಾಡಾದ್ಯಪರಂ ತದ್ವತ್ಸತ್ಯಜ್ಞಾನಾತ್ಮಕಂ ಪರಂ .  
 ಮಾತ್ರಾತ್ರಯವಿಭಕ್ತಂ ತದುಪರಂ ಬ್ರಹ್ಮ ಚಿಂತಯೇತ್ .. ೨.೨೪..  
 ವಿರಾಡಕಾರಃ ಸೂತ್ರಾತ್ಮೋಕಾರೋ ಹ್ಯವ್ಯಾಕೃತಂ ಪುನಃ .  
 ಮಕಾರ ಇತಿ ವಿಜ್ಞೇಯೋ ವಿಭಾಗೋಽಪರಚಿಂತನೇ .. ೨.೨೫..  
 ಸೂತ್ರವ್ಯಾಕೃತವಿಜ್ಞಾನಹೀನೋ ಯದಿ ವಿಚಿಂತಯೇತ್ .  
 ವಿರಾಮಾತ್ರಂ ತಮೋಂಕಾರಂ ತದಾಪಿ ವ್ಯರ್ಥತಾ ನ ಹಿ .. ೨.೨೬..  
 ಋಗಾಖ್ಯದೇವಾಃ ಸಹಸಾ ಭೂಲೋಕಂ ಪ್ರಾಪಯಂತಿ ತಂ .  
 ಪೂರ್ವವಾಸನಯಾ ಯೋಗಮಭ್ಯಸ್ಯತ್ಯಧಿಕಂ ಪುನಃ .. ೨.೨೭..  
 ವಿರಾಟ್ಸೂತ್ರಾತ್ಮಕಂ ಮಾತ್ರಾದ್ವಯಂ ಧ್ಯಾತ್ವಾ ತು ನೀಯತೇ .  
 ಯಜುರ್ವೇದೈಃ ಸೋಮಲೋಕಂ ಪುನರಾವೃತ್ತಿಸಂಯುತಂ .. ೨.೨೮..  
 ವಿರಾಟ್ಸೂತ್ರಾವ್ಯಾಕೃತಾಖ್ಯಂ ತ್ರಿಮಾತ್ರಂ ಪ್ರಣವಂ ಸ್ಮರೇತ್ .  
 ಸಾಮವೇದೈರ್ಬ್ರಹ್ಮಲೋಕಂ ನೀಯತೇ ಮುಕ್ತಿಕಾರಣಂ .. ೨.೨೯..  
 ಸಮಸ್ತಜೀವಸಂಘಾಖ್ಯಃ ಸೂತ್ರಾತ್ಮಾ ಯಃ ಪರೋನ್ಯತಃ .  
 ತಸ್ಮಾದಪಿ ಪರಂ ಬ್ರಹ್ಮತತ್ತ್ವಂ ಯತ್ತದವೇಕ್ಷತೇ .. ೨.೩೦..  
 ಕ್ರಮಮುಕ್ತಿರ್ಭವೇದಿತ್ಥಮಪರಬ್ರಹ್ಮಚಿಂತನಾತ್ .  
 ಓಂಕಾರೇಣ ಪರಂ ಬ್ರಹ್ಮ ಧ್ಯಾತ್ವೇಕ್ಷಿತ್ವಾ ಚ ಮುಚ್ಯತೇ .. ೨.೩೧..  
 ಶಾಂತಂ ಜರಾಮೃತ್ಯುಹೀನಮಭಯಂ ಬ್ರಹ್ಮ ಯತ್ತರಂ .  
 ತಕ್ಷೋಂಕಾರೇಣ ವಿದ್ವಾನ್ಯಃ ಸೋಽನ್ವೇತೀತಿ ಪೃಥಕ್ ಶ್ರುತಂ .. ೨.೩೨..  
 ಮುಕ್ತೌ ಪ್ರಾಪ್ತಂ ಪರಂ ಬ್ರಹ್ಮ ಯತ್ತಸ್ಯ ಪ್ರತ್ಯಗಾತ್ಮತಾಂ .  
 ಬುಭುತ್ಸುಃ ಸನ್ ಭರದ್ವಾಜಃ ಪುರುಷಂ ಪ್ರಷ್ಟುಮಿಚ್ಛತಿ .. ೨.೩೩..  
 ರಾಜಪುತ್ರಃ ಷೋಡಶಭಿಃ ಕಲಾಭಿಃ ಪುರುಷಂ ಯುತಂ .  
 ಅಪೃಚ್ಛನ್ಮಾನ ನ ವೇದಾಹಂ ವದ್ಯೇತಂ ಪುರುಷಂ ಮುನೇ .. ೨.೩೪..  
 ಶೃಣ್ವಸೌ ಪುರುಷೋ ದೇಹೇ ಹೃನ್ಮಧ್ಯೇ ಭಾಸತೇ ಸದಾ .  
 ತಸ್ಮಿನ್ಪ್ರಾಣಾದಿನಾಮಾಂತಾ ಮಾಯಯೋತ್ಪಾದಿತಾಃ ಕಲಾಃ .. ೨.೩೫..

ಪ್ರಾಣಃ ಶ್ರದ್ಧಾ ಖಾದಿಭೂತಪಂಚಕಂ ಚೇಂದ್ರಿಯಂ ಮನಃ .  
ಅನ್ನಂ ವೀರ್ಯಂ ತಪೋ ಮಂತ್ರಾಃ ಕರ್ಮ ಲೋಕಾಶ್ಚ ನಾಮ ಚ .. ೨.೮೬..  
ಆರೋಪಿತಾಃ ಕಲಾ ಯಸ್ಮಿನ್ ಪೂರ್ಣೋಽಸೌ ಪುರುಷಸ್ತತಃ .  
ಉಪಲಬ್ಧಿಸ್ತಥಾಪ್ಯಸ್ಯ ದೇಹಮಧ್ಯೇ ಪ್ರಶಸ್ಯತೇ .. ೨.೮೭..  
ಚಿದ್ರೂಪತಾತ್ರ ವಿಸ್ವಷ್ಟಾ ದರ್ಶನಶ್ರವಣಾದಿಭಿಃ .  
ಅಪೈತಿ ಜೀವತಾ ದೇಹೇ ಸ್ಥಿತೇ ಪೂರ್ಣತ್ವಬೋಧನಾತ್ .. ೨.೮೮..  
ಜೀವತ್ವಪಾದಕೋಪಾಧಿಃ ಪ್ರಾಣಸ್ತಸ್ಮಾಜ್ಜನ್ಯಃ ಸದಾ .  
ಪ್ರಾಣೋತ್ಪ್ರಾಂತಿಸ್ಥಿತೀ ಸ್ವಾತ್ಮನ್ಯಾರೋಪ್ಯೇತೇಮುಮೂರ್ಷಿಭಿಃ .. ೨.೮೯..  
ಕಸ್ಮಿನ್ನುತ್ಪ್ರಾಂತ ಉತ್ಪ್ರಾಂತಿಮಾಪ್ಸ್ಯಾಮೀತಿ ವಿಚಾರಯನ್ .  
ಪರಮಾತ್ಮಾಽಸೃಜತ್ಪ್ರಾಣಾನ್ ಜನಾರೋಪೋಽಭವತ್ತತಃ .. ೨.೯೦..  
ಜೀವತ್ವನ್ಯಾರೋಪಿತಸ್ಯ ನಿವೃತ್ತ್ಯರ್ಥಂ ಚಿದಾತ್ಮನಿ .  
ದೇಹಸ್ಥೇ ಪೂರ್ಣರೂಪೇಣ ಪುರುಷತ್ವಂ ವಿಬುಧ್ಯತಾಂ .. ೨.೯೧..  
ಜಗತ್ಪ್ರಾಣಾದಿನಾಮಾಂತಂ ಸರ್ವಮಸ್ಮಿನ್ಪ್ರಕಲ್ಪಿತಂ .  
ಸರ್ವಾಧಿಷ್ಠಾನರೂಪತ್ವಾತ್ ಪೂರ್ಣತ್ವಮುಪಪದ್ಯತೇ .. ೨.೯೨..  
ನದೀಷ್ಟಬ್ಧಿಂ ಪ್ರವಿಷ್ಟಾಸು ಲೀಯೇತೇ ರೂಪನಾಮನೀ .  
ಕಲಾಃ ಸ್ವಾತ್ಮನಿ ಬೋಧೇನ ಲೀನಾ ಸ್ವಾತ್ಮಾಽಬ್ಧಿವತ್ಸ್ಥಿತಃ .. ೨.೯೩..  
ಏಷೋಽಕಲೋಽಮೃತಃ ಪೂರ್ಣಶ್ಚಿದಾತ್ಮಾ ಮುಕ್ತ ಉಚ್ಯತೇ .  
ಏವಂ ಬೋಧಯಿತುಂ ಸರ್ವೇ ವೇದಾಂತಾಃ ಸಂಪ್ರವರ್ತಿತಾಃ .. ೨.೯೪..  
ಕಲಾಃ ಪ್ರತಿಷ್ಠಿತಾ ಯಸ್ಮಿನ್ ರಥನಾಭಾವರಾ ಇವ .  
ತಂ ವೇದ್ಯಂ ಪುರುಷಂ ಸರ್ವೇ ಜಾನೀದ್ವಂ ಮೃತ್ಯುಹಾನಯೇ .. ೨.೯೫..  
ಕಾತ್ಯಾಯನಾದಯಃ ಸರ್ವೇ ಶೃಣುಧ್ವಂ ಮುನಿಪುಂಗವಾಃ .  
ಏತಾವದೇವ ಬ್ರಹ್ಮಾಹಂ ವೇದ್ಮಿ ನಾತೋಽಧಿಕಂ ಕ್ವಚಿತ್ .. ೨.೯೬..  
ಮುನಯೋಽಪ್ಯರ್ಚಯಂತಸ್ತಂ ಪಿಪ್ಪಲಾದಂ ವಚೋಽಬ್ಯುವನ್ .  
ಸಂಸಾರಭಯತೋಽಸ್ಮಾಕಂ ಪಾಲನಾತ್ತ್ವಂ ಹಿ ನಃ ಪಿತಾ .. ೨.೯೭..  
ಅವಿದ್ಯಾಯಾಃ ಪರಂ ಪಾರಂ ಯಸ್ತಾರಯತಿ ತಸ್ಯ ತೇ .  
ಶುಶ್ರೂಷಾಮುಚಿತಾಂ ಕರ್ತುಂ ನ ಶಕ್ತಾಃ ಪ್ರಣತಿ ವಿನಾ .. ೨.೯೮..  
ಗುರುಭ್ಯಃ ಪರಮರ್ಷಿಭ್ಯೋ ಭೂಯೋ ಭೂಯೋ ನಮೋ ನಮಃ .  
ಇತ್ಯೇವಂ ಪಿಪ್ಪಲಾದಸ್ತಾನ್ಮನೀನನುಗೃಹೀತವಾನ್ .. ೨.೯೯..  
ವೇದೈಶ್ಚತುರ್ಭಿರುತ್ಪನ್ನಾ ವಿದ್ಯೇಯಂ ಬ್ರಹ್ಮಗೋಚರಾ .  
ಪ್ರಕಾಶಿತಾತಃ ಸಂತುಷ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೨.೧೦೦..  
ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
ಪ್ರಶೋಪನಿಷದ್ವಿವರಣಂ ನಾಮ ಸಪ್ತಮೋಽಧ್ಯಾಯಃ .. ೨..

೮. ಕೌಷೀತಕೀಶಾಖಾ ವಿವರಣೇ ಇಂದ್ರಪ್ರತರ್ಧನಸಂವಾದೋ ನಾಮ  
ಅಷ್ಟಮೋಽಧ್ಯಾಯಃ .

ಐತರೇಯೇ ತೈತ್ತಿರೀಯೇ ಛಾಂದೋಗ್ಯೇಽಥರ್ವಣೇ ಚ ಯತ್ .  
ತತ್ತ್ವಂ ಚತುರ್ವೇದವಿದ್ಯಾಪ್ರಕಾಶೇ ತತ್ಸಮೀರಿತಂ .. ೮.೧..  
ಅನುಭೂತಿಪ್ರಕಾಶೇಽಥ ಕೌಷೀತಕ್ಯಾದಿನಾಮಸು .  
ಚತುರ್ವೇದಾಂಗಶಾಖಾಸು ಯತ್ತತ್ತ್ವಂ ತದುದೀರ್ಯತೇ .. ೮.೨..  
ಋಗ್ವೇದಸ್ಥಿತಶಾಖಾ ಯಾ ಕೌಷೀತಕೃಭಿಧಾಂಕಿತಾ .  
ತಸ್ಯಾಂ ಪ್ರತರ್ಧನಾಯೇಂದ್ರಃ ಪ್ರಾಹಾತ್ಮಾನುಭವಂ ಸ್ಪುಟಂ .. ೮.೩..  
ಮನುಷ್ಯೇಭ್ಯೋ ಹಿತತಮಂ ವರಂ ವವ್ರೇ ಪ್ರತರ್ಧನಃ .  
ಹಿತಂ ಹಿತತರಂ ಚೇಂದ್ರೋ ಮೇನೇ ಹಿತತಮಂ ಘಿಯಾ .. ೮.೪..  
ಹಿತಂ ಸ್ವರ್ಗಸುಖಂ ಮರ್ತ್ಯಸುಖಾದಪ್ಯಧಿಕಂ ತ್ವತಃ .  
ತದ್ವೈರಾಗ್ಯಂ ಹಿತತರಂ ಯಾಗಾದ್ಯಾಸಾವರ್ಜನಾತ್ .. ೮.೫..  
ಸ್ವಾತ್ಮಬೋಧೋ ಹಿತತಮೋ ನಿತ್ಯಾನಂದಾನುಭೂತಿದಃ .  
ಇತಿ ಮತ್ಸೇಂದ್ರ ಆಹೇತಂ ಶಿಷ್ಯಂ ಜಾನೀಹಿ ಮಾಮಿತಿ .. ೮.೬..  
ಸಹಸ್ರಾಕ್ಷೋಽಹಮಿತ್ಯುಕ್ತೇರ್ಮದ್ವೇಹ ಇತಿ ಚೇರಣಾತ್ .  
ಅಸ್ಮಚ್ಛಬ್ದೋ ವಪುಸ್ತಸ್ಯ ಸ್ವಾಮಿನಂ ಚ ಬ್ರವೀತ್ಯಯಂ .. ೮.೭..  
ಸಹಸ್ರಾಕ್ಷವಪುಸ್ತೇನ ದೃಷ್ಟಂ ಸ್ವಾಮೀ ತು ತದ್ಭ್ರಾ .  
ನ ದೃಷ್ಟಂ ಶಕ್ಯತೇ ಲಿಂಗಾತ್ಪುರೈವಾನುಮತಃ ಖಲು .. ೮.೮..  
ಸಹಸ್ರಾಕ್ಷವಪುಃ ಸ್ವಾಮಿಯುಕ್ತಂ ಸ್ಯಾದ್ವ್ಯವಹರ್ತ್ವತಃ .  
ಮಚ್ಚರೀರವದಿತ್ಯೇವಂ ಬಾಲೇನಾಪ್ಯವಬುದ್ಯತೇ .. ೮.೯..  
ಅತೋ ಬುದ್ಧಿಮತೋ ಬೋದ್ಧಂ ಯೋಗ್ಯೋಽಸ್ಮಚ್ಛಬ್ದಬ್ಲಕ್ಷಿತಃ .  
ವಿವಕ್ಷಿತಃ ಕಶ್ಚಿದರ್ಥ ಇತಿ ಶಿಷ್ಯೇಣ ನಿಶ್ಚಿತಂ .. ೮.೧೦..  
ಅಲೌಕಿಕಾತ್ಮಾ ಜ್ಞೇಯೋಽಸ್ತು ತದ್ವಿಜ್ಞಾನೇನ ಕಿಂ ಫಲಂ .  
ಇತಿ ಚೇದ್ಧುಃಖಸಂಬಂಧರಾಹಿತ್ಯಂ ತತ್ತ್ವ ಧೀಫಲಂ .. ೮.೧೧..  
ತಸ್ಮಾದ್ಧಿತತಮಂ ಜ್ಞಾನಂ ದುಃಖಾಭಾವೋಽತ್ರವರ್ಣ್ಯತೇ .  
ಸಹಸ್ರಾಕ್ಷೇ ಸ್ಥೂಲದೇಹೇ ದುಃಖಂ ರೋಗಾದಿಜಂ ಭವೇತ್ .. ೮.೧೨..  
ಸ್ವಾಮಿನ್ಯಸ್ಮಿನ್ನೂಕ್ತದೇಹೇ ಪುಣ್ಯಪಾಪಕೃತಂ ಭಯಂ .  
ತ್ವಾಷ್ಟಾದೀನಾಂ ವರ್ಧೇಽಪ್ಯಾಸೀದ್ಭಯಂ ನೈವ ಚಿದಾತ್ಮನಃ .. ೮.೧೩..  
ತ್ವಷ್ಟುಃ ಪುತ್ರೋ ವಿಶ್ವರೂಪ ಆಸೀದ್ಧೇವಪುರೋಹಿತಃ .  
ಸ್ವಾಮಿದ್ರೋಹಂ ಚಕಾರಾಸೌ ತಂ ತ್ವಾಷ್ಟಂ ಹತವಾನಹಂ .. ೮.೧೪..

ಕರ್ತರ್ಯಭೂದ್ಭಹ್ಮಹತ್ಯಾ ನ ತ್ವಸಂಗೇ ಚಿದಾತ್ಮನಿ .  
 ವೇದಾಂತಜ್ಞಾನಹೀನಾನಾಂ ಯತೀನಾಂ ಹನನೇ ತಥಾ .. ೮.೧೫..  
 ಲೋಕತ್ರಯೇ ಬಹುವಿಧಾನಸುರಾನ್ ಹೃತವಾನಹಂ .  
 ಚಿದಾತ್ಮನೋಽಪಿ ಮೇ ತತ್ರ ನೈವ ಲೋಮಾಪಿ ಹಿಂಸ್ರತೇ .. ೮.೧೬..  
 ಮಾಹಾತ್ಮ್ಯಂ ಮಮ ನೈತತ್ಸ್ಯಾತ್ಕಿಂತು ಜ್ಞಾನಸ್ಯ ತದ್ಭವೇತ್ .  
 ಅನ್ಯೋಽಪಿ ಮಾಂ ಚಿದಾತ್ಮಾನಂ ವೇತ್ತಿ ಚೇತ್ತತ್ಪಲಂ ಭವೇತ್ .. ೮.೧೭..  
 ವಾಚಾ ವಾ ಮನಸಾ ಮಾತೃವಧಾದೀನ್ ಕುರುತೇ ಯದಿ .  
 ತಥಾಪಿ ಜ್ಞಾನಿನೋ ಮೋಕ್ಷೋ ನ ಹ್ಯೇತೈರ್ವಿನಿವಾಯತೇ .. ೮.೧೮..  
 ಪಾಪಂ ಕೃತವತೋಽಪ್ಯಸ್ಯ ಮುಖೇ ಹರ್ಷಕ್ಷಯೋ ನ ಹಿ .  
 ನ ಮುಕ್ತಿನಶ್ಯತೀತ್ಯೇವಂ ಶಾಸ್ತ್ರೈರಸ್ಯ ವಿನಿಶ್ಚಯಾತ್ .. ೮.೧೯..  
 ನನು ಮೂಢಸ್ಯಾಪಿ ನಾಸ್ತಿ ಚಿನ್ಮಾತ್ರೇ ಪಾಪಲೇಪನಂ .  
 ತತಃ ಕೋಽತಿಶಯಸ್ತತ್ತ್ವವಿದಃ ಸ್ಯಾದಿತಿ ಚೇಚ್ಛೃಣು .. ೮.೨೦..  
 ಅಹಂಕರ್ತೃಗತಂ ಪಾಪಮಜ್ಞಾತ್ವಾರೋಪ್ಯತೇ ಚಿತಿ .  
 ತೇನ ಗ್ಲಾನಿರ್ಮುಖೇ ಭಾತಿ ಜನ್ಮಾಪಿ ನರಕೇ ಭವೇತ್ .. ೮.೨೧..  
 ಜ್ಞಾನೇನ ಕರ್ಮಣಸ್ತಸ್ಯ ಬೀಜಭಾವೋ ವಿನಶ್ಯತಿ .  
 ಜನ್ಮಪ್ರರೋಹೋ ನೈವಾಸ್ತೀತ್ಯೇವಂ ನಿಶ್ಚಿತ್ಯ ಹೃಷ್ಯತಿ .. ೮.೨೨..  
 ದಗ್ಧಬೀಜಂ ಯಥಾ ಲೋಕೇ ನ ಪ್ರರೋಹಕ್ಷಮಂ ತಥಾ .  
 ಜ್ಞಾನಾಗ್ನಿದಗ್ಧ ಯತ್ಕರ್ಮ ನ ತಜ್ಜನ್ಮಪ್ರದಂ ಭವೇತ್ .. ೮.೨೩..  
 ತರ್ಹಿ ತತ್ತ್ವವಿದಃ ಶ್ರೇಷ್ಠಾ ಮೂಢವನ್ನಿಯಮೇನ ತತ್ .  
 ಕುತಃ ಪಾಪಂ ತ್ಯಜಂತೀತಿ ಚೇದ್ರಹಸ್ಯಮಿದಂ ಶೃಣು .. ೮.೨೪..  
 ಯದ್ಯಪ್ಯಾಮುಷ್ಮಿಕೀ ಹಾನಿನಾಸ್ತಥಾಪ್ಯೈಹಿಕೀ ತು ಸಾ .  
 ಮಹತೀ ವಿದ್ಯತೇ ತೇನ ಪಾಪಂ ಯತ್ನೇನ ವರ್ಜಯೇತ್ .. ೮.೨೫..  
 ಶಿಷ್ಟಾಸ್ತಜಂತಿ ಪಾಪಿಷ್ಟಂ ಪ್ರತ್ಯಕ್ಷೋ ನರಕಃ ಸ ಹಿ .  
 ತನ್ನಿಂದಕಸ್ತಸ್ಯ ಪಾಪಂ ಗೃಹೀತ್ವಾ ನರಕಂ ವ್ರಜೇತ್ .. ೮.೨೬..  
 ಸ್ತೋತಾ ಕರ್ಮೀ ತು ಸಂಸರ್ಗಾತ್ಸ್ವಯಮಪ್ಯಾಚರೇತ್ತಥಾ .  
 ಇತ್ಥಂ ದೋಷತ್ರಯಂ ದೃಷ್ಟ್ವಾ ಶಿಷ್ಟಾಃ ಪಾಪಂ ತ್ಯಜಂತಿ ಹಿ .. ೮.೨೭..  
 ಕಿಂ ಚ ಪುಣ್ಯರತಃ ಪೂರ್ವ ಜ್ಞಾನಮಾಪ್ನೋತಿ ನಾನ್ಯಥಾ .  
 ಪಶ್ಚಾಚ್ಚ ತದ್ವಾಸನಯಾ ಪುಣ್ಯಮೇವ ಕರೋತ್ಯಸೌ .. ೮.೨೮..  
 ಕಿಂ ಬಹೂಕ್ಯಾ ತತ್ತ್ವವಿದೋ ನ ಭಯಂ ಪಾರಲೌಕಿಕಂ .  
 ಉಪದೇಶಸಹಸ್ರಧಾಂ ಚ ತಥಾಚಾರ್ಯೈರುದೀರಿತಂ .. ೮.೨೯..  
 ಪರಲೋಕಭಯಂ ಯಸ್ಯ ನಾಸ್ತಿ ಮೃತ್ಯುಭಯಂ ತಥಾ .

ತನ್ಯಾತ್ಮಜ್ಞಸ್ಯ ಶೋಚ್ಯಾಃ ಸ್ಯುಃ ಸಬ್ರಹ್ಮೇಂದ್ರಾ ಅಪೀಶ್ವರಾಃ .. ೮.೩೦..  
 ಮಾಂ ಜಾನೀಹೀತ್ಯೇವಮಿಂದ್ರಃ ಸ್ವಾತ್ಮಜ್ಞಾನೇ ಪ್ರವರ್ತ್ಯ ತಂ .  
 ಪ್ರಾಣೋಽಸ್ಮೀತ್ಯಾದಿವಾಕ್ಯೇನ ತಸ್ಮೈ ತತ್ತ್ವಮವೋಚತ .. ೮.೩೧..  
 ಪ್ರಾಣಪ್ರಜ್ಞೇ ಕ್ರಿಯಾಜ್ಞಾನಶಕ್ತೀ ದ್ವೇ ಲಿಂಗದೇಹಗೇ .  
 ತದ್ವಿಷ್ಣಾನರೂಪತ್ವಾತ್ಪ್ರಾಣಾತ್ಮಾಭ್ಯಾಮಾತ್ಮೋಪಲಕ್ಷಿತಃ .. ೮.೩೨..  
 ಪ್ರಜ್ಞಾತ್ಮಾ ಪ್ರಾಣರೂಪೋಽಸ್ಮೀತ್ಯೇವಂ ತನ್ಮಾ ಅವೋಚತ .  
 ಆನಂದೋಽಜರ ಇತ್ಯಾದಿ ನಿರ್ಣಯಸ್ತಸ್ಯ ಉಚ್ಯತೇ .. ೮.೩೩..  
 ಅತ್ರೋಪಾಯೋ ನಾಸ್ತಿ ಕಶ್ಚಿದುಪಾಧಿಮುಪಲಕ್ಷಕಂ .  
 ವಿನಾತ್ಮವಾಚಕಃ ಶಬ್ದೋ ಯಸ್ಮಾನ್ನ ಕಾಪಿ ವೀಕ್ಷ್ಯತೇ .. ೮.೩೪..  
 ಲೋಕೇ ಗುಣಕ್ರಿಯಾಜಾತಿರೂಢಯಃ ಶಬ್ದಹೇತವಃ .  
 ನಾತ್ಮನ್ಯನ್ಯತಮೋಽಮೀಷಾಂ ತೇನಾತ್ಮಾ ನಾಭಿದೀಯತೇ .. ೮.೩೫..  
 ಉಪಾಧಿಷ್ಟಪಿ ಸರ್ವೇಷು ಸಾಮೀಪ್ಯಾತ್ಮತ್ಯಗಾತ್ಮನಃ .  
 ಪ್ರಾಣಪ್ರಜ್ಞಾದ್ವಯಂ ಯೋಗ್ಯಮತ್ಯಂತಂ ತೇನ ಲಕ್ಷ್ಯತೇ .. ೮.೩೬..  
 ಪ್ರಾಣಶಬ್ದೋಽಭಿಧಾವೃತ್ಯಾ ವಾಯುಂ ಚೇಷ್ಟಕಮಾಹ ಹಿ .  
 ಪ್ರಜ್ಞಾಶಬ್ದೋ ಜ್ಞಾನಹೇತುಂ ಬುದ್ಧಿಂ ವಕ್ತಿ ಸ್ವಶಕ್ತಿತಃ .. ೮.೩೭..  
 ತದ್ಬಾಂತ್ಯಧಿಷ್ಠಾನತಯಾ ತದ್ಧೇತುತ್ವೋಪಚಾರತಃ .  
 ತಾಭ್ಯಾಮಾತ್ಮಾ ಲಕ್ಷ್ಯಮಾಣೋ ಜ್ಞೇಯಃ ಶಾಖಾಗ್ರಚಂದ್ರವತ್ .. ೮.೩೮..  
 ದೇಹೇಂದ್ರಿಯಾದಯೋ ಭಾವಾ ಜ್ಞಾನಾದಿವ್ಯಾಪೃತಿಕ್ಷಮಾಃ .  
 ಯಸ್ಯ ಸನ್ನಿಧಿಮಾತ್ರೇಣ ಸೋಽಹಮಿತ್ಯವಧಾರಯ .. ೮.೩೯..  
 ಅಜಠಾತ್ಮವದಾಭಾಂತಿ ಯತ್ಸಾನ್ನಿಧ್ಯಾಜ್ಞಠಾ ಅಪಿ .  
 ದೇಹೇಂದ್ರಿಯಮನಃ ಪ್ರಾಣಾಃ ಸೋಽಹಮಿತ್ಯವಧಾರಯ .. ೮.೪೦..  
 ಉಪಾಧಿಲಕ್ಷಿತಂ ತತ್ತ್ವಂ ಯದಿ ಬೋದ್ಧಂ ನ ಶಕ್ನುಯಾಃ .  
 ತಹ್ಯುಪಾಧಿದ್ವಯೋಪೇತಮುಪಾಸ್ವ ಗುಣಸಂಯುತಂ .. ೮.೪೧..  
 ಆಯುಷ್ಯಮಮೃತತ್ವಂ ಚ ಗುಣೌ ಪ್ರಾಣಸ್ಯ ಸಮೃತೌ .  
 ಇಹಾಯುಃ ಪ್ರಾಣತಃ ಸ್ವರ್ಗೇ ಚಾಮೃತತ್ವಮಿತಿ ಸ್ಫುಟಂ .. ೮.೪೨..  
 ಸತ್ಯಸಂಕಲ್ಪತಾ ಪ್ರಜ್ಞಾಗುಣಧ್ಯಾನಾನುಸಾರತಃ .  
 ಫಲಮಾಪ್ನೋತಿ ಕಾಮೀ ಚೇನ್ನಿಷ್ಕಾಮಸ್ತತ್ತ್ವಮೀಕ್ಷತೇ .. ೮.೪೩..  
 ಉಪಾಸ್ತೈಕಾಗ್ರ್ಯಮಾವಾಫ ತತ್ತ್ವಂ ವೀಕ್ಷಿತುಮಾದಿತಃ .  
 ಪ್ರಜ್ಞಾಪ್ರಾಣಾವುಪಾಧೀ ತೌ ವಿವಿಚ್ಛೇತಾಂ ಯಥಾತಥಂ .. ೮.೪೪..  
 ಶ್ರೋತ್ರಂ ತ್ವಕ್ಷಕ್ಷುಷೀ ಜಿಹ್ವಾ ಘ್ರಾಣಂ ಧೀಂದ್ರಿಯಪಂಚಕಂ .  
 ವಾಕ್ಪಾಣಿಪಾದಪಾಯೂಪಸ್ಥಾಃ ಕರ್ಮೇಂದ್ರಿಯಪಂಚಕಂ .. ೮.೪೫..

ಇಂದ್ರಿಯಾಣಾಂ ಪ್ರವೃತ್ತಿಃ ಸ್ಯಾತ್ಪ್ರಜ್ಞಾಲೋಚನಪೂರ್ವಿಕಾ .  
 ಪ್ರಾಣವಾಯುಪ್ರೇರಿತಾ ಚೇತ್ಯೇವಂ ಲೋಕೇ ವ್ಯವಸ್ಥಿತಃ .. ೮.೪೬..  
 ತತ್ರ ಮೂಢಾಃ ಕೇಚಿದಾಹುರ್ಯುಗಪಂಚಕ್ಷುರಾದಯಃ .  
 ಸರ್ವೇಽಪಿ ಸ್ವಸ್ವಷಯೇ ಪ್ರವರ್ತಂತ ಇತೀದೃಶಂ .. ೮.೪೭..  
 ತದಸನ್ನಿಪುಣೋಽಪ್ಯತ್ರ ನ ಶಕ್ತಃ ಸೂಕ್ಷ್ಮಮೀಕ್ಷಿತುಂ .  
 ಕಾಲಾಲ್ಪತ್ವೇನ ಸಂಭಾದ್ಯ ಕ್ರಮಂ ಧೂತೋರ್ವಿಡಂಬಯೇತ್ .. ೮.೪೮..  
 ಪ್ರಜ್ಞಾಪ್ರಾಣಸಹಾಯೇನ ವಿನಾ ನೈವೇಂದ್ರಿಯಂ ಕ್ವಚಿತ್ .  
 ಪ್ರವರ್ತತೇ ಸಹಾಯಸ್ತು ಕ್ರಮಭಾವೀತಿ ನಿಶ್ಚಿತಃ .. ೮.೪೯..  
 ಅನ್ಯಥಾ ನಿಖಿಲಂ ವೇದ ಧೂತೋರ್ವಿಡಂಬಯೇತ್ ಪರೇತ್ .  
 ಯಾ ಪ್ರಜ್ಞಾಪ್ರಾಣಯೋರ್ವೃತ್ತಿಃ ಸಾ ಸ್ಯಾದ್ವಾಕ್ಯೈಶ್ಚಿವತ್ಯಮಾತ್ .. ೮.೫೦..  
 ಪ್ರಜ್ಞಾಪ್ರಾಣಾನುಗ್ರಹೇಣ ವಾಗ್ಮದಾಹ ತದೇತರೇ .  
 ಚಕ್ಷುರಾದ್ಯಾ ಉಪರತಾಸ್ತಾಮನುಬ್ರುವತೇ ಖಲು .. ೮.೫೧..  
 ಸ್ವವ್ಯಾಪಾರೇ ಪ್ರವೃತ್ತಾಶ್ಚೇತ್ಪ್ರಜ್ಞಾಪ್ರಾಣಾನುಕರ್ಷಣಾತ್ .  
 ವಾಚೋ ವಿಘ್ನೋ ಭವೇದ್ವಿಘ್ನವಾರಣಂ ಹ್ಯನುವಾದಿತಾ .. ೮.೫೨..  
 ಏವಮನ್ಯತ್ರಾಪಿ ಯೋಜ್ಯಮತಃ ಸರ್ವೇಽಪಿ ಸಂಹತಾಃ .  
 ಏಕೈಕವಿಷಯೋ ಹ್ಯುಕ್ತೋ ವ್ಯಹಾರಃ ಕ್ರಮಾದ್ಭವೇತ್ .. ೮.೫೩..  
 ಕ್ರಮಭಾವೀ ವಿಚಿತ್ಯೋಽಯಂ ವ್ಯವಹಾರಶ್ಚಿದಾತ್ಮನಾ .  
 ಯೇನೈಕೇನೇಕ್ಷ್ಯತೇ ಸೋಽಯಮನ್ಯಃ ಸರ್ವೇಭ್ಯ ಇಷ್ಯತಾಂ .. ೮.೫೪..  
 ಪ್ರಾಣಾ ವಾಗಾದಯಃ ಸರ್ವೇ ಕಿಂ ಸಮಾ ಉತ ವಿದ್ಯತೇ .  
 ಶ್ರೇಷ್ಠಸ್ತೇಷ್ವಿತಿ ಚೇತ್ಪ್ರಾಣಃ ಶ್ರೇಷ್ಠೋ ಜೀವನಕೃತ್ವತಃ .. ೮.೫೫..  
 ತಸ್ಮಾದುಪೇಕ್ಷ್ಯ ವಾಗಾದೀನ್ ಪ್ರಾಣೋಪಾಧಿಃ ಸಮಾಶ್ರಿತಃ .  
 ಆತ್ಮಬೋಧಾಯ ಕಿಂಚಾಯಂ ಪ್ರಾಣ ಉತ್ಥಾಪಯೇದ್ವಪುಃ .. ೮.೫೬..  
 ನನು ಸುಪ್ತಾವಯಂ ಪ್ರಾಣೋ ದೇಹಂ ನೋತ್ಥಾಪಯತ್ಯಮುಂ .  
 ಕಿಂತು ಜಾಗರಣೇ ತಸ್ಮಾತ್ಪ್ರಜ್ಞೈವಾತ್ರ ಪ್ರಯೋಜಿಕಾ .. ೮.೫೭..  
 ಚತುರ್ಭಿರುಹ್ಯತೇ ಯತ್ತು ಸರ್ವಶಕ್ತ್ಯಾ ಶರೀರಕಂ .  
 ತೂಲಾಯತೇ ತದೇವಾಹಂಧಿಯಾಘ್ರಾತಮಿತೀಕ್ಷ್ಯತೇ .. ೮.೫೮..  
 ಸತ್ಯಮೇವ ತತಃ ಪ್ರಜ್ಞೋಪಾಧಿಃ ಪ್ರಾಣವದಾಶ್ರಿತಃ .  
 ಪ್ರಜ್ಞಾತ್ಮಾ ಪ್ರಾಣ ಏವೈಕೋ ಮಿಲಿತೋಪಾಧಿರಿಷ್ಯತೇ .. ೮.೫೯..  
 ದ್ವಯೋರ್ಮೃತೌ ಜೀವನೇ ಚ ಸಹುಭಾವಾತ್ತದೇಕತಾ .  
 ಉತ್ಥಾಪಕತ್ವಾದುಕ್ಲಂ ತದಿತ್ಯೈಕಾಗ್ರಾಂ ಚಿಂತಯೇತ್ .. ೮.೬೦..  
 ಚಿತ್ರೈಕಾಗ್ರೈ ಕ್ಷಮಾ ಬುದ್ಧಿಬೋಧ್ಯಂ ತತ್ಸಾಕ್ಷಿಣಂ ಭವೇತ್ .

ಜಗದ್ಧೇತುತಯಾಽಪ್ಯೇಷ ಪ್ರಾಣಃ ಸ್ವಾತ್ಮೋಪಲಕ್ಷಕಃ .. ೮.೬೧..  
 ಏಕಾದಶೇಂದ್ರಿಯಾಣ್ಯೇಷಾಂ ವಿಷಯಾಶ್ಚ ಜಗತ್ಪಲು .  
 ಸುಪ್ತೌ ಸರ್ವ ಜಗಲ್ಲಿನಂ ಪ್ರಾಣೋಪಾಧಿಕ ಆತ್ಮನಿ .. ೮.೬೨..  
 ಇಂದ್ರಿಯಾಣ್ಯೇವ ಲೀಯಂತೇ ವಿಷಯಾ ನೇತಿ ಚೇನ್ನ ತತ್ .  
 ಪ್ರಾತೀತಿಕಸ್ಯ ಜಗತೋ ಮಾನಾಭಾವೋ ಲಯೋ ಮತಃ .. ೮.೬೩..  
 ಪ್ರಾತೀತಿಕತ್ವಂ ವೇದಾಂತಸಿದ್ಧಾಂತೇ ಜಗತಃ ಸ್ಫುಟಂ .  
 ಅತಃ ಸುಪ್ತೌ ಜಗಲ್ಲಿನಂ ಪ್ರಬೋಧೇ ಜಾಯತೇ ಪುನಃ .. ೮.೬೪..  
 ಪ್ರಾಣಪ್ರತೀತಿರಪ್ಯಸ್ಯ ಸುಪ್ತೌ ನಾಸ್ತಿತಿ ಚೇತ್ತದಾ .  
 ಪ್ರಾಣೋಕ್ತಿರನ್ಯದೃಷ್ಟ್ಯೈವ ಪ್ರಾಣೇನಾತ್ಮೋಪಲಕ್ಷ್ಯತೇ .. ೮.೬೫..  
 ಪ್ರಬೋಧೇ ಸ್ವಾತ್ಮನೋಽಕ್ಷಾಣಿ ಜಾಯಂತೇ ವಿಸ್ಫುಲಿಂಗವತ್ .  
 ತೇಭ್ಯೋಽಭಿಮಾನಿದೇವಾಃ ಸ್ಯುರ್ದೇವೇಭ್ಯೋ ವಿಷಯಾ ಇಮೇ .. ೮.೬೬..  
 ದೃಷ್ಟಿಸೃಷ್ಟಿಮಿಮಾಂ ಬ್ರಹ್ಮಾನುಭವೀ ಬಹುಮನ್ಯತೇ .  
 ಸ್ವಪ್ನಬೋಧಾತ್ವ ಸಂಸಾರೋ ಲೀಯತೇ ಸ್ವಪ್ನವದ್ಯತಃ .. ೮.೬೭..  
 ನ್ಯಾಯೇನಾನೇನ ಮರಣೇ, ಮೂರ್ಚ್ಛಾದೌ ಚೋಹ್ಯತಾಂ ಛಯಃ .  
 ಲೀನಸ್ಯ ಪುನರುತ್ಪತ್ತೌ ವ್ಯವಹಾರಕ್ರಮಂ ಶೃಣು .. ೮.೬೮..  
 ಪ್ರಾಣೋಪಾಧಿಕಜೀವಾತ್ಮಾ ಯದಾ ವ್ಯವಜಿಹೀರ್ಷತಿ .  
 ತದಾ ವಾಕ್ಸೌ ಜತೇ ಶಬ್ದ ಜೀವೋ ವಾಚಾ ಬ್ರವೀತಿ ತಂ .. ೮.೬೯..  
 ಏವಂ ಸರ್ವತ್ರ ವಿಜ್ಞೇಯಂ ಪ್ರಾಣೇ ಸರ್ವಾಪ್ತಿರೀರಿತಾ .  
 ಪ್ರಜ್ಞಾ ಪ್ರಾಣಾದಭಿನ್ನಾಽತಸ್ತಸ್ಯಾಂ ಸರ್ವಾಪ್ತಿರುಚ್ಯತೇ .. ೮.೭೦..  
 ವಾಕ್ ಪ್ರಜ್ಞಾಯಾಮೇಕಮಂಶಮಭಿಮಾನಾಖ್ಯಮಾಶ್ರಿತಾ .  
 ಪ್ರಜ್ಞಾಭಿಮಾನವಶತಃ ಶಬ್ದೋಚ್ಚಾರಣಶಕ್ತಿಯುಕ್ .. ೮.೭೧..  
 ಶರೀರಗಾ ತ್ವಗಪ್ಯೇವಂ ಶಕ್ತಾಭೂತ್ಸ್ಯ ಶರಜೇ ಸುಖೇ .  
 ರತೌ ಪ್ರಜಾತಾವಾನಂದೇ ಚೋಪಸ್ಥಃ ಶಕ್ತಿಮಾನಭೂತ್ .. ೮.೭೨..  
 ಕ್ರೀಡಾ ಚೋತ್ಪಾದನಂ ವೀರ್ಯಮೋಕ್ಷಶ್ಲೋಕ್ತಮಿದಂ ತ್ರಯಂ .  
 ಧೈಯೇ ಜ್ಞೇಯೇ ಚ ಕಾಮಾದೌ ಚಿತ್ತಂ ಶತಮಭೂತ್ಪಲು .. ೮.೭೩..  
 ಸರ್ವೇಂದ್ರಿಯೇಷು ಪ್ರಜ್ಞಾಯಾ ಅಭಿಮಾನೋಽವಧಾರ್ಯತಾಂ .  
 ಅನ್ವಯವ್ಯತಿರೇಕಾಭ್ಯಾಮುದಾಹಾರ್ಯೋಽಖಿಲೇಷ್ಟಸೌ .. ೮.೭೪..  
 ಪ್ರಜ್ಞಯಾ ವಾಚಮಾರುಹ್ಯ ಜೀವೋ ನಾಮಾಭಿವಕ್ತಿ ಚ .  
 ಅನ್ಯಚಿತ್ತೋಽಭವಂ ತೇನ ನಾವೋಚಮಿತಿ ಚೋಚ್ಯತೇ .. ೮.೭೫..  
 ವಕ್ಷ್ಯಾಮೀತ್ಯಭಿಮಾನೋಽಯಂ ವಾಗಾರೋಹ ಇತೀರ್ಯತೇ .  
 ಧ್ಯಾನ್ಯಾಮೀತ್ಯಭಿಮಾನಾತ್ ಚಿತ್ತಾರೋಹಸ್ತಥಾ ಭವೇತ್ .. ೮.೭೬..  
 ಅಭಿಮಾನೋಽಪಿ ಧೀವೃತ್ತಿಃ ಸಾಪಿ ಪೂರ್ವಂ ಭವೇದಥ .

ಧಿಯಾ ಧ್ಯಾನಾದಿರಿತ್ಯೇಕಾ ಧೀಃ ಕ್ರಮಾತ್ಕುರುತೇ ದ್ವಯಂ .. ೮.೨೭..  
 ಯಥಾ ಪ್ರಾಣೇ ಜಗತ್ಸರ್ವಂ ಲಯೋತ್ಪತ್ತೋರವಸ್ಥಿತಂ .  
 ಪ್ರಜ್ಞಾಯಾಂ ಚ ತಥಾ ಸರ್ವಂ ಸ್ಥಿತಿಕಾಲೇ ವ್ಯವಸ್ಥಿತಂ .. ೮.೨೮..  
 ಪ್ರಜ್ಞಾಪ್ರಾಣೌ ತತೋ ಮುಖ್ಯೋಪಾಧೀ ಸ್ವಾತ್ಮಾವಬೋಧನೇ .  
 ತದ್ವಾ ರೇಣಾವಬೋಧವ್ಯೋ ಜೀವಾತ್ಮಾದೌ ವಿವೇಕಿನಾ .. ೮.೨೯..  
 ವಾಚಾ ನಾಮಾಭಿವದನಂ ಯತ್ತತ್ಸ್ಯಾತ್ಕರ್ತೃಪೂರ್ವಕಂ .  
 ಕ್ರಿಯಾತ್ವಾತ್ಕೃಷಿವತ್ಕರ್ತಾ ಚಾಹಮಿತ್ಯನುಭೂಯತೇ .. ೮.೩೦..  
 ಶಬ್ದಾದಿವಿಷಯೇಽಹಂಧೀಃ ಕೇನಾಪಿ ನ ಹಿ ಶಕ್ಯತೇ .  
 ದೇಹೇಂದ್ರಿಯೇಷ್ವಪಿ ತಥಾ ಮದೀಯತ್ವಾವಭಾಸನಾತ್ .. ೮.೩೧..  
 ಆನಖಾಗ್ರಮಹಂಕಾರೋ ವಪುವ್ಯಾಪ್ಯಾವತಿಷ್ಠತೇ .  
 ಚಿದ್ಬಿಂಬಪ್ರತಿಬಿಂಬಾಭ್ಯಾಂ ವ್ಯಾಪ್ತೋಽಸೌ ಕರ್ತೃತಾಂ ವ್ರಜೇತ್ .. ೮.೩೨..  
 ಕ್ರಿಯಾವಾಂಶ್ಚೇತನಃ ಕರ್ತಾಹಂಕಾರಸ್ತಾದೃಶಸ್ತತಃ .  
 ಕರ್ತಾ ಭೂತ್ವಾಖಿಲೈರಕ್ಷೈರ್ವ್ಯಾಪಾರಾನ್ ಕುರುತೇಽಖಿಲಾನ್ .. ೮.೩೩..  
 ಜೀವಾತ್ಮಾನಂ ವಿವಿಚ್ಛೇತ್ಥಂ ಚೇತನಂ ಪ್ರಾಣಧಾರಿಣಂ .  
 ವಿವಿಚ್ಛಾತ್ಪರಮಾತ್ಮಾನಮಾನಂದಂ ಶುದ್ಧಚೇತನಂ .. ೮.೩೪..  
 ಪ್ರತಿಬಿಂಬಾಹಂಕೃತಿಭ್ಯಾಂ ಬಿಂಬಂ ನಿಷ್ಕೃಷ್ಯ ಸಾಕ್ಷಿಣಂ .  
 ಬ್ರಹ್ಮೇತಿ ವಿದ್ಯಾತ್ಸರ್ವಸ್ಯ ತಸ್ಮಿನ್ನಾರೋಪಿತತ್ವತಃ .. ೮.೩೫..  
 ಪ್ರಜ್ಞಾಮಾತ್ರಾ ಭೂತಮಾತ್ರಾ ಗ್ರಾಹ್ಯಗ್ರಾಹಕರೂಪತಃ .  
 ಸಂಸಾರಂ ನಿರ್ವಹತ್ಯಸ್ಮಿನ್ನಾತ್ಮತತ್ತ್ವೇ ಪ್ರಕಲ್ಪಿತಾಃ .. ೮.೩೬..  
 ಚಕ್ರಸ್ಯಾರೇಷ್ವಾಶ್ರಿತಾ ಸ್ಯಾನ್ನೇಮಿನಾಭಾವರಾಸ್ತಥಾ .  
 ಅಕ್ಷೇಷು ವಿಷಯಾಸ್ತಾನಿ ಚಾತ್ಮನಿ ಪ್ರಾಣಲಕ್ಷಿತೇ .. ೮.೩೭..  
 ಚೇಷ್ವಾ ಕಲ್ಪನಹೇತುತ್ವಾತ್ಪ್ರಾಣೋ ಧೀಕಲ್ಪನಸ್ಯ ಚ .  
 ಹೇತುತ್ವೇನ ಭವೇತ್ಪ್ರಜ್ಞಾ ತತಸ್ತ್ವಾನಂದ ಏವ ಹಿ .. ೮.೩೮..  
 ಪರಪ್ರೇಮಾಸ್ವದತಯಾ ಸರ್ವೇಷಾಂ ಯೋ ವಿಭಾತ್ಯಸೌ .  
 ನಿತ್ಯಾನಂದಃ ಪರಾತ್ಮಾ ಸ್ಯಾಜ್ಜರಾಮರಣವರ್ಜನಾತ್ .. ೮.೩೯..  
 ನ ಪುಣ್ಯೇನ ಭವೇದ್ಧೇವೋ ನ ಪಾಪೇನ ಪಶುರ್ಭವೇತ್ .  
 ಚಿಚ್ಛಾಯಾವಾನಹಂಕಾರ ಏವ ಸ್ಯಾತ್ಪುಣ್ಯಪಾಪವಾನ್ .. ೮.೪೦..  
 ತದೀಯೇ ಪುಣ್ಯಪಾಪೇ ದ್ವೇ ದೇಹಸ್ಥೇ ಚ ಜರಾಮೃತೀ .  
 ಸ್ವಾತ್ಮನ್ಯಾರೋಪಯೇನ್ಮೂಢಸ್ತತೋ ದೇವಾದಿಜನ್ಮಭಾಕ್ .. ೮.೪೧..  
 ಆರೋಪೇ ಬಾಧಿತೇ ಬೋಧಾತ್ಕರ್ಮ ಸ್ಯಾದ್ಗೃಹ್ಣೀಜವತ್ .  
 ತತೋ ಜನ್ಮಾಂಕುರೋ ನಾಸ್ತಿ ನಿರ್ಲೇಪೇ ಪರಮಾತ್ಮನಿ .. ೮.೪೨..

ಕಾರ್ಯೋಪಾಧೇರಭಾವೇಽಪಿ ಕಾರಣೋಪಾಧಿಮತ್ವತಃ .  
 ಕರ್ಮಾಸ್ಯಾಸ್ತಿ ತಿ ಚೇದೀಶಃ ಕರ್ಮಾಧ್ಯಕ್ಷೋ ನ ಕರ್ಮಕೃತ್ .. ೮.೯೩..  
 ಕಾರಯಿತ್ವಾ ಪುಣ್ಯಮೇವ ಕರ್ತಾರಂ ಸ್ವರ್ಗಮಾಪಯೇತ್ .  
 ಪಾಪಂ ತು ಕಾರಯಿತ್ವಾ ತಂ ನರಕಂ ಪ್ರಾಪಯೇದಸೌ .. ೮.೯೪..  
 ಪರ್ಜನ್ಯವತ್ಪ್ರೇರಕತ್ವಾನ್ನಾಸ್ಯ ವೈಷಮ್ಯಮಾಪತೇತ್ .  
 ಶಾಲ್ಯಾದೀನ್ ಬಹುಧಾ ವೃಷ್ಟಿವರ್ಧಯೇದ್ವಿಷಮಾಪಿ ನೋ .. ೮.೯೫..  
 ಉತ್ತಮಾಧಮಭಾವೋಽತ್ರ ತತ್ತದ್ಭೇಜೇನ ಕಾರಿತಃ .  
 ತಾರತಮ್ಯಂ ಚ ಜೀವೇಷು ಸ್ವಸ್ವವಾಸನಯಾ ಕೃತಂ .. ೮.೯೬..  
 ಮಾತೃವತ್ಪಾಲಯೇಲ್ಲೋಕಂ ಶಿಕ್ಷಯೇತ್ತಿತೃವತ್ಪ್ರಭುಃ .  
 ಸ್ವಾಮೀ ಸ್ಯಾದ್ರಾಜವತ್ಸೋಽಯಂ ಮಮಾತ್ಮೇತ್ಯವಗಮ್ಯತಾಂ .. ೮.೯೭..  
 ಮಾಯೋಪಾಧೌ ಸ್ಥಿತೇ ತಸ್ಯ ಮಿಥ್ಯಾತ್ವಂ ಬುದ್ಧ್ಯತೇ ತತಃ .  
 ಸಂಸಾರೀ ಜೀವವನ್ನೇಶಃ ಸ್ವಾನಂದೈಕರಸೋ ಹ್ಯಯಂ .. ೮.೯೮..  
 ಅಖಂಡೈಕರಸಾನಂದೋ ಮುಕ್ತೋಽಯಂ ಸ್ವಾತ್ಮದೃಷ್ಟಿತಃ .  
 ಸಂಸಾರಿದೃಷ್ಟ್ಯಾ ಸರ್ವೇಶ ಇತಿ ವಿದ್ಧಿ ಪ್ರತರ್ದನ .. ೮.೯೯..  
 ಇಂದ್ರಾನುಗ್ರಹತಃ ಸೋಽಭೂತ್ಕೃತಕೃತ್ಯಃ ಪ್ರತರ್ದನಃ .  
 ಏತದ್ವ್ಯಾಖ್ಯಾನತಸ್ತುಷ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೯.೧೦೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಕೌಷೀತಕೀಶಾಖಾ ವಿವರಣೇ ಇಂದ್ರಪ್ರತರ್ದನಸಂವಾದೋ ನಾಮ ಅಷ್ಟಮೋಽಧ್ಯಾಯಃ  
 .. ೮..

೯. ಕೌಷೀತಕೀಶಾಖೋಪನಿಷದ್ವಿವರಣೋ ನಾಮ ನವಮೋಽಧ್ಯಾಯಃ .

ರಾಜಾ ಬಾಲಾಕಯೇ ಪ್ರಾಹ ವಿಪ್ರಾಯ ಬ್ರಹ್ಮವೇದನಂ .  
 ಕೌಷೀತಕ್ಯಾಖ್ಯಾಶಾಖಾಯಾಮತ್ರ ಸ್ಪಷ್ಟೀಕರೋಮಿ ತತ್ .. ೯.೧..  
 ದೃಪ್ತೋ ಬಾಲಾಕಿರಪರಬ್ರಹ್ಮವಿತ್ಸ ಕದಾಚನ .  
 ಅಜಾತಶತ್ರುಂ ಕಾಶೀಶಂ ಬುಭೋಧಯಿಷುರಾಗತಃ .. ೯.೨..  
 ಅಜಾತಶತ್ರುರ್ಬ್ರಹ್ಮಾತ್ಮವೇದನಾಚ್ಛೌರ್ಯತೋಽಪಿ ಚ .  
 ಅಂತರ್ಬಹಿಶ್ಚ ನಿಶತ್ರುಃ ಕಾಶ್ಯಾಂ ರಾಜಾ ಬಭೂವ ಸಃ .. ೯.೩..  
 ಗರ್ಗಗೋತ್ರಜವಿಪ್ರೋಽಯಂ ಬಾಲಾಕಿರ್ನೈವ ತತ್ತ್ವ ವಿತ್ .  
 ಕಿಂತು ಪ್ರಾಣೋಪಾಸಕೋಽಯಂ ದರ್ಪೇಣ ಮಹತಾವೃತಃ .. ೯.೪..  
 ರಾಜನ್ ಬುಭುತ್ಸವೇ ತುಭ್ಯಂ ಪರಂ ಬ್ರಹ್ಮ ಬ್ರುವಾಣ್ಯಹಂ .  
 ಇತ್ಯುಕ್ತ್ವಾ ದಿತ್ಯಪುರುಷಂ ಬ್ರಹ್ಮೋಪಾಸ್ತೇತ್ಯವೋಚತ .. ೯.೫..

ರಾಜಾ ನಿವಾರ್ಯ ತಂ ಪ್ರಾಹ ಫಲಂ ಧೈಯಗುಣಾನಪಿ .  
 ಏವಂ ಪಂಚದಶ ಬ್ರಹ್ಮಾಣ್ಯಪ್ರತ್ಯಾಸಾವವೋಚತ .. ೯.೬..  
 ಚಂದ್ರೇ ವಿದ್ಯುತಿ ಮೇಘೇ ಖೇ ವಾಯಾವಗ್ನೌ ಜಲೇಽಪಿ ಚ .  
 ಆದರ್ಶೇ ಶ್ರವಣೇ ಗಂತ್ಯಶಬ್ದೇ ಛಾಯಾಕೃತಾವಪಿ .. ೯.೭..  
 ದೇಹೇ ಸ್ವಪ್ನೇ ದಕ್ಷಿಣೇಽಕ್ಷಿಣ್ಯಪಿ ವಾಮೇಽಬ್ರವೀತ್ಯಮಾತ್ .  
 ಸರ್ವತ್ರ ರಾಜ್ಞಾ ಪ್ರತ್ಯುಕ್ತೋ ವಿಪ್ರಸ್ತೂಷ್ಣೀಮವಸ್ಥಿತಃ .. ೯.೮..  
 ಅಜಾತಶತ್ರು ರಾಜಾ ತಂ ಪರಬ್ರಹ್ಮವಿದುಕ್ತವಾನ್ .  
 ಪರಂ ಬ್ರಹ್ಮ ವದಿಷ್ಯಾಮೀತ್ಯುಕ್ತಿಸ್ತವ ಮೃಷಾ ಭವೇತ್ .. ೯.೯..  
 ಜಗತಃ ಪುರುಷಾಣಾಂ ಚ ಕರ್ತೃ ಬ್ರಹ್ಮೇತಿ ಬುದ್ಧ್ಯತಾಂ .  
 ಬಾಲಾಕಿಃ ಪರವಿದ್ಯಾರ್ಥಂ ರಾಜಾನಮುಪಸನ್ನವಾನ್ .. ೯.೧೦..  
 ರಾಜಾ ನಾಂಗೀಚಕಾರೈತತ್ತ್ವಜಾತೇರಧಮತ್ವತಃ .  
 ಗುರುತ್ವಂ ನಾಸ್ತಿ ಮೇ ತುಭ್ಯಂ ಬ್ರಹ್ಮ ವಿಜ್ಞಾಪಯಾಮ್ಯಹಂ .. ೯.೧೧..  
 ಇತ್ಯುಕ್ತ್ವಾ ಪಾಣಿನಾ ವಿಪ್ರಮಾದಾಯಾಂತಃಪುರಂ ಗತಃ .  
 ಸೂತ್ರಾತ್ಮೈವ ಪರಂ ಬ್ರಹ್ಮ ಪ್ರಾಣೋ ಜೀವ ಇತೀದೃಶಃ .. ೯.೧೨..  
 ಬಾಲಾಕೇನಿಶ್ಚಯಸ್ತಸ್ಯ ವ್ಯಾವೃತ್ತೈಃ ಸುಪ್ತಮಾಗತೌ (ಸ್ವಷ್ಟಮಾಹತಂ) .  
 ಸುಷುಪ್ತೇ ಪುರುಷೇ ಪ್ರಾಣೋ ನ ಲೀನಚಕ್ಷುರಾದಿವತ್ .. ೯.೧೩..  
 ಜೀವಶ್ಚೇತ್ಪ್ರತಿಬುದ್ಧ್ಯೇತ ಸಮಾಹೂತಃ ಸ್ವನಾಮಭಿಃ .  
 ಇತಿ ಮತ್ಪಾಹ್ಯಯತ್ಪ್ರಾಣಂ ಶಾಸ್ತ್ರೀಯೈಸ್ತಸ್ಯ ನಾಮಭಿಃ .. ೯.೧೪..  
 ನೋತ್ತಸ್ಥೌ ಸ ಪುಮಾನ್ ಕಿಂತು ಶಿಷ್ಯ ಏವಾತ್ರ ಪೂರ್ವವತ್ .  
 ಯಷ್ಯಾಸೌ ತಾಡಿತಃ ಸುಪ್ತಃ ಸಮುತ್ತಸ್ಥೌ ತ್ವರಾನ್ವಿತಃ .. ೯.೧೫..  
 ಯಥಾ ಭಸ್ಮಾವೃತೋ ವಹ್ನಿರ್ವಾಯುನಾ ಜ್ವಾಲೃತೇ ತಥಾ .  
 ಪ್ರಾಣೋ ನಾತ್ಮಾ ಬೋಧಹೀನೋ ಘಟವದ್ಯಸ್ತು ಬುದ್ಧ್ಯತೇ .. ೯.೧೬..  
 ಇಂದ್ರಿಯೈಃ ಸಹಿತೋ ಭೋಕ್ತಾ ಜೀವೋಽಸೌ ಚೇತನತ್ವತಃ .  
 ದ್ವಾ ಸುಪರ್ಣೇತಿ ಮಂತ್ರೇಣ ಚೇತನೌ ದ್ವಾವುದೀರಿತೌ .. ೯.೧೭..  
 ತಯೋರನ್ಯತರೋ ಭೋಕ್ತಾಽನಶ್ನನ್ಯಃ ಪ್ರಕಾಶತೇ .  
 ಚಿಚ್ಛಾಯಾವಾನಹಂಕಾರೋ ವ್ಯಾಪ್ತೋ ಜಾಗರಣೇ ಪುಮಾನ್ .. ೯.೧೮..  
 ಇಂದ್ರಿಯೈರ್ವಿಷಯಾನ್ ಭುಂಕ್ತೇ ತಂ ಭೋಕ್ತಾರಮಬುದ್ಧತಃ .  
 ಪ್ರಾಣಾತ್ಮವೇದ್ಯಸೌ ಭೋಕ್ತೃಭೋಧೇನೈವಾತಿವಿಸ್ಥಿತಃ .. ೯.೧೯..  
 ಬುದ್ಧಂ ಬ್ರಹ್ಮೇತಿ ಸಂತುಷ್ಟೋ ನಾನ್ಯತ್ಪ್ರಷ್ಟುಮಪೈಕ್ಷತ .  
 ಜ್ಞಾಪಯಿಷ್ಯೇಽಹಮಿತ್ಯೇವಂ ರಾಜ್ಞಾ ತಸ್ಮೈ ಪ್ರತಿಶ್ರುತಂ .. ೯.೨೦..  
 ಶಿಷ್ಟಿಂ ಬೋಧಯಿತುಂ ತಸ್ಮಾತ್ತ್ವಯಂ ಪ್ರಶ್ನಾಂಶ್ಚಕಾರ ಸಃ .

ಮಂದಧೀರಪಿ ಯಃ ಶ್ರೋತಾ ಶ್ರದ್ಧಾಲ್ವರ್ವಿನಯಾನ್ವಿತಃ .. ೯.೨೧..  
ಅಪೃಷ್ಟೇನಾಪಿ ವಕ್ರವ್ಯಾ ತಸ್ಮೈ ವಿದ್ಯೇತಿ ಶಾಸ್ತ್ರಧೀಃ .  
ಯೋ ಭೋಕ್ತಾತ್ಪ್ರೋತ್ಥಿತಃ ಸೋಽಯಂ ಕ್ವಾಶಯಿಷ್ಠ ಪುರಾ ಕ ವಾ .. ೯.೨೨..  
ಅಭೂದ್ಧೀರಹಿತಾ ಸುಪ್ತಿಃ ಕುತೋ ವಾಽಗಾದಯಂ ಪುಮಾನ್ .  
ಬಾಲಾಕಿನಾ ಅವಿಜ್ಞಾತಮಿದಂ ಸರ್ವಮಿತಿ ಸ್ವಯಂ .. ೯.೨೩..  
ನಿಶ್ಚಿತ್ಯ ತ್ರಿತಯಸ್ಯಾಸ್ಯ ನಿರ್ಣಯಂ ಸ್ವಷ್ಟಮಬ್ರವೀತ್ .  
ಹೃದಯಂ ಕಮಲಾಕಾರಂ ದೇಹಮಧ್ಯೇಽಸ್ಯ ಧೋಮುಖಂ .. ೯.೨೪..  
ನಾಡ್ಯಸ್ತಸ್ಯಾದ್ವಿನಿರ್ಗತ್ಯ ವ್ಯಾಪ್ತವಂತ್ಯಖಿಲಂ ವಪುಃ .  
ಅಹಂಕಾರೋಪಾಧಿರಾತ್ಮಾ ಜೀವೋ ಭೂತ್ವಾ ಹೃದಿ ಸ್ಥಿತಃ .. ೯.೨೫..  
ನಾಡೀಭಿಃ ಪ್ರಸೃತಃ ಸೋಽಕ್ಷೈರ್ಜಾನನ್ ಜಾಗರಣೇ ಸ್ಥಿತಃ .  
ಬಾಹ್ಯಭೋಗಪ್ರದಂ ಕರ್ಮ ಯದಾ ಕ್ಷೀಣಂ ತದಾ ಪುನಃ .. ೯.೨೬..  
ವಾಸನಾಭೋಗದೇ ಕರ್ಮಣ್ಯುದ್ಭದ್ಧೇ ಸ್ವಪ್ನಭಾಗ್ಭವೇತ್ .  
ಸ್ವಪ್ನನಾಡೀಷ್ವವೇಕ್ಷ್ಯಾಥ ಕರ್ಮಣೋಽಸ್ಯಾಪಿ ಸಂಕ್ಷಯಾತ್ .. ೯.೨೭..  
ಹೃದಿ ಸಂಕೋಚಮಾಪ್ನೋತಿ ಸಾ ಸುಷುಪ್ತಿರಿತೀರ್ಯತೇ .  
ನಾಡೀಮೂಲಾನಿ ಹೃತ್ಪದ್ಮೇ ಪುರೀತದ್ವೇಷ್ಟಿತೇಽವಸನ್ .. ೯.೨೮..  
ಯಾನಿ ತೇಷು ಪ್ರವಿಶ್ಯಾಂತರ್ಲೀಯತೇ ಪರಮಾತ್ಮನಿ .  
ಪರಮಾತ್ಮಾ ಸ್ವತಃ ಪೂರ್ಣಃ ಸಚ್ಚಿದಾನಂದಲಕ್ಷಣಃ .. ೯.೨೯..  
ಸೋಽಹಂಕಾರಪರಿಚ್ಛಿನ್ನೋ ಜೀವತ್ವಾರೋಪವಾನ್ ಭವೇತ್ .  
ಅಜ್ಞಾನಕಾರ್ಯೋಽಹಂಕಾರೋಽವಸ್ಥಿತಃ ಫಲಭುಕ್ತಯೇ .. ೯.೩೦..  
ಫಲದೇ ಕರ್ಮಣಿ ಕ್ಷೀಣೇ ಲೀಯತೇಽಸೌ ಸ್ವಕಾರಣೇ .  
ಪೂರ್ಣೇನೈಕೈಕಮವಾಪ್ನೋತಿ ಪರಿಚ್ಛಿನ್ನೋ ಯಥಾ ಘಟೇ .. ೯.೩೧..  
ನಷ್ಟೇ ಘಟಾಕಾಶ ಏಕ್ಯಂ ವಿಯತಾ ಮಹತಾ ಬ್ರಜೇತ್ .  
ಯದಾ ನ ಕಂಚನ ಸ್ವಪ್ನಂ ಪಶ್ಯೇತ್ಸುಪ್ತಸ್ತದಾಖಿಲಂ .. ೯.೩೨..  
ವಿಷಯೇಂದ್ರಿಯಜಾತಂ ಯತ್ತತ್ಪ್ರಾಣೇ ಪ್ರವಿಲೀಯತೇ .  
ಪ್ರಾಣಶಬ್ದೋ ವಾಯುಮಾಹ ಪರಮಾತ್ಮಾನಮಪ್ಯಸೌ .. ೯.೩೩..  
ಪ್ರಕೃಷ್ಟಚೇಷ್ಟಾಹೇತುತ್ವಮುಭಯತ್ರಾಪಿ ವಿದ್ಯತೇ .  
ವಾಯೌ ಶ್ವಾಸಕ್ರಿಯಾಃ ಸರ್ವಾಃ ಸೃಷ್ಟಿಸ್ತು ಪರಮಾತ್ಮನಿ .. ೯.೩೪..  
ದೃಷ್ಟಿಭೇದಾದ್ಧ್ವಯೋಶ್ಚಾಕ್ಷಲಯೋ ವಕ್ತುಂ ಹಿ ಶಕ್ಯತೇ .  
ಸುಪ್ತಸ್ಯಾಕ್ಷಲಯಃ ಪ್ರಾಣವಾಯಾವಿತಿ ತಟಸ್ಥಧೀಃ .. ೯.೩೫..  
ಅದ್ವೈತೇ ದ್ವೈತವಿಲಯಂ ಮನ್ಯತೇ ಸುಪ್ತ ಉತ್ಥಿತಃ .  
ಸುಪ್ತಾಭಿಪ್ರಾಯಮಾಶ್ರಿತ್ಯ ಪರಾತ್ಮನಿ ಜಗಲ್ಲಯಃ .. ೯.೩೬..  
ಶ್ರುತ್ಯುಕ್ತಸ್ತೇನ ಪೂರ್ವೋಕ್ತಪ್ರಶ್ನಯೋರುತ್ತರಂ ಭವೇತ್ .

ಕೈಷೋಽಶಯಿಷ್ಠ ಕುತ್ರೇಯಂ ಸುಪ್ತಿಸ್ತತ್ರೋತ್ತರಂ ಕ್ರಮಾತ್ .. ೯.೩೭..  
 ಪರಾಮಾತ್ಮನ್ಯಶಯಿಷ್ಠಾಽಭೂದಜ್ಞಾನೇ ಸುಪ್ತಿರಿತ್ಯದಃ .  
 ಪರಿಚ್ಛಿನ್ನಸ್ಯ ಪೂರ್ಣಾತ್ಮತಾದಾತ್ಮ್ಯಂ ಶಯನಂ ಭವೇತ್ .. ೯.೩೮..  
 ಸಾಹಂಕಾರಸ್ಯ ಜಗತೋ ವಿಲಯಃ ಸುಪ್ತಿರುಚ್ಯತೇ .  
 ಕುತ ಆಗಾದಿತಿ ಪ್ರಶ್ನಸ್ಯೋತ್ತರಂ ದೃಶ್ಯತಾಮಿದಂ .. ೯.೩೯..  
 ಅಜ್ಞಾನೇನಾವೃತಾತ್ಪೂರ್ಣಾದಾಗಚ್ಛತಿ ಪರಾತ್ಮನಃ .  
 ಯದಾ ಪ್ರಬುದ್ಧ್ಯತೇ ಸುಪ್ತಸ್ತದಾಗ್ನೇವಿಸ್ಫುಲಿಂಗವತ್ .. ೯.೪೦..  
 ಪ್ರಾಣಾ ಯಥಾಯಥಂ ತಸ್ಮಾಜ್ಜಾಯಂತೇ ಪರಮಾತ್ಮನಃ .  
 ಪ್ರಾಣಾಭಿಮಾನಿದೇವಾನಾಮಗ್ನ್ಯಾದೀನಾಂ ಜನಿಸ್ತತಃ .. ೯.೪೧..  
 ಲೋಕ್ಯಂತೇ ವಿಷಯಾ ಅಕ್ಷೈಸ್ತೇ ದೇವೇಭ್ಯಃ ಸಮುದ್ಗತಾಃ .  
 ಸರ್ವಸಾಧಾರಣಃ ಸರ್ಗ ಏಕಃ ಪ್ರಾತಿಸ್ವಿಕೋಽಪರಃ .. ೯.೪೨..  
 ಆಕಾಶಾದಿಕ್ರಮಾದಾದ್ಯಃ ಪ್ರಾಣಾದಿಕ್ರಮತೋಽಪರಃ .  
 ಸರ್ವೇಷಾಂ ಪ್ರಾಣಿನಾಂ ಕರ್ಮಕ್ಷಯೇ ಸ್ಯಾತ್ಪಲಯೋ ಮಹಾನ್ .. ೯.೪೩..  
 ಪುನಃ ಕರ್ಮೋದ್ಭವೇ ತೇಷಾಂ ಸ್ಯಾನ್ಮಹಾಸೃಷ್ಟಿರೀಶ್ವರಾತ್ .  
 ಏಕಸ್ಯ ಕರ್ಮಣಿ ಕ್ಷೀಣೇ ಪ್ರಲಯಃ ಸುಪ್ತಿನಾಮಭೃತ್ .. ೯.೪೪..  
 ಪುನಃ ಕರ್ಮೋದ್ಭವೇ ತಸ್ಯ ಸೃಷ್ಟಿಃ ಸ್ಯಾಜ್ಜಾಗರಾಭಿಘಾ .  
 ಅದ್ವೈತತತ್ತ್ವ ಬೋಧಾಯ ಸೃಷ್ಟಿಃ ಸರ್ವತ್ರ ಕಥ್ಯತೇ .. ೯.೪೫..  
 ಅಲ್ಪಾ ಸಾ ಮಹತೀ ವಾಸ್ತು ಸದದ್ವೈತಂ ವಿಬುದ್ಧ್ಯತೇ .  
 ಪ್ರೌಢಸ್ಯ ರಾಜಗೇಹಸ್ಯ ದ್ವಾರಂ ಸ್ಯಾತ್ಪುರತೋ ಮಹತ್ .. ೯.೪೬..  
 ಪೃಷ್ಠತೋಂತಃಪುರದ್ವಾರಂ ಚೋರದ್ವಾರಾಖ್ಯಮಲ್ಪಕಂ .  
 ಮಹಾದ್ವಾರೇಣ ಸಹಸಾ ದುರ್ಲಭಂ ರಾಜದರ್ಶನಂ .. ೯.೪೭..  
 ಜನನಮ್ಮರ್ದಬಾಹುಲ್ಯಾದ್ವಾರಾಣಾಂ ಚ ಬಹುತ್ವತಃ .  
 ಅಲ್ಪದ್ವಾರೇ ಸ್ವಾಮಿಭಕ್ತೋ ಹರಾದ್ರಾಜಾನಮೀಕ್ಷತೇ .. ೯.೪೮..  
 ದೃಷ್ಟಿಸೃಷ್ಟ್ಯಾ ನುಭೂತ್ಯರ್ಥೀ ವೇತ್ಯಾತ್ಮಾನಂ ತಥಾ ಹರಾತ್ .  
 ಮಹಾಸೃಷ್ಟ್ಯಾ ತತ್ಪದಾರ್ಥಮಾದೌ ಜ್ಞಾತ್ವಾ ತಥಾ ಪುನಃ .. ೯.೪೯..  
 ತ್ವಂಪದಾರ್ಥಂ ಶೋಧಯಿತ್ವಾ ವಾಕ್ಯಾದ್ಬೋಧೋ ವಿಲಂಬತೇ .  
 ತಸ್ಮಾದಿಹಾಜಾತಶತ್ಪುರ್ಬಾಲಾಕೇರವಿಲಂಬತಃ .. ೯.೫೦..  
 ಪ್ರತ್ಯಗ್ಬಹ್ಮತ್ವಬೋಧಾರ್ಥಂ ದೃಷ್ಟಿಸೃಷ್ಟಿಮವೋಚತ .  
 ಸುಪ್ತಾವಾಸೀದ್ಯದಜ್ಞಾನಮಹಂಕಾರಲಯೋಽತ್ರ ಹಿ .. ೯.೫೧..  
 ಸೋಹಂಕಾರಃ ಕರ್ಮಭೋಗಕಾಲೇ ಸ್ಯಾತ್ಪುನರುದ್ಗತಃ .  
 ತೇನಾವಚ್ಛಿನ್ನ ಆತ್ಮಾಪಿ ಕರ್ತಾ ಭೋಕ್ತಾಪಿ ಪೂರ್ವವತ್ .. ೯.೫೨..

ಭೋಕ್ತುರಾತ್ಮನ ಉತ್ಪನ್ನಂ ಭೋಗಸಾಧನಮಿಂದ್ರಿಯಂ .  
 ಇಂದ್ರಿಯಪ್ರೇರಕೋ ದೇವಾನುಗ್ರಹಸ್ತತ ಉದ್ಗತಃ .. ೯.೫೩..  
 ಅಕ್ಷೇಭ್ಯೋನುಗ್ರಹೀತೇಭ್ಯೋ ಲೋಕಾ ಭಾಂತಿ ಸಮುದ್ಗತಾಃ .  
 ನೇಯಂ ಪ್ರಾತೀತಿಕೀ ಸೃಷ್ಟಿಸ್ತಸ್ಮಾಜ್ಜಾತಾ ತತಃ ಸ್ವಯಂ .. ೯.೫೪..  
 ಜಗತ್ಕರ್ತಾ ಪರಾತ್ಮೇತಿ ಕ್ಷಣಾದ್ವಾಲೋಕಪಿ ಬುದ್ಧ್ಯತೇ .  
 ಈಶ್ವರೋ ಮಹಿಮೋಪೇತಃ ಸೋಽಪ್ಯನ್ಯ ಇತಿ ವಾಸನಾ .. ೯.೫೫..  
 ಧೀಮತಾಂ ಚಿರಮಾರೂಢಾ ವಿಯದಾದಿಕ್ರಮಸ್ತತಃ .  
 ಕಿಂ ಬಹೂಕ್ತ್ಯಾಸ್ತು ಯಾ ಕಾಚಿತ್ಸೃಷ್ಟಿಃ ಸಾ ಮಾಯಿಕೀ ತೇತಃ .. ೯.೫೬..  
 ಅದ್ವಿತೀಯಾನಂದ ಆತ್ಮಾ ಸುಷುಪ್ತಾವನುಭೂಯತೇ .  
 ಅಹಂಕಾರೋ ಮಾಯಿಕೋ ಯಸ್ತದವಚ್ಛಿನ್ನಚೇತನಃ .. ೯.೫೭..  
 ಆತ್ಮಾ ಜಾಗರಣೇ ಕೃತ್ಸನ್ನ ಮಾನಖಂ ವ್ಯಾಪ್ನುಯಾದ್ವಪುಃ .  
 ಗೂಢೋಽಗ್ನಿರರಣೌ ವ್ಯಾಪೀ ತಥಾ ಸುಪ್ತೌ ಚಿತಿವಪುಃ .. ೯.೫೮..  
 ವ್ಯಾಪ್ನೋತ್ಯವಿದ್ಯಯಾ ಗೂಢಾ ಜಾಗರೇ ಕ್ಷುರವತ್ಸಿ ತಾ .  
 ನಾಪಿತಸ್ಯ ಕ್ಷುರಾಃ ಪಾತ್ರೇ ಸ್ಪಷ್ಟಾ ಭಾಂತಿ ಪೃಥಕ್ಸಿ ತಾಃ .. ೯.೫೯..  
 ಚಕ್ಷುರಾದಿಷು ಚಿಲ್ಲೇಶಾಃ ಸ್ಪಷ್ಟಾ ಭಾಂತಿ ಪೃಥಕ್ತಥಾ .  
 ಸರ್ವೇಽಪಿ ಕರಣಾತ್ಮಾನಃ ಕರ್ತ್ರಾತ್ಮಾನಮಿಮಂ ಸದಾ .. ೯.೬೦..  
 ಅನುಸೃತ್ಯೈವ ತಿಷ್ಠತಿ ಶ್ರೇಷ್ಠಿನಂ ಸ್ವಜನಾ ಇವ .  
 ಪುತ್ರಮಿತ್ರಾದಿಭಿಃ ಸ್ವೀಯೈಃ ಸಾರ್ಥಂ ಶ್ರೇಷ್ಠೀ ಧನೀ ಸದಾ .. ೯.೬೧..  
 ಭುಂಕ್ತೇ ತೇಽಪಿ ತದಿಷ್ಟಾರ್ಥಂ ಕುರ್ವಂತೋ ಭೋಜಯಂತಿ ತೇಂ .  
 ಏವಂ ಜೀವಃ ಸ್ವಕೀಯಾಕ್ಷೈಃ ಸಾರ್ಥಂ ಶಬ್ದಾದಿಕಾನ್ ಸದಾ .. ೯.೬೨..  
 ಭುಂಕ್ತೇಽಕ್ಷಾಣಿ ಚ ಶಬ್ದಾದೀನ್ಮಹ್ಲಂತಿ ಸ್ವಾಮಿತುಷ್ಟಯೇ .  
 ಯತ್ರ ತಿಷ್ಠತಿ ಭೋಕ್ತಾಸೌ ಸುಪ್ತೌ ಜಾಗರಣೇ ಪುನಃ .. ೯.೬೩..  
 ಯಸ್ಮಾದುದೇತಿ ಸೋಽದ್ವೈತಃ ಪರಮಾತ್ಮೇತಿ ಬುದ್ಧ್ಯತಾಂ .  
 ಇತ್ಥಮದ್ವೈತಬೋಧಾರ್ಥಮಹಂಕಾರೇ ಪರೇಶ್ವರಃ .. ೯.೬೪..  
 ಸ್ಪಷ್ಟಚಿತ್ತ್ವತಿಬಿಂಬೋಽಭೂದಿತಿ ಶ್ರುತ್ಯಂತರೇ ಶ್ರುತಂ .  
 ಯಾವದದ್ವೈತಮಾತ್ಮಾನಮಿಂದ್ರೋ ನೈವ ವಿಜ್ಞಿವಾನ್ .. ೯.೬೫..  
 ಅಸುರಾ ಬಹಿರಂತಸ್ಥಾಸ್ತಾವದಭ್ಯಭವನ್ನಿಮಂ .  
 ಬಹಿಷ್ಠಾ ಅಸುರಾಃ ಸ್ವರ್ಗೇ ಸ್ಥಿತಮೇನಂ ಬಬಾಧಿರೇ .. ೯.೬೬..  
 ಆಂತರಾ ಅಸುರಾಶ್ಚಿತ್ತೇ ಕಾಮಾದ್ಯಾ ದುಃಖದಾಯಿನಃ .  
 ಯದಾ ವಿಜ್ಞಾವಾತ್ಮಾನಮಸುರಾನಖಿಲಾಂಸ್ತದಾ .. ೯.೬೭..  
 ಹತ್ವಾ ಜಯೇನ ದೇವಾನಾಂ ಶ್ರೈಷ್ಟ್ಯಂ ಸ್ವಾರಾಜ್ಯಮಾಪ್ತವಾನ್ .

ಅಜಾತಶತ್ರುತಾಮೇತಿ ಜಾತಬ್ರಹ್ಮಾತ್ಮಬೋಧತಃ .. ೯.೬೮..  
 ಅಂತರ್ಬಹಿರ್ವಾ ಕಃ ಶತ್ರುರ್ಮಮ ಸರ್ವಾತ್ಮದರ್ಶಿನಃ .  
 ಬ್ರಹ್ಮಾದ್ಯಾಃ ಸ್ಥಾವರಾಂತಾ ಯೇ ಪ್ರಾಣಿನೋ ಮಮ ತೇ ವಪುಃ .. ೯.೬೯..  
 ಕಾಮಕ್ರೋಧಾದಯೋ ದೋಷಾ ಜಾಯೇರನ್ನೇ ಕುತೋಽನ್ಯತಃ .  
 ಅಸುರಾಣಾಂ ಸ್ವಾತ್ಮತಾಪ್ತಾವಸುರತ್ವಂ ಹತಂ ಭವೇತ್ .. ೯.೭೦..  
 ಅಯಮೇವ ಜಯಸ್ತಸ್ಯ ದೇವೇಭ್ಯಃ ಶ್ರೇಷ್ಠತಾ ತತಃ .  
 ಅದ್ವೈತಮಪರಾಧೀನಂ ಸ್ವರಾಟ್ ಸ್ಯಾತ್ತೇ ನ ತತ್ತ್ವವಿತ್ .. ೯.೭೧..  
 ಆತ್ಮಾನಂ ಬೋಧಯಿತ್ವೈಷಾಮಧಿಪೋಽಧಿಕಪಾಲನಾತ್ .  
 ನೈತದಿಂದ್ರಸ್ಯ ಮಾಹಾತ್ಮ್ಯಂ ಕಿಂತು ಜ್ಞಾನಸ್ಯ ತತ್ತ್ವತಃ .. ೯.೭೨..  
 ಅನ್ಯೋಽಪ್ಯದ್ವೈತಮಾತ್ಮಾನಂ ವೇತ್ತಿ ಚೇದಿಂದ್ರವದ್ಭವೇತ್ .  
 ಅಜಾತಶತ್ರುರ್ಬಾಲಾಕಿಂ ವಿಪ್ರಮಿತ್ಥಮವೋಧಯತ್ .. ೯.೭೩..  
 ತಥೈವೋತ್ತಮತಾಗರ್ವಂ ತ್ಯಕ್ತ್ವಾ ನಾನೀತ ಬುದ್ಧಿಮಾನ್ .  
 ವಿದ್ವಾನಪ್ಯುಪಸನ್ನಾಯ ದದ್ಯಾದ್ವಿದ್ಯಾಂ ಮಹಾದರಾತ್ .. ೯.೭೪..  
 ದೇಯಾತ್ಮಾಭ್ಯಾಂ ಸ್ವಭಾವಂ ತಂ ವಿದ್ಯಾತೀರ್ಥಮಹೇಶ್ವರಃ .. ೯.೭೫..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಕೌಷೀತಕೀಶಾಖೋಪನಿಷದ್ವಿವರಣೋ ನಾಮ ನವಮೋಽಧ್ಯಾಯಃ .. ೯..

೧೦. ಮೈತ್ರಾಯಣೀಯಶಾಖಾವಿವರಣೋ ನಾಮ ದಶಮೋಽಧ್ಯಾಯಃ .

ಮೈತ್ರಾಯಣೀಯನಾಮ್ನೀ ಯಾ ಶಾಖಾ ಸಾ ಯಾಜುಷೀ ಮತಾ .  
 ತಸ್ಯಾಂ ಶಾಕಾಯನ್ಯ ಮುನಿಬೋಧಯಾಮಾಸ ಭೂಪತಿಂ .. ೧೦.೧..  
 ಬೃಹದ್ರಥಃ ಸ್ವಸ್ಯ ರಾಜ್ಯೇ ಪುತ್ರಂ ಸಂಸ್ಥಾಪ್ಯ ನಿರ್ಗತಃ .  
 ವನೇ ಮಹತ್ತಪಸ್ತಪ್ತ್ವಾ ವಿದ್ಯಾರ್ಥಂ ಮುನಿಮಾಯಯೌ .. ೧೦.೨..  
 ಅಶಾಶ್ವತಂ ಶರೀರಂ ಮೇ ಕದಾ ಯಾಯಾತ್ಮತಃ ಪುರಾ .  
 ಜ್ಞಾಸ್ಯಾಮ್ಯಾತ್ಮಾನಮಾತ್ಮಜ್ಞೋ ಮುನಿರ್ಮಾಂ ಬೋಧಯಿಷ್ಯತಿ .. ೧೦.೩..  
 ಇತ್ಯಭಿಪ್ರೇತ್ಯ ಸಾಷ್ಟಾಂಗಂ ಪ್ರಣಿಪತ್ಯ ಭುವಿ ಸ್ಥಿತಃ .  
 ವೃಣೀಷ್ವ ವರಮಿತ್ಯುಕ್ತೋ ವೃತವಾನಾತ್ಮವೇದನಂ .. ೧೦.೪..  
 ರಾಜ್ಞಾಂ ಬೋಗಪ್ರಧಾನಾನಾಮಾತ್ಮಜ್ಞಾನಂ ಸುದುಃಶಕಂ .  
 ವೃಣೀಷ್ವ ಕಾಮಾನಿತ್ಯುಕ್ತಃ ಸ ಮುನೇಃ ಪಾದಮಗ್ರಹೀತ್ .. ೧೦.೫..  
 ಪಾದಂ ಸ್ವಮೂರ್ಧ್ನ್ಯವಸ್ಥಾಪ್ಯ ಸ್ವವೈರಾಗ್ಯಂ ಪ್ರಕಾಶಯನ್ .  
 ಆಧಾರೇ ಕರಣೇ ದೋಷಾನವೋಚದ್ಭೋಕ್ತೃಭೋಗ್ಯಯೋಃ .. ೧೦.೬..  
 ಭೋಗಾಧಿಕರಣಂ ದೇಹಸ್ತಸ್ಯ ದೋಷಾ ಇತಿ ಸ್ಫುಟಾಃ .

ಅಸ್ಥಿಚರ್ಮಸ್ನಾಯುಮಜ್ಜಾಮಾಂಸಶುಕ್ರಾದಯೋಽಖಿಲಾಃ .. ೧೦.೭..  
 ಬೀಭತ್ಸಾಕಾರಣಾನ್ಯೇಷು ಮಜ್ಜತಾ ಭುಜ್ಯತೇ ಕಥಂ .  
 ವಿಟ್ಕೂರ್ಣಖಾತೇ ಮಗ್ನಃ ಸನ್ ಭುಂಕ್ತೇ ಕೋಽಪಿ ನ ಬುದ್ಧಿಮಾನ್ .. ೧೦.೮..  
 ಪುರಾ ತ್ವವಿದ್ಯಯಾಚ್ಯನ್ನದೋಷೋಽಹಂ ಭುಕ್ತವಾಂಸ್ತತಃ .  
 ಬಾಲೋಽಪಿ ಮೂಢೋ ಯತ್ಕಿಂಚಿದದ್ಯಾದ್ವಿಷ್ಟಾದಿಕಂ ತಥಾ .. ೧೦.೯..  
 ಭೋಗಾಧಿಕರಣೇ ದೋಷಾ ಆಸತಾಂ ಭೋಗಸಾಧನೇ .  
 ಚಿತ್ತೇಽಪಿ ಬಹವೋ ದೋಷಾ ವರ್ತತೇ ಹಿ ನಿರಂತರಂ .. ೧೦.೧೦..  
 ಕಾಮಕ್ರೋಧೌ ಲೋಭಮೋಹೌ ವಿಷಾದೇಷ್ಯಾಭಯಾದಯಃ .  
 ಯೇ ಸಂತೈತ್ತೈರ್ಗ್ರಸ್ತಚಿತ್ತೇ ಭೋಗಿನಃ ಕಿಂ ಸುಖಂ ಭವೇತ್ .. ೧೦.೧೧..  
 ಶ್ರೂಯಂತಾಂ ಭೋಕ್ತೃದೋಷಾಶ್ಚ ಭೋಕ್ತಾರೋ ಬಹವೋ ಮತಾಃ .  
 ದೇಹಾಭಿಮಾನಿನೋ ಜೀವಾ ಅಧಮಾ ಮಧ್ಯಮೋತ್ತಮಾಃ .. ೧೦.೧೨..  
 ದರಿದ್ರಾ ಅಧಮಾ ಜ್ಞೇಯಾ ಮಧ್ಯಮಾಶ್ಚಕ್ರವರ್ತಿನಃ .  
 ಗಂಧರ್ವಾದ್ಯಾ ಉತ್ತಮಾಃ ಸ್ಯುಸ್ತೇ ಸರ್ವೇಽಪಿ ಕ್ಷಯಿಷ್ಯವಃ .. ೧೦.೧೩..  
 ಉತ್ಪನ್ನದ್ವಂಸಿನೋ ಯದ್ವತ್ಸ್ಯುರ್ಧಂಶಮಶಕಾದಯಃ .  
 ತಥೈವ ಸರ್ವಭೋಕ್ತಾರೋ ಮ್ರಿಯಂತೇ ಸ್ವಾಯುಷಃ ಕ್ಷಯೇ .. ೧೦.೧೪..  
 ಭೋಕ್ತಾ ನ ಮ್ರಿಯತೇ ಕಿಂತು ದೇಹ ಏವೇತಿಚೇಚ್ಛಣು .  
 ದೇಹಸ್ಥಸ್ಯೈವ ಭೋಕ್ತೃತ್ವಂ ತನ್ನಶ್ಶೇದ್ವಪುಷಾ ಸಹ .. ೧೦.೧೫..  
 ದರಿದ್ರಾಣಾಂ ಭೋಗಹೇತುಃ ಶ್ರೀರ್ಭೃತ್ಯಾಶ್ಚ ನ ಸಂತ್ಯಥ .  
 ಸುಧುಮ್ನಪ್ರಮುಖಾನಾಂ ವಿದ್ಯಂತೇ ಚಕ್ರವರ್ತಿನಾಂ .. ೧೦.೧೬..  
 ಇತಿ ಚೇತ್ಸಂತು ಸರ್ವೇಷಾಂ ಮಿಷತಮೇವ ಮಧ್ಯಮಃ .  
 ಮ್ರಿಯತೇ ಚಕ್ರವರ್ತೀ ತಾಂ ಸಂತ್ಯಜ್ಯ ಮಹತೀಂ ಶ್ರಿಯಂ .. ೧೦.೧೭..  
 ಅಂತರ್ಧಾನಾದಿಶಕ್ತಿಶ್ಚೇದ್ಗಂಧರ್ವಾದಿಷು ವಿದ್ಯತೇ .  
 ವಿದ್ಯತಾಂ ನಾಮ ಮೃತ್ಯುಸ್ತು ತೇಷಾಂ ಶಾಸ್ತ್ರೇಷು ಕಥ್ಯತೇ .. ೧೦.೧೮..  
 ಭೋಕ್ತೃಣಾಂ ನಶ್ವರಾಣಾಂ ಕೋ ಭೋಗಃ ಸ್ಯಾನ್ಮೃತ್ಯುಚಿಂತಯಾ .  
 ಶಯಾನೋ ಭುವಿ ನೋ ಕಶ್ಚಿನ್ಮಮೂರ್ಷುರ್ಧನಮಿಚ್ಛತಿ .. ೧೦.೧೯..  
 ತಿಷ್ಠತ್ವಸೌ ಭೋಕ್ತೃದೋಷೋ ಭೋಗ್ಯೇಽಪಿ ಶ್ರೂಯತಾಮಯಂ .  
 ಅಭಿಗಿಯಾದಿಕಂ ಸರ್ವ ನಶ್ವರಂ ಕಿಮುತೇತರತ್ .. ೧೦.೨೦..  
 ದೋಷಾನ್ ಸೋಢ್ವಾ ಸಕೃದ್ಭುಕ್ತಃ ಸಂಸಾರೋ ನಶ್ಯತೀತಿ ಚೇತ್ .  
 ನ ಭೋಗೈರಾಶ್ರಿತಸ್ಯಾಸ್ಯ ಸಂಸಾರಾವೃತ್ತಿದರ್ಶನಾತ್ .. ೧೦.೨೧..  
 ಭೋಗಕಾಲೇ ಕೃತಂ ಕರ್ಮ ಕುತೋ ಜನ್ಮ ದದಾತಿ ನೋ .  
 ಅಂಧಕೂಪಸ್ಥಿತೋ ಭೇಕ ಇವಾಹಂ ಸಂಸೃತಿಸ್ಥಿತಃ .. ೧೦.೨೨..

ಸಂಸಾರಕೂಪಪತಿತಮಸ್ಮಾದುದ್ಧರ್ತುಮರ್ಹಸಿ .  
 ತ್ವಮೇವ ಗತಿರಸ್ಮಾಕಮನ್ಯಾ ಕಾಪಿ ನ ವಿದ್ಯತೇ .. ೧೦.೨೩..  
 ರಾಜ್ಞೋಽಸ್ಯ ತೀವ್ರವೈರಾಗ್ಯಂ ದೃಷ್ಟ್ವಾ ಮುಖ್ಯಾಧಿಕಾರಿತಾಂ .  
 ತಮಾಹ ಕೃತಕೃತ್ಯಸ್ತ್ವ ಮಾತ್ಮಜ್ಞೋಽಸಿ ನ ಸಂಶಯಃ .. ೧೦.೨೪..  
 ಯಜ್ಞದಾನಾದಿ ಕೃತ್ಯಂ ತೇ ಜಾತಂ ವಿವಿಧಿಷೋದಯಾತ್ .  
 ಸಫಲಂ ನ ಪುನಃ ಕರ್ಮ ಕರ್ತವ್ಯಂ ತೇಽತ್ರ ವಿದ್ಯತೇ .. ೧೦.೨೫..  
 ವಿಷಯಾಸಕ್ತಿರೇವಾಸ್ಯ ಜ್ಞಾನಸ್ಯ ಪ್ರತಿಬಂಧಿಕಾ .  
 ಏಷಾ ತು ನಾಸ್ತಿ ತೇ ಜ್ಞಾನಂ ಹಸ್ತಪ್ರಾಪ್ತಮಿವ ಸ್ಥಿತಂ .. ೧೦.೨೬..  
 ಸಂಸಾರಹೇಯತಾಂ ಬುದ್ಧ್ವಾ ತ್ಯಕ್ತೇ ತಸ್ಮಿನ್ನಶೇಷತಃ .  
 ಯೋಽವಶಿಷ್ಟೋ ಭಾತಿ ಸೋಽಯಮೇವಾತ್ಮೇತ್ಯವಗಚ್ಛ ಭೋಃ .. ೧೦.೨೭..  
 ಅವಶಿಷ್ಟೋಽಯಮಾತ್ಮಾಸಾವಹಮಿತ್ಯೇವ ಗಮ್ಯತೇ .  
 ಮತಭೇದಾದಹಂಬುದ್ಧಿಬರ್ಹುಷ್ವಸ್ಯತ್ರ ಕೋ ಭವೇತ್ .. ೧೦.೨೮..  
 ದೇಹಃ ಕರ್ತಾ ಚ ಸಾಕ್ಷೀತಿ ತ್ರಯೋ ವಾದಿಭಿರೀರಿತಾಃ .  
 ಆತ್ಮಾನಸ್ತೇಷು ಕತಮೋ ಭವತೋಽಭಿಮತೋ ವದ .. ೧೦.೨೯..  
 ಸಾಕ್ಷ್ಯಾತ್ಮಾಭಿಮತೋ ನಾಸೌ ತಯೋರ್ದೋಷಾಸ್ತ್ವಯೇರಿತಾಃ .  
 ಸಂಸಾರಾಂತಃಪಾತಿನೌ ತೌ ನ ತಯೋರಾತ್ಮತೋಚಿತಾ .. ೧೦.೩೦..  
 ಚಾಕ್ಷುಷವ್ಯವಹಾರೇಽಸ್ಯ ಭಾಸಕತ್ವೇನ ಸಾಕ್ಷಿತಾ .  
 ವಿವೇಕ್ತುಂ ಶಕ್ಯತೇ ತಸ್ಮಾದಕ್ಷ್ಯಪಾಧೌ ಸ ಉಚ್ಯತೇ .. ೧೦.೩೧..  
 ದೇಹಮಧ್ಯೇಽಸ್ತಿ ಹೃತ್ಪದ್ಮಂ ನಾಡೀಯುತಮಧೋಮುಖಂ .  
 ನಾಡ್ಯಸ್ತೂರ್ಧ್ವಮಧಶ್ಚೈತಂ ದೇಹಂ ವ್ಯಾಪ್ಯ ವ್ಯವಸ್ಥಿತಾಃ .. ೧೦.೩೨..  
 ಅಹಂಕಾರೋಽತ್ರ ಚಿದ್ಯುಕ್ತಃ ಕರ್ತಾ ಭೋಕ್ತಾ ಹೃದಿ ಸ್ಥಿತಃ .  
 ಮನೋಽನ್ತಃಕರಣಂ ಸ್ಥಿತ್ವಾ ಹೃದಿ ವೃತ್ತ್ಯಾ ಬಹಿರ್ವರ್ಜೇತ್ .. ೧೦.೩೩..  
 ರಶ್ಮಿವತ್ಪ್ರಸೃತಾ ವೃತ್ತಿನಾಡ್ಯಾಪೋತ್ಯಕ್ಷಿಗೋಲಕಂ .  
 ಅಸ್ವತಂತ್ರಾ ಬಹಿಶ್ಚಕ್ಷುರಿಂದ್ರಿಯೇಣ ಸಹ ವ್ರಜೇತ್ .. ೧೦.೩೪..  
 ವೃತ್ತವಚ್ಛಿನ್ನಚೈತನ್ಯಂ ಘಟಾಕಾಶವದೇತಯಾ .  
 ವೃತ್ತ್ಯಾ ಸಹ ಬಹಿರ್ಗತ್ವಾ ತತ್ರಾಜ್ಞಾನಂ ನುದೇತ್ಸ್ಯ ಣಾತ್ .. ೧೦.೩೫..  
 ತದ್ವೃತ್ತ್ಯಾಗಮನಾತ್ಪೂರ್ವಮಜ್ಞಾನೇನ ಸಮಾವೃತಂ .  
 ಬಾಹ್ಯಂ ಜಗತ್ತದಜ್ಞಾನಂ ತಯಾ ವೃತ್ತ್ಯಾಽಪಸರ್ಯತೇ .. ೧೦.೩೬..  
 ವರ್ತಿನಿಷ್ಠೋ ಯಥಾ ದೀಪಸ್ತಮೋ ನಾಶಯತೇ ತಥಾ .  
 ಚೈತನ್ಯಂ ವೃತ್ತಿನಿಷ್ಠಂ ಯತ್ತದಜ್ಞಾನಸ್ಯ ನಾಶಕಂ .. ೧೦.೩೭..  
 ಏಷ ಹೃನ್ನಿಷ್ಯಚೈತನ್ಯಪದಾರ್ಥೋಽಕ್ಷಾ ಬಹಿರ್ಗತಃ .

ವ್ಯಾಪ್ನವನ್ನಿಖಿಲಂ ತತ್ರ ವ್ಯಥಾಂ ನಾಪ್ನೋತಿ ಕಾಂಚನ .. ೧೦.೩೮..  
 ಪ್ರತಿಕೂಲಾತ್ತು ವಿಷಯಾದ್ಯಾ ವ್ಯಥಾ ಸಾ ತು ಮಾನಸೀ .  
 ನ ಚೈತನ್ಯಗತೇತ್ಯೇವಮಾಚಾರ್ಯಾಃ ಸ್ವಷ್ಟಮಬ್ಜುವನ್ .. ೧೦.೩೯..  
 ದುಃಖೀ ಯದಿ ಭವೇದಾತ್ಮಾ ಕಃ ಸಾಕ್ಷೀ ದುಖಿನೋ ಭವೇತ್ .  
 ದುಃಖಿನಃ ಸಾಕ್ಷಿತಾ ನೈವ ಸಾಕ್ಷೀಣೋ ದುಃಖಿತಾ ತಥಾ .. ೧೦.೪೦..  
 ನರ್ತೇ ಸ್ಯಾದ್ವಿಕ್ರಿಯಾಂ ದುಃಖೀ ಸಾಕ್ಷಿತಾ ಕಾ ವಿಕಾರಿಣಃ .  
 ಧೀವಿಕ್ರಿಯಾಸಹಸ್ರಾಣಾಂ ಸಾಕ್ಷ್ಯತೋಽಹಮವಕ್ರಿಯಃ .. ೧೦.೪೧..  
 ಯಃ ಸಾಕ್ಷೀ ಚಿತ್ತದಾರ್ಥೋಽಸೌ ಜೀವಾತ್ಮಾ ತಸ್ಯ ಜೀವತಾ .  
 ಅಹಂಕಾರೇಣ ತಾದಾತ್ಮ್ಯಭ್ರಾಂತ್ಯೈವ ಪರಿಕಲ್ಪಿತಾ .. ೧೦.೪೨..  
 ಆತ್ಮಾಹಂಕಾರದೇಹಾಭ್ಯಾಂ ಯುಕ್ತಃ ಕಲುಷಿತಃ ಪುರಾ .  
 ವಿವೇಚಿತಃ ಸ್ಥೂಲದೇಹಾದೀಷದೇವ ಪ್ರಸೀದತಿ .. ೧೦.೪೩..  
 ಬೋಧಯಿತ್ವಾ ಜೀವತತ್ತ್ವಂ ಜೀವಸ್ಯ ಬ್ರಹ್ಮರೂಪತಾಂ .  
 ಬೋಧಯಾಮಾಸ ಸೋಽಪ್ಯಾತ್ಮಾ ಸ್ವೇನ ರೂಪೇಣ ತಿಷ್ಠತಿ .. ೧೦.೪೪..  
 ಅಹಂಕಾರಾದ್ವಿವಿಕ್ರಶ್ಚೇತ್ತದಾ ಸಮ್ಯಕ್ ಪ್ರಸೀದತಿ .  
 ಆಧಿವ್ಯಾಧ್ಯಾಖ್ಯಕಾಲುಷ್ಯಂ ನ ಚಿನ್ಮಾತ್ರೇಽಸ್ಮಿ ಕಿಂಚನ .. ೧೦.೪೫..  
 ಏಷ ಸಾಕ್ಷೀ ಸಂಪ್ರಸಾದೋ ದೇಹದ್ವಯಸಮುತ್ಥಿತಃ .  
 ಶಾಸ್ತ್ರಸಿದ್ಧಂ ಪರಂ ಬ್ರಹ್ಮ ಜ್ಯೋತಿಃ ಪ್ರಾಪ್ನೋತಿ ವಾಕ್ಯತಃ .. ೧೦.೪೬..  
 ಮತ್ತೋಽನ್ಯದ್ಬ್ರಹ್ಮ ಪರಮಂ ಸ್ವಪ್ರಕಾಶಮಿತಿ ಭ್ರಮಃ .  
 ಪುರಾಸೀತ್ತತ್ತಮಸ್ಯಾದಿವಾಕ್ಯೇನಾಸೌ ನಿವರ್ತತೇ .. ೧೦.೪೭..  
 ಅಬ್ರಹ್ಮತ್ವಭ್ರಮಾಪಾಯೋ ಜ್ಯೋತಿಃ ಪ್ರಾಪ್ತಿರಿತೀರ್ಯತೇ .  
 ತತೋಽಯಂ ಬ್ರಹ್ಮಣಾ ಸ್ವೇನ ರೂಪೇಣ ವ್ಯವತಿಷ್ಠತೇ .. ೧೦.೪೮..  
 ಏವಂ ವ್ಯವಸ್ಥಿತೇ ಯೋಽಸಾವಾತ್ಮಾನುಭವಗೋಚರಃ .  
 ಸ ಏವ ಮೃತಿಭೀತ್ಯಾದಿರಹಿತಂ ಬ್ರಹ್ಮ ನೇತರತ್ .. ೧೦.೪೯..  
 ಶ್ರವಣಂ ಮನನಂ ಧ್ಯಾನಂ ವಿದ್ಯಾಯಾಃ ಸಾಧನಂ ತ್ರಯಂ .  
 ಅಜ್ಞಾನಂ ಸಂಶಯೋ ಭ್ರಾಂತಿರಿತ್ಯೇತೇಷಾಂ ನಿವರ್ತಕಂ .. ೧೦.೫೦..  
 ಗುರೂಪದೇಶಶ್ರವಣಾದಜ್ಞಾನಂ ವಿನಿವರ್ತತೇ .  
 ಉಪಪತ್ತಿಪರಾಮರ್ಶಾತ್ಸಂಶಯಾನಾಂ ನಿವರ್ತನಂ .. ೧೦.೫೧..  
 ನಿರಂತರಧ್ಯಾನತಸ್ತು ನಶ್ಯತಿ ಭ್ರಾಂತಿವಾಸನಾ .  
 ರಾಜಂತೇ ಶ್ರವಣಂ ಜಾತಂ ಮನನಂ ಕುರು ಯತ್ನತಃ .. ೧೦.೫೨..  
 ಪ್ರಮಾಣೇ ಸಂಪ್ರದಾಯೇ ವಾ ತತ್ತ್ವೇ ವಾ ಸಂಶಯೋ ಭವೇತ್ .  
 ಉದಿತೇನುದಿತೇ ವೇತಿ ಹೋಮಃ ಶಾಸ್ತ್ರಾದ್ವಿಕಲ್ಪಿತಃ .. ೧೦.೫೩..

ನ ತಥಾ ಬ್ರಹ್ಮವಿದ್ಯೇಯಂ ಸರ್ವೋಪನಿಷದೀರಣಾತ್ .  
 ನ ಪ್ರಮಾಣೇ ಸಂಶಯೋಽತಃ ಸಂಪ್ರದಾಯೇಽಪಿ ನಾಸ್ತ್ಯಸೌ .. ೧೦.೫೪..  
 ಶಾಖಾಪ್ರವರ್ತಕೋ ಮೈತ್ರೋ ಮಹ್ಯಮಾಹ ನ ಚಾಪರಃ .  
 ಸೋಽಪಿ ಕಿಂಚಿದುಪಾಖ್ಯಾನಮುದಾಹೃತ್ಯ ಮಮಾಬ್ರವೀತ್ .. ೧೦.೫೫..  
 ತತ್ತ್ವಸ್ಯ ಸಂಶಯೋಽಪೈತಿ ತದಾಖ್ಯಾನಮಿದಂ ಶೃಣು .  
 ಮುನಯೋ ವಾಲಖಿಲ್ಯಾ ಯೇ ತೇ ಪ್ರಜಾಪತಿಮಬ್ರುವನ್ .. ೧೦.೫೬..  
 ಅಚೇತನಂ ಶರೀರಂ ತತ್ಕೇನ ಚೇತನವತ್ಕೃತಂ .  
 ಪ್ರೇರಕೋ ವಾಸ್ಯ ಕೋ ಬ್ರೂಹೀತ್ಯುಕ್ತಃ ಪ್ರತ್ಯಬ್ರವೀದಸೌ .. ೧೦.೫೭..  
 ವೇದಾನಾಮುತ್ತರೇ ಭಾಗೇ ಶ್ರುಯತೇ ಪರಮೇಶ್ವರಃ .  
 ಸ ಕರೋತ್ಯುಭಯಂ ತಸ್ಯ ತಾತ್ಪ್ರಿ ಕಂ ರೂಪಮುಚ್ಯತೇ .. ೧೦.೫೮..  
 ಅಜ್ಞಾನಮಿಶ್ರಣಾಭಾವಾತ್ಯದ್ಧಃ ಪಾಪವಿವರ್ಜನಾತ್ .  
 ಪೂತೋ ರೂಪೇಣ ನಾಮ್ನಾ ಚ ಹೀನತ್ವಾಚ್ಛೂನ್ಯಮುಚ್ಯತೇ .. ೧೦.೫೯..  
 ಶಾಂತಃ ಕ್ರೋಧಾದಿರಾಹಿತ್ಯಾದಪ್ರಾಣೋಽಚೇಷ್ಟಕತ್ವತಃ .  
 ಈಶತ್ವೋಪಾಧಿರಾಹಿತ್ಯಾದನೀಶಾತ್ಮಾ ಸ್ವತೋ ಭವೇತ್ .. ೧೦.೬೦..  
 ಕಾರ್ಯೋಪಾಧಿರಯಂ ಜೀವಃ ಕಾರಣೋಪಾಧಿರೀಶ್ವರಃ .  
 ಕಾರ್ಯಕಾರಣತಾಂ ಹಿತ್ವಾ ಪೂರ್ಣಬೋಧೋಽವಶಿಷ್ಯತೇ .. ೧೦.೬೧..  
 ದೇಶಾತ್ಕಾಲಾದ್ವಸ್ತುತಶ್ಚ ಪರಿಚ್ಛೇದವಿವರ್ಜನಾತ್ .  
 ಅನಂತೋಽಪಕ್ಷಯಾಭಾವಾದಕ್ಷಯೋಽಚಲನಾತ್ಪ್ರಿ ರಃ .. ೧೦.೬೨..  
 ನಿತ್ಯಸ್ಥೂರ್ತ್ಯಾ ಶಾಶ್ವತೋಽಯಮಜೋ ಜನ್ಮಾದಿವರ್ಜನಾತ್ .  
 ಸ್ವತಂತ್ರೋ ನ ಪರಾಧೀನಃ ಸ್ವಮಹಿಮೈವ ತಿಷ್ಠತಿ .. ೧೦.೬೩..  
 ಮಹಿಮಾಶ್ವರ್ಯರೂಪತ್ವಾದಖಂಡೈಕರಸಾತ್ಮತಾ .  
 ಆಧಾರಾಂತರರಾಹಿತ್ಯಾತ್ಪ್ರಿ ತಿರತ್ರೋಪಚರ್ಯತೇ .. ೧೦.೬೪..  
 ಅನಿಚ್ಛಸ್ಯೇದೃಶಸ್ಯೈತದ್ದೇಹನಿರ್ವಹಣಂ ಕಥಂ .  
 ಇತಿ ಚೇತ್ತ್ವಾಂಶರೂಪೇಣ ದೇಹೇಽವಸ್ಥಾಯ ನಿರ್ವಹೇತ್ .. ೧೦.೬೫..  
 ಸ ಏವೋಕ್ತೋ ದೇಹಸಾಕ್ಷೀ ಬಿದ್ವದ್ಭಿರನುಭೂಯತೇ .  
 ನೇತರೈಃ ಸೂಕ್ಷ್ಮರೂಪೋಽಯಮಿಂದ್ರಿಯಾವಿಷಯತ್ವತಃ .. ೧೦.೬೬..  
 ಪೂರ್ಣತ್ವಾತ್ಪುರುಷಾಖ್ಯೇಽಸೌ ದೇಹೇ ಸ್ವಾಂಶೇನ ವರ್ತತೇ .  
 ಬುದ್ಧಿಪೂರ್ವಂ ಯಥಾ ಸುಪ್ತಃ ಸ್ವೇಚ್ಛಯಾ ಪ್ರತಿಬುದ್ಧತೇ .. ೧೦.೬೭..  
 ಅಧ್ಯಾಪಕಃ ಪ್ರದೋಷೇಷು ಮಧ್ಯರಾತ್ರೇ ಪ್ರಬುದ್ಧತೇ .  
 ಸ್ವೇಚ್ಛಯಾ ಪರಮಾತ್ಮಾಪಿ ತಥಾತ್ರಾಂಶೇನ ವರ್ತತಾಂ .. ೧೦.೬೮..  
 ಪ್ರತಿದೇಹಂ ತು ಚಿನ್ಮಾತ್ರೋ ಘಟಾಕಾಶ ಇವ ಸ್ಥಿತಃ .

ದೇಹಂ ಸಾಕ್ಷಿತಯಾ ಜಾನನ್ ಕ್ಷೇತ್ರಜ್ಞ ಇತಿ ಕಥ್ಯತೇ .. ೧೦.೬೯..  
 ಸಂಕಲ್ಪಾದ್ಯವಸಾಯಾಭಿಮಾನೈರೇಷೋಽನುಮೀಯತಾಂ .  
 ಸರ್ವೈರಕ್ಷೈರುಪೇತತ್ವಾತ್ಸಂಕಲ್ಪಾದ್ಯಸ್ಯ ಸಂಭವೇತ್ .. ೧೦.೭೦..  
 ತೇನಾವಚ್ಛಿನ್ನಚೈತನ್ಯರೂಪೇಣೇದಂ ವಪುಃ ಸದಾ .  
 ಚೇತನೀಕೃತ್ಯ ಕಾರ್ಯೇಷು ಪ್ರೇರ್ಯತೇಶ್ಚೈರ್ಯಥಾ ರಥಃ .. ೧೦.೭೧..  
 ಅಖಂಡೈಕರಸಸ್ಯಾಂಶೋ ನೇತಿ ಚೇತ್ಯೂಯತಾಮಿದಂ .  
 ಅಖಂಡೈಕರಸಾತ್ಮೈವ ಮಾಯಯೇಶ್ವರತಾಮಗಾತ್ .. ೧೦.೭೨..  
 ಮಾಯಾಯಾ ಅನೃತತ್ವೇನ ನಾಖಂಡತ್ವಂ ವಿರುದ್ಧ್ಯತೇ .  
 ಮಾಯಾಯಾಂ ಸ್ವಚ್ಛೈರೂಪಾಯಾಮಾತ್ಮಾಯಂ ಪ್ರತಿಬಿಂಬತಿ .. ೧೦.೭೩..  
 ತದುಪಾಧಿಕ ಈಶೋಽಭೂತ್ಸೃಷ್ಟೇಃ ಪ್ರಾಗೇಕ ಏವ ಸಃ .  
 ಅತೋ ನಾರಮತೈಕಾಕೀ ರಾಜಾಮಾತ್ಮಾದಿಕೋ ಯಥಾ .. ೧೦.೭೪..  
 ದ್ಯೂತಕ್ರೀಡಾಮಿವೇಶೋಽಸೌ ಸೃಷ್ಟಿಕ್ರೀಡಾಮವೈಕ್ಷತಂ .  
 ದ್ರವ್ಯಾಂತರಮುಪಾದಾನಮದೃಷ್ಟ್ವಾ ಸ್ವಂ ವ್ಯಚಾರಯತ್ .. ೧೦.೭೫..  
 ಬಹು ಸ್ಯಾಮಹಮೇವಾತ್ರ ಪ್ರಜಾರೂಪೀತಿ ಚಿಂತಯನ್ .  
 ದೇಹಾನಸೃಜತ ಸ್ಥೂಲಾನ್ವಾಷಾಣಪ್ರತಿಮಾ ಇವ .. ೧೦.೭೬..  
 ಸ್ವಯಮೇವ ಯಥಾ ಸ್ವಪ್ನೇ ಗಿರಿನದ್ಯಾದಿರೂಪತಃ .  
 ಕಲ್ಪಿತೋ ಭಾತ್ಯಸಾವಾತ್ಮಾ ಭಾತ್ವೇವಂ ಬಹುರೂಪತಃ .. ೧೦.೭೭..  
 ಜ್ಞಾನಕ್ರಿಯಾಶಕ್ತಿಹೀನಾ ದೇಹಾಃ ಕ್ರೀಡಾರ್ಥಮಕ್ಷಮಾಃ .  
 ಇತ್ಯಾಲೋಚ್ಯ ಕ್ರಿಯಾಶಕ್ತಿಃ ಪ್ರಾಣೋ ಭೂತ್ವಾಂತರಾವಿಶತ್ .. ೧೦.೭೮..  
 ಶ್ವಾಸಾಧೋಗತ್ಯನ್ನಸಾಮ್ಯೋದ್ಗಾರಾದಿವ್ಯಾಪ್ತಿಸಿದ್ಧಯೇ .  
 ಪಂಚಧಾ ವ್ಯಭಜತ್ಪ್ರಾಣಂ ಪ್ರಾಣೋಪಾಧಿಕ ಈಶ್ವರಃ .. ೧೦.೭೯..  
 ಉಪಾಂಶ್ಚಂತರ್ಯಾಮಿಸಂಜ್ಞೌ ಗ್ರಹೌ ದ್ವೌ ಸೋಮಯಾಜಿನಃ .  
 ನಿಯತೌ ತದ್ವದುಚ್ಛ್ವಾಸನಿಶ್ವಾಸೌ ಪ್ರಾಣಿನಾಮಪಿ .. ೧೦.೮೦..  
 ಲೋಹಕಾರಃ ಸ್ವಹಸ್ತಾಭ್ಯಾಂ ಪರ್ಯಾಯೇಣ ದೃತಿದ್ವಯಾತ್ .  
 ವಹ್ನಿಂ ಜ್ವಾಲಯತೇ ಯದ್ವಜ್ವಾಲರೋ ಜ್ವಾಲೃತೇಽನಲಃ .. ೧೦.೮೧..  
 ನಿಶ್ವಾಸೋಚ್ಛ್ವಾಸಸಂದೀಪ್ತೋ ಭುಕ್ತಂ ಪಾಚಯತೇಽನಲಃ .  
 ಈಶಸ್ಯ ಜಾಠರಾಗ್ನಿತ್ವಾಕಾರೋ ಭಗವತೇರಿತಃ .. ೧೦.೮೨..  
 ಅಹಂ ವೈಶ್ವಾನರೋ ಭೂತ್ವಾ ಪ್ರಾಣಿನಾಂ ದೇಹಮಾಶ್ರಿತಃ .  
 ಪ್ರಾಣಾಪಾನಸಮಾಯುಕ್ತಃ ಪಚಾಮ್ಯನ್ನಂ ಚತುರ್ವಿಧಂ .. ೧೦.೮೩..  
 ಕರ್ನೌ ಪಿಧಾಯ ಯಂ ಘೋಷಂ ಶೃಣೋತ್ಯಂತಃ ಸ ಜಾಠರಾತ್ .  
 ವಹ್ನೇರ್ಜಾತೋ ಮುಮೂರ್ಷುಸ್ತು ನೈನಂ ಘೋಷಂ ಶೃಣೋತಿ ಹಿ .. ೧೦.೮೪..

ಔಷ್ಣೋಪೇತಂ ಪಂಚವಿಧಪ್ರಾಣಲಿಂಗಾಭಿಧಂ ವಪುಃ .  
 ಪ್ರಾಣೋಪಾಧಿಕಚಿದ್ರೂಪೋ ಜ್ಞಾನಶಕ್ತ್ಯಾಪಿ ಯುಜ್ಯತೇ .. ೧೦.೮೫..  
 ತತೋ ಮನೋಮಯೋ ಭೂತ್ವಾ ಸತ್ಯಸಂಕಲ್ಪತಾಂ ವ್ರಜೇತ್ .  
 ಯತ್ಸಂಕಲ್ಪಯತೇ ಜೀವಸ್ತತ್ಕರೋತ್ಯೇವ ಸರ್ವಥಾ .. ೧೦.೮೬..  
 ಹೃದಿ ಸ್ಥಿತಃ ಸನ್ ಶಬ್ದಾದೀನ್ ಭುಂಜೇಹಂ ವಿಷಯಾನಿತಿ .  
 ಸಂಕಲ್ಪಾಕ್ಷಾಣಿ ಸೃಷ್ಟ್ವಾ ತೈರ್ಭುಂಕ್ತೇಕ್ಷೈರ್ವಿಷಯಾನ್ ಸದಾ .. ೧೦.೮೭..  
 ದೇಹೋ ರಥಃ ಪಂಚ ಹಯಾಸ್ತಸ್ಯ ಕರ್ಮೇಂದ್ರಿಯಾಣಿ ಹಿ .  
 ಜ್ಞಾನೇಂದ್ರಿಯಾಣಿ ಯಾನಿ ಸ್ಯುಸ್ತಾನಿ ಬಂಧನರಜ್ಜವಃ .. ೧೦.೮೮..  
 ಮನೋಽತ್ರ ಸಾರಥಿಃ ಸರ್ವೈರವಚ್ಛಿನ್ನೇಶತಾಂ ವ್ರಜನ್ .  
 ಚಿದಾತ್ಮಾ ಚೇತನಂ ದೇಹಂ ಕೃತ್ವಾ ಪ್ರೇರಯತೇ ಸದಾ .. ೧೦.೮೯..  
 ತಸ್ಯಾಪಾಯೇ ಮೃತೋ ದೇಹೋಽಚೇತನೋ ನ ಪ್ರವರ್ತತೇ .  
 ಚಿದಶಸ್ಯ ಪ್ರೇರಕತ್ವಂ ಬ್ರವೀತಿ ಭಗವಾನ್ ಸ್ಫುಟಂ .. ೧೦.೯೦..  
 ಮಮೈವಾಂಶೋ ಜೀವಲೋಕೇ ಜೀವಭೂತಃ ಸನಾತನಃ .  
 ಮನಃಷಷ್ಠಾನೇಂದ್ರಿಯಾಣಿ ಪ್ರಕೃತಿಸ್ಥಾನಿ ಕರ್ಷತಿ .. ೧೦.೯೧..  
 ಅವಚ್ಛಿನ್ನಚಿದಾತ್ಮಾಸೌ ಸ್ವತೋ ನೇಚ್ಛತಿ ಕಿಂಚನ .  
 ನ ಭುಂಕ್ತೇ ಸುಖದುಃಖೇ ಚ ತಸ್ಮಿನ್ನಾರೋಪ್ಯತೇಽಖಿಲಂ .. ೧೦.೯೨..  
 ಸರ್ವೇಷ್ಟಪಿ ಶರೀರೇಷು ಭಾತಿ ತದ್ಧರ್ಮವಾನಿವ .  
 ನ ತಿಷ್ಠತಿ ಸ್ವತಸ್ತೇಷು ನಾಪಿ ತದ್ಧರ್ಮಸಂಯುತಃ .. ೧೦.೯೩..  
 ಜ್ಞಾನೇಂದ್ರಿಯೈರ್ನರ್ದೃಶ್ಯೋಽಯಂ ಗ್ರಾಹ್ಯಃ ಕರ್ಮೇಂದ್ರಿಯೈರ್ನ ಚ .  
 ಸ್ವರೂಪಸೌಕ್ಷ್ಮ್ಯಾದವ್ಯಕ್ತೋ ವೇದಾಂತೈರೇವ ಬುದ್ಧತೇ .. ೧೦.೯೪..  
 ನಿರ್ಮಮತ್ವಾತ್ಸರ್ವಗೋಽಪಿ ಶರೀರೇಷು ಚ ತಿಷ್ಠತಿ .  
 ಅಕರ್ತಾಪ್ಯನಭಿಜ್ಞೈಸ್ತು ಕರ್ತೇವಾಸೌ ವಿಭಾವ್ಯತೇ .. ೧೦.೯೫..  
 ವೇದಾನಾಮುತ್ತರೇ ಭಾಗೇ ಇತ್ಯಾದಿಗ್ರಂಥವರ್ಣಿತಂ .  
 ಆತ್ಮನೋ ವಾಸ್ತವಂ ರೂಪಂ ಕರ್ತೃತ್ವಂ ನಾಸ್ಯ ವಿದ್ಯತೇ .. ೧೦.೯೬..  
 ಸ ಸರ್ವೋಪನಿಷತ್ತಿದ್ದ ಏಷ ಹೃದ್ಯುಪಲಭ್ಯತೇ .  
 ಶುದ್ಧಃ ಸ್ಥಿರೋಽಚಲೋ ನಾಸ್ಯ ಕರ್ಮಲೇಪೋಽಸ್ಮಿ ಕಶ್ಚನ .. ೧೦.೯೭..  
 ಅವ್ಯಮೋ ನಿಃಸ್ಪೃಹಸ್ತೂಷ್ಟೀಮುದಾಸೀನ ಇವ ಸ್ಥಿತಃ .  
 ಸ್ವಸ್ಥ ವಿಕ್ಷೇಪರಾಹಿತ್ಯಾದಿತ್ಯಾತ್ಮಾನಂ ಪ್ರಪಶ್ಯತ .. ೧೦.೯೮..  
 ಈದೃಶೋಽಪ್ಯಜ್ಞದೃಷ್ಟ್ಯಾಸೌ ಸತ್ತ್ವಾ ದಿಗುಣಧಾರಿಣಾ .  
 ಮಾಯಾಪಟೇನ ಸಂಛಿನ್ನೋ ಭುಂಜಾನ ಇವ ಲಕ್ಷ್ಯತೇ .. ೧೦.೯೯..  
 ಇತ್ಯಂ ಬೋಧಿತವಾನೇಷ ವಾಲಖಿಲ್ಯಾನ್ವಜಾಪತಿಃ .

ತತ್ತ್ವಂ ಬುದ್ಧ್ವಾಽಥ ಪಪ್ರಚ್ಛುಃ ಕಃ ಸಂಸಾರೀತಿ ತೇ ಗುರುಂ .. ೧೦.೧೦೦..  
 ಶ್ರೂಯತಾಂ ಪರಮಾತ್ಮೋಕ್ತಸ್ತಸ್ಮಾದನ್ಯೋಽಸ್ಮಿ ಕಶ್ಚನ .  
 ಭೂತಾತ್ಮಾಖ್ಯೋ ನಿಕೃಷ್ಟೋಽಯಂ ಪುಣ್ಯಪಾಪಫಲೈರ್ಯುತಃ .. ೧೦.೧೦೧..  
 ವಿಪ್ರಕ್ಷತ್ರಾದಿಸದ್ಯೋನಿಂ ಶ್ವವರಾಹಾದಿಕಾಮಪಿ .  
 ಅಸದ್ಯೋನಿಮವಾಪ್ನೋತಿ ಭೂಲೋಕೇ ಜನ್ಮ ಚೇತ್ತದಾ .. ೧೦.೧೦೨..  
 ಅನ್ಯತ್ರ ಜನ್ಮ ಚೇತ್ತರ್ಹಿ ಪುಣ್ಯೇನ ಸ್ವರ್ಗಮಶ್ನುತೇ .  
 ಪಾಪೇನ ನರಕಂ ದ್ವಂದ್ವೈ ರಭಿಭೂತಃ ಪರಿಭ್ರಮೇತ್ .. ೧೦.೧೦೩..  
 ಮಾನಾವಮಾನೌ ಶೀತೋಷ್ಣೇದ್ವಂದ್ವಾನೀತ್ಯಾದಿಕಾನಿ ಹಿ .  
 ಯೋ ಭೂತಾತ್ಮೋದಿತಃ ಸೋಽಥ ವಿಸ್ವಷ್ಟಮಭಿಧೀಯತೇ .. ೧೦.೧೦೪..  
 ಅಪಂಚೀಕೃತಭೂತೈರ್ಯಜ್ಞಾತಂ ಸೂಕ್ಷ್ಮಂ ವಪುರ್ಹಿ ತತ್ .  
 ಭೂತೈಃ ಪಂಚೀಕೃತೈರ್ಜಾತಂ ಯತ್ತತ್ಸ್ಥೂಲಮಿದಂ ವಪುಃ .. ೧೦.೧೦೫..  
 ಜ್ಞಾನಾಕ್ಷಾಣಾಂ ಕ್ರಿಯಾಕ್ಷಾಣಾಂ ವಾಯೂನಾಂ ಪಂಚಕತ್ರಯಂ .  
 ಮನೋಽಹಂಕಾರ ಇತ್ಯೇವಂ ಲಿಂಗಂ ಸಪ್ತದಶಾತ್ಮಕಂ .. ೧೦.೧೦೬..  
 ಅಹಂಕಾರೇ ಭೌತಿಕೇ ಯಚ್ಚೈತನ್ಯಂ ಪ್ರತಿಬಿಂಬಿತಂ .  
 ಸ ಭೂತಾತ್ಮಾಽತ್ರ ಚಿದ್ಬಿಂಬಂ ನಿರ್ಲೇಪಂ ಬ್ರಹ್ಮ ಕಥ್ಯತೇ .. ೧೦.೧೦೭..  
 ಭೂತಾತ್ಮಾ ಪ್ರಕೃತೇರ್ಜಾತೈರ್ಗುಣೈರೇಷೋಽಭಿಭೂಯತೇ .  
 ತಮೋಗುಣಾಭಿಭೂತತ್ವಾತ್ಸಾತ್ಮಸ್ಥಂ ಬ್ರಹ್ಮ ನೇಕ್ಷತೇ .. ೧೦.೧೦೮..  
 ಅಧಿಷ್ಠಾನತಯಾ ಬ್ರಹ್ಮ ಭೂತಾತ್ಮನ್ಯಪಿ ತಿಷ್ಠತಿ .  
 ಪದ್ಮಪತ್ರೇ ನೀರಬಿಂದುರಸಂಶ್ಲಿಷ್ಟೋ ಯಥಾ ತಥಾ .. ೧೦.೧೦೯..  
 ಈದೃಶೋಽಪೀಶ್ವರೋ ಮಾಯಾಯುಕ್ತಃ ಸನ್ ಪ್ರೇರಯತ್ಯಮುಂ .  
 ಭೂತಾತ್ಮಾನಂ ಸ ಭೂತಾತ್ಮಾ ವಿವಿನಕ್ಶೀಶ್ವರಂ ನ ತಂ .. ೧೦.೧೧೦..  
 ಸುಖೈರ್ವೈಷಯಿಕೈಃ ಸತ್ತ್ವಗುಣೋದ್ಭೂತೈಃ ಪ್ರತ್ಯಪ್ಯತಿ .  
 ಉದ್ರೇಕೇ ರಜಸಃ ಸೋಽಯಂ ಕಲುಷೀಕ್ರಿಯತೇ ಭೃಶಂ .. ೧೦.೧೧೧..  
 ತದಾನೀಮತಿಚಾಂಚಲ್ಯಾಲ್ಲುಪ್ಯತೇ ಹ್ಯಖಿಲಾತ್ಮಲಾತ್ .  
 ಕೃಷಿ ಪ್ರಕ್ರಮ್ಯ ತಾಂ ತ್ಯಕ್ತ್ವಾ ತಪಃ ಕುರ್ವಸ್ಯಜೇದದಃ .. ೧೦.೧೧೨..  
 ತತ್ತತ್ಥಲೇ ಸಸ್ಪೃಹತ್ವಾತ್ತ್ಯಗೋ ನಾಪ್ನೋತ್ಯಸೌ ಸುಖಂ .  
 ಅಹಂಕಾರೇಣ ಬದ್ಧಃ ಸ್ಯಾಜ್ಜಾಲೇನ ವಿಹಗೋ ಯಥಾ .. ೧೦.೧೧೩..  
 ಸಂಸಾರಭ್ರಮಣಂ ತಸ್ಯ ಪ್ರೋಕ್ತಂ ಶಾಖಾಂತರೇಷ್ವಪಿ .  
 ಕರಣಪ್ರೇರಕಃ ಕರ್ತಾ ಭೂತಾತ್ಮಾ ಸಂಸರತ್ಯಯಂ .. ೧೦.೧೧೪..  
 ಚೈತನ್ಯೇನ ಹಿ ಪೂರ್ಣೇನ ಸೋಽನ್ತರ್ವ್ಯಾಪ್ತಸ್ತತಶ್ಚಿತಿ .  
 ಭ್ರಾಂತ್ಯಾರೋಪೇಣ ಸಂಸಾರಸ್ತತ್ರಾಸೌ ನ ತು ವಾಸ್ತವಃ .. ೧೦.೧೧೫..

ದೃಷ್ಟಾಂತೋಽತ್ರಾಗ್ನಿನಾ ವ್ಯಾಪ್ತೋ ಲೋಹಪಿಂಡೋಽಭಿಧೀಯತೇ .  
 ತಪ್ತಲೋಹಂ ಮುದ್ಗರೇಣ ಹತಂ ಬಹುವಿಧಂ ಭವೇತ್ .. ೧೦.೧೧೬..  
 ಅಹಂಕಾರೇ ಚಿದಾಭಾಸೋ ಭೂತಾತ್ಮಾ ಸಾಕ್ಷಿಭಾಸಿತಃ .  
 ಹನ್ಯಮಾನೋ ಗುಣೈಃ ಸತ್ತ್ವಾದಿಭಿರ್ಬಹುವಿಧೋ ಭವೇತ್ .. ೧೦.೧೧೭..  
 ಯಜ್ಜನ್ಮ ಯೋನಿಲಕ್ಷಣಾಂ ಭವೇಚ್ಚತುರಶೀತಿಷು .  
 ಸೋಽಯಂ ಬಹುವಿಧೋ ಭಾವೋ ಲೋಹೇ ದಾತ್ರಕುಠಾರವತ್ .. ೧೦.೧೧೮..  
 ಕುಲಾಲೇನ ಯಥಾ ಚಕ್ರಂ ತಥಾ ಮಾಯಾವಿನಾ ಗುಣಾಃ .  
 ಸತ್ತ್ವಾದಯಃ ಪ್ರೇರಿತಾಃ ಸ್ಯುಸ್ತೈಶ್ಚ ಜನ್ಮಾನ್ಯನೇಕಧಾ .. ೧೦.೧೧೯..  
 ಲೋಹೇ ಮುದ್ಗರಘಾತೇನ ನಾಗ್ನೇರ್ಬಾಧಸ್ತಥಾ ಗುಣೈಃ .  
 ಭೂತಾತ್ಮೋಪದ್ರವೇಣಾಸ್ಯ ಸಾಕ್ಷಿಣೋ ನಾಸ್ತುಪದ್ರವಃ .. ೧೦.೧೨೦..  
 ಏಕೈಕದೇಹೋ ನರಕೋ ಭವೇದ್ಭೂತಾತ್ಮನೋ ಮಹಾನ್ .  
 ಮೈಥುನೋದ್ಭೂತ್ಯಾದಿದೋಷಾಃ ಪ್ರಸಿದ್ಧಾ ಏವ ದೇಹಿನಾಂ .. ೧೦.೧೨೧..  
 ದೇಹೇ ದೋಷಾ ಯಥಾ ಚಿತ್ತೇ ದೋಷಾಸ್ತದ್ವದನೇಕಶಃ .  
 ಸಮೋಹಾದ್ಯಾಸ್ತಾಮಸಾಃ ಸ್ಯುಸ್ತೃಷ್ಣಾದ್ಯಾ ರಾಜಸಾ ಮತಾಃ .. ೧೦.೧೨೨..  
 ಭೂತಾತ್ಮಾ ತೈಃ ಪ್ರೇರಿತಃ ಸಂಸ್ಪೃಶೈಸ್ತಾಮಸರಾಜಸೈಃ .  
 ಕರ್ಮಭಿರ್ಬಹುಧಾ ದೇಹಾನವಾಪ್ನೋತಿ ಪುನಃ ಪುನಃ .. ೧೦.೧೨೩..  
 ಶ್ರುತ್ವಾ ಸಂಸಾರಿಣಂ ವಾಲಖಿಲ್ಯಾ ವಿಸ್ಮಯಮಾಯಯುಃ .  
 ಸಂಸಾರಸ್ಯ ಪ್ರತೀಕಾರಂ ಪಪ್ರಚ್ಛುರ್ಮುನಯಃ ಪುನಃ .. ೧೦.೧೨೪..  
 ಶಾಮ್ಯೇದ್ಭೂತಾತ್ಮತಾ ಯೇನ ಚಿದಾತ್ಮತ್ವಂ ತು ಶಿಷ್ಯತೇ .  
 ತಮುಪಾಯಂ ಗುರೋ ಬ್ರೂಹೀತ್ಯುಕ್ತಃ ಸನ್ಗುರುರುಕ್ತವಾನ್ .. ೧೦.೧೨೫..  
 ನದ್ಯೂರ್ಮ್ಯಾದಿಕದೃಷ್ಟಾಂತೈಃ ಸಂಸಾರಸ್ಯಾಪ್ಯನಿಷ್ಠತಾಂ .  
 ಮಿಥ್ಯಾತ್ವಂ ಚ ವಿನಿಶ್ಚಿತ್ಯ ವ್ರಜೇಜ್ಞಾನಾಧಿಕಾರಿತಾಂ .. ೧೦.೧೨೬..  
 ಯಾ ವೇದೇನೋದಿತಾ ವಿದ್ಯಾ ಸಾ ಭೂತಾತ್ಮಪ್ರತಿಕ್ರಿಯಾ .  
 ತಪೋ ಯೋಗಃ ಸ್ತುತಿರ್ಬೋಧಶ್ಚೋಕ್ತಂ ವೇದೇ ಚತುಷ್ಟಯಂ .. ೧೦.೧೨೭..  
 ಸ್ವಾಶ್ರಮೋಚಿತಧರ್ಮೋ ಯಃ ಸ ಏವಾಸ್ಯ ತಪೋ ಭವೇತ್ .  
 ಶಾಂತಾಃ ಸ್ಯುರ್ಮೋಹ ತೃಷ್ಣಾದ್ಯಾಸ್ತೇನ ತಾಮಸರಾಜಸಾಃ .. ೧೦.೧೨೮..  
 ತಚ್ಛಾಂತೌ ಸತ್ತ್ವವೃದ್ಧಿಃ ಸ್ಯಾತ್ಸತ್ವೇನೈಕಾಗ್ರತಾ ಘಿಯಃ .  
 ತಯಾತ್ಮತತ್ತ್ವಾ ನುಭವಸ್ತತೋ ಮುಕ್ತೋ ನ ಸಂಸರೇತ್ .. ೧೦.೧೨೯..  
 ನಿರಿಂಧನಾಗ್ನಿವಚ್ಚಿತ್ತಂ ಶಾಮ್ಯೇದ್ಯೋಗೇನ ಕಾರಣೇ .  
 ಸಂಸ್ಕಾರಮಾಶೇಷತ್ವಾನ್ನ ಧೀಃ ಸಂಸರ್ತುಮರ್ಹತಿ .. ೧೦.೧೩೦..  
 ತದಾನೀಂ ಜೀವಚೈತನ್ಯಂ ಬ್ರಹ್ಮಣ್ಯೇಕೇ ಭವೇದ್ಯಥಾ .

ಜಲೇ ಜಲಂ ವಹ್ನಿರಗ್ನೌ ವ್ಯೋಮ್ನಿ ವ್ಯೋಮ ಸ್ಥಿತಂ ತಥಾ .. ೧೦.೧೩೧..  
 ಅದ್ವೈತಮನುಭೂಯಾಸ್ಮಿನ್ನಮಾಧೌ ವ್ಯುತ್ಥಿತಃ ಪುನಃ .  
 ಸ್ತುವನ್ ಸರ್ವಾತ್ಮತಾಂ ತ ಬ್ರಹ್ಮಣೋಽನುಸ್ಮರೇತ್ಸದಾ .. ೧೦.೧೩೨..  
 ಕುತ್ಸೋ ಮುನಿರ್ಯಥಾಽಸ್ತೌಷೀತ್ತ್ವಂ ಬ್ರಹ್ಮೋತ್ಪಾದಿನಾ ತಥಾ .  
 ಸ್ತುವನ್ನಪನುದೇದ್ವೈತವಾಸನಾಂ ಚಿರಮಾಶ್ರಿತಾಂ .. ೧೦.೧೩೩..  
 ಯೋಗಾದದ್ವೈತವಿಜ್ಞಾನೇ ವಾಸನಾಯಾಶ್ಚ ಸಂಕ್ಷಯೇ .  
 ಸಂತ್ಯಜ್ಯ ಜೀವತಾಭ್ರಾಂತಿಂ ಪರಮಾತ್ಮತ್ವಮಾಪ್ನುಯಾತ್ .. ೧೦.೧೩೪..  
 ಸಾ ಭ್ರಾಂತಿಸ್ತಮಸಾ ಜನ್ಯಾ ತಮಸ್ತಾಶ್ರಿತಮಾತ್ಮನಿ .  
 ಪರಮಾತ್ಮತ್ವಮಾವೃತ್ತ್ಯ ಕಲ್ಪಯೇಜ್ಜೀವತಾಭ್ರಮಂ .. ೧೦.೧೩೫..  
 ಯದಾವರಕಮಜ್ಞಾನಮಾತ್ಮಾಽಸ್ಮಿನ್ಪ್ರತಿಬಿಂಬತಿ .  
 ಈಶ್ವರಃ ಪ್ರತಿಬಿಂಬೋಽಸೌ ಸೃಷ್ಟ್ಯಾದೀನಾಂ ಪ್ರವರ್ತಕಃ .. ೧೦.೧೩೬..  
 ಯದಜ್ಞಾನಂ ವಿಕ್ರಿಯತೇ ಭವತ್ಯೇಷ ತಮೋಗುಣಃ .  
 ದೃಶ್ಯಮಾನಂ ಜಗದಿದಂ ತಮ ಏವಾಭವತ್ಪುರಾ .. ೧೦.೧೩೭..  
 ಈಶೇನ ಪ್ರೇರಿತಂ ತತ್ಸ್ಯಾದ್ರಜೋ ಜಲತರಂಗವತ್ .  
 ರಜೋಽಪಿ ಪ್ರೇರಿತಂ ತದ್ವತ್ಸತ್ವಮೇವ ಗುಣತ್ರಯಂ .. ೧೦.೧೩೮..  
 ಸಮಷ್ಟಿರೂಪೋಽಹಂಕಾರಃ ಸತ್ತ್ವಾತ್ಸಾರಃ ಸಮುದ್ಧೃತಃ .  
 ಚಿದ್ಬಿಂಬಪ್ರತಿಬಿಂಬಾಭ್ಯಾಂ ಯುಕ್ತೋಽಸೌ ಚೇತನೋ ಭವೇತ್ .. ೧೦.೧೩೯..  
 ಪ್ರತಿದೇಹಂ ವ್ಯಷ್ಟಿರೂಪಕ್ಷೇತ್ರಜ್ಞತ್ವೇನ ತಿಷ್ಠತಿ .  
 ಸಂಕಲ್ಪೋಽದ್ಯವನಾಯಶ್ಚ ದೇಹೇ ತತ್ಸತ್ತ್ವಸಾಧಕಃ .. ೧೦.೧೪೦..  
 ಹಿರಣ್ಯಗರ್ಭೋ ವೇದೇಷು ಸಮಷ್ಟಿವ್ಯಷ್ಟಿರೂಪಧೃಕ್ .  
 ಶ್ರುಯತೇ ಯಃ ಸ ಸೂತ್ರಾತ್ಮಾ ಪ್ರಜಾಪತಿರಿಹೋದಿತಃ .. ೧೦.೧೪೧..  
 ತಸ್ಯ ಶ್ರೇಷ್ಠಾಸ್ತ್ರಯೋ ದೇಹಾಃ ಸೃಷ್ಟ್ಯಂತಸ್ಥಿತಿಹೇತವಃ .  
 ಬ್ರಹ್ಮಾ ರುದ್ರೋ ವಿಷ್ಣುರಿತಿ ಗುಣತ್ರಯಸಮುದ್ಗತಾಃ .. ೧೦.೧೪೨..  
 ಯೋ ಯಃ ಸೃಜತಿ ಲೋಕೇಽಸ್ಮಿನ್ ಬ್ರಹ್ಮಾ ತತ್ರಾಭಿಮನ್ಯತೇ .  
 ನಾಶಾಭಿಮಾನೀ ರುದ್ರೋಽಯಂ ವಿಷ್ಣುಃ ಸ್ಥಿತ್ಯಭಿಮಾನವಾನ್ .. ೧೦.೧೪೩..  
 ಪ್ರಜಾಪತಿಸ್ತ್ರಿಧಾ ಭೂತ್ವಾ ಭೂಯೋಽಪಿ ಬಹುಧಾಽಭವತ್ .  
 ವಸುರುದ್ರಾದಿತ್ಯಭೇದೈರ್ಗಿರಿನದ್ಯಾದಿಭೇದತಃ .. ೧೦.೧೪೪..  
 ಆತ್ಮನ್ಯಧ್ಯಾರೋಪ ಏವಂ ಪ್ರೋಕ್ತೋ ಮಾಯಾವಿನಿರ್ಮಿತಃ .  
 ಆತ್ಮಾಽಧಿಷ್ಠಾನರೂಪೇಣ ಪ್ರವಿಷ್ಟಃ ಸರ್ವವಸ್ತುಷು .. ೧೦.೧೪೫..  
 ಇತ್ಥಂ ವಿವೇಚಿತಶ್ಚಾತ್ಮಾ ಭಾತ್ಯಾಧಿಕೈನ ಪಾಲಕಃ .  
 ನಾಧಿಷ್ಠಾನಂ ವಿನಾ ಕಿಂಚಿದಾರೋಪ್ಯಂ ಬಾಧ್ಯತೇ ಕ್ಷಚಿತ್ .. ೧೦.೧೪೬..

ಆರೋಪಿತಸ್ಯ ಸರ್ವಸ್ಯಾಧಿಷ್ಠಾನಂ ತತ್ತ್ವಮೀಕ್ಷತೇ .  
 ತಸ್ಮಾದಂತರ್ಬಹಿಶ್ಚಾತ್ಮಾ ಸ್ಥಿತಃ ಸರ್ವೇಷು ವಸ್ತುಷು .. ೧೦.೧೪೭..  
 ಪ್ರಜಾಪತಿರ್ವಾಲಖಿಲ್ಯಾನ್ಮನೀನೇವಮಬೂಬುಧತ್ .  
 ಶಾಕಾಯನ್ಯಃ ಕಥಾಮೇತಾಂ ರಾಜ್ಞೇ ಪ್ರೋವಾಚ ಧೀಮತೇ .. ೧೦.೧೪೮..  
 ವೈರಾಗ್ಯಂ ಪರಮಾತ್ಮಾಽತ್ರ ಜೀವಾತ್ಮಾ ಸಾಧನಾನಿ ಚ .  
 ತಪೋ ಯೋಗಃ ಸ್ತುತಿಬೋಧ ಇತಿ ಸರ್ವಂ ವ್ಯವಸ್ಥಿತಂ .. ೧೦.೧೪೯..  
 ಶಾಕಾಯನ್ಯಾಯ ಭಗವಾನ್ಮೈತ್ರೋಽಖಿಲಮುವಾಚ ಹ .  
 ತತ್ಸರ್ವಂ ಮೇಽನುಗೃಹ್ಣಾತು ವಿದ್ಯಾತೀರ್ಥಮಹೇಶ್ವರಃ .. ೧೦.೧೫೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಮೈತ್ರಾಯಣೀಯಶಾಖಾವಿವರಣೋ ನಾಮ ದಶಮೋಧ್ಯಾಯಃ .. ೧೦..

೧೧. ಕಠವಲ್ಲೀವಿವರಣೋ ನಾಮ ಏಕಾದಶೋಧ್ಯಾಯಃ .

ಯಾಜುಷ್ಯಾಂ ಕಠಶಾಖಾಯಾಂ ವಿದ್ಯಾಂ ಯಾಂ ನಚಿಕೇತಸೇ .  
 ಯಮಃ ಪ್ರೋವಾಚ ತಾಂ ಸರ್ವಾಂ ಸಂಗ್ರಹೇಣ ಬ್ರವೀಮ್ಯಹಂ .. ೧೧.೧..  
 ನಚಿಕೇತಾಃ ಕುಮಾರಃ ಸನ್ ಸ್ವಪಿತ್ರಾ ಪ್ರೇಷಿತೋ ಯಮಂ .  
 ಗತ್ವಾ ತಂ ತೋಷಯಿತ್ವಾತ್ವಜ್ಞಾನಂ ವರಮಯಾಚತ .. ೧೧.೨..  
 ಪ್ರೇತೇ ಮನುಷ್ಯೇ ಸಂದೇಹೋ ಭೂಯಾನ್ಮತವಿಭೇದತಃ .  
 ಪಾರಲೌಕಿಕ ಆತ್ಮಾಸ್ತಿ ನಾಸ್ತಿ ವಾ ನಿರ್ಣಯಂ ವದ .. ೧೧.೩..  
 ಚಾರ್ವಾಕಾ ದೇಹಮೇವಾಹುಃ ಕರ್ಮಿಣಃ ಸ್ವರ್ಗಗಾಮಿನಂ .  
 ಮುಮುಕ್ಷವೋ ಮುಚ್ಯಮಾನಮಿತ್ಯುಕ್ತೋ ಗುರುರಾಹ ತಂ .. ೧೧.೪..  
 ದುರ್ವಿಜ್ಞೇಯಮಣುತ್ವಾತ್ತದ್ಧೇವೈಶ್ಚ ವಿಚಿಕಿತ್ಸಿತಂ .  
 ತ್ಯಕ್ತ್ವೈತತ್ಪುತ್ರವಿತ್ತಾದೀನ್ ವೃಣೇಷ್ಟೈತ್ಯುಕ್ತ ಆಹ .. ೧೧.೫..  
 ಪುತ್ರಾದ್ಯಾ ನಶ್ವರಾಃ ಕ್ಲೇಶಹೇತವಶ್ಚಾಥ ದುರ್ಗಮಂ .  
 ತತ್ತ್ವಂ ವಕ್ತುಂ ತ್ವಾಹಶೋಽನ್ಯೋ ನೇತ್ಯಾತ್ಮೈವ ತ್ವಯೋಚ್ಯತಾಂ .. ೧೧.೬..  
 ಶೃಣು ಪ್ರಿಯಂ ಹಿತಂ ಚೇತಿ ಪುರುಷೈರರ್ಥ್ಯತೇ ದ್ವಯಂ .  
 ಪ್ರಿಯಾಃ ಪುತ್ರಾದಯಸ್ತ್ವಾತ್ಮಾ ಹಿತೋ ದುಃಖವಿವರ್ಜಿತಃ .. ೧೧.೭..  
 ಅವಿವೇಕವಿವೇಕ ದ್ವೌ ಮಾರ್ಗೌ ತತ್ರಾವಿವೇಕಿನಃ .  
 ಪ್ರಿಯಾರ್ಥಿನಸ್ತ್ವಂ ತು ನೈವಂ ಮತ್ತೋ ಜ್ಞಾನಂ ಹಿತಂ ಭಜ .. ೧೧.೮..  
 ಮೂಢಾತಿಮೂಢೌ ನ ಸಮೌ ತ್ವಯಾಽತ್ಯಂತವಿವೇಕಿನಾ .  
 ಮೂಢಸ್ತ್ವೀಷದ್ವಿವೇಕೀ ಸನ್ ಸ್ವರ್ಗಮಿಚ್ಛತಿ ನೈಹಿಕಂ .. ೧೧.೯..  
 ತದುಗುರುಶ್ಚ ತಥೈತೌ ದ್ವಾವಂಧನೀತಾಂಧವತ್ಸಿ ತೌ .

ಆತ್ಮತತ್ವಾ ನಭಿಜ್ಞತ್ವಾದವಿದ್ಯಾಭ್ಯಂತರೇ ಸ್ಥಿತೌ .. ೧೧.೧೦..  
 ಅತಿಮೂಢೋ ಧನಾರ್ಥಿ ಸನ್ ಬ್ರಹ್ಮಹತ್ಯಾದಿಕಾನ್ಯಪಿ .  
 ಕರೋತಿ ಪರಲೋಕೈಸ್ತು ನ ತಸ್ಯ ಪ್ರತಿಭಾಸತೇ .. ೧೧.೧೧..  
 ಚಾರ್ವಾಕೈಃ ಕರ್ಮಿಭಿಶ್ಚಾತ್ಮಾ ಶ್ರವಣಾಯಾಪಿ ದುರ್ಲಭಃ .  
 ಮುಮುಕ್ಷುವೋಽಪಿ ಬಹವಃ ಶೃಣ್ವಂತೋಽಪಿ ನ ಜಾನತೇ .. ೧೧.೧೨..  
 ಹವಿರ್ಭುಜಾಂ ಹಿ ದೇವಾನಾಮಪ್ರಿಯಂ ಮರ್ತ್ಯವೇದನಂ .  
 ಮರ್ತ್ಯಾಸ್ತತ್ತ್ವಂ ನ ಜಾನಂತಿ ವಿಘ್ನೈರ್ದೇವಕೃತ್ಯೈರ್ಹತಾಃ .. ೧೧.೧೩..  
 ಆಚಾರ್ಯಶಿಷ್ಯಯೋರ್ದೋಷಾಂದೇವಾ ಉತ್ಪಾದಯಂತಿ ಹಿ .  
 ವಾಗ್ಗೋಷಾದ್ಬುದ್ಧಿದೋಷಾದ್ವಾ ವಕ್ತುಂ ಶಕ್ನೋತಿ ನೋ ಗುರುಃ .. ೧೧.೧೪..  
 ಅವಿಶ್ವಾಸಾತ್ಕುತರ್ಕಾದ್ವಾ ಶಿಷ್ಯೋ ಬೋದ್ಧಂ ನ ಶಕ್ನುಯಾತ್ .  
 ಈಶ್ವರಾನುಗ್ರಹಾದ್ದೇವಾ ವಿಹಂತುಂ ಶಕ್ನುವಂತಿ ನೋ .. ೧೧.೧೫..  
 ಸಹನಾವಿತ್ಯಾದಿ ಶಾಂತಿಜಪೇನೇಶಪ್ರಸಾದತಃ .  
 ನಿರ್ವಿಘ್ನಾ ಗುರುಶಿಷ್ಯೌ ಸ್ತಸ್ತಾದೃಶೌ ದುರ್ಲಭೌ ಖಲು .. ೧೧.೧೬..  
 ಶಬ್ದಾರ್ಥಜ್ಞಃ ಸ್ವಾತ್ಮತತ್ವಾ ನುಭವೀ ಚ ಗುರುರ್ವಿಧಾ .  
 ಆದ್ಯೋ ನರೋ ನ ತು ಬ್ರಹ್ಮ ನರತ್ವಭ್ರಾಂತ್ಯನಾಶನಾತ್ .. ೧೧.೧೭..  
 ತೇನೋಕ್ತೇ ಸಂಶಯಾ ಏವ ಸ್ಯುವಾಚಾ ಬಹುಯೋಜನಾತ್ .  
 ಬ್ರಹ್ಮೈವಾನುಭವೀ ತೇನ ಬ್ರಹ್ಮ ಪ್ರೋಕ್ತಂ ವಿಬುಧ್ಯತೇ .. ೧೧.೧೮..  
 ಕುತರ್ಕಾನ್ನಾಶ್ಯತೇ ವಿದ್ಯಾ ತಾರ್ಕಿಕೋ ನ ಗುರುಸ್ತತಃ ...  
 ಆಗಮೇ ಚಾನುಭೂತೌ ಚ ಕುಶಲೋಽತ್ರ ಗುರುರ್ಭವೇತ್ .. ೧೧.೧೯..  
 ಶಿಷ್ಯೋ ಬಹಿರ್ಮುಖೋ ನ ಸ್ಯಾದಧ್ಯಾತ್ಮಂ ಯೋಗಮಾಚರನ್ .  
 ದುರ್ದರ್ಶತ್ವಾದಿಸಂಯುಕ್ತಮಪ್ಯಾತ್ಮಾನಂ ಪ್ರಪಶ್ಯತಿಃ .. ೧೧.೨೦..  
 ಬಾಹ್ಯೇಂದ್ರಿಯೈರ್ನ ದೃಶ್ಯೋಽಯಂ ಗುಣಸ್ಥಾನಪ್ರವೇಶತಃ .  
 ಪಂಚಕೋಶಗುಹಾಂತಸ್ಥೋ ಗಹ್ವರೇ ತಮಸಿ ಸ್ಥಿತಃ .. ೧೧.೨೧..  
 ಯೋಗೇನಾಂತರ್ಮುಖಾ ಬುದ್ಧಿಸ್ತಮೋ ನಾಶಯತೇ ತತಃ .  
 ದೇವಂ ಜ್ಞಾತ್ವಾ ಹರ್ಷಶೋಕೌ ತ್ಯಜೇತ್ತದ್ಯೋಗ್ಯತಾಸ್ತಿ ತೇ .. ೧೧.೨೨..  
 ಯೋಗ್ಯೋಽಹಂ ಚೇತ್ತರ್ಹಿ ತತ್ತ್ವಂ ರಹಸ್ಯಂ ಯತ್ತ್ವಮೀಕ್ಷಸೇ .  
 ತದ್ಬ್ರೂಹಿ ಸರ್ವಸಂಸಾರಗುಣಾತೀತಂ ವಿಮುಕ್ತಯೇ .. ೧೧.೨೩..  
 ಧರ್ಮಾಧರ್ಮೌ ಕಾರ್ಯಹೇತೂ ತಥಾ ಭೂತಭವಿಷ್ಯತೀ .  
 ಅನ್ಯಚ್ಚ ಸರ್ವಂ ನೋ ಯತ್ರ ತದೇವಾವೇಕ್ಷಿತಂ ಮಮ .. ೧೧.೨೪..  
 ಸರ್ವವೇದೇಷು ಯದ್ವೇದ್ಯಂ ತಪಾಂಸಿ ಯದವಾಪ್ತಯೇ .  
 ಬ್ರಹ್ಮಚರ್ಯೇ ಚ ತದ್ವಸ್ತು ಪ್ರಣವೇನಾಭಿಧೀಯತೇ .. ೧೧.೨೫..

ಪ್ರಣವೋ ವಾಚಕಸ್ತಸ್ಯ ಸ್ಯಾತ್ಪ್ರತೀಕಮುಪಾಸ್ತಯೇ .  
 ತೇನ ಬೋಧ್ಧರ್ಭವೇನ್ಮುಕ್ತಿರ್ಬ್ರಹ್ಮಲೋಕೋಽಪ್ಯುಪಾಸಿತುಃ .. ೧೧.೨೬..  
 ನ ಜಾಯತೇ ನ ಮ್ರಿಯತೇ ಪ್ರಣವಾರ್ಥಶ್ಚಿದಾತ್ಮಕಃ .  
 ಪುರಾಣೋಽಸಾವಜತ್ವೇನ ನಿತ್ಯಃ ಸ್ಯಾದಮೃತತ್ವತಃ .. ೧೧.೨೭..  
 ಕಾರಣಂ ಮಾಸ್ಯ ಕಾರ್ಯಂ ವಾ ದೇಹಘಾತೇಽಪಿ ನೋ ಹತಿಃ .  
 ದೇಹೋ ದೇಹಾಂತರಂ ಹಂತಿ ನ ಚಿದ್ಧಂತಿ ನ ಹನ್ಯತೇ .. ೧೧.೨೮..  
 ಶ್ಯಾಮಾಕಾದೇರಣೋರೇಷೋಽಣೀಯಾಂಸ್ತತ್ರಾಣುಕಲ್ಪನಾತ್ .  
 ಮಹೀಯಾನ್ಮಹತಃ ಖಾದೇಸ್ತತ್ರಾಕಾಶಾದಿಕಲ್ಪನಾತ್ .. ೧೧.೨೯..  
 ಸ್ಥಿತೋ ಜಂತೋರ್ಹೃದ್ಗುಹಾಯಾಂ ತಂ ನಿಷ್ಕಾಮಸ್ತು ಪಶ್ಯತಿ .  
 ಇಂದ್ರಿಯಾಣಾಂ ಪ್ರಸನ್ನತ್ವಾದ್ವೀತಶೋಕಸ್ತದಾ ಭವೇತ್ .. ೧೧.೩೦..  
 ಅಂತರ್ಮುಖೋಽಹಂ ಪಶ್ಯಾಮಿ ಮತ್ತೋಽನ್ಯೋ ಬಾಹ್ಯಧೀಃ ಪುಮಾನ್ .  
 ಜ್ಞಾತುಮರ್ಹತಿ ಕೋ ವಾ ತಂ ವಿರುದ್ಧಾತ್ಮತ್ವಭಾಸಿನಂ .. ೧೧.೩೧..  
 ದೂರಂ ಗಚ್ಛೇದಿಹಾಸೀನಃ ಶಯಾನೋ ಯಾತಿ ಸರ್ವತಃ .  
 ಸಮದೋ ವಿಮದಶ್ಚಾಽತೋ ದುರ್ಲಕ್ಷ್ಯೋ ಹ್ಯವಿವೇಕಿಭಿಃ .. ೧೧.೩೨..  
 ವನೇ ಧ್ಯಾತುಂ ಸಮಾಸೀನೋ ದೇಹಂ ಸಂಕಲ್ಪ್ಯ ಮಾನಸಂ .  
 ತೇನೈವ ನಗರಂ ಗತ್ವಾ ಕರೋತಿ ಕ್ರಯವಿಕ್ರಯೌ .. ೧೧.೩೩..  
 ಶಯಾನೋ ಮಂಚಕೇಽಕ್ಷೇಷು ವಿಲೀನೇಷು ನಿರಾಕೃತಿಃ .  
 ಆಕಾಶವತ್ಸರ್ವಗತಃ ಏಕಃ ಸುಪ್ತೋಽವತಿಷ್ಠತೇ .. ೧೧.೩೪..  
 ಧನವಿದ್ಯಾನಿಧಿರ್ಮತ್ತಃ ಪಾಂಡಿತ್ಯಂ ಸದಸಿ ಬ್ರುವನ್ .  
 ವೈರಾಗ್ಯನಟನೇನಾಸೌ ಲಕ್ಷ್ಯತೇ ಮದಹೀನವತ್ .. ೧೧.೩೫..  
 ಏವಂ ವಿರುದ್ಧಧರ್ಮತ್ವಾತ್ಸತ್ವಭಾವಃ ಕೋಽಸ್ಯ ವಾಸ್ತವಃ .  
 ಇತಿ ಜ್ಞಾತುಮಶಕ್ಯತ್ವಾದಂತರ್ದೃಷ್ಟೈವಮೀಕ್ಷತಾಂ .. ೧೧.೩೬..  
 ಅಶರೀರಂ ಶರೀರೇಷ್ವನವಸ್ಥೇಷ್ವೇಷ್ವವಸ್ಥಿತಂ .  
 ಸರ್ವಗಂ ಬಹುಭಾವಾಧಿಷ್ಠಾನಂ ಮತ್ಸಾ ನ ಶೋಚತಿ .. ೧೧.೩೭..  
 ನಾಯಮಾತ್ಮಾ ಬಹೋಃ ಪಾರಾದ್ಬಹುಶ್ಚುತ್ಯಾ ಚ ಮೇಧಯಾ .  
 ಲಭ್ಯೋ ಬಹಿರ್ಮುಖಸ್ಯಾಸ್ಯ ನೇಶ್ವರಾನುಗ್ರಹೋ ಯತಃ .. ೧೧.೩೮..  
 ಯಮಂತರ್ಮುಖಮೀಶೋಽನುಗೃಹ್ಣೀತೇ ತೇನ ಲಭ್ಯತೇ .  
 ತಸ್ಯೇಶಃ ಸ್ವಾತ್ಮನೋ ರೂಪಂ ಭಾಸಯತ್ಯಖಿಲಂ ಸ್ಪುಟಂ .. ೧೧.೩೯..  
 ಪಾಪಂ ಕ್ರೋಧಮನೈಕಾಗ್ರ್ಯಂ ಯೋಗಸಿದ್ಧಿಂ ಚ ನೈತಿ ಯಃ .  
 ತಮೀಶ್ವರೋಽನುಗೃಹ್ಣಾತಿ ಸಂಜ್ಞಾನೇನೈವಮಾಪ್ನುಯಾತ್ .. ೧೧.೪೦..  
 ಬ್ರಾಹ್ಮಣಾದಿಜಗನ್ಮತ್ಯುಸಹಿತಂ ಯಸ್ತು ಸಂಹರೇತ್ .

ಸೋಸಯಮುಗ್ರಃ ಕಥಂ ಬೋದ್ಧಂ ಶಕ್ಯಃ ಸ್ಯಾನ್ನಿಯತಿಂ ವಿನಾ .. ೧೧.೪೧..  
 ಕೋ ಬೋದ್ಧಾ ಕಶ್ಚ ಬೋದ್ಧವ್ಯ ಇತಿ ಚೇತ್ವಾವುಭೌ ಶೃಣು .  
 ಬುದ್ಧಿಪ್ರವಿಷ್ಟೌ ಜೀವೇಶೌ ಬೋದ್ಧೌ ಬೋದ್ಧವ್ಯತಾಂ ಗತೌ .. ೧೧.೪೨..  
 ಅವಚ್ಛಿನ್ನೋ ಭವೇಜ್ಜೀವೋನವಚ್ಛಿನ್ನೋ ಮಹೇಶ್ವರಃ .  
 ರಥಸ್ವಾಮೀ ಚ ಗಂತವ್ಯದೇಶೋ ಯದ್ವದುಭೌ ಯಥಾ .. ೧೧.೪೩..  
 ಜೀವಂ ತಂ ರಥಿನಂ ವಿದ್ಧಿ ಶರೀರಂ ರಥಮೇವ ತು .  
 ಜೀವೋಪಾಧಿಮಹಂಕಾರಂ ಸಾರಥಿಂ ಪ್ರಗ್ರಹಂ ಮನಃ .. ೧೧.೪೪..  
 ಇಂದ್ರಿಯಾಣಿ ಹಯಾ ಜ್ಞೇಯಾ ವಿಷಯಾ ಗಮ್ಯಭೂಮಯಃ .  
 ಸಾರಥ್ಯಧೀನಾ ಸರ್ವತ್ರ ರಥಿನಃ ಸದಸದ್ಗತಿಃ .. ೧೧.೪೫..  
 ಕರ್ತಾ ಸಾರಥಿರಕ್ಷಾಣಿ ನಿಯಮ್ಯ ಮನಸಾ ಕ್ರಮಾತ್ .  
 ಗಚ್ಛನ್ನಂತರ್ಮುಖೋ ಮಾರ್ಗಪಾರಂ ವಿಷ್ಟುಪದಂ ಪ್ರಜೇತ್ .. ೧೧.೪೬..  
 ಇಂದ್ರಿಯಾದಿವಿಷ್ಟುತತ್ತ್ವ ಪರ್ಯಂತೋ ಹ್ಯಂತರಕ್ರಮಃ .  
 ಇಂದ್ರಿಯೇಭ್ಯೋ ಭೌತಿಕೇಭ್ಯೋ ಭೂತೇಷ್ಟಾಂತರತಾ ಸ್ಥಿತಾ .. ೧೧.೪೭..  
 ತದ್ಭೂತೇಭ್ಯಃ ಸೂಕ್ಷ್ಮಭೂತಕಾರ್ಯತ್ವಾನ್ಮನ ಆಂತರಂ .  
 ತತೋಸತಿಸೂಕ್ಷ್ಮಕಾರ್ಯತ್ವಾತ್ಕರ್ತೃತೋಪಾಧಿರಾಂತರಃ .. ೧೧.೪೮..  
 ಸಮಷ್ಟಿಕರ್ತೃತೋಪಾಧಿರಾಂತರೋ ವ್ಯಷ್ಟಿಕರ್ತೃತಃ .  
 ಸಮಷ್ಟ್ಯಾಖ್ಯಮಹತ್ತತ್ತ್ವಾದ್ಧೇತ್ವವ್ಯಕ್ತಮಾಂತರಂ .. ೧೧.೪೯..  
 ಮಾಯಾಖ್ಯಾವ್ಯಕ್ತತೋಸಪ್ರಸ್ಯಾಧಾರಃ ಪುರುಷ ಆಂತರಃ .  
 ಪುರುಷಾನ್ವ ಪರಂ ಕಿಂಚಿತ್ಸರ್ವಂ ತೇನೈವ ಪೂರಿತಂ .. ೧೧.೫೦..  
 ಸದ್ರೂಪಃ ಪುರುಷಸ್ತಸ್ಯ ಸತ್ತ್ವೇನಾನ್ಯಸ್ಯ ಪೂರಣಾತ್ .  
 ಅಸ್ತೀತಿ ನಿಖಿಲಂ ಭಾತಿ ಪೂರಕಃ ಪುರುಷೋ ಮತಃ .. ೧೧.೫೧..  
 ವಸ್ತುತತ್ತ್ವ ವಿಚಾರೋಸತಃ ಪುರುಷೇಸ್ಮಿನ್ನಮಾಪ್ಯತೇ .  
 ಗಂತವ್ಯತತ್ತ್ವ ಸೀಮತ್ಪಾದ್ರಥೀ ಗಚ್ಛತಿ ತಂ ಕ್ರಮಾತ್ .. ೧೧.೫೨..  
 ರಥಿನೋ ವಾಸ್ತವಂ ರೂಪಂ ಪೂರ್ಣತ್ವಂ ತದಬೋಧತಃ .  
 ಅವಚ್ಛಿನ್ನತ್ವಮೇತಚ್ಚ ತದ್ಬೋಧೇನ ನಿವರ್ತತೇ .. ೧೧.೫೩..  
 ಆತ್ಮಾ ಸರ್ವೇಷು ದೇಹೇಷು ಭ್ರಾಂತ್ಯಾ ಗೂಢೋ ನ ಭಾಸತೇ .  
 ಏಕಾಗ್ರ್ಯಯಾ ಸೂಕ್ಷ್ಮಯೈತಂ ಪಶ್ಯೇತ್ಪಾಚ್ಛೇಲ್ಯವಾಂಧಿಯಾ .. ೧೧.೫೪..  
 ಧಿಯಸ್ತಥಾತ್ವಂ ಯೋಗಾತ್ಸ್ಯಾದ್ಯೋಗೋ ಭೂಮಿಚತುಷ್ಕವಾನ್ .  
 ವಾಗ್ಧೀಕರ್ತೃಸಮಷ್ಟೀನಾಂ ನಿರೋಧಾದ್ಭೂಮಯೋಸಭವನ್ .. ೧೧.೫೫..  
 ವಾಗಾದಿಕಂ ಬಾಹ್ಯಮಕ್ಷಂ ನಿರುಂಧನ್ ಶೇಷಯೇನೈನಃ .  
 ಮನೋ ನಿರುಂಧನ್ ಕರ್ತಾರಂ ಶೇಷಯೇದ್ವ್ಯಷ್ಟಿರೂಪಿಣಂ .. ೧೧.೫೬..

ಸವಿಕಲ್ಪಕಮೇತಶ್ಚ ನಿರುಂಧನ್ನಿರ್ವಿಕಲ್ಪಕಂ .  
 ಅಸ್ಮೀತ್ಯೇತನ್ಮಾತ್ರರೂಪಂ ಮಹಾಂತಮವಶೇಷಯೇತ್ .. ೧೧.೫೭..  
 ತಮಪ್ಯಂತೇ ನಿರುಧ್ಯಾಥ ಶಾಂತಾತ್ಮಾ ಶಿಷ್ಯತೇ ಸ್ವಯಂ .  
 ಕ್ಷುರಧಾರೇವ ವಿಷಮೋ ಯೋಗೋ ಮಂದಮತೇರಯಂ .. ೧೧.೫೮..  
 ಕ್ಷುರೋಽತಿಲಗ್ನೋ ದೇಹಘ್ನೋ ನ ಲಗ್ನಶ್ಚೇದ್ವಪೇತ ನೋ .  
 ಸಮಾಹಿತಂ ಮನೋಪ್ಯೇವಂ ನಿದ್ರಾಂ ಕುರ್ಯಾದ್ಬಹಿರ್ವರ್ಜೇತ್ .. ೧೧.೫೯..  
 ಕೌಶಲಂ ಯೋಗಿನೋಽಪೇಕ್ಷ್ಯಂ ನಾಪಿತಸ್ಯ ಯಥಾ ಕ್ಷುರೇ .  
 ನಿವಾರ್ಯ ಲಯವಿಕ್ಷೇಪೌ ಸಮಾದಧ್ಯಾತ್ವರಾತ್ಮನಿ .. ೧೧.೬೦..  
 ಶಬ್ದಸ್ವರ್ಶಾಧಿಕೀನಾತ್ಮಾ ಸೌಕ್ಷ್ಮ್ಯತ್ಸೂಕ್ಷ್ಮಧಿಯೇಕ್ಷ್ಯತೇ .  
 ಖವಾಯ್ವಗ್ನಿಜಲೋರ್ವೀಣಾಂ ಸ್ಥೌಲ್ಯಂ ಶಬ್ದಾದಿಮತ್ತತ್ವತಃ .. ೧೧.೬೧..  
 ಶಬ್ದಸ್ವರ್ಶೋ ರೂಪರಸೌ ಗಂಧೋ ಭೂತಗುಣಾ ಇಮೇ .  
 ಏಕದ್ವಿತ್ರಿಚತುಃಪಂಚಗುಣಾ ವ್ಯೋಮಾದಯಃ ಕ್ರಮಾತ್ .. ೧೧.೬೨..  
 ಗುಣಾಧಿಕ್ಯೇ ಸ್ಥೌಲ್ಯವೃದ್ಧಿಃ ಸೌಕ್ಷ್ಮ್ಯವೃದ್ಧಿರ್ಗುಣಕ್ಷಯಾತ್ .  
 ನಿರ್ಗುಣಂ ಚಾತಿಸೂಕ್ಷ್ಮತ್ವಾದತಿಸೂಕ್ಷ್ಮಧಿಯೇಕ್ಷತೇ .. ೧೧.೬೩..  
 ವಿದ್ಯಾಯೋಗೌ ಯಮೇನೋಕ್ತೌ ವೈರಾಗ್ಯಂ ನಚಿಕೇತಸಾ .  
 ಸ್ವತ ಏವಾಸ್ತುಪಾಖ್ಯಾನಂ ನಾಚಿಕೇತಮಿದಂ ಶುಭಂ .. ೧೧.೬೪..  
 ಏತದೇವಾತಿವಿಸ್ಪಷ್ಟಂ ಪುನಶ್ಚಾತ್ರ ಪ್ರಪಂಚ್ಯತೇ .  
 ಶ್ರೂಯತಾಂ ನಚಿಕೇತೋಽತ್ರ ವಿದ್ಯಾಯಾಃ ಪ್ರತಿಬಂಧಕಂ .. ೧೧.೬೫..  
 ಇಂದ್ರಿಯಾಣಿ ಬಹಿದ್ರ್ವಷ್ಟುಂ ಸಸೃಜೇ ಪರಮೇಶ್ವರಃ .  
 ಅತಸ್ತೈಃ ಪ್ರತ್ಯಗಾತ್ಮಾನಂ ನ ಕಶ್ಚಿದಪಿ ವೀಕ್ಷತೇ .. ೧೧.೬೬..  
 ಸಕಾಮಂ ಚ ಮನಸ್ತದ್ವನ್ನಿಷ್ಕಾಮಂ ಚಾತ್ಮಬುದ್ಧಯೇ .  
 ಸೃಷ್ಟಂ ತಯೋರ್ಯೋಗಯುಕ್ತಮನಸಾತ್ಮಾವಲೋಕ್ಯತೇ .. ೧೧.೬೭..  
 ಯಚ್ಚೈತನ್ಯಾನುಗ್ರಹೇಣ ರೂಪಾದೀನಂದ್ರಿಯೈಃ ಪುಮಾನ್ .  
 ಜಾನಾತಿ ಯೇನ ಸ್ವಪ್ನಾದಿ ದೃಶ್ಯತೇ ತದ್ವಿವಿಚ್ಯತಾಂ .. ೧೧.೬೮..  
 ಚೈತನ್ಯೇನ ಜಡಂ ಜ್ಞೇಯಮಿತ್ಯುಕ್ತೇ ಶಿಷ್ಯತೇಽತ್ರ ಕಿಂ .  
 ಅಜ್ಞಾನಂ ನಿಖಿಲಂ ಪ್ರಾಜ್ಞಂ ಚೈತನ್ಯಂ ಬ್ರಹ್ಮ ವಸ್ತು ಹಿ .. ೧೧.೬೯..  
 ಯದ್ದೇವೈರಪಿ ಸಂದಿಗ್ಧಂ ಯತ್ಪೃಷ್ಟಂ ನಚಿಕೇತಸಾ .  
 ಧರ್ಮಾಧರ್ಮಾದ್ಯತೀತಂ ಯತ್ತದಿದಂ ಬ್ರಹ್ಮ ವರ್ಣಿತಂ .. ೧೧.೭೦..  
 ಯಃ ಕರ್ಮಫಲಭೋಕ್ತಾಽಸ್ಮಿ ಜೀವಃ ಪ್ರಾಣಾದಿಧಾರಕಃ .  
 ಉಪಾಧಿತೋ ವಿವಿಚ್ಯೈತಂ ಜ್ಞಾತ್ವೇಶಂ ನ ಜುಗುಪ್ಸತೇ .. ೧೧.೭೧..  
 ಜುಗುಪ್ಸಾ ಯೋನಿಸಂಪ್ರಾಪ್ತಿನಾರ್ಹಸಾವೇತಸ್ಯ ವಿದ್ಯತೇ .

ಜಗತ್ಕರ್ತೃತಯಾ ಲಕ್ಷ್ಯ ಈಶೋಽಯಂ ತಸ್ಯ ಕಾ ಜನಿಃ .. ೧೧.೨೨..  
 ಯದ್ಧೇಹೇಽಸ್ತಿ ತದೇವೈಷು ವೇದೇಷು ಬ್ರಹ್ಮ ಗೀಯತೇ .  
 ಮೃತ್ಯೋಃ ಸ ಮೃತ್ಯುಮಾಪ್ನೋತಿ ಯೋಽತ್ರ ನಾನೇವ ಪಶ್ಯತಿ .. ೧೧.೨೩..  
 ಮನಸೈವೇದಮಾಪ್ನವ್ಯಮೇಕಾಗ್ರೇಣೇಶಜೀವಯೋಃ .  
 ತತ್ತ ಮದ್ವೈ ತಮೇತಸ್ಮಿನ್ಯೋಗೇ ಭೇದಂ ನ ಪಶ್ಯತಿ .. ೧೧.೨೪..  
 ಹೃನ್ನಿಷ್ಠೋ ಬುದ್ಧ್ಯವಚ್ಛಿನ್ನೋ ಜೀವೋ ಹ್ಯಂಗುಷ್ಠಮಾತ್ರಕಃ .  
 ಉಪಾಧ್ಯಪಗಮೇ ಸೋಽಯಮೀಶಾನೋ ಭೂತಭವ್ಯಯೋಃ .. ೧೧.೨೫..  
 ವೃಷ್ಟಂ ಜಲಂ ಪರ್ವತಾಗ್ರೇ ಬಹುಧಾಽಧೋಗತಿಂ ವೃಜೇತ್ .  
 ಜೀವೇಶಭೇದದೃಕ್ಶೈವಂ ಬಹುಯೋನಿಷು ಜಾಯತೇ .. ೧೧.೨೬..  
 ವೃಷ್ಟಂ ತು ನಿರ್ಮಲೇ ಕೂಪೇ ಸುಸ್ಥಿತಂ ಪೀಯತೇಽಮೃತಂ .  
 ತಥೈವ ಬ್ರಹ್ಮತಾಂ ಸ್ವಸ್ಯ ವಿಜಾನನ್ಮುಚ್ಯತೇ ಸುಧೀಃ .. ೧೧.೨೭..  
 ಪುರಮೇಕಾದಶದ್ವಾರಂ ನಾಮಿಮೂರ್ಧನ್ಯಸಂಯುತಂ .  
 ದೇಹಾಖ್ಯಂ ಯಸ್ಯ ತಂ ದೃಷ್ಟ್ವಾ ವಿಮುಕ್ತಃ ಸನ್ ವಿಮುಚ್ಯತೇ .. ೧೧.೨೮..  
 ಜೀವನ್ನವಿದ್ಯಾಕಾಮಾದಿಬಂಧೈರ್ಮುಕ್ತೋ ಮೃತಃ ಪುನಃ .  
 ಶರೀರಗ್ರಹಣಾಭಾವಾದ್ವಿದೇಹಃ ಸನ್ ವಿಮುಚ್ಯತೇ .. ೧೧.೨೯..  
 ಪ್ರಾಣಮೂರ್ಧ್ವ ನಯತ್ಯಾತ್ಮಾಪಾನವಾಯುಂ ನಯತ್ಯಧಃ .  
 ತತ್ಸೇವಕಾಶ್ಚಕ್ಷುರಾದ್ಯಾ ಲಿಂಗೇನಾತ್ಮಾನುಮೀಯತಾಂ .. ೧೧.೩೦..  
 ಸಕರ್ತೃಕಾಃ ಪ್ರಾಣಚಕ್ಷುರಾದ್ಯಾಃ ಸ್ಯುಃ ಸಾಧನತ್ವತಃ .  
 ಕುಠಾರವತ್ತತೋ ನಾಯಮಸ್ತೀತ್ಯೇತನ್ನಿರಾಕೃತಂ .. ೧೧.೩೧..  
 ಪ್ರಾಣಾಪಾನವಶಾದ್ಧೇಹೋ ಜೀವತೀತಿ ಯದುಚ್ಯತೇ .  
 ತನ್ನ ಪ್ರಾಣಾದ್ಯಾಶ್ರಯೋ ಯಃ ಕರ್ತಾ ತೇನೈವ ಜೀವತಿ .. ೧೧.೩೨..  
 ಸ ಕರ್ತಾಽಸ್ಮಿನ್ಮೃತೇ ದೇಹೇ ಸ್ವಕರ್ಮವಶತಃ ಪುನಃ .  
 ವಿಪ್ರಾದಿಯೋನಿಮಾಪ್ನೋತಿ ಲತಾವೃಕ್ಷಾದಿಕಾಮಪಿ .. ೧೧.೩೩..  
 ದೇಹೌ ನೀಚೋತ್ತಮೌ ತಾದೃಕಕರ್ಮಕರ್ತೃಪುರಃಸರೌ .  
 ನೀಚೋತ್ತಮತ್ವಾತ್ಪ್ರಾಸಾದಪರ್ಣಶಾಲೇ ಯಥಾ ತಥಾ .. ೧೧.೩೪..  
 ಸುಪ್ತೇಷ್ಟಕ್ಷೇಷು ಯಃ ಸ್ವಪ್ನೇ ಕಾಮಂ ಕಾಮಂ ಸೃಜತ್ಯಯಂ .  
 ದೇಹಾತಿರಿಕ್ತಸ್ತಂ ಕೋ ವಾ ನಿರಾಕರ್ತುಂ ಪ್ರಭುರ್ಭವೇತ್ .. ೧೧.೩೫..  
 ಜೀವಾತ್ಮಾನಂ ಪ್ರಸಾಧ್ಯೈವಂ ತಸ್ಯೈವೋಪಾಧ್ಯಪಾಯತಃ .  
 ಬ್ರಹ್ಮತಾಂ ವೇತ್ತಿ ಜಗತ ಆಧಾರತ್ವೇನ ಲಕ್ಷಿತಾಂ .. ೧೧.೩೬..  
 ಅಗ್ನಿಯಧೈಕಃ ಕಾಷ್ಠೇಷು ಪ್ರವಿಶ್ಯ ಬಹುಧಾ ಭವೇತ್ .  
 ತಥಾತ್ಮಾ ತ್ವೇಕ ಏವೈಷು ದೇಹೇಷು ಬಹುಧೋಚ್ಯತೇ .. ೧೧.೩೭..

ವಾಯುಶ್ಚೈಕೋಽಪಿ ದೇಹೇಷು ಪ್ರವಿಶ್ಯ ಪ್ರಾಣರೂಪತಃ .  
 ಬಹುಧಾ ಭಾತ್ಯೇವಮಾತ್ಮಾ ಪ್ರತ್ಯುಪಾಧಿ ಪೃಥಗ್ಭವೇತ್ .. ೧೧.೮೮..  
 ಸರ್ವಚಕ್ಷುಃಸ್ವರೂಪೋಽಪಿ ನ ರವಿರ್ನೇತ್ರರೋಗಭಾಕ್ .  
 ಸರ್ವಾತ್ಮತ್ವೇಽಪಿ ತದ್ಭುಕ್ತ ತಥಾ ದುಃಖೈರ್ನ ಲಿಪ್ಯತೇ .. ೧೧.೮೯..  
 ಸರ್ವಭೂತಾಂತರಾತ್ಮೈಕಃ ಸ್ವತಂತ್ರೋ ಮಾಯಯಾವೃತಃ .  
 ಏಕಂ ಸ್ವಂ ಬಹುಧಾ ಕುರ್ಯಾದ್ಬಹುರೂಪೋ ಯಥಾ ನಟಃ .. ೧೧.೯೦..  
 ಮಾಯೋಪಾಧಿಕ ಈಶೋಽಯಂ ಬುದ್ಧ್ಯುಪಾಧಿಮತಾಂ ನೃಣಾಂ .  
 ಕರ್ಮಾನುಸಾರಿಣಃ ಕಾಮಾನ್ ವಿದಧಾತ್ಯುಪಭುಕ್ತಯೇ .. ೧೧.೯೧..  
 ಸ್ವಚಿತ್ತಸ್ಥಂ ಸಾಕ್ಷಿರೂಪಮೀಶಂ ಪಶ್ಯಂತಿ ಯೇ ನರಾಃ .  
 ತೇಷಾಂ ನಿತ್ಯಾ ದುಃಖಶಾಂತಿರ್ಬ್ರಹ್ಮಾನಂದಶ್ಚ ಶಾಶ್ವತಃ .. ೧೧.೯೨..  
 ಅನಿರ್ದೇಶ್ಯಂ ತಮಾನಂದಂ ಪ್ರತ್ಯಕ್ಷಂ ಮನ್ವತೇ ಬುಧಾಃ .  
 ಸ ದೃಶ್ಯೋ ವಾ ಸ್ವಪ್ರಕಾಶ ಇತಿ ಚೇನ್ನ ಸ ದೃಶ್ಯತೇ .. ೧೧.೯೩..  
 ನ ಭಾಸಯಂತಿ ಸೂರ್ಯಾದ್ಯಾ ಬುದ್ಧ್ಯಾದ್ಯಾಶ್ಚ ಸ್ವಯಂಪ್ರಭಂ .  
 ಕಿಂ ತು ಭಾಂತಂ ತಮನ್ವೇತೇ ಭಾಂತಿ ಭಾಸಾ ತದೀಯಯಾ .. ೧೧.೯೪..  
 ಸರ್ವೋತ್ತಮತ್ವಾದ್ರೂಢ್ವಂ ತನ್ಮೂಲಂ ಸಂಸಾರಶಾಖಿನಃ .  
 ದೇವಮಾನುಷಪಶ್ಚಾದ್ಯಾಃ ಶಾಖಾಸ್ತಸ್ಯಾಧಮಾ ಮತಾಃ .. ೧೧.೯೫..  
 ಯನ್ಮೂಲಂ ತತ್ಸ್ವಯಂಜ್ಯೋತಿಸ್ತದೇವಾಮೃತಮುಚ್ಯತೇ .  
 ತಸ್ಮಿನ್ ಲೋಕಾಃ ಶ್ರಿತಾಃ ಸರ್ವೇ ತಚ್ಚ ನಾತ್ಯೇತಿ ಕಶ್ಚನ .. ೧೧.೯೬..  
 ಮಾಯಾಶಕ್ತಿಯುಜಾ ತೇನ ಜಗತ್ಸರ್ವಂ ನಿಯಮ್ಯತೇ .  
 ಅಗ್ನಿಸೂರ್ಯಾದಯಸ್ತಸ್ಮಾದ್ಭೀತಾಃ ಸಂತಶ್ಚರಂತಿ ಹಿ .. ೧೧.೯೭..  
 ನರದೇಹಸ್ಯ ಪಾತಾತ್ಪ್ರಾಕ್ತದ್ಭೋದ್ಧಂ ಶಕ್ನುಯಾನ್ ಚೇತ್ .  
 ಜನ್ಮಾಂತರೇಷು ತದ್ಭೋಧಃ ಪ್ರಾಯೇಣಾತ್ಯಂತಮುರ್ಲಭಃ .. ೧೧.೯೮..  
 ಸ್ವಪ್ನವತ್ತಿತ್ಯಲೋಕಸ್ಯ ಸ್ವಾತಂತ್ರ್ಯಂ ನಾಸ್ಮಿ ಕಿಂಚನ .  
 ಗಂಧರ್ವಲೋಕೇ ಭೋಗೇಚ್ಛಾವಶಾದ್ಧೀರತಿಚಂಚಲಾ .. ೧೧.೯೯..  
 ಬ್ರಹ್ಮಲೋಕೇಽಸ್ಯೇಷ ಭೋಧಃ ಸ ಲೋಕಃ ಸುಲಭೋ ನ ಹಿ .  
 ಆದರ್ಶವಚ್ಛುದ್ಧಚಿತ್ತೇ ನರೇಣಾತ್ಮೇಕ್ಷ್ಯತೇ ಸ್ಪುಟಂ .. ೧೧.೧೦೦..  
 ಇಂದ್ರಿಯಾಣಾಮನಾತ್ಮತ್ವಮಾಗಮಾಪಾಯದರ್ಶನಾತ್ .  
 ಬುಧ್ವಾ ತತ್ಸಾಕ್ಷಿಣಿ ಸ್ವಸ್ಮಿನ್ ಬ್ರಹ್ಮತ್ವಂ ಬುದ್ಧ್ಯತೇ ಸುಖಾತ್ .. ೧೧.೧೦೧..  
 ಮಂದಶ್ಚೇದಕ್ಷಧೀಕರ್ತೃಸಮಷ್ಟ್ಯವ್ಯಕ್ತರೂಪತಃ .  
 ಕ್ರಮಾದ್ವಿವಿಚ್ಯ ಮೂಢಂ (ಗೂಢಂ) ಸ್ವಂ ವೀಕ್ಷ್ಯತೇ ಸೂಕ್ಷ್ಮಯಾ ಧಿಯಾ ..  
 ೧೧.೧೦೨..

ಬಾಹ್ಯಾಕ್ಷವಿಷಯೇಷ್ಟಾತ್ಮಸ್ವರೂಪಂ ನ ಹಿ ತಿಷ್ಠತಿ .  
 ನಿವೃತ್ತಾಕ್ಷೋ ನಿರುದ್ಧೇನ ಸೂಕ್ಷ್ಮೇಣ ಮನಸೇಕ್ಷತೇ .. ೧೧.೧೦೩..  
 ಅಪ್ರಮತ್ತೋಽಖಿಲಾಽಕ್ಷಾಣಿ ಸಕರ್ತೃಣಿ ಯದಾ ಪುಮಾನ್ .  
 ನಿರುಣದ್ಧಿ ತದಾ ಯೋಗಸ್ತಾಮವಸ್ಥಾಂ ಪ್ರಚಕ್ಷತೇ .. ೧೧.೧೦೪..  
 ಸರ್ವಾಕ್ಷಾಽಗೋಚರತ್ವೇಽಪಿ ಸ್ವಾತ್ಮಾಽಸ್ತೀತ್ಯಾಹ ತತ್ತ್ವ ವಿತ್ .  
 ಕಾರಣಸ್ಯಾತ್ಮನೋಽಸತ್ತೇ ಶೂನ್ಯಂ ಕಾರ್ಯಂ ಜಗದ್ಭವೇತ್ .. ೧೧.೧೦೫..  
 ಅಸ್ತೀತ್ಯೇವೋಪಲಭ್ಯೋ ನಾಽಯಮಸ್ತೀತಿ ನ ತ್ವಯಾ .  
 ಸರ್ವತ್ರಾನುಗತಂ ಯತ್ತತ್ತನ್ನಾಸ್ತೀತ್ಯುಚ್ಯತೇ ಕಥಂ .. ೧೧.೧೦೬..  
 ಸೋಪಾಧಿಕಂ ತಾವದಾದೌ ದೃಷ್ಟ್ವಾಽಸ್ತೀತಿ ತತಃ ಪುನಃ .  
 ಉಪಾಧೀನ್ ಸಂಪರಿತ್ಯಜ್ಯ ತತ್ತ್ವ ಭಾವೇನ ಪಶ್ಯತಿ .. ೧೧.೧೦೭..  
 ಉಪಾಧೀನಾಂ ಮಾಯಯೈಷಾಂ ಕಲ್ಪಿತತ್ವೇನ ತೈರ್ವಿನಾ .  
 ನಿರುಪಾಧಿಕಸನ್ಮಾತ್ರಂ ವಸ್ತು ತಚ್ಚ ತಥೇಕ್ಷ್ಯತಾಂ .. ೧೧.೧೦೮..  
 ಕಲುಷಂ ಜಲಮಾನೀಯ ತತೋಽಸ್ಮಿನ್ ಕಾತಕಂ ರಜಃ .  
 ಯದಾ ಕ್ಷಿಪೇತ್ತದಾ ನೀರಂ ಪ್ರಸೀದತಿ ಯಥಾ ತಥಾ .. ೧೧.೧೦೯..  
 ಸೋಪಾಧಿಕಜ್ಞಾನವತೋ ನಿರುಪಾಧಿಃ ಪ್ರಸೀದತಿ .  
 ರಜಃಪ್ರಕ್ಷೇಪಸದೃಶೀ ಯೋಗಾನ್ನಿಷ್ಕಾಮತಾ ಧಿಯಃ .. ೧೧.೧೧೦..  
 ಯದಾ ಸರ್ವೇ ಪ್ರಮುಚ್ಯತೇ ಕಾಮಾ ಯೇಽಸ್ಯ ಹೃದಿ ಸ್ಥಿತಾಃ .  
 ತದೈವ ಮರ್ತ್ಯತಾಂ ಹಿತ್ವಾ ಸ ಜೀವನ್ ಬ್ರಹ್ಮತಾಂ ವ್ರಜೇತ್ .. ೧೧.೧೧೧..  
 ಅಹಂಕಾರೇಣ ಚೈತನ್ಯಂ ಗ್ರಥಿತ್ವೇಚ್ಛತಿ ಚೇತ್ತದಾ .  
 ಹೃದಯೇ ಗ್ರಂಥಯಃ ಕಾಮಾಸ್ತೇ ಭಿದ್ಯಂತೇ ವಿವೇಕಿನಃ .. ೧೧.೧೧೨..  
 ಅಹಂಕಾರಚಿತೋರೈಕ್ಯಭ್ರಾಂತೇರಪಗಮೇ ಸತಿ .  
 ಕಾಮಾಭಾಸಾಃ ಸಂತು ಚಿತ್ತೇ ಕ್ರಮಾನ್ನಶ್ಯಂತಿ ತೇಽಪಿ ಚ .. ೧೧.೧೧೩..  
 ಜೀವನ್ಮುಕ್ತಸ್ತು ನಿಷ್ಕಾಮೋ ನ ಮೃತಿಂ ಪ್ರತಿಪದ್ಯತೇ .  
 ಪ್ರಾಣೋತ್ಪ್ರಾಂತಿಮೃತಿಃ ಸಾ ತು ಜ್ಞಾನಿನೋ ನ ಹಿ ವಿದ್ಯತೇ .. ೧೧.೧೧೪..  
 ಪ್ರಾಣಾ ಅಂತರ್ವಿಲೀಯಂತೇ ತಪ್ತಾಶ್ಚಕ್ಷಿಪ್ತನೀರವತ್ .  
 ಜ್ಞಾನೀ ಪುರಾಽಪಿ ಬ್ರಹ್ಮೈವ ಸನ್ ಬ್ರಹ್ಮಾಽಪ್ಯೇತಿ ತಲ್ಲಯೇ .. ೧೧.೧೧೫..  
 ಬ್ರಹ್ಮ ಬೋದ್ಧಮಶಕ್ತಃ ಸನ್ನಪಾಸ್ತೇ ಚೇತ್ತದಾ ಪುಮಾನ್ .  
 ನಾಡ್ಯಾ ಮೂರ್ಧನ್ಯಯಾ ಬ್ರಹ್ಮಲೋಕಂ ಗತ್ವಾ ವಿಮುಚ್ಯತೇ .. ೧೧.೧೧೬..  
 ಅತ್ರೈವೋಪಾಸಕಸ್ಯಾಸ್ಯ ಧೀಶುದ್ಧಿಶ್ಚೇತ್ತಥಾ ತ್ವಸೌ .  
 ದೇಹಾದ್ವಿವಿಚ್ಯ ಹೃನ್ನಿಷ್ಠಂ ಬ್ರಹ್ಮತ್ವೇನಾವಗಚ್ಛತಿ .. ೧೧.೧೧೭..  
 ಮೃತ್ಯುಪ್ರೋಕ್ತಾಂ ನಾಚಿಕೇತೋ ವಿದ್ಯಾಂ ಯೋಗಂ ತಥಾಽಖಿಲಂ .

ಲಬ್ಧ್ವಾ ಬ್ರಹ್ಮಾಪ್ತವಾನೇವಂ ಲಬ್ಧ್ವಾ ಸನ್ಯೋಽಪಿ ವಿಮುಚ್ಯತೇ .. ೧೧.೧೧೮..  
 ವಿದ್ಯಾ ತತ್ಪಲಯೋರ್ವಿಘ್ನಶಾಂತ್ಯರ್ಥಂ ಸಹನಾವಿತಿ .  
 ಮಂತ್ರ ಜಪೇತ್ತೇನ ವಿಘ್ನಾಃ ಶಾಮ್ಯಂತೈವ ನ ಸಂಶಯಃ .. ೧೧.೧೧೯..  
 ವೈರಾಗ್ಯಂ ನಾಚಿಕೇತಸ್ಯ ಯಥಾ ತೀವ್ರಂ ತಥಾ ಪುಮಾನ್ .  
 ಪ್ರಾಪ್ನೋತಿ ಸೇವ್ಯಮಾನಃ ಸನ್ತ್ ಇದ್ಯಾತೀರ್ಥಮಹೇಶ್ವರಂ .. ೧೧.೧೨೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಕಠವಲ್ಲೀವಿವರಣೋ ನಾಮ ಏಕಾದಶೋಽಧ್ಯಾಯಃ .. ೧೧..

೧೨. ಶ್ಲೋತಾಶ್ಚತರವಿವರಣೋ ನಾಮ ದ್ವಾದಶೋಽಧ್ಯಾಯಃ .

ಶ್ಲೋತಾಶ್ಚತರನಾಮಾ ಯೋ ಯಜುಃಶಾಖಾಪ್ರವರ್ತಕಃ .  
 ಸೋಽತ್ಯಾಶ್ರಮಿಭ್ಯಃ ಪ್ರೋವಾಚ ವಿದ್ಯಾಂ ವ್ಯಾಚಕ್ಷ್ಮಹೇಽತ್ರ ತಾಂ .. ೧೨.೧..  
 ಯೇ ವೇದವಾದಿನಸ್ತೇ ತು ಮೀಮಾಂಸಂತೇ ಮುಮುಕ್ಷವಃ .  
 ಜಗತಃ ಕಾರಣಂ ಬ್ರಹ್ಮೇತ್ಯೇವಂ ವೇದೇಷು ಘುಷ್ಯತೇ .. ೧೨.೨..  
 ಉತ್ಪತ್ತಿಸ್ಥಿತಿನಾಶಾಃ ಸ್ಯುರ್ಯತಸ್ತತ್ಕಾರಣಂ ತ್ವಿತಿ .  
 ಸಾಮಾನ್ಯಮೇವ ವಿಜ್ಞಾತಂ ವಿಶೇಷಸ್ತು ನ ಬುದ್ಧ್ಯತೇ .. ೧೨.೩..  
 ಕಸ್ಮಾದ್ವಸ್ತುವಿಶೇಷಾನ್ನೋ ಜನ್ಮ ಕೇನ ಚ ಜೀವನಂ .  
 ಲಯಃ ಕಸ್ಮಿನ್ ವ್ಯವಹೃತೌ ಸುಖಾದೌ ಕೋ ನಿಯುಚ್ಯತಿ .. ೧೨.೪..  
 ಪಿತೃಭ್ಯಾಮನ್ನತೋ ರೋಗಾದಪಿ ಜನ್ಮಾದಯಸ್ತಯಃ .  
 ನಿಯಾಮಕಶ್ಚ ರಾಜೇತಿ ವಚನಂ ಬಾಲಭಾಷಿತಂ .. ೧೨.೫..  
 ಪಿತೃರಾಜಾದ್ಯಶೇಷಸ್ಯ ಜಗತಶ್ಚಿತ್ಯತೇಽಧುನಾ .  
 ಕಾರಣಂ ತಚ್ಚ ಶಾಸ್ತ್ರೈಕಗಮ್ಯಂ ಶಾಸ್ತ್ರಂ ತು ನೈಕಧಾ .. ೧೨.೬..  
 ಕಾಲಃ ಸ್ವಭಾವೋ ನಿಯತಿಯದೃಚ್ಛೌ ಭೂತಪಂಚಕಂ .  
 ಪ್ರಧಾನಂ ಜೀವ ಏತಾನಿ ಮತಾನ್ಯುಕ್ತಾನಿ ಶಾಸ್ತ್ರೀಭಿಃ .. ೧೨.೭..  
 ಋತುಕಾಲೇ ಭವೇದ್ಗರ್ಭೋ ವರ್ಷತೌ ಸಸ್ಯಸಂಭವಃ .  
 ಉದಾಹ್ರಿಯತ ಇತ್ಯಾದಿ ಬಹುಧಾ ಕಾಲವಾದಿನಾ .. ೧೨.೮..  
 ಸ್ವಭಾವವಾದ್ಯಗ್ನಿಮುಷ್ಣಂ ಜಲಂ ದ್ರವಮುದಾಹರತ್ .  
 ರೂಪಜ್ಞಾನಂ ಚಕ್ಷುಷ್ಯವೇತ್ಯಾಹುರ್ನಿಯತಿವಾದಿನಃ .. ೧೨.೯..  
 ಧನಿಕತ್ವಾದಿವ್ಯವಸ್ಥಾ ಯಹಚ್ಛಾವಾದಿನೋಚ್ಯತೇ .  
 ಭೂತವಾದೀ ದೇಹಗತಕಾರಿನ್ಯಾದೀನುದಾಹರತ್ .. ೧೨.೧೦..  
 ಪ್ರಧಾನವಾದೀ ಪುರುಷಾನ್ ಸಾತ್ವಿಕಾದೀನುದಾಹರತ್ .  
 ಜೀವವಾದೀ ಕರ್ಮವಶಾಜ್ಜನ್ಮದೇವಾದ್ಯುದಾಹರತ್ .. ೧೨.೧೧..

ಸರ್ವತ್ರ ಯುಕ್ತೇರ್ಧೃಷ್ಟತ್ವಾತ್ಕಿಂ ತತ್ತ್ವಮಿತಿ ಚಿಂತ್ಯತೇ .  
 ಸರ್ವೇಷಾಮನಿವಾರ್ಯತ್ವಾತ್ತತ್ಸಂಘೋಽಸ್ತಿ ತಿ ಚೇನ್ನ ತತ್ .. ೧೨.೧೨..  
 ಸ್ವತಂತ್ರೇ ಚೇತನೇ ಜೀವೇ ಸತಿ ಕಾಲಾದ್ಯಚೇತನಾಃ .  
 ಸಮಪ್ರಧಾನಭಾವೇನ ಕಥಂ ಸಂಘೀಭವಂತಿ ತೇ .. ೧೨.೧೩..  
 ತರ್ಹಿ ಜೀವೋ ಹೇತುರಸ್ತು ತನ್ನ ದುಃಖಾದಿದರ್ಶನಾತ್ .  
 ಸ್ವತಂತ್ರಃ ಸ್ವಾತ್ಮನೋ ದುಃಖಂ ಕುರ್ವಂದೃಷ್ಟೋ ನ ಹಿ ಕ್ವಚಿತ್ .. ೧೨.೧೪..  
 ದೋಷಾನ್ ಸರ್ವೇಷು ಪಕ್ಷೇಷು ಪಶ್ಯಂತೋ ಬಹುಧಾ ತದಾ .  
 ಮಾಯಾಶಕ್ತಿಮನಿರ್ವಾಚ್ಯಾಮಪಶ್ಯಂಧ್ಯಾನಯೋಗತಃ .. ೧೨.೧೫..  
 ದ್ವಿತ್ರಿಕಕ್ಷಾಸು ಯುಕ್ತೇನಾಂ ಸತ್ತ್ವೇಽಪ್ಯತೇ ನ ಸಂತಿ ತಾಃ .  
 ನ ಜಾನಾಮೀತ್ಯೇವಮಂತೇ ವಿಷೀದತಿ ಹಿ ವಾದಿನಃ .. ೧೨.೧೬..  
 ಯದಂತೇ ಶರಣಂ ಸರ್ವವಾದಿನಾಮವಿವಾದತಃ .  
 ತದಜ್ಞಾನಮನಿರ್ವಾಚ್ಯಾ ಮಾಯೇತ್ಯಾಹುರ್ವಿಪಶ್ಚಿತಃ .. ೧೨.೧೭..  
 ಅನಿರ್ವಾಚ್ಯೇಽಪಿ ಯುಕ್ತಿಂ ಚೇದನ್ವಿಚ್ಛತಿ ಸ ಮೂಢಧೀಃ .  
 ನೀರೂಪಂ ಚಕ್ಷುಷಾ ದೃಷ್ಟುಮಿಚ್ಛತ್ಯೇವಾತಿಮೋಹಿತಃ .. ೧೨.೧೮..  
 ಸರ್ವಕಾರ್ಯೇಷು ಶಕ್ತತ್ವಾನ್ಮಾಯಾಽಽಕ್ಷೇಪಂ ನ ಸಾಹರ್ಷತಿ .  
 ದುರ್ಘಟಸ್ಯೇವ ಘಟನೇ ಸ್ವಭಾವಃ ಸರ್ವಸಮ್ಮತಃ .. ೧೨.೧೯..  
 ತಥಾವಿಧಾಯಾಂ ಮಾಯಾಯಾಂ ಪರಾತ್ಮಾ ಪ್ರತಿಬಿಂಬಿತಃ .  
 ಅವಾಂತರಾಣಿ ವಸ್ತೂನಿ ಕಾಲಾದೀನ್ಯಧಿತಿಷ್ಠತಿ .. ೧೨.೨೦..  
 ಮಾಯಾವಿಶಿಷ್ಟಮೀಶಾನಂ ಜಗದಾಕಾರತಾಂ ಗತಂ .  
 ಸಂಸಾರಚಕ್ರಮಿತ್ಯಾಹುಃ ಸಂಸಾರಾಖ್ಯನದೀತಿ ಚ .. ೧೨.೨೧..  
 ಪುನಃ ಪುನರ್ಜಾಯಮಾನಶ್ಚಕ್ರವತ್ಪರಿವರ್ತತೇ .  
 ಅವಿಚ್ಛೇದೇನ ಸಂಸಾರೋ ನದೀವತ್ಪ್ರವಹೇತ್ಸದಾ .. ೧೨.೨೨..  
 ಜೀವೋಽಹಂಕಾರೋಪಹಿತಶ್ಚಕ್ರವದ್ಭ್ರಾಮ್ಯತೇ ಸದಾ .  
 ಮಾಯೋಪಹಿತ ಈಶಾನೋ ಜನ್ಮಸು ಪ್ರೇರಯೇದಮುಂ .. ೧೨.೨೩..  
 ಉಪಾಧಿದ್ವಯಹೀನಂ ತು ಬ್ರಹ್ಮ ವೇದೇಷು ಬೋಧ್ಯತೇ .  
 ಇತ್ಥಂ ವೇದರಹಸ್ಯಜ್ಞಾ ಭವೇಯುರ್ಬ್ರಹ್ಮತತ್ಪರಾಃ .. ೧೨.೨೪..  
 ಜಗತ್ಸ್ಯಾವ್ಯಕ್ತಮವ್ಯಕ್ತಂ ಸೃಷ್ಟಿಸಂಹಾರಯೋಃ ಕ್ರಮಾತ್ .  
 ಬಿಭರ್ತಿ ದ್ವಯಮೀಶಾನಶ್ಚಿದಾತ್ಮಾ ತು ವಿಮುಕ್ತಿಭಾಕ್ .. ೧೨.೨೫..  
 ಈಶಾನೀಶಾವಜ್ಞತಜ್ಞೌ ಭೋಕ್ತಾ ಭೋಜಯಿತಾ ಚ ತೌ .  
 ತಯೋರ್ನಿರ್ವಾಹಿಕಾ ಮಾಯಾ ಬ್ರಹ್ಮಣ್ಯಾರೋಪಿತಂ ತ್ರಯಂ .. ೧೨.೨೬..  
 ಜಗದ್ಭ್ರಮಂ ಜೀವಭೇದಂ ವಾಸನಾ ದೇಹಧಾರಣಂ .

ಚತುಷ್ಟಯಂ ನಿರಾಕುರ್ಯಾದಭಿಧ್ಯಾನಾದಿಭಿಃ ಕ್ರಮಾತ್ .. ೧೨.೨೭..  
 ಅಭಿತೋ ಬ್ರಹ್ಮರೂಪತ್ವಧ್ಯಾನಾದ್ಯಾತಿ ಜಗದ್ಭ್ರಮಃ .  
 ಬ್ರಹ್ಮತ್ವೇ ಯೋಜಿತೇ ಸ್ವಸ್ಯ ಜೀವಭಾವೋಽಪಿ ಗಚ್ಛತಿ .. ೧೨.೨೮..  
 ಅದ್ವಯೇ ಭಾವಿತೇ ತತ್ತ್ವೇ ವಾಸನಾ ವಿನಿವರ್ತತೇ .  
 ಆರಬ್ಧಾಂತೇ ದೇಹಹಾನಿರ್ಮಾಯೈವಂ ಕ್ಷೀಯತೇಽಖಿಲಾ .. ೧೨.೨೯..  
 ಬ್ರಹ್ಮಜ್ಞಾನಾತ್ಪಾಶಹಾನೌ ಕ್ಷೀಣಕ್ಲೇಶೋ ನ ಜನ್ಮಭಾಕ್ .  
 ಪಾಶಾಶ್ಚತುರ್ವಿಧಾಶ್ಚೈವ ಶಾಸ್ತ್ರೇಷು ಪ್ರತಿಪಾದಿತಾಃ .. ೧೨.೩೦..  
 ಮಲೋ ಮಾಯಾ ಕರ್ಮ ತತ್ತ್ವ ತಿರೋಧಾನಂ ಚ ತೇ ಮತಾಃ .  
 ಮಲೋ ಜ್ಞಾನಕ್ರಿಯಾಶಕ್ತಯೋಶ್ಚಾದಕೋ ದೋಷ ಇಷ್ಯತೇ .. ೧೨.೩೧..  
 ರಾಗಾದಿಹೈತುರ್ಮಾಯೋಕ್ತಾ ಕರ್ಮ ಪುಣ್ಯಂ ಚ ಪಾತಕಂ .  
 ಮೂಢೈಸ್ತತ್ತ್ವ ತಿರೋಧಾನಂ ಸರ್ವೈರಪ್ಯನುಭೂಯತೇ .. ೧೨.೩೨..  
 ಕ್ಲೇಶಾನ್ ಪತಂಜಲಿಃ ಪ್ರಾಹ ತೇಷ್ವವಿದ್ಯಾದಿರಸ್ಮಿತಾ .  
 ದ್ವಿತೀಯಾ ದ್ವೇಷರಾಗೌ ಚಾಭಿನಿವೇಶಸ್ತು ಪಂಚಮಃ .. ೧೨.೩೩..  
 ಭೋಕ್ತಾ ಭೋಗ್ಯಂ ಪ್ರೇರಕಶ್ಚ ತ್ರಯಂ ಬ್ರಹ್ಮೇತಿ ತತ್ತ್ವಧೀಃ .  
 ಉಪಾಯೇನ ಬ್ರಹ್ಮಧೀಃ ಸ್ಯಾದರಣಿಸ್ಸಾಗ್ನಿಲಾಭವತ್ .. ೧೨.೩೪..  
 ಉಪಾಯಃ ಪ್ರಣವೇನಾತ್ಮಧ್ಯಾನಂ ತೇನೈಷ ಲಭ್ಯತೇ .  
 ತಿಲಾತ್ಪಲಾದಯೋ ಯದ್ವಲ್ಲಭ್ಯಾಸ್ತತ್ತದುಪಾಯತಃ .. ೧೨.೩೫..  
 ಸರ್ವವ್ಯಾಪಿನಮಾತ್ಮಾನಂ ಕ್ಷೀರೇ ಸರ್ಪಿರಿವಾರ್ಪಿತಂ .  
 ಆತ್ಮವಿದ್ಯಾತಪೋಭ್ಯಾಂ ತಮುಪಲಭ್ಯ ವಿಮುಚ್ಯತೇ .. ೧೨.೩೬..  
 ಯದುಕ್ತಂ ಪ್ರಣವಧ್ಯಾನಂ ಸ ಯೋಗಸ್ತತ್ರ ಯತ್ನವಾನ್ .  
 ಮನೋ ಬ್ರಹ್ಮಣಿ ಯುಂಜಾನಸ್ತತ್ಸಾಕ್ಷಾತ್ಕುರುತೇ ಧಿಯಾ .. ೧೨.೩೭..  
 ಉರೋಂಸಮೂರ್ಧಸ್ಥಾನೇಷು ತ್ರಿಷು ದೇಹಂ ಸಮುನ್ನತಂ .  
 ಅವಸ್ಥಾಪ್ಯಾಸನಂ ಜಿತ್ವಾ ಪ್ರತ್ಯಾಹಾರಂ ಸಮಾಚರೇತ್ .. ೧೨.೩೮..  
 ಹೃದ್ಯಕ್ಷಣಾಂ ನಿರೋಧೋ ಯಃ ಪ್ರತ್ಯಾಹಾರಃ ಸ ಉಚ್ಯತೇ .  
 ಜಯೇತ್ಪ್ರಾಬಲ್ಯಮಕ್ಷಾಣಾಂ ಪ್ರಾಣಾಯಾಮೇನ ಧೈರ್ಯವಾನ್ .. ೧೨.೩೯..  
 ಪ್ರಾಣಾಧೀನವ್ಯಾಪೃತೀನಾಮಕ್ಷಾಣಾಂ ಪ್ರಾಣರೋಧನಾತ್ .  
 ನಿರೋಧಃ ಸ್ಯಾತ್ತತಶ್ಚಿತ್ತಂ ಧಾರಯೇತಾಪ್ರಮಾದತಃ .. ೧೨.೪೦..  
 ಸಮೇ ಶುಚೌ ಶರ್ಕರಾದಿಮಶಕಾದಿವಿವರ್ಜಿತೇ .  
 ಮನೋಽನುಕೂಲೇಽವಸ್ಥಾಯ ದೇಶೇ ಧ್ಯಾನಂ ಸಮಾಚರೇತ್ .. ೧೨.೪೧..  
 ನಾಡಿರೂಪಾಣಿ ನೀಹಾರಧೂಮಾನ್ಯತ್ರ ವಿಭಾಂತಿ ಚೇತ್ .  
 ಬ್ರಹ್ಮಸನ್ನಿಧಿಮಾಪ್ತಾಧೀರಿತಿ ನಿಶ್ಚೀಯತಾಂ ತದಾ .. ೧೨.೪೨..

ನಿರ್ಜರತ್ವವಿತ್ಯಷ್ಟತ್ವಶುಭಗಂಧಾದಿ ಚೇದ್ಭವೇತ್ .  
 ಯೋಗಸಿದ್ಧಿಃ ಪ್ರವೃತ್ತೇತಿ ಜ್ಞಾತ್ವಾ ಯೋಗೇ ಸ್ಥಿರೋ ಭವೇತ್ .. ೧೨.೪೩..  
 ಮೇಘಚ್ಛನ್ನಂ ಚಂದ್ರಬಿಂಬಂ ಮೇಘಾಪಾಯೇಽತಿನಿರ್ಮಲಂ .  
 ತಥೈವ ಬುದ್ಧಿಚಾಂಚಲ್ಯಶಾಂತಾವಾತ್ಮಾ ಪ್ರಸೀದತಿ .. ೧೨.೪೪..  
 ಸ್ವಾತ್ಮತತ್ತ್ವಪ್ರಸಾದೇನ ಬ್ರಹ್ಮತತ್ತ್ವಂ ಪ್ರಸೀದತಿ .  
 ಶಾಸ್ತ್ರಾದ್ಭದ್ರಂ ಬ್ರಹ್ಮತತ್ತ್ವ ಮಾತ್ಮತ್ವೇನಾನುಭೂಯತಾಂ .. ೧೨.೪೫..  
 ಅಜಂ ಧ್ರುವಂ ಮಾಯಿಕೈಸ್ತೈಃ ಕಾರ್ಯೈಃ ಸರ್ವೈವಿವರ್ಜಿತಂ .  
 ಜ್ಞಾತ್ವಾ ದೇವಂ ಪರಾತ್ಮಾನಂ ಸರ್ವಪಾಪೈರ್ವಿಮುಚ್ಯತೇ .. ೧೨.೪೬..  
 ಏಷ ದೇವಃ ಸರ್ವದಿಕ್ಷು ವಹ್ನಯಾದಿಷ್ಟಖಿಲೇಷು ಚ .  
 ವರ್ತತೇ ತಂ ವಿಚಿಂತ್ಯಾಥ ಪ್ರಣಮೇತ್ಸರ್ವದೈವ ತಂ .. ೧೨.೪೭..  
 ತತ್ತ್ವಯೋಗೌ ಸಮುದ್ದಿಷ್ಟಾವುತ್ತಮಸ್ಯಾಧಿಕಾರಿಣಃ .  
 ಅಥ ಸೋಪಾಧಿಕಂ ವಸ್ತು ಮಂದಂ ಪ್ರತ್ಯಭಿಧೀಯತೇ .. ೧೨.೪೮..  
 ಐಂದ್ರಜಾಲಿಕವನ್ಮಾಯಾಜಾಲವಾನೇಕ ಈಶ್ವರಃ .  
 ನಿಯಚ್ಛನ್ ಶಕ್ತಿಭಿರ್ಲೋಕಾನ್ ಸೃಜತೇ ಸಂಹರತ್ಯಪಿ .. ೧೨.೪೯..  
 ಏಕ ಏವೇಶ್ವರಸ್ತಾದೃಕ್ಷಿಸ್ತೀಯೋ ನೈವ ವಿದ್ಯತೇ .  
 ಜನಾನಾಂ ಪ್ರತ್ಯಗಾತ್ಮಾಽಸೌ ಜಗತ್ಸೃಷ್ಟ್ವಾ ದಿಕಾರ್ಯಪಿ .. ೧೨.೫೦..  
 ಸ ವಿರಾಡೂಪತಾಂ ಪ್ರಾಪ್ಯ ವಿಶ್ವತಶ್ಚಕ್ಷುರಾದಿಮಾನ್ .  
 ಸರ್ವೇಷಾಂ ಚಕ್ಷುರಾದ್ಯಾ ಯೇ ತದೀಯಾ ಏವ ತೇಽಖಿಲಾಃ .. ೧೨.೫೧..  
 ಯೋ ದೇವಾನಾಮಿತಿ ಪ್ರೋಕ್ತೈಸ್ತ್ರಿಭಿರ್ಮಂತ್ರೈಸ್ತಮೀಶ್ವರಂ .  
 ಮುಮುಕ್ಷುಃ ಪ್ರಾರ್ಥಯೇತೈವ ಸದಾ ಬುದ್ಧಿವಿಶುದ್ಧಯೇ .. ೧೨.೫೨..  
 ತತಃ ಶುದ್ಧಮಂತಿಬ್ರಹ್ಮ ಸರ್ವಭೂತೇಷ್ವವಸ್ಥಿತಂ .  
 ಅಂತರ್ಬಹಿಶ್ಚ ಸಂವ್ಯಾಪ್ತಂ ಜ್ಞಾತ್ವಾ ಸ್ಯಾನ್ಮೃತಿವರ್ಜಿತಃ .. ೧೨.೫೩..  
 ಶ್ಲೇತಾಶ್ಚತರನಾಮಾಽಹಂ ಪುರುಷಂ ವೇದ್ಮಿ ತಂ ಪ್ರಭುಂ .  
 ಅನ್ಯೋಽಪಿ ತಂ ವಿದಿತ್ವೈವ ಮೃತ್ಯುಮತ್ಯೇತಿ ನಾನ್ಯಥಾ .. ೧೨.೫೪..  
 ಯಸ್ಮಾತ್ಪರಂ ನಾಪರಂ ವಾ ಕಿಂಚಿದಸ್ತಿ ತದದ್ವಯಂ .  
 ವೃಕ್ಷವನ್ನಿಶ್ಚಲಂ ತೇನ ಪೂರ್ಣಂ ಸರ್ವಮಿದಂ ಜಗತ್ .. ೧೨.೫೫..  
 ಏತದ್ವಿದುರ್ಮೃತ್ಯುಹೀನಾಸ್ತೇ ಸ್ಫುರ್ಯೇ ತು ನ ತದ್ವಿದುಃ .  
 ತೇ ದುಃಖಮೇವ ಗಚ್ಛಂತಿ ನ ತತ್ನೋಪಾಧಿಕೇಕ್ಷಣೇ .. ೧೨.೫೬..  
 ದುರ್ಲಕ್ಷ್ಯೋ ನಿರುಪಾಧ್ಯಾತ್ಮಾ ಸೂಕ್ಷ್ಮಧೀವರ್ಜಿತೈರ್ನರೈಃ .  
 ಸುಲಕ್ಷ್ಯ ಏವ ಸೋಪಾಧಿಸ್ತಸ್ಮಾದೇವಂ ಸ್ಮರೇದಮುಂ .. ೧೨.೫೭..  
 ಸರ್ವಾನನ ಶಿರೋಗ್ರೀವಃ ಸರ್ವಭೂತಗುಹಾಶಯಃ .

ವಶೀ ಸರ್ವಸ್ಯ ಲೋಕಸ್ಯ ಸ್ಥಾವರಸ್ಯ ಚರಸ್ಯ ಚ .. ೧೨.೫೮..  
 ವಿಶ್ವಾಕಾರಜನೇಃ ಪ್ರಾಕ್ಷ ಸರ್ವವ್ಯವಹೃತಿಕ್ಷಮಃ .  
 ಅಪಾಣಿಪಾದೋ ಜವನೋ ಗ್ರಹೀತಾ ಸರ್ವಶಕ್ತಿಯುಕ್ .. ೧೨.೫೯..  
 ಅಣೋರಣೇಯಾಂದುರ್ಲಕ್ಷ್ಯೋ ಮಹೀಯಾನ್ಮಹತಃ ಸ್ಫುಟಃ .  
 ಇತ್ಯಾತ್ಮಾನಂ ಶಾಸ್ತ್ರದೃಷ್ಟ್ಯಾ ಪಶ್ಯತೋ ನಾಸ್ತಿ ದುಃಖಿತಾ .. ೧೨.೬೦..  
 ಸ್ಥೂಲದರ್ಶೀ ತು ಸಾಕಾರೇ ಸರ್ವಾತ್ಮ್ಯೇ ವಾಸಿತೇ ಸತಿ .  
 ನಿರಾಕಾರಂ ತತೋ ಬೋದ್ಧಂ ಪ್ರಾರ್ಥಯೇತ್ಯೆಶ್ವರಂ ವಪುಃ .. ೧೨.೬೧..  
 ಯ ಏಕೋಽರ್ವಣ ಇತ್ಯಾದಿ ಸ್ತುವನ್ಮಂತ್ರಚತುಷ್ಟಯಾತ್ .  
 ಪ್ರಾರ್ಥ್ಯಾಥ ಮಾಯಾಜೀವೌ ಚ ಬುದ್ಧಸುಪ್ತೌ (ಬಂಧಮುಕ್ತೌ/ಬದ್ಧಮುಕ್ತೌ)  
 ವಿಚಾರಯೇತ್ .. ೧೨.೬೨..  
 ಲೋಕೇ ಕಾಚಿದಜಾ ವರ್ಣತ್ರಯೋಪೇತಾ ಬಹುಪ್ರಜಾಃ .  
 ಸೃಜತೇ ತಾಮಜಃ ಕಶ್ಚಿತ್ನೇವತೇಽನ್ಯಸ್ತು ತಾಂ ತ್ಯಜೇತ್ .. ೧೨.೬೩..  
 ತೇಜೋಽಬನ್ನಾತ್ಮಿಕಾ ತದ್ವನ್ನಾಮಾ ವರ್ಣೈಸ್ತ್ರಿಭಿಯುತಾ .  
 ಆಸಕ್ತೋ ಭಜತೇ ಮಾಯಾಂ ವಿರಕ್ತಸ್ತು ವಿಮುಂಚತಿ .. ೧೨.೬೪..  
 ವಿರಕ್ತಃ ಕರ್ತೃಕರ್ತಾರೌ ವಿಚಿತ್ಯಾತ್ಸ್ವಸ್ಯ ವಿಗ್ರಹೇ .  
 ಚಿಚ್ಛಾಯಾವಾನಹಂಕಾರಃ ಕರ್ತಾ ಚಿದ್ಭಾತಿ ಕೇವಲಾ .. ೧೨.೬೫..  
 ಪಾದಪೇ ಕ್ಷುಧಿತಃ ಪಕ್ಷೀ ಫಲಮತ್ತೀತರಃ ಪುನಃ .  
 ಪಶ್ಯನ್ನಾಸ್ತೇ ತಥಾ ವಿದ್ಯಾದ್ಭೋಕ್ತೃತತ್ಸಾಕ್ಷಿಣಾವುಭೌ .. ೧೨.೬೬..  
 ಚಿಚ್ಛಾಯಾಗತಭೋಕ್ತೃತ್ವಂ ಸಾಕ್ಷಿಣ್ಯಾರೋಪ್ಯತೇ ಭ್ರಮಾತ್ .  
 ಅನೀಶ್ವರೋಽಯಂ ಸಾಕ್ಷೀತಿ ಶೋಕೋ ಭವತಿ ಮೋಹತಃ .. ೧೨.೬೭..  
 ನಿತ್ಯತೃಪ್ತೇಶ್ವರತ್ವಂ ತತ್ಸಾಕ್ಷಿತತ್ತ್ವಂ ತದೀಕ್ಷತೇ .  
 ಯದಾ ತದಾ ವೀತಶೋಕೋ ಮಹಿಮಾನಮವಾಪ್ನುಯಾತ್ .. ೧೨.೬೮..  
 ಋಚೋ ದೇವಾಶ್ಚ ಶಬ್ದಾರ್ಥಾ ಯಸ್ಮಿನ್ನಾತ್ಮನಿ ಕಲ್ಪಿತಾಃ .  
 ಯಸ್ತಂ ನ ವೇದ ತಸ್ಯರ್ಚಾ ಕಿಂ ಸ್ಯಾದ್ಯೋ ವೇತ್ಸ್ಯಸೌ ಕೃತೀ .. ೧೨.೬೯..  
 ಛಂದಾಂಸಿ ಯಜ್ಞಾನನ್ಯಚ್ಚ ಮಾಯಾವೀ ಸೃಜತೇಽಖಿಲಂ .  
 ಜೀವಾತ್ಮನಾ ಪ್ರವಿಶ್ಯಾಸ್ತೇ ಸನ್ನಿರುದ್ಧೋ ವಪುಷ್ಯಯಂ .. ೧೨.೭೦..  
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .  
 ತಸ್ಯಾವಯವಭೂತ್ಯೆಸ್ತು ವ್ಯಾಪ್ತಂ ಸರ್ವಮಿದಂ ಜಗತ್ .. ೧೨.೭೧..  
 ಈಶೋ ಯಃ ಸ್ವತ ಏಕಃ ಸನ್ ಜೀವಾಕಾರೈರನೇಕಶಃ .  
 ಯೋನಿಂ ಯೋನಿಂ ಪ್ರಜತ್ಯೇತಮೀಶಂ ಜ್ಞಾತ್ವಾ ನ ಸಂಸರೇತ್ .. ೧೨.೭೨..  
 ಪ್ರತಿಬಂಧಸ್ಯ ಬಾಹುಲ್ಯಾದ್ಯೋ ದೇವೇತ್ಯಾದಿಮಂತ್ರತಃ .

ಪುನಃ ಪುನರ್ಭಜೇತೇಶಂ ಪ್ರತಿಬಂಧನಿವೃತ್ತಯೇ .. ೧೨.೭೩..  
 ಅದೃಷ್ಟಪ್ರತಿಬಂಧೋ ಯೋ ನಿವರ್ತ್ಯ ಭಜನೇನ ತಂ .  
 ದೃಷ್ಟೋ ಯಃ ಪ್ರತಿಬಂಧಸ್ತಂ ವಿಚಾರೇಣ ಜಯೇತ್ಪುನಃ .. ೧೨.೭೪..  
 ಸೂಕ್ಷ್ಮಭ್ಯಃ ಪರಮಾಣುಭ್ಯೋಽಪ್ಯತಿಸೂಕ್ಷ್ಮೋ ನ ಲಕ್ಷ್ಯತೇ .  
 ಬಹಿರ್ಮುಖ್ಯಃ ಸ್ವತಃ ಸೋಽಯಂ ವಿಶ್ವಂ ವ್ಯಾಪ್ಯಾವತೇಷ್ಯತೇ .. ೧೨.೭೫..  
 ಜಗತಃ ಪಾಲನೇನಾಯಮಸ್ತೀತ್ಯಾದೌ ವಿಬುಧ್ಯತಾಂ .  
 ಬ್ರಹ್ಮರ್ಷಯೋ ದೇವತಾಶ್ಚ ಯೋಗೇನೈತಂ ವಿಜಾನತೇ .. ೧೨.೭೬..  
 ಕ್ಷೀರೇ ಘೃತನಿಮಿತ್ತಂ ಯತ್ಸಾರಂ ತದ್ಧೀಮತೇಕ್ಷ್ಯತೇ .  
 ತಥಾ ವೃತ್ತಿನಿರೋಧಿನ್ಯಾ ಸೂಕ್ಷ್ಮಂ ವಸ್ತು ಧಿಯೇಕ್ಷ್ಯತಾಂ .. ೧೨.೭೭..  
 ದಿವಾರಾತ್ರಿಸ್ತಮಶ್ಚಾನ್ಯದ್ಯಸ್ಮಿನ್ನಾಸ್ತಿ ನ ಕಿಂಚನ .  
 ನೋರ್ಧ್ವಂ ನ ತಿಯರ್ಗ್ಧ್ವಸ್ತು ನ ದೃಷ್ಟಾಂತೋಽಸ್ಯ ವಿದ್ಯತೇ .. ೧೨.೭೮..  
 ದೃಗ್ಗೋಚರೇ ತಸ್ಯ ರೂಪಂ ನಾಸ್ಯತಃ ಕೋಽಪಿ ನೇಕ್ಷತೇ .  
 ಅಜಾತ ಇತಿ ಮಂತ್ರಾಭ್ಯಾಮಂತರ್ವೃಷ್ಟ್ಯಾ ಭಜೇತ ತೇಂ .. ೧೨.೭೯..  
 ಪುನಶ್ಚೈವಂ ವಿವೇಕವ್ಯಂ ವಿದ್ಯಾವಿದ್ಯೇ ನಿಜಾತ್ಮಗೇ .  
 ಅವಿದ್ಯಯಾ ಬದ್ಧತೇಽಸೌ ವಿದ್ಯಯಾ ತು ವಿಮುಚ್ಯತೇ .. ೧೨.೮೦..  
 ಅವಿದ್ಯಾಕಲ್ಪಿತೋಪಾಧಿಭೇದಾದೀಶತ್ವಜೀವತೇ .  
 ಚೈತನ್ಯಸ್ಯ ಭವೇತಾಂ ಯೇ ಕಥ್ಯೇತೇ ತೇ ಕ್ರಮಾದಿಕ .. ೧೨.೮೧..  
 ಹಿರಣ್ಯಗರ್ಭಮುತ್ಪನ್ನಮಾದೌ ಜ್ಞಾನೈರ್ಬಿಭರ್ತಿ ಯಃ .  
 ಏಕೈಕಮಂತಃಕರಣಂ ಬಹುಧಾ ವಿಕರೋತ್ಯಯಂ .. ೧೨.೮೨..  
 ಅಧಶ್ಚೀರ್ಧ್ವಂ ದಿಶಃ ಸರ್ವಾ ಭ್ರಾಜತೇಽಸೌ ಪ್ರಕಾಶಯನ್ .  
 ಭಾರಂ ವಹೇದ್ಯಧಾಸನಜ್ವಾನ್ ಜಗದ್ಭಾರಂ ವಹೇತ್ತಥಾ .. ೧೨.೮೩..  
 ಯೋ ಭಾವಾನ್ ಕ್ಷೀರಬೀಜಾದೀಂದಧಿವೃಕ್ಷಾದಿರೂಪತಃ .  
 ಪರಿಣಾಮಂ ನಯೇತ್ಸೋಽಯಂ ಗುಣಾಂಸ್ತ್ರೀನ್ ವಿನಿಯೋಜಯೇತ್ .. ೧೨.೮೪..  
 ಅವಿದ್ಯಾಕೃತಮೀಶತ್ವಂ ತದಿದಂ ಸ್ಪಷ್ಟಮೀರಿತಂ .  
 ವೇದಗುಹ್ಯೋಪನಿಷದಾ ತಸ್ಯ ತತ್ತ್ವಮುದೀರಿತಂ .. ೧೨.೮೫..  
 ಅವಿದ್ಯಾಕೃತಜೀವತ್ವಮಥ ಸ್ಪಷ್ಟಮುದೀರ್ಯತೇ .  
 ಸತ್ತ್ವಂ ರಜಸ್ತಮಶ್ಚೇತಿ ಗುಣೈರ್ಜೀವಃ ಸಮನ್ವಿತಃ .. ೧೨.೮೬..  
 ಸ ಫಲಾರ್ಥಂ ಕರ್ಮ ಕುರ್ಯಾದ್ಭಂಕ್ತೇ ತಸ್ಯೈವ ತತ್ಪಲಂ .  
 ದಕ್ಷಿಣೋದಗಧೋಮಾರ್ಗೈಃ ಸಂಸರತ್ಯೇಷ ಕರ್ಮಭಿಃ .. ೧೨.೮೭..  
 ಅಂಗುಷ್ಠಮಾತ್ರಹೃನ್ನಿಷ್ಠಃ ಸ್ವಪ್ರಕಾಶಃ ಸ ಸೂರ್ಯವತ್ .  
 ಅಹಂಕಾರೋಪಾಧಿಕಃ ಸನ್ ಸಂಕಲ್ಪಾನ್ ಕುರುತೇ ಬಹೂನ್ .. ೧೨.೮೮..

ಬುದ್ಧಿವೃತ್ತಾತ್ಮಚೈತನ್ಯಸಂಯೋಗಾದೇಷ ಚೇತನಃ .  
 ಸ ಸಂಕೋಚವಿಕಾಸಾಭ್ಯಾಂ ತೈಸ್ತೈರ್ದೇಹೈಃ ಸಮೋ ಭವೇತ್ .. ೧೨.೮೯..  
 ನೈವ ಸ್ತ್ರೀ ನ ಪುಮಾನೇಷ ನೈವ ಚಾಯಂ ನಪುಂಸಕಃ .  
 ಯದ್ಯಚ್ಛರೀರಮಾದತ್ತೇ ತೇನ ತೇನ ಸ ಕಥ್ಯತೇ .. ೧೨.೯೦..  
 ಅವಿದ್ಯಾಧೀನಜೀವೇಶಾವುಕ್ತೌ ಯತ್ತತ್ತ್ವಮೇತಯೋಃ .  
 ತದ್ವಿದ್ಯಾಸಿದ್ಧಯೇ ಕಾಲಸ್ವಭಾವಾದೀನ್ ವಿಚಾರಯೇತ್ .. ೧೨.೯೧..  
 ಮೂಲಕಾರಣತೈಷಾಂ ನ ಯುಕ್ತಾ ಜನಿಮತ್ತ್ವತಃ .  
 ದೇವಸ್ಯ ಮಹಿಮಾ ಯೋಽಸೌ ಮಾಯಾಖ್ಯಸ್ತಸ್ಯ ಯುಜ್ಯತೇ .. ೧೨.೯೨..  
 ತನ್ನಹಿಮ್ನಾವೃತಂ ಸರ್ವಂ ಕಾಲಂ ಚ ಕಲಯತ್ಯಸೌ .  
 ಭೂತಭವ್ಯಾದಿರೂಪೇಣ ಭಿನ್ನೋಽಸೌ ಜಾಯತೇ ತತಃ .. ೧೨.೯೩..  
 ಜಲಾಗ್ನ್ಯಾದಿಸಮುತ್ಪತ್ತೌ ಸ್ವಭಾವಃ ಸಹ ಜಾಯತೇ .  
 ಯದ್ಯಚ್ಛಾ ಪಂಚಭೂತಾನಿ ಪ್ರಧಾನಂ ಚೇತಿ ಮಾಯಿಕಂ .. ೧೨.೯೪..  
 ಮೂಲಕಾರಣತಾಸ್ತೇವ ಮಾಯಾಯಾ ಜನ್ಯಭಾವತಃ .  
 ಅವಾಂತರಂ ಕಾರಣತ್ವಂ ಕಾಲಾದೀನಾಂ ಭವತ್ವಿದಂ .. ೧೨.೯೫..  
 ಏಕಂ ಪ್ರಧಾನಂ ದ್ವೇ ಪುಣ್ಯಪಾಪೇ ಸತ್ತ್ವಾದಿಕಾಸ್ತ್ರಯಃ .  
 ಅಷ್ಟೌ ಪ್ರಕೃತಯೋ ಭೂಮಿಮುಖ್ಯಾಸ್ತೈರ್ಜಾಯತೇ ವಪುಃ .. ೧೨.೯೬..  
 ಯೋ ಮಾಯಾವೀ ಸ ಸರ್ವೇಷಾಮಾದಿಃ ಕಾಲತ್ರಯಾತ್ಪರಃ .  
 ವಿಶ್ವರೂಪಂ ಸ್ವಚಿತ್ತಸ್ಥಂ ತಮುಪಾಸ್ಯ ಪ್ರಸಾದಯೇತ್ .. ೧೨.೯೭..  
 ಸಂಸಾರವೃಕ್ಷಾತ್ಕಾಲಾದಿಶಾಖಾಯುಕ್ತಾತ್ಪರೋಹ್ಯಯಂ .  
 ಧರ್ಮಾವಹಂ ಪಾಪನುದಂ ಸ್ವಚಿತ್ತಸ್ಥಂ ತಮೀಕ್ಷ್ಯತಾಂ .. ೧೨.೯೮..  
 ವಿಷ್ಣ್ವಾದೀನಾಮೀಶ್ವರಾಣಾಂ ಪರಮಂ ತಂ ಮಹೇಶ್ವರಂ .  
 ದೇವಾನಾಂ ಪರಮಂ ದೇವಂ ವಿದಾಮೋಽಸ್ಯ ಪ್ರಸಾದತಃ .. ೧೨.೯೯..  
 ನ ತಸ್ಯ ವಪುರಕ್ಷಂ ಚ ವಿದ್ಯತೇ ತತ್ಸಮೋಽಪಿ ನ .  
 ಪರಾಸ್ಯ ಶಕ್ತಿರ್ವಿವಿಧಾ ಬಲಜ್ಞಾನಕ್ರಿಯಾದಿಕಾ .. ೧೨.೧೦೦..  
 ಸೋಽಧಿಷ್ಠಾನತಯಾ ಸರ್ವಕಾರಣಂ ಕಾರಣಾಧಿಪಃ .  
 ಯೇ ಜೀವಾ ಅಧಿಪಸ್ತೇಷಾಂ ನಾನ್ಯೋಽಸ್ಯಾಧಿಪತಿರ್ಭವೇತ್ .. ೧೨.೧೦೧..  
 ಯಸ್ತಂತುನಾಭ ಇತ್ಯಾದಿಮಂತ್ರೇಣ ಪ್ರಾರ್ಥಯೇತ್ತತಃ .  
 ಏಕೋ ದೇವಃ ಸರ್ವದೇಹೇ ಗುಡೋ ವ್ಯಾಪೀ ಚ ಸರ್ವತಃ .. ೧೨.೧೦೨..  
 ಸರ್ವಪ್ರಾಣ್ಯಂತರಾತ್ಮಾಽಸಾವಧ್ಯಕ್ಷಃ ಸರ್ವಕರ್ಮಣಾಂ .  
 ಸರ್ವಭೂತಾಶಯಃ ಸಾಕ್ಷೀ ನಿರ್ಗುಣಃ ಶುದ್ಧಚಿದ್ವಪುಃ .. ೧೨.೧೦೩..  
 ಯೇ ತು ಪಶ್ಯಂತಿ ತಂ ಧೀರಾಸ್ತೇಷಾಂ ಸ್ಯಾಚ್ಛಾಶ್ವತಂ ಸುಖಂ .

ನಿತ್ಯಂ ತಂ ಚೇತನಂ ಬುದ್ಧ್ವಾ ಪ್ರಾಪ್ನುಯಾಚ್ಛಾಂತಿಮಕ್ಷಯಾಂ .. ೧೨.೧೦೪..  
 ಅಶಕ್ಯಂ ಯತ್ಸುಖಂ ವಕ್ತುಂ ತದೇತದನುಭೂಯತೇ .  
 ಇತಿ ತತ್ತ್ವವಿದಃ ಪ್ರಾಹುರುಪಾಯಃ ಶ್ರುಯತಾಮಿಹ .. ೧೨.೧೦೫..  
 ವಿವೇಕಯೋಗಸ್ತದ್ಬೋಧಹೇತುಸ್ತತ್ತ್ವವಿವೇಕತಃ .  
 ಯಥಾಶಾಸ್ತ್ರಂ ವಿವಿಚ್ಯಾನುಭವಂತಿ ದೃಢಯೋಗತಃ .. ೧೨.೧೦೬..  
 ಸೂರ್ಯಚಂದ್ರಾದಯಃ ಸರ್ವಭಾಸಕಾ ಅಪಿ ತತ್ಸುಖಂ .  
 ನೈವ ಭಾಸಯಿತುಂ ಶಕ್ತಾ ಭಾಸ್ಯಂತೇ ಕಿಂತು ತೇನ ತೇ .. ೧೨.೧೦೭..  
 ಚಿತ್ಸುಖಾತ್ಮಾ ಸ್ವಪ್ರಕಾಶೋ ಭಾಸತೇ ಪ್ರಥಮಂ ಸ್ವಯಂ .  
 ಸೂರ್ಯಾದಯಸ್ತಸ್ಯ ಚಿತಾ ಭಾಸಂತೇ ನ ಚಿತಾನ್ಯಯಾ .. ೧೨.೧೦೮..  
 ಏಕಾಕೀ ಸೂರ್ಯವದ್ಯೋಸಯಂ ಸರ್ವಂ ವ್ಯಾಪ್ನೋತಿ ಭಾಸಯನ್ .  
 ತಂ ಯೋ ವೇತ್ತಿ ಸ ಏವೇಶೋ ನಾಸ್ತನ್ಯೋ ಹೇತುರೀಶನೇ .. ೧೨.೧೦೯..  
 ಜ್ಞಾನೈವ ವಿಶ್ವಕೃತ್ಕಾಲಕಾಲಃ ಸತ್ತ್ವಾದಿಭಾಸಕಃ .  
 ಪ್ರಧಾನಜೀವಯೋಃ ಸ್ವಾಮೀ ಹೇತುಃ ಸಂಸಾರಮೋಕ್ಷಯೋಃ .. ೧೨.೧೧೦..  
 ವಿದ್ಯಾಫಲಮಿದಂ ಬಾಹ್ಯಧೀಯೋ ನ ಸ್ಯಾತ್ಕದಾಚನ .  
 ತದ್ಧೀಶಾಂತ್ಯೈ ಪ್ರಾರ್ಥಯೇತ ತಂ ಯೋ ಬ್ರಹ್ಮಾಣಮೀಶ್ವರಂ .. ೧೨.೧೧೧..  
 ಹಿರಣ್ಯಗರ್ಭಂ ಸೃಷ್ಟ್ವಾದೌ ವೇದಾಂಸ್ತಸ್ಮೈ ದದಾತಿ ಯಃ .  
 ತಂ ಭಾಸಕಂ ಸ್ವಾತ್ಮಧಿಯೋ ಮುಮುಕ್ಷುಃ ಶರಣಂ ಭಜೇ .. ೧೨.೧೧೨..  
 ನಿಷ್ಕಲಂ ನಿಷ್ಕ್ರಿಯಂ ಶಾಂತಂ ನಿರವದ್ಯಂ ನಿರಂಜನಂ .  
 ಭಜೇ ಸ್ವಯಂ ಭಾಸಮಾನಂ ತಂ ದಗ್ಧೇಂಧನವಕ್ಷಿವತ್ .. ೧೨.೧೧೩..  
 ನಿಷ್ಕಲೋಽವಯವೈರ್ಹೀನೋ ಹೇತುಹೀನೋ ನಿರಂಜನಃ .  
 ನಿರಿಂಧನಾಗ್ನಿಸಾಮ್ಯಂ ತು ಮಾಯಾತತ್ಕಾರ್ಯವರ್ಜನಾತ್ .. ೧೨.೧೧೪..  
 ತಾದೃಶಂ ಪರಮಾತ್ಮಾನಂ ವಿದಿತ್ವೈವ ವಿಮುಚ್ಯತೇ .  
 ವಿನಾ ಜ್ಞಾನಂ ನ ಮುಕ್ತಿಃ ಸ್ಯಾದಿತರೈಃ ಕೋಟಿಸಾಧನೈಃ .. ೧೨.೧೧೫..  
 ಯದಾ ಚರ್ಮವದಾಕಾಶಂ ವೇಷ್ಟಯಿಷ್ಯತಿ ಮಾನವಾಃ .  
 ತದಾ ದೇವಮವಿಜ್ಞಾಯ ಮುಕ್ತಿನಃ ತ್ವಸ್ತಿ ತದ್ವಯಂ .. ೧೨.೧೧೬..  
 ತಪಸಾ ದೇವಮಾರಾಧ್ಯ ಶ್ವೇತಾಶ್ವತರನಾಮಕಃ .  
 ಅತ್ಯಾಶ್ರಮಿಭ್ಯಃ ಪ್ರೋವಾಚ ಬ್ರಹ್ಮವಿದ್ಯಾಮೃಷಿಪ್ರಿಯಾಂ .. ೧೨.೧೧೭..  
 ವೇದಾಂತೇ ಪರಮಂ ಗುಹ್ಯಂ ನಾನೋಪಾಖ್ಯಾನವರ್ಣಿತಂ .  
 ನಾಪ್ರಶಾಂತಾಯ ದಾತವ್ಯಂ ದೇಯಂ ಶಿಷ್ಯಾಯ ಧೀಮತೇ .. ೧೨.೧೧೮..  
 ಯಸ್ಯ ದೇವೇ ಪರಾ ಭಕ್ತಿಯಥಾ ದೇವೇ ತಥಾ ಗುರೌ .  
 ತಸ್ಯೈತೇ ಕಥಿತಾ ಹ್ಯರ್ಥಾಃ ಪ್ರಕಾಶಂತೇ ಮಹಾತ್ಮನಃ .. ೧೨.೧೧೯..

ಅಂತಃಪ್ರವಿಷ್ಟಃ ಶಾಸ್ತ್ರೇತಿ ಯೋಸತರ್ಯಾಮೀ ಶ್ರುತೀರಿತಃ .  
 ಸೋಸಸ್ಮಾನ್ಮುಖ್ಯಗುರುಃ ಪಾತು ವಿದ್ಯಾತೀರ್ಥಮಹೇಶ್ವರಃ .. ೧೨.೧೨೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಶ್ಲೋಕಶ್ಚತರವಿವರಣೋ ನಾಮ ದ್ವಾದಶೋಧ್ಯಾಯಃ .. ೧೨..

೧೩. ಬೃಹದಾರಣ್ಯಕೇ ಕಾಣ್ಡವಿದ್ಯಾಪ್ರಕಾಶೋ ನಾಮ  
 ತ್ರಯೋದಶೋಧ್ಯಾಯಃ .

ಕಾಣ್ಡೋ ಯಾಜುಷಶಾಖಾಯಾಂ ನಾನಾಖ್ಯಾನೋಪಬೃಂಹಿತಾಂ .  
 ಬ್ರಹ್ಮವಿದ್ಯಾಮುವಾಚೇಮಾಂ ಸಂಗ್ರಹೇಣ ಬ್ರವೀಮ್ಯಹಂ .. ೧೩.೧..  
 ಬೃಹದಾರಣ್ಯಕಪ್ರೋಕ್ತೈಃ ವಿರಾಟ್ರೂತ್ರಾದ್ಯುಪಾಸನೈಃ .  
 ನ್ಯಾದ್ವಿರಾಡಾದಿರೂಪತ್ವಂ ಸ ವಿರಾಡಹ ಕಥ್ಯತೇ .. ೧೩.೨..  
 ಉಪಾಸ್ತೇರ್ಮಹಿಮಾ ತೇನ ಭಾತ್ಯುಪಾಸನಮಿಚ್ಛತಃ .  
 ಮುಮುಕ್ಷುಸ್ತು ವಿರಾಡಾದಿದೋಷಾಂದೃಷ್ಟ್ವಾ ವಿರಜ್ಯತೇ .. ೧೩.೩..  
 ಅಧ್ಯಾಯಸ್ಯ ತೃತೀಯಸ್ಯ ಚತುರ್ಥಬ್ರಾಹ್ಮಣೇ ಶ್ರುತಂ .  
 ವೈರಾಜಂ ವಪುರೇತಚ್ಚ ಶರೀರಾಂತರಕಾರಣಂ .. ೧೩.೪..  
 ಇದಂ ನರಗವಾಶ್ವಾದಿ ವಪುಸ್ತತ್ಸೃಷ್ಟಿತಃ ಪುರಾ .  
 ಆತ್ಮಾಸೀತ್ತುರುಷಾಕಾರೋ ಬ್ರಹ್ಮಾಂಡಾಖ್ಯಶರೀರಭೃತ್ .. ೧೩.೫..  
 ಪ್ರತ್ಯಗ್ರೂಪಃ ಪರಾಗ್ರೂಪಾದ್ವ್ಯಾವೃತ್ತೋನುಭವಾತ್ಮಕಃ .  
 ಪ್ರಥತೇ ಯಃ ಸ ಆತ್ಮೇತಿ ಪ್ರಾಹುರಾತ್ಮವಿದೋ ಬುಧಾಃ .. ೧೩.೬..  
 ಬಹಿರ್ಮುಖೇನ ನ ಜ್ಞಾತಂ ಪ್ರತ್ಯಕ್ಷತ್ವ ಮತಿಂ ವಿನಾ .  
 ಯದಜ್ಞಾತಂ ಪರಂ ತತ್ತ್ವಂ ತದ್ಭವೇತ್ಸರ್ವಕಾರಣಂ .. ೧೩.೭..  
 ವಿರಾಡಪಿ ತತೋ ಜಜ್ಞೇ ತೈಲೋಕ್ಯಾತ್ಮಕದೇಹವಾನ್ .  
 ಯಥೋಕ್ತಜ್ಞಾನಕರ್ಮಭ್ಯಾಮೇವಂ ಪ್ರತ್ಯಗ್ವಿರಾಡಭೂತ್ .. ೧೩.೮..  
 ಸ ಏಷ ಪರಮೋಽಪ್ಯಾತ್ಮಾ ಕೋಶಪಂಚಕಧಾರಣಾತ್ .  
 ಸಂವೃತ್ತಃ ಪುರುಷಾಕಾರಃ ಕಾಮಾವಿದ್ಯಾದ್ಯುಪಪ್ಲುತಃ .. ೧೩.೯..  
 ಸೋನುವೀಕ್ಷ್ಯಾತ್ಮಮೋಹೋತ್ಥಂ ವೈರಾಜಂ ರೂಪಮಾತ್ಮನಃ .  
 ನಾಪಶ್ಯದಪರಂ ಕಿಂಚಿತ್ಸೋಹಮಸ್ಮೀತ್ಯಧಾಭ್ಯಧಾತ್ .. ೧೩.೧೦..  
 ಅಹಮಿತ್ಯೇವ ನಾಮಾಸ್ಯ ಸಂಪನ್ನಂ ತೇನ ಲೌಕಿಕಾಃ .  
 ತತ್ಪ್ರಾಪ್ತಾಃ (ತತ್ಪ್ರಾಪ್ತಾಃ) ಸ್ವಂ ಸ್ವಮಾತ್ಮಾನಮಹಮಿತ್ಯಭಿಚಕ್ಷತೇ .. ೧೩.೧೧..  
 ಕೋಶಪಂಚಕಯುಕ್ತಸ್ಯ ಪ್ರತ್ಯಕ್ಷತ್ವ ಸ್ಯ ನಾಮ ತತ್ .  
 ವಿರಾಜಾ ಕೃತಮಿತ್ಯೇತತ್ಸರ್ವಸಾಧಾರಣಂ ಮತಂ .. ೧೩.೧೨..

ಅಸಾಧಾರಣದೇಹಸ್ಯ ತತ್ತತ್ಪ್ರಾಪ್ತಾದಿನಾ ಕೃತಂ .  
 ದೇವದತ್ತಾದಿಕಂ ನಾಮ ಜಘನ್ಯಂ ಪೂರ್ವನಾಮತಃ .. ೧೩.೧೩..  
 ಕಸ್ತ್ವಮಿತ್ಯೇಷ ಪೃಷ್ಟಃ ಸನ್ನಾದಾವಹಮಿತಿ ಬ್ರುವನ್ .  
 ಪಶ್ಚಾಜ್ಜಘನ್ಯಂ ನಾಮೇದಂ ವಕ್ತಿ ಜಿಜ್ಞಾಸವೇ ಜನಃ .. ೧೩.೧೪..  
 ಚಿದೇಕರಸ ಆತ್ಮೈವ ಕಶ್ಮಲೇ ಕೋಶಪಂಚಕೇ .  
 ಏಕತಾಮಭಿಸಂಪನ್ನೋಽಹಂಕಾರೋತ್ಯಭಿಮಾನತಃ .. ೧೩.೧೫..  
 ಬಹವೋಽತೀತಕಲ್ಪೇಽನ್ಯ ಆಸನ್ಯದ್ಯಪ್ಯಪಾಸಕಾಃ .  
 ತಥಾಪಿ ಭಾವನಾಧಿಕ್ಯಾದೇಕ ಏವ ವಿರಾಡಭೂತ್ .. ೧೩.೧೬..  
 ನಿಃಶೇಷೇಣಾಸುರಂ ಪಾಪಂ ದಗ್ಧವಾನ್ ಬಹುಜನ್ಮಭಿಃ .  
 ತತೋ ವಿರಾಡಭೂದನ್ಯೋಽಪ್ಯೇವಂ ದಗ್ಧ್ವಾ ಭವೇದ್ವಿರಾಟ್ .. ೧೩.೧೭..  
 ದುಗ್ಧಪಾಪೋಽಪ್ಯನಾತ್ಮಜ್ಞೋ ದೇಹಾದಾವಭ್ಯಮನ್ಯತ .  
 ತತಃ ಸ್ವನಾಶಮಾಶಂಕ್ಯ ಸೋಽಬಿಭೇದಸ್ಮದಾದಿವತ್ .. ೧೩.೧೮..  
 ಸ್ರಜಂ ಹಿ ಕಲ್ಪಯಿತ್ವಾಸ್ತೇ ತದ್ಭಯಾದಾಕುಲೇಂದ್ರಿಯಃ .  
 ಏವಂ ನಶ್ವರದೇಹಾದಿ ಪ್ರತೀಚ್ಯಾರೋಪ್ಯ ಕಂಪತೇ .. ೧೩.೧೯..  
 ಆಲೋಚಯೇತ್ಸ್ರಜಸ್ತತ್ತ್ವಂ ಭೀತಿಧ್ವಸ್ಥೈಃ ಯಥಾ ನರಃ .  
 ವಿರಾಡಾಲೋಚಯತ್ತ್ವತ್ಪ್ರತೀಚಸ್ತತ್ತ್ವಮಾದರಾತ್ .. ೧೩.೨೦..  
 ಆಲೋಚಯನ್ಯಥಾ ತತ್ತ್ವಮಪಾಸ್ತಧ್ವಾಂತತದ್ಭಯಂ .  
 ಅನನ್ಯಾನುಭವಂ ಸಾಕ್ಷಾದ್ಧದರ್ಶೈಕಾತ್ಮ್ಯಮಾತ್ಮನಿ .. ೧೩.೨೧..  
 ಪ್ರತ್ಯಗ್ಯಾಥಾತ್ಮ್ಯವಿಜ್ಞಾನಶಿಖಾಪುಷ್ಪಮಹಾತಮಾಃ .  
 ಆತ್ಮಾಶೇಷಪುಮಧೋಽಯಂ ಸೋಽಮನ್ಯತ ತತೋ ವಿರಾಟ್ .. ೧೩.೨೨..  
 ದೇಹೇಂದ್ರಿಯಮನೋಬುದ್ಧಿಭಾವಾಭಾವಾದಿಸಾಕ್ಷಿಣಃ .  
 ಪ್ರತೀಚೋಽನ್ಯತ್ಕಿಮಪ್ಯತ್ರ ನಾಸ್ತಿ ಕಸ್ಮಾದ್ಭಿಭೇಮ್ಯಹಂ .. ೧೩.೨೩..  
 ಅನ್ವಯವ್ಯತಿರೇಕಾಭ್ಯಾಂ ಸ್ವಮಾತ್ಮಾನಂ ಯದಾ ಪುಮಾನ್ .  
 ಪ್ರತೀಚ್ಯೇವಾನುಸಂಧತ್ತೇ ಬ್ರಹ್ಮಾಸ್ಮೀತಿ ತದೇಕ್ಷತೇ .. ೧೩.೨೪..  
 ಪ್ರತ್ಯಗ್ಧೃಷ್ಟ್ಯಾ ತದಜ್ಞಾನಂ ನ ತಜ್ಜಂ ಚೇಕ್ಷತೇ ಸ್ವತಃ .  
 ಬ್ರಹ್ಮ ಪ್ರತೀಚೋರೈಕಾತ್ಮ್ಯಾತ್ತದ್ಗೂರಿಕೃತ್ಯ ಗರ್ಜತಿ .. ೧೩.೨೫..  
 ಪ್ರತ್ಯಕ್ತಾ ಬ್ರಹ್ಮಣೋ ರೂಪಂ ಬ್ರಹ್ಮತಾ ಚಾತ್ಮನಃ ಸ್ವತಃ .  
 ಏವಂ ಸತಿ ಕುತೋ ಮೇ ಭೀರಿತಿ ವಿದ್ವಾಸ್ತ್ರಪಾಯತೇ .. ೧೩.೨೬..  
 ಬ್ರಹ್ಮವಿದ್ಯಾಮೃತೇ ನಾನ್ಯದ್ಭಯಹೇತುವಿನಾಶಕೃತ್ .  
 ಅತೋಽವಬೋಧಾದೇವಾಸ್ಯ ಭಯಂ ವೀಯಾಯ ಸರ್ವತಃ .. ೧೩.೨೭..  
 ಕಸ್ಮಾದಭೇಷ್ಯದೀಶೋಽಯಂ ದ್ವಿತೀಯಾತ್ಮನು ತದ್ಭಯಂ .

ದ್ವಿತೀಯೋ ನೇಶ್ವರಸ್ಯಾಸ್ತಿ ತತೋ ನಿರ್ಭಯ ಏವ ಸಃ .. ೧೩.೨೮..  
 ನನು ಪ್ರಜಾಪತೇರೈಕ್ಯದರ್ಶನಂ ಕುತ ಉದ್ಭವೌ .  
 ಶಾಸ್ತ್ರಾಚಾರ್ಯಾದಿತದ್ಧೇತೋರಸತ್ವಾತ್ಪದಸಂಭವಃ .. ೧೩.೨೯..  
 ಉಚ್ಯತೇ ಮಹತಾ ಪುಣ್ಯಪುಂಜಪಾಕೇನ ತತ್ಪದಂ .  
 ವೈರಾಜಂ ಲಬ್ಧವಾಂಸ್ತೇನ ಜ್ಞಾನಮಸ್ಯೋದ್ಭವೌ ಸ್ವತಃ .. ೧೩.೩೦..  
 ಜ್ಞಾನಮಪ್ರತಿಘಂ ಯಸ್ಯ ವೈರಾಗ್ಯಂ ಚ ಜಗತ್ಪತೇಃ .  
 ಐಶ್ವರ್ಯಂ ಚೈವ ಧರ್ಮಶ್ಚ ಸಹಸಿದ್ಧಮಿತಿ ಸ್ಮೃತಿಃ .. ೧೩.೩೧..  
 ಏವಂ ಸತಿ ಸ್ವಯಂಭಾತವೇದತ್ವಾದ್ಬುದ್ಧವಾನ್ ಸ್ವಯಂ .  
 ಬೋಧದ್ವಸ್ತಾತ್ಮಮೋಹಸ್ಯಾಪ್ಯರತಿಸ್ಸಮಜಾಯತ .. ೧೩.೩೨..  
 ಸ್ವಾಭೀಷ್ಟವಸ್ತ ಲಾಭೇನ ಚೇತಸೋ ಯಾನವಸ್ಥಿತಿಃ .  
 ಅರತಿಃ ಸಾ ಸಿಸೃಕ್ಷೋಃ ಸಾ ವಸ್ತ ಲಾಭಾದಜಾಯತ .. ೧೩.೩೩..  
 ನನು ವಿಜ್ಞಾನವಿದ್ವಸ್ತಾವವಿದ್ಯಾಯಾಃ ಕುತೋಽರತಿಃ .  
 ದ್ವಸ್ತಾಂಧ್ಯಸ್ಯಾಪಿ ಸಾ ಚೇತ್ಸ್ಯಾತನಿರ್ಮೋಕ್ಷಃ ಪ್ರಸಜ್ಯತೇ .. ೧೩.೩೪..  
 ಅಪ್ಯುತ್ಪನ್ನಾತ್ಮಬೋಧಾನಾಮಧಿಕಾರಾಸಮಾಪ್ತಿತಃ .  
 ಅರತ್ಯಾದಿ ಯಥಾ ದೃಷ್ಟಂ ತಥೈವ ಸ್ಯಾತ್ಪ್ರಜಾಪತೇಃ .. ೧೩.೩೫..  
 ಅಧಿಕಾರೋ ಯಸ್ಯ ಯಾವಾನ್ ಭುಕ್ತೇ ಭೋಗೇ ಸ ತಾವತಿ .  
 ಕುತೋ ನ ಮುಚ್ಯತೇ ಮುಕ್ತಿ ಪ್ರತಿಬಂಧಸ್ಯ ಸಂಕ್ಷಯಾತ್ .. ೧೩.೩೬..  
 ಸತ್ಯಾಮಪ್ಯಾತ್ಮವಿದ್ಯಾಯಾಂ ಯೋ ದೋಷೋ ನ ನಿವರ್ತತೇ .  
 ತೇನ ದೋಷೇಣಾನುಮೇಯೋಽಧಿಕಾರೋ ವಿದುಷಾಮಸೌ .. ೧೩.೩೭..  
 ಪ್ರಬಲಾರಬ್ಧವೇಗೇನ ಕಾಮುಕಃ ಸನ್ ಪ್ರಜಾಪತಿಃ .  
 ಏಕಂ ದೇಹಂ ಸ್ವಭೋಗಾರ್ಥಮಸೃಜತ್ಕಿಠುನಾತ್ಮಕಂ .. ೧೩.೩೮..  
 ತತ್ತ್ವೇಧಾಪಾತಯದ್ಧೇಹಮಭೂತಾಂ ದಂಪತೀ ಉಭೌ .  
 ಮನುಃ ಪುಮಾನ್ ವಧೂರ್ಜ್ಜೇಯಾ ಶತರೂಪಾತ್ರ ನಾಮತಃ .. ೧೩.೩೯..  
 ತಯೋಃ ಸಂಭೋಗತೋ ಜಾತಾ ಮನುಷ್ಯಾ ದಂಪತೀ ಪುನಃ .  
 ನಾನಾದೇಹಾನಗೃಹ್ಣೀತಾಂ ತಾಭ್ಯಾಂ ದ್ವಂದ್ವಾನಿ ಜಜ್ಞಿರೇ .. ೧೩.೪೦..  
 ಗವಾಶ್ವರಾಸಭಾಜಾವಿಪ್ರಮುಖಾ ಆಪಿಪೀಲಿಕಂ .  
 ಪ್ರಾಣಿನೋ ಮಿಥುನಾತ್ಮಾನೋ ಜಾತಾಃ ಕರ್ಮಾನುಸಾರತಃ .. ೧೩.೪೧..  
 ಮುಖಬಾಹೂರುಪಾದೇಭ್ಯೋ ವಹ್ನೀಂದ್ರವಸುಭೂಮಿಕಾಃ .  
 ದೇವತಾ ಅಸೃಜದ್ಭ್ರಹ್ಮಾ ಚಾತುರ್ವರ್ಣ್ಯನಿಯಾಮಿಕಾಃ .. ೧೩.೪೨..  
 ತತ್ರೇಂದ್ರಾದೀನ್ ಭಿನ್ನದೇವಾನ್ಮನ್ಯಂತೇ ಯಾಗಭೂಮಿಷು .  
 ಕರ್ಮಿಣಸ್ತದಸಜ್ಜೇಯಂ ವಿರಾಡೇವಾಖಿಲಾ ಇಮೇ .. ೧೩.೪೩..

ಅವಿದ್ವದಧಿಕಾರಿತ್ವಾತ್ಕರ್ಮಣಾಂ ಭಿನ್ನದೇವತಾಃ .  
 ಉಚ್ಯಂತಾಂ ಕರ್ಮಕಾಂಡೇನ ವಸ್ತುತಸ್ತು ನ ತತ್ತಥಾ .. ೧೩.೪೪..  
 ವಿರಾಜೋ ಜೀವತಾಮಾಹುಃ ಕೇಚಿದನ್ಯೇ ಪರಾತ್ಮತಾಂ .  
 ಉಭಯಂ ಯುಕ್ತಮೇವೈತತ್ಪ್ರವಕ್ಷಾಯಾಃ ವಿಶೇಷತಃ .. ೧೩.೪೫..  
 ಸೋಪಾಧಿಕವಿವಕ್ಷಾಯಾಂ ಜೀವ ಏವ ವಿರಾಟ್ ಭವೇತ್ .  
 ನಿರುಪಾಧಿವಿವಕ್ಷಾಯಾಂ ಪರಮಾತ್ಮೈವ ನೇತರಃ .. ೧೩.೪೬..  
 ವಯಮಪ್ಯೇವಮೇವೇತಿ ಯದ್ಯುಚ್ಯೇತ ತಥಾಸ್ತು ತತ್ .  
 ಸೃಷ್ಟ್ವಾ ವಿರಾಟ್ ಭೋಕ್ತೃವರ್ಗಂ ಭೋಗ್ಯಮನ್ನಮಚೇಕ್ವಪತ್ .. ೧೩.೪೭..  
 ಪೂರ್ವಜನ್ಮನಿ ಮರ್ತ್ಯಃ ಸನ್ ಕೃತ್ವಾಸೌ ಜ್ಞಾನಕರ್ಮಣೀ .  
 ಅಮೃತಾನಸೃಜದ್ಧೇವಾನ್ಯದ್ಯಪ್ಯೇತತ್ಕಹಾದ್ಭುತಂ .. ೧೩.೪೮..  
 ಸೃಷ್ಟ್ವಾ ಖಿಲಮವೇತ್ಸೃಷ್ಟಮಹಮಸ್ಮ್ಯಖಿಲಂ ಜಗತ್ .  
 ಈದೃಶೋ ಮಹಿಮಾ ಜ್ಞೇಯಃ ಕೃತಯೋರ್ಜ್ಞಾನಕರ್ಮಣೋಃ .. ೧೩.೪೯..  
 ವರ್ಣಿತೇತ್ಯಂ ಪ್ರಯತ್ನೇನ ಜ್ಞಾನಕರ್ಮಫಲೋರ್ಜಿತಃ .  
 ಉಪಾಸಿತುಃ ಪ್ರವೃತ್ಯರ್ಥಂ ನಿವೃತ್ಯರ್ಥಂ ಮುಮುಕ್ಷುತಃ .. ೧೩.೫೦..  
 ಸೃಷ್ಟ್ವೇಶ್ಚಶ್ಚಯೇ ಸ್ವತಂತ್ರತ್ವಂ ತತ್ಕಾಮೀ ಬಹು ಮನ್ಯತೇ .  
 ದೋಷಾನೇವ ವಿವೇಕೃತ್ ಬಹೂನುತ್ಪ್ರೇಕ್ಷತೇ ಧಿಯಾ .. ೧೩.೫೧..  
 ಅವಿದ್ಯಾ ಪಟಸಂವೀತಚಕ್ಷುಷಾಮಿಯದೇವ ಹಿ .  
 ವೈದಿಕಂ ಸಾಧನಂ ಜ್ಞೇಯಂ ಜ್ಞಾನಕರ್ಮಸ್ವಭಾವಕಂ .. ೧೩.೫೨..  
 ತಚ್ಚ ಕರ್ತ್ರಾದಿಸಾಪೇಕ್ಷಂ ವಿರಂಚ್ಯಂತಫಲಪ್ರದಂ .  
 ಜನ್ಮಾದಿವಿಕ್ರಿಯಾಷಟ್ಕಯುತಂ ಸಾತಿಶಯಂ ಜಡಂ .. ೧೩.೫೩..  
 ದುಃಖಾನಿ ಚ ವಿಚಿತ್ರಾಣಿ ಸಂತೈವ ಬಹುಜನ್ಮಸು .  
 ಅನೇನ ಕ್ಲೇಶಯುಕ್ತೇನ ದುರ್ಲಭಂ ತಪಸಾ ವಿನಾ .. ೧೩.೫೪..  
 ಕಥಂಚಿತ್ಸಾಧಿತೇಽಪ್ಯಸ್ಮಿನ್ ಪರಾನಂದಘನಂ ಪ್ರಭುಂ .  
 ಅಂತರ್ಭಾವ್ಯ ವಿರಾಟ್ಪಿಂಡೇ ಸ್ಥಾತವ್ಯಂ ಹಿ ಜುಗುಪ್ಸಿತೇ .. ೧೩.೫೫..  
 ನ ಕೇವಲಂ ಪಿಂಡವಾಸಸ್ತಾದಾತ್ಮ್ಯಂ ಚಾಭಿಮಾನತಃ .  
 ತತೋ ಭಯಂ ಭಕ್ಷಣಾಯ ಪಿತುರ್ಮುಖವಿದಾರಣಾತ್ .. ೧೩.೫೬..  
 ಚಾಂಡಾಲಾನಾಂ ತು ನೇಯಂ ಭೀಃ ಕಿಂತು ಪನ್ನಗಜನ್ಮನಃ .  
 ಕೋ ಭೇದಃ ಸ್ಯಾದ್ವಿರಾಡ್ವನ್ನನ್ಯರಗಾತ್ಪುತ್ರಭಕ್ಷಿಣಃ .. ೧೩.೫೭..  
 ಕೃಚ್ಛಾದ್ಭಯೇ ಪ್ರಶಾಂತೇಽಪಿ ಜಗ್ರಾಹಾಧಾರತಿಗ್ರಹಃ .  
 ಕ್ರಿಯಮಾಣೇ ಪ್ರತೀಕಾರೇ ಗರ್ದಭಾದಿಶರೀರತಾ .. ೧೩.೫೮..  
 ಏಕಯೋನೌ ಸಕೃಜ್ಜಾತಃ ಕ್ಲೇಶಂ ಸೋಡುಂ ನ ಶಕ್ಷುಯಾತ್ .

ಅನಂತಯೋನಿಷ್ಟಸಕೃಜ್ಜಾಯಮಾನಸ್ಯ ಕಾ ಕಥಾ .. ೧೩.೫೯..  
 ನಿಸ್ತರೇದ್ವಿದ್ಯಯಾ ಚೇತ್ಸಿಂ ಬಕಬಂಧಪ್ರಯಾಸತಃ .  
 ಅಥ ವಿದ್ಯಾಮುಪೇಕ್ಷೋರ್ಧ್ವಂ ಕಿಂ ವಿದ್ಯಾಂ ಪ್ರಾರ್ಥಯಿಷ್ಯತೇ .. ೧೩.೬೦..  
 ಕ್ಲೇಶೇನ ಮಹತೋಪಾಸ್ಯ ಬಹುಯೋನೀಃ ಪ್ರವಿಶ್ಯ ಚ .  
 ವಿದ್ಯಾನ್ವೇಷಣತಃ ಶ್ರೇಯ ಇದಾನೀಮೇವ ವೇದನಂ .. ೧೩.೬೧..  
 ಏವಂ ವಿಚಾರ್ಯ ಬಹುಶಸ್ತೂರ್ಣಮೇವ ಮುಮುಕ್ಷತಿ .  
 ನಿವೃತ್ತಃ ಸರ್ವಬಾಹ್ಯಾರ್ಥಾತ್ಪ್ರಮೇಯಂ ಮಾತುಮರ್ಹತಿ .. ೧೩.೬೨..  
 ಅಧಿಕಾರೀ ಸಾಧಿತೈಃ ಸ್ಯಾದೇವಂ ಫಲವಿಚಾರತಃ .  
 ತೇನ ಪ್ರಮಾತುಂ ಯದ್ಯೋಗ್ಯಂ ತದಿದಾನೀಂ ನಿರೂಪ್ಯತೇ .. ೧೩.೬೩..  
 ಉಪಾದೇಯಸ್ಯ ಮೇಯಸ್ಯ ವಾಚ್ಯಾ ಸಂಭಾವನಾ ಯಥಾ .  
 ಹೇಯಸಂಸಾರಹೇತುಶ್ಚ ವಕ್ತವ್ಯೋ ಯತ್ನತಸ್ತಥಾ .. ೧೩.೬೪..  
 ಸಂಸಾರಾಖ್ಯಮಹಾವ್ಯಾಧೇಃ ಕಿಂ ಮೂಲಮಿತಿ ಚಿಂತಿತೇ .  
 ತದ್ವಸ್ತಯೇ ಚಿಕಿತ್ಸೇಯಂ ತದಾ ಫಲವತೀ ಭವೇತ್ .. ೧೩.೬೫..  
 ಅವಿಜ್ಞಾತನಿದಾನೇನ ಭಿಷಜಾ ಯಚ್ಚಿಕಿತ್ಸಿತಂ.  
 ತದ್ವಸ್ತಯೇ ಚಿಕಿತ್ಸೇಯಂ ತದಾ ಫಲವತೀ ಭವೇತ್ .. ೧೩.೬೬..  
 ಮಾಯಾಮೂಲಂ ದ್ವೈತಮೇತದಿತ್ಯಜ್ಞಾತೇ ಕಥಂ ತ್ವಿದಂ.  
 ಅದ್ವೈತಂ ಬುದ್ಧಿಮಾರೋಹೇತ್ಸ್ಯಾದತೋಽನ್ಯಾ ತು ನೈವ ಧೀಃ .. ೧೩.೬೭..  
 ದೇಹಾದೃಷ್ಟಿಕ್ರಿಯಾಕರ್ತೃರಾಗಾಧ್ಯಾಸಾರ್ಥಸಪ್ತಕಾತ್.  
 ದ್ವಾರಾ ಸಂಸಾರಹೇತುಃ ಸ್ಯಾದಾತ್ಮಜ್ಞಾನಂ ತು ಲೋಕವತ್ .. ೧೩.೬೮..  
 ಆತ್ಮಜ್ಞಾನಮನರ್ಥಾನಾಂ ಮೂಲಂ ಲೋಕೇಽಪಿ ನೇತರತ್ .  
 ಸ್ವಪರಾಕ್ರಮಮಜ್ಞಾತ್ವಾ ಯುದ್ಯನ್ಮಿತ್ರಯತ ಏವ ಹಿ .. ೧೩.೬೯..  
 ಏವಂ ಸ್ವಾತ್ಮಾನಮಜ್ಞಾತ್ವಾ ಸಂಸಾರಾನರ್ಥಮಾಪ್ನುಯಾತ್ .  
 ಅನರ್ಥಜ್ಞಾನಯೋಃ ಕಾರ್ಯಕಾರಣತ್ವಂ ಪ್ರಪಂಚ್ಯತೇ .. ೧೩.೭೦..  
 ಜಿಹಾಸಿತಸ್ಯಾನರ್ಥಸ್ಯ ಹೇತುಃ ಸ್ಯಾತ್ಸಶರೀರತಾ .  
 ನ ಪ್ರಿಯಾಪ್ರಿಯವಿಚ್ಛೇದಃ ಸಶರೀರಸ್ಯ ಕಸ್ಯಚಿತ್ .. ೧೩.೭೧..  
 ಧರ್ಮಾಧರ್ಮೌ ಚ ದೇಹಸ್ಯ ಯೋನಿರಿತ್ಯಾಗಮೋಽಬ್ಯವೀತ್.  
 ವಿಹಿತಂ ಪ್ರತಿಷಿದ್ಧಂ ಚ ಕರ್ಮ ಮೂಲಂ ತಯೋರಪಿ .. ೧೩.೭೨..  
 ಕರ್ತುರೇವ ಭವೇತ್ಕರ್ಮ ರಾಗದ್ವೇಷಾಚ್ಚ ಕರ್ತೃತಾ.  
 ಶೋಭನಾಶೋಭನಾಧ್ಯಾಸೌ ರಾಗದ್ವೇಷಪ್ರಯೋಜಕೌ .. ೧೩.೭೩..  
 ಉಕ್ತಾಧ್ಯಾಸೋಽಪ್ಯನ್ಯವಸ್ತುಸದ್ಭಾವಾತ್ಸ್ಯಾನ್ನ ಚಾನ್ಯಥಾ.  
 ವಸ್ತುಂತರಸ್ಯ ಸದ್ಭಾವ ಆತ್ಮಜ್ಞಾನೇನ ಕಲ್ಪಿತಃ .. ೧೩.೭೪..

ಏವಂ ದೇಹಾದಿವಸ್ತುಂ ತಸಪ್ತಕವ್ಯವಧಾನತಃ .

ಸಂಸಾರಾನರ್ಥಹೇತುಃ ಸ್ಯಾದಾತ್ಮಾಜ್ಞಾನಂ ಜಗತ್ಸೃಜೇತ್ .. ೧೩.೭೫..

ಪ್ರತ್ಯಗ್ಯಾಧಾತ್ಮ್ಯಸಂಮೋಹಾತ್ಮಗತ್ಸದಿವ ಭಾಸತೇ .

ಪ್ರತ್ಯಗ್ಯಾಧಾತ್ಮ್ಯಸಂಬುದ್ಧೌ ನ ಸತ್ತಾನ್ನಾಸದುಚ್ಯತೇ .. ೧೩.೭೬..

ಅಶೇಷಾನರ್ಥರೂಪಸ್ಯ ಪ್ರತ್ಯಗ್ಜ್ಞಾನರೂಪಿಣಃ .

ಧ್ವಸ್ತೌ ಧ್ವಸ್ತಿರನರ್ಥಾನಾಮಾನಂದಶ್ಚ ಸಮಾಪ್ಯತೇ .. ೧೩.೭೭..

ನಿರಸ್ತಾತಿಶಯಾನಂದರೂಪತಾ ಪ್ರತ್ಯಗಾತ್ಮನಿ .

ಯೋ ವೈ ಭೂಮಾ ತತ್ಸುಖಂ ಸ್ಯಾದಿತ್ಯಾದಿ ಶ್ರುತಿಸಂಮತಂ .. ೧೩.೭೮..

Verses 66-78 are not found in certain

texts. They are added for completion and

rest renumbered accordingly.

ಸ್ವತ ಆನಂದಯಾಥಾತ್ಮ್ಯೇನಪ್ಯಬೋಧಾದ್ಧುಃಖಸಂಪ್ಲುತಿಃ .

ಸೋಽಬೋಧೋಽನರ್ಥಹೇತುತ್ವಾನ್ನಿದೇಷ್ಟವ್ಯಶ್ಚಿಕಿತ್ತಿತುಂ .. ೧೩.೭೯..

ಅಬುದ್ಧಮಾತ್ಮನಸ್ತತ್ತ್ವಂ ಪ್ರಮಾತುಂ ಯೋಗ್ಯಮಾಗಮ್ಯಃ .

ನಿದೇಷ್ಟವ್ಯಂ ತದಪ್ಯತ್ರ ಸಂಭಾವಯಿತುಮಂಜಸಾ .. ೧೩.೮೦..

ತಮ್ಬೋಧಂ ತಚ್ಚ ಮೇಯಮವ್ಯಾಕೃತಗಿರಾ ಶ್ರುತಿಃ .

ನಿರದಿಕ್ಷಚ್ಛ್ರುತಿಃ ಸಾ ತು ನ್ಯಾಯೇನಾತ್ರ ವಿಚಾರ್ಯತೇ .. ೧೩.೮೧..

ತದ್ಭೇದಂ ತರ್ಹ್ಯವಿಸ್ಪಷ್ಟಮಾಸೀದವ್ಯಾಕೃತಾಭಿಧಂ .

ಇತ್ಯೇತಸ್ಮಿನ್ಮೌತವಾಕ್ಯೇ ಪದಾರ್ಥಸ್ತಾವದೀರ್ಯತೇ .. ೧೩.೮೨..

ಅಜ್ಞಾನಾತ್ಮನ್ಯಶೇಷೇಣ ಲೀನಂ ಬೀಜಸ್ವರೂಪದೃಕ್ .

ತಚ್ಚಭೇದನ ಜಗತ್ಪ್ರೋಕ್ತಂ ಪರೋಕ್ಷಾರ್ಥಾಭಿಧಾಯಿನಾ .. ೧೩.೮೩..

ಅವ್ಯಾಕೃತಸ್ಯ ಜಗತೋ ಭೂತಕಾಲಾಭಿಸಂಗತೇಃ .

ಬುಭುತ್ಸುಂ ಪ್ರತಿ ಪಾರೋಕ್ಷ್ಯಾತ್ತಚ್ಚಬ್ಧಸ್ತತ್ರ ಯುಜ್ಯತೇ .. ೧೩.೮೪..

ಐತಿಹ್ಯಾರ್ಥೇ ಹಶಬ್ದಃ ಸ್ಯಾತ್ಸುಖೇನಾರ್ಥಾವಬುದ್ಧಯೇ .

ತರ್ಕೇಣೋಕ್ತೇ ಧಿಯಃ ಕ್ಲೇಶಃ ಪರಮಾಣ್ವನುಮಾನವತ್ .. ೧೩.೮೫..

ಅಚಿಂತ್ಯಾಃ ಖಲು ಯೇ ಭಾವಾಃ ನ ತಾಂಸ್ತರ್ಕೇಣ ಯೋಜಯೇತ್ .

ನಾಪ್ರತಿಷ್ಠಿತತರ್ಕೇಣ ಗಂಭೀರಾರ್ಥಸ್ಯ ನಿಶ್ಚಯಃ .. ೧೩.೮೬..

ನಾಮರೂಪಾದಿವಿಕೃತಂ ಪರಾಜ್ಞಾನೇನ ಭಾಸಿತಂ .

ಇದಂಶಬ್ದೇನ ನಿಖಿಲಂ ಜಗದೇತದುದೀರ್ಯತೇ .. ೧೩.೮೭..

ಸಾಮಾನಾಧಿಕರಣ್ಯೇನ ತದಿದಂಪದಯೋಃ ಶ್ರುತಂ .

ಕಾರ್ಯಕಾರಣಯೋರೈಕ್ಯಂ ವ್ಯಾಕೃತಾವ್ಯಾಕೃತಾತ್ಮನೋಃ .. ೧೩.೮೮..

ಏಕಸ್ಯ ಜಗತೋಽವಸ್ಥೇ ವ್ಯಾಕೃತಾವ್ಯಾಕೃತಾತ್ಮಕೇ .  
 ಅವಸ್ಥಯೋರ್ವಿಭೇದೇಽಪಿ ತದ್ಧರ್ಮೀ ನ ಹಿ ಭಿದ್ಯತೇ .. ೧೩.೮೯..  
 ಬಾಲ್ಯಯೌವನಭೇದೇಽಪಿ ದೇವದತ್ತೋ ನ ಭಿದ್ಯತೇ .  
 ತತೋ ಜಗದಭೇದೇನ ಸಾಮಾನಾಧಿಕರಣ್ಯಗೀಃ .. ೧೩.೯೦..  
 ನಾಮರೂಪಾದ್ಯಭಿವ್ಯಕ್ತೇಃ ಪ್ರಾಕ್ತನಃ ಕಾಲ ಉಚ್ಯತೇ .  
 ತರ್ಹೀತ್ಯನೇನ ಶಬ್ದೇನ ಸ ಕಾಲೋ ಲೋಕಕಲ್ಪಿತಃ .. ೧೩.೯೧..  
 ಯದ್ಯಪ್ಯವ್ಯಾಕೃತೇ ಕಾಲವ್ಯಕ್ತಿನಾಸ್ತಿ ತಥಾಪ್ಯಮೀ .  
 ಲೋಕಾಃ ಪ್ರಲಯಕಾಲತ್ವವ್ಯವಹಾರಂ ಪ್ರಕುರ್ವತೇ .. ೧೩.೯೨..  
 ಜಗತೋಽಸ್ಯಾನಭಿವ್ಯಕ್ತಿವ್ಯಾಕೃತಗಿರೋಚ್ಯತೇ .  
 ನ ಜಗತ್ಪಾವಸ್ಥಾಯಾಂ ವ್ಯಕ್ತಂ ಗರ್ಭಸ್ಥಪುತ್ರವತ್ .. ೧೩.೯೩..  
 ಆಸೀದಿತಿ ಚ ಸತ್ತತ್ತ್ವ ಮಧಿಷ್ಠಾನತಯೋದಿತಂ .  
 ತಥಾ ಚ ಭಾವರೂಪತ್ವಾಜ್ಜಗದ್ವ್ಯಾಕೃತಿಮರ್ಹತಿ .. ೧೩.೯೪..  
 ಅವ್ಯಾಕೃತವಚಸ್ತೇವಮವತಾರ್ಯಾಸ್ಯ ವರ್ಣಿತಾಃ .  
 ಪದಾರ್ಥಾ ಅಥ ವಾಕ್ಯಾರ್ಥೋ ನ್ಯಾಯೇನೈವ ನಿರೂಪ್ಯತೇ .. ೧೩.೯೫..  
 ಯಸ್ಯ ವೇದಾಂತಮೇಯತ್ವಂ ಕಾರಣಂ ಜಗತ್ಶ್ಚ ಯತ್ .  
 ಅವ್ಯಾಕೃತಂ ತದೇವಾತ್ರ ವಾಕ್ಯಾರ್ಥೋ ದ್ವಿವಿಧಂ ಹಿ ತತ್ .. ೧೩.೯೬..  
 ಚಿತ್ತಾಧಾನ್ಯಾದವಿದ್ಯಾಯಾಃ ಪ್ರಾಧಾನ್ಯಾಚ್ಚ ದ್ವಿಧಾಽದ್ವಯಂ .  
 ಯಚ್ಚಿದ್ವಸ್ತು ಪ್ರಮೇಯಂ ತದವಿದ್ಯಾ ತು ವಿಕಾರಕೃತ್ .. ೧೩.೯೭..  
 ನ ಚಿದ್ವಸ್ತು ವಿವಾದಾರ್ಹಂ ತೇನ ಸರ್ವಾರ್ಥಸಿದ್ಧಿತಃ .  
 ಅಜ್ಞೋಽಹಮಿತ್ಯವಿದ್ಯಾಪಿ ಪ್ರಸಿದ್ಧೈವಾನುಭೂತಿತಃ .. ೧೩.೯೮..  
 ನಾಸದಾಸೀನ್ನೋ ಸದಾಸೀತ್ತಮ ಆಸೀದಿತಿ ಶ್ರುತಿಃ .  
 ಆಸೀದಿದಂ ತಮೋಭೂತಮಪ್ರಜ್ಞಾತಮಿತಿ ಸ್ಮೃತಿಃ .. ೧೩.೯೯..  
 ಅಜ್ಞಾನತ್ವಾತ್ಮಮಾಣೇನ ಜ್ಞಾತವ್ಯಮಿತಿ ಮೇಯತಾ .  
 ಅಜ್ಞಾನಸ್ಯ ವಿಕಾರಿತ್ವಾತ್ಕಾರಣತ್ವಂ ಚ ಸಂಭವೇತ್ .. ೧೩.೧೦೦..  
 ಮಾಯಾಂ ತು ಪ್ರಕೃತಿಂ ವಿದ್ಯಾದೀಶೋ ಮಾಯೇತಿ ಹಿ ಶ್ರುತಿಃ .  
 ದೈವೀ ಹ್ಯೇಷಾ ಗುಣಮಯೀ ಮಮ ಮಾಯೇತಿ ಚ ಸ್ಮೃತಿಃ .. ೧೩.೧೦೧..  
 ಇತ್ಯವ್ಯಾಕೃತವಾಕ್ಯಾರ್ಥೋ ನ್ಯಾಯೇನ ಸುನಿರೂಪಿತಃ .  
 ಅಥ ವ್ಯಾಕೃತವಾಕ್ಯಾರ್ಥಃ ಕ್ರಮಾತ್ಪ್ರೋ ನಿರೂಪ್ಯತೇ .. ೧೩.೧೦೨..  
 ವ್ಯಾಕೃತಂ ದ್ವಿವಿಧಂ ದೇಹಸೃಷ್ಟಿಜೀವಪ್ರವೇಶನಂ .  
 ದೇಹಾದಿರ್ವಿಷಯತ್ವೇನ ಪ್ರವೇಶಾತ್ಪೂರ್ವಮುಚ್ಯತೇ .. ೧೩.೧೦೩..  
 ಅವ್ಯಾಕೃತಂ ಯತ್ಪೂರ್ವೋಕ್ತಮರೂಪಕಮನಾಮಕಂ .

ತದಿದಂ ನಾಮರೂಪಾಭ್ಯಾಮೇವ ವ್ಯಾಕ್ರಿಯತೇ ಸ್ವಯಂ .. ೧೩.೧೦೪..  
ಸುಷುಪ್ತಾದುತ್ಥಿತೀ ರಾಜ್ಞಃ ಸ್ವಯಮೇವ ಯಥಾ ತಥಾ .  
ಜಗ್ಗಾಶೇಷಜಗನ್ನೂರ್ತೇರವ್ಯಕ್ತಾದ್ವ್ಯಾಕೃತಿರ್ಮುಹುಃ .. ೧೩.೧೦೫..  
ನಾಮರೂಪೇ ತು ಶಬ್ದಾರ್ಥೌ ನ ತಾಭ್ಯಾಮತಿರಿಚ್ಯತೇ .  
ಜಗತ್ಪಿಂಚಿದ್ಭೃತಾದೌ ಹಿ ದ್ವಯಮೇವ ಸಮೀಕ್ಷ್ಯತೇ .. ೧೩.೧೦೬..  
ಪ್ರಕ್ರಿಯಾನಿಯಮೋ ನಾತ್ರ ಪುಂವ್ಯುತ್ಪತ್ತಿಪ್ರಧಾನತಃ .  
ಅತಃ ಶ್ರುತಿಷು ಸೃಷ್ಟ್ಯಾದಿಗಾನಂ ಬಹುಧೇಕ್ಷ್ಯತೇ .. ೧೩.೧೦೭..  
ಯಯಾ ಯಯಾ ಭವೇತ್ತುಂಸಾಂ ವ್ಯುತ್ಪತ್ತಿಃ ಪ್ರತ್ಯಗಾತ್ಮನಿ .  
ಸಾ ಸೈವ ಪ್ರಕ್ರಿಯೇಹ ಸ್ಯಾತ್ಸಾದ್ವೀ ಸಾ ಚಾನವಸ್ಥಿತಾ .. ೧೩.೧೦೮..  
ವಿಸ್ಪಷ್ಟತ್ವಂ ವ್ಯಾಕುಲತ್ವಂ ಶುಕ್ತಿಕಾರಜತಾದಿವತ್ .  
ಸ್ಪಷ್ಟಮವ್ಯಾಕೃತಾನೋಹಾತ್ಮಿಧ್ಯಾಜ್ಞಾನಮಿದಂ ಜಗತ್ .. ೧೩.೧೦೯..  
ನಾಮರೂಪಾಧ್ಯಾಸ ಏವಂ ವ್ಯಾಕೃತಃ ಪ್ರತಿಪಾದಿತಃ .  
ಪ್ರವೇಶ್ಯಃ ತತ್ರ (ಪ್ರವೇಶ್ಯಸ್ಯಾತ್ರ) ಜೀವಸ್ಯ ಪ್ರವೇಶಃ ಪ್ರತಿಪಾದ್ಯತೇ .. ೧೩.೧೧೦..  
ಸರ್ವಶಾಸ್ತ್ರಾರಂಭ ಏಷ ಯದರ್ಥಸ್ತದ್ವಿಬುದ್ಧಯೇ .  
ಸ ಏಷ ಇಹ ದೇಹೇಷು ಪ್ರವಿಷ್ಟ ಇತಿ ಗೀಯತೇ .. ೧೩.೧೧೧..  
ಸ ಏಷೋಽತ್ರಾನಖಾಗ್ರೇಭ್ಯಃ ಪ್ರವಿಷ್ಟ ಇತಿ ವೇದಗೀಃ .  
ವ್ಯಾಖ್ಯಾಯತೇಽಸೌ ಪದಶಃ ಆದೌ ಮೀಮಾಂಸ್ಯತೇ ತ್ವಥ .. ೧೩.೧೧೨..  
ಸ ಇತ್ಯನೇನ ಶಬ್ದೇನ ಪ್ರಕೃತಾರ್ಥಾವಮರ್ಶಿನಾ .  
ಅವ್ಯಾಕೃತಾಧ್ಯಕ್ಷ ಆತ್ಮಾ ಯಃ ಪುರೋಕ್ತಃ ಸ ಉಚ್ಯತೇ .. ೧೩.೧೧೩..  
ಯದ್ವಾ ವಿರಾಡಧಿಷ್ಠಾನಂ ಬ್ರಾಹ್ಮಣಾದಾವುದೀರಿತಂ .  
ಆತ್ಮಶಬ್ದೇನ ತಸ್ಯಾತ್ರ ಪರಾಮರ್ಶೋ ಭವಿಷ್ಯತಿ .. ೧೩.೧೧೪..  
ತಚ್ಚಬ್ದೇನ ಪರಾಮೃಷ್ಟಃ ಸಾಕ್ಷ್ಯವ್ಯಾಕೃತಭಾಸಕಃ .  
ಏತಚ್ಚಬ್ದೇನ ಕಾರ್ಯಸ್ಥಃ ಪ್ರತ್ಯಕ್ಷ ಉಪದಿಶ್ಯತೇ .. ೧೩.೧೧೫..  
ಅದ್ವಿತೀಯಮಧಿಷ್ಠಾನಂ ಕಾರ್ಯಸ್ಥಃ ಸದ್ವಯಸ್ತಯೋಃ .  
ಸ ಏಷ ಇತ್ಯಭೇದೋಕ್ತಿದುಷ್ಕರೇತಿ ನ ಚೋದ್ಯತಾಂ .. ೧೩.೧೧೬..  
ಅಜ್ಞಾತವಾಸ್ತುತತ್ತ್ವಸ್ಯ ದುಷ್ಕರಂ ನಾಸ್ತಿ ಕಿಂಚನ .  
ನೀಲೀಕೃತಂ ನಭಃ ಪಶ್ಯೇಚ್ಚಕ್ಷುಷಾ ನೀಲವಸ್ತ್ರವತ್ .. ೧೩.೧೧೭..  
ಯೋಗ್ಯಾಯೋಗ್ಯವ್ಯವಸ್ಥೇಯಂ ಮಾನವ್ಯವಹೃತೌ ಭವೇತ್ .  
ಕಲ್ಪನಾಮಾತ್ರನಿಷ್ಪತ್ತೇರ್ನಾಪೇಕ್ಷಾಜ್ಞಾನಭೂಮಿಷು .. ೧೩.೧೧೮..  
ಇಹೇತ್ಯನೇನ ಸೂತ್ರಾದಿಸ್ಥಾನುಪಯಂತವಿಗ್ರಹಾಃ .  
ಉಚ್ಯಂತೇ ತೇಷು ಜೀವೋಽಯಂ ವಿಸ್ಪಷ್ಟಮುಪಲಭ್ಯತೇ .. ೧೩.೧೧೯..

ಪ್ರವಿಷ್ಟ ಇತಿ ಶಬ್ದೇನ ಚಿದಾಭಾಸತಮೋನ್ವಿತಾ .  
 ಜೀವತ್ವೇನೋಪಲಬ್ಧಿಯಾ ಚಿತಃ ಸೈಷಾಭಿಧೀಯತೇ .. ೧೩.೧೨೦..  
 ಚಿದಾಭಾಸಪ್ರವೇಶಸ್ತು ಪ್ರತ್ಯಜ್ಞೋಹೇ ಸ್ವತೋ ಭವೇತ್ .  
 ತತ್ಕಾರ್ಯೇಷ್ಟನುವೃತ್ತಃ ಸ ಉಪಾಧಿಶ್ಚಿತ್ತವೇಶನೇ .. ೧೩.೧೨೧..  
 ಜಪಾಕುಸುಮರಕ್ತತ್ವಂ ಸ್ಫಟಿಕೇ ಕಲ್ಪತೇ ಯಥಾ .  
 ಚಿದಾಭಾಸಪ್ರವೇಶೋಽಯಂ ಚಿತ್ಯಧ್ಯಾರೋಪ್ಯತೇ ತಥಾ .. ೧೩.೧೨೨..  
 ಸೂತ್ರಾದಿಸ್ಥಾನುಪಯಂತಂ ಜಗತ್ಸೃಷ್ಟ್ವಾ ಸ್ವಮಾಯಯಾ (ಜಗತ್ಸೃಷ್ಟ್ವಾತ್ಮಮಾಯಯಾ)  
 .  
 ಸ್ವಾಭಾಸೈಕಸಹಾಯೇನ ಸ ಏವ ಪ್ರಾವಿಶತ್ಪರಃ .. ೧೩.೧೨೩..  
 ಆನಖಾಗ್ರೇಭ್ಯ ಇತ್ಯುಕ್ತ್ಯಾ ಮರ್ಯಾದಾಽಸ್ಯ ಪ್ರವೇಶನೇ .  
 ಉಕ್ತಾ ಸ್ವಶೇಫನ ಚೈತನ್ಯಂ ನಖಾಗ್ರಾವಧಿ ಲಕ್ಷ್ಯತೇ .. ೧೩.೧೨೪..  
 ಸಾಮಾನ್ಯೇನ ವಿಶೇಷಾಚ್ಚ ಚಿದ್ಧೇಹಂ ವ್ಯಾಪ್ಯ ವರ್ತತೇ .  
 ದೃಷ್ಟಾಂತಾಭ್ಯಾಂ ದ್ವಯೇ ವೃತ್ತಿರ್ದ್ವಿವಿಧಾಭ್ಯಾಮಿಹೋಚ್ಯತೇ .. ೧೩.೧೨೫..  
 ದಾರು ಕೃತ್ಸ್ಮಮಭಿವ್ಯಾಪ್ಯ ಯಥಾಗ್ನಿರ್ದಾರುಣಿ ಸ್ಥಿತಃ .  
 ಸಂವ್ಯಾಪ್ಯ ತದ್ವದಖಿಲಂ ದೇಹಮಾತ್ಮಾ ವ್ಯವಸ್ಥಿತಃ .. ೧೩.೧೨೬..  
 ತಸ್ಥಾವಸಂವ್ಯಾಪ್ಯ ಯಥಾ ಕ್ಷರಪಾತ್ರಂ ಕ್ಷರಸ್ತಥಾ .  
 ಶ್ರೋತ್ರಾದಿನಾಡಿಮಧ್ಯಸ್ಥಸ್ತನುಮವ್ಯಾಪ್ಯ ಸಂಸ್ಥಿತಃ .. ೧೩.೧೨೭..  
 ಕ್ಷರಪಾತ್ರೇ ಸ್ಥಾನಭೇದಾದ್ವಿಭಿದ್ಯಂತೇ ಯಥಾ ಕ್ಷರಾಃ .  
 ಚೈತನ್ಯಾನಿ ವಿಭಿದ್ಯಂತೇ ತಥಾ ನಾಡೀವಿಭೇದತಃ .. ೧೩.೧೨೮..  
 ಪ್ರಾಪ್ನೋತಿ ವೃತ್ತಿ ದ್ವೇ ಜೀವಃ ಸ್ವಪ್ನಜಾಗ್ರದವಸ್ಥಯೋಃ .  
 ಸಾಮಾನ್ಯವೃತ್ತಿಮೇವೈಕಾಂ ಸುಷುಪ್ತೇ ಪ್ರತಿಪದ್ಯತೇ .. ೧೩.೧೨೯..  
 ಸಾಮಾನ್ಯವೃತ್ತಿಯಾ ಸಾತ್ರ ಜೀವನಾಯೋಪಪದ್ಯತೇ .  
 ವಿಶೇಷವೃತ್ತಯೋ ದೇಹೇ ಶಬ್ದಾದ್ಯಾಲೋಚನೋದ್ಯತಾಃ .. ೧೩.೧೩೦..  
 ಮವೇಶವಾಕ್ಯಂ ಪದಶಸ್ತಾತ್ಪರ್ಯಾಚ್ಚ ಸ್ಫುಟೀಕೃತಂ .  
 ತದನುಗ್ರಾಹಕೋ ನ್ಯಾಯ ಇದಾನೀಂ ಪ್ರವಿಚಾರ್ಯತೇ .. ೧೩.೧೩೧..  
 ದೇವದತ್ತಃ ಪರಿಚ್ಛಿನ್ನಃ ಸಾಂಶಶ್ಚಾತೋ ಗೃಹಂ ವಿಶೇತ್ .  
 ನಿರಂಶಃ ಸರ್ವಗಶ್ಚಾತ್ಮಾ ಕಥಂ ದೇಹೇ ವಿಶೇದಸೌ .. ೧೩.೧೩೨..  
 ಅಪ್ರವಿಷ್ಟಸ್ವಭಾವೋಽಯಂ ದಿಗ್ಧೇಶಾದ್ಯನಭಿಪ್ಲುತೇಃ .  
 ಕಲ್ಪಿತೋಽಸ್ಯ ಪ್ರವೇಶಃ ಸ್ಯಾಜ್ಜಲಪಾತ್ರಾರ್ಕಬಿಂಬವತ್ .. ೧೩.೧೩೩..  
 ವಿಭಾಗಾದ್ಯಂಶವೈಷಮ್ಯೇಽಪ್ಯಸ್ತಿ ಸಾಮ್ಯಂ ವಿವಕ್ಷಿತಂ .  
 ಉಪಾಧಿಸ್ಥೋಪಲಬ್ಧ್ಯಾದಿಸಾಮ್ಯಂ ಕೇನ ನಿವಾರ್ಯತೇ .. ೧೩.೧೩೪..  
 ಉಪಾಧಾವುಪಲಭ್ಯತ್ವಮನ್ಯಥಾತ್ವೇನ ಭಾಸನಂ .

ಬಹುತ್ವಭಾನಮಿತ್ಯೇತದ್ಧೃಷ್ಟದಾಷ್ಟಾಂತಯೋಃ ಸಮಂ .. ೧೩.೧೩೫..  
 ತೇಜೋಧಿಕಂ ರವೇರ್ಬಿಂಬಮಶಕ್ಯಂ ದ್ರಷ್ಟುಮಂಜಸಾ .  
 ತಥಾಪಿ ಜಲಮಧ್ಯೇ ತದ್ಬಿಂಬಂ ಸಮ್ಯಗವೇಕ್ಷ್ಯತೇ .. ೧೩.೧೩೬..  
 ಸ್ವಯಂಪ್ರಕಾಶ ಆತ್ಮೈವಂ ನೋಪಲಭ್ಯೋಽನುಪಾಧಿಕಃ .  
 ಜಡದೇಹಾದ್ಯುಪಾಧೌ ತು ವಿಸ್ತಷ್ಟಮುಪಲಭ್ಯತೇ .. ೧೩.೧೩೭..  
 ಜೀವತ್ವಭ್ರಾಂತಿರೇಷೈವಂ ಪ್ರತ್ಯಗ್ಬೋಧೋಪಯೋಗತಃ .  
 ಜಲಪಾತ್ರಾರ್ಕನಾಮ್ಯೇನ ಪ್ರವೇಶ ಇತಿ ಕಲ್ಪ್ಯತೇ .. ೧೩.೧೩೮..  
 ಯಥಾ ಸೃಷ್ಟ್ಯಾದಯಃ ಕೃಪ್ತಾಃ ಪ್ರವೇಶೋಽಪಿ ತಥೇಕ್ಷ್ಯತಾಂ .  
 ಯುಕ್ತ್ಯಾ ನೈವೋಪಪದ್ಯಂತೇ ಸೃಷ್ಟ್ಯಾದ್ಯಾಃ ಕಲ್ಪಿತಾಸ್ತತಃ .. ೧೩.೧೩೯..  
 ನನ್ನೇವಂ ಪರ ಏವಾತ್ರ ಪ್ರವಿಷ್ಟಶ್ಚೇತ್ತದಾ ಜನಾಃ .  
 ಪಶ್ಯಂತ್ಯೇತಂ ವಿನಾಶಾಸ್ತಮಿತಿ ಶಾಸ್ತ್ರಂ ವೃಥಾ ಭವೇತ್ .. ೧೩.೧೪೦..  
 ಅಹಂ ಪ್ರಾಣಿಮ್ಯಹಂ ವಚ್ಚಿ ಪಶ್ಯಾಮ್ಯೇತಚ್ಚ ಣೋಮಿ ತತ್ .  
 ಮನ್ಯೇಹಮಿತ್ಯಹಂಬುದ್ಧಾಃ ದೃಷ್ಟ ಏವಾಖಿಲೈಃ ಪರಃ .. ೧೩.೧೪೧..  
 ಉಚ್ಯತೇ, ತನ್ನ ಪಶ್ಯಂತಿ ಪ್ರವಿವಿಕ್ತಂ ಸ್ವತೋ ಜನಾಃ .  
 ನೋ ಶ್ವಾಸಭಾಷಣೇ ದೃಷ್ಟಿಶ್ರುತೀ ವಾ ಸ್ತೋಽಸ್ಯ ನೋ ಮತಿಃ .. ೧೩.೧೪೨..  
 ಪ್ರವಿಷ್ಟಸ್ಯಾಸ್ತಿ ಚೇಚ್ಛಾಸಭಾಷಣಾದ್ಯಸ್ತು ತಾವತಾ .  
 ಪ್ರವೇಷ್ಟುರಿ ಕಿಮಾಯಾತಂ ಶಾಸ್ತ್ರಬೋಧ್ಯಃ ಸ ಏವ ಹಿ .. ೧೩.೧೪೩..  
 ಪ್ರವಿಷ್ಟಸ್ಯ ಪ್ರವೇಷ್ಟುಶ್ಚ ರೂಪಾಭೇದೇಽಪಿ ಭಿನ್ನತಾಂ .  
 ಪ್ರವಿಷ್ಟತ್ವಾಪ್ರವಿಷ್ಟತ್ವಧರ್ಮಾಭ್ಯಾಂ ಕೋ ನಿವಾರಯೇತ್ .. ೧೩.೧೪೪..  
 ಪ್ರವಿಷ್ಟಂ ಯೇತತ್ರ ಪಶ್ಯಂತಿ ನಾಪ್ರವಿಷ್ಟಮಮೀ ವಿದುಃ .  
 ವ್ಯಾಧತ್ವೇನ ಪ್ರಪಶ್ಯಂತೋ ನ ವಿದುಃ ರಾಜಪುತ್ರತಾಂ .. ೧೩.೧೪೫..  
 ವ್ಯಾಧೋಽಯಮಿತ್ಯಸಾವುಕ್ತಿಯೋಜಯೇತ್ಪ್ರಾಣಸಂಕಟೇ .  
 ರಾಜದೇವಾದಿಕೋಕ್ತಿಸ್ತು ಭವೇದ್ಬಹುಫಲಪ್ರದಾ .. ೧೩.೧೪೬..  
 ತದ್ವತ್ಪ್ರವಿಷ್ಟದೃಷ್ಟಿಯಾ ಸಾ ಸಂಸಾರೇ ನಿಯೋಜಯೇತ್ .  
 ಅಪ್ರವಿಷ್ಟಾತ್ಮದೃಷ್ಟಿಸ್ತು ಮೋಚಯೇತ್ಸರ್ವ ಸಂಕಟಾತ್ .. ೧೩.೧೪೭..  
 ಅತೋಽಪ್ರವಿಷ್ಟದೃಷ್ಟ್ಯ ಧರ್ಮಂ ನಿಂದ್ಯತೇ ಹಿ ಪ್ರವಿಷ್ಟದೃಕ್ .  
 ಪ್ರವಿಷ್ಟದರ್ಶನಂ ಯತ್ಸ್ಯಾನ್ನ ತದ್ದರ್ಶನಮಾತ್ಮನಃ .. ೧೩.೧೪೮..  
 ಸ್ವತಃ ಪರೋಽಪಿ ದೇಹಾದೌ ಪ್ರವಿಷ್ಟೋಽಕಾತ್ಸ್ವ್ಯದೋಷತಃ .  
 ದೂಷಿತೋ ದರ್ಶನಂ ತಸ್ಯ ನ ಭವೇತ್ಪರದರ್ಶನಂ .. ೧೩.೧೪೯..  
 ಅಕೃತ್ಸತ್ತ್ವಂ ಯಥಾಽಸ್ಯ ಸ್ಯಾದ್ವ್ಯವಹಾರೇ ತಥೋಚ್ಯತೇ .  
 ಶ್ವಾಸಯೋಗಾತ್ಪ್ರಾಣಿತಾ ಸ್ಯಾದ್ವಕ್ತಾ ವದನಯೋಗತಃ .. ೧೩.೧೫೦..

ದ್ರಷ್ಟಾ ದರ್ಶನಯೋಗೇನ ಶ್ರೋತಾ ಶ್ರವಣಯೋಗತಃ .  
 ಮಂತಾ ಮನನಯೋಗೇನ ಸ್ಪಷ್ಟಾದೌ ಯೋಜಯೇತ್ತಥಾ .. ೧೩.೧೫೧..  
 ಏವಂ ಚಾಹಂ ಪ್ರಾಣಿತೇತಿ ಜ್ಞಾತೇ ವಕ್ತಾದ್ಯಸಂಗ್ರಹಃ .  
 ವಕ್ತಾಹಮಿತ್ಯಪಿ ಜ್ಞಾತೇ ಪ್ರಾಣಿತಾದೇರಸಂಗ್ರಹಃ .. ೧೩.೧೫೨..  
 ಯತಿದೀಕ್ಷಿತಚೋರಾದಿಭೂಮಿಕಾಂ ಧಾರಯೇನ್ನಟಃ .  
 ತತ್ರ ದೃಷ್ಟೇ ದೀಕ್ಷಿತೇಸ್ಯೇ ದೃಷ್ಟಾ ಯತ್ಯಾದಯೋ ನ ಹಿ .. ೧೩.೧೫೩..  
 ಪ್ರಾಣನಾದಿಕೃತಾಂ ಮಧ್ಯೇ ಏಕೈಕಂ ಯಃ ಸಮೀಕ್ಷ್ಯತೇ .  
 ನ ಸ ಜಾನಾತ್ಯಕೃತ್ಸ್ಮತ್ಪಾದೇತದೀಕ್ಷಿತವಸ್ತುನಃ .. ೧೩.೧೫೪..  
 ಇತ್ಯುಕ್ತಂ ವ್ಯಾಕೃತಂ ಸರ್ವಂ ಜಡಾಜಡವಿಭಾಗವತ್ .  
 ಆರೋಪೋಽಯಂ ತನ್ನಿವೃತ್ತೈಃ ವಿದ್ಯಾಸೂತ್ರಮಿಹೋಚ್ಯತೇ .. ೧೩.೧೫೫..  
 ಆತ್ಮೇತ್ಯೇವಮುಪಾಸೀತೇತ್ಯೇತತ್ಸೂತ್ರಮುದಾಹೃತಂ .  
 ಉಕ್ತ್ವಾ ಪದಾರ್ಥಂ ಸೂತ್ರಾನುಗ್ರಾಹಕೋ ನ್ಯಾಯ ಉಚ್ಯತೇ .. ೧೩.೧೫೬..  
 ಯಚ್ಚಾಪ್ನೋತಿ ಯದಾದತ್ತೇ ಯಚ್ಚಾತ್ತಿ ವಿಷಯಾನಿಹ .  
 ಯಚ್ಚಾಸ್ಯ ಸಂತತೋ ಭಾವಸ್ತಸ್ಮಾದಾತ್ಮೇತಿ ಕಥ್ಯತೇ .. ೧೩.೧೫೭..  
 ವ್ಯಾಪ್ನೋತ್ಯನವಶೇಷೇಣ ಸರ್ಪಾದೀನ್ ಸೃಗಿವಾಖಿಲಾನ್ .  
 ಕಲ್ಪನಾಧಿಷ್ಠಾನತಯಾ ಪ್ರತ್ಯಜ್ಞಾತ್ಮಾ ಭವೇತ್ತತಃ .. ೧೩.೧೫೮..  
 ಸರ್ವಾಧಿಷ್ಠಾನಸನ್ಮಾತ್ರ ಇತ್ಯಶೇಷಜಗತ್ಪ್ರತಿ .  
 ಅಧಿಷ್ಠಾನತಯಾ ವ್ಯಾಪ್ತಿಂ ಶ್ರುತಿಬ್ರೂತೇ ಸದಾತ್ಮನಃ .. ೧೩.೧೫೯..  
 ಸ್ವಚಿದಾಭಾಸಮೋಹೇನ ತದುತ್ಥಾನಖಿಲಾನ್ಯತಃ .  
 ಆದತ್ತೇನಾತ್ಮನಃ ಪ್ರಾಜ್ಞಸ್ತತ ಆತ್ಮೇತಿ ತಂ ವಿದುಃ .. ೧೩.೧೬೦..  
 ಪರೇ ಆತ್ಮನಿ ಸರ್ವೇಽಪಿ ಸಂಪ್ರತಿಷ್ಠಂತೇ ಏಕಲೇ .  
 ಪೃಥಿವ್ಯಾದ್ಯಾ ಅನಾತ್ಮಾನ ಇತಿ ಚಾರ್ಥವರ್ಣೇ ವಚಃ .. ೧೩.೧೬೧..  
 ಆತ್ಮಾಭಾಸಾಃ ಪರಾಚೀನಾ ಧೀವೃತ್ತಿರ್ವಿಷಯೋನ್ಮುಖಾಃ .  
 ಪ್ರತ್ಯಜ್ಞಾತ್ತಿ ಯತೋಽತೋಽಸಾವಾತ್ಮೇತ್ಯುಕ್ತೋ ಮನೀಷಿಭಿಃ .. ೧೩.೧೬೨..  
 ವಿಶ್ವೋ ಹಿ ಸ್ಥೂಲಭುಜ್ಜಿತ್ಯಂ ತೈಜಸಃ ಪ್ರವಿವಿಕ್ತಭುಕ್ .  
 ಆನಂದಭುಕ್ತಥಾ ಪ್ರಾಜ್ಞ ಇತಿ ಚಾಗಮಶಾಸನಂ .. ೧೩.೧೬೩..  
 ಅವ್ಯಾವೃತಾನನುಗತಃ ಪೂರ್ಣಃ ಸ್ವಾತ್ಮನ್ಯವಸ್ಥಿತಃ .  
 ಯತೋಽಸ್ಯ ಸಂತತೋ ಭಾವಸ್ತಸ್ಮಾದಾತ್ಮೇತಿ ಶಬ್ದ್ಯತೇ .. ೧೩.೧೬೪..  
 ತದ್ವಿಷ್ಣೋರಿತಿ ಮಂತೋಽಪಿ ವಿಷ್ಣೋಸ್ತತ್ಪರಮಂ ಪದಂ .  
 ಚಕ್ಷುರ್ವದಾತತಂ ವ್ಯೋಮ್ನಿ ವ್ಯಾಚಷ್ಟೇ ಪ್ರತ್ಯಗಾತ್ಮನಿ .. ೧೩.೧೬೫..  
 ಚತುರ್ವಿಧನಿರುಕ್ತ್ಯಾತ್ರ ಚತ್ವಾರೋಽರ್ಥಾಃ ಪ್ರಕೀರ್ತಿತಾಃ .

ಅಧಿಷ್ಠಾನಂ ಕಾರಣತ್ವಂ ಜೀವಭಾವೋ ವಿಮುಕ್ತತಾ .. ೧೩.೧೬೬..  
 ಯನ್ಮುಕ್ತರೂಪಂ ಸಾಕ್ಷಿತ್ವಾದ್ವ್ಯಾಕೃತೇಽವ್ಯಾಕೃತೇಽಪಿ ತತ್ .  
 ಅತಿರೋಹಿತಮತ್ರಾತ್ಮಶಬ್ದೇನೈತಥಿ ಸೂತ್ರಿತಂ .. ೧೩.೧೬೭..  
 ಆತ್ಮಶಬ್ದಧಿಯೋರಾತ್ಮಾ ವಿಷಯೋ ನೇತಿ ಭಾಷಿತುಂ .  
 ಸೂತ್ರೇಽಸ್ಮಿನ್ನಿತಿಶಬ್ದೋಽಯಂ ಯಥೈತತ್ಸ್ಯಾತ್ಮಧೋಚ್ಯತೇ .. ೧೩.೧೬೮..  
 ಯತ್ರೇತಿ ಪರಶಬ್ದಃ ಸ್ಯಾತ್ಮತ್ರೋಪಚರಿತಂ ವಚಃ .  
 ಜ್ಯೇಷ್ಠಂ ಪಿತೇತಿ ಪಶ್ಯಂತೀತ್ಯಾದಾವೇವಮವೇಕ್ಷಣಾತ್ .. ೧೩.೧೬೯..  
 ವ್ಯಾಕೃತಾವ್ಯಾಕೃತೇ ಯೇ ದ್ವೇ ಕಲ್ಪಿತೇ ತೇ ವಿಚಾರತಃ .  
 ಏತೇ ವಾರಯಿತುಂ ಸೂತ್ರೇ ಏವಕಾರಮಸೂತ್ರಯತ್ .. ೧೩.೧೭೦..  
 ಉಪೇತಿ ಸಾಮೀಪ್ಯವಾಚೇ ತನ್ನಿಷ್ಠಾ ಪ್ರತ್ಯಗಾತ್ಮನಿ .  
 ಕಾರ್ಯಕಾರಣರೂಪಾಭ್ಯಾಂ ಪ್ರತ್ಯಜ್ಞೇದೀಯ ಈಕ್ಷ್ಯತೇ .. ೧೩.೧೭೧..  
 ಏತಸ್ಯ ಬ್ರಹ್ಮಸಾಮೀಪ್ಯಂ ತತ್ತ್ವಮಸ್ಯಾದಿನೋಚ್ಯತೇ .  
 ಆಸೀತೇತಿ ತು ಶಬ್ದೇನ ಕೂಟಸ್ಥತ್ವಮಸೂತ್ರಯತ್ .. ೧೩.೧೭೨..  
 ವ್ಯುತ್ಥಾಯ ಕಾರಣಾತ್ಕಾರ್ಯಾತ್ತತ್ತ್ವಜ್ಞಾನವರ್ತಮನಾ .  
 ಉಪೇತ್ಯ ಕೂಟಸ್ಥಮಜಮಾಸೀತಾಪರಿಣಾಮವಾನ್ .. ೧೩.೧೭೩..  
 ಇತ್ಯಾತ್ಮಸೂತ್ರೇ ಶಬ್ದಾರ್ಥೋ ವಾಕ್ಯಾರ್ಥಶ್ಚೋಪವರ್ಣಿತಃ .  
 ತದನುಗ್ರಾಹಕೋ ನ್ಯಾಯಃ ಆಶಂಕಾಪೂರ್ವಮುಚ್ಯತೇ .. ೧೩.೧೭೪..  
 ವ್ಯಾಕೃತಾವ್ಯಾಕೃತಾಭ್ಯಾಂ ತದ್ವಸ್ತುತತ್ತ್ವಂ ತಿರೋಹಿತಂ .  
 ಇತಿ ಯಚ್ಚಂಕಿತಂ ತನ್ನ ಸ್ವರೂಪಸ್ಯಾತಿರೋಹಿತೇಃ .. ೧೩.೧೭೫..  
 ಸ್ವಸ್ವರೂಪಂ ತಿರೋಧಾತುಂ ನ ಹಿ ಕೇನಾಪಿ ಶಕ್ಯತೇ .  
 ವಿಸ್ವಾರ್ಯತಾಮಿಹಾಕ್ಷಾಣಿ ಕಿಮಕ್ಷೈರಪರಾಧ್ಯತೇ .. ೧೩.೧೭೬..  
 ಆಪಾದಯೇಯುಃ ಶಬ್ದಾದೀನ್ಯದ್ಯಕ್ಷಾಣಿ ತಥಾಪಿ ತೇ .  
 ಕಾ ಹಾನಿಸ್ತಸ್ಯ ಶಬ್ದಾದೇರೇವ ತತ್ತ್ವಂ ವಿಬುಧ್ಯತಾಂ .. ೧೩.೧೭೭..  
 ತೈಃ ಶಬ್ದಾದಿತಯಾ ಭಾತಿ ತತ್ತ್ವ ರೂಪತಯಾ ನ ತು .  
 ಇತಿ ಚೇದತ ಏವೈತದ್ವೇದವಾಕ್ಯೇನ ಬುಧ್ಯತಾಂ .. ೧೩.೧೭೮..  
 ನ ಪರೋಕ್ಷತ್ವಮಾಶಂಕ್ಯಂ ಸ್ವಸ್ವರೂಪತ್ವಹೇತುತಃ .  
 ಶಬ್ದಾದಿತತ್ತ್ವಂ ಯದ್ಬೋದ್ಧುಃ ಸ್ವರೂಪಂ ತನ್ನ ಚೇತರಂ .. ೧೩.೧೭೯..  
 ಏಕಸ್ಯಾಪ್ಯತ್ರ ಚಿತ್ತಸ್ಯ ಸಹಕಾರಿವಿಭೇದತಃ .  
 ಕ್ರಮೇಣ ಗ್ರಹಣಂ ತತ್ತೇ ಶಬ್ದಾದೌ ಚ ಕುತೋ ನ ಹಿ .. ೧೩.೧೮೦..  
 ಇತಿ ಶಂಕೋತ್ತರಂ ಪ್ರೋಕ್ತಮೇತತ್ಸೂತ್ರೇಣ ಸೂಚಿತಂ .  
 ಸ್ವರೂಪವಾಚ್ಯಾತ್ಮಶಬ್ದಾದತಿರೋಧಾನಭಾಸನಾತ್ .. ೧೩.೧೮೧..

ನನು ಪ್ರಾಣಾದಿಯುಕ್ತಾತ್ಮಬೋಧೋಽಕಾತ್ಮೋನ ದೂಷಿತಃ .  
 ಸೋಽಕಾತ್ಮೋಷಃ ಶುದ್ಧಾತ್ಮಬೋಧೇ ಕಸ್ಮಾನ್ನ ಸಂಭವೇತ್ .. ೧೩.೧೮೨..  
 ಇತ್ಯಾಶಂಕಾಪನುತ್ಪನ್ನಧರ್ಮತ್ರೇದಂ ಶ್ರೂಯತೇ ಸ್ಫುಟಂ .  
 ಅತ್ರ ಹ್ಯೇತೇ ಸರ್ವ ಏಕೀಭವಂತೀತಿ ಶ್ರುತೇರ್ವಚಃ .. ೧೩.೧೮೩..  
 ಪ್ರಾಣಾದ್ಯುಪಾಧ್ಯುಪಹಿತಾಃ ಸರ್ವೇಽಪ್ಯಾತ್ಮಾನ ಈಶ್ವರೇ .  
 ಶುದ್ಧಾತ್ಮನೈಕತಾಂ ಯಾಂತಿ ಪುತ್ರಭ್ರಾತ್ರಾದಯೋ ಯಥಾ .. ೧೩.೧೮೪..  
 ಪುತ್ರೋ ಭ್ರಾತಾ ಪಿತೇತ್ಯೇಕೋ ಭಿದ್ಯತೇ ಪ್ರತಿಯೋಗಿಭಿಃ .  
 ಪುತ್ರಾದಯಸ್ತ ಏಕಸ್ಮಿಂಸ್ತಸ್ಮಿನ್ಯಾಂತ್ಯೇಕತಾಂ ಸ್ವತಃ .. ೧೩.೧೮೫..  
 ಆತ್ಮನೋಽನವಶೇಷೇಣ ಸಂಬಂಧೋಽನಾತ್ಮವಸ್ತುನಃ .  
 ರಜ್ಜುಸರ್ಪಾದಿವನ್ನಾತಃ ಪ್ರತೀಚಃ ಶಿಷ್ಯತೇ ಪರಾಜ್ಞಾ .. ೧೩.೧೮೬..  
 ಸರ್ವಮಜ್ಞಾತಮೇವ ಸ್ಯಾದ್ಯಸ್ಮಿನ್ನಜ್ಞಾತ ಆತ್ಮನಿ .  
 ಜ್ಞಾತೇ ಜ್ಞಾತಂ ಚ ಕೃತ್ಸೋಽಸೌ ತಾವತ್ತ್ವಾತ್ಸರ್ವವಸ್ತುನಃ .. ೧೩.೧೮೭..  
 ಪ್ರಮಾಭಾಸತ್ವಮೇತೇನ ವಾಕ್ಯೇನಾಸ್ಯ ನಿವಾರಿತಂ .  
 ಮಾತ್ಸಂ ಸಂಭಾವ್ಯತೇ ತಸ್ಯ ಪದನೀಯತ್ವವಾಕ್ಯತಃ .. ೧೩.೧೮೮..  
 ಅಸ್ಯ ಸರ್ವಸ್ಯ ಜಗತ ಆತ್ಮೇತಿ ಯದುದೀರಿತಂ .  
 ತದೇತತ್ಪದನೀಯಂ ಸ್ಯಾದಿತಿ ವಾಕ್ಯಸ್ಯ ಯೋಜನಾ .. ೧೩.೧೮೯..  
 ಪದನೀಯೇತಿ ಶಬ್ದೇನ ಪ್ರಮಾತುಂ ಯೋಗ್ಯತೋಚ್ಯತೇ .  
 ಅಜ್ಞಾತತ್ವಾತ್ಪ್ರಮರ್ಥತ್ವಾತ್ಪ್ರಮಾತುಂ ಯೋಗ್ಯತಾತ್ಮಾನಃ .. ೧೩.೧೯೦..  
 ಅವ್ಯಾಕೃತವ್ಯಾಕೃತಯೋರಜ್ಞಾನಾತ್ಮಕತಾ ಯತಃ .  
 ಅತಃ ಆತ್ಮಾತಿರೇಕೇಣ ನಾಜ್ಞಾತಾರ್ಥೋಽಸ್ಮಿ ಕಶ್ಚನ .. ೧೩.೧೯೧..  
 ಜ್ಞೇಯಾರ್ಥಾನಂದಯೋರ್ಯಸ್ಮಾತ್ಸಮಾಪ್ತಿಃ ಪ್ರತ್ಯಗಾತ್ಮನಿ .  
 ಪರಮಃ ಪುರುಷಾರ್ಥೋಽತ ಆತ್ಮಾ ಭವತಿ ನೇತರಃ .. ೧೩.೧೯೨..  
 ಅಜ್ಞಾತತ್ವಂ ಪುರಾ ಪ್ರೋಕ್ತಮವ್ಯಾಕೃತಗಿರಾ ಯಥಾ .  
 ಜ್ಞೇಯಾರ್ಥಸ್ಯ ಸಮಾಪ್ತಿಂ ತಾಂ ವಕ್ತೃನೇನೇತಿ ವಾಕ್ಯತಃ .. ೧೩.೧೯೩..  
 ಅನೇನೈತದ್ವೇದ ಸರ್ವಮಿತ್ಯಾತ್ಮಜ್ಞಾನಮಾತ್ರತಃ .  
 ಸಾರ್ವಜ್ಞ್ಯಮುಕ್ತಮಾನಂದಸಮಾಪ್ತಿಸ್ತು ಪ್ರವಕ್ಷ್ಯತೇ .. ೧೩.೧೯೪..  
 ಅನ್ಯಜ್ಞಾನೇನ ನಾನ್ಯಸ್ಯ ಕ್ಷಚಿದಸ್ಯ ವಬುದ್ಧತಾ .  
 ಆತ್ಮಜ್ಞಾನೇನ ಸರ್ವಸ್ಯ ಜ್ಞಾನಂ ಕಥಮುದೀರ್ಯತೇ .. ೧೩.೧೯೫..  
 ಸತ್ಯಮೇವಂ ಭವೇದೇತದ್ಯದ್ಯಾತ್ಮಾಪ್ಯನ್ಯ ಇಷ್ಯತೇ .  
 ಆತ್ಮಾನಾವನ್ಯ ಇತಿ ಚ ನಾನುನ್ಮತ್ತಸ್ಯ ಗೀರಿಯಂ .. ೧೩.೧೯೬..  
 ಪ್ರತ್ಯಕ್ಷತ್ವೇ ಪರಿಜ್ಞಾತೇ ಜಗತ್ತತ್ವಂ ಪ್ರಬುದ್ಧತೇ .

ಇತ್ಯತ್ರ ಪದದೃಷ್ಟಾಂತೋ ಯಥಾವತ್ಸ ವಿವಿಚ್ಛತೇ .. ೧೩.೧೯೭..  
 ಏಕಂ ಪಾದಂ ಯಥಾಶ್ವಸ್ಯ ದೃಷ್ಟ್ವಾ ಶ್ವತ್ವಮಶೇಷತಃ .  
 ದೃಷ್ಟವಾನೇವ ಭವತಿ ದೃಷ್ಟೋಽಶ್ವ ಇತಿ ವರ್ಣನಾತ್ .. ೧೩.೧೯೮..  
 ಏವಂ ಸ್ವದೇಹಮಾತ್ರಸ್ಥೇ ಸಾಕ್ಷಿತತ್ವೇಽವಲೋಕಿತೇ .  
 ಅಶೇಷಜಗತ್ಸತ್ತ್ವಂ ಲಭ್ಯತೈವ ನ ಸಂಶಯಃ .. ೧೩.೧೯೯..  
 ಆನಂದಸ್ಯ ಸಮಾಪ್ತಿಯಾ ಪ್ರತ್ಯಗಾತ್ಮನಿ ಸಾಧುನಾ .  
 ಪ್ರದರ್ಶ್ಯತೇಽನುಭೂತ್ಯಾತ್ರ ಸ್ಪಷ್ಟಂ ಸಾರ್ವಜನೀನಯಾ .. ೧೩.೨೦೦..  
 ವಿತ್ತಾತ್ಪುತ್ರಃ ಪ್ರಿಯಃ ಪುತ್ರಾತ್ಪಿಂಡಃ ಪಿಂಡಾತ್ಪಥೇಂದ್ರಿಯಂ .  
 ಇಂದ್ರಿಯೇಭ್ಯಃ ಪ್ರಿಯಃ ಪ್ರಾಣಃ ಆತ್ಮಾ ಪ್ರಿಯತಮಸ್ತತಃ .. ೧೩.೨೦೧..  
 ಸ್ವಾತ್ಮಭೋಗಸ್ಯ ಹೇತುತ್ವಾತ್ಪ್ರಾಣಾದೌ ಪ್ರೀತಿರಿಷ್ಟತೇ .  
 ನ ಸ್ವತೋತೋ ನ ಸಾ ಮುಖ್ಯಾ ವೇಶ್ಯಾಪ್ರೀತಿಯರ್ಥಾ ತಥಾ .. ೧೩.೨೦೨..  
 ಪ್ರತೀಚಿ ನಿರ್ನಿಮಿತ್ತೈವ ಸರ್ವಾವಸ್ಥಾಸ್ವಪೀಷ್ಯತೇ .  
 ಪ್ರೀತಿರಗ್ನುಷ್ಟವತ್ತಸ್ಮಾನ್ಮುಖ್ಯಾಸಾವಿತಿ ಗಮ್ಯತಾಂ .. ೧೩.೨೦೩..  
 ಸರ್ವಾಂತರತರತ್ವೇನ ಯುಜ್ಯತೇ ನಿರ್ನಿಮಿತ್ತತಾ .  
 ಬಾಹ್ಯೇಷು ಸನಿಮಿತ್ತತ್ವಂ ಪ್ರೀತೇಃ ಸ್ಪಷ್ಟಂ ಗವಾದಿಷು .. ೧೩.೨೦೪..  
 ವ್ಯಾಧ್ಯಾದ್ಯಪದ್ಧುತೋ ಲೋಕೋ ಮೃತಿಮಪ್ಯಭಿವಾಂಭತಿ .  
 ನಿರ್ನಿಮಿತ್ತಪ್ರಿಯತ್ವೇ ತು ದೇಹಾದೇಸ್ತನ್ನ ಯುಜ್ಯತೇ .. ೧೩.೨೦೫..  
 ಅನಾತ್ಮಾ ಪ್ರಿಯ ಇತ್ಯೇವಂ ಯೋ ಮುಹ್ಯತಿ ಸ ಪಾಮರಃ .  
 ವಿನಾಶಿತ್ವಮುದಾಹೃತ್ಯ ಮೂಢಂ ತಂ ಬೋಧಯೇದ್ಬುಧಃ .. ೧೩.೨೦೬..  
 ಅನಾತ್ಮಾ ಭೋಗಕಾಲೇಽಸ್ಯ ಸುಖಂ ಯಾವತ್ಪ್ರಯಚ್ಛತಿ .  
 ತತ್ಸಹಸ್ರಗುಣಂ ದುಃಖಂ ನಾಶಕಾಲೇ ಪ್ರಯಚ್ಛತಿ .. ೧೩.೨೦೭..  
 ಯಾ ಪ್ರೀತಿರವಿವೇಕಾನಾಂ ವಿಷಯೇಷ್ವನಪಾಯಿನೀ .  
 ವ್ಯುತ್ಥಾಪ್ಯ (ವ್ಯುತ್ಥಾಯ) ವಿಷಯೇಭ್ಯಸ್ತಾಂ ಪ್ರತೀಚ್ಯೇವ ನಿವೇಶಯೇತ್ ..  
 ೧೩.೨೦೮..  
 ವಿಷಯಾ ಇವ ನ ಪ್ರತ್ಯಕ್ಷದಾಚಿದಪಿ ನಶ್ಯತಿ .  
 ಅತೋ ದುಃಖಪ್ರದತ್ವಂ ತು ಶಂಕಿತುಂ ನ ಚ ಶಕ್ಯತೇ .. ೧೩.೨೦೯..  
 ಸೂತ್ರಾರ್ಥಜ್ಞಮನುಷ್ಯಾಣಾಂ ಮತಿಂ ವಿಜ್ಞಾಯ ಕೇಚನ .  
 ಮುಮುಕ್ಷವೋ ಗುರುಂ ಪ್ರಾಪ್ಯ ಚೋದಯಂತ್ಯತಿಸಂಭ್ರಮಾತ್ .. ೧೩.೨೧೦..  
 ಯದ್ಬಹ್ವಿದ್ಯಯಾ ಸರ್ವಭಾವಾಪ್ತಿಂ ಮನ್ವತೇ ನರಾಃ .  
 ತದ್ಬಹ್ವ ಕಿಂ ವಿದಿತ್ವಾಭೂತ್ಸರ್ವಮಿತ್ಯೇತದೀರ್ಯತಾಂ .. ೧೩.೨೧೧..  
 ಏವಂ ಮುಮುಕ್ಷುಭಿಶ್ಚೋದ್ಯೇ ಕೃತೇ ಕರುಣಯಾ ಗುರುಃ .  
 ಅನಾಯಾಸೇನ ತಚ್ಚೋದ್ಯಂ ಪರಿಹರ್ತುಂ ವಚೋಽಬ್ರವೀತ್ .. ೧೩.೨೧೨..

ಬ್ರಹ್ಮೈವ ಬೋಧಾತ್ಪ್ರಗ್ಜೀವೋ ಭೂತ್ವಾತ್ಮಾನಮವೇತ್ಪನಃ .  
 ಅಹಂ ಬ್ರಹ್ಮೇತಿ ತದ್ಬೋಧಾತ್ಸರ್ವಾತ್ಮಕಮಭೂತ್ತದಾ .. ೧೩.೨೧೩..  
 ಅವೇತ್ಸೋಪಾಧಿರಾತ್ಮಾಯಮಾತ್ಮಾನಂ ನಿರುಪಾಧಿಕಂ .  
 ಜ್ಞಾತೃಜ್ಞಾನಜ್ಞೇಯಭೇದಾತ್ತ್ ದೋಷೋಽತ್ರ ಮನಾಗಪಿ .. ೧೩.೨೧೪..  
 ಅವಿವಿಕ್ತಸ್ತು ದೇಹಾದ್ವೈರಾತ್ಮಾ ಭವತಿ ವೇದಿತಾ .  
 ವಿವಿಕ್ತಾತ್ಮಾ ವೇದಿತವ್ಯೋ ಧೀವೃತ್ತಿವೇದನಂ ಭವೇತ್ .. ೧೩.೨೧೫..  
 ಅವಿದ್ಯಾರೋಪನಿಹ್ನುತ್ಯೈ ತದಾತ್ಮಾನಮವೇದಿತಿ .  
 ಆತ್ಮಾಭಿಮುಖಧೀವೃತ್ತಿರಾತ್ಮವೇದನಮುಚ್ಯತೇ .. ೧೩.೨೧೬..  
 ಆತ್ಮಾನಮೇವ ತದವೇದಿತ್ಯುಕ್ತಾದೇವಕಾರತಃ .  
 ನಿರ್ಮಾಲ್ಯವತ್ಪರಿತ್ಯಾಜ್ಯಂ ದೇಹಾದೀತ್ಯವಗಮ್ಯತೇ .. ೧೩.೨೧೭..  
 ತ್ಯಜ್ಯಮಾನೇ (ತ್ಯಾಜ್ಯಮಾನೇ) ತು ದೇಹಾದಾವಾತ್ಮೈವೈಕೋಽವಶಿಷ್ಯತೇ .  
 ಪರಿತ್ಯಕ್ತುಮಶಕ್ಯತ್ವಾದಾತ್ಮಾನಂ ನಿಹ್ನುತೇಽತ್ರ ಕಃ .. ೧೩.೨೧೮..  
 ಅಹಂ ಬ್ರಹ್ಮಾಸ್ಮಿ ನೋ ಜೀವ ಇತ್ಯವೇದ್ಯಹ್ಮರೂಪತಾಂ .  
 ಶೋಧಿತಸ್ಯಾಹಮರ್ಥಸ್ಯ ಯುಜ್ಯತೇ ಬ್ರಹ್ಮರೂಪತಾ .. ೧೩.೨೧೯..  
 ಬ್ರಹ್ಮತಾ ನಾತ್ಮನೋಽನ್ಯತ್ರ ನಾತ್ಮತಾ ಬ್ರಹ್ಮಣೋಽನ್ಯತಃ .  
 ತದ್ಯಾಥಾತ್ಮ್ಯಾ ಪ್ರಬೋಧಾತ್ತು ತಯೋರೇಷ ವಿಪರ್ಯಯಃ .. ೧೩.೨೨೦..  
 ಅಬ್ರಹ್ಮಾನಾತ್ಮತಾಹೇತೌ ಪ್ರತ್ಯಗ್ಧ್ವಂತೇ ನಿವರ್ತಿತೇ .  
 ಆತ್ಮಾನಮೇವ ಬ್ರಹ್ಮೇತಿ ನಿರ್ವಿಘ್ನಂ ಪ್ರತಿಪದ್ಯತೇ .. ೧೩.೨೨೧..  
 ನಿವರ್ತ್ಯಭೇದಾದ್ಭಿನ್ನೋಽರ್ಥೋ ಬ್ರಹ್ಮಾಹಂಪದಯೋರ್ಭವೇತ್ .  
 ಅಬ್ರಹ್ಮಾನಾತ್ಮತೇ ವಾಯೇಽಏಕಸ್ಮಿನ್ನೇವ ವಸ್ತುನಿ .. ೧೩.೨೨೨..  
 ಸ್ವಾನುಭೂತ್ಯವಸೇಯೇಽಸ್ಮಿನ್ಪ್ರತೀಚ್ಯಬ್ರಹ್ಮತಾಂ ಜನಾಃ .  
 ಆರೋಪ್ಯ ಶಾಸ್ತ್ರಗಮ್ಯೇಽಸ್ಮಿನನಾತ್ಮತ್ವಮಕಲ್ಪಯನ್ .. ೧೩.೨೨೩..  
 ಅನುಭೂತ್ಯವಸೇಯೋಽಹಂ ಬ್ರಹ್ಮ ಶಾಸ್ತ್ರಸಮರ್ಪಿತಂ .  
 ಅಸ್ಮೀತಿ ಬೋಧಾದಾರೋಪದ್ವಯಮತ್ರ ನಿವರ್ತತೇ .. ೧೩.೨೨೪..  
 ಅಸ್ಮೀತಿ ವರ್ತಮಾನೋಕ್ತೇರ್ವಿದ್ಯಾಕಾಲೈವ ಮುಕ್ತತಾ .  
 ಸಿದ್ಧಾತೋಽಸೌ ನ ಸಾಧ್ಯಾ ಸ್ಯಾದಗ್ನಿಹೋತ್ರಾದಿಕಾರ್ಯವತ್ .. ೧೩.೨೨೫..  
 ತಸ್ಮಾತ್ತತ್ಸರ್ವಮಭವದಿತಿ ವಾಕ್ಯೇನ ವೇದನಾತ್ .  
 ಉಚ್ಯತೇ ಸರ್ವಭಾವಾಪ್ತಿರಸರ್ವಜ್ಞತ್ವಾಪವಾದತಃ .. ೧೩.೨೨೬..  
 ಸ್ವತಃ ಸರ್ವಾತ್ಮಕಂಬ್ರಹ್ಮ ಭಾತ್ಯಸರ್ವಮಿವ ಭ್ರಮಾತ್ .  
 ವಿದ್ಯಯಾ ಭ್ರಾಂತಿಬಾಧೇಽಸ್ಯ ಸರ್ವತ್ವಮವಶಿಷ್ಯತೇ .. ೧೩.೨೨೭..  
 ನನ್ವಸೌ ಸರ್ವಭಾವಾಪ್ತಿನ ವಿದ್ಯಾಮಾತ್ರತೋ ಭವೇತ್ .

ವಿನೋತ್ತಮತ್ವಾನುಷ್ಠಾನಕಾಲದೇವಾದ್ಯನುಗ್ರಹಂ .. ೧೩.೨೨೮..  
 ವಿಪ್ರಸ್ಯ ಫಲದೋ ವೇದೋ ನ ಶೂದ್ರಸ್ಯಾಧಮತ್ವತಃ .  
 ದೇವಾದೇರುತ್ತಮಸ್ಯೈವ ತಥಾ ವಿದ್ಯಾ ಫಲಪ್ರದಾ .. ೧೩.೨೨೯..  
 ಯಾಗಜ್ಞಾನಮನುಷ್ಠಾನಾದ್ವಿನಾ ನ ಸ್ವರ್ಗದಂ ತಥಾ .  
 ಬ್ರಹ್ಮಜ್ಞಾನಮನುಷ್ಠಾನಾದ್ವಿನಾ ಸರ್ವಾಪ್ತಿದಂ ಕಥಂ .. ೧೩.೨೩೦..  
 ಗರ್ಭಾಧಾನಮೃತಾವೇವ ನಾನ್ಯಕಾಲೇ ತಥೋತ್ತಮೇ .  
 ವಿದ್ಯಾ ಕೃತಯುಗೇ ಸರ್ವಭಾವಂ ಯಚ್ಚತಿ ನಾನ್ಯದಾ .. ೧೩.೨೩೧..  
 ರಾಜ್ಞಾ ಕೃಷಿಫಲಂ ಯದ್ವತ್ಕರಾರ್ಥಂ ಪ್ರತಿಬದ್ಧತೇ .  
 ಸರ್ವಭಾವಸ್ತಥಾ ದೇವೈರ್ಯಾಗಭುಗ್ನಿರ್ವಾಯುತೇ .. ೧೩.೨೩೨..  
 ತಸ್ಮಾದನುತ್ತಮೇ ಜನ್ಮನ್ಯನನುಷ್ಠಾಯಿನಃ ಕಲೌ .  
 ಯುಗೇ ದೇವಾದ್ಯೈ ಣವತೋ ನ ವಿದ್ಯಾ ಸರ್ವಭಾವದಾ .. ೧೩.೨೩೩..  
 ಇತಿ ಹೋದಯಿತುರ್ಯೇತ್ರಚತ್ವಾರಶ್ಚೋದ್ಯಹೇತವಃ .  
 ತದ್ಯೋ ಯ ಇತ್ಯಾದಿ ವಾಕ್ಯೈಶ್ಚತುರ್ಭಿಸ್ತಾನ್ನಿರಸ್ಯತಿ .. ೧೩.೨೩೪..  
 ನ ತಾವದುತ್ತಮಂ ಜನ್ಮ ಸರ್ವಭಾವಪ್ರಯೋಜಕಂ .  
 ಉತ್ತಮಸ್ಯಾಪಿ ದೇವಾದೇಃ ಸರ್ವತ್ವಂ ಬ್ರಹ್ಮಬೋಧತಃ .. ೧೩.೨೩೫..  
 ಯೋ ದೇವಾನಾಂ ಋಷೀಣಾಂ ವಾ ಮಧ್ಯೇ ಬ್ರಹ್ಮ ವ್ಯಬುದ್ಧತ .  
 ಅಸಾವಸಾವೇವ ಸರ್ವಮಭೂನ್ನಾನ್ಯಸ್ತು ಕಶ್ಚನ .. ೧೩.೨೩೬..  
 ಮನುಷ್ಯಾಣಾಂ ತಥಾ ಮಧ್ಯೇ ಬ್ರಹ್ಮವಿತ್ಸರ್ವಭಾವಭಾಕ್ .  
 ವಿದ್ಯಾವಿದ್ಯೇ ಏವ ತಸ್ಮಾತ್ಸರ್ವತ್ವಾಲ್ಪತ್ವಕಾರಣೇ .. ೧೩.೨೩೭..  
 ಬ್ರಹ್ಮ ವಾ ಇದಮಗ್ರೇಭೂದಿತಿ ವಿದ್ಯಾಧಿಕಾರಿತಾ .  
 ಶ್ರೂಯತೇ ಬ್ರಹ್ಮಣೋ ಬ್ರಹ್ಮ ಸರ್ವಜಾತಿಷು ತತ್ಸಮಂ .. ೧೩.೨೩೮..  
 ನ ಪಶ್ಚಾದೇಃ ಸರ್ವಭಾವಪ್ರಸಂಗೋ ಬೋಧವರ್ಜನಾತ್ .  
 ಶೂದ್ರಜಾತಿಶ್ಚ ವಿದುರಃ ಸತಿ ಬೋಧೇ ವಿಮುಚ್ಯತೇ .. ೧೩.೨೩೯..  
 ಯಾಗವಿದ್ಯೇವಾತ್ಮವಿದ್ಯಾ ನಾನುಷ್ಠಾನಮಪೇಕ್ಷತೇ .  
 ಫಲದಾನ ಇತಿ ಜ್ಞೇಯಂ ವಾಮದೇವನಿದರ್ಶನಾತ್ .. ೧೩.೨೪೦..  
 ಬ್ರಹ್ಮಾತ್ಮತ್ವಂ ವಾಮದೇವಃ ಪಶ್ಯನ್ನನ್ವಾದಿರೂಪತಾಂ .  
 ಪ್ರತಿಪೇದೇ ಹ್ಯನುಷ್ಠಾನಾವಸರಸ್ತತ್ರ ಕೋ ವದ .. ೧೩.೨೪೧..  
 ನ ಚಿತೋ ವಾಮದೇವೇ ವಾ ಮನೌ ವಾನ್ಯೇಷು ವಾ ಭಿದಾ .  
 ತೇನ ಮನ್ವಾದಿಚಿದ್ವಾಮದೇವೇನ ಪ್ರತ್ಯಪದ್ಯತ .. ೧೩.೨೪೨..  
 ಯತ್ತು ಪುಣ್ಯಯುಗೇ ಸರ್ವಭಾವೋ ನ ತು ಕಲಾವಪಿ .  
 ತದಸದ್ಯೋಧಸಾದ್ಯಸ್ಯ ಪುಣ್ಯಕಾಲಾನಪೇಕ್ಷಣಾತ್ .. ೧೩.೨೪೩..  
 ನ ಸೂರ್ಯಗ್ರಹಣಾಪೇಕ್ಷೋ ಬೋಧಾನ್ನಿದ್ರಾಕ್ಷಯಃ ಕ್ಷಚಿತ್ .

ತಥಾ ನ ಸರ್ವಭಾವೋಽಯಂ ಕಾಲಭೇದಮಪೇಕ್ಷತೇ .. ೧೩..೨೪೪..  
 ಯ ಏತಹ್ಯಪಿ ವೇದಾಸಹಂ ಬ್ರಹ್ಮಾಸ್ಮೀತಿ (ಬ್ರಹ್ಮಾಸ್ಮೀತಿ) ತದೈವ ಸಃ .  
 ಇದಂ ಸರ್ವಂ ಭವತ್ಯೇವ ಯದಿದಂ ಜಗದೀಕ್ಷ್ಯತೇ .. ೧೩..೨೪೫..  
 ಅವಿಚಾರಿತರಮ್ಯಸ್ಯ ನಾಮರೂಪಾತ್ಮಕಸ್ಯ ಯತ್ .  
 ಜಗತೋ ವಾಸ್ತವಂ ರೂಪಂ ಸತ್ತತ್ತ್ವಂ ಬ್ರಹ್ಮ ತದ್ಭವೇತ್ .. ೧೩..೨೪೬..  
 ನರಾಣಾಮಧರ್ಮಣತ್ವಾತ್ಸರ್ವಭಾವಂ ದಿವೌಕಸಃ .  
 ವಾರಯಂತಿ ಹವಿಭೋರಕ್ತುಂ ತ್ರೈರ್ದತ್ತಮಿತಿ ಚೇನ್ನ ತತ್ .. ೧೩..೨೪೭..  
 ತಸ್ಯ ಜ್ಞಾತಾತ್ಮತತ್ಸಸ್ಯ (ಜ್ಞಾತಾತ್ಮತಾವಸ್ಯ) ಪ್ರದ್ವಸ್ತತಮಸೋ ಯತೇಃ .  
 ಇಂದ್ರಾದಯೋಽಪಿ ನೈವಾಲಂ ಸರ್ವಭಾವಾಪ್ತಿವಾರಣೇ .. ೧೩..೨೪೮..  
 ಯದ್ಯಪೀಶಾ ನೃಣಾಂ ದೇವಾಸ್ತಥಾಪಿ ಬ್ರಹ್ಮವೇದಿನಃ .  
 ಅನೀಶಾಃ ಪ್ರತ್ಯುತ್ಪ್ರತೇಷಾಮಾತ್ಮಾ ಭವತಿ ತತ್ತ್ವವಿತ್ .. ೧೩..೨೪೯..  
 ಇತ್ಥಮಾದೇಯವಿದ್ಯಾಯಾಃ ಸೂತ್ರವೃತ್ತೇ ಉದಾಹೃತೇ .  
 ಹೇಯಾವಿದ್ಯಾ ಸ್ವಕಾರ್ಯೇಣ ಯುಕ್ತಾ ಸೂತ್ರಯತಿ ಶ್ರುತಿಃ .. ೧೩..೨೫೦..  
 ಸ್ವಸ್ಮಾದನ್ಯಾಂ ದೇವತಾಂ ಯ ಉಪಾಸ್ತೇ ಸ್ವಂ ನ ವೇದ ಸಃ .  
 ಇತಿ ಸೂತ್ರಮವಿದ್ಯಾಯಾಃ ಸಕಾರ್ಯಾಯಾಃ ಶ್ರುತಿರಿತಂ .. ೧೩..೨೫೧..  
 ಅಚಿಂತ್ಯಶಕ್ತಿಕ್ಷಿನ್ನಿಷ್ಠಾ ಸ್ವಾಶ್ರಯಂ ಮೋಹಯೇತ್ತ್ವಚಿತ್ .  
 ಅವಿದ್ಯಾ ಸಾಸಬೋಧನಾತ್ಸ್ಯಾತ್ ಜೀವತ್ವಭ್ರಾಂತಿಕಾರಿಣೇ .. ೧೩..೨೫೨..  
 ನಾಶ್ರಯಂ ಮೋಹಯೇದ್ಯಾಸಾವೀಶ್ವರತ್ವಸ್ಯ ಕಲ್ಪಿಕಾ .  
 ವಸ್ತುತ್ವಭ್ರಾಂತಿರೇವಾನ್ಯಾಂ ಹೇಯಾ ಸಾ ತ್ವವತಿಷ್ಯತೇ .. ೧೩..೨೫೩..  
 ಸೃಷ್ಟಿಪ್ರಕರಣೇ ತತ್ರ ಮಾಯಾಕಾರಃ ಪುರೋದಿತಃ .  
 ಅವ್ಯಾಕೃತಗಿರಾ ತಸ್ಯ ಕಾರ್ಯಂ ವ್ಯಾಕೃತಮೀರಿತಂ .. ೧೩..೨೫೪..  
 ಕರ್ಮಪ್ರಕರಣೇ ತ್ವಸ್ಮಿನ್ನವಿದ್ಯಾಕಾರ ಈರ್ಯತೇ .  
 ಸ್ವಸ್ಮಾದ್ಭಿನ್ನಾ ದೇವತೇತಿ ಧೀರವಿದ್ಯಾವಿಜೃಂಭಿತಾ .. ೧೩..೨೫೫..  
 ಸ್ವಸ್ಯತತ್ತ್ವ ಮವಿಜ್ಞಾಯ ಯಾಗದಾನಾದಿಕರ್ಮಭಿಃ .  
 ಸ್ವತೋಽನ್ಯಾ ದೇವತಾಃ ಪಾತಿ ಹ್ಯನತ್ವಾನ್ವಾಣಿಜಂ ಯಥಾ .. ೧೩..೨೫೬..  
 ಅಪಿ ಭೂರಿಪಶೋಃ ಪುಂಸ ಏಕಸ್ಮಿನ್ನಪಿ ತಸ್ಯರೈಃ .  
 ಹ್ರಿಯಮಾಣೇ ಪಶೌ ದುಃಖಂ ಕಿಮು ಸರ್ವಾಪಹಾರತಃ .. ೧೩..೨೫೭..  
 ಸರ್ವಸ್ವತುಲ್ಯೇ ನೃಪಶೌ ಬ್ರಹ್ಮಧೀಪರಿಮೋಷಿಣಾ .  
 ಹ್ರಿಯಮಾಣೇ ಮಹದ್ಘುಃಖಂ ಸರ್ವೇಷಾಂ ಚ ದಿವೌಕಸಾಂ .. ೧೩..೨೫೮..  
 ತಸ್ಮಾದೇಷಾಂ ನ ಪ್ರಿಯಂ ತದ್ಯನ್ಮನುಷ್ಯಾ ವಿಜಾನತೇ .  
 ಬ್ರಹ್ಮಾತ್ಮತ್ವಮತೋ ದೇವಾಃ ಪ್ರತಿಬದ್ಧಂತಿ ವೇದನಂ .. ೧೩..೨೫೯..

ಸ್ಪಷ್ಟೀಕೃತಂ ಪಾರತಂತ್ಯಂ ಪಶುದೃಷ್ಟಾಂತತೋ ನೃಣಾಂ .  
 ವರ್ಣಾಶ್ರಮಾದಿ ತದ್ಧರ್ಮಸೃಷ್ಟಿಃ ಕರ್ಮಾರ್ಥಮೀರಿತಾ .. ೧೩.೨೬೦..  
 ನನ್ವೇವಂ ತಸ್ಯ ಮುಕ್ತಿಶ್ಚ ಸ್ಯಾದೇವಾತ್ಮಧಿಯಂ ವಿನಾ .  
 ಅಜ್ಞಾನಕರ್ಮಣೋಃ ಶ್ರುತ್ಯಾ ಸಾದರೇಣೋಪವರ್ಣನಾತ್ .. ೧೩.೨೬೧..  
 ಮೈವಮಾತ್ಮಾ ಕಿಮಜ್ಞಾತೋ ಮುಕ್ತಿದಃ ಕರ್ಮ ವಾ ಮಹತ್ .  
 ಆಮ್ನಾಯಕೃಷಿವನ್ನಾಯಮಜ್ಞಾತಾತ್ಮಾ ಫಲಪ್ರದಃ .. ೧೩.೨೬೨..  
 ಅನಧೀತೋ ಯಥಾ ವೇದೋ ನಾರ್ಥಜ್ಞಾನೇನ ಪಾಲಯೇತ್ .  
 ಅಕೃತಾ ವಾ ಕೃಷಿಃ ಪಾತಿ ನಾಕರ್ತಾರಂ ಫಲಾರ್ಥಿನಂ .. ೧೩.೨೬೩..  
 ತಥಾ ಸ್ವಾತ್ಮಾಪ್ಯವಿಜ್ಞಾತೋ ಮುಮುಕ್ಷುಂ ಮೋಕ್ಷದಾನತಃ .  
 ನ ಪಾಲಯತ್ಯತೋ ಮುಕ್ತಿರಜ್ಞಸ್ಯ ನ ಹಿ ಕಸ್ಯಚಿತ್ .. ೧೩.೨೬೪..  
 ಸ್ವಾತ್ಮಾಖ್ಯಲೋಕಮಜ್ಞಾತ್ವಾ ಯೋ ದೇಹಾಖ್ಯಸ್ವಲೋಕತಃ .  
 ಪ್ರೈತ್ಯಸೌ ಪುನರಪ್ಯನ್ಯಂ ದೇಹಲೋಕಂ ವ್ರಜೇದ್ಧೃಢಂ .. ೧೩.೨೬೫..  
 ಅನಾತ್ಮವಿನ್ಮಹತ್ಪುಣ್ಯಮಶ್ವಮೇಧಾದಿಕಂ ಯದಿ .  
 ಕುರ್ಯಾನ್ನಿತ್ಯಫಲಾಯೈತದಧಾಪ್ಯಂತೇ ವಿನಶ್ಯತಿ .. ೧೩.೨೬೬..  
 ಕೃತಸ್ಯ ಹಿ ಕ್ಷಯೋಽವಶ್ಯಂ ಕೋಷಾಗಾರಾದಿವದ್ಭವೇತ್ .  
 ನ ಮೋಕ್ಷಾಯಾದರಸ್ತಸ್ಮಾತ್ಪ್ರತಾವಜ್ಞಾನಕರ್ಮಣೋಃ .. ೧೩.೨೬೭..  
 ಕಿಂತು ಜೀವನ್ಮುಕ್ತಿಕಾಲೇ ಬೋಧಹೇಯಂ ವಿವೇಚಿತಂ .  
 ಮುಕ್ತಿಸ್ತು ವಿದ್ಯಾಸೂತ್ರೇಣ ಸೂಚಿತಾ ಸ್ಯಾದ್ವಿಚಾರತಃ .. ೧೩.೨೬೮..  
 ಆತ್ಮಾನಮೇವ ನಿರ್ದೈತಂ ಸ್ವಪ್ರಭಂ ಪ್ರವಿಚಾರಯೇತ್ .  
 ವಿಚಾರಯತಿ ಯಸ್ತಸ್ಯ ಫಲಂ ನ ಕ್ಷೀಯತೇ ಕ್ಷಚಿತ್ .. ೧೩.೨೬೯..  
 ಕಾಮೀ ಕಾಮಯತೇ ಯದ್ಯತ್ಸುಖಂ ಸ್ವರ್ಗಾದಿಜಂ ಪುಮಾನ್ .  
 ಅಸ್ಮಾದೇವಾತ್ಮನಸ್ತತ್ಪ್ರಜತೇ ಕರ್ಮಪೂಜಿತಾತ್ .. ೧೩.೨೭೦..  
 ಅವಿನಾಶೋಽಖಿಲಾನಂದಹೇತುತ್ವಂ ಚೇತ್ಯದೋ ದ್ವಯಂ .  
 ನ ಕರ್ಮಣಾಂ ಫಲೇ ಯುಕ್ತಂ ಯುಕ್ತಂ ವಿದ್ಯಾಫಲೇ ತು ತತ್ .. ೧೩.೨೭೧..  
 ಸಿದ್ಧಸ್ಯ ವ್ಯಂಜಿಕಾ ವಿದ್ಯಾವ್ಯಕ್ತಾತ್ಮಾ ಫಲಮುಚ್ಯತೇ .  
 ನ ಹ್ಯಾತ್ಮನೋ ವಿನಾಶೋಽಸ್ತಿ ನಿತ್ಯಂ ವಿದ್ಯಾಫಲಂ ತತಃ .. ೧೩.೨೭೨..  
 ಸಾರ್ವಭೌಮಾದಿಕಾಃ ಪ್ರೋಕ್ತಾ ಉತ್ತರೋತ್ತರವೃದ್ಧಿತಃ .  
 ಹಿರಣ್ಯಗರ್ಭಪರ್ಯಂತಾ ಆನಂದಾ ಆತ್ಮಬಿಂದವಃ .. ೧೩.೨೭೩..  
 ಬ್ರಹ್ಮಾನಂದಸ್ಯ ಭೂತಾನಿ ಮಾತ್ರಾಂ ಯಾಂತೀತ್ಯುದೀರಣಾತ್ .  
 ತತ್ತತ್ಕರ್ಮಾನುಸಾರೇಣ ಬ್ರಹ್ಮಾನಂದಃ ಸ್ಫುರೇನ್ಮುಣಾಂ .. ೧೩.೨೭೪..  
 ತತ್ತದ್ವಿಷಯಕಾಮೇನ ಚಿತ್ತೇಽಸ್ಮಿನ್ವ್ಯಾಕುಲೀಕೃತೇ .

ಆನಂದ ಆತ್ಮಭೂತೋಽಪಿ ಸ ತಿರೋಧೀಯತೇ ನೃಣಾಂ .. ೧೩.೨೭೫..  
 ಪುಣ್ಯೇನ ವಿಷಯೇ ಲಭ್ಯೇ ಚಿತ್ತೇ ಸ್ವಾಸ್ಥ್ಯಮುಪಾಗತೇ .  
 ಆತ್ಮಾನಂದಃ ಸ್ಫುರೇತ್ತಾವದ್ಯಾವನ್ನ ವ್ಯಾಕುಲಾಂತರಂ .. ೧೩.೨೭೬..  
 ಏವಂ ಚ ವಿಷಯಾನಂದಾ ಬ್ರಹ್ಮಾನಂದಸ್ಯ ಬಿಂದವಃ .  
 ಸರ್ವಾನಂದನಿಧಿವಿದ್ಯಾಫಲಮಿತ್ಯೇತದೀರಿತಂ .. ೧೩.೨೭೭..  
 ಆನಂದಬಿಂದ್ವಭಿವ್ಯಕ್ತಿಹೇತುಕರ್ಮಪ್ರಸಿದ್ಧಯೇ .  
 ಬ್ರಹ್ಮಕ್ಷತ್ರಾದಿವರ್ಣಾನಾಂ ಸೃಷ್ಟಿಯುತ್ಪೇನ ವರ್ಣಿತಾ .. ೧೩.೨೭೮..  
 ವರ್ಣಾಶ್ರಮಾಭಿಮಾನೀ ಸನ್ನತತ್ತ್ವಜ್ಞಃ ಪರಾಜ್ಞತಿಃ .  
 ದೇವಾದೀನಾಮಾಶ್ರಯಃ ಸ್ಯಾತ್ಸರ್ವೇಷಾಮಾಪಿಪೀಲಿಕಂ .. ೧೩.೨೭೯..  
 ದೇವಾನಾಂ ಯಾಗಹೋಮಾಭ್ಯಾಮೃಷೀಣಾಂ ವೇದಪಾಠತಃ .  
 ಪಿತೃಣಾಂ ಶ್ರಾದ್ಧತೋ ನೃಣಾಂ ವಸ್ತ್ರಾನ್ನಗೃಹದಾನತಃ .. ೧೩.೨೮೦..  
 ಪಶೂನಾಂ ತೃಣನೀರಾಭ್ಯಾಮುಚ್ಚಿಷ್ಟಕಣಧಾನ್ಯತಃ .  
 ಶ್ವಾಮುಟಿಟಿಭಮುಖ್ಯಾನಾಮೇವಂ ಸರ್ವಾಶ್ರಯೋ ಗೃಹೀ .. ೧೩.೨೮೧..  
 ಕರ್ಮಣಾ ನಾರ್ಜಿತೋ ಯಸ್ಮಾನ್ನ ಕಶ್ಚಿದುಪಕಾರಕೃತ್ .  
 ಗೃಹೀ ದೇವಾದಿಭಿಸ್ತಸ್ಮಾದರ್ಜಿತೋಽಭೂತ್ಸ್ವ ಕರ್ಮಭಿಃ .. ೧೩.೨೮೨..  
 ಸ್ವಸ್ವಕರ್ಮಾರ್ಜಿತತ್ವೇನ ದೇವಾದ್ಯಾಃ ಸ್ವಸ್ವದೇಹವತ್ .  
 ಅವಿನಾಶಂ ಸದೇಚ್ಛಂತಿ ಗೃಹಿಣಃ ಸ್ವೋಪಕಾರಿಣಃ .. ೧೩.೨೮೩..  
 ತತ್ತ್ವಂ ಬುಧ್ವಾನನುಷ್ಠಾನಂ ನಾಶೋಽಯಂ ಗೃಹಿಣೋ ಮಹಾನ್ .  
 ಏಷ ದೇವಾದಿಭಿಃ ಸರ್ವೈ ನ ಹಿ ಶಕ್ಯಶ್ಚಿಕಿತ್ಸಿತುಂ .. ೧೩.೨೮೪..  
 ಕರ್ಮಣಾಮನನುಷ್ಠಾನಂ ಮೃತಿರೋಗಾದಿನಾ ತು ಯತ್ .  
 ನಾಸಾವಾತ್ಯಂತಿಕೋ ನಾಶೋ ಯಸ್ಮಾತ್ಪಶ್ಚಾತ್ಕರಿಷ್ಯತಿ .. ೧೩.೨೮೫..  
 ಮಾ ಭೂತ್ಸರ್ವಸ್ವಹಾನಿನೋರ್ ಬ್ರಹ್ಮಯಾಥಾತ್ಮ್ಯವಿದ್ಯಯಾ .  
 ಇತಿ ದೇವಾದಯೋ ವಿದ್ಯಾಂ ಪ್ರತಿಬದ್ಧಂತಿ ಯತ್ನತಃ .. ೧೩.೨೮೬..  
 ನನ್ವನರ್ಥಕರೇ ಕೇನ ಗೃಹೀತ್ವೇವಂ (ಗೃಹೀತ್ವಾಯಂ) ಪ್ರವರ್ತತಃ .  
 ಪಾರತಂತ್ರ್ಯಂ ಋತೇ (ಪಾರತಂತ್ರ್ಯೇಽಮೃತೇ) ನೈವ ಧೀಮಾನತ್ರ ಪ್ರವರ್ತತೇ ..  
 ೧೩.೨೮೭..  
 ದೇವಾದಿಪಾರತಂತ್ರ್ಯಂ ತು ಗೃಹಿಣಾಮಧಿಕಾರಿಣಾಂ .  
 ಮಿಥ್ಯಾಧೀಮಾತ್ರಹೇತುತ್ವಾತ್ಪ್ರವಿದ್ಯಾ ಪ್ರವರ್ತಿಕಾ .. ೧೩.೨೮೮..  
 ತರ್ಹಿ ಪ್ರವರ್ತಕಂ ಬ್ರೂಮಃ ಕಾಮ ಏವ ಪ್ರವರ್ತಕಃ .  
 ಕಾಮ ಏಷ ಕ್ರೋಧ ಏಷ ಇತ್ಯಾದಿಸ್ಮೃತಿವಾಕ್ಯತಃ .. ೧೩.೨೮೯..  
 ಅಕಾಮತಃ ಕ್ರಿಯಾ ಕಾಚಿದ್ಧ ಶ್ಯತೇ ನೇಹ ಕಸ್ಯಚಿತ್ .

ಯದ್ಯದ್ಧಿ ಕುರುತೇ ಜಂತುಸ್ತತ್ತತ್ಕಾಮಸ್ಯ ಚೇಷ್ಟಿತಂ .. ೧೩.೨೯೦..  
ತಸ್ಮಾತ್ಕಾಮಯತೇ ಪೂರ್ವಂ ಬ್ರಹ್ಮಚಾರೀ ಚತುಷ್ಟಯಂ .  
ಜಾಯಾ ಮೇ ಸ್ಯಾದಧಾಪತ್ಯಮಥ ವಿತ್ತಮಥ ಕ್ರಿಯಾ .. ೧೩.೨೯೧..  
ಏತಾವಾನೇವ ಸಂಸಾರೇ ಕಾಮೋ ನಾತೋಽಧಿಕಃ ಕ್ವಚಿತ್ .  
ಲೋಕಾಂತರಂ ಕರ್ಮಫಲಂ ಕರ್ಮೋಕ್ತ್ಯೈವೇರಿತಂ ಭವೇತ್ .. ೧೩.೨೯೨..  
ಅಸಂಭವೇ ತು ಜಾಯಾದೇರ್ಮನೋವಾಗಾದಿಷು ಕ್ರಮಾತ್ .  
ಆತ್ಮಾ ಜಾಯಾದಿ ಸಂಕಲ್ಪ್ಯ ಧ್ಯಾಯೇಜ್ಜಾಯಾದಿಸಿದ್ಧಯೇ .. ೧೩.೨೯೩..  
ಏವಂ ಕಾಮಪ್ರೇರಿತಃ ಸನ್ಯಾತಿ ಕರ್ಮಾಧಿಕಾರಿತಾಂ .  
ಅವರುದ್ಧಂತಿ ಗೃಹಿಣಂ ದೇವಾದ್ಯಾ ಅಧಿಕಾರಿಣಂ .. ೧೩.೨೯೪..  
ಇತ್ಯವಿದ್ಯಾಸೂತ್ರ ಉಕ್ತೋಽನರ್ಥೋ ಯತ್ನೇನ ವಿಸ್ತೃತಃ .  
ಅಯಂ ನಿವತ್ಕೋ ವಿದುಷಾ ಜೀವತೇತಿ ಶ್ರುತೇರ್ಮತಿಃ .. ೧೩.೨೯೫..  
ಕರ್ಮೋಪಾಸ್ತಿಫಲಂ ಕಣ್ವಃ ಪ್ರಾಹಾತ್ಮಬ್ರಾಹ್ಮಣೇ ತಥಾ .  
ಅವ್ಯಾಕೃತಂ ವ್ಯಾಕೃತಂ ಚ ವಿದ್ಯಾವಿದ್ಯೇ ಹ್ಯತಿಸ್ಫುಟಂ .. ೧೩.೨೯೬..  
ಅಥಾಧ್ಯಾಯೇ ಚತುರ್ಥೇ ಚ ಕಣ್ವಃ ಪಂಚಮಷಷ್ಠಯೋಃ .  
ಉಪಾಖ್ಯಾನಾನಿ ಬಹುಧಾ ವಕ್ಷ್ಯತ್ಯಾತ್ಮಾವಬುದ್ಧಯೇ .. ೧೩.೨೯೭..  
ಅಜಾತಶತ್ರುರ್ಮೈತ್ರೇಯೋ ದಧ್ಯಜಿಜತ್ಯುಕ್ತನಾಮಭಿಃ .  
ಆಖ್ಯಾನಾನ್ಯಂಕಿತಾನಿ ಸ್ತುಶ್ಚತುರ್ಥಾಧ್ಯಾಯಗಾನಿ ಹಿ .. ೧೩.೨೯೮..  
ಆಶ್ವಲಶ್ವಾರ್ತಭಾಗಶ್ಚ ಭುಜ್ಯೂಷಸ್ತಕಹೋಲಕಾಃ .  
ಗಾರ್ಗ್ಯದ್ವಾಲಕಶಾಕಲ್ಯಾಃ ಪಂಚಮಾಧ್ಯಾಯಗಾ ಇಮೇ .. ೧೩.೨೯೯..  
ಆಖ್ಯಾನಾನ್ಯೇತದೀಯಾನಿ ಸ್ಯುಃ ಷಷ್ಠಾಧ್ಯಾಯ ಈರಿತಂ .  
ಜನಕಸ್ಯ ಹ್ಯುಪಾಖ್ಯಾನಂ ಸಂಗ್ರಹಾದ್ವಿಸ್ತರಾದಪಿ .. ೧೩.೩೦೦..  
ಉಪಾಖ್ಯಾನೇಷು ಸರ್ವೇಷು ಪ್ರತ್ಯೇಕಂ ಬ್ರಹ್ಮ ವರ್ಣಿತಂ .  
ಶ್ರುತೈರೇತೈರುಪಾಖ್ಯಾನೈರ್ಬ್ರಹ್ಮವಿದ್ಯಾ ದೃಢಾ ಭವೇತ್ .. ೧೩.೩೦೧..  
ಯಾಮಾತ್ಮಬ್ರಾಹ್ಮಣೇ ವಿದ್ಯಾಂ ಕಣ್ವಃ ಪ್ರೋವಾಚ ಸಾ ಸ್ಫುಟಂ .  
ವ್ಯಾಖ್ಯಾತಾ ಪ್ರೀಯತಾಂ ತೇನ ವಿದ್ಯಾತೀರ್ಥಮಹೇಶ್ವರಃ .. ೧೩.೩೦೨..  
ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
ಬೃಹದಾರಣ್ಯಕೇ ಕಾಣ್ಡವಿದ್ಯಾಪ್ರಕಾಶೋ ನಾಮ ತ್ರಯೋದಶೋಽಧ್ಯಾಯಃ .. ೧೩..

೧೪. ಅಜಾತಶತ್ರುವಿದ್ಯಾಪ್ರಕಾಶೋ ನಾಮ ಚತುರ್ದಶೋಽಧ್ಯಾಯಃ .

ಅಜಾತಶತ್ರುರಧ್ಯಾಯೇ ಚತುರ್ಥೇ ಬ್ರಾಹ್ಮಣೈಸ್ತಿಭಿಃ .  
ವಿದ್ಯಾಂ ಬಾಲಾಕಯೇ ಪ್ರಾಹ ತಾಂ ವಿಸ್ವಷ್ಟಮಿತೋ ಬ್ರುವೇ .. ೧೪.೧..

ಅಜಾತಶತ್ರುಬ್ರಹ್ಮಾತ್ಮವೇದನಾಚ್ಛೌರ್ಯತೋಽಪಿ ಚ .  
 ಅಂತರ್ಬಹಿಶ್ಚ ನಿಃಶತ್ರುಃ ಕಾಶ್ಯಾಂ ರಾಜಾ ಬಭೂವ ಸಃ .. ೧೪.೨..  
 ಗರ್ಗಗೋತ್ರಜವಿಪ್ರೋಽಯಂ ಬಾಲಾಕಿರ್ನೈವ ತತ್ತ್ವ ವಿತ್ .  
 ಕಿಂತುಪ್ರಾಣೋಪಾಸಕೋಽಯಂ ದರ್ಪೇಣ ಮಹತಾ ವೃತಃ .. ೧೪.೩..  
 ಅಧ್ಯಾತ್ಮಂ ಅಧಿದೈವಂ ಚ ಬ್ರಹ್ಮ ಸ್ಯಾತ್ಪ್ರಾಣದೇವತಾ .  
 ಸಮಷ್ಟಿವ್ಯಷ್ಟಿರೂಪಾಸಾವಿತಿ ಗಾರ್ಗ್ಯಸ್ಯ ನಿಶ್ಚಯಃ .. ೧೪.೪..  
 ರವ್ಯಾದ್ಯಾ ವ್ಯಷ್ಟಯಃ ಪ್ರೋಕ್ತಾಃ ಸಮಷ್ಟಿಸ್ತು ವಿರಾಡ್ಭವೇತ್ .  
 ನ ಮುಖ್ಯಬ್ರಹ್ಮತೈತೇಷಾಮಿತಿ ರಾಜ್ಞೋ ವಿನಿರ್ಣಯಃ .. ೧೪.೫..  
 ತಸ್ಮಾದುಪಾಸಕೋ ಗಾರ್ಗ್ಯೋ ನ ಮುಖ್ಯಂ ಬ್ರಹ್ಮ ವೇತ್ಯತಃ .  
 ಅನ್ವಯವ್ಯತಿರೇಕಾಭ್ಯಾಂ ಭೋಧಯಾಮಾಸ ತಂ ನೃಪಃ .. ೧೪.೬..  
 ಸ್ಯಾದ್ವಿಜ್ಞಾನಮಯೋ ಭೋಕ್ತಾ ನ ಪ್ರಾಣ ಇತಿ ಜಾಗರೇ .  
 ವಿವೇಕೋ ದುಃಶಕೋ ಯಸ್ಮಾದನ್ನ ದ್ವಾವಪಿ ಸುಸ್ಥಿತೌ .. ೧೪.೭..  
 ಯೋ ವಿಜ್ಞಾನಮಯಃ ಸುಪ್ತಾವಸಾವುಪರತಿಂ ಗತಃ .  
 ವರ್ತತೇ ಪೂರ್ವವತ್ಪ್ರಾಣೋ ವಿವೇಕಃ ಸುಶಕಸ್ತದಾ .. ೧೪.೮..  
 ತಸ್ಮಾತ್ಸುಷುಪ್ತಂ ಪುರುಷಮಾಮಂತ್ರೈ ಪ್ರಾಣನಾಮಭಿಃ .  
 ಅಪ್ರಬೋಧಾದಭೋಕ್ತೃತ್ವಂ ಪ್ರಾಣಸ್ಯಾಽನ್ವಷ್ಟಯತ್ಸೃಪಃ .. ೧೪.೯..  
 ಯದಿ ಭೋಕ್ತಾ ಭವೇತ್ಪ್ರಾಣೋ ಜಾಗ್ರದ್ವಚ್ಛಬ್ದಂ ಆಗತಂ .  
 ಅಶ್ಲೋಷ್ಯನ್ನಾಶೃಣೋತ್ತಸ್ಮಾನ್ನ ಸ್ಯಾದ್ಭೋಕ್ತೋಽಪಲಾದಿವತ್ .. ೧೪.೧೦..  
 ಶ್ಲೋತ್ರಾದೀನಾಂ ಉಪಾಧೀನಾಂ ಸುಪ್ತಾವುಪರತತ್ವತಃ .  
 ಯಥಾ ಜೀವೋ ನ ವೇತ್ಯೇವಂ ಪ್ರಾಣೋಽಪೀತ್ಯಸದುಚ್ಯತೇ .. ೧೪.೧೧..  
 ನೇಂದ್ರಿಯಾಣಾಂ ಭವೇತ್ಸ್ವಪ್ನೋ ಯದಿ ಪ್ರಾಣಪ್ರಧಾನತಾ .  
 ನಾಮಾತ್ಯಾಃ ಶೇರತೇ ಯಸ್ಮಾದ್ರಾಜ್ಞಿ ಸ್ವಾಮಿನಿ ಜಾಗ್ರತಿ .. ೧೪.೧೨..  
 ದೇವತಾಪ್ರತಿಷೇಧಾರ್ಥಂ ಭೋಧ್ಯತೇ ಚಂದ್ರನಾಮಭಿಃ .  
 ತದಭೋಧಾದಭೋಕ್ತೃತ್ವಂ ದೇವತಾಯಾಃ ಸುನಿಶ್ಚಿತಂ .. ೧೪.೧೩..  
 ಪ್ರಾಣಸ್ಯಾಭೋಕ್ತೃತಾಂ ಗಾರ್ಗ್ಯೋ ವ್ಯಬುದ್ಧತ ತತೋ ನೃಪಃ .  
 ವಿಜ್ಞಾನಮಯಭೋಧಾಯ ಚಕ್ರೇ ಯತ್ನಮುಪಾಯತಃ .. ೧೪.೧೪..  
 ಆಪಿಷ್ಯಾಪಿಷ್ಯ ಬಹುಶಃ ಸುಪ್ತಂ ರಾಜಾ ವ್ಯಭೋಧಯತ್ .  
 ಆಪೇಷಣೋತ್ಥಸಂಕ್ಷೋಭಾತ್ತತೋಽಸೌ ಪ್ರತ್ಯಬುದ್ಧತ .. ೧೪.೧೫..  
 ಮೃತಕಲ್ಪಮಿಮಂ ದೇಹಂ ಸ್ವಚಿತ್ತಾಽವೇಶಯನ್ನಿವ .  
 ಜ್ವಲನ್ನಿವ ಸಮುತ್ತಸ್ಥೌ ಯಃ ಸ ಭೋಕ್ತೇತಿ ಗಮ್ಯತಾಂ .. ೧೪.೧೬..  
 ವಿಜ್ಞಾನಮಂತಃಕರಣಂ ತಸ್ಮಿನ್ನಾತ್ಮೋಪಲಭ್ಯತೇ .  
 ರಾಹುಶ್ಚಂದ್ರೇ ಯಥಾ ತದ್ವದ್ವಿಜ್ಞಾನಮಯತಾ ತತಃ .. ೧೪.೧೭..

ಸ್ವಾಭಾಸವದವಿದ್ಯೋತ್ಥಬುದ್ಧ್ಯಾದಿವ್ಯಾಪ್ತಿವಿಭ್ರಮಾತ್ .  
 ತದಾತ್ಮತ್ವಾಭಿಮಾನೀ ಸನ್ನಹಮಿತ್ಯುಪಲಭ್ಯತೇ .. ೧೪.೧೮..  
 ಯದ್ವೋಪಲಬ್ಧಿಮಾತ್ರೋಽಪಿ ವಿಜ್ಞಾನಾಧ್ಯಸ್ತಕರ್ತೃತಾಂ .  
 ಪ್ರಾಪ್ತೋಪಲಬ್ಧಾ ಸ್ಯಾತ್ತೇನ ವಿಜ್ಞಾನಮಯ ಉಚ್ಯತೇ .. ೧೪.೧೯..  
 ಸ್ಫಟಿಕೋ ರಕ್ತತಾಂ ಪ್ರಾಪ್ಯ ಜಪಾಕುಸುಮಕಲ್ಪಿತಾಂ .  
 ಪದ್ಮರಾಗಾಯತೇ ತದ್ವದುಪಲಬ್ಧ ತ್ವಂ ಆತ್ಮನಃ .. ೧೪.೨೦..  
 ಯದ್ವೋಪಲಭ್ಯೋ ದೇಹಾದೇವಿಜ್ಞಾನೇನ ವಿವೇಚಿತಃ .  
 ಸ್ಯಾದ್ವಿಜ್ಞಾನಮಯಸ್ತೇನ ಪುರುಷಃ ಪರಿಪೂರಣಾತ್ .. ೧೪.೨೧..  
 ಅಶೇಷಾನ್ ಕಲ್ಪಿತಾನೇಷ ವಿಜ್ಞಾನಾದೀನನಾತ್ಮನಃ .  
 ಆತ್ಮಾ ಪೂರಯತಿ ಪ್ರತ್ಯಕ್ಷಪಾದೀನಶನಾ ಯಥಾ .. ೧೪.೨೨..  
 ಯೋ ವಿಜ್ಞಾನಮಯಸ್ತಸ್ಯ ದ್ವೈತಧೀಃ ಸ್ವಪ್ನಜಾಗ್ರತೋಃ .  
 ಅಸ್ತಿ ಸುಪ್ತೌ ತು ಸಾ ನಾಸ್ತಿ ಸ್ವಭಾವೋಽಸ್ಯಾತ್ರ ಕೋ ಭವೇತ್ .. ೧೪.೨೩..  
 ತಸ್ಯ ಸ್ವಭಾವಂ ನಿರ್ಣೇತುಂ ಸುಪ್ತೌ ಕ್ವಾಭೂದಯಂ ಪುನಃ .  
 ಕುತ ಆಗಾದಿಮಂ ದೇಹಮಿತ್ಯೇತದಿಹ ಚಿಂತ್ಯತೇ .. ೧೪.೨೪..  
 ಬುದ್ಧಾವಕ್ಷೇಷು ಚಾತ್ಮಾಯಂ ಚಿದ್ರೂಪಃ ಪ್ರತಿಬಿಂಬತಿ .  
 ತಾದೃಗ್ಬುದ್ಧೀಂದ್ರಿಯೋಪಾಧಿರ್ಜಾಗತ್ಯಾತ್ಮೇತಿ ಭಣ್ಯತೇ .. ೧೪.೨೫..  
 ಕರ್ಮಕ್ಷಯೇ ಬುದ್ಧಿರಕ್ಷೈಃ ಸಹಾಽಜ್ಞಾನೇ ವಿಲೀಯತೇ .  
 ಚೈತನ್ಯಪ್ರತಿಬಿಂಬಾಶ್ಚ ಲೀಯಂತೇ ಸ್ವಾಶ್ರಯಾನನು .. ೧೪.೨೬..  
 ತದೇಂದ್ರಿಯಾಣಾಂ ವಿಜ್ಞಾನಂ ಧೀವಿಜ್ಞಾನೇನ ಸಂಯುತಂ .  
 ವಿಜ್ಞಾನಮಯ ಆದತ್ತೇ ಇತಿ ಶ್ರುತ್ಯೋಪವರ್ಣ್ಯತೇ .. ೧೪.೨೭..  
 ಧೀವಿಜ್ಞಾನೋಪಸಂಹಾರೇ ವಿಜ್ಞಾನಮಯತಾಕ್ಷತೌ .  
 ನಿರ್ವಿಕಾರಾತ್ಮಚೈತನ್ಯಂ ಕೇವಲಂ ಪರಿಶಿಷ್ಯತೇ .. ೧೪.೨೮..  
 ಏತದೇವ ವಿವಕ್ಷಿತ್ವಾ ಪ್ರತಿಪಾದಯತಿ ಶ್ರುತಿಃ .  
 ಯ ಏಷೋಽಂತರ್ಹೃದಾಕಾಶಸ್ತಸ್ಮಿನ್ ಶೇತೇ ಇತೀದೃಶೀ .. ೧೪.೨೯..  
 ಬುದ್ಧಿಹೃದಯಶಬ್ದೇನ ಹೃನ್ನಿಷ್ಯತ್ವಾದ್ವಿವಕ್ಷ್ಯತೇ .  
 ಆ ಸಮಂತಾತ್ಕಾಶತೇಽಯಮಿತ್ಯಾಕಾಶೋಽತ್ರ ಚಿದ್ವಪುಃ .. ೧೪.೩೦..  
 ಬುದ್ಧೇರಂತಃ ಪ್ರತೀಚೋಽನ್ಯೋ ನಾರ್ಥಃ ಸಂಭಾವ್ಯತೇ ಯತಃ .  
 ತಸ್ಮಾದಾಕಾಶಶಬ್ದೇನ ಪ್ರತ್ಯಗಾತ್ಮೇಹ ಗೃಹ್ಯತೇ .. ೧೪.೩೧..  
 ಪ್ರಾಣಾದೀನಾಂ ಯತೋ ಜನ್ಮ ವಕ್ಷ್ಯತೇ ಪ್ರತ್ಯಗಾತ್ಮನಃ .  
 ತಸ್ಮಾದಾಕಾಶಶಬ್ದೇನ ಬ್ರಹ್ಮೈವಾತ್ರಾಭಿಧೀಯತೇ .. ೧೪.೩೨..  
 ಅಧಿಷ್ಠಾನತ್ವಮಂತಸ್ತ ಮಪರಿಚ್ಛಿನ್ನವಸ್ತುನಃ .

ಅಂತರ್ಬಹಿರ್ವಿಭಾಗೋಽಯಂ ನ ಮುಖ್ಯ ಉಪಪದ್ಯತೇ .. ೧೪.೩೩..  
 ಪರಾಕ್ ಪ್ರಮೇಯಭೂಮಿಭ್ಯೋ ಮನಸಿ ವ್ಯುತ್ಥಿತೇ ಸತಿ .  
 ಅನನ್ಯಬೋಧಪ್ರಾತ್ಯಕ್ಷ್ಯಾದ್ಯ ಏಷ ಇಹ ಭಣ್ಯತೇ .. ೧೪.೩೪..  
 ಸ್ವತೋವಗಮರೂಪೇಽಸ್ಮಿನ್ ಕೂಟಸ್ಥೇ ನಿರ್ದ್ವಯಾತ್ಮನಿ .  
 ಕಾತ್ಸ್ಯೋನಾವಸ್ಥಿತಿಭೋಕ್ತುಃಶೇತ ಇತ್ಯಭಿಧೀಯತೇ .. ೧೪.೩೫..  
 ಘಟಭಂಗೇ ಘಟಾಕಾಶೋ ಮಹಾಕಾಶಾನ್ ಭಿದ್ಯತೇ .  
 ವಿಜ್ಞಾನಲೋಪೇ ವಿಜ್ಞಾನಮಯಸ್ಯೈವಂ ಪರಾತ್ಮತಾ .. ೧೪.೩೬..  
 ದೇಹಾದ್ಯದ್ಯಕ್ಷತಾಂ ಹಿತ್ವಾ ಸುಪ್ತೌ ಸ್ವಾತ್ಮನಿ ವರ್ತತೇ .  
 ಇತ್ಯೇತತ್ಸಾದ್ಯತೇ ಶ್ರುತ್ಯಾ ಸಮಾಖ್ಯಾಯಾಶ್ಚ ಯುಕ್ತಿತಃ .. ೧೪.೩೭..  
 ಸುಪ್ತಸ್ಯ ಸ್ವಪಿತೀತ್ಯೇಷಾ ಸಮಾಖ್ಯಾ ಸರ್ವಸಮ್ಮತಾ .  
 ನಿರುಕ್ತಿಮಾಹುಶ್ಚಂದೋಗಾಃ ಸ್ವಮಪೀತ ಇತೀದೃಶೀಂ .. ೧೪.೩೮..  
 ಅತಃ ಸಮಾಖ್ಯಯಾ ಸುಪ್ತೌ ಸ್ವಾಭಾವಿಕ್ಯಾತ್ಮನಿ ಸ್ಥಿತಿಃ .  
 ಯುಕ್ತಿಶ್ಚೋಪಾಧಿಸಂಹಾರಃ ಸಂಸಾರಿತ್ವನಿವೃತ್ತಯೇ .. ೧೪.೩೯..  
 ವಾಗಾದ್ಯುಪಾಧಿಸಂಬಂಧಾತ್ಸಂಸಾರಿತ್ವಮಿವೇಕ್ಷ್ಯತೇ .  
 ತೇ ತೂಪಸಂಹೃತಾಃ ಸರ್ವೇ ತತೋಽಸಂಸಾರಿತಾತ್ಮನಃ .. ೧೪.೪೦..  
 ಸರ್ವೇಂದ್ರಿಯವಿಯೋಗೇಽಪಿ ಸುಖಿದುಃಖಿತ್ವಮಾತ್ಮನಃ .  
 ಸ್ವಪ್ನೇ ದೃಷ್ಟಮತಃ ಸಂಗ ಆತ್ಮನಸ್ತಾತ್ತ್ವಿಕೋ ಭವೇತ್ .. ೧೪.೪೧..  
 ಮೈವಂ ಮೃಷಾತ್ವಾತ್ಸ್ವಪ್ನಸ್ಯ ಮನೋಮಾತ್ರವಿಜೃಂಭಣಾತ್ .  
 ಬಾಹ್ಯೇಂದ್ರಿಯವಿಲೋಪೇಽಪಿ ನ ಮನೋ ಲುಪ್ಯತೇ ತದಾ .. ೧೪.೪೨..  
 ಮಹಾರಾಜಾದಯಸ್ತಸ್ಯ ಸ್ವಪ್ನಾನುಭವಗೋಚರಾಃ .  
 ನ ವಾಸ್ತವಾ ಇತಿ ಜ್ಞೇಯಾಃ ಶಯಾನೇಭ್ಯಃ ಪೃಥಕ್ತ್ವತಃ .. ೧೪.೪೩..  
 ದೃಶ್ಯಂ ಮಿಥ್ಯಾಸ್ತು ತದ್ವಷ್ಟುರ್ದ್ರಷ್ಟೃತಾ ವಾಸ್ತವೀ ತತಃ .  
 ದೃಶ್ಯಂ ಸಾಽಪೇಕ್ಷತೇಽತ್ಯೇಷಾ ಶಂಕಾತ್ರ ವಿನಿವಾರ್ಯತೇ .. ೧೪.೪೪..  
 ನ ಕಿಂಚನ ಯದಾ ವೇದ ತದಾ ಸುಪ್ತ ಇತೀರಣಾತ್ .  
 ಆತ್ಮನೋ ಜ್ಞಾನಕರ್ತೃತ್ವಂ ಸುಪ್ತೌ ನಾಸ್ತಿತಿ ಗಮ್ಯತೇ .. ೧೪.೪೫..  
 ಸುಪ್ತೌ ಕೇನ ಕ್ರಮೇಣಾಯಮುಪಾಧಿಃ ಪ್ರವಿಲೀಯತೇ .  
 ತತ್ಕೃಮಯಾವಬೋಧಾಯ ಹೃದಯಾದಿ ವಿವಿಚ್ಯತೇ .. ೧೪.೪೬..  
 ಆನಾಭಿತಸ್ತಥಾ ಕಂಠಾದ್ಧೃದಯಂ ಮಧ್ಯತಃ ಸ್ಥಿತಂ .  
 ಸನಾಲಂ ಪದ್ಮಕೋಶಾಭಂ ಪಂಚಚ್ಚಿದ್ರಮಧೋಮುಖಂ .. ೧೪.೪೭..  
 ಕದಂಬಕುಸುಮೋದ್ಯೂತಕೇಸರಾ ಇವ ಸರ್ವತಃ .  
 ಪ್ರಸೃತಾ ಹೃದಯಾನ್ನಾಡ್ಯೋ ಬಹುನ್ನರಸಪೂರಿತಾಃ .. ೧೪.೪೮..

ನಿರ್ಗತ್ಯ ಹೃದಯಾದ್ಬುದ್ಧಿಸ್ತಾಸು ಸ್ವಪ್ನಂ ಪ್ರಪಶ್ಯತಿ .  
 ತಾಭಿದೇಹಾದ್ಬಹಿರ್ಗತ್ವಾ ಜಾಗತೀತ್ಯಭಿದೀಯತೇ .. ೧೪.೪೯..  
 ಪುನಃ ಪ್ರತ್ಯವಸೃತ್ಯೈಷಾ ಪುರೀತದ್ವೇಷ್ಟಿತೇ ಹೃದಿ .  
 ಪ್ರವಿಶ್ಯ ಲೀಯತೇ ದೇಹಂ ವ್ಯಾಪ್ಯ ಸಾಮಾನ್ಯವೃತ್ತಿತಃ .. ೧೪.೫೦..  
 ಸರ್ವಸಂಸಾರದುಃಖಾನಾಮತ್ಯಂತೋಪರಮಾತ್ತದಾ .  
 ಆನಂದಸ್ಯ ಪರಾ ನಿಷ್ಠಾ ದೃಷ್ಟಾಂತ್ರೈಃ ಸೋಪಮೀಯತೇ .. ೧೪.೫೧..  
 ಇಂದ್ರಿಯಸ್ಯಾಪ್ರರೂಢತ್ವಾತ್ವೇಷ್ಟಪ್ರಾಪ್ತೇರ್ವಿವೇಕತಃ .  
 ನೀರಾಗಾಣಾಂ ಬಾಲರಾಜಬ್ರಾಹ್ಮಣಾನಾಂ ಕ್ರಮಾತ್ಸುಖಂ .. ೧೪.೫೨..  
 ದುಃಖಂ ರಾಗದ್ವೇಷಜನ್ಯಂ ತದಭಾವೇ ಸುಖಂ ಸ್ವತಃ .  
 ಇತಿ ವ್ಯಾಪ್ತಿಗೃಹೀತ್ಯರ್ಥಂ ಬಹುದೃಷ್ಟಾಂತವರ್ಣನಂ .. ೧೪.೫೩..  
 ಅದ್ವಯಾನಂದರೂಪತ್ವಮಿತ್ಥಂ ಸುಪ್ತೌ ಪ್ರದರ್ಶಿತಂ .  
 ಏತಾವತಾ ಸ್ವಭಾವೋಸ್ಯ ನಿರ್ಣೀತಃ ಪ್ರತ್ಯಗಾತ್ಮನಃ .. ೧೪.೫೪..  
 ಕ್ವಾಭೂದೇಷ ಇತಿ ಪ್ರಶ್ನಂ ನಿರ್ಣೀಯ ಕುತ ಆಗತಃ .  
 ಇತಿ ಪ್ರಶ್ನಂ ವಿನಿರ್ಣೇತುಮೂರ್ಣನಾಭ್ಯಾದಿಕಾ ಶ್ರುತಿಃ .. ೧೪.೫೫..  
 ಯಃ ಸುಪ್ತೌ ನಿಶ್ಚಿತಃ ಸ್ವಾತ್ಮಾ ತಸ್ಯ ಬ್ರಹ್ಮತ್ವಸಿದ್ಧಯೇ .  
 ಜಗತ್ಸೃಷ್ಟಿವರ್ಣ್ಯತೇಽಸ್ಮಾತ್ಸೃಷ್ಟೌ ದೃಷ್ಟಾಂತ ಉಚ್ಯತೇ .. ೧೪.೫೬..  
 ಅಚೇತನೋ ಯಥಾತಂತುರೂರ್ಣನಾಭೀಃ ಸಚೇತನಾತ್ .  
 ಜಾತಶ್ಚಿದಾತ್ಮನಸ್ತದ್ವತ್ಪ್ರಾಣಲೋಕಾದ್ಯಚೇತನಂ .. ೧೪.೫೭..  
 ವಿಸ್ಪುಲಿಂಗಾ ಯಥಾ ಚಾಗ್ನೇರ್ಜಾಯತೇಽಗ್ನಿಸ್ವಭಾವತಃ .  
 ತಥಾ ಸುಪ್ತಾತ್ಮನೋ ಜೀವಾ ವಿಜ್ಞಾನಮಯನಾಮಕಾಃ .. ೧೪.೫೮..  
 ಸ್ವರೂಪತೋ ಜನ್ಮತಶ್ಚ ಪ್ರಾಣಾದಿಭ್ರಾಂತಿಕಲ್ಪಿತಃ .  
 ಜೀವಸ್ಯ ಕಲ್ಪಿತಂ ಜನ್ಮ ಸ್ವರೂಪಂ ತು ನ ಕಲ್ಪಿತಂ .. ೧೪.೫೯..  
 ಉದ್ಭೂತಿಸ್ಥಿತಿನಾಶಾಃ ಸ್ಯುರ್ಜಗತೋಽಸ್ಯ ಪ್ರತಿಕ್ಷಣಂ .  
 ಅವಿದ್ಯಾಮಾತ್ರಹೇತುತ್ವಾನ್ನಾಮೀಷಾಂ ವಿದ್ಯತೇ ಕ್ರಮಃ .. ೧೪.೬೦..  
 ಯಸ್ಮಾದವಿದ್ಯಯೈವಾತ್ಮಾ ಪ್ರಾಣಕ್ಷೇತ್ರಜ್ಞರೂಪಭಾಕ್ .  
 ಸ್ವತೋಽತಃ ಸ ಪರಂ ಬ್ರಹ್ಮ ತಸ್ಯೋಪನಿಷದುಚ್ಯತೇ .. ೧೪.೬೧..  
 ಯದ್ಗುಹ್ಯಂ ಬ್ರಹ್ಮಣೋ ನಾಮ ಬೋಧಾಯೋಪಾಸನಾಯ ವಾ .  
 ತತ್ಸ್ಯಾದುಪನಿಷಭೃಬ್ದವಾಚ್ಯಂ ತಚ್ಚಾತ್ರ ಬುದ್ಧ್ಯತೇ .. ೧೪.೬೨..  
 ಸತ್ಯಸ್ಯ ಸತ್ಯಮಿತ್ಯೇತನ್ನಾಮಬ್ರಹ್ಮಾವಬೋಧಕಂ .  
 ಪ್ರಾಣಾ ಆಪಾತತಃ ಸತ್ಯಾಃ ಸತ್ಯಂ ಬ್ರಹ್ಮೈವ ವಸ್ತುತಃ .. ೧೪.೬೩..  
 ಅಸತ್ಯೋ ದೇಹ ಉದಿತ ಏಕಜನ್ಮನ್ಯುಪಕ್ಷಯಾತ್ .  
 ಸತ್ಯಾಃ ಪ್ರಾಣಾ ಲಿಂಗರೂಪಾ ಆಮೋಕ್ಷಮನಪಕ್ಷಯಾತ್ .. ೧೪.೬೪..

ಮೋಕ್ಷೇಽಪ್ಯಕ್ಷೀಣ ಆತ್ಮಾ ತು ಸತ್ಯಸತ್ಯ ಉದಾಹೃತಃ .  
 ಸತ್ಯಸ್ಯ ಸತ್ಯಂ ಪ್ರೋವಾಚ ಬ್ರಹ್ಮ ಬಾಲಕಯೇ ನೃಪಃ .. ೧೪.೬೫..  
 ಪ್ರಾಣಾ ವೈ ಸತ್ಯಮಿತ್ಯುಕ್ತಂ ಯತ್ಸತ್ಯಂ ವ್ಯಾವಹಾರಿಕಂ .  
 ಬಾಲಾಕ್ಯಭಿಮತಂ ತತ್ಪು ದ್ವಿತೀಯಬ್ರಾಹ್ಮಣೇ ಸ್ಫುಟಂ .. ೧೪.೬೬..  
 ಶಿಶುವದ್ವಿಷಯಾಸಂಗರಹಿತಃ ಪ್ರಾಣ ಇಷ್ಯತೇ .  
 ವಾಗಾದೀನಾಮಿವ ಯತೋ ವಿಷಯೋಽಸ್ಯ ನ ದೃಶ್ಯತೇ .. ೧೪.೬೭..  
 ಶರೀರಮಸ್ಯಾಧಾನಂ ಸ್ಯಾದ್ಧೇಹಮಾಪಾದಮಸ್ತಕಂ .  
 ಸಾಮಾನ್ಯವೃತ್ತ್ಯಾ ಸಂವ್ಯಾಪ್ಯ ಚೇಷ್ಟಯತ್ಯನಿಶಂ ಯತಃ .. ೧೪.೬೮..  
 ಪ್ರತ್ಯಾಧಾನಂ ಶಿರೋ ಜ್ಞೇಯಂ ಪ್ರತಿಚ್ಛಿದ್ರಂ ವ್ಯವಸ್ಥಿತಃ .  
 ಪ್ರಸಾರಯತಿ ನೇತ್ರಾದೀನ್ ಪ್ರಾಣೋ ಮೂರ್ಧ್ನಿ ವ್ಯವಸ್ಥಿತಃ .. ೧೪.೬೯..  
 ಪ್ರಾಣಸ್ಯ ಬಂಧನಸ್ತಂಭಃ ಶರೀರಬಲಮಿಷ್ಯತೇ .  
 ದೌರ್ಬಲ್ಯೇ ಸತಿ ದೇಹಸ್ಯ ಪ್ರಾಣೋತ್ಪಾಂತಿಹಿ ದೃಶ್ಯತೇ .. ೧೪.೭೦..  
 ಬಂಧನಾಯಾಸ್ಯ ದಾಮಾನ್ಯಂ ವತ್ಸಬಂಧನರಜ್ಜುವತ್ .  
 ಅನ್ನೇ ತ್ರಿಧಾ ವಿಭಕ್ತೇಽಸ್ಮಿನ್ ಭಾಗಾಭ್ಯಾಂ ಬದ್ಯತೇ ಸ್ವಯಂ .. ೧೪.೭೧..  
 ಸ್ಥೂಲೋ ಭಾಗಃ ಪುರೀಷಂ ಸ್ಯಾನ್ಮಧ್ಯಮೋ ದೇಹಪೋಷಕಃ .  
 ಪ್ರಾಣಂ ತರ್ಪಯತೇ ಸೂಕ್ಷ್ಮ ಇತಿ ಬದ್ಧಂ ವಪುರ್ಧ್ವಯಂ .. ೧೪.೭೨..  
 ಏವಂ ವಿವೇಚಿತಂ ಪ್ರಾಣಂ ಯ ಉಪಾಸ್ತೇ ರುಣಧಿ ಸಃ .  
 ಭ್ರಾತೃವ್ಯಾಂದ್ವಿಷತಃ ಸಪ್ತ ಮೂರ್ಧ್ನಿ ಛಿದ್ರವ್ಯವಸ್ಥಿತಾನ್ .. ೧೪.೭೩..  
 ಭ್ರಾತೃವ್ಯಾಃ ಸ್ಯುಃ ಸಹೋತ್ಪತ್ತೇಃ ಶಬ್ದಾದ್ಯಾಃ ಸಂಗವೃತ್ತಯಃ .  
 ದ್ವಿಷಂತಿ ಚ ಮುಮುಕ್ಷುಂ ತಾಃ ಪ್ರತ್ಯಗ್ಧೃಷ್ಟ್ಯಾಪಹಾರತಃ .. ೧೪.೭೪..  
 ಸೇವತೇಽಕ್ಷಿಸ್ಥಿತಂ ಪ್ರಾಣಂ ಸಪ್ತ ರುದ್ರಾದಿದೇವತಾಃ .  
 ಅಕ್ಷೀಣಾ ಇತ್ಯುಪಾಸ್ತೇ ಯಃ ಸೋಽನ್ನಮಕ್ಷಯಮಶ್ನುತೇ .. ೧೪.೭೫..  
 ಕರ್ಣಾದಿಸಪ್ತಚ್ಛಿದ್ರೇಷು ಗೌತಮಾದ್ಯೃಷಿನಾಮಕಾಃ .  
 ಸ್ಥಿತಾಃ ಪ್ರಾಣಾ ಇತಿ ಧ್ಯಾಯೇದ್ವಾಚಂ ಚ ಬ್ರಹ್ಮವಾದಿನೀಂ .. ೧೪.೭೬..  
 ಹಿರಣ್ಯಗರ್ಭರೂಪೇಣ ಸರ್ವಭುಕ್ ಸ್ಯಾದುಪಾಸಕಃ .  
 ಇತಿ ಗಾಗ್ಯಮತಂ ಬ್ರಹ್ಮ ಬ್ರಾಹ್ಮಣೇಽಸ್ಮಿನ್ ಪ್ರಪಂಚಿತಂ .. ೧೪.೭೭..  
 ಗಾಗ್ಯೋಕ್ತಂ ಬ್ರಹ್ಮ ವಿಸ್ತೃತ್ಯ ತನ್ನಿರಾಸಾಯ ಸಾಂಪ್ರತಂ .  
 ತೃತೀಯಬ್ರಾಹ್ಮಣೇ ಪ್ರಾಹ ರಾಜ್ಞೋಕ್ತಂ ಬ್ರಹ್ಮ ವಿಸ್ತೃತಂ .. ೧೪.೭೮..  
 ಪ್ರಥಮಬ್ರಾಹ್ಮಣೇ ರಾಜಾ ಬ್ರಹ್ಮ ಯದ್ಯಪ್ಯಶೇಷತಃ .  
 ಉವಾಚಾಥಾಪಿ ಸತ್ಯಸ್ಯ ಸತ್ಯತಾ ನೈವ ವಿಸ್ತೃತಾ .. ೧೪.೭೯..  
 ಸತ್ಯಸತ್ಯತ್ವವಿಸ್ತಾರಮುಖೇನ ಪ್ರತಿಪಾದ್ಯತೇ .  
 ನಿಷ್ಪಪಂಚಬ್ರಹ್ಮತತ್ತ್ವಂ ತೃತೀಯಬ್ರಾಹ್ಮಣೇ ಸ್ಫುಟಂ .. ೧೪.೮೦..

ದ್ವೇ ಏವ ಬ್ರಹ್ಮಣೋ ರೂಪೇ ಪ್ರಪಂಚತ್ವಮುಪಾಗತೇ .  
 ಮೂರ್ತಾಮೂರ್ತಾತ್ಮಕೇ ಯಾಭ್ಯಾಮರೂಪಂ ಬ್ರಹ್ಮ ರೂಪ್ಯತೇ .. ೧೪.೮೧..  
 ಮೂರ್ತಾಮೂರ್ತ ಪ್ರಪಂಚಶ್ಚ ವಾಸನಾ ಚೇತಿ ವಾ ದ್ವಯಂ .  
 ಸವಾಸನಮಿದಂ ರೂಪಮನಿದಂ ಚೇತಿ ವಾ ದ್ವಯಂ .. ೧೪.೮೨..  
 ಸನ್ನಿವೇಶೋ ನೇತ್ರದೃಶೋ ಯಸ್ಯ ತನ್ಮೂರ್ತಮುಚ್ಯತೇ .  
 ಕ್ಷಿತ್ಯಂಬ್ವಗ್ನಿತ್ರಯಂ ಮೂರ್ತಮಮೂರ್ತಮಿತರದ್ವಯಂ .. ೧೪.೮೩..  
 ಮೂರ್ತಂ ಮರ್ತ್ಯಂ ಶೀಘ್ರನಾಶಾತ್ಪರಿಚ್ಛೇದಾತ್ಸಿಂಧಿತಂ ತಥಾ .  
 ಪ್ರತ್ಯಕ್ಷತ್ವಾತ್ಪ್ರತಿತ್ಯುಕ್ತಮಮೂರ್ತೇ ತು ವಿಪರ್ಯಯಃ .. ೧೪.೮೪..  
 ತನ್ನಶ್ಯತಿ ವಿಲಂಬೇನೇತ್ಯಮೃತಂ ವ್ಯಾಪ್ತಿಮತ್ವತಃ .  
 ಯತ್ಪರೋಕ್ಷಮತಸ್ತ್ಯತ್ಯಾನ್ಮೂರ್ತಾಮೂರ್ತಾತ್ಮಕಂ ಜಗತ್ .. ೧೪.೮೫..  
 ಅಧ್ಯಾತ್ಮಮಧಿದೈವಂ ಚ ದ್ವಿಧಾ ಸತ್ಯಂ ವ್ಯವಸ್ಥಿತಂ .  
 ಪ್ರಸಿದ್ಧಮುಭಯತ್ರಾಪಿ ಸ್ಥೂಲಸೂಕ್ಷ್ಮವಪುರ್ವ್ಯಯಂ .. ೧೪.೮೬..  
 ಸ್ಥೂಲಸಾರತಯಾ ಜ್ಞೇಯೇ ಚಕ್ಷುರಾದಿತ್ಯಮಂಡಲೇ .  
 ಮೂರ್ತಮರ್ತ್ಯಪರಿಚ್ಛಿನ್ನಪ್ರತ್ಯಕ್ಷತ್ವವಿಶೇಷಿತೇ .. ೧೪.೮೭..  
 ಅಮೂರ್ತಮೃತಸಂವ್ಯಾಪ್ತಪರೋಕ್ಷತ್ವೈಸ್ತು ಸಂಯುತಂ .  
 ಉಭಯತ್ರ ಸ್ಥಿತಂ ಲಿಂಗಮಮೂರ್ತರಸ ಉಚ್ಯತೇ .. ೧೪.೮೮..  
 ಸಾರಾಸಾರಯುತೇ ರೂಪೇ ಮೂರ್ತಾಮೂರ್ತೇ ಉದೀರಿತೇ .  
 ಅರೂಪಂ ಬ್ರಹ್ಮರೂಪಾಭ್ಯಾಂ ವ್ಯವಹಾರೇ ನಿರೂಪ್ಯತೇ .. ೧೪.೮೯..  
 ಮೂರ್ತಾಮೂರ್ತೇ ಬ್ರಹ್ಮರೂಪೇ ಇತಿ ಪಕ್ಷೋ ನಿರೂಪಿತಃ .  
 ಪ್ರಪಂಚತದ್ವಾಸನೇ ದ್ವೇ ರೂಪೇ ಇತ್ಯೇಷ ವರ್ಣ್ಯತೇ .. ೧೪.೯೦..  
 ಪ್ರಪಂಚೋ ನಾಮ ಪೂರ್ವೋಕ್ತಂ ಮೂರ್ತಾಮೂರ್ತದ್ವಯಂ ಭವೇತ್ .  
 ಸದ್ವಾಸನಾ ವಿಚಿತ್ರಾಃ ಸ್ಯುರನಂತಾ ಲಿಂಗಮಾಶ್ರಿತಾಃ .. ೧೪.೯೧..  
 ಅನೇಕವಾಸನಾಚಿತ್ರಂ ತಲ್ಲಿಂಗಂ ಪಟಭಿತ್ತಿವತ್ .  
 ಮಾಯೇಂದ್ರಜಾಲಸದೃಶಂ ವ್ಯಾಮೋಹಾಸ್ವದಮಾತ್ಮನಃ .. ೧೪.೯೨..  
 ಏತಾವನ್ಮಾತ್ರ ಆತ್ಮೇತಿ ತತ್ರ ಭ್ರಾಂತಾ ನಿರಾಗಮಾಃ .  
 ಬೌದ್ಧಕಾಣಾದಸಾಂಖ್ಯಾದ್ಯಾಸ್ತರ್ಕಮಾತ್ರೋಪಜೀವಿನಃ .. ೧೪.೯೩..  
 ಏಕೈಕಾಂ ವಾಸನಾಂ ತತ್ರ ಪ್ರತಿಕ್ಷಣವಿನಶ್ಚರೀಂ .  
 ಆಹುಃ ಕ್ಷಣಿಕಮಾತ್ಮಾನಂ ಬೌದ್ಧಾ ವಿಜ್ಞಾನವಾದಿನಃ .. ೧೪.೯೪..  
 ಆತ್ಮನೋ ದ್ರವ್ಯಭೂತಸ್ಯ ಗುಣಾ ಬುದ್ಧ್ಯಾದಯೋ ನವ .  
 ವಾಸನಾತ್ವೇನ ವೇದೋಕ್ತಾ ಇತಿ ವೈಶೇಷಿಕಾದಯಃ .. ೧೪.೯೫..  
 ತ್ರಿಗುಣಂ ಯತ್ಪ್ರಧಾನಂ ತತ್ಪುರುಷಾರ್ಥೇನ ಹೇತುನಾ .

ಪ್ರವರ್ತತೇ ವಾಸನಾತ್ವಕ್ಲಪ್ತಿಸ್ತತ್ರೇತಿ ಕಾಪಿಲಾಃ .. ೧೪.೯೬..  
 ಅನಂತಕಲ್ಪೋಪಚಿತಾ ಅನಂತಾ ಏವ ವಾಸನಾಃ .  
 ಉದಾಹರಣಮಾತ್ರಂ ತು ದೃಷ್ಟಾಂತೈರಿಹ ವರ್ಣ್ಯತೇ .. ೧೪.೯೭..  
 ಹಾರಿದ್ರಂ ವಸನಂ ಯದ್ವತ್ಸಂಸರ್ಗಾರ್ಪಿತತಾಂ ವ್ರಜೇತ್ .  
 ತದ್ವನ್ನಾರ್ಯಾದಿಸಂಸರ್ಗಾಲ್ಲಿಂಗಂ ರಾಗಾದಿಮದ್ಭವೇತ್ .. ೧೪.೯೮..  
 ಈಷತ್ಪಾಂಡುಶ್ಚ ಪರುಷಃ ಸ್ಯಾತ್ಸ್ವತಃ ಶ್ವೇತಕಂಬಲಃ .  
 ತಥೇಷಚ್ಛೃದ್ಧಯಾ ಯುಕ್ತಂ ಸ್ವತೋ ರೋಷಾದಿಭಾಗಪಿ .. ೧೪.೯೯..  
 ಇಂದ್ರಗೋಪೋಽತಿರಕ್ತಃ ಸ್ಯಾತ್ಸ್ವತ ಏವ ತಥಾ ಮನಃ .  
 ವಿವಿಕ್ತದೇಶಸ್ಥಸ್ಯಾಪಿ ವಿಷಯಪ್ರವಣಂ ಕ್ವಚಿತ್ .. ೧೪.೧೦೦..  
 ಅಗ್ನೇರರ್ಚಿಯಥಾ ಭಾಸ್ವದ್ಧಹತ್ಯಪಿ ತಥಾ ಕ್ವಚಿತ್ .  
 ವೇದಶಾಸ್ತ್ರವಿದಪ್ಯನ್ಯಾನ್ ಬಾಧೇತೇಷ್ಯಾದ್ಯುಪದ್ರವೈಃ .. ೧೪.೧೦೧..  
 ಸಿತಾಂಭೋಜಂ ಯಥಾ ಸೌಮ್ಯಂ ಸುಗಂಧಿ ಮೃದು ಚ ಸ್ವತಃ .  
 ಜನ್ಮನೈವ ತಥಾ ಚಿತ್ತಂ ಯುಕ್ತಂ ಶಮದಮಾದಿಭಿಃ .. ೧೪.೧೦೨..  
 ತೀವ್ರವಿದ್ಯುದ್ಯಥಾತ್ಯಂತಂ ಘನಧ್ವಾಂತಾಪನೋದಕೃತ್ .  
 ತಥಾ ಹಿರಣ್ಯಗರ್ಭಸ್ಯ ಸರ್ವಜ್ಞಾ ವಾಸನಾ ಭವೇತ್ .. ೧೪.೧೦೩..  
 ತಾಮುಪಾಸೀನ ಆಪೋತಿ ಶ್ರಿಯಮತ್ಯಂತಮೂರ್ಚಿತಾಂ .  
 ರಜಃಸತ್ತ್ವತಮೋಯೋಗಾದ್ವಾಸನಾನಾಂ ವಿಚಿತ್ರತಾ .. ೧೪.೧೦೪..  
 ಪ್ರಪಂಚವಾಸನೇ ಬ್ರಹ್ಮರೂಪೇ ಇತ್ಯೇತದೀರಿತಂ .  
 ತಥೇದಮನಿದಂರೂಪೇ ಇತಿ ಪಕ್ಷೋಽಧುನೋಚ್ಯತೇ .. ೧೪.೧೦೫..  
 ಸವಾಸನಂ ಜಗತ್ಸರ್ವಂ ತತ್ರೇದಂ ರೂಪಮೀರಿತಂ .  
 ಸಚ್ಚ ತ್ಯಜ್ಜೇತಿ ಸತ್ಯಂ ತತ್ಪೋಚ್ಯತೇ ಪಾಂಚಭೌತಿಕಂ .. ೧೪.೧೦೬..  
 ಸತ್ಯಸ್ಯ ಸತ್ಯಮನಿದಂ ವಕ್ತವ್ಯಂ ಶಿಷ್ಯತೇ ತತಃ .  
 ಆದೇಶೋಽನಂತರಂ ತಸ್ಯ ಕ್ರಿಯತೇಽನನ್ಯಮಾನಿನಃ .. ೧೪.೧೦೭..  
 ಆದೇಶೋ ನೇತಿ ನೇತೀತಿ ಬ್ರಹ್ಮತತ್ತ್ವಾವಬೋಧಕಃ .  
 ಯಥಾಯಮುಪಪದ್ಯೇತ ತಥಾ ಸಮ್ಯಜ್ಜಿರೂಪ್ಯತೇ .. ೧೪.೧೦೮..  
 ಇತಿಶಬ್ದೇನ ಚಿದ್ಭಾಸ್ಯಮನೂದ್ಯ ಪ್ರತಿಷಿದ್ಧತೇ .  
 ನಕಾರೇಣ ದ್ವಿರುಕ್ತಿಸ್ತು ವೀಷ್ಣು ಕೃತ್ಸ್ನ ನಿಷಿದ್ಧಯೇ .. ೧೪.೧೦೯..  
 ಮೂರ್ತಂ ವಾ ಯದಿ ವಾಮೂರ್ತಮಜ್ಞಾನಂ ವಾಸನಾಥವಾ .  
 ಅಧ್ಯಾತ್ಮಮಧಿದೈವಂ ವಾ ತತ್ಸರ್ವಂ ಪ್ರತಿಷಿದ್ಧತೇ .. ೧೪.೧೧೦..  
 ಅಥವಾತ್ರೇತಿ ಶಬ್ದೌ ದ್ವೌ ಜೀವೇಶೋಪಾಧಿವಾಚಿನೌ .  
 ನಕಾರಾಭ್ಯಾಮುಪಾಧಿ ದ್ವೌ ನಿಷಿದ್ಧ ಬ್ರಹ್ಮ ಲಕ್ಷ್ಯತೇ .. ೧೪.೧೧೧..

ಯಥಾ ಮಾತ್ರಾದಿಸತ್ತೇಯಂ ಪ್ರತ್ಯಕ್ ಸಂವಿತ್ಸಸಾಕ್ಷಿಕಾ .  
 ಪ್ರಮಾತ್ರಾದೇರಭಾವೋಽಪಿ ತಥಾಽತಸ್ತೇನ ಲಕ್ಷ್ಯತೇ .. ೧೪.೧೧೨..  
 ಅತಿರೋಹಿತಸಂವಿತ್ಕೋ ದೃಷ್ಟಿಮಾತ್ರಾತ್ಮಕತ್ವತಃ .  
 ವಿನೈವ ವಾಚಕಂ ಶಬ್ದಂ ಬೋಧ್ಯೋ ಲಕ್ಷಣಯಾಽಪ್ಯತಃ .. ೧೪.೧೧೩..  
 ಅನನ್ಯಾನುಭವೇನೈವ ಭಾವಾಭಾವಾತ್ಮಭೂಮಿಷು .  
 ಪ್ರತ್ಯಕ್ಕೂಟಸ್ಥಮಾತ್ಮಾನಂ ಪಶ್ಯನ್ನಾಸ್ತೇ ಫಲಾತ್ಮನಃ .. ೧೪.೧೧೪..  
 ಅತೋ ಮಾತ್ರಾದಿಸಂಭೇದೋ ಯತ್ರ ಯತ್ರ ನಿವರ್ತತೇ .  
 ತತ್ರ ತತ್ರೈಕಕಃ ಪ್ರತ್ಯಕ್ ಸ್ವಮಹಿಮ್ನೈವ ಸಿದ್ಧ್ಯತಿ .. ೧೪.೧೧೫..  
 ಏತದ್ವಸ್ತು ಸ್ವತಃ ಸಿದ್ಧಂ ಪ್ರಮಾತ್ರಾದ್ಯನಪೇಕ್ಷತಃ .  
 ಸರ್ವಸ್ಯೈವ ತತಃ ಸಿದ್ಧೇ ಕಥಂ ಸಿದ್ಧೇತ್ತದನ್ಯತಃ .. ೧೪.೧೧೬..  
 ತದಿತ್ಥಂ ನೇತಿ ನೇತೀತಿ ವಾಕ್ಯಂ ಬ್ರಹ್ಮಾತ್ಮಬೋಧಕಂ .  
 ಜೀವೇಶೋಪಾಧಿನಿಹ್ಮತ್ಯಾ ಲಕ್ಷ್ಯಾಖಂಡಾವಸಾನತಃ .. ೧೪.೧೧೭..  
 ಇತ್ಯೇವಮನಿದಂ ರೂಪಂ ಬ್ರಹ್ಮಣಃ ಪ್ರತಿಪಾದಿತಂ .  
 ನಿರ್ನಾಮ್ನಸ್ತಸ್ಯ ನಾಮೈತತ್ಸತ್ಯಸತ್ಯಮಿತಿ ಶ್ರುತಂ .. ೧೪.೧೧೮..  
 ಸಚ್ಚ ತ್ಯಚ್ಚೇತಿ ಸತ್ಯಾಖ್ಯಾಃ ಪ್ರಾಣಾಸ್ತೇ ಬ್ರಹ್ಮಣಾತ್ಮನಾ .  
 ಆತ್ಮವಂತಸ್ತತೋ ಬ್ರಹ್ಮ ಸತ್ಯಸತ್ಯಮಿತೀರಿತಂ .. ೧೪.೧೧೯..  
 ಅಜಾತಶತ್ರುರ್ಯಾಂ ವಿದ್ಯಾಂ ಬ್ರಾಹ್ಮಣೈಸ್ತ್ರಿಭಿರುಕ್ತವಾನ್ .  
 ತದ್ವ್ಯಾಖ್ಯಾನೇನ ಸಂತುಷ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೧೪.೧೨೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಅಜಾತಶತ್ರುವಿದ್ಯಾಪ್ರಕಾಶೋ ನಾಮ ಚತುರ್ದಶೋಽಧ್ಯಾಯಃ .. ೧೪..

೧೫. ಬೃಹದಾರಣ್ಯೋಪನಿಷದಿ ಮೈತ್ರೇಯೀವಿದ್ಯಾಪ್ರಕಾಶೋ ನಾಮ  
 ಪಂಚದಶೋಽಧ್ಯಾಯಃ .

ಮೈತ್ರೇಯೈ ಯಾಜ್ಞವಲ್ಕ್ಯೋ ಯಾಂ ಚತುರ್ಥಬ್ರಾಹ್ಮಣೇಽಬ್ರವೀತ್ .  
 ಸಸಾಧನಾಂ ಬ್ರಹ್ಮವಿದ್ಯಾಂ ವಿಸ್ವಷ್ಟಂ ವ್ಯಾಕರೋತಿ ತಾಂ .. ೧೫.೧..  
 ವಿತ್ತಸ್ಯ ಕರ್ಮಹೇತುತ್ವಾತ್ತ್ವಾಗೋ ಜ್ಞಾನಸಾಧನಂ .  
 ಇತಿ ದರ್ಶಯಿತುಂ ಪ್ರಾಹ ಶ್ರುತಿರಾಖ್ಯಾಯಿಕಾಂ ಶುಭಾಂ .. ೧೫.೨..  
 ಏಷಣಾತ್ರಯಸಂನ್ಯಾಸೋ ವಿತ್ತತ್ಯಾಗೇನ ಲಕ್ಷ್ಯತೇ .  
 ಜ್ಞಾನಸ್ಯ ಹೇತುಃ ಸಂನ್ಯಾಸ ಇತಿ ಶಾಸ್ತ್ರೇಷು ಡಿಂಡಿಮಃ .. ೧೫.೩..  
 ದ್ವಿವಿಧಃ ಕರ್ಮಸಂನ್ಯಾಸಃ ಫಲಸಾಧನಭೇದತಃ .  
 ಫಲಾಯ ಜ್ಞಾನಿಸ್ತ್ಯಾಗೋ ಜಿಜ್ಞಾಸೋರ್ಜ್ಞಾನಸಿದ್ಧಯೇ .. ೧೫.೪..

ಜ್ಞಾನಿತ್ವಾದ್ಯಾಜ್ಞವಲ್ಯೋಽಯಂ ಜೀವನ್ಮುಕ್ತಿಫಲೇಚ್ಛಯಾ .  
 ಚಿತ್ತವಿಕ್ಷೇಪಬಾಹುಲ್ಯಂ ಗಾರ್ಹಸ್ಥ್ಯಂ ತ್ಯಕ್ತುಮಿಚ್ಛತಿ .. ೧೫.೫..  
 ನಿದಿಧ್ಯಾಸಸ್ವೇತಿ ಶಬ್ದಾತ್ಸರ್ವತ್ಯಾಗಫಲಂ ಜಗೌ .  
 ನ ಹ್ಯನ್ಯಚಿಂತಾಮತ್ಯಕ್ತ್ವಾ ನಿದಿಧ್ಯಾಸಿತುಮರ್ಹತಿ .. ೧೫.೬..  
 ನಿರಂತರಂ ವಿಚಾರೋ ಯಃ ಶ್ರುತಾರ್ಥಸ್ಯ ಗುರೋರ್ಮುಖಾತ್ .  
 ತನ್ನಿದಿಧ್ಯಾಸನಂ ಪ್ರೋಕ್ತಂ ತಚ್ಚೈಕಾಗ್ರ್ಯೇಣ ಲಭ್ಯತೇ .. ೧೫.೭..  
 ಅನಾತ್ಮನ್ಯರುಚಿಶ್ಚಿತ್ತೇ ರುಚಿಶ್ಚಾತ್ಮನಿ ಚೇದ್ಭವೇತ್ .  
 ಪುಣ್ಯಪುಂಜೇನ ಶುದ್ಧಂ ತಚ್ಚಿತ್ತಮೈಕಾಗ್ರ್ಯಮರ್ಹತಿ .. ೧೫.೮..  
 ಶುದ್ಧಂಕುರಿತಮೈಕಾಗ್ರ್ಯಂ ವಿವೇಕೇನಾಭಿವರ್ಧಯೇತ್ .  
 ಪ್ರಿಯಾಪ್ರಿಯವಿವೇಕೋಽತೋ ಮೈತ್ರೇಯ್ಯಾ ಉಪದಿಶ್ಯತೇ .. ೧೫.೯..  
 ಪತಿಜಾಯಾದಿ ಭೋಗೇಷು (ಭೋಜ್ಯೇಷು) ಭೋಕ್ತರ್ಯಾತ್ಮನಿ ಚೇಕ್ಷ್ಯತೇ .  
 ಪ್ರೀತಿಸ್ತತ್ರ ಕ್ಷಮುಖ್ಯೇಯಂ ಕುತ್ರಾಮುಖ್ಯೇತಿ ಚಿಂತ್ಯತಾಂ .. ೧೫.೧೦..  
 ಸದಾ ಭೂಯಾಸಮೇವಾಹಂ ಮಾ ನ ಭೂವಂ ಕದಾಚನ .  
 ಇತ್ಯನೋಪಾಧಿಕೇ ಪ್ರೀತಿಃ ಪ್ರಾಣಿನಾಮಾತ್ಮನೀಕ್ಷ್ಯತೇ .. ೧೫.೧೧..  
 ಸ್ವಸಂಬಂಧೋಪಾಧಿನೈವ ಭೋಗ್ಯೇ ಪ್ರೀತಿರ್ನ ತು ಸ್ವತಃ .  
 ಅನ್ಯಥಾ ವೈರಿಭೋಗ್ಯೇಽಪಿ ಭೋಗ್ಯತ್ವಾತ್ಪ್ರೀತಿರಾಪತೇತ್ .. ೧೫.೧೨..  
 ಅವಿಚಾರೇಣ ಪುತ್ರಾದೌ ಯಾ ಪ್ರೀತಿಸ್ತಾಂ ವಿಚಾರತಃ .  
 ಆತ್ಮನೈವೋಪಸಂಹೃತ್ಯ ಚಿತ್ತೈಕಾಗ್ರ್ಯಂ ವಿವರ್ಧಯೇತ್ .. ೧೫.೧೩..  
 ಐಕಾಗ್ರ್ಯಮಚಲಂ ಕೃತ್ವಾ ನಿದಿಧ್ಯಾಸನಕಾರಣಂ .  
 ಆತ್ಮಾ ದ್ರಷ್ಟವ್ಯ ಇತ್ಯೇತತ್ಸೂತ್ರಂ ವ್ಯಾಖ್ಯಾತುಮಾದದೇ .. ೧೫.೧೪..  
 ಆಹಾತ್ಮಶಬ್ದಃ ಪ್ರತ್ಯಂಚಂ ತಥಾ ಲೋಕೇನುಭೂತಿತಃ .  
 ಅನೇನಾಽತ್ರಾಽಽತ್ಮಶಬ್ದೇನ ಪ್ರಮೇಯಂ ನಿರ್ದಿಧಿಕ್ಷಿತಂ .. ೧೫.೧೫..  
 ದ್ರಷ್ಟವ್ಯ ಇತಿ ನಿರ್ದಿಷ್ಟಾ ಪ್ರಮಿತಿರ್ದೃಶಿಧಾತುನಾ .  
 ಅಜ್ಞಾತಜ್ಞಾಪನಂ ತವ್ಯಪ್ರತ್ಯಯೇನಾಽಭಿಧೀಯತೇ .. ೧೫.೧೬..  
 ಅಜ್ಞಾತ ಆತ್ಮಾ ವೇದಾಂತಜನ್ಯಜ್ಞಾನೇನ ಮೀಯತೇ .  
 ಇತ್ಯೇಷ ಏವ ವಾಕ್ಯಾರ್ಥೋ ನಾಽಪ್ರವೃತ್ತಪ್ರವರ್ತನಂ .. ೧೫.೧೭..  
 ನನ್ವಹಂಪ್ರತ್ಯಯೇನಾತ್ಮಾ ವೇದಾಂತಶ್ರವಣಾತ್ಪುರಾ .  
 ವಿಜ್ಞಾತ ಇತಿ ಚೇನ್ಮೈವಂ ಸಾರ್ವಾತ್ಮ್ಯಾನವಬೋಧನಾತ್ .. ೧೫.೧೮..  
 ಲಿಂಗದೇಹಪರಿಚ್ಛಿನ್ನರೂಪಗ್ರಾಹಿಣ್ಯಹಮ್ಮತಿಃ .  
 ಸಾರ್ವಾತ್ಮ್ಯಮಾತ್ಮನಸ್ತತ್ತ್ವಂ ತದಜ್ಞಾತಮಹಂಧಿಯಾ .. ೧೫.೧೯..  
 ಸರ್ವಾಸೂಪನಿಷತ್ವೇತತ್ಸಾರ್ವಾತ್ಮ್ಯಂ ಪ್ರತಿಪದ್ಯತೇ .

ಕಾರ್ಯಜ್ಞೇಯಸಮಾಪ್ತಿಃ ಸ್ಯಾತ್ಸಾರ್ವಾತ್ಮ್ಯಸ್ಯಾವಬೋಧತಃ .. ೧೫.೨೦..  
 ಆತ್ಮಾ ದ್ರಷ್ಟವ್ಯ ಇತ್ಯುಕ್ತ್ಯಾ ತತ್ತ್ವಧೀರುಪದರ್ಶಿತಾ .  
 ಶ್ರೋತವ್ಯ ಇತ್ಯಾದಿನಾ ತು ವಿಚಾರ ಉಪದರ್ಶ್ಯತೇ .. ೧೫.೨೧..  
 ಶ್ರುತ್ಯರ್ಥಾವಿಷ್ಣು ತೇರ್ಹೇತುಃ ಶಬ್ದಶಕ್ತಿವಿವೇಕಕೃತ್ .  
 ಶ್ರುತಿಲಿಂಗಾದಿಕೋ ನ್ಯಾಯಃ ಪ್ರೋಕ್ಷಃ ಶ್ರೋತವ್ಯ ಇತ್ಯತಃ .. ೧೫.೨೨..  
 ಅರ್ಥಾಸಂಭಾವನೋಚ್ಛೇದೀ ತರ್ಕೋ ಮನನಮೀರಿತಂ .  
 ವೇದಶಾಸ್ತ್ರಾವಿರೋಧ್ಯತ್ರ ತರ್ಕೋ ಗ್ರಾಹ್ಯೋ ನ ಚೇತರಃ .. ೧೫.೨೩..  
 ಅಪರಾಯತ್ತಬೋಧೋಽತ್ರ ನಿದಿಧ್ಯಾಸನಮುಚ್ಯತೇ .  
 ಧ್ಯಾನಾಶಂಕಾನಿವೃತ್ತ್ಯರ್ಥಂ ವಿಜ್ಞಾನೇನೇತ್ಯುದೀರಣಾತ್ .. ೧೫.೨೪..  
 ದ್ರಷ್ಟವ್ಯ ಇತಿ ವಿಜ್ಞಾನಮುದ್ದಿಶ್ಯ ಶ್ರವಣಂ ತಥಾ .  
 ಮನನಂ ಚ ವಿಧಾಯಾಽಥ ವಿಜ್ಞಾನಮವಧಿಂ ಜಗೌ .. ೧೫.೨೫..  
 ನನ್ವನಾತ್ಮಾ ನ ವಿಜ್ಞಾತ ಆತ್ಮದರ್ಶನಮಾತ್ರತಃ .  
 ತತೋಽಕೃತ್ಸ್ನತ್ವದೋಷಶ್ಚೇನ್ಮೈವಂ ಸರ್ವಸ್ಯ ವೇದನಾತ್ .. ೧೫.೨೬..  
 ಆತ್ಮನೋ ದರ್ಶನೇನೇದಂ ದೃಷ್ಟಂ ಸ್ಯಾದಖಿಲಂ ಜಗತ್ .  
 ಪ್ರತ್ಯಜ್ಞಾತ್ಮೈ ಕಯಾಥಾತ್ಮ್ಯಾತ್ಯಾರ್ಯಕಾರಣವಸ್ತುನಃ .. ೧೫.೨೭..  
 ಕಾರ್ಯಾತ್ಮಾ ಕಾರಣಾತ್ಮಾ ಚ ದ್ವಾವಾತ್ಮಾನೌ ಪರಾತ್ಮನಃ .  
 ಪ್ರತ್ಯಗ್ಯಾಥಾತ್ಮ್ಯಮೋಹೋತ್ಥೌ ಮೋಹೇ ನಷ್ಟೇ ವಿನಶ್ಯತಃ .. ೧೫.೨೮..  
 ಮೋಹತತ್ಕಾರ್ಯಯೋರ್ಬಾಧೇ ಪ್ರತ್ಯಕ್ ಸರ್ವಮಿತೀರ್ಯತೇ .  
 ಅತಃ ಪ್ರತೀಚಿ ವಿಜ್ಞಾತೇ ಸುಲಭಂ ಸರ್ವವೇದನಂ .. ೧೫.೨೯..  
 ತತ್ತ್ವೈವಂ ಸತಿ ಯೋ ಮೂಢಃ ಸಮಸ್ತವ್ಯಸ್ತರೂಪತಾಂ .  
 ಜ್ಞಾತವ್ಯಾಂ ಮನುತೇ ತಾಂ ತು ವೇದ ಏವ ನಿಷೇಧತಿ .. ೧೫.೩೦..  
 ಯೋ ವಿಪ್ರಜಾತಿಶ್ಚೈತನ್ಯಾದನ್ಯದ್ವಸ್ತ್ವಿತಿ ಮನ್ಯತೇ .  
 ಕೈವಲ್ಯಾತ್ತಂ ಪರಾಕುರ್ಯಾತ್ಪ್ರಜಾತಿಃ ಪರಾಜ್ಞುಖಂ .. ೧೫.೩೧..  
 ಬ್ರಾಹ್ಮಣೋಽಹಮಿತಿ ಭ್ರಾಂತ್ಯಾ ಬೃಹಸ್ಪತಿಸವಾದಿಷು .  
 ಪ್ರವೃತ್ತೋ ಲಭತೇ ಜನ್ಮೇತ್ಯೇಷೈವಾಸ್ಯ ಪರಾಕ್ರಿಯಾ .. ೧೫.೩೨..  
 ವಿಪ್ರತ್ವವತ್ಕ್ಷತ್ರಲೋಕದೇವಭೂತಾದಿಕಂ ಜಗತ್ .  
 ಸ್ವಸ್ಮಾಧ್ಭೇದೇನ ಪಶ್ಯಂತಂ ಕ್ಲೇಶಯೇದಪರಾಧಿನಂ .. ೧೫.೩೩..  
 ಯದಸ್ತಿ ತನ್ನ ಜಾನಾತಿ ಯನ್ನೇಹಾಸ್ತಿ ತದೀಕ್ಷತೇ .  
 ಇತ್ಯೇವಮಪರಾಧೋಽಸ್ಯ ವಿದ್ಯತೇ ಭೇದದರ್ಶಿನಃ .. ೧೫.೩೪..  
 ಯೋಽನ್ಯಥಾ ಸಂತಮಾತ್ಮಾನಮನ್ಯಥಾ ಪ್ರತಿಪದ್ಯತೇ .  
 ಕಿಂ ತೇನ ನ ಕೃತಂ ಪಾಪಂ ಚೋರೇಣಾತ್ಮಾಪಹಾರಿಣಾ .. ೧೫.೩೫..

ಅಪೋದಿತತ್ವಾಜ್ಞಾತ್ಯಾದಿದರ್ಶನಸ್ಯೇಹ ಕಿಂ ಪುನಃ .  
 ದ್ರಷ್ಟವ್ಯಮಿತ್ಯತೋ ವಕ್ತಿ ಸರ್ವಾಖಂಡತ್ವದರ್ಶನಂ .. ೧೫.೩೬..  
 ಪ್ರತ್ಯಕ್ಷೇನ ಯ ಆಭಾತಿ ಪ್ರತ್ಯಗ್ಬದ್ಧಿಪ್ರಮಾಣಕಃ .  
 ತಾವನ್ಮಾತ್ಮೈಕಯಾಥಾತ್ಮ್ಯಮುಕ್ತಜಾತ್ಯಾದಿ ದೃಶ್ಯತಾಂ .. ೧೫.೩೭..  
 ಏವಂ ಶ್ರೋತವ್ಯ ಆತ್ಮಾಯಂ ಸಮಾಪ್ತಃ ಶ್ರವಣೇ ವಿಧಿಃ .  
 ಕಥಂ ಮಂತವ್ಯ ಇತ್ಯತ್ರ ದುಂದುಭ್ಯಾದಿ ನಿದರ್ಶನಂ .. ೧೫.೩೮..  
 ಸ್ಥಿತೌ ಜನೌ ಲಯೇಽಪ್ಯೇತಜ್ಜಗದಾತ್ಮಾತಿರೇಕತಃ .  
 ನಾಸ್ತೀತ್ಯೇತತ್ಯಮೇಣಾಂತ ದೃಷ್ಟಾಂತೈಃ ಪ್ರತಿಪಾದ್ಯತೇ .. ೧೫.೩೯..  
 ಯಥಾ ದುಂದುಭಿಶಬ್ದತ್ವಸಾಮಾನ್ಯಾದುತ್ಥಿತಾನ್ಪೃಥಕ್ .  
 ನಾದಾತುಂ ಶಕ್ನುಯಾತ್ಕಶ್ಚಿದ್ವಿಶೇಷಾನಸಿಕೋಶವತ್ .. ೧೫.೪೦..  
 ತದ್ವದಾತ್ಮಾತಿರೇಕೇಣ ನಾತ್ಮೀಯೋಽರ್ಥೋ ಮನಾಗಪಿ .  
 ಯತಃ ಸಮೀಕ್ಷಿತುಂ ಶಕ್ಯಸ್ತೇನಾಸೌ ರಜ್ಜುಸರ್ಪವತ್ .. ೧೫.೪೧..  
 ಸಾಮಾನ್ಯಂ ತದ್ವಿಶೇಷಶ್ಚ ತದ್ವಿಶೇಷಾ ಇತಿ ತ್ರಯಃ .  
 ದುಂದುಭಿಸ್ತಸ್ಯ ಚಾಘಾತಃ ಶಬ್ದಶ್ಚೈತ್ಯೇಭಿರೀರಿತಾಃ .. ೧೫.೪೨..  
 ಸಾಮಾನ್ಯಂ ದೌಂದುಭಃ ಶಬ್ದೋ ವೀರಾದಿರಸಸಂಯುತಃ .  
 ವಿಶೇಷಸ್ತದ್ವಿಶೇಷಾಸ್ತು ನೀಚೋಚ್ಚಾದಿವಿಭೇದಿನಃ .. ೧೫.೪೩..  
 ನೀಚಾದಿಭೇದಿನಃ ಶಬ್ದಾಃ ವೀರಾದಿರಸಸಂಯುತೇ .  
 ಅಂತರ್ಭವಂತಿ ಸೋಽಪ್ಯಂತರ್ಭೂತಃ ಸ್ಯಾದ್ಧೌದುಭದ್ವನೌ .. ೧೫.೪೪..  
 ಏವಂ ಶಂಖೇಽಪಿ ವೀಣಾಯಾಂ ಯೋಜಯಿತ್ವಾ ಪುನಃ (ತತಃ) ಪುನಃ .  
 ಶಂಖದುಂದುಭಿವೀಣಾಖ್ಯದ್ವನೀನನ್ಯತ್ರ ಯೋಜಯೇತ್ .. ೧೫.೪೫..  
 ದ್ವನಿತ್ರಯಂ ಮಹಾಶಬ್ದಸಾಮಾನ್ಯೇಽಂತರ್ಭವೇದಿತಿ .  
 ವಿವಕ್ಷಯಾ ಶಂಖಭೇರೀವೀಣಾಸ್ತಿಸ್ರ ಉದೀರಿತಾಃ .. ೧೫.೪೬..  
 ಯಥಾ ವಿಶೇಷಸಾಮಾನ್ಯತತ್ಸಾಮಾನ್ಯಪರಂಪರಾ .  
 ಶಬ್ದೇ ಸ್ಥಿತಾ ತಥಾ ಸರ್ವಮುಪಲಬ್ಧಿಸ್ಥಮೀಕ್ಷತೇ .. ೧೫.೪೭..  
 ಉಪಲಬ್ಧೋಽಸ್ತಿ ಸನ್ ಕುಂಭೋ ಲಂಬೋಷ್ಠೋ ದೇಶಕಾಲವಾನ್ .  
 ಪೂರ್ವಾಽಪೂರ್ವಾತಿರೇಕೇಣ ನೋತ್ತರೋಽರ್ಥೋಽನುಭೂಯತೇ .. ೧೫.೪೮..  
 ಏವಂ ಚಿದನ್ವಯಾತ್ಸರ್ವಂ ಚಿದಧ್ಯಸ್ತಂ ತಥಾ ಸತಿ .  
 ಚಿದಾತ್ಮೈವಾಸ್ಯ ಸರ್ವಸ್ಯ ತಾತ್ಪ್ರಿಕಂ ರೂಪಮೀಕ್ಷ್ಯತಾಂ .. ೧೫.೪೯..  
 ಸ್ಥಿತಿಕಾಲೇ ಯಥೈಕಾತ್ಮ್ಯಂ ಶಕ್ಯತೇ ಜ್ಞಾತುಮಂಜಸಾ .  
 ಯಥೋಕ್ತನ್ಯಾಯತಸ್ತದ್ವದುತ್ಪತ್ತಾವಪಿ ಶಕ್ಯತೇ .. ೧೫.೫೦..  
 ಧೂಮಾರ್ಚಿವಿಸ್ಫುಲಿಂಗಾದಿ ವಿಭಾಗಜನನಾತ್ಪುರಾ .

ಅಗ್ನಿರೇವ ನ ಧೂಮಾದ್ಯಾಸ್ತಥೈಕಾತ್ಮ್ಯಂ ಜನೇಃ ಪುರಾ .. ೧೫.೫೧..  
 ಸ್ವಾರ್ಥಸಾಧನಯತ್ನಾದೀನನಪೇಕ್ಷ್ಯ ಯಥಾ ಸೃಜೇತ್ .  
 ಧೂಮಾದೀನ್ಮುತಭುಕ್ತದ್ವದೃಗಾದೀನ್ಪ್ರತ್ಯಗೀಶ್ವರಃ .. ೧೫.೫೨..  
 ನಾರ್ಥಂ ಬುಧ್ವಾ ವೇದಸೃಷ್ಟಿಃ ಕಾಲಿದಾಸಾದಿವಾಕ್ಯವತ್ .  
 ಕಿಂತು ಶ್ವಾಸ ಇವಾಯತ್ನಾತ್ಸ್ಯಾದತೋಽಪೌರುಷೇಯತಾ .. ೧೫.೫೩..  
 ಮಂತ್ರಾಶ್ಚತುರ್ವಿಧಾ ಜ್ಞೇಯಾ ಋಗ್ವೇದಾದಿಗಿರೋದಿತಾಃ .  
 ಬ್ರಾಹ್ಮಣಂ ಚೇತಿಹಾಸಾದಿರೂಪಮಷ್ಟವಿಧಂ ಭವೇತ್ .. ೧೫.೫೪..  
 ಪ್ರಸಿದ್ಧಾಶ್ಚೇತಿಹಾಸಾದ್ಯಾಃ ಋಗ್ವೇದಾದ್ಯುಪಬೃಂಹಕಾಃ .  
 ನಿಖಿಲಾಪಿ ಜಗತ್ಸೃಷ್ಟಿಃ ಶಬ್ದಸೃಷ್ಟೋಪಲಕ್ಷ್ಯತೇ .. ೧೫.೫೫..  
 ಪ್ರಜ್ಞಾನವ್ಯತಿರೇಕೇಣ ಯಥೈವ ಸ್ಥಿತಿಸರ್ಗಯೋಃ .  
 ವಸ್ತುಂತರಂ ನ ಸಂಭಾವ್ಯಂ ಪ್ರಲಯೇಽಪಿ ತಥೋಚ್ಯತೇ .. ೧೫.೫೬..  
 ಸ್ವಾಭಾವಿಕಾಽಽತ್ಯಂತಿಕೌ ದ್ವೌ ಪ್ರಲಯೌ ಜಗತಸ್ತಯೋಃ .  
 ಸ್ವಾಭಾವಿಕಃ ಸ್ಯಾತ್ಕಲ್ಪಾಂತೇ ಬೋಧಾದಾತ್ಯಂತಿಕೋ ಮತಃ .. ೧೫.೫೭..  
 ಸಮುದ್ರಖಿಲ್ಯೌ ದೃಷ್ಟಾಂತೌ ಕ್ರಮಾತ್ಪ್ರಲಯಯೋರ್ಮತೌ .  
 ಲೀಯತೇಽಬೌ ಜಲಂ ಯದ್ವತ್ತಥಾ ಬ್ರಹ್ಮಣಿ ತಜ್ಜಗತ್ .. ೧೫.೫೮..  
 ಸಾಕ್ಷಾದ್ವಾಽಥ ಪ್ರಣಾಡ್ಯಾ ವಾ ಜಲಮಬೌ ಪ್ರಲೀಯತೇ .  
 ಸಾಕ್ಷಾದ್ಗಂಗಾದಿಕಾ ನದ್ಯಸ್ತತ್ರಣಾಡ್ಯಾ ಜಲಾಂತರಂ .. ೧೫.೫೯..  
 ತಥೈವ ಕಾರಣಂ ವಸ್ತು ಸಾಕ್ಷಾದ್ಬ್ರಹ್ಮಣಿ ಲೀಯತೇ .  
 ಕಾರ್ಯಂ ತು ಕಾರಣದ್ವಾರೇತ್ಯೇತದತ್ರ ವಿವಕ್ಷಿತಂ .. ೧೫.೬೦..  
 ವಿಷಯಪ್ರಲಯೇನಾಕ್ಷಪ್ರಲಯಸ್ಯೋದಿತತ್ವತಃ .  
 ಲಯಃ ಸರ್ವಸ್ಯ ಜಗತೋ ಬ್ರಹ್ಮಣೀತ್ಯತ್ರ ಸುಸ್ಥಿತಂ .. ೧೫.೬೧..  
 ಏವಂ ಮಂತವ್ಯ ಆತ್ಮಾಯಂ ಅರ್ಥಾಸಂಭವನುತ್ತಯೇ .  
 ದುಂದುಭ್ಯಾದ್ಯುಕ್ತದೃಷ್ಟಾಂತನ್ಯಾಯಮಾರ್ಗೇಣ ಯತ್ನತಃ .. ೧೫.೬೨..  
 ಅಪರಾಯತ್ತಬೋಧಾಖ್ಯನಿಧ್ಯಾಸನನಿಸಿದ್ಧಯೇ .  
 ಆತ್ಮಂತಿಕಲಯಂ ವಕ್ತುಂ ಖಿಲ್ಯದೃಷ್ಟಾಂತ ಉಚ್ಯತೇ .. ೧೫.೬೩..  
 ಸಾಮುದ್ರಮಂಭೋ ಲವಣಕ್ಷೇತ್ರೇ ಭಾನುವಿಪಾಕತಃ .  
 ಲವಣೋಪಲತಾಂ ಪ್ರಾಪ್ಯ ಸೈಂಧವಃ ಖಿಲ್ಯ ಉಚ್ಯತೇ .. ೧೫.೬೪..  
 ಸ ಖಿಲ್ಯ ಉದಧೌ ಕ್ಷಿಪ್ತಸ್ತಾಪಶಾಂತೌ ವಿಲೀಯತೇ .  
 ಅಶಕ್ಯಃ ಪುನರುದ್ಧರ್ತುಂ ಖಿಲ್ಯರೂಪೇಣ ಪೂರ್ವವತ್ .. ೧೫.೬೫..  
 ಖಿಲ್ಯೋದ್ಧೃತ್ಯೈ ನೀರಮಬ್ಧಾವಾದದೀತ ಯತೋ ಯತಃ .  
 ತತ್ರ ತತ್ರ ರಸೋ ಲಭ್ಯಃ ಖಿಲ್ಯಸ್ತೇಷ ನ ಕುತ್ರಚಿತ್ .. ೧೫.೬೬..

ಸಾಮುದ್ರಸ್ಯಾಂಭಸಸ್ತಾಪಾತ್ಪಿಲ್ಯತ್ವೈವಂ ಪರಾತ್ಮನಃ .  
ಆಬ್ರಹ್ಮಸ್ತಂಬಪರ್ಯಂತಂ ಜೀವತಾ ಸ್ಯಾದವಿದ್ಯಯಾ .. ೧೫.೬೭..  
ಮಹದ್ಭೂತಮನಂತಂ ಸ್ಯಾದಪಾರಂ ಚಿದ್ಭವಂ ಸ್ವತಃ .  
ದೇಹೇಂದ್ರಿಯಾಖ್ಯಭೂತೇಭ್ಯೋ ಜೀವತ್ವೇನ ಸಮುತ್ಥಿತಂ .. ೧೫.೬೮..  
ಮಹತ್ತ್ವಂ ಸರ್ವಗತ್ವಂ ಸ್ಯಾದ್ಭೂತತ್ವಂ ನಿತ್ಯಸಿದ್ಧತಾ .  
ಅನಂತಾಪಾರಶಬ್ದಾಭ್ಯಾಂ ವ್ಯಾಪ್ತಿನಿತ್ಯತ್ವಸಾಧನಂ .. ೧೫.೬೯..  
ಕಾರ್ಯಕಾರಣರಾಹಿತ್ಯಂ ಯದಿ ವೇಹೋಪಲಕ್ಷ್ಯತಾಂ .  
ಅನಂತತ್ವಮಕಾರ್ಯತ್ವಮಪಾರತ್ವಮಹೇತುತಾ .. ೧೫.೭೦..  
ವಿಜ್ಞಾನಘನ ಏವೇತಿ ಜಾತ್ಯಂತರನಿಷೇಧನಂ .  
ತದಿದಂ ವಸ್ತುನಸ್ತತ್ತ್ವಂ ಮಾಯಿಕೀ ಸಾ ಸಮುತ್ಥಿತಃ .. ೧೫.೭೧..  
ಅಭಿಷ್ಠಾನೀಯಮೈಕಾತ್ಮ್ಯಂ ಜಲಸ್ಥಾನಂ ತು ಸಾಕ್ಷಿಚಿತ್ .  
ಕ್ಷೇತ್ರಸ್ಥಾನಂ ಶರೀರಾದಿ ತಾಪಸ್ಥಾನಂ ತು ವಿಭ್ರಮಃ .. ೧೫.೭೨..  
ಖಿಲ್ಯಸ್ಥಾನಂ ಚಿದಾಭಾಸಯೋಗಾತ್ಕರ್ತೃತ್ವಭೋಕ್ತೃತೇ .  
ದ್ರಷ್ಟಾ ಶ್ರೋತಾ ದ್ವಿಜೋ ಗೌರೋ ಧನೀ ಗೋಮಾನ್ ಭವೇತ್ತತಃ .. ೧೫.೭೩..  
ಪ್ರತ್ಯಗಾತ್ಮೈವ ಸದ್ಭಕ್ತ ಪರೋಕ್ಷಮಭವತ್ತದಾ .  
ಬ್ರಹ್ಮೈವ ಸನ್ನಯಂ ಚಾತ್ಮಾ ಸಂಸಾರಿತ್ವಮವಾಪ್ತವಾನ್ .. ೧೫.೭೪..  
ಇತ್ಯೇವಂ ಪರವಸ್ತೈವ ಪಂಚಭೂತಾಖ್ಯಮಾಯಯಾ .  
ಜೀವತ್ವೇನ ಸಮುತ್ಥಾಯ ಸ್ವತಃ ಶಾಸ್ತ್ರೇಣ ಬುದ್ಧ್ಯತೇ .. ೧೫.೭೫..  
ಸರ್ವಮಾತ್ಮೈವ ಸಮ್ಯಗ್ಗಿಜನ್ಮನೈವಾಖಿಲೇ ಭ್ರಮೇ .  
ನಷ್ಟೇ ನಶ್ಯತಿ ಜೀವತ್ವಂ ಜಲೇ ಪ್ರಕ್ಷಿಪ್ತಖಿಲ್ಯವತ್ .. ೧೫.೭೬..  
ಕ್ಷೇತ್ರಜ್ಞೇಶ್ವರಭೇದೇನ ಪುನಃ ಸಂಜ್ಞಾ ನ ವಿದ್ಯತೇ .  
ತದ್ಧೇತೋಸ್ತಮಸೋ ಧ್ವಂಸಾತ್ಪಿಲ್ಯಾನುದ್ಧರಣಂ ಯಥಾ .. ೧೫.೭೭..  
ದೃಷ್ಟಿಮಾತ್ರಾತ್ಮಯಾಥಾತ್ಮ್ಯಾತ್ಕಾರ್ಯಕಾರಣವಸ್ತುನಃ .  
ನ ಜ್ಞಾತಂ ಕಿಂಚಿದಪ್ಯಸ್ತಿ ನಾನಪಾಸ್ತಂ ತಥಾ ತಮಃ .. ೧೫.೭೮..  
ಆತ್ಯಂತಿಕೋಽಯಂ ಪ್ರಲಯಃ ಪುನರ್ಜನ್ಮವಿವರ್ಜನಾತ್ .  
ಸ್ವಾಭಾವಿಕಲಯೇ ಶಕ್ತಿಶೇಷಾದಸ್ತಿ ಪುನರ್ಜನಿಃ .. ೧೫.೭೯..  
ವಿಜ್ಞಾನೈಕಘನಸ್ಯಾಸ್ಯ ಸಂಜ್ಞಾ ನಾಸ್ತೀತಿ ಯದ್ವಚಃ .  
ತದ್ವ್ಯಾಹರ್ತಿರ್ನ ಶಕ್ಯಾತ್ರ ತಯೋರ್ವಿಷಯಭೇದತಃ .. ೧೫.೮೦..  
ವಿಜ್ಞಾನೈಕಘನೋಕ್ತ್ಯಾಸ್ಯ ಕೃತ್ಸೈಕಾತ್ಮ್ಯಂ ಪುರೋದಿತಂ .  
ಸಂಜ್ಞಾ ನಾಸ್ತೀತಿ ಚಾವಿದ್ಯಾಜನ್ಯಾ ಬುದ್ಧಿರ್ನಿಷಿದ್ಯತೇ .. ೧೫.೮೧..  
ಕಾರ್ಯಕಾರಣತಾಶೇಷಿ ಸ್ವತಃಸಿದ್ಧಮನನ್ಯಗಂ .

ಯದ್ವಸ್ತು ತದಲಂ ಸ್ವಾತ್ಮಸಂವಿತ್ತ್ವೈ ನಿರಪೇಕ್ಷತಃ .. ೧೫.೮೨..  
ಐಕಾತ್ಯಂ ಯದ್ವಿಜ್ಞಾತಂ ತದ್ವೈತಮಿವ ವಿಭ್ರಮಾತ್ .  
ಸ್ಯಾದ್ಯತ್ರ ತತ್ರ ಪುಂಸೋಽಸೌ ಕರ್ತೃಕರ್ಮಾದಿಭೇದಧೀಃ .. ೧೫.೮೩..  
ನನು ದ್ವೈತಮಿವೇತ್ಯೇತದುಪಮಾನಂ ಕಥಂ ತವ .  
ಉಪಮೇಯದ್ವೈತವಸ್ತುರಾಹಿತ್ಯಾದಿತಿ ಚೇಚ್ಛುಣು .. ೧೫.೮೪..  
ರಾಮರಾವಣಯೋರ್ಯುದ್ಧಂ ರಾಮರಾವಣಯೋರಿವ .  
ಇತ್ಯಾದಾವುಪಮಾ ದೃಷ್ಟಾ ಸ್ವಸ್ಯ ಸ್ವೇನ ತಥೇಷ್ಯತಾಂ .. ೧೫.೮೫..  
ಯದ್ವಲ್ಲೋಕೇ ಚಂದ್ರಭೇದಃ ಕಲ್ಪಿತತ್ವೇನ ಸಮ್ಮತಃ .  
ಜಗದ್ಭೇದೋಪಮಾ ಸಾ ಸ್ಯಾನ್ಮಿಥ್ಯಾತ್ವಂ ತೇನ ಸಿದ್ಧ್ಯತಿ .. ೧೫.೮೬..  
ಸಮಸ್ತವ್ಯಸ್ತರೂಪತ್ವಂ ಯೋ ವಕ್ತೀಹಾತ್ಮನಃ ಶ್ರುತೇಃ .  
ತತ್ಪಕ್ಷಸ್ಯ ನಿಷೇಧಾಯ ದ್ವೈತಮಿಥ್ಯಾತ್ವವರ್ಣನಂ .. ೧೫.೮೭..  
ಜ್ಞಾತೃಜ್ಞಾನಜ್ಞೇಯರೂಪಂ ಪ್ರಾಪ್ಯ ಸ್ವಪ್ನೇ ಯಥಾ ಮೃಷಾ .  
ಏಕೋ ವ್ಯವಹರತ್ಯೇವಮಜ್ಞೋ ವ್ಯವಹರೇನ್ಮೃಷಾ .. ೧೫.೮೮..  
ಯಸ್ಯಾಮವಿದ್ಯಾವಸ್ಥಾಯಾಂ ಭೇದಭ್ರಾಂತಿಸ್ತದಾ ಪುಮಾನ್ .  
ಘ್ರಾತೃಘ್ರೇಯಘ್ರಾಣಸಂಜ್ಞಾಮಾಪ್ನೋತ್ಯನ್ಯಾಂ ತಥಾ ತ್ರಿಧಾ .. ೧೫.೮೯..  
ಅವಿದ್ಯಾಯಾಂ ವಿನಷ್ಟಾಯಾಂ ಘ್ರಾತೃಘ್ರಾಣಾದಿಭೇದಧೀಃ .  
ವಿನಶ್ಯತೀತ್ಯಭಿಪ್ರೇತ್ಯ ಸಂಜ್ಞಾ ನಾಸ್ತಿತಿ ವರ್ಣಿತಂ .. ೧೫.೯೦..  
ಅಭಿಜ್ಞೋಽಪ್ಯಜ್ಞವದ್ಭೇದಂ ಘ್ರಾತೃಘ್ರಾಣಾದಿಲಕ್ಷಣಂ .  
ವಿಜಾನಾತಿತಿ ಚೇನ್ಮೈವಂ ವಿದ್ಯಾಯಾಂ ತದಸಂಭವಾತ್ .. ೧೫.೯೧..  
ಯಸ್ಯಾಂ ತು ವಿದ್ಯಾವಸ್ಥಾಯಾಮಾತ್ಮೈವಾಸ್ಯಾಭವಜ್ಜಗತ್ .  
ತದಾ ಕಃ ಕೇನ ಕಿಂ ಜಿಘ್ರೇದದ್ವೈತೇ ಪರವಸ್ತುನಿ .. ೧೫.೯೨..  
ದೃಷ್ಟಗೋಚರವತ್ಸರ್ವಂ ಕಾರ್ಯಕಾರಣವಜ್ಜಗತ್ .  
ದ್ವಸ್ತಾತ್ಕಾಂಧ್ಯಸ್ಯ ವಿದುಷಃ ಸಮ್ಯಗ್ಜ್ಞಾನೋದಯೇ ಭವೇತ್ .. ೧೫.೯೩..  
ಗ್ರಾಹಕಾದಿವಿಭಾಗೋಽತ್ರ ನಾಸ್ತಿ ತದ್ಧೇತ್ವಸಂಭವಾತ್ .  
ಚಿನ್ಮಾತ್ರಸ್ಯ ಸ್ವತಃ ಸಿದ್ಧೇವಿಜ್ಞಾನಘನತೇರಿತಾ .. ೧೫.೯೪..  
ಮುಕ್ತಸ್ಯ ವ್ಯವಹಾರಸ್ತು ಭ್ರಾಂತಿವಾಸನಯಾ ಕೃತಃ .  
ಭ್ರಾಂತಿನಾಶೇಽಪಿ ಸಂಸ್ಕಾರಾನುವೃತ್ತಿದೃಶ್ಯತೇ ಖಲು .. ೧೫.೯೫..  
ವಾಸನಾಮಾತ್ರಸಂಜ್ಞಾ ತು ದೇಹೇ ಸತಿ ನ ವಾರ್ಯತೇ .  
ವಸ್ತುತ್ವಭ್ರಾಂತಿಸಂಜ್ಞೈವ ಪ್ರಬುದ್ಧಸ್ಯಾತ್ರ ವಾರ್ಯತೇ .. ೧೫.೯೬..  
ಜ್ಞಾತೃಜ್ಞಾನಜ್ಞೇಯರೂಪಾ ನ ಸಂಜ್ಞಾ ವಿಷಯೇ ಯಥಾ .  
ಪ್ರತೀಚ್ಯಪಿ ತಥಾ ಸಂಜ್ಞಾ ಪ್ರಬುದ್ಧಸ್ಯ ನ ವಿದ್ಯತೇ .. ೧೫.೯೭..

ಜ್ಞಾನೋತ್ಪತ್ತೌ ನ ಸಂಜ್ಞಾಽಸ್ತೀತ್ಯಾಸ್ತಾಂ ತಾವದಿಹಾತ್ಮನಿ .  
 ಅಪಿ ಸತ್ಯಾಮವಿದ್ಯಾಯಾಂ ನ ಸಂಜ್ಞಾಽಸ್ತಾತ್ಮನೀದೃಶೀ .. ೧೫.೯೮..  
 ಗ್ರಾಹಕಾದಿಜಗತ್ಸರ್ವಂ ಯೇನ ಕೂಟಸ್ಥಸಾಕ್ಷಿಣಾ .  
 ಲೋಕಃ ಸರ್ವೋ ವಿಜಾನಾತಿ ಜಾನೀಯಾತ್ಕೇನ ತಂ ವದ .. ೧೫.೯೯..  
 ಬೋಧ್ಯ ತ್ವಾಲ್ಲೋಚನೇನಾಪಿ ನ ಸಂಜ್ಞಾ ಪ್ರತ್ಯಗಾತ್ಮನಿ .  
 ನ ಬೋಧ್ಯಾ ಗೃಹ್ಯತೇಽನ್ಯೇನ ವಿಷಯೇಣ ವಾ .. ೧೫.೧೦೦..  
 ವ್ಯಾವಹಾರಿಕಸಂಜ್ಞಾಽಸೌ ಸಂಸಾರಿಣ್ಯಪಿ ದುರ್ಲಭಾ .  
 ಕಿಮು ನಿಃಶೇಷವಿದ್ವಸ್ತಸಂಸಾರಾರ್ಣವಕಾರಣೇ .. ೧೫.೧೦೧..  
 ಇತ್ಯೇವಮಪರಾಯತ್ತಬೋಧೇನಾತ್ಯಂತಿಕೋ ಲಯಃ .  
 ನಿಧಿಧ್ಯಾಸನರೂಪೋಽತ್ರ ಫಲಭೂತಃ ಪ್ರಕೀರ್ತಿತಃ .. ೧೫.೧೦೨..  
 ಯಾಜ್ಞವಲ್ಕ್ಯೋಽತ್ರ ಮೈತ್ರೇಯೀಮನ್ವಗೃಹ್ಣಾದ್ಯಥಾ ತಥಾ .  
 ಮುಮುಕ್ಷುಮನುಗೃಹ್ಣಾತು ವಿದ್ಯಾತೀರ್ಥಮಹೇಶ್ವರಃ .. ೧೫.೧೦೩..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಬೃಹದಾರಣ್ಯೋಪನಿಷದಿ ಮೈತ್ರೇಯೀವಿದ್ಯಾಪ್ರಕಾಶೋ ನಾಮ ಪಂಚದಶೋಽಧ್ಯಾಯಃ  
 .. ೧೫..

೧೬. ಬೃಹದಾರಣ್ಯಕೇ ಮಧುವಿದ್ಯಾಪ್ರಕಾಶೋ ನಾಮ  
ಷೋಡಶೋಽಧ್ಯಾಯಃ .

ಪಂಚಮೇ ಬ್ರಾಹ್ಮಣೇ ದಧ್ಯಜ್ಞಾಥರ್ವಣ ಉವಾಚ ಯಾಂ .  
 ಅಶ್ವಿನೋರ್ಮಧುವಿದ್ಯಾಂ ತಾಮತ್ರ ಸ್ಪಷ್ಟೀಕರೋಮ್ಯಹಂ .. ೧೬.೧..  
 ಪರಸ್ಪರೋಪಕಾರಿತ್ವಂ ಪೃಥಿವ್ಯಾಃ ಪ್ರಾಣಿನಾಮಪಿ .  
 ಯತ್ತನ್ಮಧುತ್ವಂ ವಿಜ್ಞೇಯಮುಪಕಾರಸ್ತು ಸರ್ಜನಂ .. ೧೬.೨..  
 ಜಂತುಭಿಃ ಪೃಥಿವೀ ಸೃಷ್ಟ್ವಾ ಸ್ವಕರ್ಮಫಲಭುಕ್ತಯೇ .  
 ಪೃಥಿವ್ಯಾಽಪ್ಯಾತ್ಮಭೋಗಾರ್ಥಂ ಸೃಷ್ಟ್ವಾಃ ಸರ್ವೇಽಪಿ ಜಂತವಃ .. ೧೬.೩..  
 ಪಾರ್ಥಿವಾಣಿ ಶರೀರಾಣಿ ಭುಜ್ಯಂತೇ ಜಂತುಭಿಸ್ತಥಾ .  
 ಪೃಥಿವ್ಯಾಽಪಿ ಧರಿತ್ರೀತ್ವಂ ಭುಜ್ಯತೇ ಜಂತುಧಾರಣಾತ್ .. ೧೬.೪..  
 ಅಸ್ಯಾಂ ಪೃಥಿವ್ಯಾಂ ಯೋ ಭಾಸ್ವಾನಾಮೋಕ್ಷಮವಿನಶ್ವರಃ .  
 ಲಿಂಗಾತ್ಮಾ ಮಧ್ವಸೌ ಸರ್ವಭೂತಾನಾಂ ತಾನಿ ತಸ್ಯ ಚ .. ೧೬.೫..  
 ಅಧ್ಯಾತ್ಮಂ ಯಶ್ಚ ಶಾರೀರೋ ಲಿಂಗಾತ್ಮಾ ಪಾರ್ಥಿವಾಂಶಜಃ (ವಾಂಶಗಃ) .  
 ಸ ಚಾಪಿ ಮಧು ಸರ್ವೇಷಾಂ ಸರ್ವಭೂತಾನಿ ತಸ್ಯ ಚ .. ೧೬.೬..  
 ಸಾಧ್ಯಾತ್ಮಂ ಸಾಧಿದೈವಂ ಚ ಸಾಧಿಭೂತಮಿದಂ ಜಗತ್ .

ಏಕೈಕಸ್ಯಾತ್ಮನಃ ಕೃತ್ಸ್ನಂ ಭೋಗ್ಯತ್ವೇನಾವತಿಷ್ಠತೇ .. ೧೬.೭..  
 ಸರ್ವಂ ಸರ್ವಸ್ಯ ಕಾರ್ಯಂ ಸ್ಯಾತ್ಸರ್ವ ಸರ್ವಸ್ಯ ಭೋಜಕಃ .  
 ಇತ್ಯೇಷಾ ಮಧುವಿದ್ಯಾತ್ರ ವೈಷಮ್ಯಾತ್ಕೇಶಹಾರಿಣೀ .. ೧೬.೮..  
 ಭೂತಾನಿ ಭೂಮಿದ್ವೇಫ ಲಿಂಗೇ ಇತ್ಯುಕ್ತಂ ಯಚ್ಚತುವಿಧಂ .  
 ಮಧ್ವವಿದ್ಯಾಕೃತಂ ತಸ್ಯ ವಸ್ತುತತ್ತ್ವ ಮಥೋಚ್ಯತೇ .. ೧೬.೯..  
 ಅಯಮೇವ ಸ ಇತ್ಯತ್ರ ಮಧುರೂಪಶ್ಚತುವಿಧಃ .  
 ಪ್ರಪಂಚೋಽಯಮಿತಿ ಪ್ರೋಕ್ತಃ ಸ ಇತ್ಯಾತ್ಮೋಚ್ಯತೇ ಪರಃ .. ೧೬.೧೦..  
 ಅಯಮೇವ ಸ ಇತ್ಯುಕ್ತ್ಯಾ ಸಾಮಾನಾಧಿಕರಣ್ಯತಃ .  
 ಪ್ರತ್ಯಜ್ಞಾತ್ಮೈಕಯಾಥಾತ್ಮ್ಯಂ ಪ್ರಪಂಚಸ್ಯಾವಬೋಧ್ಯತೇ .. ೧೬.೧೧..  
 ಸ ಇತ್ಯನೇನ ನಿರ್ದೇಷ್ಟುಮತೀತಗ್ರಂಥವರ್ಣಿತಃ .  
 ಯೋಽಯಮಿತ್ಯಾದಿಭಿರ್ವಾಕ್ಯೈಶ್ಚತುರ್ಭಿಃ ಸ್ಮಾರ್ಯತೇ ಪರಃ .. ೧೬.೧೨..  
 ಆತ್ಮಾ ದ್ರಷ್ಟವ್ಯ ಇತ್ಯುಕ್ತಮಮೃತಂ ಚೇತಿ ವರ್ಣನಂ (ವರ್ಣಿತಂ).  
 ನೇತಿ ನೇತ್ಯುದಿತಂ ಬ್ರಹ್ಮ ತತ್ಸರ್ವಮಭವತ್ತ್ವಿತಿ .. ೧೬.೧೩..  
 ಆತ್ಮಾಽಮೃತಬ್ರಹ್ಮಸರ್ವಶಬ್ದೈಃ ಪ್ರಾಕ್ ಪ್ರತಿಪಾದಿತಂ .  
 ವಸ್ತುಸ್ಯ ಮಧುನಸ್ತತ್ತ್ವಮಿತಿ ವಾಕ್ಯಾರ್ಥ ಈರಿತಃ .. ೧೬.೧೪..  
 ಉತ್ತರೇಷ್ಟಪಿ ವಾಕ್ಯೇಷು ಮಧುರೂಪಮಿದಂ ಜಗತ್ .  
 ಬ್ರಹ್ಮಾಪಿ ಮಧುನಸ್ತತ್ತ್ವಂ ಯೋಜಯೇದುಕ್ತವತ್ಮನಾ .. ೧೬.೧೫..  
 ಸಾಧಾರಣವಿಶೇಷಾಭ್ಯಾಂ ಧರ್ಮೋ ಭೋಗಪ್ರದೋ ದ್ವಿಧಾ .  
 ಅಧಿದೈವಂ ತಥಾಧ್ಯಾತ್ಮಮಿತ್ಯತ್ರಾಸೌ ವಿಭಜ್ಯತೇ .. ೧೬.೧೬..  
 ಸತ್ಯಮಾನುಷಯೋರೇವಂ ವಿಭಾಗಂ ಯೋಜಯೇದ್ವಿಧಾ .  
 ಪೃಥಿವ್ಯಾದ್ಯಾ ಮಾನುಷಾಂತಾ ವಿರಾಡಂಶಾ ಉದೀರಿತಾಃ .. ೧೬.೧೭..  
 ಅಯಮಾತ್ಮೇತಿ ನಿರ್ದೇಶೋ ವಿರಾಜೋಽಭಿಮತೋಽಂಶಿನಃ .  
 ಹಿರಣ್ಯಗರ್ಭಸ್ತತ್ರತ್ಯಃ ಪ್ರೋಕ್ತಸ್ತೇಜೋಮಯೋಕ್ತಿತಃ .. ೧೬.೧೮..  
 ವಿರಾಡ್ ಹಿರಣ್ಯಗರ್ಭಾಃ ಸ್ಥೂಲಸೂಕ್ಷ್ಮ ಶರೀರಗಃ .  
 ಚಿದಾಭಾಸೋಽತ್ರ ಯಶ್ಚಾಯಮಾತ್ಮೇತ್ಯುಕ್ತ್ಯಾ ಭಿಧೀಯತೇ .. ೧೬.೧೯..  
 ಅಪೂರ್ವಾನಪರಾಮಧ್ಯಪ್ರತ್ಯಗ್ಯಾಥಾತ್ಮ್ಯವಿತ್ತಯೇ .  
 ಸ ವಾ ಇತ್ಯಾದಿಕೋ ಗ್ರಂಥಃ ಸದೃಷ್ಟಾಂತೋಽಭಿಧೀಯತೇ .. ೧೬.೨೦..  
 ನನೂಕ್ತಂ ಮಧುನಸ್ತತ್ತ್ವಮಯಮೇವ ಸ ಇತ್ಯತಃ .  
 ವಚನಾದ್ಬಹುಪರ್ಯಾಯೈರ್ಭೂಯೋಽಪ್ಯೇತದ್ಧೃಡೀಕೃತಂ .. ೧೬.೨೧..  
 ಬಾಢಮೇತಾವತಾ ವಸ್ತುಸಾರ್ವಾತ್ಮ್ಯಂ ಸ್ಯಾತ್ಪ್ರಪಂಚಿತಂ .  
 ತದೇವಾಸಭಿವ್ಯಜ್ಯತೇಽಥ ವಿದುಷಃ ಫಲರೂಪತಃ .. ೧೬.೨೨..

ಸ ಏವ ಮಧುತತ್ತ್ವಾಖ್ಯ ಆತ್ಮಾಯಂ ತತ್ತ್ವವಿನ್ಮತಃ .  
 ಆಧಿಪತ್ಯಂ ಚ ರಾಜತ್ವಂ ವಿದುಷ್ಯವಿದುಷೋಽಧಿಕಂ .. ೧೬.೨೩..  
 ಅತ್ರಾಧಿಪತ್ಯಶಬ್ದೇನ ಸ್ವಾತಂತ್ರ್ಯಮಭಿಧೀಯತೇ .  
 ಸ್ವಾರ್ಥಃ ಪ್ರತ್ಯಕ್ಷದರ್ಥತ್ವಾತ್ಸಹೇತೋರ್ಜಗದಾತ್ಮನಃ .. ೧೬.೨೪..  
 ರಾಜತ್ವಂ ರಾಜನಾದ್ಭಾಸ್ವದವಿಲುಪ್ತಾತ್ಪದರ್ಶನಾತ್ .  
 ಬ್ರಹ್ಮಾಸ್ಮೀತಿ ಪರಿಜ್ಞಾನದ್ವಸ್ತಧ್ವಾಂತತ್ವಕಾರಣಾತ್ .. ೧೬.೨೫..  
 ಯೋಸಾವವಿದ್ಯಯಾ ದೇಹೀ ಸಂಸಾರೀವಾಪ್ಯಭೂತ್ಪುರಾ .  
 ಸ ಏವ ವಿದ್ಯಯಾ ಬ್ರಹ್ಮೇತ್ಯತೋಽಸ್ಮಿಂಜಗದರ್ಪಿತಂ .. ೧೬.೨೬..  
 ಚಕ್ರಸ್ಯಾರಾ ಯಥಾ ಸರ್ವೇ ನಾಭಿನೇಮ್ಯೋಃ ಸಮರ್ಪಿತಾಃ .  
 ಸಜೀವಾ ನಿಖಿಲಾ ದೇಹಾ ಬ್ರಹ್ಮವಿದ್ಯರ್ಪಿತಾಸ್ತಥಾ .. ೧೬.೨೭..  
 ಸಮಾಪ್ತಾ ಬ್ರಹ್ಮವಿದ್ಯೇಯಂ ಕೈವಲ್ಯಾವಾಪ್ತಯೇಽಖಿಲಾ .  
 ಯಥೋಕ್ತಬ್ರಹ್ಮವಿದ್ಯಾಯಾಃ ಸ್ತುತ್ಯರ್ಥಾಖ್ಯಾಯಿಕೋಚ್ಯತೇ .. ೧೬.೨೮..  
 ದಧ್ಯಜ್ಞಾಽಧರ್ವಣೋಽಶ್ವಿಭ್ಯಾಮುವಾಚ ದ್ವಿವಿಧಂ ಮಧು .  
 ಪ್ರವರ್ಗ್ಯಾಂಗರವಿಧ್ಯಾನಂ ಬ್ರಹ್ಮಜ್ಞಾನಮಿತಿ ದ್ವಯಂ .. ೧೬.೨೯..  
 ತಂ ವೃತ್ತಾಂತಮೃಷಿಃ ಪಶ್ಯನ್ ಪ್ರಾಬ್ರವದಶ್ವಿನೌ ಪ್ರತಿ .  
 ವೃತ್ತಾಂತಮಬ್ರವೀದ್ಭ್ರೂಮ್ಭ್ರೂಂ ಚ ಬ್ರಹ್ಮವೇದನಂ .. ೧೬.೩೦..  
 ಅಶ್ವಿನೋರ್ಯುವಯೋರುಗ್ರಂ ಲಾಭಾಯ ಗುರುಮಾರಣಂ .  
 ಆವಿಷ್ಕರೋಮಿ ಲೋಕೇಽಸ್ಮಿನ್ನೇಘೋ ವೃಷ್ಟಿಂ ಯಥಾ ತಥಾ .. ೧೬.೩೧..  
 ದಧ್ಯಜ್ಞಾಽಧರ್ವಣೋಽಶ್ವಸ್ಯ ಶಿರಸಾ ಯುವಯೋರ್ಮಧು .  
 ಯತ್ಪ್ರೋವಾಚ ತದಪ್ಯತ್ರ ಜಾನನ್ನಾವಿಷ್ಕರೋಮ್ಯಹಂ .. ೧೬.೩೨..  
 ಛಿತ್ತಾ ಗುರೋಃ ಶಿರೋಽನ್ಯತ್ರ ನಿಕ್ಷಿಪ್ಯಾಽಶ್ವಸ್ಯ ಯಚ್ಚಿರಃ .  
 ತದಾಹೃತ್ಯ ಗುರೋ ಸ್ಕಂಧೇ ಪ್ರತಿಷ್ಠಾಪಯತೋ ಯುವಾಂ .. ೧೬.೩೩..  
 ಸತ್ಯಪ್ರತಿಜ್ಞಃ ಸ ಗುರುಃ ಸೋದ್ವಾಪ್ಯೇತಾದೃಶೀಂ ವೃಥಾಂ .  
 ಮಧುದ್ವಯಮುವಾಚೇತಿ ಕಥಿತೋರ್ಧ ಋಚೋರ್ಧ್ವಯೋಃ .. ೧೬.೩೪..  
 ಈಶೋ ಮನುಷ್ಯಪಶ್ವಾದಿದೇಹಾಂಶ್ಚಕ್ರೇ ಪುರಾ ತತಃ .  
 ಸ ಪಕ್ಷೀ ಲಿಂಗರೂಪೇಣ ಭೂತ್ವಾ ತಾನ್ ಪ್ರಾವಿಶತ್ಪ್ರಭುಃ .. ೧೬.೩೫..  
 ಯೋಽಯಂ ಪುರುಷಶಬ್ದೋಽಸ್ಮಿನ್ಮಂತ್ರೇ ತಸ್ಯ ನಿರುಕ್ತಿತಃ .  
 ಜೀವಬ್ರಹ್ಮೈಕ್ಯತಾತ್ಪರ್ಯಂ ಮಂತ್ರಸ್ಯಾಸ್ಯೋಪವರ್ಣ್ಯತೇ .. ೧೬.೩೬..  
 ಪುರಿ ಶೇತೇ ಯತಸ್ತಸ್ಮಾತ್ಪುರುಷೋ ಜೀವ ಉಚ್ಯತೇ .  
 ಸರ್ವಂ ಪೂರಯತೀತ್ಯೇವಂ ಪುರುಷೋ ಬ್ರಹ್ಮ ಭಣ್ಯತೇ .. ೧೬.೩೭..  
 ಅನೇನ ಬ್ರಹ್ಮಣಾ ಕಿಂಚಿದ್ಭಹಿರ್ನಾನಾವೃತಂ ಕ್ಷಚಿತ್ .

ನಾಸ್ತುಸಂವೃತಮಂತಶ್ಚ ಪೂರಣಾತ್ಪುರುಷಸ್ತಥಾ .. ೧೬.೩೮..  
 ರೂಪಂ ರೂಪಂ ಪ್ರವಿಷ್ಟೋಽಯಂ ಪ್ರತಿಬಿಂಬೋ ಭವತ್ಯಯಂ .  
 ತದಸ್ಯ ಪ್ರತಿಬಿಂಬತ್ವಂ ಪ್ರತ್ಯಗ್ಯಾಧಾತ್ಯವಿತ್ತಯೇ .. ೧೬.೩೯..  
 ಚೈತನ್ಯಾತ್ಮಾದಯಃ ಶಬ್ದಾಃ ವ್ಯುತ್ಪನ್ನಾಃ ಪ್ರತಿಬಿಂಬಕೇ .  
 ಲಕ್ಷಯಂತಿ ಚಿದಾತ್ಮಾನಂ ತೇನ ಯಾಧಾತ್ಯವೇದನಂ .. ೧೬.೪೦..  
 ಮಿಥ್ಯಾಽಭಿಮಾನೈಃ ಸಾಭಾಸಬುಧ್ಯಾದಿಪರಿಕಲ್ಪಿತೈಃ .  
 ದ್ರಷ್ಟಾ ಶ್ರೋತಾಃ ಹಮಿತ್ಯಾದಿಬಹುರೂಪೋ ವಿಚೇಷ್ಟತೇ .. ೧೬.೪೧..  
 ಸಂತೃಪ್ಯ ಹರಯೋಽಕ್ಷಾಖ್ಯಾ ಹರಣಾದ್ವಿಷಯಾನ್ ಪ್ರತಿ .  
 ಪ್ರಾಣಿಭೇದಾದನಂತಾಸ್ತೇ ತೈಸ್ತು ಸಂಸರತೀಶ್ವರಃ .. ೧೬.೪೨..  
 ಮಂತ್ರೋಕ್ತಾ ಹರಯೋಽಧ್ಯಸ್ತಾಃ ತತ್ಸಂಖ್ಯಾ ಚ ಪ್ರಕಲ್ಪಿತಾ .  
 ಏತೇಷಾಂ ತತ್ತ್ವಮಾತ್ಮೈವೇತ್ಯಾಹ ಬ್ರಾಹ್ಮಣಮಾದರಾತ್ .. ೧೬.೪೩..  
 ನಿಃಶೇಷಮಧುಕಾಂಡಸ್ಯ ತದೇತದಿತಿ ವಾಕ್ಯತಃ .  
 ನಾರಃ ಸಂಕ್ಷಿಪ್ಯತೇ ಸಾಕ್ಷಾತ್ಕರವಿನ್ಯಸ್ತಬಿಲ್ವವತ್ .. ೧೬.೪೪..  
 ಅಜ್ಞಾತಂ ಸಂಶಯಜ್ಞಾತಂ ಮಿಥ್ಯಾಜ್ಞಾತಮಿದಂ ಜಗತ್ .  
 ತದೇತದಿತ್ಯನೂದ್ಯಾಸ್ಯ ತತ್ತ್ವಂ ಬ್ರಹ್ಮೇತಿ ಬೋಧ್ಯತೇ .. ೧೬.೪೫..  
 ನಿಷ್ಕಾರಣಂ ತನ್ನಿಷ್ಕಾಯಂ ನಿಶ್ಚಿದ್ರಂ ಬಾಹ್ಯವರ್ಜಿತಂ .  
 ಪರೋಕ್ಷಪ್ರತಿಷೇಧಾರ್ಥಮಾತ್ಮಾ ಬ್ರಹ್ಮೇತಿ ಭಣ್ಯತೇ .. ೧೬.೪೬..  
 ಸರ್ವಾನುಭವ ಏವಾಯಂ ಯತಃ ಸರ್ವಾನುಭೂಸ್ತತಃ .  
 ಕಾತ್ಸರ್ಯತ್ಸರ್ವೋ ಭವೇದೇಷ ಚಿನ್ಮಾತ್ರತ್ವಾತ್ಪ್ರಾಧಾನ್ಯಭೂಃ .. ೧೬.೪೭..  
 ಕರ್ತವ್ಯಮೇತದ್ವಿಜ್ಞಾನಮಿತಿ ವೇದಾನುಶಾಸನಂ .  
 ಅಸ್ಯಾತಿಲಂಘನೇ ದೋಷಃ ಸಂಸಾರಾನರ್ಥಸಂಗತಿಃ .. ೧೬.೪೮..  
 ಕುರ್ವತಸ್ತು ಮಹಾನ್ ಲಾಭಃ ಸ್ವಾತ್ಮನಃ ಕೃತಕೃತ್ಯತಾ .  
 ಮಧುಕಾಂಡಾರ್ಥಸರ್ವಸ್ವಮಿತ್ಥಂ ಶ್ರುತ್ಯೋಪಸಂಹೃತಂ .. ೧೬.೪೯..  
 ವಿದ್ಯಾವಂಶಜಪಾದ್ವಿದ್ಯಾವಿಘ್ನಃ ಸರ್ವೋ ನಿವಾರ್ಯತೇ .  
 ಮುಮುಕ್ಷುಮನುಗೃಹ್ಣಾತು ವಿದ್ಯಾರ್ಥಮಹೇಶ್ವರಃ .. ೧೬.೫೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಬೃಹದಾರಣ್ಯಕೇ ಮಧುವಿದ್ಯಾಪ್ರಕಾಶೋ ನಾಮ ಷೋಡಶೋಧ್ಯಾಯಃ .. ೧೬..

೧೭. ಆಶ್ವಲಾಯನಾದಿಮುನಿಬೋಧಾಖ್ಯೋ ನಾಮ ಸಪ್ತದಶೋಧ್ಯಾಯಃ

ಯಾಜ್ಞವಲ್ಕ್ಯೋಽಶ್ವಲಾದಿಭ್ಯೋ ವಿಜಿಗೀಷುಕಥಾಮುಖಾತ್ .

ಉಕ್ತವಾನ್ ಪಂಚಮೇಽಧ್ಯಾಯೇ ತತ್ತ್ವವಿದ್ಯಾಮನೇಕಧಾ .. ೧೭.೧..  
 ಅಧ್ಯಾತ್ಮಮಧಿಭೂತಂ ಚ ಯಜಮಾನರ್ತ್ವಿಗಾದಿಷು .  
 ಸ್ವಾಭಾವಿಕಃ ಪರಿಚ್ಛೇದೋ ಮೃತ್ಯುರ್ಮರ್ತ್ಯಫಲಾರ್ಜನಾತ್ .. ೧೭.೨..  
 ಕಾಲೋಽಪಿ ಮೃತ್ಯುಃ ಕರ್ತ್ರಾದಿ ಮಾರಣಾತ್ಸ್ಯಾತ್ ಚ ದ್ವಿಧಾ .  
 ಸೌರೋಽಹೋರಾತ್ರರೂಪೇಣ ಚಾಂದ್ರಃ ಪಕ್ಷಾದಿರೂಪತಃ .. ೧೭.೩..  
 ಜೇತುಂ ಮೃತ್ಯುತ್ರಯಂ ಬ್ರಹ್ಮಲೋಕಂ ಪ್ರಾಪ್ತುಂ ಚ ಸಾಧನಂ .  
 ಪ್ರಶ್ನೈಶ್ಚತುರ್ಭಿಃ ಪಪ್ರಚ್ಛ ದೇವಧ್ಯಾನಂ ತದುತ್ತರಂ .. ೧೭.೪..  
 ಯಜಮಾನಸ್ಯ ವಾಗಾದೇಹೋತ್ರಾದೇಶ್ಚಾಧಿದೈವಿಕೇ .  
 ಅಗ್ನ್ಯಾದಾವೇಕತಾಂ ಧ್ಯಾತ್ವಾ ಮುಚ್ಯತೇ ಚಾತಿಮುಚ್ಯತೇ .. ೧೭.೫..  
 ಮುಕ್ತಿಸ್ತಕ್ತ್ವಾ ಸುರಂ ಭಾವಂ ದೇವಭಾವಸ್ಯ ಚಿಂತನಂ .  
 ಬ್ರಹ್ಮಲೋಕೋಽತಿಮುಕ್ತಿಃ ಸ್ಯಾನ್ನ ಕೈವಲ್ಯಮುಪಾಸನಾತ್ .. ೧೭.೬..  
 ಅಥ ಸಂಪದ ಉಚ್ಯಂತೇ ಸ್ವಲ್ಪೇ ಕರ್ಮಣಿ ಕರ್ಮಣಃ .  
 ಮಹತಶ್ಚಿಂತನಂ ಸಂಪತ್ತಯಾ ಪ್ರಾಪ್ಯಂ ಮಹತ್ಪಲಂ .. ೧೭.೭..  
 ಹೋತೃಪ್ರಯುಕ್ತಖುಗ್ವಾತಿತ್ರಯೇ ಸಂಪಾದಯನ್ನಮೂನ್ .  
 ಲೋಕಾಂತೈ ಲೋಕೈರ್ಮಾಪ್ನೋತಿ ಸಮತ್ವಾತ್ಪ್ರಿತ್ವಸಂಖ್ಯಯಾ .. ೧೭.೮..  
 ಸಮಿನ್ಯಾಂಸಾಜ್ಯಮುಖ್ಯಾನಾಮುಜ್ಜ್ವಲತ್ಪಾದಿಸಾಮ್ಯತಃ .  
 ದೇವಲೋಕಾದಿಸಂಪತ್ತ್ಯಾ ದೇವಲೋಕಾದಿಮಾಪ್ನುಯಾದ್ .. ೧೭.೯..  
 ಬ್ರಹ್ಮಣೋ ಮನಸೋ ವೃತ್ತಿಷ್ಠನಂತಾಸ್ವಂತವರ್ಜಿತಾನ್ .  
 ವಿಶ್ವಾನ್ ಸಂಪಾದಯಂದೇವಾನನಂತಂ ಲೋಕಮಾಪ್ನುಯಾತ್ .. ೧೭.೧೦..  
 ಉಕ್ತಾಸ್ವೈ ಗ್ವಾತಿಷೂದ್ಗಾತ್ರಾ ಗೀಯಮಾನಾಸು ಸಂಪದಾ .  
 ಲೋಕತ್ರಯಸ್ಯ ಪ್ರಾಣಾದೇರಪಿ ಲೋಕತ್ರಯಂ ವ್ರಜೇತ್ .. ೧೭.೧೧..  
 ಗಯಾ ಭೂರ್ಬ್ರಾಹ್ಮಣೋ ವಿಷ್ಣುರನ್ನಂ ಬ್ರಹ್ಮೇತಿ ಸಂಪದಾ .  
 ಶ್ರಾದ್ಧೇ ಫಲಸ್ಯ ಬಾಹುಲ್ಯಂ ಮತ್ಪಾ ಸಂಪಾದಯಂತಿ ಹಿ .. ೧೭.೧೨..  
 ಬಂಧಾಖ್ಯಮೃತ್ಯುಸ್ತನ್ಮೃತ್ಯುವಿದುಷೋಽನುಕ್ತಮಸ್ತಥಾ .  
 ಪ್ರಯೋಜಕಸ್ತಯೋರ್ಮೃತ್ಯೋಃ ಪ್ರೇರಕಂ ಚಾತ್ರ ಪೃಚ್ಛತೇ .. ೧೭.೧೩..  
 ಅಧಿಭೂತಾಧಿಯಜ್ಞಾದಿಪರಿಚ್ಛೇದಃ ಫಲಾತ್ಮಕಃ .  
 ಮೋಹಾಸಂಗಾತ್ಮಕೋ ಮೃತ್ಯುಗ್ರಹಾತಿಗ್ರಹಬಂಧವಾನ್ .. ೧೭.೧೪..  
 ಗ್ರಹಾ ಘ್ರಾಣಾದಯೋ ಜ್ಞೇಯಾ ಗೃಹ್ಣಂತಿ ವಿಷಯಾನ್ಯತಃ .  
 ಘ್ರಾಣಾದಿಪ್ರೇರಕತ್ವೇನ ಗಂಧಾದ್ಯಾಃ ಸ್ಯುರತಿಗ್ರಹಾಃ .. ೧೭.೧೫..  
 ಪೂರ್ವಬ್ರಾಹ್ಮಣಸಂಪ್ರೋಕ್ತಧ್ಯಾನಸಂಯುಕ್ತಕರ್ಮಭಿಃ .  
 ಪರಿಚ್ಛೇದವಿನಾಶೇಽಪಿ ಮೃತ್ಯೋಃ ಸರ್ವಸ್ಯ ನ ಕ್ಷಯಃ .. ೧೭.೧೬..

ಹಿರಣ್ಯಗರ್ಭರೂಪೇಽಪಿ ಶ್ರೂಯಂತೇ ಹಿ ಕ್ಷುಧಾದಯಃ .  
ಅತೋ ಮೃತ್ಯೋರಶೇಷಸ್ಯ ಮೃತ್ಯುರನ್ಯೋಽತ್ರ ಪೃಚ್ಛ್ಯತೇ .. ೧೭.೧೭..  
ನಿರ್ಣೇಯೌ ಮೃತ್ಯುತನ್ಮತ್ಯಾ ಬಂಧಮೋಕ್ಷಾವಬುದ್ಧಯೇ .  
ದುವರ್ಚೌ ಚ ಗ್ರಹಾದೀನಾಂ ಲೋಕೇಽತ್ಯಂತಾಪ್ರಸಿದ್ಧಿತಃ .. ೧೭.೧೮..  
ಗ್ರಹಾತಿಗ್ರಹವದ್ಬಂಧೋ ದೇಹೇಽಪ್ಯೇಷ ತಥಾಪ್ಯಸೌ .  
ಜನ್ಮಾಂತರೇಷ್ಟಸಂಚಾರಾನ್ನಾಪ್ರಸಿದ್ಧೋ ನ ದುವರ್ಚಃ .. ೧೭.೧೯..  
ಏಕಮೇವ ಮನಃ ಸರ್ವಜನ್ಮಗಾಮೀತಿ ತಾರ್ಕಿಕಾಃ .  
ಅಕ್ಷಾಂತರಾಣ್ಯಪೀತ್ಯನ್ಯೇ ತೇನ ಸಂಖ್ಯಾಽತ್ರ ದುವರ್ಚಾ .. ೧೭.೨೦..  
ಮನೋನ್ಯಾಯಃ ಸಮೋಽನ್ಯೇಷು ತೇನಾದೋಷವಿವಕ್ಷಯಾ .  
ಪರ್ಯಗ್ರಹೀದಷ್ಟಸಂಖ್ಯಾಮನ್ಯಾಂತರ್ಭಾವ ಉಹ್ಯತಾಂ .. ೧೭.೨೧..  
ಯಸ್ಯೇಂದ್ರಿಯಸ್ಯ ಯೋಽರ್ಥೋಽಸ್ಮಿನ್ ಜನ್ಮನ್ಯನ್ಯತ್ರ ತತ್ತಥಾ .  
ಉತಾನ್ಯಥೇತಿ ಸಂದೇಹಾತ್ಸಂಖ್ಯೇಯಂ ಪೃಚ್ಛ್ಯತೇ ಪುನಃ .. ೧೭.೨೨..  
ದೃಷ್ಟಾನುಸಾರ್ಯದೃಷ್ಟಂ ತು ಕಲ್ಪನೀಯಮಿತೀದೃಶಾತ್ .  
ನ್ಯಾಯಾತ್ಪಾಹ ಯಥಾ ದೃಷ್ಟಮಿಂದ್ರಿಯಾರ್ಥವ್ಯವಸ್ಥಿತಿಂ .. ೧೭.೨೩..  
ಬಂಧತ್ವಂ ವಿಶದೀಕರ್ತುಂ ಗ್ರಹಾತಿಗ್ರಹಕಲ್ಪನಂ .  
ಮೋಚನೀಯೋ ಗ್ರಹಗ್ರಸ್ತಸ್ತಥೈವಾಕ್ಷಾರ್ಥಬಂಧನಾತ್ .. ೧೭.೨೪..  
ಗ್ರಸ್ತಂ ಹಿರಣ್ಯಗರ್ಭಾಂತಂ ಮೃತ್ಯುನಾ ಸಕಲಂ ಜಗತ್ .  
ಗ್ರಹಾತಿಗ್ರಹರೂಪೇಣ ಮೃತ್ಯುಸ್ತಸ್ಯಾಸ್ತಿ ವಾ ನ ವಾ .. ೧೭.೨೫..  
ಅಸ್ತಿ ಚೇದನವಸ್ಥಾ ಸ್ಯಾದನಿರ್ಮೋಕ್ಷೋಽನ್ಯಥಾ ಭವೇತ್ .  
ಇತ್ಯಸೌ ದುವರ್ಚಃ ಪ್ರಶ್ನೋ ದೃಷ್ಟಾಂತೇನಾಪನುದ್ಯತೇ .. ೧೭.೨೬..  
ವಹ್ನೇಃ ಸರ್ವಾಶಿನೋ ಮೃತ್ಯೋರ್ಯಥಾ ಮೃತ್ಯುರ್ಜಲಂ ಮಹತ್ .  
ಬಂಘಮೃತ್ಯೋಸ್ತಥಾ ಮೃತ್ಯುರಜ್ಞಾನಂ ಬಂಧಹೃಲ್ಲಯೇ .. ೧೭.೨೭..  
ಅಜ್ಞಾನಮೃತ್ಯೋರ್ವಿಜ್ಞಾನಂ ಮೃತ್ಯುಸ್ತಸ್ಯಾಪಿ ತತ್ತಥಾ .  
ತತ್ಕಾರಕರಜೋನ್ಯಾಯಾನ್ನಾನವಸ್ಥಾಮಿಹಾನಯೇತ್ .. ೧೭.೨೮..  
ಪ್ರಾಕ್ತನಾನ್ಯಪಿ ಜನ್ಮಾನಿ ಸಮ್ಯಗ್ಜ್ಞಾನಮಪಹ್ನುತೇ .  
ಅಪಹ್ನುತೇ ಸ್ವಮಿತ್ಯಸ್ಮಿನ್ನರ್ಥೇ ನೈಷಾ ಚಮತ್ಕೃತಿಃ .. ೧೭.೨೯..  
ಅಥ ತತ್ತ್ವವಿದಃ ಪ್ರಾಣಾ ಉತ್ಪ್ರಾಂಮಂತ್ಯಥವಾ ನ ಹಿ .  
ಸ್ಯಾತ್ಪುನರ್ಜನಿರುತ್ಪ್ರಾಂತಾವನುತ್ಪ್ರಾಂತೌ ಮೃತಿಃ ಕಥಂ .. ೧೭.೩೦..  
ನೋತ್ಪ್ರಾಂಮಂತಿ ನ ತಿಷ್ಠಂತಿ ಕಿಂತು ನಿರ್ವಾತದೀಪವತ್ .  
ನ ಕಾರಣಂ ಶಿಷ್ಯತೇಽತ್ರ ತಸ್ಯ ಜ್ಞಾನೇನ ನಿಹ್ನುತೇಃ .. ೧೭.೩೧..  
ಅನಾರಬ್ಧಫಲಂ ಕರ್ಮ ತದುತ್ಪ್ರಾಂತೇಃ ಪ್ರಯೋಜಕಂ .

ಸ್ಥಿತೀರ್ನಿಮಿತ್ತಮಾರಬ್ಧಂ ತೇ ನಷ್ಟೇ ಜ್ಞಾನಭೋಗತಃ .. ೧೭.೩೨..  
 ಉಪಾದಾನನಿಮಿತ್ತಾಭ್ಯಾಂ ಹೀನಾನಾಮುತ್ಸ್ರಮಃ ಕಥಂ .  
 ಕಥಂ ವಾತ್ರ ಸ್ಥಿತಿಸ್ತನ್ಮಾದ್ಯುಕ್ತ ಆತ್ಯಂತಿಕೋ ಲಯಃ .. ೧೭.೩೩..  
 ಪ್ರಾಣತ್ಯಾಗೇನ ದೇಹೋಽಯಂ ಮ್ಪ್ರಿಯತೇ ಬಾಹ್ಯವಾಯುನಾ .  
 ಆಪೂರ್ಣಃ ಸ್ಥೂಲ್ಯಮಾಪನ್ನೋ ನಿಶ್ಚೇಷ್ಟೋ ದೃಶ್ಯತೇ ಯತಃ .. ೧೭.೩೪..  
 ಪ್ರಾಣಾ ಏವ ವಿಲೀಯಂತೇ ಕಿಂ ವಾ ಸರ್ವಂ ಪ್ರಯೋಜಕಂ .  
 ಆದ್ಯೇ ಪ್ರಾಣಜನಿಭೂರ್ಯೋ ದ್ವಿತೀಯೇ ನಾಮ ತತ್ಕಥಂ .. ೧೭.೩೫..  
 ಅಪ್ರಯೋಜಕನಾಮೈವ ಶಿಷ್ಯತೇ ನ ಪ್ರಯೋಜಕಂ .  
 ಅವಿದ್ಯಾಕಾಮಕರ್ಮಾದಿ ನೋಕ್ತದೋಷದ್ವಯಂ ತತಃ .. ೧೭.೩೬..  
 ಪರವಾಚಾಭಿನಿಷ್ಪತ್ತೇರ್ವಿದುಷೋ ಬಂಧನಂ ಪ್ರತಿ .  
 ನಾಮಾಪ್ರಯೋಜಕಂ ಯುಕ್ತಸ್ತಚ್ಛೇಷಃ ಪರದೇಹವತ್ .. ೧೭.೩೭..  
 ಮುಕ್ತಾವಪ್ಯವಶಿಷ್ಯತ್ವಾನ್ನಾಮೋಽನಂತತ್ವಸಾಮ್ಯತಃ .  
 ವಿಶ್ವಾನ್ ಸಂಪಾದಯಂದೇವಾನನಂತಂ ಲೋಕಮಶ್ನುತೇ .. ೧೭.೩೮..  
 ಗ್ರಹಾತಿಗ್ರಹಬಂಧಾಖ್ಯಮೃತ್ಯೋರ್ಯತ್ಸ್ಯಾತ್ಪ್ರಯೋಜಕಂ .  
 ಕಾಲಕರ್ಮೇಶ್ವರಾದೀನಾಂ ಮಧ್ಯೇ ತತ್ಕಿಮಿತೀರ್ಯತೇ .. ೧೭.೩೯..  
 ಅವಿದ್ವದ್ವಿಷಯಃ ಪ್ರಶ್ನೋ ವಿದುಷೋ ಬಂಧಸಂಕ್ಷಯಾತ್ .  
 ಆತತ್ತ್ವ ಬೋಧಮಜ್ಞಾನೀ ಬದ್ಧತೇಽನಂತಜನ್ಮಭಿಃ .. ೧೭.೪೦..  
 ಅನುಗೃಹ್ಣಂತಿ ವಾಗಾದೀನ್ ಸ್ವಾಂಶೈರಗ್ನ್ಯಾದಿದೇವತಾಃ .  
 ಭೋಗಕ್ಷಯೇ ಮೃತೌ ಸ್ವಾಂಶಾನ್ ಸಂಹರಂತಿ ಯಥಾಯಥಂ .. ೧೭.೪೧..  
 ಪುಂಸೋ ದೇಹಗ್ರಹೇ ಭೂಯೋ ದೇಹಸ್ಥಾನೇಷು ದೇವತಾಃ .  
 ಅಂಶಂ ನಿದಧತಿ ಸ್ವಂ ಸ್ವಂ ನ ದೇಹಗ್ರಹಣಾತ್ಪುರಾ .. ೧೭.೪೨..  
 ಅಧಿಷ್ಠಾತ್ವವಿಯೋಗೇನ ನ್ಯಸ್ತದಾತ್ರೋಪಮೈರ್ಯುತಃ .  
 ವಾಗಾದಿಭಿರಸೌ ಕಿಂಸ್ವಿತ್ಪ್ರಯೋಜಕಮುಪಾಶ್ರಯೇತ್ .. ೧೭.೪೩..  
 ಕಿಂ ಕಾರಣಾತ್ಮತಾಮೇತಿ ಕಿಂ ವಾ ಕೇನಚಿದಾತ್ಮನಾ .  
 ಅವತಿಷ್ಠತ ಏವಾಯಂ ಕಿಂ ವಾ ಕರ್ಮೈವ ಸಂಶ್ರಿತಃ .. ೧೭.೪೪..  
 ಗುಣಾನ್ವಾ ಯದಿ ವೇಶಾನಂ ಕಾಲಂ ವಾ ದೈವಮೇವ ವಾ .  
 ಯದೃಚ್ಛಾಂ ಸಂತತಿಂ ಶೂನ್ಯಂ ವಿನಾಶಂ ವೇತಿ ಭಣ್ಯತಾಂ .. ೧೭.೪೫..  
 ಪ್ರಶ್ನೇನ ತುಷ್ಟಃ ಸಂತ್ಯಜ್ಯ ವಿಜಿಗೀಷಾಂ ಸಹಾಮುನಾ .  
 ನಿರ್ಗತೌ ವಿಜಿಗೀಷುಭ್ಯೋ ಮಿಥೋ ನಿರ್ಣಯಮೂಚತುಃ .. ೧೭.೪೬..  
 ಸಂಸಾರಭೂಮಿವರ್ತಿತ್ವಾತ್ಪ್ರೇವಾಯಂ ಕಾರಣಾಶ್ರಯಃ .  
 ಕರ್ಮಾದಿಪರತಂತ್ರತ್ವಾತ್ಪ್ರಯೋಽಯಂ ನ ಚೇಷ್ಟತೇ .. ೧೭.೪೭..

ಜಡತ್ವಾದ್ಗುಣಕಾಲಾದಿರ್ನ ಜೀವಂ ನೇತುಮರ್ಹತಿ .  
 ಹರೋ ಯದೃಚ್ಛಾಶೂನ್ಯಂ ತು ಮಾನಹೀನಂ ತಥೇತರತ್ .. ೧೭.೪೮.  
 ಜೀವೇಶ್ವರೌ ಸ್ವತಂತ್ರೌ ಚೇದ್ವಿಧಿಶಾಸ್ತ್ರಮನರ್ಥಕಂ .  
 ಅತೋಽಸಾಧಾರಣೋ ಜನ್ಮಹೇತುಃ ಕರ್ಮೈವ ಶಿಷ್ಯತೇ .. ೧೭.೪೯..  
 ಸತಿ ಕರ್ಮಣಿ ವೈಚಿತ್ರ್ಯಂ ದೇಹಾನಾಮುಪಪದ್ಯತೇ .  
 ದೇವೇಶಾನುಗೃಹೀತತ್ವಾಜ್ಞಾಡ್ಯದೋಷೋ ನ ಕರ್ಮಣಃ .. ೧೭.೫೦..  
 ತೃತೀಯಬ್ರಾಹ್ಮಣೇ ಪುಣ್ಯಫಲಾವಧಿರುದೀರ್ಯತೇ .  
 ಅಶ್ವಮೇಧಃ ಪರಂ ಪುಣ್ಯಂ ಬ್ರಹ್ಮಲೋಕಫಲಾವಧಿಃ .. ೧೭.೫೧..  
 ಪ್ರತ್ಯಕ್ಷಃ ಸ್ಥಾವರತ್ವಾಖ್ಯಃ ಸ್ಪಷ್ಟಃ ಪಾಪಫಲಾವಧಿಃ .  
 ವಿಜ್ಞಾಯತೇ ದ್ವಯಜ್ಞಾನಾದಿಯತ್ನಾ ಹೇಯಸಂಸ್ಕೃತೇಃ .. ೧೭.೫೨..  
 ಅಶ್ವಮೇಧಾದಿ ಯತ್ಪುಣ್ಯಂ ಮಹೋಪಾಸನಯಾ ಯುತಂ .  
 ತತ್ಪಲಂ ಸಂಸ್ಕೃತಿಸ್ತಸ್ಯ ಭುಜ್ಯುನಾ ಪೃಚ್ಛ್ಯತೇಽವಧಿಃ .. ೧೭.೫೩..  
 ಬ್ರಹ್ಮಾಂಡಾದ್ಬಹಿರಂತಶ್ಚ ಸಮಷ್ಟಿವ್ಯಷ್ಟಿರೂಪಿಣಃ .  
 ವ್ಯಾಪ್ತಿರ್ಹಿರಣ್ಯಗರ್ಭಸ್ಯ ಸಂಸಾರಸ್ಯಾವಧಿರ್ಮತಃ .. ೧೭.೫೪..  
 ಆಗಮೈಕಾಧಿಗಮ್ಯೋಽಯಮರ್ಥ ಇತ್ಯುಪದರ್ಶಯನ್ .  
 ಗಂಧರ್ವಾಖ್ಯಾಯಿಕಾಮಾಹ ಗಂಧರ್ವಗುರುಸ್ತತಃ .. ೧೭.೫೫..  
 ಲೋಕಾಂಸ್ತಾನಪಿ ಗಂಧರ್ವದಶ್ವಮೇಧಕೃತಾಂ ಫಲಂ .  
 ಶ್ರುತ್ವಾ ಪಾರಿಕ್ಷಿತೋಕ್ತ್ಯಾತ್ರ ವಾದಿನಂ ತಂ ವ್ಯಮೋಹಯತ್ .. ೧೭.೫೬..  
 ಅಶ್ವಮೇಧಕೃತೋ ವಕ್ತಿ ಭುಜ್ಯಃ ಪಾರಿಕ್ಷಿತಾ ಇತಿ .  
 ಪರಿತಃ ಕ್ಷಿತಮಾವೇಷ್ಟ್ಯ ಸ್ಥಿತಾ ಇತಿ ವಿವಕ್ಷಯಾ .. ೧೭.೫೭..  
 ದ್ವಿಯಾರ್ಜವಲ್ಯಮುದ್ಧಿಶ್ಯ ಪ್ರಶೋಕ್ತಿಸ್ತಾಸಜನ್ಮನೇ .  
 ಅತ್ರಸ್ತೋಽತೀಂದ್ರಿಯಜ್ಞಾನಂ ದರ್ಶಯನ್ನಿದಮುಕ್ತವಾನ್ .. ೧೭.೫೮..  
 ಗಂಧರ್ವೇಣ ಗತಿಃ ಪ್ರೋಕ್ತಾ ಅಶ್ವಮೇಧಕೃತಾಂ ಇತಿ .  
 ಭೂಯಃ ಪೃಷ್ಟಃ ಸ್ವಯಂ ವಕ್ತುಂ ಪ್ರಾಹ ಲೋಕಸ್ಯ ವಿಸ್ತೃತಿಂ .. ೧೭.೫೯..  
 ಆದಿತ್ಯರಥಗತ್ಯಾಧ್ವಮಿತೋ ಯಾವಾನಹರ್ನಿಶಂ .  
 ದ್ವಾತ್ರಿಂಶದ್ಗುಣಿತಸ್ತಾವಾನ್ವ್ಯಾಪ್ತೋ ಭಾನುಗಭಸ್ತಿಭಿಃ .. ೧೭.೬೦..  
 ಇಯಾನೇವ ಪ್ರಾಣಿಭೋಗಸಿದ್ಧಯೇ ಲೋಕ ಇಷ್ಯತೇ .  
 ಇತಃ ಪರಸ್ತಾದ್ವಿಗುಣಾ ಪೃಥಿವ್ಯಾಲೋಕವರ್ಜಿತಾ .. ೧೭.೬೧..  
 ಅಂತರಾಲೋಕಯುಕ್ತಃ ಸನ್ ಬಹಿರಾಲೋಕವರ್ಜಿತಃ .  
 ಲೋಕಾಲೋಕಗಿರಿರ್ಮಧ್ಯೇ ಪೃಥಿವ್ಯೋರನಯೋಃ ಸ್ಥಿತಃ .. ೧೭.೬೨..  
 ಸಮುದ್ರೋ ದ್ವಿಗುಣೋ ಭೂಮೇರ್ಘನೋದಾಖ್ಯೋ ಬಹಿಃ ಸ್ಥಿತಃ .

ಅಂಡಾದ್ಭಹಿರ್ಘನೋದೋಽಯಮಿತಿ ಪೌರಾಣಿಕಾ ಜಗುಃ .. ೧೭.೬೩..  
 ಪುರಾಣಂ ಬಾಧ್ಯತೇ ಶ್ರುತ್ಯಾ ಧ್ಯಾನಾರ್ಥಾ ವಾ ಶ್ರುತಿರ್ಮತಾ .  
 ಸರ್ವಥಾಪ್ಯಂತರೋಪೋಽಯಂ ವೈರಾಜೋ ದೇಹ ಇಷ್ಯತಾಂ .. ೧೭.೬೪..  
 ಯೋಽಣ್ಣಾದ್ಭಹಿಃ ಸ್ಥಿತೋ ವಾಯುಃ ಸೂತ್ರಾತ್ಮೇತಿ ಶ್ರುತೀರಿತಃ .  
 ಏಷೋಽಶ್ವಮೇಧಕೃತ್ಪುಣ್ಯಪರಿಪಾಕೋ ನ ಚಾಪರಃ .. ೧೭.೬೫..  
 ಕ್ಷುರಧಾರಾದ್ಯುಪಮಿತಃ ಸಂಧಿಯೋಽಣ್ಣಕಪಾಲಯೋಃ .  
 ತೇನ ಬಾಹ್ಯೇ ನಯತೈತಾನಶ್ವಮೇಧಸ್ಯ ದೇವತಾ .. ೧೭.೬೬..  
 ತೇ ವಾಯುಭಾವಮಾಪನ್ನಾಃ ಸಮಷ್ಟಿವ್ಯಷ್ಟಿರೂಪತಃ .  
 ಅಂಡಾದ್ಭಹಿಸ್ತದಂತಶ್ಚ ತಿಷ್ಠಂತೈಖಿಲರೂಪಿಣಃ .. ೧೭.೬೭..  
 ಅಧ್ಯಾತ್ಮಾದಿವಿಭಾಗೇನ ವ್ಯಾಪ್ತಿವ್ಯಷ್ಟಿರಿತೀರಿತಾ .  
 ಸಮಸ್ತತ್ತೇನ ಸಂವ್ಯಾಪ್ತಿಃ ಸಮಷ್ಟಿರಿತಿ ಕೀರ್ತಿತಾ .. ೧೭.೬೮..  
 ಸಮಷ್ಟಿವ್ಯಷ್ಟಿರೂಪಂ ಯ ಉಪಾಸ್ತೇಽಸೌ ಸಕೃನ್ಮೃತಃ .  
 ಹಿರಣ್ಯಗರ್ಭೋ ಭೂತ್ವಾಥ ಮುಚ್ಯತೇ ಮ್ಪ್ರಿಯತೇ ನ ತು .. ೧೭.೬೯..  
 ಸಂಸಾರೋತ್ಕರ್ಷಸೀಮೇತ್ಥಂ ವರ್ಣಿತಾ ಜ್ಞಾನಕರ್ಮಜಾ .  
 ಇತೋ ವಿರಕ್ತಮಾಲಕ್ಷ್ಯ ವರ್ಣ್ಯತೇ ಸ್ವಾತ್ಮನಿರ್ಣಯಃ .. ೧೭.೭೦..  
 ಚತುರ್ಥಬ್ರಾಹ್ಮಣೇ ಮೋಕ್ಷಯೋಗ್ಯಃ ಕರ್ತೃತ್ವವರ್ಜಿತಃ .  
 ವಿಷಯೋ ಬ್ರಹ್ಮವಿದ್ಯಾಯಾಃ ಅಸ್ಥಾತ್ಮೇತಿ ನಿರೂಪ್ಯತೇ .. ೧೭.೭೧..  
 ಅಹಂಧೀಕರ್ಮಶಾಸ್ತ್ರಾಭ್ಯಾಂ ದೃಷ್ಟೇದ್ರೌಷ್ಟಾ ನ ಸಿದ್ಧತಿ .  
 ಕಿಂತು ದೃಷ್ಟ್ಯಾದಿಸಂಯುಕ್ತೋ ಬ್ರಹ್ಮತಾಸ್ಯ ವಿರುದ್ಧತೇ .. ೧೭.೭೨..  
 ಅತೋ ಬ್ರಹ್ಮತ್ವಯೋಗ್ಯಸ್ಯ ಪ್ರತೀಚೋಽತ್ರ ಬುಭುತ್ಸಯಾ .  
 ಅನೂದ್ಯ ಬ್ರಹ್ಮತಾಮಾದೌ ತದರ್ಹಂ ಪರಿಪೃಚ್ಛತಿ .. ೧೭.೭೩..  
 ಯತ್ನಾಕ್ಷಾದಪರೋಕ್ಷಂ ಸ್ಯಾದ್ಬ್ರಹ್ಮ ತದ್ರೂಪತಾಮಯಂ .  
 ಅರ್ಹೇತ್ಸರ್ವಾಂತರಸ್ತಾದ್ಯಗ್ಯ ಆತ್ಮಾ ಬ್ರೂಹಿ ತಂ ಮುನೇ .. ೧೭.೭೪..  
 ಸಾಕ್ಷಾದಿತಿ ಪದೇನಾತ್ರ ವ್ಯವಧಾನಂ ನಿವಾರ್ಯತೇ .  
 ಸ್ವರ್ಗಲೋಕಾದಿವದ್ಬ್ರಹ್ಮ ನಾತೋ ದೇಶಾಂತರಾದಿಗಂ .. ೧೭.೭೫..  
 ಅಗೌಣತಾಪರೋಕ್ಷೋಕ್ತ್ಯಾ ಬ್ರಹ್ಮತ್ವಸ್ಯ ವಿವಕ್ಷಿತಾ .  
 ನಾಮಾದೇರಿವ ನೋ ಗೌಣಂ ಬ್ರಹ್ಮತ್ವಂ ಪ್ರತ್ಯಗಾತ್ಮನಃ .. ೧೭.೭೬..  
 ಆವಿರ್ಭಾವೋಽಪರೋಕ್ಷತ್ವಂ ತಚ್ಚಾಸ್ತವ್ಯವಧಾನತಃ .  
 ಸ್ವಪ್ರಕಾಶಂ ಸ್ವಭಾವತ್ವಾದಿತಿ ವಾರ್ಥಃ ಪದದ್ವಯೇ .. ೧೭.೭೭..  
 ಅವ್ಯಾವೃತ್ತಾನನುಗತಂ ವಸ್ತು ಬ್ರಹ್ಮ ಗಿರೋಚ್ಯತೇ .  
 ಅಕಾರಣಮಕಾರ್ಯಂ ತದಿತ್ಯನೇನೋದಿತಂ ಭವೇತ್ .. ೧೭.೭೮..

ಅಮುಮರ್ಥಮಿದಂ ಪ್ರಾಪ್ತಂ ನ ಚೇದಾತ್ಮೈವ ತದ್ಭವೇತ್ .  
 ಯತೋಽತ ಆತ್ಮರೂಪಾರ್ಥಂ ಯ ಆತ್ಮೇತಿ ವಿಶೇಷ್ಯತೇ .. ೧೭.೭೯..  
 ಸಜಾತೀಯವಿಜಾತೀಯದ್ವಿತೀಯಾರ್ಥನಿವೃತ್ತಯೇ .  
 ಸರ್ವಾಂತರ ಇತಿ ಪ್ರಾಹ ಸಾರ್ವಾತ್ಮ್ಯಂ ತೇನ ಸಿದ್ಧತಿ .. ೧೭.೮೦..  
 ಸಾರ್ವಾತ್ಮ್ಯಂ ಬ್ರಹ್ಮಣೋ ಯೋಗ್ಯಂ ತಚ್ಚ ಜೀವಾತ್ಮನೀರಿತಂ .  
 ಮುಖ್ಯಾಪರೋಕ್ಷ್ಯಂ ಜೀವಸ್ಯ ಯೋಗ್ಯಂ ಬ್ರಹ್ಮಣಿ ವರ್ಣಿತಂ .. ೧೭.೮೧..  
 ಅಭೇದೋ ವಾಸ್ತವೋ ಜೀವಬ್ರಹ್ಮಣೋರ್ವ್ಯತ್ಯಯಾದತಃ .  
 ವಿವಕ್ಷಿತಸ್ತತ್ಪ್ರಸಂಗಾದ್ವಾದಿವ್ಯಾಮೋಹ ಆರ್ಥಿಕಃ .. ೧೭.೮೨..  
 ಆತ್ಮನೋ ಬ್ರಹ್ಮತಾ ಮುಖ್ಯಾ ಬ್ರಹ್ಮಣೋಽಪ್ಯಾತ್ಮತಾ ತಥಾ .  
 ಪ್ರತ್ಯಗ್ಧೃಷ್ಟ್ಯಾ ಪರಾಗ್ಧೃಷ್ಟ್ಯಾ ಮಿಥೋ ಬ್ರಹ್ಮಾತ್ಮನೋರ್ಭಿದಾ .. ೧೭.೮೩..  
 ಬ್ರಹ್ಮತ್ವಮಾತ್ಮನೋ ರೂಪಂ ತಮಸಾ ತತ್ತಿರೋಹಿತಂ .  
 ಆತ್ಮತ್ವಂ ಬ್ರಹ್ಮಣೋಽಪ್ಯೇವಂ ತತೋ ಜೀವೇಶಭೇದಧೀಃ .. ೧೭.೮೪..  
 ತಮಸೋ ಬೋಧವಿದ್ವಂಸಾದಬ್ರಹ್ಮಾನಾತ್ಮತಾಹತೇಃ .  
 ಪ್ರತ್ಯಜ್ಞಾತ್ರಾವಶೇಷತ್ವಾತ್ಸ್ಯಾಮಪೂರ್ವಾದಿಮಾನಹಂ .. ೧೭.೮೫..  
 ಅಮೂಢೋ ಯಾಜ್ಞವಲ್ಕ್ಯೋಽತ್ರ ಪ್ರತ್ಯಗ್ಧೃಷ್ಟ್ಯಾ ಪರಾಮೃಶನ್ .  
 ಪ್ರತ್ಯಾಹೈಷ ತ ಆತ್ಮೇತಿ ತಂ ಸರ್ವಾಂತರಮದ್ವಯಂ .. ೧೭.೮೬..  
 ಮುಖ್ಯೋಽಪರೋಕ್ಷೋ ಯಃ ಪ್ರತ್ಯಕ್ ಸ್ವಪ್ರಕಾಶೋ ವಿಭಾಸತೇ .  
 ಏತಚ್ಚಬ್ದೇನ ತಂ ಪ್ರಾಹ ವಿಸ್ಪಷ್ಟತ್ವವಿವಕ್ಷಯಾ .. ೧೭.೮೭..  
 ಅಂತರ್ಮುಖಸ್ಯ ವಿಸ್ಪಷ್ಟೋ ನಾಯಂ ಸಂದೇಹಗೋಚರಃ .  
 ಇತ್ಯಭಿಪ್ರೇತ್ಯ ತತ್ಪ್ರಶ್ನೇ ಬಹುಮಾನಂ ತು ನಾಕರೋತ್ .. ೧೭.೮೮..  
 ಷಷ್ಯಂತಸ್ಯ ತ ಇತ್ಯಸ್ಯ ಯುಷ್ಮದ್ಬುದ್ಧ್ಯುಪಲಕ್ಷಿತಂ .  
 ದೇಹಾದಿಸರ್ವಮಾವ್ಯೋಮ್ನೋ ದೃಶ್ಯಮರ್ಥೋ ವಿವಕ್ಷಿತಃ .. ೧೭.೮೯..  
 ಆತ್ಮೇತ್ಯವ್ಯಭಿಚಾರೇಣ ಸ್ವರೂಪಂ ಯತ್ತದುಚ್ಯತೇ .  
 ಪ್ರಮಾತ್ರಾದ್ಯಾಗಮಾಪಾಯಸಾಕ್ಷಿತ್ವಾತ್ತ್ವ ರೂಪತಾ .. ೧೭.೯೦..  
 ಯದ್ಯಸ್ಮಿನ್ ವ್ಯಭಿಚಾರ್ಯೇತ ತತ್ತ್ವ ರೂಪಂ ನ ಕುತ್ರಚಿತ್ .  
 ಕುಂಡಲಿತ್ವಂ ಯಥಾ ಪುಂಸಃ ಸಾಕ್ಷಿತ್ವವ್ಯಭಿಚಾರವಾನ್ .. ೧೭.೯೧..  
 ವ್ಯಭಿಚಾರೋ ಮಿಥೋ ಯದ್ವತ್ಪ್ರಮಾತ್ರಾದೇಃ ಸ್ವಸಾಕ್ಷಿಕಃ .  
 ಸಾಕ್ಷಿಣೋಽವ್ಯಭಿಚಾರಸ್ತು ತಥಾ ಕಿಂ ಸಾಕ್ಷಿಕೋ ಭವೇತ್ .. ೧೭.೯೨..  
 ಆತ್ಮಾತ್ಮವತ್ಸನಂಬಂಧಃ ಷಷ್ಯೋಕ್ತೋ ಜಗದಾತ್ಮನೋಃ .  
 ಸ್ವತೋ ನಿರಾತ್ಮಕಂ ದೃಶ್ಯಮಾತ್ಮನಾ ಸಾತ್ಮತಾಂ ವ್ರಜೇತ್ .. ೧೭.೯೩..  
 ಆತ್ಮಾ ಸರ್ವಸ್ವರೂಪತ್ವಾತ್ಸರ್ವಾಂತರಗಿರೋದಿತಃ .

ಸರ್ಪಧಾರಾದಿಕಲ್ಪೇಷು ರಜ್ಜೋರಾಂತರತಾ ಯಥಾ .. ೧೭.೯೪..  
 ಆತ್ಮನೋಽನವಶೇಷೇಣ ತದನ್ಯಾರ್ಥಾಭಿಸಂಗತೇಃ .  
 ಪ್ರತ್ಯಜ್ಞಾತ್ಯತಯೈವಾನ್ಯದ್ವೋಧಾದಾತ್ಮನಿ ಲೀಯತೇ .. ೧೭.೯೫..  
 ಇತ್ಥಂ ಸ್ವಾನುಭವಾದ್ಯಾಜ್ಞವಲ್ಕೃಃ ಸರ್ವಾಂತರಂ ಜಗೌ .  
 ಅನ್ಯಃ ಸಂಶಯಮಾಪಾದ್ಯ ಜಿಗೀಷುಃ ಪರಿಪೃಚ್ಛತಿ .. ೧೭.೯೬..  
 ತವಾತ್ಮೇತ್ಯುತ್ತರಂ ದತ್ತಂ ಮಮಾತ್ಮೇತಿ ತ್ರಿಧೇಕ್ಷ್ಯತೇ .  
 ದೇಹೋ ಲಿಂಗಂ ಚ ಸಾಕ್ಷೀತಿ ತೇಷು ಸರ್ವಾಂತರಸ್ತು ಕಃ .. ೧೭.೯೭..  
 ಸರ್ವಾಂತರತ್ವಂ ದುಃಸಾಧ್ಯಮಲ್ಪಯೋರ್ದೇಹಲಿಂಗಯೋಃ .  
 ಸದ್ಭಾವೇಽನ್ಯಸ್ಯ ಕಿಂ ಮಾನಮಪ್ರಮೇಯಸ್ಯ ಸಾಕ್ಷಿಣಃ .. ೧೭.೯೮..  
 ಏವಂ ಪೃಷ್ಠಃ ಸ್ವಾನುಭೂತೌ ವಾದಿನೋಽನಧಿಕಾರತಾಂ .  
 ಮತ್ತ್ವಾನುಮಾನತಃ ಸತ್ತಾಮಾತ್ಮನಃ ಪ್ರತ್ಯಪಾದಯತ್ .. ೧೭.೯೯..  
 ಸ್ವಪ್ರಭೇ ಮಾನನೈಷ್ವಲ್ಯಾದಪ್ರಮೇಯತ್ವಮಿಷ್ಯತೇ .  
 ವಾದಿಭ್ರಾಂತಿನಿವೃತ್ತ್ಯರ್ಥಂ ಮಾನೋಕ್ತೌ ಹ್ರಿಯತೇಽತ್ರ ಕಿಂ .. ೧೭.೧೦೦..  
 ಪ್ರಾಣಾದಿಕರಣೈಶ್ಚೇಷ್ಣಾ ಕರ್ತೃಪೂರ್ವಾ ಕ್ರಿಯಾತ್ವತಃ .  
 ಭಿದಿಕ್ರಿಯಾವತ್ಕರ್ತೃತ್ವಂ ನ ಯುಕ್ತಂ ದೇಹಲಿಂಗಯೋಃ .. ೧೭.೧೦೧..  
 ಕಾರಣಪ್ರೇರಕಃ ಕರ್ತಾ ಕರಣೈಃ ಪ್ರೇರ್ಯತೇ ವಪುಃ .  
 ಲಿಂಗಂ ತು ಕರಣಾತ್ಮತ್ವಾತ್ಪ್ರವ ಕರ್ತೃತ್ವಮರ್ಹತಿ .. ೧೭.೧೦೨..  
 ಮುಖಸಂಚಾರಿಣಾ ಜಾಗ್ರದ್ಯಃ ಪ್ರಾಣೇನಾನತೀಕ್ಷಿತಾ .  
 ಸರ್ವಪ್ರತ್ಯಕ್ಷಮಃ ಸೋಽಯಮಾತ್ಮಾ ಸರ್ವಾಂತರಾವಧಿಃ .. ೧೭.೧೦೩..  
 ಸುಪ್ತೇಽಸ್ಮಿನ್ ಕರಣಗ್ರಾಮೇ ಯೋಽಸುಪ್ತೋಽಲುಪ್ತದೃಷ್ಟಿಕಃ .  
 ಅಥ ಸರ್ವಾನ್ನಾಮರೂಪಾನ್ ಪಶ್ಯ ಪ್ರಾಣಿತಿ ವಾಯುನಾ .. ೧೭.೧೦೪..  
 (ಅರ್ಥಾತ್ಸವಾಸನಾರೂಪಾನ್ಪಶ್ಯನ್)  
 ಸ್ವಷ್ಟೇಷು ಬಹುಲಿಂಗೇಷು ಮಾನಾಭಾವಮಚೂಚುದಃ .  
 ಇತ್ಯುಪಾಲಬ್ಧಯೇ ಲಿಂಗಾನ್ಯಪಾನಾದೀನ್ಯುದಾಹರನ್ .. ೧೭.೧೦೫..  
 ಏಕಾದಶೇಂದ್ರಿಯೋತ್ಪನ್ನಚೇಷ್ಣಾನಾಮುಪಲಕ್ಷಣಂ .  
 ಪ್ರಾಣಾದ್ಯುದಾಹೃತಿಸ್ತೇನ ಲಿಂಗಾನಾಂ ಬಹುತಾ ಸ್ಫುಟಾ .. ೧೭.೧೦೬..  
 ಪ್ರಾಣಾದಿಕಾರ್ಯಕರಣೈಃ ಸ್ವತೋಽಸಂಹತ ಏಕಲಃ .  
 ಅಕುರ್ವನ್ ಕುರುತೇ ಚೇಷ್ಣಾಮಯಸ್ಕಾಂತೋ ಮಣಿರ್ಯಥಾ .. ೧೭.೧೦೭..  
 ರಥಾದೌ ನಿಯತಾ ಚೇಷ್ಣಾ ಚೇತನೇನಾನಧಿಷ್ಠಿತೇ .  
 ನ ದೃಷ್ಟಾ ಚೇತನಸ್ತೇನ ಪ್ರಾಣಾದೀನಾಂ ಪ್ರವರ್ತಕಃ .. ೧೭.೧೦೮..  
 ಸಸೂತ್ರದಾರುಯಂತ್ರೇಣ ಸದೃಶಂ ಲಿಂಗವದ್ವಪುಃ .  
 ಯಃ ಪ್ರೇರಯತ್ಯಸಾವಾತ್ಮೇತ್ಯುಕ್ತೇಽನ್ಯೋಪಜಹಾಸ ತಂ .. ೧೭.೧೦೯..

ಯಥಾ ಗಾಂ ದರ್ಶಯೇತ್ಯುಕ್ತೇ ಲಿಂಗಂ ಮೂಢೋ ವದೇತ್ತಥಾ .  
ಆಪರೋಕ್ಷ್ಯಮನುಕ್ತ್ವಾ ತ್ವಂ ಲಿಂಗೇನಾವೇದಯಸ್ಯಹೋ .. ೧೭.೧೧೦..  
ಲಿಂಗಂ ವಾಚ್ಯಂ ಪರೋಕ್ಷೇರ್ಥೇ ನ ತ್ವಾತ್ಮನಿ ಪರೋಕ್ಷತಾ .  
ಇತಿ ಮತ್ಪ್ರಾಸಂಗೈವಕಾರಂ ಪಾರೋಕ್ಷ್ಯನಿವರ್ತಕಂ .. ೧೭.೧೧೧..  
ಮುಖ್ಯಾಪರೋಕ್ಷಮುಕ್ತಂ ತ ಇತಿ ದರ್ಶಯಿತುಂ ಪುನಃ .  
ಪ್ರತ್ಯಗ್ಧೃಷ್ಟಿಪರಂ ವಾಕ್ಯಮುತ್ತರತ್ವೇನ ವಕ್ಯಸೌ .. ೧೭.೧೧೨..  
ವಿದ್ವದ್ಭಾಷಾಮಬುದ್ಧ್ವಾನ್ಯಃ ಸ್ವರೂಪಾದಿಷ್ಟಿವಾತ್ಮನಿ .  
ಅಕ್ಷಜನ್ಯಾಪರೋಕ್ಷತ್ವಂ ಮತ್ಪ್ರಾಪ್ತೃಚ್ಛತ್ಪುರೇವ ತಂ .. ೧೭.೧೧೩..  
ದೃಷ್ಟಶ್ರುತಮತಜ್ಞಾತೇಷ್ಟೇಷು ಸರ್ವಾಂತರಸ್ತು ಕಃ .  
ದೃಷ್ಟ್ಯಾದ್ಯಗೋಚರಃ ಪ್ರತ್ಯಜ್ಞಾತಿ ಪ್ರಶ್ನಮಪಾಕರೋತ್ .. ೧೭.೧೧೪..  
ವೇದ್ಮೀತಿ ಯದ್ಬಲಾದ್ವಕ್ತಿ ನ ವೇದ್ಮೀತಿ ಚ ಯದ್ಬಲಾತ್ .  
ಯೋಗಿನೋನುಭವಂತೈತಮಗೋಚರತಯೈವ ಹಿ .. ೧೭.೧೧೫..  
ಉಕ್ತವತ್ಕಾರ್ತೀಕೇಣ ನಾತ್ಮವಸ್ತು ಘಟಾದಿವತ್ .  
ಶಕ್ಯತೇ ಪ್ರತಿನಿರ್ದೇಷ್ಟುಂ ಪ್ರಮಾಣಾಂಗೋಚರತ್ವತಃ .. ೧೭.೧೧೬..  
ದ್ರಷ್ಟೃದರ್ಶನದೃಶ್ಯಾನಾಂ ಸಾಕ್ಷಿಣಃ ಸ್ವಪ್ರಭಸ್ಯ ತತ್ .  
ಪ್ರಮಾಣಗೋಚರತ್ವಂ ತು ವಸ್ತುಸ್ವಾಭಾವ್ಯತೋ ಭವೇತ್ .. ೧೭.೧೧೭..  
ದೃಷ್ಟೇರ್ನ ಪಶ್ಯೇದ್ಧೃಷ್ಟಾರಮಿತಿ ಪ್ರತ್ಯುತ್ತರಂ ವಚಃ .  
ವಕ್ಯಗೋಚರತಾಮೇತದ್ವಾಕ್ಯಂ ವಿವ್ರಿಯತೇ ಸ್ಫುಟಂ .. ೧೭.೧೧೮..  
ಚಕ್ಷುರ್ಜನ್ಯಮನೋವೃತ್ತಿಶ್ಚಿದ್ಯುಕ್ತಾ ರೂಪಭಾಸಿಕಾ .  
ದೃಷ್ಟಿರಿತ್ಯುಚ್ಯತೇ ದ್ರಷ್ಟಾ ದೃಷ್ಟೇಃ ಕರ್ತೇತಿ ಲೌಕಿಕೈಃ .. ೧೭.೧೧೯..  
ಅತೋ ದೃಷ್ಟಿದ್ವಯಂ ವಾಕ್ಯೇ ಭಾತಿ ಷಷ್ಯಂತಶಬ್ದತಃ .  
ಏಕಾ ದೃಷ್ಟಿಸ್ತಜಂತೇನ ಧಾತುನಾನ್ಯೇತಿ ತದ್ವ್ಯಂ .. ೧೭.೧೨೦..  
ಪ್ರಮಾತುರ್ಜಾಯತೇ ವೃತ್ತಿಶ್ಚಕ್ಷುಷಾ ರೂಪರಂಜಿತಾ .  
ದ್ರಷ್ಟವ್ಯಂ ತು ತಯಾ ರೂಪಂ ಸಾಕ್ಷೀ ದೃಶ್ಯತೇ ತಯಾ .. ೧೭.೧೨೧..  
ದೃಷ್ಟೇರ್ದ್ರಷ್ಟಾರಮಾತ್ಮಾನಂ ದೃಷ್ಟ್ಯಾ ಪಶ್ಯೇನ್ನ ದೃಶ್ಯಯಾ .  
ಇತಿ ವಾಕ್ಯಂ ಮುನಿರ್ವಕ್ತಿ ವರ್ಣಿತಂ ನ್ಯಾಯಗರ್ಭಿತಂ .. ೧೭.೧೨೨..  
ಯೇನ ಚಕ್ಷುರಿದಂ ದೃಷ್ಟಂ ಚಕ್ಷುಷಾ ಯನ್ನ ಪಶ್ಯತಿ .  
ಬ್ರಹ್ಮವಿದ್ಧಿ ತದೇವ ತ್ವಮಿತಿ ಶ್ರುತ್ಯಂತರೇ ಸ್ಫುಟಂ .. ೧೭.೧೨೩..  
ಶ್ರುತಿಃ ಶ್ರೋತ್ರಜಧೀವೃತ್ತಿಸ್ತಸ್ಯಾಃ ಶ್ರೋತಾವಭಾಸಕಃ .  
ಶ್ರುತ್ಯಾ ಶಬ್ದಾವಗಾಹಿನ್ಯಾ ಶ್ರೋತಾರಂ ಶೃಣುಯಾನ್ ತಂ .. ೧೭.೧೨೪..  
ಊಹಾಪೋಹಾತ್ಮಧೀವೃತ್ತಿರ್ಮತಿಸ್ತಸ್ಯಾಃ ಪ್ರಕಾಶಕಂ .

ಅನೂಹ್ಯಮನಪೋಹ್ಯಂ ತಂ ನ ಮನ್ವೀಥಾಸ್ತ್ವಮೇತಯಾ .. ೧೭.೧೨೫..  
 ಅಸ್ಪಷ್ಟ ಉಹ್ಯ ಆತ್ಮಾ ತು ವಿಸ್ಪಷ್ಟೋ ಭಾನರೂಪತಃ .  
 ಅನಪೋಹ್ಯೋನಪಾಯಿತ್ವಾದಾತ್ಮಾ ನಾಪೈತಿ ಕರ್ಹಿಚಿತ್ .. ೧೭.೧೨೬..  
 ನಿಶ್ಚಯಾತ್ಮಕಧೀವೃತ್ತಿರ್ವಿಜ್ಞಾತಿಸ್ತದ್ವಿಭಾಸಕಂ .  
 ಅಸಂದಿಗ್ಧಂ ತಯಾ ವೃತ್ತ್ಯಾ ನ ವಿಜ್ಞಾತುಂ ತ್ವಮರ್ಹಸಿ .. ೧೭.೧೨೭..  
 ದೃಷ್ಟಶ್ರುತಮತಜ್ಞಾತೇಷ್ಟಿತ್ಥಮಾತ್ಮಾ ನ ಕಶ್ಚನ .  
 ಕಿಂ ತರ್ಯೇಷ ತವಾತ್ಮೇತಿ ಪ್ರೋಕ್ತಃ ಸರ್ವಾಂತರಃ ಪುರಾ .. ೧೭.೧೨೮..  
 ಯಃ ಸರ್ವಂ ವಿಷಯೀಕುರ್ವನ್ ವಿಷಯೀಕ್ರಿಯತೇ ನ ಹಿ .  
 ಕಿಂತು ಭಾತಿ ಸ್ವಯಂ ಸೋಯಂ ಸರ್ವಾಂತರ ಇತೀರಿತಃ .. ೧೭.೧೨೯..  
 ಸರ್ವಾಂತರತ್ವಂ ಸಾರ್ವಾತ್ಮ್ಯಮನ್ಯಸ್ಮಿನ್ನತಿ ತತ್ಕುತಃ .  
 ನ ಚೇದನ್ಯತ್ತದಾ ಸರ್ವಶಬ್ದಾರ್ಥೋ ನೇತಿ ಶಂಕಿತೇ .. ೧೭.೧೩೦..  
 ಅತೋನನ್ಯದಾರ್ತಮಿತ್ಯಾಹ ದೋಷದ್ವಯನಿವೃತ್ತಯೇ .  
 ಆರ್ತಂ ಮಾಯಾಮಯಂ ತಸ್ಯ ತತ್ತ್ವಜ್ಞಾನೇನ ಪೀಡನಾತ್ .. ೧೭.೧೩೧..  
 ಸರ್ಪಾದೀನಾಂ ಕಲ್ಪಿತಾನಾಂ ರಜ್ಜುರಾತ್ಮಾ ಯಥಾ ತಥಾ .  
 ಮಾಯಾಮಯಸ್ಯ ಸರ್ವಸ್ಯ ಚಿದ್ವಸ್ತಾತ್ಮೇತಿ ಸುಸ್ಥಿತಂ .. ೧೭.೧೩೨..  
 ಪಂಚಮಬ್ರಾಹ್ಮಣೇ ಪೂರ್ವಮುಕ್ತಸ್ಯ ಪ್ರತ್ಯಗಾತ್ಮನಃ .  
 ಬ್ರಹ್ಮತ್ವಸಾಧನಂ ಬೋಧೋ ಮುಕ್ತಲಕ್ಷ್ಯ ಚ ವರ್ಣ್ಯತೇ .. ೧೭.೧೩೩..  
 ಉಷಸ್ತಪೃಷ್ಠಾದನ್ಯತ್ವಂ ನಿವರ್ತಯಿತುಮಾತ್ಮನಃ .  
 ಯದೇವ ಸಾಕ್ಷಾದಿತ್ಯುಕ್ತಾವೇವಕಾರಃ ಪ್ರಯುಜ್ಯತೇ .. ೧೭.೧೩೪..  
 ಉಪದೇಶಸ್ಯ ವಿಷಯಸ್ತ ಮರ್ಥಃ ಶೋಧಿತಃ ಪುರಾ .  
 ನ ಬ್ರಹ್ಮತ್ವಂ ಸಮ್ಯಗುಕ್ತಮಿತಿ ಪೃಚ್ಛತಿ ತತ್ಪುನಃ .. ೧೭.೧೩೫..  
 ಅಶನಾಯಾದಿರಹಿತಬ್ರಹ್ಮತಾಯಾ ಅಭಾಷಣೇ .  
 ನ ಸ್ಯಾತ್ಸರ್ವಾಂತರತ್ವಾದಿ ಸಂಸಾರಿಣಿ ಚಿದಾತ್ಮನಿ .. ೧೭.೧೩೬..  
 ಇತ್ಯಭಿಪ್ರೇತ್ಯ ತೇನೋಕ್ತಂ ಸಾಕ್ಷಾದಿತ್ಯಾದಿಕಂ ಪುನಃ .  
 ಅನೂದ್ಯ ಸರ್ವ ಪಪ್ರಚ್ಛ ಕಹೋಲೋ ಬ್ರಹ್ಮರೂಪತಾಂ .. ೧೭.೧೩೭..  
 ತ್ವಮರ್ಥಾಚ್ಛೋಧಿತಾನ್ನಾನ್ಯದ್ಬ್ರಹ್ಮೇತ್ಯೇತದ್ವಿವಕ್ಷಯಾ .  
 ಉಕ್ತಮೇವೋತ್ತರಂ ಭೂಯ ಏಷ ಇತ್ಯಾದ್ಯವೋಚತ .. ೧೭.೧೩೮..  
 ಕ್ಷುತಿಪಾಸೇ ಶೋಕಮೋಹೌ ಜರಾಮೃತ್ಯೋ ಇತೀದೃಶೈಃ .  
 ತ್ರಿಭಿಯುರ್ಗ್ಮೈರ್ವಿಶಿಷ್ಟಾನಾಂ ಮಧ್ಯೇನಸೌ ಕತಮೋ ವದ .. ೧೭.೧೩೯..  
 ಯದನ್ಯತಮ ಏತೇಷಾಂ ತಸ್ಯ ನ ಬ್ರಹ್ಮತಾ ತದಾ .  
 ಏತೇಷ್ವನಂತರ್ಭೂತಸ್ತು ನ ಕೋನಪ್ಯಾತ್ಮಾ ಜನೈರ್ಮತಃ .. ೧೭.೧೪೦..

ವಿದ್ವಜ್ಜನಾನುಭೂತ್ಯೈಷ ಕ್ಷುಧಾದೇರವಭಾಸಕಃ .  
 ಪ್ರಸಿದ್ಧ ಇತ್ಯಭಿಪ್ರೇತ್ಯ ಬ್ರಹ್ಮತ್ವೇನ ತಮುಕ್ತವಾನ್ .. ೧೭.೧೪೧..  
 ಅತ್ಯೇತಿ ಯೋಽಶನಾಯಾದೀನ್ವಿಚಾರೇಣ ನಿರೂಪಣೇ .  
 ಕ್ಷುಧಾದಿಸಾಕ್ಷೀ ತಸ್ಯಾಸ್ಯ ಬ್ರಹ್ಮತ್ವಂ ಕೇನ ವಾಯುತೇ .. ೧೭.೧೪೨..  
 ನನ್ನೇಕ ಆತ್ಮಾ ಮೂಢಾನಾಂ ವಿದುಷಾಂ ಚೇತಿ ತೇ ಮತಂ .  
 ಉಕ್ತೋರ್ಮಿಷಟ್ಕಾರಿತತ್ವಂ ತದ್ವತ್ವಂ ಚಾಸ್ಯ ತತ್ಕಥಂ .. ೧೭.೧೪೩..  
 ಅವಿಚಾರವಿಚಾರಾಭ್ಯಾಂ ಯಥಾ ಸರ್ಪತ್ವರಜ್ಜುತೇ .  
 ತಥಾತ್ಮನ್ಯಪಿ ಸಂಸಾರಭಾವಾಭಾವಾವಿತಿಕ್ಷೃತಾಂ .. ೧೭.೧೪೪..  
 ಕ್ಷುತಿಪಾಸೇ ಪ್ರಾಣಧರ್ಮೌ ಶೋಕಮೋಹೌ ತು ಮಾನಸೌ .  
 ಜರಾಮೃತ್ಯೋ ದೇಹಧರ್ಮಾವಾತ್ಮಧರ್ಮೌ ನ ಕಶ್ಚನ .. ೧೭.೧೪೫..  
 ಪ್ರಾಣಸಂಚಾರಬಾಹುಲ್ಯಾದ್ಯಮನಾದಿಶ್ರಮೇ ಸತಿ .  
 ಕ್ಷುತಿಪಾಸಾಜನಿಸ್ತೇನ ಪ್ರಾಣಧರ್ಮತ್ವಮೇತಯೋಃ .. ೧೭.೧೪೬..  
 ಇಷ್ಟಸ್ಯ ವಸ್ತುನೋಽಸಿದ್ಧೌ ಚೇತಸೋ ಯಾಽನವಸ್ಥಿತಿಃ .  
 ಸ ಶೋಕೋ ಮನಸೋ ಧರ್ಮೋ ಮೋಹಶ್ಚ ವಿಷಯಭ್ರಮಃ .. ೧೭.೧೪೭..  
 ಜರಾ ದೇಹಸ್ಯ ಶೈಥಿಲ್ಯಂ ಮೃತ್ಯುಃ ಪ್ರಾಣವಿಯುಕ್ತತಾ .  
 ತೇ ಸರ್ವೇಽಪ್ಯಾತ್ಮನಿ ಭ್ರಾಂತ್ಯಾ ಕಲ್ಪಿತಾ ವ್ಯೋಮ್ನಿ ನೈಲ್ಯವತ್ .. ೧೭.೧೪೮..  
 ಯಃ ಸ್ವಕಾರಣಸಂಸರ್ಗಃ ಕ್ಷುಧಾದೇಃ ಪ್ರಲಯೇ ಮತಃ .  
 ಅನಾತ್ಯಂತಿಕರೂಪತ್ವಾತ್ಸೋತೃಯೋಽತ್ರ ನ ಗೃಹ್ಯತೇ .. ೧೭.೧೪೯..  
 ತತ್ಕಾರಣನಿಷೇಧೋ ಯಃ ಸ್ವಮಹಿಮ್ನೈವ ವಸ್ತುನಃ .  
 ತಮತ್ಯಯಂ ಮೋಕ್ಷವಿದೌ ತದ್ವಿದ್ವಾಂಸಃ ಪ್ರಚಕ್ಷತೇ .. ೧೭.೧೫೦..  
 ಪ್ರಾಣಹೇತುಸ್ತಮಃ ಪ್ರಾಣಧರ್ಮಾಭ್ಯಾಮುಪಲಕ್ಷ್ಯತೇ .  
 ಸೂತ್ರಾತ್ಮಾ ಶೋಕಮೋಹಾಭ್ಯಾಂ ಜರಯಾ ಮೃತ್ಯುನಾ ವಿರಾಟ್ .. ೧೭.೧೫೧..  
 ತಮಃ ಸೂತ್ರಂ ವಿರಾಜಂ ಚ ಯೋಽತ್ಯೇತ್ಯಾತ್ಮಾ ಸ್ವಭಾವತಃ .  
 ಅಸಂಗಸ್ತತ್ರಂ ಬ್ರಹ್ಮ ಸಾಕ್ಷಾದಿತ್ಯಾದಿಲಕ್ಷಣಂ .. ೧೭.೧೫೨..  
 ಯಥಾ ವಿಶುದ್ಧಮಾಕಾಶಂ ಸತಿ ವಾಽಸತಿ ವಾ ಮಲೇ .  
 ನೀಹಾರಾದೌ ತಥೈವಾತ್ಮಾ ಕಾರ್ಯಕಾರಣವಸ್ತುನಿ .. ೧೭.೧೫೩..  
 ಪರಮಾತ್ಮಸ್ವಭಾವೋಽಯಂ ಕಹೋಲಾಯ ಪ್ರಪಂಚಿತಃ .  
 ತದ್ವೋಧನಸಾಧನಂ ತ್ಯಾಗಃ ಏತಮಿತ್ಯಾದಿನೋಚ್ಯತೇ .. ೧೭.೧೫೪..  
 ಉತ್ಪನ್ನಸಮ್ಯಗ್ಜ್ಞಾನಸ್ಯ ಸಂನ್ಯಾಸೋ ಲಕ್ಷಣಂ ಯತಃ .  
 ಸಾಧನಂ ಚ ತದುತ್ಪತ್ತೌ ಸಂನ್ಯಾಸೋಽತೋಽತ್ರ ಗಮ್ಯತಾಂ .. ೧೭.೧೫೫..  
 ಬ್ರಹ್ಮಾತ್ಮನೋರ್ಯದೇಕತ್ವಂ ಬ್ರಾಹ್ಮಣದ್ವಯನಿಶ್ಚಿತಂ .

ಏತಂ ತಮಿತಿ ಶಬ್ದಾಭ್ಯಾಂ ತದೈಕಾತ್ಮ್ಯಮನೂದ್ಯತೇ .. ೧೭.೧೫೬..  
 ಅತ್ಯೇತಿ ಯೋಽಶನಾಯಾದೀನೇತಂ ಸರ್ವಾಂತರಂ ಪುರಾ .  
 ಉದಿತಂ ತಂ ವಿದಿತ್ವಾಽಧ ವ್ಯುತ್ಥಿಷ್ಠತ್ಯೇಷಣಾತ್ರಯಾತ್ .. ೧೭.೧೫೭..  
 ಬ್ರಹ್ಮಪ್ರಶ್ನೇನ ಪೃಷ್ಟೇ ತೇ ತದ್ಬೋಧಫಲಸಾಧನೇ .  
 ಇತಿ ಮತ್ತೋತ್ತರತ್ತೇನ ವ್ಯುತ್ಥಾನದ್ವಯಮುಚ್ಯತೇ .. ೧೭.೧೫೮..  
 ಪೂರ್ವಂ ವಿದಿತ್ವಾ ಪ್ರಶ್ನಾತ್ನು ವ್ಯುತ್ಥಾಯೇತ್ಯನ್ವಯಾತ್ ಶ್ರುತಾತ್ .  
 ವಿದ್ವತ್ಸಂನ್ಯಾಸ ಆಭಾತಿ ಬ್ರಹ್ಮವಿದ್ಯಾಫಲಾತ್ಮಕಃ .. ೧೭.೧೫೯..  
 ವ್ಯುತ್ಥಾಯಾಥ ವಿದಿತ್ವೇತಿ ವ್ಯುತ್ಥಯೇನಾರ್ಥಿಕಾನ್ವಯಾತ್ .  
 ಸಿದ್ಧೋ ವಿವಿಧಿಷಾತ್ಯಾಗಃ ಸ್ಪಷ್ಟಃ ಶ್ರುತ್ಯಂತರೇಷ್ವಸೌ .. ೧೭.೧೬೦..  
 ಸ್ವಾತ್ಮಲೋಕಂ ಸಮಿಚ್ಛಂತಃ ಪ್ರವ್ರಜಂತೀತಿ ವಕ್ಷ್ಯತಿ .  
 ತ್ಯಾಗೇನೈಕೇಽಮೃತತ್ವಂ ತು ಪ್ರಾಪ್ತಾ ಇತ್ಯಪರಾ ಶ್ರುತಿಃ .. ೧೭.೧೬೧..  
 ಬ್ರಾಹ್ಮಣಗ್ರಹಣಂ ಶ್ರುತ್ವಾ ವಿಪ್ರಾಣಾಮೇವ ಭಾಷ್ಯಕೃತ್ .  
 ಸಂನ್ಯಾಸೇಽಧಿಕೃತಿಂ ಪ್ರಾಹ ಚತುರ್ಥಾಶ್ರಮರೂಪ್ಯಸೌ .. ೧೭.೧೬೨..  
 ವಿದ್ಯಾಂಗಂ ತತ್ಪಲಾತ್ಮಾನಂ ಗಾರ್ಗೀವಿದುರಯೋರಾಪಿ .  
 ಸ್ತ್ರೀಶೂದ್ರಯೋರ್ಭಾಷ್ಯಕಾರಃ ಸಂನ್ಯಾಸಮನುಮನ್ಯತೇ .. ೧೭.೧೬೩..  
 ಪುತ್ರೈಷಣೇತಿ ಪುತ್ರಾರ್ಥಂ ದಾರಸ್ವೀಕಾರವಾಂಛನಂ .  
 ಕರ್ಮಣಾಂ ಸಾಧನೇ ವಿತ್ತೇ ತೃಷ್ಣಾ ವಿತ್ತೈಷಣಾ ಮತಾ .. ೧೭.೧೬೪..  
 ಲೋಕೈಷಣೇತಿ ದೇವಾದಿಲೋಕಾರ್ಥೋಪಾಸನಾರ್ಥಿತಾ (ನಾ ಶ್ರುತಾ) .  
 ನ ಕಶ್ಚಿದನ್ಯಃ ಸಂಸಾರಃ ಉಕ್ತಾದನ್ಯೇಷಣಾತ್ರಯಾತ್ .. ೧೭.೧೬೫..  
 ಮನುಷ್ಯಲೋಕಃ ಪುತ್ರೇಣ ಪಿತೃಲೋಕಸ್ತು ಕರ್ಮಣಾ .  
 ವಿದ್ಯಯಾ ದೇವಲೋಕಶ್ಚೇತ್ಯಬ್ರವೀತ್ಸಂಗ್ರಹಶ್ರುತಿಃ .. ೧೭.೧೬೬..  
 ನ್ಯಾಯ್ಯಾಂ ವೃತ್ತಿಂ ಸಮುಲ್ಲಂಘ್ಯ ತದ್ವಿರುದ್ಧತಯಾ ಸ್ಥಿತಿಃ .  
 ವ್ಯುತ್ಥಾನಮುದಿತಂ ರಾಜ್ಞಃ ಸಾಮಂತೋ ವ್ಯುತ್ಥಿತೋ ಯಥಾ .. ೧೭.೧೬೭..  
 ಭಿಕ್ಷಯಾ ಲಕ್ಷ್ಯತೇ ಚರ್ಯಾ ಪರಿಗ್ರಹವಿವರ್ಜಿತಾ .  
 ಕಿಂ ಭೋಗ್ಯಂ ಪರಿಗೃಹ್ಣೀಯಾತ್ಸರ್ವಭೋಗ್ಯೇಷು ದೋಷದೃಕ್ .. ೧೭.೧೬೮..  
 ಲೋಕತ್ರಯಾರ್ಥೈಷಣಾಭ್ಯೋ ವ್ಯುತ್ಥಾನಂ ಚಾಪರಿಗ್ರಹಃ .  
 ದ್ವಯಂ ಭೋಧಮಹಿಮ್ನೈವ ವಿದುಷಾಂ ನ ತು ಯತ್ನತಃ .. ೧೭.೧೬೯..  
 ಆನಂದೈಕಸ್ವಭಾವಂ ಸ್ವಮಾತ್ಮಾನಂ ಪಶ್ಯತಃ ಕುತಃ .  
 ಕಾಮಃ ಪರಿಗ್ರಹೋ ವಾ ಸ್ಯಾತ್ಯೋಽಕಾಮ ಇತಿ ವಕ್ಷ್ಯತಿ .. ೧೭.೧೭೦..  
 ಏಷಣಾತ್ರಯ ಏತಸ್ಮಿನ್ನಮಾನಾ ಬಂಧಹೇತುತಾ .  
 ಇತಿ ಮತ್ತೈಕತಾಂ ತಾಸಾಂ ತ್ಯಾಜ್ಯೈವೇತ್ಯಬ್ರವೀತ್ ಶ್ರುತಿಃ .. ೧೭.೧೭೧..

ಕರ್ಮಣ್ಯೇವಾಧಿಕಾರಸ್ತೇ ಮಾ ಫಲೇಷ್ಟಿತಿ ಶಾಸ್ತ್ರತಃ .  
 ಏಷಣಾತ್ಪಾಲಂ ತ್ಯಾಜ್ಯಂ ನ ತು ಕರ್ಮಾದಿಸಾಧನಂ .. ೧೭.೧೭೨..  
 ಇತಿ ಭ್ರಮಂ ವ್ಯದಸಿತುಂ ಪ್ರಾಬ್ರವೀತ್ಸಾಧ್ಯಸಾಧನೇ .  
 ಉಭೇ ಅಪ್ಯೇಷಣೇ ಏವೇತ್ಯತಸ್ತಾಗಸ್ತಯೋರ್ಧ್ವಯೋಃ .. ೧೭.೧೭೩..  
 ಅವಿಶುದ್ಧಧಿಯಃ ಕರ್ಮಣ್ಯಾಧಿಕಾರೇಽಪಿ ಶುದ್ಧಧಿಃ .  
 ಸತ್ಯಾಂ ವಿವಿಧಿಷೋತ್ಪತ್ತೌ ತದರ್ಥಂ ಕರ್ಮ ಸಂತ್ಯಜೇತ್ .. ೧೭.೧೭೪..  
 ಯಸ್ಮಾದ್ಭ್ರಹ್ಮವಿದಃ ಪೂರ್ವೇ ಫಲಸಂನ್ಯಾಸಮಾಪ್ನುವನ್ .  
 ತಸ್ಮಾದ್ವಿವಿಧಿಷುಃ ಕುರ್ಯಾತ್ಪಾಂಡಿತ್ಯಂ ಫಲಸಿದ್ಧಯೇ .. ೧೭.೧೭೫..  
 ಪಾಂಡಿತ್ಯಬಾಲ್ಯಮೌನಾನಿ ಶ್ರವಣಾದೀನಿ ತೈರಯಂ .  
 ಭವತಿ ಬ್ರಾಹ್ಮಣಸ್ತತ್ರ ಬ್ರಾಹ್ಮಣ್ಯಂ ಬ್ರಹ್ಮರೂಪತಾ .. ೧೭.೧೭೬..  
 ಪಂಡೇತಿಬುದ್ಧೇರ್ನಾಮೈತತ್ನಾ ಜಾತಾ ಯಸ್ಯ ಮಾನತಃ (ನಾಮತಃ) .  
 ಸ ಪಂಡಿತಸ್ತಸ್ಯ ಕರ್ಮ ಪಾಂಡಿತ್ಯಂ ಶ್ರವಣಂ ತು ತತ್ .. ೧೭.೧೭೭..  
 ಆಚಾರ್ಯಾಚ್ಚಾಗಮಾತ್ ಶ್ರುತ್ವಾ ನಿಃಶೇಷಂ ವೇದನಂ ತತಃ .  
 ಬಾಲಭಾವೇನ ತಿಷ್ಠಾಸೇತ್ಯುಕ್ತ್ವಾ ಮನನತತ್ಪರಃ .. ೧೭.೧೭೮..  
 ಶ್ರವಣಂ ಶಾಸ್ತ್ರತಾತ್ಪರ್ಯನಿಶ್ಚಯೋ ಮನನಂ ಪುನಃ .  
 ಅರ್ಥಾಸಂಭಾವನೋಚ್ಛಿಷ್ಯೈ ಯುಕ್ತೀನಾಮನುಚಿಂತನಂ .. ೧೭.೧೭೯..  
 ಪಾಂಡಿತ್ಯೇನ ವಿದಿತ್ವಾಽಥ ಚಿತ್ತಾ ಬಾಲ್ಯೇನ ಸಂಶಯಂ .  
 ಮುನಿಧ್ಯಾನಸಮಾಧಿಭ್ಯಾಂ ಭವೇದ್ಧೀವೃತ್ತಿಶಾಂತಯೇ .. ೧೭.೧೮೦..  
 ಪ್ರಶಾಂತವೃತ್ತಿಕೇ ಚಿತ್ತೇ ಪರಮಾನಂದದೀಪಕೇ .  
 ಕೃತಕೃತ್ಯೋ ಬ್ರಹ್ಮಭಾವಂ ಗತೋ ಬ್ರಾಹ್ಮಣ ಉಚ್ಯತೇ .. ೧೭.೧೮೧..  
 ಕೇನೇತಿ ಲಕ್ಷಣಪ್ರಶ್ನೋ ಯೇನೇದೃಕ್ತೇನ ಲಕ್ಷ್ಯತಾಂ .  
 ಇತ್ಯುತ್ತರವಚೋ ಯೋಜ್ಯಂ ತಸ್ಯಾರ್ಥಃ ಪ್ರವಿವಿಚ್ಯತೇ .. ೧೭.೧೮೨..  
 ಗೀತಾಯಾಂ ಕುತ್ರಚಿತ್ತೋಕ್ತಂ ಸ್ಥಿತಪ್ರಜ್ಞಸ್ಯ ಲಕ್ಷಣಂ .  
 ಅನ್ಯತ್ರ ವಿಷ್ಣುಭಕ್ತಸ್ಯ ಗುಣಾತೀತಸ್ಯ ಚ ಕ್ಷಚಿತ್ .. ೧೭.೧೮೩..  
 ಯೇನ ಚಿಹ್ನೇನ ತತ್ರಾಯಮೀದೃಗೇವ ನಿರೇಷಣಃ .  
 ಉಪಲಕ್ಷಯಿತುಂ ಶಕ್ಯಸ್ತದೇವಾಸ್ತಸ್ಯ ಲಕ್ಷಣಂ .. ೧೭.೧೮೪..  
 ಬ್ರಹ್ಮ ಯಾದೃಕ್ತಾದೃಗೇವ ಭವೇದ್ವಿದ್ವಾನ್ವಿಬೋಧತಃ .  
 ಬೋಧೋಽತೋ ಲಕ್ಷಣಂ ತಸ್ಯ ಬೋಧಶ್ಚ ಸ್ವಾತ್ಮಸಾಕ್ಷಿಕಃ .. ೧೭.೧೮೫..  
 ಅತೋಽನ್ಯದಾರ್ತಮಿತ್ಯೇಷ ವ್ಯತಿರೇಕಸ್ತ್ರಿಧೋಚ್ಯತೇ .  
 ಪ್ರತೀಚೋ ಬ್ರಹ್ಮತೇಹೋಕ್ತಾ ಭೇದ ಆರ್ತಸ್ತತಸ್ತಯೋಃ .. ೧೭.೧೮೬..  
 ನಿರೇಷಣತ್ವಂ ವಿದ್ಯಾಯಾ ಹೇತುರಾರ್ತಾ ಇಹೈಷಣಾಃ .  
 ವಿದುಷೋ ಲಕ್ಷಣಂ ಬೋಧ ಆರ್ತಂ ತಲ್ಲಕ್ಷಣಾಂತರಂ .. ೧೭.೧೮೭..

ಷಷ್ಠೀಽಸ್ಮಿನ್ ಬ್ರಾಹ್ಮಣೇ ಬ್ರಹ್ಮಕಾರ್ಯಂ ಸರ್ವಂ ವಿವಿಚ್ಛತೇ .  
 ಸರ್ವಾಂತರತ್ವಂ ಸುಜ್ಞೇಯಂ ಬ್ರಹ್ಮಣಃ ಸರ್ವನಿರ್ಣಯಾತ್ .. ೧೭.೧೮೮..  
 ಯದ್ಯತ್ಕಾರ್ಯಂ ಕಾರಣೇನ ವ್ಯಾಪ್ತಮಂತರ್ಬಹಿಶ್ಚ ತತ್ .  
 ಇತಿ ತರ್ಕೇಣ ಪಪ್ರಚ್ಛ ಕಾರಣಸ್ಯ ಪರಂಪರಾಂ .. ೧೭.೧೮೯..  
 ಪಾರ್ಥಿವಂ ಕಠಿನಂ ಸರ್ವಮೋತಂ ಪ್ರೋತಂ ದ್ರವೇ ಜಲೇ .  
 ದಧಿಪಿಂಡ ಇವ ಕ್ಷೀರೇ ಜಲಂ ಕುತ್ರ ತಥಾ ಸ್ಥಿತಂ .. ೧೭.೧೯೦..  
 ದೀರ್ಘತಂತುವದೋತತ್ವಂ ತಿಯಕ್ತಂತೋರಿವೇತರತ್ .  
 ಯದ್ವಾಂತರ್ವ್ಯಾಪ್ತಿತತ್ವಂ ಪ್ರೋತತ್ವಂ ತು ಬಹಿಃ ಸ್ಥಿತಿಃ .. ೧೭.೧೯೧..  
 ಜಲಸ್ಯ ಕಾರಣಂ ತೇಜಸ್ತೇಜಸೋ ವಾಯುರಾಶ್ರಯಃ .  
 ಶ್ರುತ್ಯಂತರಾದಿದಂ ಜ್ಞೇಯಂ ವಾಯೋಸ್ತು ವಿಯದಾಶ್ರಯಃ .. ೧೭.೧೯೨..  
 ಭೂಮ್ಯಾದಿವಿಯದಂತಾನಾಂ ಭೂತಾನಾಮುತ್ತರೋತ್ತರಂ .  
 ಸೂಕ್ಷ್ಮತಾವ್ಯಾಪಿತೇ ದೃಷ್ಟೇ ತಾಭ್ಯಾಂ ಕಾರಣತೇಕ್ಷ್ಯತಾಂ .. ೧೭.೧೯೩..  
 ಪಂಚಭೂತೇಭ್ಯ ಉತ್ಪನ್ನಾ ಅಸ್ಮದ್ಧೇಹಾದಯೋಽಖಿಲಾಃ .  
 ಬ್ರಹ್ಮಾಂಡಾಂತಾ ಇಮೇ ದೇಹಾ ಭೋಗ್ಯತ್ವಾಲ್ಲೋಕಸಂಜ್ಞಕಾಃ .. ೧೭.೧೯೪..  
 ಯಥೈಕಸ್ಮಾದಿಕ್ಷುರನಾದುತ್ತರೋತ್ತರಪಾಕತಃ .  
 ಗುಡಾದೀನಿ ಬಹೂನಿ ಸ್ವುಭೂತೇಭ್ಯೋಽಣ್ಣಾದಯಸ್ತಥಾ .. ೧೭.೧೯೫..  
 ನರಗಂಧರ್ವಮಾರ್ತಂಡಚಂದ್ರನಕ್ಷತ್ರದೇವತಾಃ .  
 ಇಂದ್ರೋ ವಿರಾಟ್ ತದಂಡಂ ಚೇತ್ಯೇತಾ ಭೂತದಶಾಃ ಸ್ಮೃತಾಃ .. ೧೭.೧೯೬..  
 ತತ್ರ ದೇಹಾರಂಭದಶಾಸ್ತತ್ಪನ್ನಾಮ್ನಾ ಸಮೀರಿತಾಃ .  
 ಸ್ಥೂಲಸೂಕ್ಷ್ಮದಶಾಸ್ತಾಸು ಕಾರ್ಯಕಾರಣತಾ ಕ್ರಮಾತ್ .. ೧೭.೧೯೭..  
 ಪಂಚೀಕೃತಾನಾಂ ಭೂತಾನಾಂ ಸೂಕ್ಷ್ಮತಾಂಡೇ ಸಮಾಪ್ಯತೇ .  
 ಏತಾವದೇವ ತರ್ಕೇಣ ಗಮ್ಯಂ ನ ತು ತತಃ ಪರಂ .. ೧೭.೧೯೮..  
 ಅಂಡಾರಂಭಕಭೂತಾನಾಮಪಂಚೀಕೃತಭೂತಜಂ .  
 ಸೂತ್ರಂ ಕಾರಣಮಿತ್ಯೇತದಾಗಮೇನೈವ ಗಮ್ಯತೇ .. ೧೭.೧೯೯..  
 ಅಚಿಂತ್ಯಾಃ ಖಲು ಯೇ ಭಾವಾ ನ ತಾಂಸ್ತರ್ಕೇಣ ಯೋಜಯೇತ್ .  
 ಸೂತ್ರಾಂತರ್ಯಾಮ್ಯಕ್ಷರಾಣಿ ತಾರ್ಕಿಕಾ ನಾನುಮನ್ವತೇ .. ೧೭.೨೦೦..  
 ತರ್ಕಾಭಾಸೋ ಭವೇತ್ತೇಷು ಹೇತುದೃಷ್ಟಾಂತವರ್ಜನಾತ್ .  
 ಅನ್ಯಥಾ ಪ್ರತಿಪತ್ಯಾಽತೋ ಮೂರ್ಧಪಾತಂ ಮುನಿರ್ಜಗೌ .. ೧೭.೨೦೧..  
 ಸಪ್ತಮಬ್ರಾಹ್ಮಣೇ ತರ್ಕ್ಯಂ ಸಂತ್ಯಜ್ಯಾಗಮಮಾರ್ಗತಃ (ಭಾಗತಃ).  
 ಬ್ರಹ್ಮಾಂಡಕಾರಣಂ ಸೂತ್ರಮಂತರ್ಯಾಮೀ ಚ ವರ್ಣ್ಯತೇ .. ೧೭.೨೦೨..  
 ಸೂತ್ರಾಂತರ್ಯಾಮಿಣೌ ಜ್ಞಾತೌ ಗಂಧರ್ವಸ್ಯೋಪದೇಶತಃ .  
 ತರ್ಕಾನ್ನೇತಿ ವಿವಕ್ಷಿತ್ವಾ ಕಥಾಂ ಭುಜ್ಯುವದುಕ್ತವಾನ್ .. ೧೭.೨೦೩..

ಸೂತ್ರಬದ್ಧಂ ದಾರುಯಂತ್ರಂ ಪುರುಷೋ ನರ್ತಯೇದ್ಯಥಾ .  
 ಸೂತ್ರಬದ್ಧಂ ಜಗತ್ತದ್ವಿತಂತರ್ಯಾಮೀ ನಿಯಚ್ಛತಿ .. ೧೭..೨೦೪..  
 ಸೂತ್ರಾಂತರ್ಯಾಮಿಣೌ ಸರ್ವಜಗತ್ಯನುಗತಾವತಃ .  
 ತೌ ವಿದ್ವಾನಖಿಲಂ ವೇತ್ತೀತ್ಯತೋ ಜ್ಞಾತವ್ಯತಾ ತಯೋಃ .. ೧೭..೨೦೫..  
 ಸಮಷ್ಟಿವ್ಯಷ್ಟಿರೂಪೇಣ ಭುಜ್ಯಂ ಪ್ರತಿ ಯ ಈರಿತಃ .  
 ಸ ಏವ ವಾಯುಃ ಸೂತ್ರಾತ್ಮಾ ತೇನ ಸರ್ವಂ ಜಗದ್ಧೃತಂ .. ೧೭..೨೦೬..  
 ಬ್ರಹ್ಮಾದಿಸ್ತಂಭಪರ್ಯಂತಂ ಪ್ರಾಣಿಕರ್ಮ ಪುರಾ ಕೃತಂ .  
 ವಾಯ್ವಾತ್ಮನಾ ಪರಿಣತಂ ವರ್ತತೇ ಕಾರಣಾತ್ಮನಿ .. ೧೭..೨೦೭..  
 ಮೂರ್ತಾಮೂರ್ತಬ್ರಾಹ್ಮಣೋಕ್ತವಾಸನಾ ಏತಮಾಶ್ರಿತಾಃ .  
 ತದಾತ್ಮಕಮಿದಂ ಲಿಂಗಂ ಯತ್ಸಪ್ತದಶಮುಚ್ಯತೇ .. ೧೭..೨೦೮..  
 ವಿಷ್ಣುಬ್ಧೋ ವಾಯುನಾ ದೇಹ ಇತ್ಯೇತನ್ಮರಣೇ ಸತಿ .  
 ಆವಯೋರ್ವಪುಷಃ ಕರ್ಮಾಯೋಗ್ಯತ್ವಾದವಸೀಯತಾಂ .. ೧೭..೨೦೯..  
 ಅಪಂಚೀಕೃತಭೂತಾನಾಂ ಕಾರ್ಯಂ ಸೂತ್ರಮುದಾಹೃತಂ .  
 ಅಂಡಾರಂಭಕಭೂತಾನಿ ಪ್ರೋತಾನ್ಯೋತಾನಿ ತತ್ರ ಹಿ .. ೧೭..೨೧೦..  
 ಸೂತ್ರಾದವ್ಯಾಂತರಂ ತತ್ತ ಮಂತರ್ಯಾಮ್ಯಾಖ್ಯಮುಚ್ಯತೇ .  
 ಕಾರ್ಯಕಾರಣಭಾವೋಽಯಮಸ್ಮಿನ್ನುಕ್ತೇ ಸಮಾಪ್ಯತೇ .. ೧೭..೨೧೧..  
 ಭೂಮಿಷ್ಣೋಽಭ್ಯಂತರೋ ಭೂಮೇರ್ಭೂಮ್ಯಜ್ಞಾತಶ್ಚ ಭೂವಪುಃ .  
 ನಿಯಚ್ಛತಿ ಭುವಂ ಯೋಽನ್ತಃ ಸ ಆತ್ಮಾನ್ಯಸ್ಯ ತೇಽಪಿ ಮೇ .. ೧೭..೨೧೨..  
 ಲೋಕಂ ಧತ್ತೇ ಸ್ವಯಂ ಭೂಮಿಃ ಸ್ವಾಂತರ್ಯಾಮೀ ಸ್ವಯಂ ತತಃ .  
 ಇತಿ ಸ್ವಭಾವವಾದೋಽಯಂ ಭೂಮಿಷ್ಣತ್ವೇನ ವಾರ್ಯತೇ .. ೧೭..೨೧೩..  
 ಅಂತರತ್ವೇನ ಭೂಮಿಷ್ಣಪರ್ವತಾದಿ ನಿವರ್ತ್ಯತೇ .  
 ಭೂದೇವತಾನಿವೃತ್ತಿಃ ಸ್ಯಾತ್ಯಂ ನ ಜಾನಾತಿ ಭೂರಿತಿ .. ೧೭..೨೧೪..  
 ನಾಂತರ್ಯಾಮೀ ವಿದೇಹತ್ವೇ ಸಾಧನಾನಾಮಸಂಭವಾತ್ .  
 ದೇಹಿತಾ ತು ನ ದೃಷ್ಟೇತಿ ನ ದೋಷೋ ಭೂವಪುಷ್ಮತಃ .. ೧೭..೨೧೫..  
 ಭೂದೇವತಾಯಾ ಯೋ ದೇಹೋ ದೇಹೋಽಂತರ್ಯಾಮಿಣೋಽಪಿ ಸಃ .  
 ದೇವಸ್ಯ ಕರ್ಮಣೇಶಸ್ಯ ಮಾಯಯಾ ಚಾರ್ಜಿತೋ ಯತಃ .. ೧೭..೨೧೬..  
 ನ ಚೈಕದೇಹಯೋಗೇಽಪಿ ಯಂತ್ರಯಂತವ್ಯಸಂಕರಃ .  
 ಬಹಿಷ್ಣಾಂ ದೇವತಾಂ ಭೂಮಿಮಂತಃಸ್ಥೇಶೋ ನಿಯಚ್ಛತಿ .. ೧೭..೨೧೭..  
 ಕಾರ್ಯೋಪಾಧಿರ್ಬಹಿಷ್ಣಃ ಸ್ಯಾತ್ಕಾರಣೋಪಾಧಿರಾಂತರಃ .  
 ಉಪಾಧಿಮಾತ್ರತೋ ಭೇದೋ ವಸ್ತುತಸ್ತು ನ ಭಿದ್ಯತೇ .. ೧೭..೨೧೮..  
 ಅತಸ್ತೇ ಮೇಽಖಿಲಸ್ಯಾಪಿ ಸೋಽನ್ತರ್ಯಾಮ್ಯಾತ್ಮತಾಂ ಗತಃ .  
 ಅಮೃತತ್ವಾನ್ನ ಜೀವತ್ವಮಾತ್ಮತ್ವೇಽಪ್ಯಸ್ಯ ಶಂಕ್ಯತೇ .. ೧೭..೨೧೯..

ಸಾರ್ವಾತ್ಮ್ಯಂ ವಕ್ತುಮಸ್ಯೈಷ ಬಹೂಪಾಧಿಷು ವರ್ಣಿತಃ .  
 ಸರ್ವಾತ್ಮಾ ಶಕ್ತಿಯುಕ್ತೋ ಯಃ ಸೋಽನ್ತರ್ಯಾಮೀತಿ ಗಮ್ಯತಾಂ .. ೧೭.೨೨೦..  
 ಪ್ರತ್ಯಗ್ಧ್ವಾಂತಂ ಚಿದಾಭಾಸಂ ಸ್ವಕಾರ್ಯನಿಯಮಾತ್ಮಕಂ .  
 ತದುಪಾಧಿನಿಯಂತ್ರೈಷ ಪರಃ ಪ್ರೋಕ್ತೋ ನ ತು ಸ್ವತಃ .. ೧೭.೨೨೧..  
 ಸರ್ವಜ್ಞಃ ಸರ್ವಶಕ್ತಿಶ್ಚ ಸರ್ವಾತ್ಮಾ ಸರ್ವಗೋ ಧ್ರುವಃ .  
 ಜಗಜ್ಜನ್ಮಸ್ಥಿತಿದ್ವಂಸಹೇತುರೇಷ ಮಹೇಶ್ವರಃ .. ೧೭.೨೨೨..  
 ನಾರಾಯಣಾಭಿಧೋ ಮಂತ್ರ ಏತಸ್ಯೈವಾಭಿಧಾಯಕಃ .  
 ಪಂಚಾಕ್ಷರೇಣ ಮಂತ್ರೇಣ ಶಿವ ಇತ್ಯೇಷ ಗೀಯತೇ .. ೧೭.೨೨೩..  
 ಹಿರಣ್ಯಗರ್ಭಂ ಹೈರಣ್ಯಗರ್ಭೀಯಾ ಏವಮೂಚಿರೇ .  
 ವ್ಯಾಸಸ್ತತ್ತಪ್ತುರಾಣೇಷು ತತ್ತದ್ರೂಪತಯೋಚಿವಾನ್ .. ೧೭.೨೨೪..  
 ಭೂಮ್ಯಾದಿದೇವತಾಃ ಕಸ್ಮಾನ್ನ ಸ್ವಾಂತರ್ಯಾಮಿಣಂ ವಿದುಃ .  
 ಅದೃಷ್ಟೋಽಶ್ರುತ ಇತ್ಯಾಹ ಕಾರಣಂ ತದವೇದನೇ .. ೧೭.೨೨೫..  
 ದೃಷ್ಟಿಶ್ರುತಿಮತಿಜ್ಞಾತಿವಿಷಯತ್ವಂ ಚಿದಾತ್ಮನಃ .  
 ಉಷಸ್ತಬ್ರಾಹ್ಮಣೇ ಪೂರ್ವಂ ಯುಕ್ತ್ಯಾ ಸಮ್ಯಜ್ ನಿವಾರಿತಂ .. ೧೭.೨೨೬..  
 ಮಾಗೋಚರಾತಿವರ್ತಿತ್ವಾನಾತ್ಮಮಾನಾದಿಸಾಕ್ಷಿಣಃ .  
 ದ್ರಷ್ಟುರನ್ಯಸ್ಯ ಚಾಭಾವಾನ್ ತಂ ಪಶ್ಯಂತಿ ದೇವತಾಃ .. ೧೭.೨೨೭..  
 ಅದೃಷ್ಟತ್ವಾಶ್ರುತತ್ವಾದಿ ಪ್ರತ್ಯಗ್ಧ್ವಾಂತೇಽಪಿ ಸಂಭವೇತ್ .  
 ತನ್ನಿವೃತ್ತ್ಯೈ ಶ್ರುತಿರ್ದ್ರಷ್ಟಾ ಶ್ರೋತಾ ಮಂತೇತ್ಯಭಾಷತ .. ೧೭.೨೨೮..  
 ದ್ರಷ್ಟೃತ್ವಶ್ರೋತೃತಾದ್ಯಸ್ಯ ದೃಷ್ಟಿಶ್ರುತ್ಯಾದಿಸಾಕ್ಷಿತಾ .  
 ಅಲುಪ್ತಚಿತ್ತ್ವ ಭಾವತ್ವಾನ್ನ ವಿಕಾರೋ ಮನಾಗಪಿ .. ೧೭.೨೨೯..  
 ಲೋಕಸಿದ್ಧಾ ನಿಯಮ್ಯಸ್ಯ ಜೀವಸ್ಯ ದ್ರಷ್ಟೃತಾ ತಥಾ .  
 ಅಂತರ್ಯಾಮ್ಯಪಿ ಚೇದ್ದೃಷ್ಟಾ ದೇಹೇ ಭಾಸೇತ ತದ್ವಯಂ .. ೧೭.೨೩೦..  
 ಇತಿ ಶಂಕಾನಿವೃತ್ತ್ಯರ್ಥಂ ನಾನೋಽತೋಽಸ್ತೀತಿ ಭಣ್ಯತೇ .  
 ಲೋಕೇ ಜೀವತಯಾ ಮೂಢೈರಂತರ್ಯಾಮ್ಯೇವ ಭಾವ್ಯತೇ .. ೧೭.೨೩೧..  
 ಸಾಧಾರಣೋ ಯಥಾ ಸೂರ್ಯೋ ಮಾಂ ಪ್ರತ್ಯೇವೇತಿ ಪಾಮರೈಃ .  
 ಅಸಾಧಾರಣರೂಪೇಣ ಭಾವ್ಯತೇ ಜೀವತಾ ತಥಾ .. ೧೭.೨೩೨..  
 ಬುದ್ಧಿಸ್ಥಃ ಪರ ಏವಾತ್ಮಾ ಜೀವಾತ್ಮೇತಿ ನಿಗದ್ಯತೇ .  
 ಬುದ್ಧ್ಯಾಗಮಾಪಾಯಸಾಕ್ಷೀ ನಿಯಂತೇತ್ಯುಚ್ಯತೇ ಪರಃ .. ೧೭.೨೩೩..  
 ಸೂತ್ರಾಂತರ್ಯಾಮಿಣೌ ಶಾಸ್ತ್ರಾಗಮ್ಯತ್ವೇನ ಪ್ರತಿಷ್ಠಿತೌ .  
 ಅಪ್ರತಿಷ್ಠಿತಕರ್ತೇಣ ಗಮ್ಯಮಾರ್ತಮತೋಽಪರಂ .. ೧೭.೨೩೪..  
 ಅಷ್ಟಮಬ್ರಾಹ್ಮಣೇ ಬ್ರಹ್ಮತತ್ತ್ವಂ ಸಮ್ಯಜ್ ನಿರೂಪ್ಯತೇ .

ಸೂತ್ರಮಂತರ್ಯಾಮಿತಾ ಚ ಯತ್ರೋತಪ್ರೋತತಾಂ ವ್ರಜೇತ್ .. ೧೭.೨೩೫..  
 ಪೂರ್ವತ್ರ ಗೌತಮೋಽಪ್ಯಚ್ಛತ್ಸೂತ್ರಾಂತರ್ಯಾಮಿವಸ್ತುನೀ .  
 ಓತಪ್ರೋತಾತ್ಮತಾಂ ಗಾರ್ಗೀ ತಯೋರೇವಾತ್ರ ಪೃಚ್ಛತಿ .. ೧೭.೨೩೬..  
 ಅಂಡೋರ್ಧ್ವಾಽಧೋಮಧ್ಯದೇಶಾನ್ ಕಾಲಂ ಚ ವ್ಯಾಪ್ಯ ತಿಷ್ಠತಿ .  
 ಸೂತ್ರಮಿತ್ಯಾಹುರಾಚಾರ್ಯಾ ಓತಂ ಪ್ರೋತಂ ಚ ಕುತ್ರಚಿತ್ .. ೧೭.೨೩೭..  
 ಅಂಡಾರಂಭಕಭೂತಾನಾಂ ನ ಪೃಷ್ಟ್ವಾ ಸೂತ್ರ ಓತತಾ .  
 ಸೂತ್ರೇಣ ವಿಧೃತಂ ಪೂರ್ವಮಿತಿ ಪೂರ್ವತ್ರ ನಿರ್ಣಯಾತ್ .. ೧೭.೨೩೮..  
 ತಾರ್ಕಿಕತ್ವನಿವೃತ್ತ್ಯರ್ಥಮಾಚಾರ್ಯೋಕ್ತಿಮುದಾಹರತ್ .  
 ನೀಶೇಷದೇಶಕಾಲೋಕ್ತ್ಯಾ ಸೂತ್ರೇ ಸರ್ವಾತ್ಮತೋದಿತಾ .. ೧೭.೨೩೯..  
 ವ್ಯಕ್ತಂ ಸರ್ವಂ ಸೂತ್ರರೂಪಮವ್ಯಕ್ತೇ ವ್ಯೋಮಸಂಜ್ಞಕೇ .  
 ಓತಂ ಪ್ರೋತಂ ಚ ವಿದ್ಧೀತಿ ಪ್ರಾಹ ಪೃಷ್ಟಮನೂದ್ಯ ಸಃ .. ೧೭.೨೪೦..  
 ದೇಶಕಾಲೌ ಚ ಸೂತ್ರೇಽತರ್ಭೂತೌ ದೇಶಾತ್ಮಕಂ ತತಃ .  
 ವಿಯನ್ನಾಕಾಶಮತ್ರೇತಿ ಸೂಚನಾಯಾನುವಾದಗೀಃ .. ೧೭.೨೪೧..  
 ಬೋದ್ಧಂ ಬೋಧಯಿತುಂ ಚೈತದವ್ಯಕ್ತಂ ದುಃಶಕಂತ್ವಿತಿ .  
 ವಿಸ್ಮಿತಾ ಪ್ರಣನಾಮಾಸೌ ತಮವ್ಯಾಕೃತವಾದಿನಂ .. ೧೭.೨೪೨..  
 ಭೂಯೋಽಪಿ ಪೃಷ್ಟಮಪ್ರಾಕ್ಷೀತ್ಪ್ರಧಾನಾದಿಷು ಶಂಕಯಾ .  
 ಪ್ರಧಾನಾದೀನ್ ಜಗದ್ಧೇತೂನ್ವಾದಿನಃ ಸ್ಥಾಪಯಂತಿ ಹಿ .. ೧೭.೨೪೩..  
 ಸಾವಧಾರಣಮಾಕಾಶಂ ಏವೇತ್ಯನ್ಯನಿವೃತ್ತಯೇ .  
 ಆಹೋತ್ತರಂ ಮೂರ್ಧಪಾತಂ ಸೂಚಯಂಸ್ತರ್ಕನಿರ್ಣಯೇ .. ೧೭.೨೪೪..  
 ಯದ್ವಾ ತಂತುಷ್ಟಿವ ಪಟಃ ಸೂತ್ರಂ ಬಹುಷು ಸಂಸ್ಥಿತಂ .  
 ಇತ್ಯಾಶಂಕ್ಯ ಪುನಃ ಪ್ರಶ್ನ ಏವಕಾರೋ ಬಹುತ್ವನುತ್ .. ೧೭.೨೪೫..  
 ಕಸ್ಮಿನ್ ಖಲ್ವಯಮಾಕಾಶ ಓತಃ ಪ್ರೋತಶ್ಚ ಈರ್ಯತಾಂ .  
 ಅನೋತತ್ತ್ವೇ ಸ್ವತಂತ್ರತ್ವಾತ್ಪ್ರಧಾನತ್ವಂ ಪ್ರಸಜ್ಯತೇ .. ೧೭.೨೪೬..  
 ಸೂಕ್ಷ್ಮತ್ವಾದ್ಧರ್ವಚಂ ಸೂತ್ರಂ ವ್ಯೋಮ ಸೂಕ್ಷ್ಮತರಂ ತತಃ .  
 ವ್ಯೋಮಾಶ್ರಯಃ ಸೂಕ್ಷ್ಮತಮೋ ನ ವಾಗ್ಗೋಚರಮೇತ್ಯತಃ .. ೧೭.೨೪೭..  
 ವಕ್ತಿ ಚೇನ್ನಿಗ್ರಹಸ್ಥಾನಮವಾಚ್ಯಸ್ಯೋಕ್ತಿತೋ ಭವೇತ್ .  
 ಅನುಕ್ತೌ ವಾದಿತಾ ಹಾನಿರಿತಿ ಗಾರ್ಗ್ಯಾ ವಿವಕ್ಷಿತಂ .. ೧೭.೨೪೮..  
 ಉಕ್ತದೋಷದ್ವಯಾಸ್ಪೃಷ್ಟಂ ಪ್ರತ್ಯುತ್ತರಮಭಾಷತ .  
 ಏತದ್ವಾ ಅಕ್ಷರಂ ಗಾರ್ಗೀ ಪ್ರಾಹುಸ್ತದ್ಬಾಹ್ಮಣಾ ಇತಿ .. ೧೭.೨೪೯..  
 ಏತಚ್ಚಬ್ಧೇನ ತಸ್ಯಾಹ ಪ್ರತ್ಯಕ್ತ್ವಾ ತ್ಸಾಕ್ಷಿತಾಮಸೌ .  
 ಪ್ರತ್ಯಕ್ತಯಾ ತದೈಕಾತ್ಮ್ಯಂ ಸ್ವಯಮೇವ ಪ್ರತೀಯತಾಂ .. ೧೭.೨೫೦..

ನ ವ್ಯಾವೃತ್ತಂ ವಿಶೇಷೇಭ್ಯೋ ನಾನುವೃತ್ತಂ ಚ ಗೋತ್ವವತ್ .  
 ಅವ್ಯಾವೃತ್ತಾನನುಗತಂ ಚೈತನ್ಯಂ ಕೇನ ವೀಕ್ಷ್ಯತಾಂ .. ೧೭..೨೫೧..  
 ಯಸ್ಮಾತ್ಪ್ರಸಿದ್ಧಂ ನಾಸ್ತನ್ಯತ್ಪ್ರಸಿದ್ಧಂ ಯನ್ನ ಕಸ್ಯಚಿತ್ .  
 ಸ್ವಪ್ರಭತ್ವಾದಸಂಗತ್ವತ್ಪ್ರಶಬ್ದಸ್ತತ್ಪ್ರಸಿದ್ಧಯೇ .. ೧೭..೨೫೨..  
 ಸಾಕ್ಷಾದಿತ್ಯಾದಿತಾ ಪೂರ್ವಂ ಯೋಽಶನಾಯಾದಿನಾ ತಥಾ .  
 ಯತ್ನಾದಭಿಹಿತಃ ಪ್ರತ್ಯಕ್ಷಚ್ಛಬ್ದೇನ ಸ ಗೃಹ್ಯತೇ .. ೧೭..೨೫೩..  
 ಕ್ಷರಾದ್ವಿರುದ್ಧಧರ್ಮತ್ವಾದಕ್ಷರಂ ಬ್ರಹ್ಮ ಭಣ್ಯತೇ .  
 ಕಾರ್ಯಕಾರಣರೂಪಂ ತು ನಶ್ವರಂ ಕ್ಷರಮುಚ್ಯತೇ .. ೧೭..೨೫೪..  
 ಧ್ವಸ್ತಾತ್ಮಾಽಜ್ಞಾನತತ್ಕಾರ್ಯಾಃ ಪ್ರತ್ಯಗ್ಯಾಥಾತ್ಮ್ಯಬೋಧತಃ .  
 ತ್ಯಕ್ತಸರ್ವೇಷಣಾ ಅತ್ರ ಬ್ರಾಹ್ಮಣಾ ಇತಿ ಕೀರ್ತಿತಾಃ .. ೧೭..೨೫೫..  
 ಶಾಸ್ತ್ರೈಕಗಮ್ಯತಾಸಿದ್ಧೈವದಂತೀತ್ಯಭಿಧೀಯತೇ .  
 ಬ್ರಾಹ್ಮಣಾಸ್ತದ್ವದಂತೀತಿ ಸ್ವಾಪರಾಧನಿಷೇಧಗೀಃ .. ೧೭..೨೫೬..  
 ನಾವಾಚ್ಯಂ ವಚ್ಯಹಂ ಕಿಂತು ವದಂತಿ ಗುರವೋಽಖಿಲಾಃ .  
 ಇತಿ ವಚ್ಮಿ ವಚಸ್ತೇನ ವಾದಿತಾಽಪಿ ನ ಹೀಯತೇ .. ೧೭..೨೫೭..  
 ಗುರವೋಽಪಿ ಕಥಂ ಪ್ರಾಹುರವಾಚ್ಯಮಿತಿ ಚೇಚ್ಛ್ಯಣು .  
 ಸ್ಥೂಲಾದೀನಾಂ ನಿಷೇಧೇನ ಲಕ್ಷಯಂತ್ಯಕ್ಷರಂ ಬುಧಾಃ .. ೧೭..೨೫೮..  
 ಅಭಾವಶೇಷೋ ನಾಶಂಕ್ಯೋ ನಿಷೇಧಾವಧಿಶೇಷಣಾತ್ .  
 ನಾಭಾವನಿಷ್ಠೋ ಲೋಕೇಽಪಿ ನಿಷೇಧಃ ಕಿಮುತಾಕ್ಷರೇ .. ೧೭..೨೫೯..  
 ಅಂತರ್ಯಾಮಿಣಿ ಬುದ್ಧೇಽಥ ಸುಶಕಂಬೋದ್ಭವಕ್ಷರಂ .  
 ಪ್ರಶಾಸನೇನ ಲಿಂಗೇನ ಸೋಽಂತರ್ಯಾಮ್ಯವ ಬುದ್ಧತಾಂ .. ೧೭..೨೬೦..  
 ಈಶಿತವ್ಯಾರ್ಥಸಂಬಂಧಾದಂತರ್ಯಾಮ್ಯೇತಮಕ್ಷರಂ .  
 ಚೈತನ್ಯಾಭಾಸಮೋಹಾಖ್ಯವತ್ಕನೈವ ನ ತು ಸ್ವತಃ .. ೧೭..೨೬೧..  
 ಏತಸ್ಯ ವಾ ಅಕ್ಷರಸ್ಯ ಶಾಸನೇ ಸತ್ಯದೋ ಜಗತ್ .  
 ಸ್ಯಾದ್ವ್ಯವಸ್ಥಿತಮರ್ಯಾದಂ ಸೂರ್ಯಚಂದ್ರಾದಿಲಕ್ಷಣಂ .. ೧೭..೨೬೨..  
 ವಿವಾದೋಚರಾಪನ್ನಾ ಯಂತ್ರಪೂರ್ವಾ ಜಗತ್ಸಿ ತಿಃ .  
 ವ್ಯವಸ್ಥಿತತ್ವಾಲ್ಲೋಕಸ್ಯ ರಾಜಪೂರ್ವಾ ಸ್ಥಿತಿಯಥಾ .. ೧೭..೨೬೩..  
 ಸೂರ್ಯಚಂದ್ರೌ ದ್ಬುಭೂರ್ಲೋಕೋ ಕಾಲೋ ನದ್ಯೋ ಯಥಾಯಥಂ .  
 ನಿಯಮೇನ ಪ್ರವರ್ತಂತೇ ಸಾ ಪ್ರವೃತ್ತಿವ್ಯವಸ್ಥಿತಿಃ .. ೧೭..೨೬೪..  
 ಧನೇ ದಾನೇನ ನಷ್ಟೇಽಪಿ ತತ್ಪಲಪ್ರದ ಈಶ್ವರಃ .  
 ಯತೋಽಸ್ತಿ ತೇನ ದಾತಾರಂ ತಂ ಪ್ರಶಂಸಂತಿ ವೈದಿಕಾಃ .. ೧೭..೨೬೫..  
 ನಾಪೂರ್ವಂ ಫಲದಂ ತಸ್ಮಿನ್ನಾನಾಭಾವಾತ್ಪಲಂ ಪುನಃ .

ಈಶಾದಪ್ಯುಪಪನ್ನತ್ವಾತ್ಮೈವಾಪೂರ್ವಸ್ಯ ಕಲ್ಪಕಂ .. ೧೭..೨೬೬..  
 ಸೇವ್ಯಾದ್ರಾಜ್ಞಃ ಫಲಪ್ರಾಪ್ತಿದೃಫ್ಯತೇ ನ ತ್ವಪೂರ್ವತಃ .  
 ದಾನಾದಿಕ್ರಿಯಯಾ ಸೇವ್ಯಾದೀಶಾತ್ತದ್ವತ್ಫಲಂ ಭವೇತ್ .. ೧೭..೨೬೭..  
 ದೇವತಾ ಯಾಗಕರ್ತಾರಂ ಪಿತರಃ ಶ್ರಾದ್ಧಕಾರಿಣಂ .  
 ನಾಪ್ನುಯುರ್ಹವ್ಯಕವ್ಯಾರ್ಥಂ ಯದಿ ನ ಸ್ಯಾತ್ಪ್ರಶಾಸಿತಾ .. ೧೭..೨೬೮..  
 ಹೋಮಯಾಗತಪಾಂಸ್ಯಜ್ಞೈರ್ಬಹುಕೃತ್ವಃ ಕೃತಾನ್ಯಪಿ .  
 ವಿನಾಶಫಲದಾನೀತಿ ಶಾಸನಂ ತತ್ಪ್ರಶಾಸಿತುಃ .. ೧೭..೨೬೯..  
 ಅಜ್ಞಾನಮಾತ್ರತೋ ಬಂಧೋ ಜ್ಞಾನಮಾತ್ರೇಣ ಮುಕ್ತತಾ .  
 ಇತ್ಯಾಶ್ಚರ್ಯಾಣಿ ಸರ್ವಾಣಿ ಕಲ್ಪಯಂತೀಶ್ವರಾಸ್ತಿತಾಂ .. ೧೭..೨೭೦..  
 ವಿವಾದಶಂಕಾಪೀಶೇಽಸ್ಮಿನ್ನ ಸಂಭಾವ್ಯೇತಿ ದರ್ಶಯನ್ .  
 ಪ್ರಶಾಸನಂ ಲಿಂಗರೂಪಂ ಪ್ರಪಂಚಿತಮನೇಕಶಃ .. ೧೭..೨೭೧..  
 ಯದಪ್ರಬೋಧಾತ್ಕಾರ್ಪಣ್ಯಂ ಬ್ರಾಹ್ಮಣ್ಯಂ ಯತ್ಪ್ರಬೋಧತಃ .  
 ತದಕ್ಷರಂ ಪ್ರಬೋಧವ್ಯಂ ಯಥೋಕ್ತೇಶ್ವರವತ್ಕನಾ .. ೧೭..೨೭೨..  
 ಅಕ್ಷರಸ್ಯ ಪ್ರಶಾಸ್ತೃತ್ವಂ ಸ್ವಮೋಹಾಭಾಸಕಲ್ಪಿತಂ .  
 ನ ಸ್ವಾಭಾವಿಕಮಿತ್ಯೇತದ್ವಕ್ತೃದೃಷ್ಟಾದಿವಾಕ್ಯತಃ .. ೧೭..೨೭೩..  
 ಮಾಗೋಚರಾತಿವರ್ತಿತ್ವಾದದೃಷ್ಟಂ ಸ್ಯಾತ್ತದಕ್ಷರಂ .  
 ಅಭಾವತ್ವನಿಷೇಧಾರ್ಥಂ ದ್ರಷ್ಟೃಕ್ಷರಮಿತೀರ್ಯತೇ .. ೧೭..೨೭೪..  
 ಕೂಟಸ್ಥದೃಕ್ಷಂ ದ್ರಷ್ಟೃತ್ವಂ ನ ದೃಶ್ಯೇ ದೃಷ್ಟಿಕರ್ತೃತಾ .  
 ಓತಪ್ರೋತಗಿರಾಸಶೇಷದೃಶ್ಯವಸ್ತುನಿರಾಕೃತೇಃ .. ೧೭..೨೭೫..  
 ಉಕ್ತದ್ರಷ್ಟೃತಿರೇಕೇಣ ದೃಶ್ಯಂ ನಾಸ್ತಿ ಯಥಾ ತಥಾ .  
 ಜೀವದ್ರಷ್ಟೃನಿಷೇಧಾರ್ಥಂ ನಾನ್ಯದಿತ್ಯಾದ್ಯುದೀರಣಂ .. ೧೭..೨೭೬..  
 ವಿಜಾತೀಯಸಜಾತೀಯಸ್ವಂತರನಿಷೇಧತಃ .  
 ಕೂಟಸ್ಥಮೇಕಂ ಚೈತನ್ಯಂ ಸಿದ್ಧಂ ವಸ್ತುಕ್ಷರಂ ಪರಂ .. ೧೭..೨೭೭..  
 ಏತಸ್ಮಿನ್ನಕ್ಷರೇ ಗಾರ್ಗಿ ಸ್ರಜಿ ಕ್ಲಪ್ತಫಣೀಂದ್ರವತ್ .  
 ಓತಃಪ್ರೋತಶ್ಚ ನಿಃಶೇಷ ಆಕಾಶಃ ಕಾರಣಾತ್ಮಕಃ .. ೧೭..೨೭೮..  
 ಅಕ್ಷರಂ ಸ್ವಾತ್ಮಸಮ್ಮೋಹಾತ್ಕಾರಣತ್ವಂ ನಿಗಚ್ಛತಿ .  
 ತಥಾ ಕಾರ್ಯತ್ವಮಪ್ಯೇತನ್ನಿರವದ್ಯಂ ತದೇಕಲಂ .. ೧೭..೨೭೯..  
 ಸರ್ವಸ್ಯಾಕ್ಷರಮಾತ್ರತ್ವಾತ್ಕೃತ್ವನ್ನೇ ಜ್ಞೇಯಸಮಾಪ್ತಿತಃ .  
 ನ ಜ್ಞೇಯಂ ಶಿಷ್ಯತೇ ಕಿಂಚಿನ್ನಾವ್ಯದ್ಯಸ್ತಂ ತಥಾ ತಮಃ .. ೧೭..೨೮೦..  
 ನವಮಬ್ರಾಹ್ಮಣೇ ದೇವನಿರ್ಣಯಸ್ತದುಪಾಸನಂ .  
 ಅಷ್ಟಧಾ ಪಂಚಧಾ ಚೌಪನಿಷದಶ್ಲೋಚ್ಯತೇ ಕ್ರಮಾತ್ .. ೧೭..೨೮೧..

ಸೂರ್ಯಚಂದ್ರಾದಯೋ ದೇವಾಃ ಶಾಸಿತವ್ಯಾ ಉದೀರಿತಾಃ .  
 ತೇಷಾಂ ವಿಸ್ತಾರ ಆನಂತ್ಯಂ ಸಂಕ್ಷೇಪಸ್ವೇಕದೇವತಾ .. ೧೭..೨೮೨..  
 ತ್ರಯಶ್ಚೇತ್ಯಾದಿಭಿರ್ಲಕ್ಷ್ಯಾ ಬಹುಶಬ್ದೈ ರನಂತತಾ .  
 ಸುಷುಪ್ತಿಪ್ರಲಯಾವಸ್ಥಃ ಕಾರಣಾತ್ಮೈ ಕದೇವತಾ .. ೧೭..೨೮೩..  
 ನಾನಾತ್ವೈ ಕತ್ವರೂಪಾಭ್ಯಾಂ ತಿಷ್ಠತಿ ಪ್ರಾಣದೇವತಾ .  
 ನಿಯಂತವ್ಯನಿಯಂತ್ಯತ್ವಸಂಬಂಧಸ್ಯ ಪ್ರಸಿದ್ಧಯೇ .. ೧೭..೨೮೪..  
 ಪೃಥಿವ್ಯೇವೇತ್ಯಾದಿವಾಕ್ಯಾದಷ್ಟಧೋಪಾಸನೇರಿತಾ .  
 ಕಿಂ ದೇವೇತ್ಯಾದಿವಾಕ್ಯೇನ ಪಂಚಧೋಪಾಸನಂ ಶ್ರುತಂ .. ೧೭..೨೮೫..  
 ಏತಾವದೇವ ಶಾಕಲೋ ವೇತ್ತಿ ಮಾಯಾಮಯಂ ತು ತತ್ .  
 ಯಾಜ್ಞವಲ್ಕ್ಯಃ ಸ ಇತ್ಯಾದಿವಸ್ತು ನೂದ್ಯಾಥ ಪೃಷ್ಟವಾನ್ .. ೧೭..೨೮೬..  
 ದೇವವಿಸ್ತಾರಸಂಕ್ಷೇಪಾವಷ್ಟಧಾ ಪಂಚಧಾ ಚ ಯತ್ .  
 ಉಪಾಸ್ಯಮುಕ್ತಂ ತತ್ಸರ್ವಂ ನೇತಿ ನೇತೀತ್ಯಪೋಹ್ಯತೇ .. ೧೭..೨೮೭..  
 ಇತಿಶಬ್ದೇನ ನಿರ್ದಿಷ್ಟೇ ದೃಶ್ಯೇ ತಸ್ಮಿನ್ನಪೋಹಿತೇ .  
 ಯೋಸವಶಿಷ್ಟಃ ಸ ಆತ್ಮಾಸ್ಯ ದೃಶ್ಯಸ್ಯಾತ್ಮವತೋ ಮತಃ .. ೧೭..೨೮೮..  
 ಆತ್ಮಾತ್ಮವತ್ಸಸಂಬಂಧೋ ನಾನೋ ದೃಗ್ವೈ ಶ್ಯಯೋರಿತಿ .  
 ಮತ್ವಾತ್ಮಶಬ್ದೋ ದೃಗ್ವಸ್ತುನ್ಯವಾಚ್ಯೇಽಪಿ ಪ್ರಯುಜ್ಯತೇ .. ೧೭..೨೮೯..  
 ನನು ಬ್ರಹ್ಮಾಧಿಕಾರೇಽಸ್ಮಿನ್ ಕಥಮಾತ್ಮೇತಿ ವರ್ಣ್ಯತೇ .  
 ನೈಷ ದೋಷೋಽತಿರೇಕೇಣ ನಾತ್ಮನೋ ಬ್ರಹ್ಮತಾ ಯತಃ .. ೧೭..೨೯೦..  
 ಗ್ರಾಹ್ಯತ್ವಂ ಶೀರ್ಣತಾ ಸಂಗೋ ಬಂಧೋ ಭೀತಿಶ್ಚ ಹಿಂಸನಂ .  
 ಜಾಡ್ಯಾಜ್ಞಡಸ್ಯ ಧರ್ಮಾಃ ಸ್ಯುರ್ನ ತೇ ಸಂತ್ಯಾತ್ಮವಸ್ತುನಿ .. ೧೭..೨೯೧..  
 ಕಾರ್ಯಧರ್ಮಾನತೀತ್ಯೈತಾಂಸ್ತದ್ಧೇತ್ವಜ್ಞಾನನಿಹ್ನುತೇಃ .  
 ಅಪೂರ್ವೋಽನಪರಃ ಪೂರ್ಣ ಆತ್ಮಾ ಸ್ವಾತ್ಮನ್ಯವಸ್ಥಿತಃ .. ೧೭..೨೯೨..  
 ಇತಿ ತತ್ತ್ವ ಮನೂದ್ಯಾಸ್ಯ ಸೃಷ್ಟಿಸಂಹಾರಹೇತುತಾಂ .  
 ತಥೈವೋಪನಿಷದ್ವೇದ್ಯಮಸಂಗತ್ವಂ ಚ ಪೃಷ್ಟವಾನ್ .. ೧೭..೨೯೩..  
 ಆತ್ಮಾ ನಿರೂಹ್ಯ ಪ್ರತ್ಯೂಹ್ಯ ಪುರುಷಾನೋಽತ್ಯವರ್ತತ .  
 ತಮೌಪನಿಷದಂ ಬ್ರೂಹಿ ಮೂರ್ಧಪಾತಂ ತು ತೇಽನ್ಯಥಾ .. ೧೭..೨೯೪..  
 ಯೋಽನೂದಿತೋ ನೇತಿ ನೇತಿ ಸಚ್ಚಿನ್ಮಾತ್ರೋ ಹ್ಯವಿಕ್ರಿಯಃ .  
 ಉಕ್ತೌ ಪುರುಷನಿರ್ವಾಹಪ್ರತಿವಾಹೌ ತು ಮಾಯಿಕೌ .. ೧೭..೨೯೫..  
 ಸೃಷ್ಟಿರಷ್ಟವಿಧೋಪಾಸ್ಯರೂಪಾ ನಿರ್ವಾಹ ಉಚ್ಯತೇ .  
 ಪ್ರತಿವಾಹಸ್ತು ಸಂಹಾರೋ ದಿಗ್ಧೇವದ್ವಾರತೋ ಹೃದಿ .. ೧೭..೨೯೬..  
 ವಸ್ತುವೃತ್ತೇನ ನಿಃಶೇಷಕಾರ್ಯಕಾರಣವರ್ಜನಂ .

ತನ್ಯಾತಿಕ್ರಾಂತಿರುದ್ವಿಷ್ಟಾ ಸ ಚೋಪನಿಷದಿ ಶ್ರುತಃ .. ೧೭.೨೯೭..  
 ಕರ್ಮಕಾಂಡೇ ವಿರೋಧಿತ್ವಾನ್ನೈವಾಯಂ ಶ್ರುಯತೇ ಕ್ವಚಿತ್ .  
 ಐಕಾತ್ಯವಸ್ತುವಿಜ್ಞಾನಂ ಕರ್ಮಭಿರ್ಹಿ ವಿರುದ್ಧೈತೇ .. ೧೭.೨೯೮..  
 ಯ ಔಪನಿಷದಸ್ಸಸ್ಯ ವಿಜ್ಞಾನಾನಂದರೂಪತಾ .  
 ದಾತೃತಾಭೋಗಮುಕ್ತೋಶ್ಚ ವಕ್ತವ್ಯೇತ್ಯುತ್ತರಾ ಶ್ರುತಿಃ .. ೧೭.೨೯೯..  
 ಮಹಾಪ್ರಲಯಸಂಪತ್ತೌ ಜಗತಃ ಪುನರುದ್ಭವೇ .  
 ಕಾರಣಂ ಪೃಚ್ಛ್ಯತೇ ವೃಕ್ಷಸರ್ವಸಾಧರ್ಮ್ಯಪೂರ್ವಕಂ .. ೧೭.೩೦೦..  
 ವೃಕ್ಷಕಾಂಡರುಹೋ ಬೀಜರುಹೋ ಚೇತಿ ದ್ವಿಧಾ ತಯೋಃ .  
 ಸಮಃ ಕಾಂಡರುಹೇಣೈಷ ರೇತನೋ ಯೋಽಭಿಜಾಯತೇ .. ೧೭.೩೦೧..  
 ನ ಪೃಚ್ಛ್ಯತೇಽತಿಸ್ವ ತ್ವಾತ್ತದವಾಂತರಕಾರಣಂ .  
 ಕಿಂತ್ವಸ್ಪಷ್ಟಮಶೇಷಸ್ಯ ಪೃಚ್ಛ್ಯತೇ ಮೂಲಕಾರಣಂ .. ೧೭.೩೦೨..  
 ಅನ್ವಯವ್ಯತಿರೇಕಾಭ್ಯಾಂ ಬೀಜಾಖ್ಯಾತ್ಮೂಲಕಾರಣಾತ್ .  
 ದೃಷ್ಟಾ ವೃಕ್ಷಜನಿಸ್ತದ್ವತ್ಕಸ್ಮಾನ್ಮೂಲಾಜ್ಜಗಜ್ಜನಿಃ .. ೧೭.೩೦೩..  
 ನಿತ್ಯಜಾತಸ್ವಭಾವತ್ವಂ ನ ಮಂತ್ವ್ಯಂ ಮೃತೋ ಯತಃ .  
 ಪುನಃ ಪುನರ್ಜಾಯತೇ ಸ್ಯಾತ್ಕೃತನಾಶಾದಿರನ್ಯಥಾ .. ೧೭.೩೦೪..  
 ಕೋಽನ್ವೇನಂ ಜನಯೇನ್ಮತ್ಕೃಮಿತ್ಯುಕ್ತಾ ನ ವಿದುದ್ವಿಜಾಃ .  
 ಜಿತ್ವಾ ತಾನ್ಯಾಜ್ಞವಲ್ಯಸ್ತು ಗೋಸಹಸ್ರಂ ಗೃಹೀತವಾನ್ .. ೧೭.೩೦೫..  
 ಮುನಿಪೃಷ್ಠಂ ಜಗನ್ಮೂಲಂ ಮುಮುಕ್ಷ್ವನುಜಿಘೃಕ್ಷಯಾ .  
 ಆಹ ವಿಜ್ಞಾನಮಾನಂದಂ ಬ್ರಹ್ಮೇತಿ ಶ್ರುತಿರಾದರಾತ್ .. ೧೭.೩೦೬..  
 ವಿಜ್ಞಾನಮಿತಿ ಚೈತನ್ಯಂ ನ ಕ್ರಿಯಾ ನಾಪಿ ತತ್ಪಲಂ .  
 ನ ಕಾರಕಂ ನ ಚಾಭಾವಃ ಕ್ರಿಯಾದೇಃ ಕಿಂತು ಭಾಸಕಂ .. ೧೭.೩೦೭..  
 ನಿರ್ಧೂತಾಶೇಷದುಃಖೌಘಹೇತುತ್ವಾತ್ಪುಖಮೇವ ತತ್ .  
 ಅಥೈಷ ಪರಮಾನಂದೋ ಯೋ ವೈ ಭೂಮೇತಿ ಶಾಸ್ತ್ರತಃ .. ೧೭.೩೦೮..  
 ಅವ್ಯಾವೃತ್ತಾನನುಗತಭಾಸ್ವದ್ವಿಜ್ಞಾನಮಾತ್ರತಃ .  
 ನಿರವದ್ಯಾನ್ವಯತ್ವಾತ್ಪ್ರಾಕ್ಷಾದ್ಬ್ರಹ್ಮೇತಿ ಭಣ್ಯತೇ .. ೧೭.೩೦೯..  
 ತದೇವಾವಿದ್ಯಯಾ ಶಕ್ತ್ಯಾ ಭೋಗಮೋಕ್ಷಪ್ರದಾತೃ ಹಿ .  
 ಅನುಗೃಹ್ಣಾತು ತದ್ಭೂಯೋ ವಿದ್ಯಾತೀರ್ಥಮಹೇಶ್ವರಃ .. ೧೭.೩೧೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಆಶ್ವಲಾಯನಾದಿಮುನಿಬೋಧಾಖ್ಯೋ ನಾಮ ಸಪ್ತದಶೋಧ್ಯಾಯಃ .. ೧೭..

೧೮. ಜನಕವಿದ್ಯಾಪ್ರಕಾಶೋ ನಾಮಾಷ್ಟಾದಶೋಽಧ್ಯಾಯಃ .

ಷಷ್ಠಾಧ್ಯಾಯೇ ಯಾಜ್ಞವಲ್ಕ್ಯೋ ಜನಕಾಯೋಪದಿಷ್ಟವಾನ್ .  
 ಉಪಸ್ಥಿಂ ತತ್ತ್ವವಿದ್ಯಾಂ ತು ಸಂಗ್ರಹಾದ್ವಿಸ್ತರಾದಪಿ .. ೧೮.೧..  
 ಧ್ಯಾನಾದಿಹೈವ ದೇವಃ ಸನ್ಮೃತ್ವಾ ದೇವತ್ವಮಾಪ್ನುಯಾತ್ .  
 ಪ್ರಥಮಬ್ರಾಹ್ಮಣೇ ಪ್ರೋಕ್ತಂ ಚತುಷ್ಟಾಭ್ಯಹ್ಮಚಿಂತನಂ .. ೧೮.೨..  
 ವಾಗಾದ್ಯಾ ದೇವತಾಸ್ತಾಸಾಮಾಧಾರಸ್ತತ್ತದಿಂದ್ರಿಯಂ .  
 ಅವ್ಯಾಕೃತಂ ಚ ನಾಮೇತಿ ಪಾದಾಶ್ಚತ್ವಾರ ಈರಿತಾಃ .. ೧೮.೩..  
 ಅಸಮಾಪ್ತೇಃ ಪುಮರ್ಥಸ್ಯ ನ ಮುಖ್ಯಮನುಶಾಸನಂ .  
 ತದ್ಗತಾಂ ಯಾಜ್ಞವಲ್ಕ್ಯೋಽತೋ ನಾಗ್ರಹೀದ್ಗುರುದಕ್ಷಿಣಾಂ .. ೧೮.೪..  
 ದ್ವಿತೀಯೇ ಬ್ರಾಹ್ಮಣೇ ಜಾಗ್ರತ್ಸ್ವಪ್ನಸುಪ್ತಿಮುಖಾನಿಜಂ .  
 ಆತ್ಮಾನಂ ಶಾಸ್ತ್ರತೋ ರಾಜಾ ಯಥಾವಿದ್ಯುಪಸನ್ನವಾನ್ .. ೧೮.೫..  
 ಉಕ್ತೋಪಾಸನತಃ ಪ್ರಾಪ್ಯೋ ದೇವಭಾವಃ ಪುರೋದಿತಃ .  
 ದೇವತ್ವಾನ್ಮಚ್ಯಮಾನೇನ ಪ್ರಾಪ್ಯಂ ಪೃಚ್ಛತ್ಯಸೌ ಮುನಿಃ .. ೧೮.೬..  
 ಗಂತವ್ಯಂ ತು ನ ಜಾನಾಮೀತ್ಯವಿದ್ಯಾಂ ಸ್ವಾತ್ಮನಿ ಸ್ಥಿತಾಂ .  
 ಪ್ರಕಟೀಕುರ್ವತೋ ರಾಜ್ಞ ಇಂಧತತ್ತ್ವಮುಪಾದಿಶತ್ .. ೧೮.೭..  
 ಇಂಧತೇಽಹರ್ನಿಶಂ ಯಸ್ಮಾದಿಂಧನಾಮಾ ತತಃ ಪುಮಾನ್ .  
 ವೀರ್ಯವದ್ಗಕ್ಷಿಣಂ ಚಕ್ಷುಃ ಶೌತೋ ವಾತಿಶಯೋಽತ್ರ ಹಿ .. ೧೮.೮..  
 ಪರೋಕ್ಷನಾಮವ್ಯಾಜೇನ ಪರಮೈಶ್ಚರ್ಯವಾಚಿನಂ .  
 ಇಂಧಶಬ್ದಂ ಪ್ರಯುಂಜಾನ ಇಂಧಸ್ಯಾಹೇಶ್ವರಾತ್ಮತಾಂ .. ೧೮.೯..  
 ದಕ್ಷಿಣಾಕ್ಷಿಣಿ ಚೈತನ್ಯಂ ಪುರುಷೋ ವಾಮಚಕ್ಷುಷಿ .  
 ಚೈತನ್ಯಂ ಸ್ತ್ರೀತಿ ಭೇದೋಽಯಂ ಕಲ್ಪ್ಯತೇ ಸುಖಬುದ್ಧಯೇ .. ೧೮.೧೦..  
 ಉಕ್ತಾ ಜಾಗ್ರದವಸ್ಥೈವಮಿಂದ್ರಿಯವ್ಯವಹಾರಕೃತ್ .  
 ದಂಪತ್ಯೋಃ ಸಂಗಮಃ ಸ್ವಪ್ನೋ ಹಾರ್ದಾಕಾಶೇಽಥ ಭಣ್ಯತೇ .. ೧೮.೧೧..  
 ಸಂಭೂಯಸ್ತುತಿರತ್ರೇತಿ ಸಂಸ್ತಾವೋ ಹೃದಯೇ ಸುಷಿಃ .  
 ಅನಿಷ್ಟಾನ್ನರಸೋ ರಕ್ತಪಿಂಡೋ ಯಃ ಸೋಽನ್ನಮೇತಯೋಃ .. ೧೮.೧೨..  
 ಹೃದ್ಯಂತಃ ಶತನಾಡೀನಾಂ ಪುಂಜಂ ಪ್ರಾವರಣಂ ವಿದುಃ .  
 ಸ್ವಪ್ನಾಜ್ಞಾಗರಣಪ್ರಾಪ್ತೈ ಮಾರ್ಗೋ ನಾಡ್ಯೂರ್ಧ್ವಗಾಮಿನೀ .. ೧೮.೧೩..  
 ಯಸ್ಮಾದನ್ನರಸಃ ಕೇಶಸಹಸ್ರಾಂಶೇನ ಸಮಿತ್ಯೈಃ .  
 ನಾಡೀಭೇದೈಃ ಸ್ವಪ್ನದೃಶ್ಯಂ ಯಾತಿ ಸೂಕ್ಷ್ಮತರಸ್ತತಃ .. ೧೮.೧೪..  
 ಸ್ವಪ್ನಾವಸ್ಥಾ ಸಮಾಪ್ತಾಥ ತಸ್ಯ ಪ್ರಾಚೀತಿ ವಾಕ್ಯತಃ .  
 ಸುಷುಪ್ತಿರುಚ್ಯತೇ ತತ್ರ ಯುಕ್ತಾ ಸರ್ವದಿಗಾತ್ಮತಾ .. ೧೮.೧೫..

ಸಾಶ್ರಯೈಃ ಕರಣೈರ್ಹೀನೋ ಗ್ರಸ್ತಾಧ್ಯಾತ್ಮಾಧಿದೈವತಃ .  
ಸುಷುಪ್ತಾವೇಕ ಏವಾಸ್ತೇ ಪ್ರಜ್ಞಾನಘನವಿಗ್ರಹಃ .. ೧೮.೧೬..  
ಇಂಧತ್ರೈಜಸಸೌಷುಪ್ತೈರ್ವಿರಾಟ್ಯೂತ್ರೇಶ್ವರಾ ಅಪಿ .  
ಸಂಲಕ್ಷಿತಾ ಅಧೈತೇಷಾಂ ತತ್ತ್ವ ಮಾತೋಪದಿಶ್ಯತೇ .. ೧೮.೧೭..  
ವಿರಾಡಿಂಧಾದಿಭಿರ್ಭೇದೈರಭಿನ್ನೋ ಯೋಽವಭಾಸತೇ .  
ಸ ಏಷ ನೇತಿ ನೇತ್ಯಾತ್ಮಾ ನ ಕಾರ್ಯಂ ನಾಪಿ ಕಾರಣಂ .. ೧೮.೧೮..  
ತೇನೈವ ಜ್ಞಾತೃನಾಶೇಷಂ ತದ್ಧ್ವಾಂತಂ ಧ್ವಾಂತಜಂ ತಥಾ . (ಧ್ವಾಂತಜಂ ತತ್ತಥಾ  
ಜಗತ್)  
ಜಗ್ಧ್ವಾ ನೇತ್ಯಾತ್ಮನಾ ವಿದ್ವಾನ್ ಪೂರ್ಣದೃಷ್ಟ್ಯಾವಶಿಷ್ಯತೇ .. ೧೮.೧೯..  
ಗಂತವ್ಯಮುಪದಿಶ್ಯವಂ ಪ್ರಾಪ್ತೋಽಸ್ಯಭಯಮಿತ್ಯಪಿಃ .  
ಊಚೇ ಬೋಧಸ್ತತಃ ಪ್ರಾಪ್ತಃ ಪ್ರಾಪ್ಸ್ಯ ಸೀತ್ಯನ್ಯಥಾ ವದೇತ್ .. ೧೮.೨೦..  
ಜ್ಞಾನೇನ ಸದೃಶೀಮನ್ಯಾಮಪಶ್ಯನ್ ಗುರುದಕ್ಷಿಣಾಂ .  
ಅಭಯಂ ತ್ವೇತಿ ವಚಸಾ ದಕ್ಷಿಣಾಮಾಶಿಷಂ ದದೌ .. ೧೮.೨೧..  
ಉತ್ತಮಾ ದಕ್ಷಿಣೈಷಾಶೀರ್ಮಧ್ಯಮಾ ತು ನಮಸ್ತ್ರಿಯಾ .  
ಸ್ವಭೂಮಿವಪುಷೋದಾನಂ ವಿತ್ತಶಾರ್ಯನಿವೃತ್ತಯೇ .. ೧೮.೨೨..  
ತೃತೀಯಬ್ರಾಹ್ಮಣೇ ಸ್ವಪ್ನಸುಷುಪ್ತೋರತಿವಿಸ್ತೃತಿಃ .  
ಕ್ರಿಯತೇ ತೌ (ಕ್ರಿಯತೇಽತೌ) ಹಿ ದೃಷ್ಟಾಂತೌ ಪರಲೋಕವಿಮೋಕ್ಷಯೋಃ .. ೧೮.೨೩..  
ದೇಹಾದಿವ್ಯತಿರಿಕ್ತತ್ವಂ ಸ್ವಪ್ನಭತ್ತಮಸಂಗತಾ .  
ಸ್ವಪ್ನಪ್ರಸಂಗತಸ್ತ್ವೈ ತತ್ತ್ರಯಮತ್ರ ಪ್ರಪಂಚ್ಯತೇ .. ೧೮.೨೪..  
ಅದ್ವೈತತ್ವಂ ದೃಷ್ಟ್ಯ ಲೋಪ ಆನಂದೈಕಸ್ವಭಾವತಾ .  
ಇದಂ ತ್ರಯಂ ಸುಷುಪ್ತಸ್ಯ ಪ್ರಸಂಗೇನೋಪಪಾದ್ಯತೇ .. ೧೮.೨೫..  
ವರದಾನೇನ ಸಂವಾದಮಿಚ್ಛಂತಂ ತಮಶಂಕಯಾ .  
ಆದೌ ರಾಜೇಷ್ಟಮಪ್ರಾಕ್ಷೀತ್ಪ್ರತ್ಯಗ್ಜ್ಯೋತಿರ್ಬುಭುತ್ಸಯಾ .. ೧೮.೨೬..  
ದೇಹೇಂದ್ರಿಯಾದಿಸಂಘಾತಃ ಪುಮಾನ್ ಕಿಂ ಜ್ಯೋತಿರುಚ್ಯತಾಂ .  
ಉಪವೇಶನಗತ್ಯಾದಿ ನ ಯುಕ್ತಂ ಜ್ಯೋತಿಷಾ ವಿನಾ .. ೧೮.೨೭..  
ಕಿಂ ಸಂಘಾತಗತಂ ಜ್ಯೋತಿಃ ಕಿಂ ವಾ ಸಂಘಾತಿರೇಕಿ ತತ್ .  
ಅತಿರಿಕ್ತತ್ವಮಾದತ್ತೇ ಆದಿತ್ಯಾದೇರುದಾಹೃತೇಃ .. ೧೮.೨೮..  
ರವಿಸೋಮಾಗ್ನಿಶಬ್ದಾದಿಜ್ಯೋತೀಂಷ್ಯುಕ್ತಾನಿ ಜಾಗರೇ .  
ನಿದರ್ಶನತಯಾ ಜ್ಯೋತಿಸ್ತ್ರೈಃ ಸ್ವಪ್ನೇಽಪ್ಯನುಮೀಯತಾಂ .. ೧೮.೨೯..  
ಸ್ವಪ್ನೇ ದೇಹವ್ಯವಹೃತಿರ್ಭಿನ್ನಜ್ಯೋತಿಃ (ಸ್ವಪ್ನದೇಹ) ಪುರಃಸರಾ .  
ವ್ಯವಹಾರತ್ವತೋ ಜಾಗ್ರದ್ವ್ಯವಹಾರೋ ಯಥಾ ತಥಾ .. ೧೮.೩೦..

ಸುಪ್ರೌ ಚ ಪುನರುತ್ಥಾನವ್ಯವಹಾರಸ್ಯ ಕಾರಣಂ .  
 ಅಸ್ತಿ ಜ್ಯೋತಿರಿತಿ ಜ್ಞಾತ್ವಾ ತದ್ವಿಶೇಷಂ ಸ ಪೃಷ್ಠವಾನ್ .. ೧೮.೩೧..  
 ಸ್ವಪ್ರಕಾಶಸ್ವರೂಪತ್ವಾದ್ವಿಶೇಷೋ ಹ್ಯತಿಸ್ಪುಟಃ .  
 ತಥಾಪ್ಯವಿದ್ಯಯಾಚ್ಛನ್ಯಃ ಸೋಽಸ್ಪಷ್ಟ ಇವ ವರ್ತತೇ .. ೧೮.೩೨..  
 ಏತಾದೃಶ್ಯಾ ಅವಿದ್ಯಾಯಾ ವಿಚಾರೇಣ ನಿವೃತ್ತಯೇ .  
 ಆತ್ಮೈವ ಜ್ಯೋತಿರನೈತಿ ಪ್ರಾಹ ಸ್ವಪ್ನಾವಭಾಸಕಂ .. ೧೮.೩೩..  
 ಭಾಸ್ಯಂ ಸ್ವಪ್ನಸುಷುಪ್ತಾದಿ ಯಸ್ಮಿನ್ ಭಾನೇ ಪ್ರಕಲ್ಪಿತಂ .  
 ತದ್ಭಾನಂ ತತ್ಸ್ವರೂಪತ್ವಾದಾತ್ಮಶಬ್ದೇನ ಭಣ್ಯತೇ .. ೧೮.೩೪..  
 ಆತ್ಮಾವಿದ್ಯಾಂ ತದುತ್ಥಂ ವಾ ಪರಾಗ್ಧೀರವಗಾಹತೇ .  
 ಪ್ರತ್ಯಗ್ಬುದ್ಧ್ಯಾವಗಾಹ್ಯೋಽತಃ ಆತ್ಮಾಹಂ ಭಾಮಿ ಕೇವಲಃ .. ೧೮.೩೫..  
 ಆತ್ಮೈವೇತ್ಯೇವಕಾರೇಣ ಸ್ವಪ್ನದೃಶ್ಯೇಷ್ವನಾತ್ಮಸು .  
 ಜ್ಯೋತಿಷ್ವಶಂಕಾ ವ್ಯಾವೃತ್ತಾ ವಾಸನಾಮಯವಸ್ತುಷು .. ೧೮.೩೬..  
 ಅನೈತಿ ವಾಸನಾರೂಪೋ ದೃಶ್ಯೋ ದೇಹಾದಿರುಚ್ಯತೇ .  
 ಭಾಸ್ಯಭಾಸಕಸಂಬಂಧಃ ಷಷ್ಠೋಕ್ತೋ ವಾಸನಾತ್ಮನೋಃ .. ೧೮.೩೭..  
 ಜ್ಯೋತಿಷ್ವಂಭಾಸಕತ್ವಂ ಸ್ಯಾಚ್ಚಿದಾಭಾಸಮುಖೇನ ತತ್ .  
 ಉಪಪನ್ನಮಸಂಗಸ್ಯ ಭಾನ್ವಾದಿವದನುಗ್ರಹಾತ್ .. ೧೮.೩೮..  
 ಭಾನ್ವಾದಯಃ ಪ್ರಭಾದ್ವಾರಾ ಚಕ್ಷುರಾದ್ಯನುಗೃಹ್ಣತೇ .  
 ತಥೈವಾತ್ಮಾನುಗೃಹ್ಣತಿ ಚಿದಾಭಾಸೇನ ಶೇಮುಷೀಂ .. ೧೮.೩೯..  
 ಅವಿದ್ಯಾನ್ವಯವದ್ಬುದ್ಧೇಶ್ಚಿದಾಭಾಸಾನ್ವಯಸ್ವದಾ (ವಯಸ್ತಥಾ) .  
 ಅಸ್ತಿ ತದ್ವ್ಯತಿರೇಕೇಣ ಬುದ್ಧೇಃ ಪರಿಣತಿವೃಥಾ .. ೧೮.೪೦..  
 ಚಿದಾಭಾಸವಿಹೀನಸ್ಯ ಚಿತ್ತಸ್ಯ ಪರಿಣಾಮತಃ .  
 ನ ಕಿಂಚಿದ್ಭಾಸತೇ ವಸ್ತು ಸಾಭಾಸಾ ಧೀಸ್ತತಃ ಸದಾ .. ೧೮.೪೧..  
 ಸಾಭಾಸಪರಿಣಾಮೇನ ದುಃಖ್ಯಸ್ಮೀತ್ಯಪಿ ಧೀರ್ಭವೇತ್ .  
 ತಥಾ ಸಾಭಾಸಮಜ್ಞಾನಂ ನ ವೇದ್ಮೀತ್ಯನುಭೂಯತೇ .. ೧೮.೪೨..  
 ಅನ್ಯಥಾತ್ಮನಿ ಕೌಟಸ್ಥ್ಯಾದ್ಬುದ್ಧೌ ಚೈತನ್ಯವರ್ಜನಾತ್ .  
 ಸರ್ವೋಽಪಿ ವ್ಯವಹಾರಃ ಸ್ಯಾತಂಧಕಾರಪ್ರನೃತ್ಯವತ್ (ಪ್ರವೃತ್ತವತ್) .. ೧೮.೪೩..  
 ಚಿದಾಭಾಸಾನುಗ್ರಹೋಽತ್ರ ಜ್ಯೋತಿಷ್ವಂಭಾನುವನೃತಂ .  
 ನ ತು ರವ್ಯಾದಿವಚ್ಚಕ್ಷುರ್ಗ್ರಾಹ್ಯಭಾಸ್ವರರೂಪತಾ .. ೧೮.೪೪..  
 ಆದಿತ್ಯಾದಿರನಾತ್ಮಾರ್ಥಃ ಸಿದ್ಧೈತ್ಯಕ್ಷಾದಿಮಾನತಃ .  
 ಮಾತ್ರಾದಿಸಿದ್ಧಿದಸ್ಯಾಸ್ಯ ಸ್ವತಃಸಿದ್ಧೇರ್ನ ಮೇಯತಾ .. ೧೮.೪೫..  
 ನಾಪ್ರಮೇಯತ್ವಮಾತ್ರೇಣ ಶಶಶೃಂಗಾದಿತುಲ್ಯತಾ .

ಅನನ್ಯಾನುಭವೇನಾಸ್ಯ ವಿಶದಂ ಸ್ಫುರಣಂ ಯತಃ .. ೧೮.೪೬..  
 ಸ್ಯಾತ್ಸ್ವಪ್ನವ್ಯವಹಾರೋಽಯಮಾತ್ಮನಾ ಜ್ಯೋತಿಷಾ ದೃಶಾ .  
 ದೇಹಾದಿವ್ಯತಿರಿಕ್ತತ್ವಮೇವಂ ಸಿದ್ಧಂ ಚಿದಾತ್ಮನಃ .. ೧೮.೪೭..  
 ಆತ್ಮೈವಾಸ್ಯೇತಿ ದೇಹಾದೇಃ ಸ್ವರೂಪತ್ವೇನ ಚಿಚ್ಛುತಾ .  
 ಚಿತೋ ದೇಹಾದಿಭೇದೋಽಪಿ ಭಾನ್ವಾದಿವದುದೀರಿತಃ .. ೧೮.೪೮..  
 ಪೂರ್ವೋತ್ತರವಿರುದ್ಧಾರ್ಥಂ ಮತ್ವಾ ಪಪ್ರಚ್ಛ ಭೂಪತಿಃ .  
 ಬಹವೋಽರ್ಥಾಃ ಸಮೀಕ್ಷ್ಯಂತೇ ಆತ್ಮಾಽತ್ರ ಕತಮೋ ವದ .. ೧೮.೪೯..  
 ಪಿಂಡಸ್ತಾವದಿಹೈಕೋಽರ್ಥೋ ದ್ವಿತೀಯೋ ಲಿಂಗಸಂಜ್ಞಿತಃ .  
 ಚಿದ್ಬಿಂಬಿತಾಸವಧಿಶ್ಚಾನ್ಯಶ್ಚತುರ್ಥೋ ನೇತಿ ನೇತಿ ಯಃ .. ೧೮.೫೦..  
 ದೇಹಾದಿಭೇದಮಾಶ್ರಿತ್ಯ ಯೋಽಯಮಿತ್ಯುತ್ತರಂ ಜಗೌ .  
 ಅಧಿಷ್ಠಾನಾರೋಪ್ಯಭಾವ ಆತ್ಮಾಸ್ಯೇತಿ ವಿವಕ್ಷಿತಃ .. ೧೮.೫೧..  
 ವಿಚಾರದೃಷ್ಟ್ಯಾಽಧಿಷ್ಠಾನಮೇವಾತ್ಮಾಧ್ಯಸ್ತವಸ್ತುನಃ . (ಅಸ್ಯಾಧ್ಯಸ್ತವಸ್ತುನಃ)  
 ತಥಾಪಿ ಜಾಡ್ಯಚೈತನ್ಯಭೇದೋಽಪ್ಯಸ್ತೀಹ ಲೋಕತಃ .. ೧೮.೫೨..  
 ಏವಂ ಸತ್ಯವಿರೋಧಃ ಸ್ಯಾದ್ಭೇದಾರ್ಥವಾಚ್ಯಯೋಃ .  
 ಯೋಽಯಮಿತ್ಯುತ್ತರೇ ಶಬ್ದದ್ವಯಮೇವಂ ವಿವಿಚ್ಯತಾಂ .. ೧೮.೫೩..  
 ಯಃ ಪೃಷ್ಟಃ ಸ್ವಪರಾಗ್ವೃತ್ತಿಪ್ರಮಾಮೇಯಾತಿಲಂಘಿತಃ .  
 ಪ್ರತ್ಯಜ್ಞುಖೇನ ಮಾನೇನ ತ್ವಯಮಿತ್ಯುಪದಿಶ್ಯತೇ .. ೧೮.೫೪..  
 ಪರಾಂಚೇತಿ ಚ ಮಂತ್ರೋಕ್ತಿಃ ಸಾಕ್ಷಾದಾತ್ಮೇತಿ ಚ ಶ್ರುತಿಃ .  
 ಪರಾಜ್ಞಾನಪ್ರಮೇಯತ್ವಮಾತ್ಮನೋ ವಿನ್ಯವಾರಯತ್ .. ೧೮.೫೫..  
 ಕುಂಭಕಾರೇಣ ಕುಂಭಾರ್ಥೋ ಯಥಾ ಪ್ರತ್ಯಕ್ಷ ಈಕ್ಷ್ಯತೇ .  
 ವಿಜ್ಞಾನೇನ ತಥಾ ಪ್ರತ್ಯಜ್ಞಾತ್ಮಾಕಾರೇಣ ಗೃಹ್ಯತೇ .. ೧೮.೫೬..  
 ಅಯಮಿತ್ಯಭಿಧಾಯೋಗ್ಯೋ ಲೋಕೇ ದೇಹೋಽಪಿ ವೀಕ್ಷ್ಯತೇ .  
 ವಿಜ್ಞಾನಮಯ ಇತ್ಯುಕ್ತ್ಯಾ ಸ್ಥೂಲದೇಹೋ ನಿವರ್ತ್ಯತೇ .. ೧೮.೫೭..  
 ವಿಜ್ಞಾಯತೇನೇನ ಸರ್ವಮಿತಿ ವಿಜ್ಞಾನಶಬ್ದತಃ .  
 ಧೀರುಕ್ತಾ ತನ್ಮಯತ್ವಂ ತು ತತ್ಪ್ರಾಚುರ್ಯಂ ವಿವಕ್ಷಿತಂ .. ೧೮.೫೮..  
 ಆಚಮ್ಯುರ್ಮಯಟಂ ಕೇಚಿತ್ಪ್ರಕಾರಾರ್ಥೇ ನ ತಚ್ಛುತಂ .  
 ಅನಿರ್ಮೋಕ್ಷೋ ವಿಕಾರಾರ್ಥೇ ಪ್ರಾಯೋಽರ್ಥಸ್ತೂಪಪದ್ಯತೇ .. ೧೮.೫೯..  
 ಬುದ್ಧಿವಿಜ್ಞಾನಸಂಪೃಕ್ತಶ್ಚಂದ್ರಸಂಸಕ್ತರಾಹುವತ್ .  
 ಪ್ರಮೀಯತೇ ತತಃ ಪ್ರತ್ಯಗ್ವಿಜ್ಞಾನಮಯ ಉಚ್ಯತೇ .. ೧೮.೬೦..  
 ದ್ರಷ್ಟೃತ್ವಾದ್ಯಭಿಸಂಬಂಧೋಽಕಾರಕಸ್ಯಾಪಿ ಸರ್ವದಾ .  
 ಧೀವಿಜ್ಞಾನಕೃತೋಽತೋಽಪಿ ವಿಜ್ಞಾನಮಯ ಉಚ್ಯತೇ .. ೧೮.೬೧..

ಸರ್ವಾರ್ಥಕಾರಣಂ ಬುದ್ಧಿಃ ದ್ವಾರಮಾತ್ರಂ ತತೋಽಪರಂ .  
 ಇಂದ್ರಿಯಂ ತನ್ಮಯಸ್ತಸ್ಮಾಚ್ಚಿದಾಭಾಸೈಕವತ್ಕನಾ .. ೧೮.೬೨..  
 ಪ್ರಾಣಬುದ್ಧ್ಯವಿನಾಭೂತಾ ಇತಿ ಪ್ರಾಣಮಯೋಽಪ್ಯತಃ .  
 ಪ್ರಾಣಾತ್ಮವಾದಃ ಸಂಪ್ರಾಪ್ತಃ ಪ್ರಾಣೇಷ್ಟಿತಿ ನಿವಾರ್ಯತೇ .. ೧೮.೬೩..  
 ದಶೇಂದ್ರಿಯಾಣಿ ಮರುತಃ ಪಂಚ ಚ ಪ್ರಾಣಶಬ್ದಿತಾಃ .  
 ಪ್ರಾಣೇಷು ಯೋಽರ್ಥೋಽನುಗತಃ ಸ ಆತ್ಮೇತ್ಯವಧಾರ್ಯತಾಂ .. ೧೮.೬೪..  
 ಧೀರೇವಾತ್ಮೇತ್ಯಪಾಕರ್ತುಂ ಹೃದೀತಿ ಶ್ರುತಿರಭ್ಯಧಾತ್ .  
 ಸ್ವಾರ್ಥಬುದ್ಧೌ ಯ ಆಭಾತಿ ಸ ಆತ್ಮಾ ಬುದ್ಧಿವೃತ್ತಿದೃಕ್ .. ೧೮.೬೫..  
 ಹೃದೀತ್ಯಾಧಾರನಿರ್ದೇಶಾದ್ಧೀಸ್ಥವೃತ್ತಿಷು ಚಾತ್ಮತಾ .  
 ಪ್ರಸಕ್ತಾ ತನ್ನಿವೃತ್ತ್ಯರ್ಥಮಂತರಿತ್ಯುಪದಿಶ್ಯತೇ .. ೧೮.೬೬..  
 ಪರಾಗರ್ಥಾನುಸಾರಿಣ್ಯೋ ಯತೋ ಧೀವೃತ್ತಯಸ್ತತಃ .  
 ಪ್ರತ್ಯಕ್ಷವಾಚಕೇನಾಂತಃಶಬ್ದೇನೈವ ನಿವರ್ತಿತಾಃ .. ೧೮.೬೭..  
 ಜಾಡ್ಯಮಾತ್ಮನ ಇಚ್ಛಂತಿ ಕಣಭುಜ್ಜತಜೀವಿನಃ .  
 ತೇಷಾಂ ವಿಪ್ರತಿಷೇಧಾರ್ಥಂ ಜ್ಯೋತಿರಿತ್ಯಭಿಧೀಯತೇ .. ೧೮.೬೮..  
 ಜಡಬುದ್ಧ್ಯಾದ್ಯುಪಾದಾನಂ ತಮಸ್ತಸ್ಯಾವಭಾಸಕಂ .  
 ಸಕೃದ್ವಿಭಾತಂ ಚಿನ್ಮಾತ್ರಂ ಜ್ಯೋತಿರಾತ್ಮೇತಿ ಭಣ್ಯತೇ .. ೧೮.೬೯..  
 ಅಚೇತನೋಽಪಿ ಬುದ್ಧ್ಯಾದಿಶ್ಚೇತನಾವಾನಿವೇಕ್ಷ್ಯತೇ .  
 ಯಸ್ಯ ಸನ್ನಿಧಿತಸ್ತಸ್ಯ ಚಿಜ್ಯೋತಿಷ್ಟಮಿತಿ ಸ್ಫುಟಂ .. ೧೮.೭೦..  
 ಆತ್ಮಚ್ಛಾಯಂ ಪಯೋಽಶೇಷಂ ಯಥಾ ಮಾರಕತೋ ಮಣಿಃ .  
 ಪರೀಕ್ಷಣಾಯ ಪ್ರಕ್ಷಿಪ್ತಃ ಕುರ್ಯಾದಾತ್ಮಾ ತಥೈವ ಹಿ .. ೧೮.೭೧..  
 ಜ್ಯೋತಿರಾತ್ಮಾ ಚಿತಿಚ್ಛಾಯಂ ಪ್ರಥಮಂ ಕುರುತೇ ತಮಃ .  
 ತಮೋಯೋಗೇನ ಧೀಸ್ತದ್ವದ್ಧೀಯೋಗಾದಿಂದ್ರಿಯಂ ತಥಾ .. ೧೮.೭೨..  
 ಅಕ್ಷಯೋಗಾತ್ತಥಾ ದೇಹ ಏವಮೇತೇ ಚಿದಾತ್ಮವತ್ .  
 ಭಾಸಂತೇ ತೇಷ್ಟತಃ ಪುಂಸಾಂ ಪ್ರತ್ಯಗಾತ್ಮತ್ವವಿಭ್ರಮಃ .. ೧೮.೭೩..  
 ತಮೇವ ಭಾಂತಮಾತ್ಮಾನಮನುಭಾತ್ಯಖಿಲಂ ಜಗತ್ .  
 ಇತಿ ಶ್ರುತ್ಯಂತರೇ ಸ್ಪಷ್ಟಮುಕ್ತಂ ಜ್ಯೋತಿಷ್ಟಮಾತ್ಮನಃ .. ೧೮.೭೪..  
 ಆತ್ಮೇತ್ಯೇವಂ ಪ್ರಬುದ್ಧೇಽಸ್ಮಿನ್ ಜ್ಯೋತಿಷಿ ಧ್ವಾಂತನಾಶತಃ .  
 ಸರ್ವಸ್ಯೈವಾತ್ಮಯಾಥಾತ್ಮ್ಯಾದಾತ್ಮಾ ಪುರುಷ ಉಚ್ಯತೇ .. ೧೮.೭೫..  
 ಆತ್ಮಜ್ಞಾನಸಮುಚ್ಛಿತ್ತೌ ತಜ್ಜಸ್ಯ ನ ಹಿ ವಸ್ತುನಃ .  
 ಪ್ರತ್ಯಗ್ರೂಪಾತ್ಪೃಥಗ್ಗ್ಭೂತಂ ಸಂಭಾವ್ಯಂ ಕೇನಚಿತ್ತ್ವಚಿತ್ .. ೧೮.೭೬..  
 ಪೂರ್ಣತ್ವಾತ್ಪುರುಷಃ ಸೋಽಯಂ ಜ್ಯೋತಿರಾತ್ಮೇತಿ ಭಣ್ಯತೇ .

ಪೂರ್ಣಸ್ಯ ಲೋಕಸಂಚಾರಃ ಕಥಂ ಸ್ಯಾದಿತಿ ಭಣ್ಯತಾಂ .. ೧೮.೭೭..  
 ಯಃ ಪೂರ್ಣಃ ಸ ಸಮಾನಃ ಸನ್ ಬುದ್ಧ್ಯಾ ಲೋಕಾವುಭಾವಪಿ .  
 ಸಂಪ್ರಾಪ್ತಪ್ರತಿಪತ್ತವ್ಯಾವನುಸಂಚರತಿ ಕ್ರಮಾತ್ .. ೧೮.೭೮..  
 ಕಿಂ ಪುನಃ ಸ್ಯಾತ್ಸಮಾನತ್ವಮಾತ್ಮಬುದ್ಧೋಸ್ತದುಚ್ಯತೇ .  
 ವಿವೇಕಾನುಪಲಂಭೇನ ತಾದಾತ್ಮ್ಯಂ ರಜ್ಜುಸರ್ಪವತ್ .. ೧೮.೭೯..  
 ಸಮ ಏವ ಧಿಯಾ ಲೋಕೌ ಸಂಚರತ್ಯೇಷ ನ ಸ್ವತಃ .  
 ಅತಃ ಸಂಸಾರಮಿಥ್ಯಾತ್ವಂ ಧ್ಯಾಯತೀವೇತಿ ವರ್ಣ್ಯತೇ .. ೧೮.೮೦..  
 ಧ್ಯಾಯಂತ್ಯಾಂ ಧ್ಯಾಯತೀವಾತ್ಮಾ ಚಲಂತ್ಯಾಂ ಚಲತೀವ ಚ .  
 ಬುದ್ಧಿಸ್ಥೇ ಧ್ಯಾನಚಲನೇ ಕಲ್ಪ್ಯತೇ ಬುದ್ಧಿಸಾಕ್ಷಿಣಿ .. ೧೮.೮೧..  
 ಆಲೋಕೇ ವ್ಯಂಜಕೇ ಯದ್ವದಭಿವ್ಯಂಗ್ಯಘಟಾಕೃತಿಃ .  
 ಆರೋಪ್ಯತೇ ತಥಾ ಬೌದ್ಧಃ ಸಂಸಾರೋ ಬುದ್ಧಿಸಾಕ್ಷಿಣಿ .. ೧೮.೮೨..  
 ಧ್ಯಾನಾದೀನಾಮವಸ್ತುತ್ವೇ ಸ ಹಿ ಸ್ವಪ್ನ ಇತಿ ಶ್ರುತಿಃ .  
 ಹೇತುಮಾಹ ಸ ಆತ್ಮಾಯಂ ಸ್ವಪ್ನೋ ಭವತಿ ಧೀವಶಾತ್ .. ೧೮.೮೩..  
 ಬುದ್ಧಿಜಾಗರಣೇ ಯದ್ವಜ್ಜಾಗರ್ಮೀತ್ಯಭಿಮನ್ಯತೇ .  
 ಬುದ್ಧಿಃ ಸ್ವಪ್ನೇ ತಥಾ ಸ್ವಪ್ನರೂಪತ್ವಮಭಿಮನ್ಯತೇ .. ೧೮.೮೪..  
 ಜಾಗ್ರದ್ಭೋಗಮಿಮಂ ಲೋಕಂ ಸ್ವಪ್ನೋ ಭೂತ್ವಾತಿವರ್ತತೇ .  
 ವಾಸನಾರಾಶಿಸಾಕ್ಷಿತ್ವಂ ಸ್ವಪ್ನಂ ಭೋಗಂ ತದಾಪ್ನುಯಾತ್ .. ೧೮.೮೫..  
 ಅವಿದ್ಯಾಕಾಮಕರ್ಮಾಖ್ಯಮೃತ್ಯೋ ರೂಪಾಣ್ಯತೀತ್ಯ ಸಃ .  
 ಜಾಗ್ರದ್ವೇಹೇಂದ್ರಿಯಾದೀನಿ ತಿಷ್ಠತಿ ಜ್ಯೋತಿರಾತ್ಮನಾ .. ೧೮.೮೬..  
 ತಸ್ಮಾತ್ಸ್ವಾಭಾವಿಕೋ ನೈವ ಕ್ರಿಯಾಧ್ಯಾನಾದಿಲಕ್ಷಣಃ .  
 ಲೋಕದ್ವಯಾನುಸಂಚಾರಃ ಕಿಂತ್ವಪಾಧಿಕ ಇಷ್ಯತಾಂ .. ೧೮.೮೭..  
 ಜಾಗ್ರದ್ವೇಹಾದಿಕಂ ಮೃತ್ಯೋಃ ರೂಪಂ ಸ್ವಪ್ನೇತಿವರ್ತತಾಂ .  
 ನ ಜನ್ಮಾಂತರ ಇತ್ಯೇವಮಾಶಂಕ್ಯೋಕ್ತಂ ಸ ವ ಇತಿ .. ೧೮.೮೮..  
 ಯುಜ್ಯತೇ ಜಾಯಮಾನಃ ಸಂದುಃಖೈರಾತ್ಮೈಷ ಐಹಿಕೈಃ .  
 ಮೃತೋ ವಿಯುಜ್ಯತೇ ಭಾವಿಜನ್ಮಸ್ವಪ್ನಸಮಂ ತತಃ .. ೧೮.೮೯..  
 ಜನ್ಮಾತ್ರ ನಾಸತಃ ಸತ್ತ್ವಂ ಕಿಂತು ದೇಹೇನ ಸಂಯುತಿಃ .  
 ಪ್ರಾದುರ್ಭಾವೋ ಜನೇರರ್ಥಃ ಸತ ಏವ ಸ ಯುಜ್ಯತೇ .. ೧೮.೯೦..  
 ಮೃತಿಃ ಪ್ರಾಣವಿಯೋಗಃ ಸ್ಯಾತ್ತ್ವ ತು ನಾಶಃ ಸತೋ ಮತಃ .  
 ಮೃಜ್ಞ್ ಪ್ರಾಣತ್ಯಾಗ ಇತ್ಯುಕ್ತಂ ಸ್ವಯಂ ನಷ್ಟಃ ಕಥಂ ತ್ಯಜೇತ್ .. ೧೮.೯೧..  
 ಇಮಂ ಲೋಕಂ ಪರಂ ಚಾಯಂ ಜಾಗ್ರತ್ಸ್ವಪ್ನಪ್ರವಾಹವತ್ .  
 ಸದಾ ಭಜತಿ ತೇನಾಸ್ಯ ಸಿದ್ಧಾ ದೇಹಾದಿಭಿನ್ನತಾ .. ೧೮.೯೨..

ಲೋಕಾಯತಾಃ ಪರಂ ಲೋಕಂ ನೇಚ್ಛಂತ್ಯನ್ಯೇ ತು ಮನ್ವತೇ .  
 ತ್ರೇಲೋಕಾನ್ ಸ್ವಪ್ನಸಂಯುಕ್ತಾಸ್ತತಸ್ತಸ್ಯೇತಿ ವಕ್ಯಸೌ .. ೧೮.೯೩..  
 ಅಯೋಗಂ ಪರಲೋಕಸ್ಯ ವಾರಯತ್ಯೇವಕಾರತಃ .  
 ಸಂದ್ಯತ್ವೇನ ತೃತೀಯತ್ವಂ ಸ್ವಪ್ನಲೋಕಸ್ಯ ವಾರ್ಯತೇ .. ೧೮.೯೪..  
 ಭೋಗಭಾವಾತ್ಪೃತೀಯತ್ವಮುಚ್ಯತೇ ಚೇತ್ತಥೋಚ್ಯತಾಂ .  
 ವಸ್ತುತೋ ನ ತೃತೀಯತ್ವಂ ಧರ್ಮಾಧರ್ಮಪ್ರಸಂಗತಃ .. ೧೮.೯೫..  
 ದೇಶಯೋರುಭಯೋಃ ಸಂಧಿರ್ನ ಹಿ ದೇಶಾಂತರಂ ಯಥಾ .  
 ಲೋಕಯೋರುಭಯೋಃ ಸಂಧಿಸ್ತಥಾ ಲೋಕಾಂತರಂ ನ ಹಿ .. ೧೮.೯೬..  
 ಇಮಂ ಲೋಕಮಿವ ಸ್ವಪ್ನೇ ಪರಲೋಕಂ ಸ ಪಶ್ಯತಿ .  
 ಅತಃ ಪ್ರತ್ಯಕ್ಷತೋಽಸ್ತಿತ್ವಂ ಪರಲೋಕಸ್ಯ ಗಮ್ಯತಾಂ .. ೧೮.೯೭..  
 ಅತೀತಜನ್ಮವೃತ್ತಾಂತಂ ಬಾಲ್ಯೇ ಪ್ರಾಯೇಣ ಪಶ್ಯತಿ .  
 ಐಹಿಕಂ ಯೌವನೇಽನ್ತೇ ತು ತಪಸ್ವೀ ಭಾವಿ ವೀಕ್ಷ್ಯತೇ .. ೧೮.೯೮..  
 ಆಕ್ರಮ್ಯ ಯಾದೃಗ್ಗೇಹಾದಿಭಾವಿಜನ್ಮನಿ ವೀಕ್ಷತೇ .  
 ಸ್ವಪ್ನೇಽಪಿ ತಾದೃಗಾಕ್ರಮ್ಯ ಸುಖದುಃಖಾನಿ ಪಶ್ಯತಿ .. ೧೮.೯೯..  
 ಬಹುಜನ್ಮಸು ಸಂಚಾರಾದ್ಧೇಹಾದಿವ್ಯತಿರಿಕ್ತತಾಂ .  
 ನಿರೂಪ್ಯಾಥ ಸ್ವಪ್ರಭತ್ವಂ ಸ ಯತ್ರೇತಿ ನಿರೂಪ್ಯತೇ .. ೧೮.೧೦೦..  
 ಸ ಯದಾ ವಾಸನಾಮಸ್ಯ ಜಾಗ್ರಲ್ಲೋಕಸ್ಯ ಸರ್ವಶಃ .  
 ಆದಾಯ ಶೇತೇ ವಿಜ್ಞೇಯಾ ತಸ್ಯ ಸ್ವಪ್ರಭತಾ ತದಾ .. ೧೮.೧೦೧..  
 ಸ ಯತ್ರ ಪ್ರಸ್ಥಪಿತ್ಯತ್ರ ಸ್ವಯಂಜ್ಯೋತಿಃ ಪುಮಾನಿತಿ .  
 ಯೋಜ್ಯಮಸ್ಯೇತ್ಯಾದಿನಾ ತು ಸ್ವಾಪಶಬ್ದಾರ್ಥ ಉಚ್ಯತೇ .. ೧೮.೧೦೨..  
 ನ ಸುಷುಪ್ತಿರಿಹ ಸ್ವಾಪಃ ಕಿಂತು ಸ್ವಪ್ನೋ ವಿವಕ್ಷಿತಃ .  
 ಸ ಜಾಗ್ರದ್ವಾಸನಾಜನ್ಮಪ್ರಪಂಚಪ್ರತಿಭಾತ್ಮಕಃ (ಭಾಸಕಃ) .. ೧೮.೧೦೩..  
 ಜಾಗ್ರಲ್ಲೋಕಸ್ತು ಸರ್ವಾವಾನಶೇಷಮವತೀತ್ಯತಃ .  
 ಅವಿತ್ಯತ್ವಂ ಚ ಸಪ್ನಾನ್ನಬ್ರಾಹ್ಮಣೇ ಪ್ರಾಕ್ ಪ್ರಪಂಚಿತಂ .. ೧೮.೧೦೪..  
 ಯದ್ವಾಽಧ್ಯಾತ್ಮಾದಿಭೇದೋಽಯಂ ಸರ್ವೋಽತ್ರಾಸ್ತೀತಿ ಸರ್ವವಾನ್ .  
 ತಸ್ಯ ಸರ್ವಾವತೋಽಶೇಷವಾಸನಾ ಸ್ವಪ್ನಸೃಷ್ಟಿಕೃತ್ .. ೧೮.೧೦೫..  
 ಆದಾಯ ವಾಸನಾಂ ಸ್ಥೂಲೇ ದೇಹೇ ಹಿತ್ವಾಭಿಮಂತ್ಯತಾಂ .  
 ಸೂಕ್ಷ್ಮೇಽಭಿಮಾನಂ ನಿರ್ಮಾಯ ಪಶ್ಯನ್ನೇಷೋಽವತಿಷ್ಠತೇ .. ೧೮.೧೦೬..  
 ಹನನಂ ಚ ವಿನಿರ್ಮಾಣಂ ಜೀವೇ ಕರ್ಮವಶಾದಿತಿ .  
 ವಿವಕ್ಷುಃ ಸ್ಮಯಮಿತ್ಯಾಹ ದೈವಂ ಕರ್ಮಾನುಸಾರ್ಯತಃ .. ೧೮.೧೦೭..  
 ಸ್ವೇನ ಭಾಸೇತಿ ಶಬ್ದಾಭ್ಯಾಂ ಸ್ವಕೀಯಾ ವಾಸನೋಚ್ಯತೇ .

ಸ್ವರೂಪಭೂತಾ ಚಿತ್ವೇನ ಜ್ಯೋತಿಷೇತಿ ವಿವಕ್ಷಿತಾ .. ೧೮.೧೦೮..  
 ಇತ್ಯಂಭಾವೇ ತೃತೀಯಾ ಸ್ಯಾದ್ವಾಸನಾಜ್ಯೋತಿಷೋಸ್ತತಃ .  
 ಭಾಸ್ಯಭಾಸಕರೂಪೇಣ ಸ್ಥಿತಿಃ ಸ್ವಪ್ನ ಇತೀರ್ಯತೇ .. ೧೮.೧೦೯..  
 ಅತ್ರಾನ್ಯಜ್ಯೋತಿಷೋಽಭಾವಾತ್ಸ್ವಯಂಜ್ಯೋತಿಃ ಪುಮಾನ್ ಭವೇತ್ .  
 ನ ಜ್ಯೋತಿಷ್ಷಂ ವಾಸನಾಯಾ ಭಾಸ್ಯತ್ವೇನ ಪರಿಕ್ಷಯಾತ್ .. ೧೮.೧೧೦..  
 ಆತ್ಮಬುದ್ಧಿಮನಶ್ಚಕ್ಷುರಾಲೋಕವಿಷಯೈರ್ಯುತೇ .  
 ನ ಜಾಗರೇ ಸ್ವಯಂ ಜ್ಯೋತಿರ್ವಿವೇಕ್ತುಂ ಶಕ್ಯತೇ ನೃಭಿಃ .. ೧೮.೧೧೧..  
 ನ ಸುಷುಪ್ತೇಽಪಿ ತಚ್ಚಕ್ಷಂ ಭಾಸ್ಯಾಭಿವ್ಯಕ್ತಭಾವತಃ .  
 ಸ್ವಪ್ನೇ ತು ಭಾಸ್ಯಮಸ್ತೇಕಂ ತತೋ ಜ್ಯೋತಿರ್ವಿವಿಚ್ಯತೇ .. ೧೮.೧೧೨..  
 ಸ್ವಪ್ನೇ ಜಾಗರವದೃಷ್ಟಾ ಮಾತ್ರಮಾನಾದಯಸ್ತತಃ .  
 ದುರ್ವಿವೇಚತ್ವಮಾಶಂಕ್ಯಂ ನ ತತ್ರೇತಿ ನಿಷಿದ್ಯತೇ .. ೧೮.೧೧೩..  
 ರಥಾಶ್ವಾದೀನಿ ವಸ್ತೂನಿ ಜಾಗ್ರತ್ಕರ್ಮಕ್ಷಯೇ ಸತಿ .  
 ಲೀಯಂತೇ ವಾಸನಾಸ್ತೇಷಾಂ ತಿಷ್ಠತಿ ಸ್ವಪ್ರಸಿದ್ಧಯೇ .. ೧೮.೧೧೪..  
 ಲೋಕಸಿದ್ಧಮುಪಾದಾನಂ ನಿಮಿತ್ತಂ ವಾ ನ ವಿದ್ಯತೇ .  
 ಸ್ವಪ್ನೇ ತೇನ ರಥಾದೀನಾಂ ಮಿಥ್ಯಾತ್ವಂ ಯುಜ್ಯತೇತರಾಂ .. ೧೮.೧೧೫..  
 ಅಸಂಗಸ್ಯಾಪಿ ಸಂಭಾವ್ಯಮವಿದ್ಯಾಕಾಮಕರ್ಮಭಿಃ .  
 ಸ್ರಷ್ಟೃತ್ವಮಿತ್ಯಭಿಪ್ರೇತ್ಯ ಸ ಹಿ ಕರ್ತೇತ್ಯವೋಚತ .. ೧೮.೧೧೬..  
 ಬ್ರಾಹ್ಮಣೋಕ್ತಾರ್ಥದಾಡ್ಯಾರ್ಥಂ ಶ್ರುತಿರ್ಮಂತ್ರಾನುದಾಹರತ್ .  
 ಸ್ವಯಂಜ್ಯೋತಿಷ್ಷ ದೇಹಾದಿಭಿನ್ನತ್ವೇ ತೇಷ್ವತಿಸ್ಪುಟೇ .. ೧೮.೧೧೭..  
 ಆರಾಮಮೇವ ಮಾಯೋತ್ಥಂ ಸ್ವಪ್ನನಿರ್ಮಾಣಲಕ್ಷಣಂ .  
 ಪಶ್ಯಂತಿ ಜಂತವಸ್ತಸ್ಯ ನ ತಂ ಪಶ್ಯತಿ ಕಶ್ಚನ .. ೧೮.೧೧೮..  
 ಚಿಕಿತ್ಸಕಪ್ರಸಿದ್ಧಾಪಿ ಸುಪ್ತೋ ದೇಹಾದ್ವಿಭಿದ್ಯತೇ .  
 ದ್ರುತಂ ನ ಬೋಧಯೇತ್ಸುಪ್ತಮಿತಿ ಪ್ರಾಹುಶ್ಚಿಕಿತ್ಸಕಾಃ .. ೧೮.೧೧೯..  
 ದೇಹಾನ್ಯತ್ವಸ್ವಪ್ರಭತ್ವೇ ಅಸೋಡ್ಯಾ ಸ್ವಪ್ನಮಪ್ಯಮುಂ .  
 ಅಪಹ್ನುವಾನಾಶ್ಚಾರ್ವಾಕಾಸ್ತಸ್ಯಾಹುರ್ಜಾಗರಾತ್ಕತಾಂ .. ೧೮.೧೨೦..  
 ತದಸತ್ತ್ವಪ್ಪಪಾರ್ಥಕ್ಯಂ ಪ್ರಸಿದ್ಧಂ ಲೋಕಶಾಸ್ತ್ರಯೋಃ .  
 ಅತ್ರಾಯಂ ಪುರುಷಸ್ತೇನ ಸ್ವಪ್ರಭಃ ಚೇತನಃ ಪೃಥಕ್ .. ೧೮.೧೨೧..  
 ಮೋದತ್ರಾಸೌ ಕರ್ಮಕಾರ್ಯೌ ದೃಷ್ಟೌ ಸ್ವಪ್ನೇಽಪಿ ಚಾತ್ಮನಃ .  
 ಇತ್ಯಾಶಂಕ್ಯ ಸ ವಾ ಏಷ ಇತಿ ಕರ್ಮ ವಿವಿಚ್ಯತೇ .. ೧೮.೧೨೨..  
 ಕಾಲುಷ್ಯಂ ಜಾಗರೇ ಜೀವೇ ಸ್ವಪ್ನೇ ಸ್ವಲ್ಪಪ್ರಸನ್ನತಾ .  
 ಸಮ್ಯಕ್ ಪ್ರಸೀದತ್ಯತ್ರೇತಿ ಸಂಪ್ರಸಾದಃ ಸುಷುಪ್ತಕಂ .. ೧೮.೧೨೩..

ಸ್ವಪ್ನೇ ರತ್ನಾ ಚರಿತ್ವಾಥ ವಿಶ್ರಾಂತಃ ಸಂಪ್ರಸಾದಕೇ .  
 ಪುನರಾಯಾತ್ಯಸೌ ನಾಡೀಂ ಸ್ವಪ್ನಾರ್ಥಮಿತಿ ಯೋಜನಾ .. ೧೮.೧೨೪..  
 ದೃಷ್ಟ್ವೈವೇತ್ಯೇವಶಬ್ದೇನ ನ ಕೃತ್ವೇತಿ ವಿವಕ್ಷಿತಂ .  
 ನ ಕರ್ಮ ಕುರುತೇ ಸ್ವಪ್ನೇ ಕಾರಕಾಣಾಮಸಂಭವಾತ್ .. ೧೮.೧೨೫..  
 ಜಾಗರಾತ್ಸಪ್ನಮಾಪ್ನೋತಿ ಸ್ವಪ್ನಾತ್ಸುಪ್ತಿಮಿತಿ ಕ್ರಮಾತ್ .  
 ವೈಪರೀತ್ಯಂ ಪ್ರತಿಯಾಯಂ ಪ್ರತಿಮಾರ್ಗ ಇತೀರ್ಯತೇ .. ೧೮.೧೨೬..  
 ಪ್ರತಿಯೋನಿ ಯಥಾಸ್ಥಾನಂ ಸ್ವಪ್ನನಾಡ್ಯಾದಿ ಭಣ್ಯತೇ .  
 ಪ್ರತಿಮಾರ್ಗಮವಾಪ್ಯಾಥ ಸ್ವಪ್ನಾಯ ಸ್ಥಾನಮಾವ್ರಜೇತ್ .. ೧೮.೧೨೭..  
 ಅನನ್ವಾಗಮನೇ ಹೇತುರಸಂಗತ್ವಂ ಹಿ ಶಬ್ದತಃ .  
 ಸೂಚ್ಯತೇ ಬಾಧಕಸ್ತಕಃ ಪ್ರಸಿದ್ಧಿವಾರ್ತ ಲೌಕಿಕೀ .. ೧೮.೧೨೮..  
 ಯದ್ವಾನನ್ವಾಗತತ್ವೇನ ವಿವೇಕಃ ಕರ್ಮಣಃ ಕೃತಃ .  
 ಅಸಂಗತ್ವೇನ ಕಾಮಸ್ಯ ಕಾಮೋ ನ ಹ್ಯಾತ್ಮನೋ ಗುಣಃ .. ೧೮.೧೨೯..  
 ಸ ಈಯತೇ ಯತ್ರ ಕಾಮಂ ಯಥಾಕಾಮಂ ಪ್ರವರ್ತತೇ .  
 ಇತಿ ಶ್ರುತಿದ್ವಯಂ ಸ್ವಪ್ನೇ ವಿಸ್ಪಷ್ಟಂ ಕಾಮಮಬ್ರವೀತ್ .. ೧೮.೧೩೦..  
 ಸ್ವಪ್ರಕಾಮಸ್ಯ ವಸ್ತುತ್ವಂ ಶ್ರುತಿಭ್ಯಾಂ ಚೇದ್ವಿವಕ್ಷಿತಂ .  
 ಪ್ರಬೋಧೇವ್ಯನುವರ್ತೇತ ತಚ್ಚ ನಾಸ್ತಿ ತತೋ ಮೃಷಾ .. ೧೮.೧೩೧..  
 ಜಾಗ್ರತ್ಪ್ರಯಕ್ಷಮಾಶ್ರಿತ್ಯ ಜಾಗರೇ ಮೃತ್ಯುಸತ್ಯತಾಂ .  
 ಆಶಂಕ್ಯ ಪುನರಪ್ರಾಕ್ಷೀದ್ಧೃಷ್ಟೈವೇತಿ ತದುತ್ತರಂ .. ೧೮.೧೩೨..  
 ಮೂಢಪ್ರತ್ಯಕ್ಷತಃ ಕರ್ತಾ ವಿದ್ವತ್ಪ್ರತ್ಯಕ್ಷತೋಽಕ್ರಿಯಃ .  
 ವಿವೇಕಿನಾಮನುಭವಾದಾತ್ಮಜ್ಯೋತಿರ್ವಿವೇಚಿತಂ .. ೧೮.೧೩೩..  
 ಅಸಕೃತ್ವ ಪ್ನಬುದ್ಧಾಂತಸಂಚಾರೇಽಪಿ ನ ಸಂಗವಾನ್ .  
 ಇತ್ಯರ್ಥೇಽಸ್ಮಿನ್ನಹಾಮತ್ಸ್ಯೋ ದೃಷ್ಟಾಂತತ್ವೇನ ವರ್ಣ್ಯತೇ .. ೧೮.೧೩೪..  
 ಇತ್ಥಂ ಸ್ವಪ್ನಪ್ರಸಂಗೇನ ದೇಹಾದಿವ್ಯತಿರಿಕ್ತತಾ .  
 ಸ್ವಪ್ರಭತ್ವಮಸಂಗತ್ವಂ ಚೇತ್ಯೇತೇಽರ್ಥಾಃ ಪ್ರಪಂಚಿತಾಃ .. ೧೮.೧೩೫..  
 ಸ ಏಷ ಪರಲೋಕಸ್ಯ ದೃಷ್ಟಾಂತಃ ಸ್ವಪ್ನ ಈರಿತಃ .  
 ಸುಷುಪ್ತಿಮೋಕ್ಷದೃಷ್ಟಾಂತಸ್ತದರ್ಥೋ ಗ್ರಂಥ ಉತ್ತರಃ .. ೧೮.೧೩೬..  
 ತದ್ವಾ ಅಸ್ಯೈತದಿತ್ಯತ್ರ ಪ್ರಾಪ್ತಕಾಮಸ್ವಭಾವತಾಂ .  
 ವಕ್ತುಂ ಸುಪ್ತಾವದುಃಖತ್ವಂ ವಕ್ತಿ ಶ್ಯೇನೈನಿದರ್ಶನಾತ್ .. ೧೮.೧೩೭..  
 ಆತ್ಮಸ್ವಭಾವೋ ನಿಃಶೇಷಂ ಪುಂಜೀಕೃತ್ಯೇಹ ಲಕ್ಷ್ಯತೇ .  
 ಸುಪ್ತೌ ಮುಕ್ತಾವಿವಾದ್ವೈತಸ್ವಪ್ರಭಾನಂದಲಕ್ಷಣಃ .. ೧೮.೧೩೮..  
 ಅವಿದ್ಯಾ ತು ಸ್ಥಿತಾಽಪ್ಯತ್ರ ದ್ವೈತದುಃಖಾದ್ಯನುದ್ಭವಾತ್ .

ಸ್ವಭಾವಂ ನ ತಿರೋಧತ್ತೇ ಸ್ವಪ್ರಭಾನಂದಮದ್ವಯಂ .. ೧೮.೧೩೯..  
 ದ್ವೈತದುಃಖಾದಿರೂಪಂ ಯತ್ಸಾತ್ಮನಃ ಸ್ವಪ್ನಜಾಗ್ರತೋಃ .  
 ತದವಿದ್ಯೋತ್ಥಮಿತ್ಯೇತತ್ತಾ ವಾ ಅಸ್ಯೇತಿ ವರ್ಣ್ಯತೇ .. ೧೮.೧೪೦..  
 ವಿದ್ಯಾಯಾಃ ಪರಮೋತ್ಕರ್ಷೇ ಜಾಗ್ರತ್ಸಾಕ್ಷ್ಯಾತ್ಮವಾಸನಾ .  
 ಸರ್ವೋಪಸ್ಮೀತಿ ಮತಿಂ ಸ್ವಪ್ನೇ ಕರೋತ್ಯದ್ವೈತಭಾಸಿನೀಂ .. ೧೮.೧೪೧..  
 ಸರ್ವಾತ್ಮಭಾವಃ ಪರಮೋ ಲೋಕೋ ಬಾಧವಿವರ್ಜನಾತ್ .  
 ಬಾಧ್ಯಂತೇ ದೇವರಾಜಾದ್ಯಾ ಇವಶಬ್ದಸ್ತತಃ ಶ್ರುತಃ .. ೧೮.೧೪೨..  
 ನಸ್ತದ್ವೈತಮಪಿ ದ್ವೈತಂ ಸುಪ್ತಸುಪ್ತೋರಿಹಾತ್ಮನಿ .  
 ಕ್ರಮಾದ್ಭಾತ್ಯತ್ರ ಕಿಂ ರೂಪಂ ತಸ್ಯೇತ್ಯಾಶಂಕ್ಯ ವರ್ಣ್ಯತೇ .. ೧೮.೧೪೩..  
 ಯತ್ಸಾರ್ವಾತ್ಮ್ಯಂ ಪುರಾ ಪ್ರೋಕ್ತಂ ತದೇವಾದ್ವೈತಮಾತ್ಮನಃ .  
 ರೂಪಮಾಗಮತಃ ಸ್ವಾನುಭೂತೇಶ್ಚ ಪುರುಷಾರ್ಥತಃ .. ೧೮.೧೪೪..  
 ಶಾಸ್ತ್ರಪ್ರಸಿದ್ಧಿಂ ತಚ್ಚಬ್ಧೋ ವಕ್ತ ಸ್ವಾನುಭವಂ ಪುನಃ .  
 ಏತಚ್ಚಬ್ಧಃ ಪುಮರ್ಥತ್ವಮತಿಚ್ಛಂದಾದಿನೋಚ್ಯತೇ .. ೧೮.೧೪೫..  
 ಶಿವಮದ್ವೈತಮಿತ್ಯಾದಿ ಶಾಸ್ತ್ರಮುದ್ಭುಷ್ಯತೇ ಬಹು .  
 ಸಮಾಧಿಸುಪ್ತೋರದ್ವೈತಂ ಸ್ವಯಮೇವಾನುಭೂಯತೇ .. ೧೮.೧೪೬..  
 ಛಂದಃ ಕಾಮಃ ಕರ್ಮ ಪಾಪಂ ಭಯಂ ಸ್ಯಾತ್ಕರ್ಮಣಃ ಫಲಂ .  
 ಅನರ್ಥರೂಪಂ ತ್ರಿತಯಮದ್ವೈತೇ ವೀಕ್ಷ್ಯತೇ ನ ಹಿ .. ೧೮.೧೪೭..  
 ತ್ರಿತಯೇನ ತು ಯದ್ಯುಕ್ತಂ ದ್ವೈತಂ ತಸ್ಯ ಪುಮರ್ಥತಾ .  
 ನೇತಿ ದ್ವೈತಂ ಶ್ರುತಾವಸ್ಯಾಂ ವೈಶಬ್ದೇನ ನಿವರ್ತ್ಯತೇ .. ೧೮.೧೪೮..  
 ಯೋಷಿದಾಲಿಂಗಿತಃ ಕ್ಷೇತ್ರಂ ಗೃಹಂ ವಾಪ್ಯವಿಚಾರಯನ್ .  
 ಯಥಾ ಸುಖೇ ತಥಾ ಸುಪ್ತಃ ಕಾಮಭೀತ್ಯಾದಿವರ್ಜನಾತ್ .. ೧೮.೧೪೯..  
 ತದ್ವಾ ಅಸ್ಯೇತಿ ವಾಕ್ಯೇನ ಕಾಮಾಭಾವಃ ಪ್ರಪಂಚ್ಯತೇ .  
 ಆತ್ಮರೂಪಂ ಯದದ್ವೈತಮಾಪ್ತಕಾಮಂ ತದೀಕ್ಷತಾಂ .. ೧೮.೧೫೦..  
 ಸುಷುಪ್ತಶ್ಚ ಸಮಾಧಿತ್ನುರ್ಬಾಹ್ಯಂ ಕಾಮಯತೇ ನ ಹಿ .  
 ಅಪಿ ತ್ವಾತ್ಮಾನಮೇವಾತ್ಮಾ ಪ್ರಾಪ್ತ ಏವಾಖಿಲೈಃ ಸದಾ .. ೧೮.೧೫೧..  
 ಕಾಮ್ಯಭೋಜನತಸ್ಪೃಷ್ಟಸ್ತದಾ ಭೋಜ್ಯಂ ನ ವಾಂಛತಿ .  
 ಏವಂ ಕಾಮ್ಯಾತ್ಮನಿ ಪ್ರಾಪ್ತೇ ಕಿಮನ್ಯತ್ಕಾಮ್ಯತೇ ಪುನಃ .. ೧೮.೧೫೨..  
 ಆತ್ಮರೂಪಮಕಾಮಂ ಯತ್ತಚ್ಛೋಕರಹಿತಂ ಸದಾ .  
 ಶೋಕಾಂತರಂ ಪೃಥಕ್ ಶೋಕಾದಿತಿ ನಿಃಶೋಕತೋಚ್ಯತೇ .. ೧೮.೧೫೩..  
 ನನು ದೇಹಾಭಿಮಾನಶ್ಚ ಧರ್ಮಾಧರ್ಮೌ ಚ ಶೋಕದಾಃ .  
 ಯಥಾ ಜಾಗರಣೇ ತದ್ವತ್ನುಷುಪ್ತೌ ಚ ಪ್ರಸಜ್ಯತೇ .. ೧೮.೧೫೪..

ಮೈವಂ ಪಿತಾಹಮಿತ್ಯಾದಿದೇಹಾತ್ಮಭ್ರಾಂತಿಲೋಪನಾತ್ .  
ಪಿತೃತ್ವಯುಕ್ತದೇಹೇನಭಿಮಾನಃ ಸುಪ್ತಸ್ಯ ನೇಕ್ಷ್ಯತೇ .. ೧೮.೧೫೫.  
ತತ್ತದ್ದೇಹಾಭಿಮಾನಸ್ತು ಕ್ಷೀಣತತ್ಕರ್ಮಸಂಕ್ಷಯಾತ್ .  
ಪುಣ್ಯೇನ ಪಾಪ್ಮನಾಸನನ್ವಾಗತಂ ರೂಪಂ ಪರಾತ್ಮನಃ .. ೧೮.೧೫೬..  
ಹೃದಯಾಖ್ಯಂ ಮನಸ್ತಸ್ಯ ಪುಣ್ಯಪಾಪೇ ತತೋಽಖಿಲಾಃ .  
ಶೋಕಾ ಮನೋಗತಾಃ ಸುಪ್ತೌ ಶೋಕಾನಾತ್ಕೃತಿವರ್ತತೇ .. ೧೮.೧೫೭..  
ನೇನು ಶೋಕಾದಿವತ್ಸುಪ್ತೌ ಚೈತನ್ಯಮಪಿ ಲುಪ್ಯತೇ .  
ಸುಪ್ತೋ ನ ಪಶ್ಯತೀತ್ಯೇವಮಾಹುಃ ಸರ್ವೇಽಪಿ ಲೌಕಿಕಾಃ .. ೧೮.೧೫೮..  
ಆತ್ಮನ್ಯದೃಷ್ಟವಶತೋ ಜ್ಞಾನಮಿಚ್ಛಾದಿವದ್ಭವೇತ್ .  
ಇತ್ಯಾಹುತಾರ್ಕಿಕಾಃ ಸುಪ್ತೌ ನ ಜ್ಞಾನಂ ಕರ್ಮಣಃ ಕ್ಷಯಾತ್ .. ೧೮.೧೫೯..  
ಯದ್ವೈ ತನ್ನೇತ್ಯಾದಿ ವಾಕ್ಯೈರಸ್ಯೋತ್ತರಮುದೀರ್ಯತೇ .  
ನ ಚಿಲ್ಲೋಪಃ ಕಿಂತು ಬುದ್ಧೇರ್ಲೋಪ ಇತ್ಯೇತದುತ್ತರಂ .. ೧೮.೧೬೦..  
ತಚ್ಚಂದಃ ಸುಪ್ತಿಮಾಚಷ್ಟೇ ವೈಶಬ್ದೋವದೃತೋ ಭವೇತ್ .  
ತತ್ರ ಸುಪ್ತೌ ಪುಮಾನ್ವೈವ ಪಶ್ಯತೀತಿ ಜನಾ ಜಗುಃ .. ೧೮.೧೬೧..  
ಅದರ್ಶನಂ ಸರ್ವಥೇತಿ ಯದಾಹುರವಿವೇಕಿನಃ .  
ತದ್ವಿವೇಚ್ಯ ತಥಾ ಚಾತ್ಮಾ ಪಶ್ಯನ್ನೇವ ನ ಪಶ್ಯತಿ .. ೧೮.೧೬೨..  
ಸಾಕ್ಷಿಚೈತನ್ಯನಿತ್ಯತ್ವಾತ್ಪಶ್ಯನ್ನೇವ ವ್ಯವಸ್ಥಿತಃ .  
ಜ್ಞಾತೃಜ್ಞಾನಜ್ಞೇಯಲೋಪಾದ್ಯ ವಹಾರಂ ನ ಪಶ್ಯತಿ .. ೧೮.೧೬೩..  
ತಸ್ಮಾತ್ಸುಪ್ತೌ ಚಿದದ್ವೈತಂ ಯದ್ರೂಪಂ ಪರಮಾತ್ಮನಃ .  
ಏತದ್ಭ್ರಮಿತುಂ ಪ್ರೋಕ್ತಾಃ ಪರ್ಯಾಯಾಃ ಬಹವಃ ಶ್ರುತೌ .. ೧೮.೧೬೪..  
ನನು ಸರ್ವೈರ್ಜನೈರ್ವೈತಂ ಜಾಗರೇ ಸ್ಪಷ್ಟಮೀಕ್ಷ್ಯತೇ .  
ಸ ದ್ವೈತ ಏವ ಕಿಂ ನ ಸ್ಯಾದಾತ್ಮೇತ್ಯಾಶಂಕ್ಯ ವರ್ಣ್ಯತೇ .. ೧೮.೧೬೫..  
ಯತ್ರೈವ ಜಾಗರೇ ಸ್ವಸ್ಮಾದನ್ಯತ್ಕಿಂಚಿದಿವ ಭ್ರಮಃ .  
ತತ್ರೈವಾನ್ಯಃ ಸ್ವಯಂ ದ್ರಷ್ಟಾ ದೃಶ್ಯಮನ್ಯದಿವೇಕ್ಷತೇ .. ೧೮.೧೬೬..  
ಯದ್ವೈ ತದಿತ್ಯುಪಕ್ರಮ್ಯ ವ್ಯಾಖ್ಯಾತಂ ತದ್ಧಿ ವಿಸ್ತರಾತ್ .  
ಸಲಿಲಾದಿಗಿರಾ ತಸ್ಯ ಕ್ರಿಯತೇ ಚೋಪಸಂಹೃತಿಃ .. ೧೮.೧೬೭..  
ಆತ್ಮಾ ಸಲಿಲವಚ್ಛುಧ್ಧಃ ಕಾರ್ಯಕಾರಣಹೀನತಃ .  
ಸ್ವತೋಽವಬೋಧಮಾತ್ರತ್ವಾತ್ಕತೋ ವಿದ್ಯಾದಿಸಂಗತಿಃ .. ೧೮.೧೬೮..  
ಅಂತರೇಣಾಪಿ ಸಂಬಂಧಂ ಕಾರ್ಯಕಾರಣವಸ್ತುನಃ .  
ಸ್ವತೋಽನೇಕಾತ್ಮಕಂ ತತ್ಸ್ಯಾದಿತ್ಯಾಶಂಕೈಕತೋಚ್ಯತೇ .. ೧೮.೧೬೯..  
ಅಕಾರಕಸ್ವಭಾವತ್ವಮದ್ರಷ್ಟೇತ್ಯಭಿಧೀಯತೇ .

ಯನ್ನ ಹಿ ದ್ವೈತಮಿತ್ಯುಕ್ತೇರ್ಯತ್ರ ತ್ವಸ್ಯೇತಿ ಚೇರಣಾತ್ .. ೧೮.೧೭೦..  
ಸ್ವತಃ ಪೂರ್ಣಾತ್ಕಂ ಜ್ಯೋತಿಯದ್ವಾ ದೃಷ್ಟೇತಿ ಚೋಚ್ಯತೇ .  
ಅವಿದ್ಯಾಕಾರ್ಯರಾಹಿತ್ಯಾದದ್ವೈತೋಽಯಂ ಭವೇತ್ಸ್ವತಃ .. ೧೮.೧೭೧..  
ಪ್ರತ್ಯಗ್ಧೃಷ್ಟ್ಯವ್ಯವಹಿತೇ ಪ್ರಾತ್ಯಕ್ಷ್ಯಾದಾತ್ಮವಸ್ತುನಃ .  
ಏಷ ಇತ್ಯಾತ್ಮನಿರ್ದೇಶೋ ಯತ್ನಾಕ್ಷಾದಿತಿ ಚ ಶ್ರುತೇಃ .. ೧೮.೧೭೨..  
ಅವ್ಯಾವೃತ್ತಾನನುಗತಂ ನಿಸಾಮಾನ್ಯವಿಶೇಷವತ್ .  
ಬ್ರಹ್ಮೇತಿ ಮುಖ್ಯವೃತ್ತೇಹ ವಸ್ತು ಶ್ರುತ್ಯಾಭಿಧೀಯತೇ .. ೧೮.೧೭೩..  
ಯತೋ ಲೋಕಯತೇರ್ಧಾತೋರ್ದರ್ಶನಾರ್ಥತ್ವಹೇತುತಃ .  
ಪ್ರಕೃತತ್ವಾತ್ತಥಾ ದೃಷ್ಟೇಲೋಕನಂ ಲೋಕ ಉಚ್ಯತೇ .. ೧೮.೧೭೪..  
ವಿಜ್ಞಾನಪುರುಷಸ್ಯಾಸ್ಯ ಯೋಕ್ತಾ ಬ್ರಹ್ಮಾತ್ಮತಾ ಪುರಾ .  
ನೈಷ್ಠಿಕೀ ಗತಿರೇಷಾಽತ್ರ ಗತ್ಯಂತರಸಮಾಪ್ತಿತಃ .. ೧೮.೧೭೫..  
ಸಂಪಚ್ಚ ಪರಮೈಷೈವ ಮೋಹೋತ್ಥಾಶ್ಚಾನ್ಯಸಂಪದಃ .  
ಉತ್ಕರ್ಷಾತಿಶಯಃ ಸಂಪದ್ವಿಭೂತಿಶ್ಚೇತಿ ಭಣ್ಯತೇ .. ೧೮.೧೭೬..  
ಏಷೋಽಸ್ಯ ಪರಮೋ ಲೋಕೋ ಲೋಕಾಸ್ತನ್ಯೇ ಕ್ಷಯಿಷ್ಣವಃ .  
ಕ್ಷಯಿಷ್ಣುಸಾಧನಾಯತ್ತಾಃ ನ ತ್ವೇಷೋಽಸಾಧನಾಶ್ರಯಾತ್ .. ೧೮.೧೭೭..  
ಆನಂದಃ ಪರಮೋಽಸ್ಯೈವ ಸುಖೋತ್ಕರ್ಷಸಮಾಪ್ತಿತಃ .  
ಸರ್ವಾನಂದಾತಿಶಾಯಿತ್ವಾತ್ತಥಾ ಚೈತತ್ಪ್ರವಕ್ಷ್ಯತೇ .. ೧೮.೧೭೮..  
ಆನಂದಃ ಪರಮೋಽಸ್ಯೈವ ಇತ್ಯುಕ್ತಾರ್ಥಪ್ರಸಿದ್ಧಯೇ .  
ಏತಸ್ಯೈವೇತಿ ವಚನಾ ಸಮರ್ಥೋ ಹೇತುರುಚ್ಯತೇ .. ೧೮.೧೭೯..  
ಕೃತ್ಸೋಽಪಿ ಚೈಷ ಆನಂದಸ್ತದವಿದ್ಯೈಕಹೇತುತಃ .  
ಬುದ್ಧ್ಯಾದ್ಯಪಾಧ್ಯವಚ್ಛೇದಾನ್ಮಾತ್ರೇತಿ ವ್ಯಪದಿಶ್ಯತೇ .. ೧೮.೧೮೦..  
ಮಾನುಷಾದಿಕಹೈರಣ್ಯಗರ್ಭಾಂತಾನಂದಮಾತ್ರಯಾ .  
ಪರಾನಂದಂ ಬೋಧಯಿತುಂ ಶ್ರೋತ್ರಿಯೇ ತದುದಾಹೃತಿಃ .. ೧೮.೧೮೧..  
ಶ್ರೋತ್ರಿಯೋ ವೇದಶಾಸ್ತ್ರಜ್ಞೋ ನಿಷ್ಪಾಪೋ ಬ್ರಹ್ಮವಿತ್ತ್ವತಃ .  
ಭೋಗ್ಯದೋಷಾನ್ವಿವಿಚ್ಯಾಸ್ತೇ ನಾತಃ ಕಾಮೇನ ಹನ್ಯತೇ .. ೧೮.೧೮೨..  
ಸುಖಂ ತೃಪ್ತಿರಕಾಮತ್ವಮಿತ್ಯೇಕಾರ್ಥಾ ಇಮಾ ಗಿರಃ .  
ಸರ್ವಕಾಮವಿಹೀನೇಽತಃ ಸುಖಂ ಸರ್ವಂ ವ್ಯವಸ್ಥಿತಂ .. ೧೮.೧೮೩..  
ಶ್ರೋತ್ರಿಯೇ ಕಾಮರಾಹಿತ್ಯಾತ್ಸರ್ವಾನಂದಾಃ ಸಹ ಸ್ಥಿತಾಃ .  
ಸೋಽಶ್ರುತೇ ಸಕಲಾನ್ ಕಾಮಾನ್ ಸಹೇತಿ ಪ್ರಾಹ ತಿತ್ತಿರಿಃ .. ೧೮.೧೮೪..  
ಸೂತ್ರಾತ್ಪರಮನಂತತ್ವಾದ್ಗಣಿತಂ ವಿನಿವರ್ತತೇ .  
ಯತೋ ವಾಚೋ ನಿವರ್ತಂತ ಇತಿ ಶ್ರುತ್ಯಂತರಂ ಜಗೌ .. ೧೮.೧೮೫..

ಶ್ರೋತ್ರಿಯೇಣಾನುಭೂತೋ ಯೋ ಬ್ರಹ್ಮಾನಂದೋಽಸ್ಯ ವಿಪ್ರುಷಃ .  
 ಸಾರ್ವಭೌಮಾದಿಸೂತ್ರಾಂತಾಃ ಪ್ರಾಣಿನೋಽನುಭವಂತ್ಯಮೀ .. ೧೮.೧೮೬..  
 ವಕ್ತವ್ಯಾರ್ಥೇ ಸಮಾಪ್ತೇಽಪಿ ರಾಜಾ ಪೃಚ್ಛತಿ ಪೂರ್ವವತ್ .  
 ಭೀತೋ ಮುನಿರ್ಭಯೇ ಹೇತುರ್ಮೇಧಾವೀತ್ಯಾದಿನೋಕ್ತವಾನ್ .. ೧೮.೧೮೭..  
 ಸರ್ವೇಭ್ಯೋ ನಿರ್ಣಯೇಭ್ಯೋ ಮಾಮರೌತ್ಸೀನ್ ತು ಮುಂಚತಿ .  
 ಅಯಮೇವ ಭಯೇ ಹೇತುರ್ನೋತ್ತರಾನವಬೋಧನಂ .. ೧೮.೧೮೮..  
 ಸ್ವಪ್ನಃ ಸುಪ್ತಿಶ್ಚ ದೃಷ್ಟಾಂತೌ ಪರಲೋಕವಿಮೋಕ್ಷಯೋಃ .  
 ತಾವೇವ ಮುನಿನಾ ಪ್ರೋಕ್ತೌ ಶಿಷ್ಟಂ ದಾಷ್ಟಾರ್ಣತಿಕದ್ವಯಂ .. ೧೮.೧೮೯..  
 ಸ್ವಪ್ನಾಜ್ಜಗರಣಂ ಯದ್ವದ್ಧೇಹಾಲ್ಲೋಕಾಂತರಂ ತಥಾ .  
 ಇತ್ಯಭಿಪ್ರೇತ್ಯ ಮುನಿನಾ ಸ್ವಪ್ನಾದ್ಬೋಧೋಽಭಿಧೀಯತೇ .. ೧೮.೧೯೦..  
 ಶಕಟಂ ಬಹುಭಿದ್ರವ್ಯೈರ್ಯೋಜಿತಂ ಗುರುಭಾರತಃ .  
 ಕುರ್ವನ್ ಶಬ್ದಾನ್ ಬಹುನ್ಯಾತಿ ಚೇತನೇನ ಪ್ರಯೋಜಿತಂ .. ೧೮.೧೯೧..  
 ಶರೀರಸ್ಥೋ ಹಿ ಲಿಂಗಾತ್ಮಾ ಹ್ಯನ್ವಾರೂಢಶ್ಚಿದಾತ್ಮನಾ .  
 ಶಬ್ದಾನ್ ಕುರ್ವನ್ತಿ ಹಿಕ್ವಾದೀನ್ ಪ್ರೈತ್ಯೂರ್ಧ್ವಶ್ವಾಸಪೂರ್ವಕಂ .. ೧೮.೧೯೨..  
 ಉಪಾಧ್ಯಾರೋಹಮನ್ವಾತ್ಮಾ ರೂಢವತ್ಪ್ರತಿಭಾಸತೇ .  
 ಭಾನೋರಿವೋದಪಾತ್ರಾದಾವಾರೋಹೋ ನಾತ್ಮನಃ ಸ್ವತಃ .. ೧೮.೧೯೩..  
 ಮರ್ಮಸೂತ್ರೈಷ್ಯಮಾಣೇಷು ವಾಯುನೋದಾನರೂಪಿಣಾ .  
 ಮುಮೂಷೋರತ್ರ ಯದ್ಧುಃಖಂ ಸ್ಮರ್ಯತಾಂ ತನ್ಮುಮುಕ್ಷುಭಿಃ .. ೧೮.೧೯೪..  
 ರೋಗೇಣ ಜರಯಾ ವಾಯಂ ದೇಹಃ ಕಾರ್ಶ್ಯಂ ಯದಾಪ್ನುಯಾತ್ .  
 ತದಾಮ್ರಾದಿಫಲಂ ವೃಂತಾದಿವಾಂಗೇಭ್ಯಃ ಪ್ರಯುಜ್ಯತೇ .. ೧೮.೧೯೫..  
 ನಿರ್ಗತ್ಯ ಹೃದಯಸ್ಥಾನಾನ್ನಾಡೀಮಾರ್ಗೇಣ ಜಾಗರಂ .  
 ಪ್ರಾಪ್ತೋಽತ್ರ ವೈಪರೀತ್ಯೇನ ನಾಡೀಮಾರ್ಗಾಧೃದಿ ವ್ರಜೇತ್ .. ೧೮.೧೯೬..  
 ಜಾಗ್ರತ್ಸ್ವಪ್ನಾದಿಸಿದ್ಧ್ಯರ್ಥಂ ಗಮನಾಗಮನೇ ಪುರಾ .  
 ಇದಾನೀಂ ತ್ವನ್ಯದೇಹೇಽಸೌ ಪ್ರಾಣಂ ಧಾರಯಿತುಂ ವ್ರಜೇತ್ .. ೧೮.೧೯೭..  
 ನನೂಪಾದಿತ್ಯತೇ ದೇಹೇ ಭೋಗಾಯ ಪ್ರಾಣಧಾರಣಂ .  
 ಭೋಗ್ಯಸಂಪಾದನೇ ನಾಸ್ತಿ ಶಕ್ತಿರಸ್ಯೇತಿ ಚೇಚ್ಛುಣು .. ೧೮.೧೯೮..  
 ತತ್ಕರ್ಮೋಪಾರ್ಜಿತೈರನ್ಯೈಃ ಭೋಗ್ಯಂ ಸಂಪಾದ್ಯತೇ ಪುರಾ .  
 ಇತ್ಯೇತದ್ವಿಶದೀಕರ್ತುಂ ರಾಜದೃಷ್ಟಾಂತ ಉಚ್ಯತೇ .. ೧೮.೧೯೯..  
 ರಾಜ್ಞಾ ಜೀವಿತದಾನೇನ ಹ್ಯುಗ್ರಾದಯ ಉಪಾರ್ಜಿತಾಃ .  
 ಮುಮೂರ್ಷುಣಾ ಭಾವಿದೇಹಬಂಧವಃ ಕರ್ಮಣಾರ್ಜಿತಾಃ .. ೧೮.೨೦೦..  
 ಏವಂ ಪುತ್ರಾದಿಭಾವಾಯ ಪ್ರತೀಕ್ಷಂತೇಽಖಿಲಾಃ ಸದಾ .

ಋತಾವಸ್ಮಿನ್ನಮಾಯಾತಿ ಬ್ರಹ್ಮಪುತ್ರಾದಿರೂಪತಃ .. ೧೮.೨೦೧..  
 ನನ್ವಿದ್ರಿಯಾಣಿ ಪ್ರೇತಸ್ಯ ಲೀಯಂತೇ ವಪುಷಾ ಸಹ .  
 ಇತ್ಯಾಹುಸ್ತಾರ್ಕಿಕಾ ಬ್ರಹ್ಮ ನಿರುಪಾಧಿ ಕಥಂ ವ್ರಜೇತ್ .. ೧೮.೨೦೨..  
 ಪ್ರಾಣೋಪಾಧಿಕ ಏವಾತ್ಮಾ ಗಚ್ಛತೀತಿ ವಿವಕ್ಷಯಾ .  
 ಪ್ರಾಣಾನಾಮಾತ್ಮಸಾಮೀಪ್ಯಗತಿಂ ವಕ್ತಿ ಮೃತೌ ಶ್ರುತಿಃ .. ೧೮.೨೦೩..  
 ರಾಜಾನಂ ಪ್ರಯಿಯಾಸಂತಮಾಭಿಮುಖ್ಯೇನ ಸೇವಿತುಂ .  
 ಆಯಾಂತ್ಯುಗ್ರಾದಯಸ್ತದ್ವತ್ಪ್ರಾಣಾನಾಮಾತ್ಮಸಂಗತಿಃ .. ೧೮.೨೦೪..  
 ತೃತೀಯಬ್ರಾಹ್ಮಣೇ ಪ್ರೋಕ್ತಾ ದೇಹೇ ಸ್ವಪ್ನಾದಿಸಂಸ್ಕೃತಿಃ .  
 ದೇಹಾಂತರೇಷು ಸಂಸಾರೋ ಮುಕ್ತಿಶ್ಚಾಥ ಪ್ರವಕ್ಷ್ಯತೇ .. ೧೮.೨೦೫..  
 ಸ ಮುಮೂರ್ಷುರ್ಯದಾ ದೇಹೇ ದೌರ್ಬಲ್ಯಂ ಪ್ರಾಪ್ಯ ಮೂಢತಾಂ .  
 ಪ್ರಾಪ್ನೋತೀವ ತದಾ ಚಕ್ಷುರಾದ್ಯಾ ಆಯಾಂತಿ ದೇಹಿನಂ .. ೧೮.೨೦೬..  
 ರಾಜದೃಷ್ಟಾಂತತಃ ಪ್ರೋಕ್ತಾಂ ಪ್ರಾಣಾನಾಮಾತ್ಮಸಂಗತಿಂ .  
 ಅನೂದ್ಯ ತತ್ಪ್ರಕಾರೋಽತ್ರ ವಿಸ್ತರೇಣಾಭಿಧೀಯತೇ .. ೧೮.೨೦೭..  
 ತೇಜೋ ಮಾತ್ರಾಶ್ಚಕ್ಷುರಾದ್ಯಾಃ ಪ್ರಸೃತಾ ಮತ್ಸ್ಯ ಜಾಲವತ್ .  
 ಜಾಗರೇಽಥ ಮುಮೂರ್ಷುಸ್ತಾ ಸಮಾದಾಯ ಹೃದಿ ವ್ರಜೇತ್ .. ೧೮.೨೦೮..  
 ಅನುಗೃಹ್ಣಾತಿ ಯಃ ಪೂರ್ವಂ ಚಾಕ್ಷುಷಃ ಪುರುಷೋ ರವಿಃ .  
 ಭೋಗಾರ್ಥಮಧುನಾ ಸೋಯಂ ಭೋಗಾಭಾವಾದುಪೇಕ್ಷತೇ .. ೧೮.೨೦೯..  
 ಇಂದ್ರಿಯಸ್ಯೋಪಸಂಹಾರಾದಾದಿತ್ಯಸ್ಯಾಪ್ಯುಪೇಕ್ಷಯಾ .  
 ಆತ್ಮಾ ದ್ರಷ್ಟುಮಸಾಮರ್ಥ್ಯಾದರೂಪಜ್ಞೋ ಭವೇತ್ತದಾ .. ೧೮.೨೧೦..  
 ಅಸ್ಮಿನ್ನರ್ಥೇ ಸರ್ವಲೋಕಪ್ರಸಿದ್ಧಿರಭಿಧೀಯತೇ .  
 ಏಕೀಭಾವಾದಯಂ ನೈವಂ ಪಶ್ಯತೀತಿ ಜಗುರ್ಜನಾಃ .. ೧೮.೨೧೧..  
 ಚಕ್ಷುರ್ಬುದ್ಧಾವೈಕ್ಯಮೇತಿ ರವೌ ರವ್ಯಂಶ ಏಕತಾಂ .  
 ಇಂದ್ರಿಯಾಂತರತದ್ದೇವೇಷ್ಟಯಂ ನ್ಯಾಯೋಽತ್ರ ಯೋಜ್ಯತಾಂ .. ೧೮.೨೧೨..  
 ಕೃತ್ಸು ಪ್ರಾಣೋಪಸಂಹಾರಸಂಯುಕ್ತಸ್ಯ ಮುಮೂರ್ಷತಃ .  
 ನಾಡ್ಯಗ್ರಂ ಹೃದಯಸ್ಯಾಥ ಪ್ರಕರ್ಷೇಣ ಪ್ರಕಾಶತೇ .. ೧೮.೨೧೩..  
 ಭಾವಿದೇಹಾತ್ಮತಾ ಯಸ್ಯ ಪ್ರತ್ಯಕ್ಷೈತನ್ಯಬಿಂಬತಾ .  
 ವಾಸನೈವಾತ್ಮನಃ ಸೈಷಾ ಪ್ರದ್ಯೋತವಚಸೋಚ್ಯತೇ .. ೧೮.೨೧೪..  
 ಸ ಏಷ ಕರ್ಮಜೋ ಬುದ್ಧೀಃ ಪ್ರಕಾಶೋ ಜಾಯತೇ ಮೃತೌ .  
 ಸ್ವಕರ್ಮನಿರ್ಮಿತಂ ಲೋಕಂ ತೇನಾತ್ಮಾಯಂ ಪ್ರಪಶ್ಯತಿ .. ೧೮.೨೧೫..  
 ಸ್ವಪ್ನವತ್ಪ್ರಾಪ್ತತದ್ಭಾವಃ ಪಶ್ಚಾತ್ತೇಹಾದ್ವಿನಿಃಸರೇತ್ .  
 ಗಮ್ಯಲೋಕಾನುಸಾರೇಣ ದ್ವಾರಂ ಸ್ಯಾಚ್ಚಕ್ಷುರಾದಿಕಂ .. ೧೮.೨೧೬..  
 ದೇಹಾಜ್ಜಿಗಮಿಷುಃ ಪ್ರಾಣಸಹಿತೋ ನಿರ್ಗತಃ ಪುನಃ .

ಸವಿಜ್ಞಾನಃ ಭವೇತ್ಪೂರ್ವಂ ಹೃದಿ ಪ್ರದ್ಯೋತನಂ ಯಥಾ .. ೧೮.೨೧೭..  
 ಪುರಾ ನಾಡೀವಿಶೇಷೇಣ ನಿರ್ಗಂತುಂ ಜ್ಞಾನಮೀರಿತಂ .  
 ಗಂತುಂ ಲೋಕವಿಶೇಷೇಽಥ ಪುನರ್ವಿಜ್ಞಾನಮೀರ್ಯತೇ .. ೧೮.೨೧೮..  
 ಹೇತುರ್ಜಾಗ್ರದ್ವಾಸನಾಸ್ಯ ಸ್ವಪ್ನಾರಂಭೇ ಯಥಾ ತಥಾ .  
 ಜನ್ಮಾಂತರಾರಂಭಹೇತುಃ ಕಿಂ ಸ್ಯಾದಿತಿ ತದುಚ್ಯತೇ .. ೧೮.೨೧೯..  
 ವಿದ್ಯಾ ಸಂಪಾದಿತಾ ತೇನ ಪುರಾ ಕರ್ಮ ಚ ಯತ್ಕೃತಂ .  
 ಯಾ ವಾಸನಾ ಚ ತತ್ಸರ್ವಂ ಜನ್ಮ ಭೋಗ್ಯಾದಿಕಾರಣಂ .. ೧೮.೨೨೦..  
 ದೇಹಂ ವಿದ್ಯಾ ಪರಿಚ್ಛಿದ್ಯಾದಿದೃಶೋ ದೇಹ ಇತ್ಯಥ .  
 ವಿಕರ್ತೃ ಕರ್ಮ ವೋಡ್ರೀ ತು ಪೂರ್ವಪ್ರಜ್ಞೇಹ ಪೂರ್ವಯೋಃ .. ೧೮.೨೨೧..  
 ಸಮರ್ಥಾ ಸೈವ ತೇ ಯಸ್ಮಾದುದ್ವೋಡುಂ ಜ್ಞಾನಕರ್ಮಣೇ .  
 ನರಸ್ಯಾತಃ ಪ್ರಧಾನತ್ವಾತ್ತಾತ್ಪ್ರಾಭ್ಯಾಂ ಸಾ ಗೃಹ್ಯತೇ ಪೃಥಕ್ .. ೧೮.೨೨೨..  
 ಸರ್ವಗಸ್ಯ ಮನೋಮಾತ್ರಗತಿಂ ಬ್ರೂತೇಽತ್ರ ತಾರ್ಕಿಕಃ .  
 ಶ್ರುತಿಸ್ತು ಸ್ವಮತಂ ಬ್ರೂತೇ ಜಲೂಕಾಖ್ಯನಿದರ್ಶನಾತ್ .. ೧೮.೨೨೩..  
 ಜಲೂಕಾ ಹಿ ತೃಣಾಗ್ರಸ್ಥಾ ಸ್ವಮುಖೇನ ತೃಣಾಂತರಂ .  
 ಅವಲಂಬ್ಯ ವಪುಃ ಶಿಷ್ಟಂ ಸರ್ವಂ ತತ್ಪೋಷಸಂಹರೇತ್ .. ೧೮.೨೨೪..  
 ಲಿಂಗದೇಹೋಪಾಧಿರಾತ್ಮಾ ಧಿಯಾ ದೇಹಾಂತರಂ ಸ್ಮರನ್ .  
 ಲಿಂಗೋಪಾಧಿಕಮಾತ್ಮಾನಂ ಪ್ರಾಪಯೇದನ್ಯದೇಹಕಂ .. ೧೮.೨೨೫..  
 ನನು ದೇಹಾಂತರಾರಂಭೇ ಉಪಾದಾನಂ ಕಿಮಾತ್ಮನಃ .  
 ಏತದ್ದೇಹಾರಂಭಕಂ ಯತ್ತದೇವೋತಾನ್ಯದೀರ್ಯತಾಂ .. ೧೮.೨೨೬..  
 ಸ್ವರ್ಣಕಾರಃ ಸುವರ್ಣಾಂಶಮಾದಾಯಾನ್ಯಂ ನವಂ ನವಂ .  
 ತೇನೈವ ಕುರುತೇ ಭೂಯ ಉಪಮೃದ್ಯಾತಿಯತ್ನತಃ .. ೧೮.೨೨೭..  
 ಪಂಚೀಕೃತಾಸ್ತು ಭೂತಾಂಶಾಃ ಸ್ಥೂಲದೇಹಸ್ಯ ಹೇತವಃ .  
 ಅಲ್ಪತ್ವೇನಾತಿಸೂಕ್ಷ್ಮಸೈಲಿಂಗಂ ತಿಷ್ಠತಿ ವೇಷ್ಟಿತಂ .. ೧೮.೨೨೮..  
 ನಿರ್ಮಿತಸ್ವೈರಯಂ ದೇಹಃ ಪೋಷಿತಃ ಪಿತೃವೀರ್ಯತಃ .  
 ಮೃತೌ ಕಂಚುಕವತ್ಪ್ರಾಜ್ಯೋ ಬಾಹ್ಯಾಂಶೋ ವೀರ್ಯನಿರ್ಮಿತಃ .. ೧೮.೨೨೯..  
 ಅಧಿಷ್ಠಾನಾರೋಪ್ಯಭಾಗೌ ತೇಷು ದೇಹೇಷು ಯೌ ಸ್ಥಿತೌ .  
 ತಾದೃಶೌ ವಿಶದೀಕರ್ತುಂ ಸ ವಾ ಇತ್ಯಾದಿಕಾ ಶ್ರುತಿಃ .. ೧೮.೨೩೦..  
 ಯಃ ಸಂಸಾರೀ ಪುರಾ ಪ್ರೋಕ್ತಃ ಸ ಏವಾಯಂ ಸ್ವತಃ ಸ್ಫುರನ್ .  
 ಸಾಕ್ಷಿಚೈತನ್ಯರೂಪತ್ವಾದಧಿಷ್ಠಾನಮನಾತ್ಮನಃ .. ೧೮.೨೩೧..  
 ವಿಜ್ಞಾನಂ ಕರ್ತೃತೋಪಾಧಿರ್ಮನಃ ಪ್ರಾಣಾದಯೋಽಖಿಲಾಃ .  
 ಬಹಿರ್ಬಹಿಃ ಸಮಾರೋಪ್ಯಾಃ ಸರ್ವಮಾರೋಪಿತಂ ಚಿತಿ .. ೧೮.೨೩೨..  
 ತದ್ಯದಿತ್ಯಾದಿನಾ ಸರ್ವಶಬ್ದಸ್ಯಾರ್ಥ ಉದಾಹೃತಃ .

ಪ್ರತ್ಯಕ್ಷವಸ್ತುನ್ಯಧ್ಯಾಸೇ ಸತೀದಮ್ಮಯತಾ ಭವೇತ್ .. ೧೮.೨೩೩..  
 ಪರೋಕ್ಷವಸ್ತುನ್ಯಧ್ಯಾಸಾದದೋಮಯ ಇತೀರ್ಯತೇ .  
 ಆರೋಪೋಕ್ತಿಸಮಾಪ್ತರ್ಥಮಿತಿಶಬ್ದಃ ಪ್ರಯುಜ್ಯತೇ .. ೧೮.೨೩೪..  
 ಇದಮ್ಮಯತ್ವಂ ವಿಸ್ಪಷ್ಟಮೈಹಿಕತ್ವಾದುಪೇಕ್ಷ್ಯ ತತ್ .  
 ಅದೋಮಯತ್ವಂ ವ್ಯಾಚಷ್ಟೇ ಯಥಾಕಾರೀತಿ ವಾಕ್ಯತಃ .. ೧೮.೨೩೫..  
 ಕರಣಂ ನಿತ್ಯಕರ್ಮ ಸ್ಯಾತ್ಕಾಮ್ಯಂ ತು ಚರಣಂ ಭವೇತ್ .  
 ಕರಣಂ ಕರ್ಮಶಕ್ತಿರ್ವಾ ಚರಣಂ ಪ್ರತ್ಯಯಾತ್ಮಕಂ .. ೧೮.೨೩೬..  
 ವಾಸನಾ ಕರ್ಮ ವಿದ್ಯಾ ಚ ತ್ರಯಂ ಜನ್ಮಪ್ರಯೋಜಕಂ .  
 ಉಕ್ತಂ ತತ್ರ ಪ್ರಧಾನತ್ವಂ ಕರ್ಮಣಃ ಶ್ರೂಯತೇ ಪುನಃ .. ೧೮.೨೩೭..  
 ಪೂರ್ವಕಾಂಡಪರಾ ಇತ್ಥಂ ಕರ್ಮಪ್ರಾಧಾನ್ಯಮೂಚಿರೇ .  
 ಅಥ ವೇದಾಂತಶಾಸ್ತ್ರಜ್ಞಾಃ ಪ್ರಾಹುಃ ಕಾಮಪ್ರಧಾನತಾಂ .. ೧೮.೨೩೮..  
 ಇತ್ಯೇತದ್ವಿಶದೀಕರ್ತುಂ ಸ ಯಥೇತ್ಯುತ್ತರಾ ಶ್ರುತಿಃ .  
 ಕಾಮಃ ಕೃತುಃ ಕರ್ಮ ಜನ್ಮೇತ್ಯೇಷಾಮೇವ ಕ್ರಮೋ ಭವೇತ್ .. ೧೮.೨೩೯..  
 ರುಚೇರತಿಶಯಃ ಕಾಮ್ಯೇ ವಿಷಯೇ ಋತುರೀರ್ಯತೇ .  
 ಪಾಕ್ಷಿಕಂ ಕರ್ಮ ಕಾಮ್ಯೇ ಸ್ಯಾತ್ಕರೋತ್ಯೇವ ಕೃತೌ ಸತಿ .. ೧೮.೨೪೦..  
 ಕಾಮಪ್ರಾಧಾನ್ಯದಾರ್ಥ್ಯಾರ್ಥಂ ಮಂತ್ರಸ್ಯೋದಾಹೃತಿಃ ಶ್ರುತೌ .  
 ಲಿಂಗ್ಯೇತೇ ಗಮ್ಯತೇ ಸರ್ವಂ ಮನಸಾಽತೋಽಸ್ಯ ಲಿಂಗತಾ .. ೧೮.೨೪೧..  
 ಯಃ ಪುರಾ ಸ್ವಪ್ನದೃಷ್ಟಾಂತಾತ್ಪರೋ ಲೋಕೋ ವಿವಕ್ಷಿತಃ .  
 ಇತಿ ಸ್ವಿತ್ಯುಪಸಂಹಾರಂ ತದುಕ್ತೇಃ ಕೃತವಾನ್ಮನಿಃ .. ೧೮.೨೪೨..  
 ಮುಕ್ತಿಃ ಸುಷುಪ್ತಿ ದೃಷ್ಟಾಂತಾತ್ಮನಿನಾ ಯಾ ವಿವಕ್ಷಿತಾ .  
 ಮುನಿರಾರಭತೇ ವಕ್ತುಂ ತಾಮಥೇತ್ಯಾದಿವಾಕ್ಯತಃ .. ೧೮.೨೪೩..  
 ಪೂರ್ವೋಕ್ತಕಾಮಿವೈಷಮ್ಯಮಥಶಬ್ದೇನ ಸೂಚ್ಯತೇ .  
 ಕಾಮೀ ಸಂಸರತೀತ್ಯುಕ್ತಂ ಕಾಮಾಭಾವೇ ವಿಮುಚ್ಯತೇ .. ೧೮.೨೪೪..  
 ಪರಮಾನಂದರೂಪತ್ವಮಾತ್ಮನಶ್ಚೇದ್ವಿಬುದ್ಧತೇ .  
 ಕುತಃ ಕಾಮಯತೇ ಭೋಗ್ಯಂ ತತೋ ಬೋಧಾದಕಾಮತಾ .. ೧೮.೨೪೫..  
 ಬೋಧಲಭ್ಯಮಕಾಮತ್ವಂ ಯಥಾಕಾಮೇತ್ಯಸೂತ್ರಯತ್ .  
 ಯೋಽಕಾಮ ಇತ್ಯಾದಿನೈತತ್ಸೂತ್ರಂ ವಿವ್ರಿಯತೇ ಸ್ಫುಟಂ .. ೧೮.೨೪೬..  
 ಯೋಽಕಾಮಸ್ತಸ್ಯ ನ ಪ್ರಾಣಾ ಉತ್ಸಾಹಮಂತೀತಿ ಯೋಜನಾ .  
 ಸಂಸೃತಿಃ ಕಾಮಿನೋ ಯದ್ವದಕಾಮೋ ಮುಚ್ಯತೇ ತಥಾ .. ೧೮.೨೪೭..  
 ದೃಷ್ಟಾನುಶ್ರಾವಿಕಾ ಬಾಹ್ಯಕಾಮಾ ಯಸ್ಯ ನ ಸಂತ್ಯಸೌ .  
 ಅಕಾಮಸ್ತಾದೃಶತ್ವಂ ತು ನಿಷ್ಕಾಮತ್ವೇನ ಸಿದ್ಧ್ಯತಿ .. ೧೮.೨೪೮..  
 ವಿಭ್ರಮಾಪಾದಿತಾಃ ಕಾಮಾಃ ಪ್ರತ್ಯಕ್ಷತ್ವವಿವೇಕಿನಃ .

ಯಸ್ಮಾದ್ವಿನಿರ್ಗತಾಃ ಸೋಽಯಂ ನಿಷ್ಕಾಮ ಇತಿ ಭಣ್ಯತೇ .. ೧೮.೨೪೯..  
ಆಪ್ತಕಾಮತ್ವತಃ ಸಿದ್ಧೈದ್ಬುದ್ಧೇಃ ಕಾಮವಿನಿರ್ಗಮಃ .  
ಅಪ್ರಾಪ್ತೌ ಕಾಮ್ಯಮಾನಸ್ಯ ಕಾಮಃ ಕ್ವಾಪಿ ನ ನಿಃಸರೇತ್ .. ೧೮.೨೫೦..  
ಏವಂ ಸತ್ಯಾಪ್ತಕಾಮತ್ವಂ ನಿಃಕಾಮತ್ವಸ್ಯ ಸಾಧನಂ .  
ಕಾಮಾಪ್ತೌ ತ್ವಾಪ್ತಕಾಮತ್ವಮೇವ ಹೇತುರ್ನ ಚೇತರತ್ .. ೧೮.೨೫೧..  
ನಿರುಪಾಧಿಃ ಪರಾನಂದಃ ಆತ್ಮೇತಿ ಶ್ರುತಿಸಮ್ಮತಃ .  
ಆನಂದಾಃ ಸರ್ವಭೂತಾನಾಂ ತಸ್ಮಿನ್ನಂತರ್ಭವಂತಿ ಹಿ .. ೧೮.೨೫೨..  
ಪುತ್ರಾದಿಜನ್ಯಾ ಆನಂದಾ ಅಪಿ ತಸ್ಮಿನ್ನವಸ್ಥಿತಾಃ .  
ತಥಾವಿಧಾತ್ಮಕಾಮೋಯ ಆಪ್ತಕಾಮೋ ಭವೇದಯಂ .. ೧೮.೨೫೩..  
ಯದೀದೃಗಾಪ್ತಕಾಮೋ ಯಃ ಸ ನಿಷ್ಕಾಮ ಭವೇತ್ತತಃ .  
ನಿಷ್ಕಾಮತ್ವಾದಕಾಮಃ ಸನ್ ಸಂಸಾರಾತ್ಪ್ರವಿಮುಚ್ಯತೇ .. ೧೮.೨೫೪..  
ಉತ್ಪನ್ನತತ್ತ್ವಜ್ಞಾನಸ್ಯ ಪ್ರಾಣಾ ಅಜ್ಞಾನಬಾಧನಾತ್ .  
ನೋತ್ಪ್ರಾಮಂತಿ ನ ತಿಷ್ಠಂತಿ ನ ಚ ನಶ್ಯಂತ್ಯಹೇತುತಃ .. ೧೮.೨೫೫..  
ಬಂಧಸ್ಯ ಕಲ್ಪಿತತ್ವೇನ ತನ್ನುಕ್ತಿರಪಿ ಕಲ್ಪಿತಾ .  
ಇತ್ಯಭಿಪ್ರಾಯಮಾಚಷ್ಟೇ ಬ್ರಹ್ಮೈವೇತ್ಯಾದಿವಾಕ್ಯತಃ .. ೧೮.೨೫೬..  
ಅವಿದ್ಯಾದ್ವಸ್ತಿಮಾಪೇಕ್ಷ್ಯ ಸಮ್ಯಗ್ಗೀಜನ್ಮಮಾತ್ರತಃ .  
ಆತ್ಮಾ ಬ್ರಹ್ಮೈವ ಸನ್ ಸಾಕ್ಷಾದ್ಬ್ರಹ್ಮಾಪ್ಯೇತೀತಿ ಸುಸ್ಥಿತಂ .. ೧೮.೨೫೭..  
ಇತ್ಯೇತತ್ಸರ್ವವೇದಾಂತಸರ್ವಸ್ವಂ ಬ್ರಾಹ್ಮಣೋದಿತಂ .  
ಅಸ್ಯೈವಾರ್ಥಸ್ಯ ದಾರ್ಥ್ಯಾರ್ಥಂ ಮಂತ್ರೋದಾಹರಣಂ ಭವೇತ್ .. ೧೮.೨೫೮..  
ಕಾಮಿನಃ ಸರ್ವಸಂಸಾರಃ ಪುರಾ ಮಂತ್ರೇಣ ವರ್ಣಿತಃ .  
ಅಕಾಮಸ್ಯ ವಿಮೋಕ್ಷೋಽತ್ರ ತಥಾ ಮಂತ್ರೇಣ ವರ್ಣ್ಯತೇ .. ೧೮.೨೫೯..  
ಪುಂಸೋ ಹೃದಿ ಶ್ರಿತಾಃ ಕಾಮಾ ಮುಚ್ಯಂತೇ ನಿಖಿಲಾ ಯದಾ .  
ತದಾನೀಮಮೃತೋ ಭೂತ್ವಾ ಬ್ರಹ್ಮೈವಾತ್ರ ಸಮಶ್ನುತೇ .. ೧೮.೨೬೦..  
ನನು ಬ್ರಹ್ಮಾಶ್ನುತೇಽತ್ರೇತಿ ಜೀವತೋ ಮುಕ್ತಿರೀರಿತಾ .  
ಜೀವತ್ವೇ ಕೋ ವಿಶೇಷೋಽಸ್ಯ ಬಂಧಾನುಕ್ತಾವಿತೀರ್ಯತಾಂ .. ೧೮.೨೬೧..  
ಅಭಿಮಾನಃ ಪೂರ್ವಮಾಸೀದ್ಧೇಹಾದಾವಧುನಾ ತಥಾ .  
ನಾಸ್ತೀತ್ಯತ್ರಾತಿವಿಸ್ವಷ್ಟಃ ಸರ್ಪದೃಷ್ಟಾಂತ ಉಚ್ಯತೇ .. ೧೮.೨೬೨..  
ಪ್ರತ್ಯಗ್ಜ್ಞಾನಶಿಖಿದ್ವಸ್ತೇ ಮಿಥ್ಯಾಜ್ಞಾನೇ ಸಹೇತುಕೇ .  
ನೇತಿ ನೇತಿ ಸ್ವರೂಪತ್ವಾದಶರೀರೋ ಭವತ್ಯಯಂ .. ೧೮.೨೬೩..  
ಸ್ಥೂಲದೇಹಂ ಪರಿತ್ಯಜ್ಯ ಲಿಂಗದೇಹಯುತೋ ಯದಿ .  
ಮೃತಸ್ತದಾ ಸ್ಯಾನ್ನ ತ್ವೇವಮಮೃತೋಽಸಾವತೋ ಭವೇತ್ .. ೧೮.೨೬೪..

ಪ್ರಕೃಷ್ಟಚೇಷ್ಟಾಹೇತುತ್ವಾತ್ಸಾಕ್ಷುಕ್ತಃ ಪ್ರಾಣಶಬ್ದತಃ .  
 ಕೋ ಹ್ಯೇವಾನ್ಯಾದಿತಿ ಪ್ರೋಕ್ತಂ ಚೇಷ್ಟಾಹೇತುತ್ವಮಾತ್ಮನಃ .. ೧೮.೨೬೫..  
 ಸಾಕ್ಷಿಣೋ ಬ್ರಹ್ಮರೂಪತ್ವಂ ಬ್ರಹ್ಮೈವೇತ್ಯಭಿಧೀಯತೇ .  
 ಸಂಸರ್ಗಶಂಕಾನುತ್ಪರ್ಥಮೇವಕಾರಃ ಪ್ರಯುಜ್ಯತೇ .. ೧೮.೨೬೬..  
 ಸಂಯೋಗಃ ಸಮವಾಯೋ ವಾ ನೈವ ಬ್ರಹ್ಮಾತ್ಮನೋರಿಹ .  
 ಅಖಂಡೈಕರಸತ್ವಂ ತು ಭವತೀತಿ ವಿವಕ್ಷಿತಂ .. ೧೮.೨೬೭..  
 ತದೇವ ವಿಶದೀಕರ್ತುಂ ತೇಜ ಏವೇತ್ಯುದೀರ್ಯತೇ .  
 ಚೈತನ್ಯಂ ತೇಜ ಇತ್ಯುಕ್ತಂ ತಚ್ಚೈಕಮುಭಯೋರಪಿ .. ೧೮.೨೬೮..  
 ಅವಿದ್ಯಾದಿನಿವೃತ್ತಿಶ್ಚ ಚೈತನ್ಯವ್ಯತಿರೇಕತಃ .  
 ನಾಸ್ತೀತ್ಯೇವಮಭಿಪ್ರಾಯ ಏವಕಾರೇಣ ಸೂಚ್ಯತೇ .. ೧೮.೨೬೯..  
 ತತ್ತ್ವವಿದ್ಯಾರಸಾಕೃಷ್ಟಃ ಶ್ರೋತುಂ ವಾಂಛತಿ ಸಂಗ್ರಹಾತ್ .  
 ಸಾಧನಾನ್ಯಪಿ ವಿದ್ಯಾಯಾಃ ಶ್ರೋತುಮಿಚ್ಛತಿ ಭೂಪತಿಃ .. ೧೮.೨೭೦..  
 ಏತತ್ಸರ್ವಂ ವಿವಕ್ಷುಃ ಸನ್ಮನಿಃ ಸಂಗ್ರಹರೂಪಿಣಃ .  
 ಶ್ಲೋಕಾನುದಾಹರಂತತ್ರ ಜ್ಞಾನಮಾರ್ಗಮಿಮಂ ಜಗೌ .. ೧೮.೨೭೧..  
 ಶ್ಲೋಕೇನಾದ್ಯೇನ ಯಃ ಪಂಥಾಃ ಪ್ರೋಕ್ತಸ್ತಸ್ಮಿನ್ಮತಾಂತರಂ .  
 ಉಪನ್ಯಸ್ಯಾಥ ಸಿದ್ಧಾಂತಂ ಪ್ರಾಹ ಶ್ಲೋಕಾಂತರೇಣ ಸಃ .. ೧೮.೨೭೨..  
 ಬ್ರಹ್ಮವಿನ್ನುಕ್ತಿಮಾಪ್ನೋತಿ ತೇನ ಬೋಧಾತ್ಮನಾ ಪಥಾ .  
 ಪುಣ್ಯಕೃತ್ವೈಜಸಶ್ಚಾದೌ ಭೂತ್ವಾಽಥ ಬ್ರಹ್ಮವಿದ್ಭವೇತ್ .. ೧೮.೨೭೩..  
 ತೇಜಃಶಬ್ದೇನ ಸಂಶುದ್ಧಾ ಬುದ್ಧಿರೇವಾಭಿಧೀಯತೇ .  
 ಪುಣ್ಯೇ ಕೃತೇ ಬುದ್ಧಿಶುದ್ಧೌ ವಿದ್ಯಾ ಸ್ಯಾತ್ಸ್ಮರ್ಯತೇ ತಥಾ .. ೧೮.೨೭೪..  
 ಯತ್ಪುಣ್ಯಂ ಬುದ್ಧಿಶುದ್ಧ್ಯರ್ಥಂ ಯೋ ಯೋಗಶ್ಚಾತ್ಮಬೋಧಕೃತ್ .  
 ಶ್ಲೋಕೇ ದ್ವಿತೀಯೇ ತೌ ಪ್ರೋಕ್ತೌ ತೃತೀಯೇ ತ್ವನ್ಯಥೋಚ್ಯತೇ .. ೧೮.೨೭೫..  
 ಯತ್ಕಾಮ್ಯಂ ಕರ್ಮ ಯೋಗಶ್ಚ ಯೋಽಣಿಮಾದಿಪ್ರದೋ ದ್ವಯಂ .  
 ತತ್ಸಂಸಾರಸ್ಯೈವ ಹೇತುರ್ನ ಮುಕ್ತಾವುಪಯುಜ್ಯತೇ .. ೧೮.೨೭೬..  
 ಯುಜ್ಯತೇ ಮುಕ್ತಭಾವೋಽಯಂ ಸತ್ತ್ವ ಬೋಧವಿವರ್ಜನಾತ್ .  
 ಜನ್ಮಪ್ರವಾಹ ಏವಾತಶ್ಚತುರ್ಥೇ ಶ್ಲೋಕ ಈರ್ಯತೇ .. ೧೮.೨೭೭..  
 ಬ್ರಹ್ಮಾನುಭವಯುಕ್ತಾನಾಂ ವಿಶೇಷೋ ದುಃಖಸಂಕ್ಷಯಃ .  
 ಶ್ಲೋಕೇನ ಪಂಚಮೇನಾತ್ರ ವಿಸ್ವಷ್ಟಮಭಿಧೀಯತೇ .. ೧೮.೨೭೮..  
 ನ ದುಃಖಕ್ಷಯ ಏವಾಸ್ಯ ಕಿಂತು ವಿಶ್ವಸ್ಯ ಕರ್ತೃತಾ .  
 ಸರ್ವಲೋಕಾತ್ಮಕಾ ಚೇತಿ ಷಷ್ಠೇ ಶ್ಲೋಕ ಉದೀರ್ಯತೇ .. ೧೮.೨೭೯..  
 ಶಾಸ್ತ್ರಾಧಿಕಾರಯುಕ್ತೇಽಸ್ಮಿಂದೇಹೇ ವಿದ್ಯಾತ್ಪರಂ ಪದಂ .

ಅನ್ಯಧಾಸನರ್ಥ ಇತ್ಯೇವಂ ಸಪ್ತಮೇ ಶ್ಲೋಕ ಈರ್ಯತೇ .. ೧೮.೨೮೦..  
 ಗರ್ಭಪ್ರವೇಶಾದಿರೂಪಾ ಜುಗುಪ್ಸಾ ನಾತ್ಮವೇದಿನಃ .  
 ಇತ್ಯೇಷೋಽರ್ಥೋಽಷ್ಟಮೇ ಶ್ಲೋಕೇ ವಿಸ್ತಷ್ಟಮಭಿಧೀಯತೇ .. ೧೮.೨೮೧..  
 ನಿಃಶೇಷ ವಿಕ್ರಿಯಾಹೇತುಕಾಲಾತಿಕ್ರಮಹೇತುತಃ .  
 ದೇವೈರುಪಾಸ್ಯ ಇತ್ಯೇತನ್ನವಮೇ ಶ್ಲೋಕ ಉಚ್ಯತೇ .. ೧೮.೨೮೨..  
 ಚೇತನಾಚೇತನಾಧಾರ ಆತ್ಮಾಸ್ಯ ಬ್ರಹ್ಮತೋಚಿತಾ .  
 ಇತಿ ದರ್ಶನಯಿತುಂ ಶ್ಲೋಕಂ ದಶಮಂ ಶ್ರುತಿರಬ್ರವೀತ್ .. ೧೮.೨೮೩..  
 ಪ್ರಾಣಾದಿಸಂಘ ಆತ್ಮಾ ಸ್ಯಾದೇತಸ್ಯ ಬ್ರಹ್ಮತಾ ಕಥಂ .  
 ಇತ್ಯಾಶಂಕ್ಯೋತ್ತರಂ ಶ್ಲೋಕ ಏಕಾದಶ ಉದೀರ್ಯತೇ .. ೧೮.೨೮೪..  
 ತಸ್ಯಾಸ್ಯ ದರ್ಶನೋಪಾಯಃ ಕಃ ಸ್ಯಾದಿತ್ಯಭಿಚೋದಿತೇ .  
 ಶ್ಲೋಕೇನ ದ್ವಾದಶೇನಾಹ ಮನಸೈವೇತಿ ನಿರ್ಣಯಂ .. ೧೮.೨೮೫..  
 ಅತ್ಯಂತಭೇದಾಭಾವೇಽಪಿ ಭೇದಾಭೇದೌ ತಯೋರಿತಿ .  
 ಮತಂ ವಾರಯಿತುಂ ಶ್ಲೋಕಸ್ತಯೋದಶ ಇಹೋಚ್ಯತೇ .. ೧೮.೨೮೬..  
 ಬೋಧಾದೂರ್ಧ್ವಂ ಚ ಕರ್ತವ್ಯಮಸ್ತೀತ್ಯಾಶಂಕ್ಯ ವಾರ್ಯತೇ .  
 ಚತುರ್ದಶೇನ ಶ್ಲೋಕೇನ ಸಂಗ್ರಹೋಽತ್ರ ಸಮಾಪ್ಯತೇ .. ೧೮.೨೮೭..  
 ಮಂತ್ರಬ್ರಾಹ್ಮಣಸಂಘೇನ ಯತ್ತತ್ತ್ವಂ ಪ್ರಾಜ್ಞಿರೂಪಿತಂ .  
 ತದ್ವಿದ್ಯಾ ಸಾಧನಂ ಸರ್ವಂ ಮುನಿರೇಷ ವಿವಕ್ಷತಿ .. ೧೮.೨೮೮..  
 ತತ್ರಾದೌ ವೇದತತ್ತ್ವಸ್ಯಾನುವಾದೇನ ಪರಿಸ್ಫುಟಂ .  
 ನಿರೂಪ್ಯತೇ ಸ್ವರೂಪಂ ತತ್ಸ ವಾ ಇತ್ಯಾದಿವಾಕ್ಯತಃ .. ೧೮.೨೮೯..  
 ಬ್ರಹ್ಮತ್ವಾದೇವ ಜೀವಸ್ಯ ಭ್ರಾಂತಜೀವತ್ವವಾರಣಾತ್ .  
 ವಶಿತ್ವಾದ್ಯಾ ಜೀವಧರ್ಮಾಃ ಶಿಷ್ಯಂತೇ ಸೋಽಯಮೀಶ್ವರಃ .. ೧೮.೨೯೦..  
 ಜೀವತ್ವವದ್ವಶಿತ್ವಾದ್ಯಾ ಯದ್ಯಪಿ ಭ್ರಾಂತಿಕಲ್ಪಿತಾಃ .  
 ತಥಾಪ್ಯೇತೇ ಸಮೀಚೀನಾ ಸ್ವಪ್ನೇ ಪುತ್ರಾನ್ವಯೋ ಯಥಾ .. ೧೮.೨೯೧..  
 ಅತ ಏವ ಹಿ ಜಿಜ್ಞಾಸುಂ ಪ್ರರೋಚಯಿತುಮೀರಿತ್ಯೈಃ .  
 ವಶಿತ್ವಾದ್ಯೈಃ ಪ್ರೇರ್ಯತೇಽಸೌ ಯಜ್ಞಾದೌ ಜ್ಞಾನಸಾಧನೇ .. ೧೮.೨೯೨..  
 ಜೀವಧರ್ಮಾಶ್ಚೇಶಧರ್ಮಾಃ ಸಂತೀತ್ಯೇತನ್ನ ಮೇ ಮತಂ .  
 ಅಸತಾಮೇವ ತೇಷಾಂ ತು ಭಾನಂ ಮಾಯಿಕಮಿಷ್ಟತೇ .. ೧೮.೨೯೩..  
 ಕಾದಾಚಿತ್ಕೀ ಸತೋಽಸತ್ತೇತ್ಯೇಷ ನಾಶೋ ನ ತೇಷ್ವತಃ .  
 ಕಾಲತ್ರಯಾಸತ್ತ್ವ ಬೋಧರೂಪೋ ಬಾಧಸ್ತು ಸಂಭವೇತ್ .. ೧೮.೨೯೪..  
 ಬಾಧಿತಾ ಅಪಿ ಭಾಸಂತೇ ಸಾಮಗ್ರೀಸಂಭವೇ ಸತಿ .  
 ಆರಬ್ಧಾಶೇಷಸಾಮಗ್ರೀವಿನಿವೃತ್ತೌ ನ ಭಾಸನಂ .. ೧೮.೨೯೫..  
 ನಿವೃತ್ತತ್ವಾಜ್ಜೀವಧರ್ಮಾ ಭಾಸಂತೇ ನೈವ ಕಸ್ಯಚಿತ್ .

ಅನಿವೃತ್ತಾ ಈಶಧರ್ಮಾ ಅಕರ್ಮಪಾದಿತತ್ವತಃ .. ೧೮.೨೯೬..  
 ಭಾಂತಿ ತೇ ತ್ವೀಶ್ವರಸ್ಯಾಪಿ ಬದ್ಧಾನಾಂ ಚ ಸ್ವಬುದ್ಧಿತಃ .  
 ಈಶ್ವರಸ್ಯ ಹಿ ಲೀಲಾ ತೈರ್ಬದ್ಧಾನಾಂ ತ್ವತಿವಿಸ್ಮಯಃ .. ೧೮.೨೯೭..  
 ಸರ್ವೇಶ್ವರಾದಿಕಃ ಪೂರ್ವಶೇಷಶ್ಚೇದುಪಸಂಹೃತಿಃ .  
 ಉತ್ತರಸ್ಯ ತು ಶೇಷತೈ ಬುಭುತ್ಸಾವಿಷಯೋ ಭವೇತ್ .. ೧೮.೨೯೮..  
 ಯಃ ಸರ್ವೇಶತ್ವಾದಿಲಕ್ಷ್ಯಸ್ತಂ ವೇದಾಧ್ಯಯನಾದಿಭಿಃ .  
 ಜ್ಞಾತುಮಿಚ್ಛತ್ಯವಿಜ್ಞಾತಃ ಸ ಏವಾರ್ಥೋ ಯತಸ್ತತಃ .. ೧೮.೨೯೯..  
 ಬಹಿರಂಗಂ ಕರ್ಮಜಾತಂ ಸಂನ್ಯಾಸಸ್ಯಾಂತರಂಗತಾ .  
 ಪ್ರತ್ಯಾಸನ್ನತರಾಃ ಶಾಂತಿದಾಂತ್ಯಾದ್ಯಾ ಇತ್ಯಸೌ ಕ್ರಮಃ .. ೧೮.೩೦೦..  
 ಪ್ರತ್ಯಕ್ ಪ್ರವಣತಾಂ ಬುದ್ಧೇಃ ಕರ್ಮಾಣ್ಯುತ್ಪಾದ್ಯ ಶುದ್ಧಿತಃ .  
 ಕೃತಾರ್ಥಾನ್ಯಸ್ತಮಾಯಾಂತಿ ಪ್ರಾವೃಡಂತೇ ಘನಾ ಇವ .. ೧೮.೩೦೧..  
 ಸಾಮರ್ಥ್ಯಮೀದೃಕ್ಷೇದಸ್ತಿ ಕರ್ಮಣಾಂ ತರ್ಹಿ ಕಿಂ ತವ .  
 ಜ್ಞಾನೇನೇತಿ ನ ವಕ್ತವ್ಯಂ ಮುನಿತ್ವಾರ್ಥಮಪೇಕ್ಷಣಾತ್ .. ೧೮.೩೦೨..  
 ಬುಭುತ್ಸತೇಽಯಮಾತ್ಮಾನಂ ಸರ್ವೈರ್ಯಜ್ಞಾದಿಕರ್ಮಭಿಃ .  
 ಏತಮೇವ ವಿದಿತ್ವಾಸೌ ಮುನಿರ್ಭವತಿ ನಾನ್ಯಥಾ .. ೧೮.೩೦೩..  
 ಅರುಚಿಪ್ರತಿಬಂಧಸ್ಯ ಕರ್ಮಭಿಃ ಪ್ರಕ್ಷಯೇ ಸತಿ .  
 ಗೃಹಸ್ಥೋ ವಾ ಪರಿವ್ರಾಡ್ವಾ ಶಾಸ್ತ್ರೇಣಾತ್ಮಾನಮೀಕ್ಷತೇ .. ೧೮.೩೦೪..  
 ಜನಕೋಷಸ್ತಗಾರ್ಗ್ಯಾದೇರ್ನ ಸ್ಯಾದ್ವೇದನಾಮನ್ಯಥಾ .  
 ಸುಲಭಂ ತು ಪರಿವ್ರಾಜೋ ಬಹುವಿಕ್ಷೇಪವರ್ಜನಾತ್ .. ೧೮.೩೦೫..  
 ಸೋಡ್ಧಾಪಿ ಕರ್ಮವಿಕ್ಷೇಪಂ ಚಿತ್ತೈಕಾಗ್ರ್ಯೇ ಕ್ಷಮೋ ಯದಿ .  
 ತದಾ ವೇತ್ತು ಗೃಹಸ್ಥೋಽಪಿ ಪ್ರವ್ರಜತ್ಸನ್ಯಥಾ ಪುಮಾನ್ .. ೧೮.೩೦೬..  
 ಅತೋ ವಿದಿತ್ವೇತಿ ವಾಕ್ಯಂ ಸಾಮಾನ್ಯವಿಷಯಂ ಭವೇತ್ .  
 ಪ್ರವ್ರಜಂತೀತಿ ವಾಕ್ಯಂ ತು ವಿಶೇಷೇಣ ಪ್ರವರ್ತತೇ .. ೧೮.೩೦೭..  
 ಸಕೃದ್ಭೋಧೋ ವೇದನಂ ಸ್ಯಾನ್ಮುನಿತ್ವಂ ಜ್ಞಾನಶೀಲತಾ .  
 ಅಜ್ಞಾನಹಾನಿಬೋಧಾತ್ಸ್ಯಾಜ್ಞೇವನ್ಮುಕ್ತಿರ್ಮುನಿತ್ವತಃ .. ೧೮.೩೦೮..  
 ಬುದ್ಧೋಽಪಿ ನ ಮುನಿಃ ಸ್ಯಾಚ್ಚೇತ್ವಿದ್ವತ್ಸಂನ್ಯಾಸಮಾಚರೇತ್ .  
 ಏತದ್ಧನ್ಯೇತಿ ವಾಕ್ಯೇನ ತದೇತದಭಿಧೀಯತೇ .. ೧೮.೩೦೯..  
 ಪರಿವ್ರಾಡ್ವಿರ್ಬುದ್ಧ ಆತ್ಮಾ ಕೀದೃಗಿತ್ಯಭಿಶಂಕಿತೇ .  
 ಸ ಏಷ ನೇತಿ ನೇತೀತಿ ಶ್ರುತಿಃ ಪ್ರಾಹೋತ್ಸುಕಾ ಸತೀ .. ೧೮.೩೧೦..  
 ನನು ಭಿಕ್ಷಾದಿನಾ ದೇಹಪೋಷಣಾದೌ ಸಮೇ ಸತಿ .  
 ಆತ್ಮತತ್ತ್ವವಿದಃ ಕೋಽತಿಶಯೋ ಮೂಢಾದಿತಿರ್ಯತಾಂ .. ೧೮.೩೧೧..  
 ಸರ್ವೇಷಾಮಪಿ ಮೂಢಾನಾಂ ಚಿತ್ತೇ ಸ್ತಃ ಪುಣ್ಯಪಾಪಯೋಃ .

ಏತಮೇವೈಕಮಾತ್ಮಜ್ಞಂ ಚಿತ್ತೇ ದ್ವೇ ಪ್ರಾಪ್ನುತೋ ನ ಹಿ .. ೧೮.೩೧೨..  
 ಉಭೇ ಉಹೇತಿ ಹೇತೂಕ್ತೇ ತಚ್ಚಿಂತಾಯಾ ಅಸಂಭವೇ .  
 ಅತಿಕ್ರಾಮತಿ ತತ್ತ್ವಜ್ಞಃ ಪುಣ್ಯಪಾಪೇ ಉಭೇ ಅಪಿ .. ೧೮.೧೩..  
 ಕೃತೇ ದೇಹಾದಿಭಿರ್ವಾಸ್ತಾಂ ದ್ವೇ ಕೃತೇ ವಾ ದ್ವಿಧಾಽಪಿ ಚ .  
 ಏವಂ ತತ್ತ್ವವಿದಂ ತೇ ದ್ವೇ ನೈವ ತಾಪಯತಃ ಕ್ಷಚಿತ್ .. ೧೮.೩೧೪..  
 ಅಂತರಂಗತರಾಃ ಯೇ ತೇ ಶಾಂತಿದಾಂತ್ಯಾದಯೋಽಖಿಲಾಃ .  
 ವಕ್ತವ್ಯಾ ಇತ್ಯಭಿಪ್ರೇತ್ಯ ಶ್ರುತಿಸ್ತತ್ರ ಪ್ರವರ್ತತೇ .. ೧೮.೩೧೫..  
 ರುಚಿಮಾನ್ ಕರ್ಮಸಂನ್ಯಾಸೀ ಯುಕ್ತಃ ಶಮದಮಾದಿಭಿಃ .  
 ಮುಖ್ಯಾಧಿಕಾರೀ ಭೂತ್ವಾಸಾವಾತ್ಮನ್ಯಾತ್ಮಾನಮೀಕ್ಷತೇ .. ೧೮.೩೧೬..  
 ಪುಣ್ಯಂ ಚ ಜನ್ಮಹೇತುತ್ವಾದತ್ರ ಪಾಪ್ಮೇತಿ ವರ್ಣ್ಯತೇ .  
 ಕರ್ಮಹಾನಿಃ ಪೂರ್ವಮುಕ್ತಾ ಯಾ ತಸ್ಯಾ ಉಪಸಂಹೃತಿಃ .. ೧೮.೩೧೭..  
 ಬ್ರಹ್ಮತ್ವಮೇವ ಬ್ರಾಹ್ಮಣ್ಯಮಿತ್ಯಭಿಪ್ರಾಯಮಾತ್ಮನಃ .  
 ವಿಶದೀಕರ್ತುಮಾಹೈಷ ಬ್ರಹ್ಮಲೋಕ ಇತೀದೃಶಂ .. ೧೮.೩೧೮..  
 ಸಸಾಧನಾಯಾ ವಿದ್ಯಾಯಾಃ ಸಂಪೂರ್ಣತ್ವಾದಯಂ ನೃಪಃ .  
 ಸ್ವದೇಹಸಹಿತಂ ರಾಜ್ಯಂ ಗುರವೇಽಸ್ಮೈ ನೃವೇದಯೇತ್ .. ೧೮.೩೧೯..  
 ಆಖ್ಯಾಯಿಕಾಂ ಪರಿತ್ಯಜ್ಯ ಶ್ರುತಿರಸ್ಮದನುಗ್ರಹಾತ್ .  
 ಸಗುಣಂ ನಿರ್ಗುಣಂ ಬ್ರಹ್ಮ ಸಂಕ್ಷಿಪ್ಯೋಚೇ ಸ ವಾ ಇತಿ .. ೧೮.೩೨೦..  
 ಪೂಜಾಸ್ವೀಕಾರದಾತ್ಮತ್ವಗುಣಯುಕ್ತಂ ಮಹೇಶ್ವರಂ .  
 ಯ ಉಪಾಸ್ತೇ ಪುಮಾನೇಷ ಯಥೇಷ್ಟಂ ಲಭತೇ ಧನಂ .. ೧೮.೩೨೧..  
 ವಿದ್ವದ್ಧೃಷ್ಟ್ಯಾ ಸ ಏವಾತ್ಮಾ ಜರಾಮರಣವರ್ಜಿತಃ .  
 ಆನಂದೋ ಭಯಹೀನಶ್ಚ ಬ್ರಹ್ಮೈವಾಜೋ ನ ಚೇತರಃ .. ೧೮.೩೨೨..  
 ಯ ಏವಂ ಬ್ರಹ್ಮ ಜಾನಾತಿ ತದ್ಬ್ರಹ್ಮೈವ ಭವತ್ಯಸೌ .  
 ಹಿಶಬ್ದೋಽಶೇಷವೇದಾಂತಪ್ರಸಿದ್ಧಂ ಸೂಚಯೇದಿಹ .. ೧೮.೩೨೩..  
 ಜನಕಾಯಾತ್ಮವಿದ್ಯೈಷಾ ಯಾಜ್ಞವಲ್ಕ್ಯೇನ ವರ್ಣಿತಾ .  
 ತದ್ವ್ಯಾಖ್ಯಾನೇನಾನುಗೃಹ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೧೮.೩೨೪..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ಜನಕವಿದ್ಯಾಪ್ರಕಾಶೋ ನಾಮಾಷ್ಟಾದಶೋಽಧ್ಯಾಯಃ .. ೧೮..

೧೯. ತಲವಕಾರವಿದ್ಯಾಪ್ರಕಾಶೋ ನಾಮೈಕೋನವಿಂಶೋಽಧ್ಯಾಯಃ .

ಶಾಖಾ ತಲವಕಾರಾಣಾಂ ಸಾಮವೇದಗತಾಽಸ್ತಿ ಯಾ .  
 ವಿದ್ಯೋಕ್ತಾ ಸಂಕ್ಷೇಪಾತ್ತಾಂ ವಿಸ್ಪಷ್ಟಮಿಹ ಬ್ರುವೇ .. ೧೯.೧..

ತದ್ವಿದ್ಧಿ ಪ್ರಣಿಪಾತೇನ ಪರಿಪ್ರಶ್ನೇನ ಸೇವಯಾ .  
 ಇತ್ಯರ್ಜುನಾಯ ಭಗವಾನಾಹ ಪ್ರಶ್ನಾಖ್ಯಾನಾಧನಂ .. ೧೯.೨..  
 ನಾಪೃಷ್ಠಃ ಕಸ್ಯಚಿದ್ರೂಯಾನ್ನ ಚಾನ್ಯಾಯೇನ ಪೃಚ್ಛತಃ .  
 ಜಾನನ್ನಪಿ ತು ಮೇಧಾವೀ ಜಡವಲ್ಲೋಕಮಾಚರೇತ್ .. ೧೯.೩..  
 ಇತಿ ಶಾಸ್ತ್ರಮವೇಕ್ಷ್ಯಾತ್ರ ಕಶ್ಚಿಚ್ಛಿಷ್ಯಗುಣಾನ್ವಿತಃ .  
 ಉಪಸದ್ಯ ಗುರುಂ ಸಮ್ಯಗಪ್ರಾಕ್ಷೀದಾತ್ಮಬುದ್ಧಯೇ .. ೧೯.೪..  
 ಮನಃ ಪ್ರಾಣೌ ಶ್ರೋತ್ರಚಕ್ಷುವಾಚಶ್ಚ ವಪುಷಿ ಸ್ಥಿತಾಃ .  
 ಪ್ರವರ್ತಂತೇ ಸ್ವಸ್ವಕಾರ್ಯೇ ವಿದ್ಯತೇ ಪ್ರೇರಕೋ ನ ವಾ .. ೧೯.೫..  
 ನ ಚೇತ್ತರ್ಹಿ ಜಡತ್ವೇನ ಪ್ರವೃತ್ತಿರ್ಮನ ಆದಿಷು .  
 ನ ಸ್ಯಾದ್ವಿನಾ ಪ್ರೇರಕೇಣ ಶಕಟಾದ್ಯಪ್ರವೃತ್ತಿತಃ .. ೧೯.೬..  
 ಚೈತನ್ಯಮಿಂದ್ರಿಯಾಣಾಂ ಚೇದ್ಭ್ರಹ್ಮಾಸತ್ತ್ವಂ ಪ್ರಸಜ್ಯತೇ .  
 ಇಂದ್ರಿಯೇಭ್ಯಶ್ಚೇತನೋಽನ್ಯಃ ಪ್ರೇರಕೋಽಭ್ಯುಪಗಮ್ಯತಾಂ .. ೧೯.೭..  
 ಇಂದ್ರಿಯೈಃ ಸಾಧನೈರ್ಜೀವೋ ಯಃ ಕರ್ತಾಸೌ ಪ್ರವರ್ತಕಃ .  
 ಇತಿ ಚೇನ್ನ ಯತೋ ಜೀವೇ ಪಾರತಂತ್ಯಮವೇಕ್ಷ್ಯತೇ .. ೧೯.೮..  
 ವ್ಯಾಪಾರಮಿಂದ್ರಿಯೋತ್ಥಾನಂ ನ ಕರಿಷ್ಯೇಽಮುಮಿತ್ಯಯಂ .  
 ಸಂಕಲ್ಪಾಪಿ ಕರೋತ್ಯೇವ ಭೂತಾವಿಷ್ಟ ಇವಾತುರಃ .. ೧೯.೯..  
 ಇಂದ್ರಿಯಾಧಿಷ್ಠಾತ್ಪದೇವಾ ನ ಸ್ವತಂತ್ರಾ ಯಥಾ ವಯಂ .  
 ಧರ್ಮಾಧರ್ಮಾತ್ಮಕಂ ಕರ್ಮ ನ ಸ್ವತಂತ್ರ ಜಡತ್ವತಃ .. ೧೯.೧೦..  
 ತಸ್ಮಾತ್ಕೇನ ಪ್ರೇರಿತಂ ಸದ್ವಿಷಯಾನ್ಮನುತೇ ಮನಃ .  
 ಕರ್ತುಮುಚ್ಛಾ ಸನಿಶ್ವಾಸೌ ಪ್ರಾಣಃ ಕೇನ ಪ್ರಣೇಯತೇ .. ೧೯.೧೧..  
 ವಾಕ್ಚಕ್ಷುಶ್ರೋತ್ರಮುಖ್ಯಾನಿ ಪ್ರೇರಯೇತ್ಕರಣಾನಿ ಕಃ .  
 ಈಶ್ವರಶ್ಚೇತ್ಕಿಮೇಕೋಽಸೌ ಬಹವೋಽಮೀತ್ಯುತೇರ್ಯತಾಂ .. ೧೯.೧೨..  
 ಪ್ರವರ್ತ್ಯಾನಾಮನಂತತ್ವಾದ್ವೈಲಕ್ಷಣ್ಯಾಚ್ಚ ನೈಕತಾ .  
 ನೈಕಮತ್ಯಂ ಬಹುತ್ವೇ ಸ್ಯಾದ್ಭಹುರಾಜಕದೇಶವತ್ .. ೧೯.೧೩..  
 ಉಕ್ತದೋಷನಿವೃತ್ತ್ಯರ್ಥಂ ಗುರುವಚನಮಬ್ರವೀತ್ .  
 ಶ್ರೋತ್ರಸ್ಯ ಶ್ರೋತ್ರಮಿತ್ಯಾದಿ ತದರ್ಥಸ್ತು ವಿವಿಚ್ಯತೇ .. ೧೯.೧೪..  
 ಅಂತರ್ಯಾಮ್ಯೇಕ ಏವೇಶಃ ಸ ಚ ಸರ್ವಂ ನಿಯಚ್ಛತಿ .  
 ಅಧೀಯಂತೇ ಪೃಥಿವ್ಯಾದೌ ಸ್ಥಿತಂ ವಾಜಸನೇಯಿನಃ .. ೧೯.೧೫..  
 ಸ್ಥಿತ್ವಾ ಮನಸ್ಯಾಂತರೋಽಸ್ಮಾಜ್ಞಾಯತೇ ಮನಸಾ ನ ಸಃ .  
 ಮನಸ್ತಸ್ಯ ಶರೀರಂ ಸ್ಯಾನ್ನಿಯಚ್ಛತ್ಯಾಂತರೋ ಮನಃ .. ೧೯.೧೬..  
 ಏವಂ ಶ್ರುತಃ ಸ ಸರ್ವೇಷು ಪ್ರಾಣವಾಗಾದಿವಸ್ತುಷು .

ಅಂತಃ ಪ್ರವಿಷ್ಟಃ ಶಾಸ್ತ್ರಾಯಮಿತಿ ಶ್ರುತ್ಯಂತರಂ ಜಗೌ .. ೧೯.೧೭..  
 ಸತ್ಯಂ ಜ್ಞಾನಮನಂತಂ ಯದ್ಬ್ರಹ್ಮ ವೇದೇಷು ವರ್ಣಿತಂ .  
 ತದೇವ ಮಾಯಾಸಂಯೋಗಾದೀಶ್ವರತ್ವಂ ಪ್ರಪದ್ಯತೇ .. ೧೯.೧೮..  
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .  
 ಪರಾಸಸ್ಯ ಶಕ್ತಿವಿವಿಧಾ ತಾ ಮಾಯಾಶಕ್ತಯೋಽಖಿಲಾಃ .. ೧೯.೧೯..  
 ಮಾಯಾಭಿರೀಶೋ ಬಹುಧಾ ಭಾತಿ ಸರ್ವೇಷು ವಸ್ತುಷು .  
 ಶ್ರೋತ್ರಶಕ್ತಿಮುಪಾದಾಯ ಶ್ರೋತ್ರಂ ಸೃಷ್ಟ್ವಾಽತ್ರ ಭಾತ್ಯಸೌ .. ೧೯.೨೦..  
 ಯೇನ ಶಬ್ದಃ ಶ್ರೂಯತೇ ತಚ್ಛ್ರೋತ್ರಂ ಶ್ರೋತ್ರತ್ವಮಸ್ಯ ಯತ್ .  
 ತಸ್ಯೇಶಶಕ್ತ್ಯಾ ಸೃಷ್ಟತ್ವಾಚ್ಛ್ರೋತ್ರಸ್ಯ ಶ್ರೋತ್ರಮೀಶ್ವರಃ .. ೧೯.೨೧..  
 ವ್ಯಾಕೃತಾಽವ್ಯಾಕೃತಾಕಾರೌ ಯೌ ಶ್ರೋತ್ರಸ್ಯ ತಯೋರಿದಂ .  
 ಶ್ರೋತ್ರಂ ವ್ಯಾಕೃತ ಆಕಾರಃ ಶಕ್ತಿರವ್ಯಾಕೃತಾಮಿಧಾ .. ೧೯.೨೨..  
 ತಚ್ಚಕ್ತುಪಹಿತತ್ವೇನ ಬ್ರಹ್ಮಾಪಿ ಶ್ರೋತ್ರಮುಚ್ಯತೇ .  
 ಶೃಣೋತ್ಯಕರ್ಣ ಇತ್ಯುಕ್ತಂ ಶ್ರೋತ್ರಶಕ್ತಿಯುತತ್ವತಃ .. ೧೯.೨೩..  
 ಷಷ್ಠ್ಯಂತಂ ಕರಣಂ ತಸ್ಯ ಪ್ರಥಮಾಂತಂ ಪ್ರವರ್ತಕಂ .  
 ಮನಸೋ ಮನ ಇತ್ಯಾದಾವಯಂ ನ್ಯಾಯಃ ಸಮೀಕ್ಷ್ಯತಾಂ .. ೧೯.೨೪..  
 ಏಕತ್ವೇಽಪೀಶ್ವರಸ್ಯೇತ್ಥಂ ತಚ್ಚಕ್ತೇನಾಂ ಬಹುತ್ವತಃ .  
 ವಿಲಕ್ಷಣಾನಂತವಸ್ತುಪ್ರೇರಣಂ ಸಂಭವಿಷ್ಯತಿ .. ೧೯.೨೫..  
 ಅಕ್ಷಾಧಿಷ್ಠಾತ್ಯದೇವೇಷು ಜೀವೇಷ್ವಕ್ಷೇಷು ಚೇಶ್ವರಃ .  
 ಅಂತರ್ಯಾಮಿತಯಾ ಸ್ಥಿತ್ವಾ ನಿಯಚ್ಛತಿ ಯಥಾತಥಂ .. ೧೯.೨೬..  
 ಶಕ್ತೌ ಚಿದಾಭಾಸವತ್ಯಾಂ ಸ್ಥಿತಾ ನಿಯಮನಕ್ರಿಯಾ .  
 ತದಧಿಷ್ಠಾನಚೈತನ್ಯೇ ನಿಯಂತ್ರತ್ವಂ ಪ್ರಕಲ್ಪಿತಂ .. ೧೯.೨೭..  
 ನಿಯಂತ್ರತ್ವೋಪಾಧಿನಾ ಯಃ ಪರಮಾತ್ಮೋಪಲಕ್ಷಿತಃ .  
 ತಮಿಂದ್ರಿಯನಿರೋಧೇನ ಧೀರಾಃ ಪಶ್ಯಂತಿ ಯೋಗಿನಃ .. ೧೯.೨೮..  
 ಅದರ್ಶನೇ ತ್ವಹಂಕಾರತಾದಾತ್ಮ್ಯಂ ಚಿತಿ ಕಲ್ಪ್ಯತಾಂ .  
 ತಾದಾತ್ಮ್ಯಾ ಧ್ಯಾನತೋ ಜೀವೋ ಭೂತ್ವಾಽಸೌ ಬಂಧಮಾಪ್ನುಯಾತ್ .. ೧೯.೨೯..  
 ಅಧ್ಯಾಸವಾರಿಕಾ ಬುದ್ಧಿಯೇಷಾಂ ಧೀರಾಸ್ತು ಈರಿತಾಃ .  
 ಬಂಧಾನ್ಮುಕ್ತ್ವಾ ವಪುಸ್ತುಕ್ತ್ವಾ ತೇ ಸ್ಯುರ್ಮರಣವರ್ಜಿತಾಃ .. ೧೯.೩೦..  
 ಐಕ್ಯಭ್ರಾತಿರ್ಬಂಧಕೃತ್ಸ್ಯಾದಹಂಕಾರಚಿದಾತ್ಮನೋಃ .  
 ತದ್ವಿವೇಕೇ ಕುತೋ ಬಂಧಃ ಶರೀರಂ ಚಾತ್ಮನಃ ಕುತಃ .. ೧೯.೩೧..  
 ದೇಹಪ್ರಾಣವಿಯೋಗಃ ಸ್ಯಾನ್ಮರಣಂ ಯಸ್ಯ ತೌ ನ ಹಿ .  
 ತದ್ವಿಯೋಗಃ ಕಥಂ ತಸ್ಯ ಚಿದೇಕರಸವಸ್ತುನಃ .. ೧೯.೩೨..

ಬಂಧೋ ದೇಹೋ ಮೃತಿಬೋಧಮಾತ್ರಾಚ್ಛೇತ್ಸಂತಿ ನೋ ತದಾ .  
 ಸರ್ವೇ ಬುಧ್ವಾ ನಿಜಾತ್ಮಾನಂ ಕೃತಕೃತ್ಯಾಃ ಕುತೋ ನಹಿ .. ೧೯.೩೩..  
 ಗುರೂಪದೇಶರಹಿತಾ ಆತ್ಮಾನಂ ಬೋದ್ಧುಮಕ್ಷಮಾಃ .  
 ಚಕ್ಷುರ್ವಾಗಾದಯೋ ಯಸ್ಮಾನ್ನ ಗಚ್ಛತಿ ಚಿದಾತ್ಮನಿ .. ೧೯.೩೪..  
 ಚಕ್ಷುರ್ನ ಗಚ್ಛೇನ್ನೀರೂಪೇ ವಾಗವಾಚ್ಯಂ ಕಥಂ ವದೇತ್ .  
 ಅವಿಕಲ್ಮಮಸಂಕಲ್ಪ ಗೃಹೀತುಂ ನ ಮನೋಽರ್ಹತಿ .. ೧೯.೩೫..  
 ಏವಂ ಸತಿ ಕಥಂ ಯೂಯಂ ಜಾನೀಥ ಮನಸೇತಿ ಚೇತ್ .  
 ಆಚಾರ್ಯನಿರಪೇಕ್ಷೇಣ ನ ವಿದ್ಮೋ ಮನಸಾ ವಯಂ .. ೧೯.೩೬..  
 ಆಚಾರ್ಯೋಽಪಿ ಕಥಂ ಬ್ರೂಯಾದವಾಚ್ಯಾಮಿತಿ ಚೇದ್ಯಥಾ .  
 ಬೋಧಯೇದಮಿಥಾವೃತ್ತ್ಯಾ ತಂ ಪ್ರಕಾರಂ ನ ವೇದ್ಯಹಂ .. ೧೯.೩೭..  
 ಷಷ್ಠೀಗುಣಕ್ರಿಯಾನಾತಿರೂಢಯಃ ಶಬ್ದಹೇತವಃ .  
 ನಾತ್ಮನ್ಯನ್ಯತಮೋಽಮೀಷಾಂ ತೇನಾತ್ಮಾ ನಾಭಿಧೀಯತೇ .. ೧೯.೩೮..  
 ಈದೃಶಂ ಯೂಯಮಾಚಾರ್ಯಾಚ್ಛೃತವಂತಃ ಕಥಂ ತ್ವಿತಿ .  
 ಬ್ರೂಷೇ ಚೇಚ್ಛುಶ್ರುಮಾತ್ಮಾನಮತದ್ವ್ಯಾವೃತ್ತಿತೋ ವಯಂ .. ೧೯.೩೯..  
 ಜ್ಞಾತಂ ಚಾಜ್ಞಾತಮಿತ್ಯೇವ ಜಗದ್ವೇದಾವಭಾಸತೇ .  
 ತಸ್ಯೋಭಯಸ್ಯ ವ್ಯಾವೃತ್ತ್ಯಾ ಪರಮಾತ್ಮಾವಶಿಷ್ಯತೇ .. ೧೯.೪೦..  
 ಧೀವೃತ್ತಿವಿಷಯೀಕೃತ್ಯ ಯದ್ಭಟಾದ್ಯವಭಾಸಯೇತ್ .  
 ವಿದಿತಂ ತದ್ಯತ್ರ ನೋ ಧೀಸ್ತತ್ಸ್ಯಾದವಿದಿತಂ ಖಲು .. ೧೯.೪೧..  
 ಜ್ಞಾತಾಜ್ಞಾತೇ ಸಾಕ್ಷಿಭಾಸ್ಯೇ ಸ ಸಾಕ್ಷೀ ಭಾಸತೇ ಸ್ವಯಂ .  
 ಜ್ಞಾತಾಜ್ಞಾತಪರಿತ್ಯಾಗೇ ಸಾಕ್ಷಿಶೇಷೋ ಹ್ಯತಿಸ್ಪುಟಃ .. ೧೯.೪೨..  
 ವೇದ್ಮೀತಿ ಯದ್ಬಲಾದಾತ್ಮ ನ ವೇದ್ಮೀತ್ಯಪಿ ಯದ್ಬಲಾತ್ .  
 ತದನ್ಯನಿರಪೇಕ್ಷಂ ಸದ್ಭಾತೀತ್ಯಸ್ಮದ್ಗುರೋರ್ವಚಃ .. ೧೯.೪೩..  
 ಅಜ್ಞಾತಜ್ಞಾತಯೋಃ ಸಾಕ್ಷೀ ಬ್ರಹ್ಮೇತ್ಯೇವಂ ವಿಧಾತು ಧೀಃ .  
 ಅಜ್ಞಾನಂ ನಾಶಯತ್ಯೇವ ನ ಬ್ರಹ್ಮ ಸ್ಥೋರಯತ್ಯಸೌ .. ೧೯.೪೪..  
 ಸ್ವತಃ ಸ್ಫುರಣರೂಪೇಽಸ್ಮಿನ್ ಕಿಮನ್ಯತ್ಸ್ಫುರಣಂ ಭವೇತ್ .  
 ಸ್ಫೋರ್ಯತ್ವಾಭಾವತಸ್ತಸ್ಯ ನ ಮನೋಗಮ್ಯತಾ ಭವೇತ್ .. ೧೯.೪೫..  
 ಅವಾಜ್ಞನಸಗಮ್ಯಂ ತದಾಚಾರ್ಯೇಣೋಪದಿಶ್ಯತೇ .  
 ಶಿಷ್ಯೇಣ ಬುಧ್ಯತೇ ಚೇತ್ಥಂ ನ ಕಿಂಚಿನ್ನೋಪಪದ್ಯತೇ .. ೧೯.೪೬..  
 ಯನ್ನಾಭಿಧೀಯತೇ ವಾಚಾ ವಾಗ್ಯೇನ ಪ್ರೇರ್ಯತೇ ಸದಾ .  
 ಬ್ರಹ್ಮ ವಿದ್ಧಿ ತದೇವ ತ್ವಂ ನ ತ್ವಿದಂ ಯದುಪಾಸತೇ .. ೧೯.೪೭..  
 ಉಪಾಸಕಾಸ್ತು ಸರ್ವಜ್ಞಸರ್ವಶಕ್ತ್ಯಾದಿಶಬ್ದತಃ .

ವಾಚ್ಯಂ ಸ್ವಭಿನ್ನಂ ಧ್ಯಾಯಂತಿ ನ ಮುಖ್ಯಂ ಬ್ರಹ್ಮತದ್ಭವೇತ್ .. ೧೯.೪೮..  
 ಸ್ಫೋರ್ಯತೇ ಮನಸಾ ಯನ್ನ ಸ್ಫೋರಕಂ ಮನಸಸ್ತು ಯತ್ .  
 ತದ್ಬ್ರಹ್ಮ ವಿದ್ಧಿ ನ ತ್ವೇತದ್ಯತ್ತು ಸ್ಫೋರ್ಯಮುಪಾಸತೇ .. ೧೯.೪೯..  
 ಭಾವನಾಜನ್ಯವೃತ್ತೈವ ಸ್ಫೋರ್ಯಂ ಧ್ಯಾಯಂತ್ಯುಪಾಸಕಾಃ .  
 ಉಪಾಸಕೇನ ದೃಶ್ಯಂ ತದ್ಬ್ರಹ್ಮ ಮುಖ್ಯಂ ಕಥಂ ಭವೇತ್ .. ೧೯.೫೦..  
 ನ ದೃಶ್ಯತೇ ಚಕ್ಷುಷಾ ಯಚ್ಚಕ್ಷುಷೋ ಭಾಸಕಂ ತು ಯತ್ .  
 ತದ್ಬ್ರಹ್ಮ ವಿಷ್ಣುಮೂರ್ತ್ಯಾದೇರ್ನ ಮುಖ್ಯಬ್ರಹ್ಮತಾಸ್ಮಿ ಹಿ .. ೧೯.೫೧..  
 ನ ಶ್ರೂಯತೇ ಯಚ್ಛ್ರೋತ್ರಸ್ಯ ಸಾಕ್ಷೀ ಯದ್ಬ್ರಹ್ಮ ತದ್ಭವೇತ್ .  
 ಶ್ರುತಂ ಪ್ರಣವನಾಮಾದಿ ನ ಮುಖ್ಯಬ್ರಹ್ಮತಾಮಿಯಾತ್ .. ೧೯.೫೨..  
 ನ ಪ್ರೇರ್ಯತೇ ಯತ್ರಾಣೇನ ಪ್ರಾಣಸ್ಯ ಪ್ರೇರಕಂ ತು ಯತ್ .  
 ತದ್ಬ್ರಹ್ಮ ನ ತು ಹಂಸಾಖ್ಯಮಂತ್ರಃ ಪ್ರಾಣಪ್ರಚೋದಿತಃ .. ೧೯.೫೩..  
 ಅನ್ಯೈರಪೀಂದ್ರಿಯೈರ್ಗಮ್ಯಂ ಕಿಂತ್ವಕ್ಷಭಾಸಕಂ .  
 ಬ್ರಹ್ಮವಿದ್ಧಿ ತದೇವ ತ್ವಂ ನ ತ್ವಿದಂ ಯದುಪಾಸತೇ .. ೧೯.೫೪..  
 ಸರ್ವಪ್ರತ್ಯಯವೇದ್ಯಂ ಯತೋಪಾಧಿ ಬ್ರಹ್ಮ ವಿದ್ಯತೇ .  
 ಉಪಾಸಕಾತ್ಪ್ರ ಧಗ್ಭೂತಂ ತದೇವೋಪಾಸತೇ ಜನಾಃ .. ೧೯.೫೫..  
 ಬ್ರಹ್ಮಾಭಾಸಮಿದಂ ರೂಪಮುಪೇಕ್ಷ್ಯಾನಿದಮಾತ್ಮಕಂ .  
 ಮುಖ್ಯಬ್ರಹ್ಮೈವ ಸಾಕ್ಷ್ಯಾಖ್ಯಂ ಜ್ಞಾತ್ವಾ ಸ್ವಾನುಭವಂ ವದ .. ೧೯.೫೬..  
 ತ್ವತ್ಕಾರುಣ್ಯಾತ್ಸುಷ್ಣು ವೇದ ಬ್ರಹ್ಮಾಹಮಿತಿ ವಕ್ಷಿ ಚೇತ್ .  
 ಅಲ್ಪಂ ವೇತ್ತಿ ನ ಸಂಪೂರ್ಣ ಜ್ಞಾತೃಜ್ಞೇಯವಿಭೇದತಃ .. ೧೯.೫೭..  
 ಅಖಂಡೈಕರನೇ ತತ್ತ್ವೇ ಜ್ಞಾತೃತ್ವಂ ಪ್ರತ್ಯಗಾತ್ಮನಃ .  
 ದೇವಸ್ಯ ಬ್ರಹ್ಮತೇತ್ಯೇವಂ ಖಂಡನಾದಲ್ಪವೇದನಂ .. ೧೯.೫೮..  
 ಮೀಮಾಂಸ್ಯಮೇವ ತೇಽಥಾಪಿ ಭೇದಭ್ರಮನಿವೃತ್ತಯೇ .  
 ಮೀಮಾಂಸಿತ್ವಾ ನಿಶ್ಚಯಂ ತೇ ವದೇತ್ಯುಕ್ತಸ್ತಥಾಕರೋತ್ .. ೧೯.೫೯..  
 ಭೇದಭ್ರಮೋ ನಿವೃತ್ತೋಽದ್ಯ ಯಥಾಶಾಸ್ತ್ರಂ ವಿಚಾರತಃ .  
 ಸುವೇದೇತಿ ನ ವೇದೇತಿ ದ್ವಾಭ್ಯಾಂ ಹೀನಂ ತು ಶೇಷಿತಂ .. ೧೯.೬೦..  
 ಸ್ವಪ್ರಕಾಶಂ ತಮಾತ್ಮಾನಂ ತಥಾತ್ವೇನೈವ ವೇದ್ಯಹಂ .  
 ನಾನ್ಯಥಾತೋ ಯಥಾಶಾಸ್ತ್ರಂ ಬುದ್ಧಂ ಬ್ರಹ್ಮೇತಿ ನಿಶ್ಚಯಃ .. ೧೯.೬೧..  
 ಸುವೇದೇತ್ಯಕ್ಷವಿಷಯೇ ನ ವೇದೇತ್ಯಪ್ಯಭಾಸಿತೇ .  
 ವಕ್ತುಂ ಯುಕ್ತಂ ಸ್ವಯಂ ಭಾತೇ ಕಥಂ ತದ್ಯುಜ್ಯತೇ ದ್ವಯಂ .. ೧೯.೬೨..  
 ಮಧ್ಯೇಽಸ್ಮಾಕಂ ಹೇ ಸಖಾಯೋ ಜ್ಞಾತಾಜ್ಞಾತತ್ವವರ್ಜಿತಂ .  
 ಬ್ರಹ್ಮೇತಿ ವೇತ್ತಿ ಯೋಽಸೌ ಹಿ ಯಥಾಶಾಸ್ತ್ರಂ ವಿಬುದ್ಧವಾನ್ .. ೧೯.೬೩..

ಯಲ್ಲಾಕಿಕಂ ವಸ್ತು ಯಚ್ಚ ಬ್ರಹ್ಮ ತದ್ಧಿ ವಿಲಕ್ಷಣಂ .  
ಯಸ್ಯಾಮತಂ ತಸ್ಯ ಮತಂ ಮತಂ ಯಸ್ಯ ನ ವೇದ ಸಃ .. ೧೯.೬೪..  
ಲೋಕೇ ಘಟೋ ಮತೋ ಯೇನ ಸ ಘಟಜ್ಞ ಇತೀರ್ಯತೇ .  
ಯೇನ ಮಂತ್ರಾ ಮತಂ ಬ್ರಹ್ಮ ನ ತ್ವಸೌ ಬ್ರಹ್ಮವಿದ್ಯವೇತ್ .. ೧೯.೬೫..  
ಮಂತ್ರಮಂತವ್ಯರೂಪೇಣ ವಿವಿಧತ್ವಂ ವಿಜಾನತಾ .  
ಅವಿಜ್ಞಾತಂ ಬ್ರಹ್ಮತತ್ತ್ವಮಖಂಡೈಕರಸಾತ್ಮಕಂ .. ೧೯.೬೬..  
ವಿವಿಧತ್ವಮವಿಜ್ಞಾಯ ಯದಖಂಡತ್ವವೇದನಂ .  
ತದ್ಭವೇಬ್ರಹ್ಮವಿಜ್ಞಾನಂ ಧೀಮದ್ಭಿರ್ಬುಧ್ಯತಾಂ ತಥಾ .. ೧೯.೬೭..  
ಈದೃಶಃ ಪ್ರತಿಬೋಧೋ ಯಸ್ತೇನ ಚೇದ್ವಿದಿತಂ ತದಾ .  
ಮತಂ ಬ್ರಹ್ಮ ಭವೇದ್ವಿದ್ವಾನಮೃತತ್ವಂ ಹಿ ವಿಂದತೇ .. ೧೯.೬೮..  
ನಿತ್ಯಾನಿತ್ಯವಿವೇಕಾದಿಯುಕ್ತೇ ನ ಮನಸಾ ಪುಮಾನ್ .  
ವೇದಿತುಂ ಲಭತೇ ವೀರ್ಯಂ ವಿದ್ಯಯಾ ವಿಂದತೇಽಮೃತಂ .. ೧೯.೬೯..  
ದೇಹೇ ಪ್ರಾಣವಿಯೋಗಾಖ್ಯಾ ಮೃತಿರಾತ್ಮನಿ ಕಲ್ಪಿತಾ .  
ಅವಿದ್ಯಯಾ ವಿದ್ಯಯಾ ತು ಭ್ರಾಂತಿಃ ಸಾ ವಿನಿವರ್ತತೇ .. ೧೯.೭೦..  
ನೈವ ಜನ್ಮನಿ ಸರ್ವಸ್ಮಿನ್ ವಿದ್ಯಾಸೌ ಸುಲಭಾಽಪಿ ತು .  
ಶಿಷ್ಯಲಕ್ಷಣಸಂಪೂರ್ಣಜನ್ಮನೈವ ಹಿ ಲಕ್ಷ್ಯತೇ .. ೧೯.೭೧..  
ಈಶ್ವರಾನುಗ್ರಹಾಚ್ಛಾಂತಿದಾಂತ್ಯಾದಿಗುಣಸಂಯುತಂ .  
ಜನ್ಮ ಚೇಲ್ಲಭತೇ ತಸ್ಮಿನ್ವಿದ್ಯಯಾ ಮೋಕ್ಷಮಾಪ್ನುಯಾತ್ .. ೧೯.೭೨..  
ನಾವೇದಿ ಚೇದಿಹಾಲಸ್ಯಾದ್ವಿನಷ್ಟಿರ್ಮಹತೀ ಭವೇತ್ .  
ಕದಾಚಿಜ್ಜನ್ಮ ಪಶ್ಚಾದಿರೂಪಂ ಸ್ಯಾದಿತಿ ವೇತ್ತಿ ಕಃ .. ೧೯.೭೩..  
ತಸ್ಮಾಚ್ಛಾಸ್ತ್ರಾಧಿಕಾರೇಣ ಯುಕ್ತಂ ವಿಪ್ರಾದಿಜನ್ಮ ಚೇತ್ .  
ಲಭ್ಯಮಾನಸ್ಯ ರಹಿತೋ ವಿದ್ಯಾದಾತ್ಮಾನಮದ್ವಯಂ .. ೧೯.೭೪..  
ನಾನಾತ್ವತ್ವಭ್ರಮೋಚ್ಛಿತ್ತ್ವೈ ತತ್ತದ್ದೇಹೇಷ್ಟವಸ್ಥಿತಂ .  
ಸ್ವಾತ್ಮತ್ವೇನೈವ ನಿಶ್ಚಿತ್ಯ ಧೀರಾ ಯಾಂತಿ ಕೃತಾರ್ಥತಾಂ .. ೧೯.೭೫..  
ಮಾಯಯಾ ದೃಶ್ಯತೇ ಲೋಕೋ ಯೇಽಸ್ಮಾತ್ಪ್ರೇತ್ಯ ಸ್ಥಿತಾಃ ಪರೇ .  
ನ ತೇಷಾಂ ಜನ್ಮಮರಣೇ ವಿದ್ಯೇತೇ ಕರ್ಹಿಚಿತ್ತ್ವಚಿತ್ .. ೧೯.೭೬..  
ಈಶ್ವರಾನುಗ್ರಹಾದೇವ ಭವೇದದ್ವೈತವಾಸನಾ .  
ನಾನ್ಯಥೇತಿ ವಿವಕ್ಷಿತ್ವಾ ಕಾಚಿದಾಖ್ಯಾಯಿಕೋಚ್ಯತೇ .. ೧೯.೭೭..  
ದೇವಾರ್ಥಮೀಶ್ವರೋ ಯುದ್ಧೇ ವಿಜಯಂ ಕುರುತೇ ಸದಾ .  
ಅಜ್ಞಾತ್ವಾನುಗ್ರಹಂ ದೇವಾ ಜಯಗರ್ವಂ ಪ್ರಪೇದಿರೇ .. ೧೯.೭೮..  
ಜಯಃ ಸ್ವಕೀಯ ಇತ್ಯೇವಂ ದೇವಾಭಿಪ್ರಾಯಮೀಶ್ವರಃ .  
ಜ್ಞಾತ್ವಾ ದೇವಾನ್ ಬೋಧಯಿತುಂ ತೇಷಾಂ ಪ್ರಾದುರ್ಬಭೌ ಪುರಃ .. ೧೯.೭೯..

ದೇವಾಃ ಸಭಾಸದೋ ದೃಷ್ಟ್ವಾ ವಪುರೈಶಮಲೌಕಿಕಂ .  
 ಕಿಮೇತದಿತಿ ವಿಜ್ಞಾತುಂ ಪ್ರೈರಯಂತಾಗ್ನಿಮಂತಿಕೇ .. ೧೯.೮೦..  
 ಸಮಾಗತಂ ವಹ್ನಿಮೀಶಃ ಕೋ ಭವಾನಿತಿ ಪೃಷ್ಟವಾನ್ .  
 ಜಾತವೇದೋಽಗ್ನಿನಾಮಾಹಮಿತಿ ಗರ್ವಿತವಾನಸೌ .. ೧೯.೮೧..  
 ತ್ವಯಿ ಕಿಂ ವೀರ್ಯಮಿತ್ಯಾಹ ಗರ್ವಂ ಭಂಕ್ತುಂ ಪರೇಶ್ವರಃ .  
 ಅಗ್ನಿಃ ಸರ್ವ ದಹಾಮೀತಿ ವಾಕ್ಯಂ ಗರ್ವಾದಬೋಚತ .. ೧೯.೮೨..  
 ಸ್ವದತ್ತಾಂ ಶಕ್ತಿಮಾಹೃತ್ಯ ದಹೇತಿ ತೃಣಮಿತ್ಯಮುಂ .  
 ಉವಾಚೇಶಃ ಸೋಽಪಿ ದಗ್ಧಂ ನ ಶಶಾಕೈವ ತತ್ಪ್ರಣಂ .. ೧೯.೮೩..  
 ಅಗ್ನಿವತ್ಸಾಯುರಪ್ಯತ್ರ ಗರ್ವೇ ಭಗ್ನೇ ನಿವೃತ್ತವಾನ್ .  
 ನಿರ್ಗರ್ವಮಿಂದ್ರಂ ದೃಷ್ಟ್ವೇಶಃ ಪರೀಕ್ಷಾಯೈ ತಿರೋಭವತ್ .. ೧೯.೮೪..  
 ಇಂದ್ರ ಈಶಪ್ರಸಾದಾರ್ಥಿಂ ತಸ್ಥಾವೂರ್ಧ್ವಂ ವಿಲೋಕಯನ್ .  
 ಅನುಗ್ರಹೀತುಮಿಂದ್ರಂ ತಮುಮಾರೂಪೋಽಭವದ್ಧರಃ .. ೧೯.೮೫..  
 ದೇವಿ ದೃಷ್ಟಂ ಪುರಾ ದೇವೈಃ ಕಿಂ ಬ್ರೂಹೀತಿ ಪೃಷ್ಟವಾನ್ .  
 ತದ್ಬ್ರಹ್ಮಾನುಗ್ರಹಾತ್ಸಸ್ಯ ಜಯೋಽಭೂದಿತ್ಯುವಾಚ ಸಾ .. ೧೯.೮೬..  
 ಉತ್ಕೃಷ್ಟಾ ಅಭಿವಾಯ್ವಿಂದ್ರಾ ಈಷತ್ಸಂಭಾಷಣಾದಮೀ .  
 ತೇಷಾಮಪೀಂದ್ರಃ ಪುಣ್ಯಾತ್ಯಾನುಗ್ರಹೋಽಪ್ಯಧಿಕೋ ಯತಃ .. ೧೯.೮೭..  
 ಈಶಾನುಗ್ರಹಸಿದ್ಧ್ಯರ್ಥಂ ಬ್ರಹ್ಮೋಪಾಸ್ಯಂ ಮುಮುಕ್ಷುಮಿಃ .  
 ತಚ್ಚಾಧಿದೈವಮಧ್ಯಾತ್ಮಮಧಿಭೂತಮುಪಾಸ್ಯತಾಂ .. ೧೯.೮೮..  
 ಆವಿರ್ಭಾವತಿರೋಭಾವೌ ವಿದ್ಯುದ್ವದ್ಬಹ್ಮಣಿ ಸ್ಥಿತೌ .  
 ತತೋ ವಿದ್ಯುದುಪಾಧ್ಯೇತದ್ಬ್ರಹ್ಮ ಸ್ಯಾದಧಿದೈವತಂ .. ೧೯.೮೯..  
 ಮನೋಽಧ್ಯಾತ್ಮಮುಪಾಧಿಃ ಸ್ಯಾತ್ಸ್ಮೃತಿಸಂಕಲ್ಪಸಂಯುತಂ .  
 ತದ್ವನೇತಿ ಬ್ರಹ್ಮ ನಾಮ ತನ್ನಾಮಕಮುಪಾಸ್ಯತಾಂ .. ೧೯.೯೦..  
 ಯತ್ತೈಃ ಸಂಭಜನೀಯಂ ತದ್ಭವೇತ್ತದ್ವನನಾಮಕಂ .  
 ತಥೈವೋಪಾಸಿತಂ ಬ್ರಹ್ಮ ದದ್ಯಾದಾಚಾರ್ಯಸಂಪದಂ .. ೧೯.೯೧..  
 ತದುಪಾಸಕಮೀಶಾನುಗ್ರಹೀತಂ ಬ್ರಹ್ಮವೇದಿನಂ .  
 ವಾಂಛಂತಿ ವಿದ್ಯಾಂ ಬ್ರೂಹೀತಿ ಭಕ್ತಿಮಂತೋಽಖಿಲಾ ಜನಾಃ .. ೧೯.೯೨..  
 ಹೇ ಶಿಷ್ಯ ಬ್ರಹ್ಮವಿದ್ಯಾ ತೇ ಕಥಿತಾಽತ್ಯಂತವಿಸ್ತರಾತ್ .  
 ಶ್ರೋತ್ರಸ್ಯ ಶ್ರೋತ್ರಮಿತ್ಯಾದೇಸ್ತದ್ವಿದ್ಯಾಸಾಧನಂ ಶೃಣು .. ೧೯.೯೩..  
 ವೇದಾಃ ಷಡಂಗಸಹಿತಾ ಅಗ್ನಿಹೋತ್ರಾದಿ ಕರ್ಮ ಚ .  
 ಕೃಚ್ಛಾದಿಕಂ ತಪೋ ದಾಂತಿಸೈರ್ವಿದ್ಯಾ ಪ್ರತಿತಿಷ್ಠತಿ .. ೧೯.೯೪..  
 ಯತ್ಸತ್ಯಂ ಬಾಧರಹಿತಂ ತದ್ವಿದ್ಯಾಯತನಂ ಖಲು .

ಸಾಧನೈಃ ಸಾಧಿತಾ ವಿದ್ಯಾ ಸತ್ಯೇಽಸ್ಮಿನ್ ಪರ್ಯವಸ್ಯತಿ .. ೧೯.೯೫..  
 ಅರ್ಜ್ಯತೇ ಸುಷ್ಕು ಯನ್ಮುಕ್ತಿಪದಂ ತತ್ಸ್ವರ್ಗ ಉಚ್ಯತೇ .  
 ಅನಂತೋ ನಾಶರಾಹಿತ್ಯಾಜ್ಞೇಷ್ಠಃ ಸರ್ವೋತ್ತಮತ್ವತಃ .. ೧೯.೯೬..  
 ಮುಖ್ಯಾಧಿಕಾರಿಣಃ ಪ್ರಷ್ಟುಃ ಶಿಷ್ಯಸ್ಯ ಬ್ರಹ್ಮಬೋಧನಂ .  
 ಸಸಾಧನಂ ಸದಾಚಾರ್ಯಃ ಏವಮತ್ರೋಪದಿಷ್ಟವಾನ್ .. ೧೯.೯೭..  
 ವಿದ್ಯಾಮೇತಾಂ ವೇದ ಯೋಽಸೌ ಪಾಪ್ಮಾನಂ ಪ್ರತಿಬಂಧಕಂ .  
 ಅಪಹತ್ಯ ವಿಮುಕ್ತ್ಯಾಖ್ಯೇ ಸ್ವರ್ಗೇಽಸ್ಮಿನ್ ಪ್ರತಿತಿಷ್ಠತಿ .. ೧೯.೯೮..  
 ಅವಾಜ್ಞನಸಗಮ್ಯತ್ವಮುಪದೇಶಶ್ಚ ವೇದನಂ .  
 ಅವಿರೋಧೇನ ತತ್ಸರ್ವಂ ವಿಸ್ಪಷ್ಟಮಿಹ ವರ್ಣಿತಂ .. ೧೯.೯೯..  
 ವಿದ್ಯಾ ತಲವಕಾರಾಣಾಂ ಶಾಖಾಯಾಂ ಶ್ರೂಯತೇ ಸ್ಫುಟಂ .  
 ತದ್ವ್ಯಾಖ್ಯಾನೇನ ಸಂತುಷ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೧೯.೧೦೦..  
 ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
 ತಲವಕಾರವಿದ್ಯಾಪ್ರಕಾಶೋ ನಾಮೈಕೋನವಿಂಶೋಽಧ್ಯಾಯಃ .. ೧೯..

೨೦. ದೇವವಿದ್ಯಾಖ್ಯೋ ನೃಸಿಂಹತಾಪಿನೀವಿವರಣೋ ನಾಮ  
 ವಿಂಶೋಽಧ್ಯಾಯಃ .

ಆಧರ್ವಣೇ ತಾಪಿನೀಯೇ ಉತ್ತರಸ್ಮಿನ್ ಪ್ರಜಾಪತಿಃ .  
 ದೇವಾನಬೂಬುಧನ್ಮಂತ್ರರಾಜಪ್ರಣವಮಾರ್ಗತಃ .. ೨೦.೧..  
 ಮಂತ್ರರಾಜಂ ಪೂರ್ವತಾಪನೀಯಂ ಶ್ರುತ್ವಾ ತದಾ ಧಿಯಾ .  
 ಧ್ಯಾಯತಃ ಸಗುಣಂ ಬ್ರಹ್ಮ ದೇವಾ ಧೀಶುದ್ಧಿಮಾಪ್ನುವನ್ .. ೨೦.೨..  
 ತತಸ್ತೇ ನಿರ್ಗುಣಂ ಬ್ರಹ್ಮ ಪಪ್ರಚ್ಛುಃ ಶುದ್ಧಬುದ್ಧಯಃ .  
 ಅಣೋರಣೀಯಾನ್ಯಃ ಪ್ರತ್ಯಜ್ಞಾ ಪ್ರಣವೇ ತಂ ವದ ಪ್ರಭೋ .. ೨೦.೩..  
 ಪರಮಾಣೋರ್ಯೋಗಿನೇತ್ರಗಮ್ಯಂ ರೂಪಂ ಯದಸ್ತಿ ತತ್ .  
 ಪ್ರತೀಚೋ ನಾಸ್ತ್ಯತಃ ಪ್ರತ್ಯಜ್ಞಣೀಯಾನ್ ಪರಮಾಣುತಃ .. ೨೦.೪..  
 ಓಂಕಾರೋ ವಾಚಕಸ್ತಸ್ಯ ಪ್ರತೀಕಂ ವೇತಿ ಹಿ ಶ್ರುತಂ .  
 ಓಂಕಾರೇಣಾತ್ಮನೋ ಧ್ಯಾನಂ ವದಾಸ್ಮಭ್ಯಂ ಸವಿಸ್ತರಂ .. ೨೦.೫..  
 ಶ್ರೂಯತಾಮಯಮೋಂಕಾರೋ ನಿಃಶೇಷಜಗದಾತ್ಮಕಃ .  
 ಇತಿ ಧ್ಯಾತ್ವಾ ಬ್ರಹ್ಮ ಸರ್ವಮಾತ್ಮಾ ಬ್ರಹ್ಮೇತಿ ವೈ ಸ್ಮರೇತ್ .. ೨೦.೬..  
 ಯದೋಂಕಾರಸ್ಯ ಸಾರ್ವಾತ್ಮ್ಯಂ ಧ್ಯಾನಾಯೈತನ್ನ ವಸ್ತುತಃ .  
 ಯದ್ಬ್ರಹ್ಮಣಸ್ತು ಸಾರ್ವಾತ್ಮ್ಯಂ ವಸ್ತುತೋಽಪ್ಯೇತದೀಕ್ಷ್ಯ ತಾಂ .. ೨೦.೭..  
 ಬ್ರಹ್ಮ ಸ್ಯಾತ್ಪಚಿದಾನಂದರೂಪಂ ಸರ್ವೇಷು ವಸ್ತುಷು .

ವಿದ್ಯತೇ ಸಚ್ಚಿದಾನಂದಾ ಇತಿ ಹ್ಯೂರ್ವ್ವಂ ಪ್ರವಕ್ಷ್ಯತೇ .. ೨೦.೮..  
 ದೇಹೇಂದ್ರಿಯಾದಿಸಾಕ್ಷೀ ಯ ಆತ್ಮಾಽಸ್ಮಿನ್ ಬ್ರಹ್ಮರೂಪತಾಂ .  
 ಸಚ್ಚಿದಾನಂದರೂಪತ್ವಾದನಂಸಾರಿಣಿ ಯುಜ್ಯತೇ .. ೨೦.೯..  
 ದೇಹಾದ್ಯುಪಾಧಿಸಂಬಂಧಾತ್ಸಂಸಾರಿತ್ವಂ ಚಿದಾತ್ಮನಃ .  
 ಸ್ವತಃ ಸೋಽಯಮನಂಸಾರೀ ಬ್ರಹ್ಮತ್ವಂ ಯುಜ್ಯತೇ ತತಃ .. ೨೦.೧೦..  
 ಓಮಿತ್ಯುಚ್ಚಾರಯಂಧ್ಯಾತಾ ಸ್ವಾತ್ಮಾನಂ ಬ್ರಹ್ಮಣಾ ಸಹ .  
 ಏಕೀಕೃತ್ಯ ಪುನರ್ಬ್ರಹ್ಮಾಪ್ಯೇಕೀಕುರ್ಯಾತ್ತಥಾತ್ಮನಾ .. ೨೦.೧೧..  
 ತಥಾ ಹಂಸಃ ಸೋಽಹಮಿತಿ ವ್ಯತಿಹಾರೋಽತ್ರ ಲಕ್ಷ್ಯತೇ .  
 ವಿಚಿಂತ್ಯಾನೋಽನ್ಯತಾದಾತ್ಮ್ಯಂ ತಥೈವಾನುಭವೇದಿದಂ .. ೨೦.೧೨..  
 ಬುದ್ಧಿಸ್ತದಾಕೃತಿಂ ಕೃತ್ವಾ ಯಾವನ್ನೈಶ್ಚಲ್ಯಮಾಪ್ನುಯಾತ್ .  
 ತಾವದ್ಭವೇದನುಭವೋ ಜರಾಮರಣವರ್ಜಿತೇ .. ೨೦.೧೩..  
 ಚಲಿತಾನುಭವಾದ್ಬುದ್ಧಿರ್ಬಹಿಶ್ಚೇದ್ಗಂತುಮುದ್ಯತಾ .  
 ತದಾ ಬಾಹ್ಯನಿವೃತ್ತ್ಯರ್ಥಂ ಕುರ್ಯಾದಾರೋಪಸಂಹೃತೇ .. ೨೦.೧೪..  
 ಸ್ಥೂಲಂ ಸೂಕ್ಷ್ಮಂ ಕಾರಣಂ ಚ ಶರೀರತ್ರಯಮಾತ್ಮನಿ .  
 ಮಾಯಯಾಽಽರೋಪಿತಂ ಧ್ಯಾತ್ವಾ ಬೋಧಾಲ್ಲೀನಮಿತಿ ಸ್ಮರೇತ್ .. ೨೦.೧೫..  
 ತದಾಽಪ್ಯೋಂಕಾರಮುಚ್ಚಾರ್ಯ ನಾದಾಂತೇ ನಿರ್ವಿಕಲ್ಪಕಂ .  
 ಚಿತ್ತಂ ಕೃತ್ವಾ ಯಥಾಶಕ್ತಿ ಸ್ವಾತ್ಮತತ್ತ್ವೇ ಸ್ಥಿರೋ ಭವೇತ್ .. ೨೦.೧೬..  
 ನಿರ್ಗತೇ ತು ಪುನಶ್ಚಿತ್ತೇಽಧಿದೈವಾಧ್ಯಾತ್ಮಭೇದತಃ .  
 ಯದ್ಧೇಹತ್ರಯಮಸ್ಥೇತದಭೇದೇನೈವ ಚಿಂತಯೇತ್ .. ೨೦.೧೭..  
 ಅಂಡಸೂತ್ರಾವ್ಯಾಕೃತಾಖ್ಯಾ ದೇಹಾಃ ಸ್ಯುರಧಿದೈವತಂ .  
 ಪಿಂಡಲಿಂಗಾಜ್ಞಾನರೂಪಮಧ್ಯಾತ್ಮಂ ವಪುಷಾಂ ತ್ರಯಂ .. ೨೦.೧೮..  
 ಸ್ಥೂಲಸೂಕ್ಷ್ಮೈಕೈರೂಪತ್ವಮುಭಯತ್ರ ಕ್ರಮಾತ್ರಿಷು .  
 ಅಸ್ತಿ ಸಾಮ್ಯಮಭೇದೋಽತ ಉಭಯೋರಿಹ ಚಿಂತ್ಯತಾಂ .. ೨೦.೧೯..  
 ವಿರಾಡ್ಧಿರಣ್ಯಗರ್ಭೇಶಾ ಅಧಿದೈವಂ ಹಿ ದೇಹಿನಃ .  
 ವಿಶ್ವಶ್ಚ ತ್ರೈಜನಃ ಪ್ರಾಜ್ಞೋ ಹ್ಯಧ್ಯಾತ್ಮಮಪಿ ದೇಹಿನಃ .. ೨೦.೨೦..  
 ಸ್ಥೂಲಸೂಕ್ಷ್ಮಾನಂದಭುಜಃ ಕ್ರಮಾತ್ತೇ ದೇಹಿನಸ್ತ್ರಯಃ .  
 ಏತತ್ಸರ್ವಂ ಸ್ಪೃಟೀಕರ್ತುಂ ಚತುಷ್ಪಾತ್ರವಿವಿಚ್ಯತೇ .. ೨೦.೨೧..  
 ಇಂದ್ರಯೈರ್ವಿಷಯಜ್ಞಾನಂ ಯತ್ತಜ್ಞಾಗರಿತಂ ಭವೇತ್ .  
 ತತ್ರ ಸ್ಥಿತ್ವಾ ಜಗತ್ಸ್ಥೂಲಂ ವೇತ್ಯಾತ್ಮಾ ತತ್ತದಿಂದ್ರಿಯೈಃ .. ೨೦.೨೨..  
 ಶಿರಶ್ಚಕ್ಷುರ್ಮುಖಂ ಪ್ರಾಣೋ ಮಧ್ಯಂ ಬಸ್ತಿಸ್ತತೋಽಪ್ಯಧಃ .  
 ಇತ್ಯಂಗಸಪ್ತಕಂ ವೈಶ್ವಾನರೋಪಾಸ್ತಿಶ್ರುತೌ ಶ್ರುತಂ .. ೨೦.೨೩..

ಜ್ಞಾನಕರ್ಮೇಂದ್ರಿಯಪ್ರಾಣಭೇದಾಃ ಪಂಚದಶೇರಿತಾಃ .  
 ಚತುರ್ವಿಧಾಂತಃಕರಣಂ ಮುಖ್ಯಾನ್ಯೇಕೋನವಿಂಶತಿಃ .. ೨೦.೨೪..  
 ಸ್ಥೂಲಮಿಂದ್ರಿಯಗಮ್ಯಂ ಯತ್ತದ್ಭುಂಕ್ತೇಸೌ ಚತುರ್ವಿಧಃ .  
 ಜಾಗರೇ ಜಾಗರಸ್ವಪ್ನಸುಪ್ತಿತುರ್ಯಾಖ್ಯಭೇದತಃ .. ೨೦.೨೫..  
 ಜಾಗರೋ ವ್ಯವಹಾರೋಽಕ್ಷೈಃ ಸ್ವಪ್ನೋ ಮಾನಸಚಿಂತನಂ .  
 ತೂಷ್ಟೀಂಸ್ಥಿತಿಃ ಸುಷುಪ್ತಿಃ ಸ್ಯಾತ್ಪ್ರಪ್ತಂ ತುರ್ಯಮುಚ್ಯತೇ .. ೨೦.೨೬..  
 ಅಧ್ಯಾತ್ಮಮಧಿದೈವಂ ಚ ವಿಶ್ವವೈಶ್ವಾನರಾಭಿಧಃ .  
 ಈದೃಶಃ ಪ್ರಥಮಃ ಪಾದ ಆತ್ಮನಃ ಸ್ಯಾಚ್ಚತುಷ್ಟದಃ .. ೨೦.೨೭..  
 ಇಂದ್ರಿಯಾಣಾಮುಪರಮೇ ಧಿಯಾ ಜಾಗವಾಸನಾಂ .  
 ಸೂಕ್ಷ್ಮಾಂ ಜಾನನ್ವಾಸನಾತ್ಮಾ ಸಪ್ತಾಂಗಾದಿಯುತೋ ಭವೇತ್ .. ೨೦.೨೮..  
 ಸ್ವಷ್ಟಸ್ಮೃತಿರವಿಸ್ವಷ್ಟಸ್ಮೃತಿರಿತ್ಯಪಿ .  
 ಸ್ವಪ್ರಭೇದಾಃ ಸ್ವಪ್ನಮಧ್ಯೇ ಜಾಗ್ರತ್ಸ್ವಪ್ನಸುಷುಪ್ತಯಃ .. ೨೦.೨೯..  
 ಸ್ವಪ್ನೇಽಪಿ ತುರ್ಯಂ ತೃಪ್ತಂ ಜಾಗ್ರತೀವಾನುಭೂಯತೇ .  
 ಹಿರಣ್ಯಗರ್ಭೋಽಧಿದೈವಮಧ್ಯಾತ್ಮಂ ತ್ರೈಜಸಾಭಿಧಃ .. ೨೦.೩೦..  
 ದ್ವಿತೀಯಃ ಪಾದ ಏಷ ಸ್ಯಾದಾತ್ಮನೋಽಸ್ಯ ಚತುಷ್ಟದಃ .  
 ಧಿಯೋ ಲಯೇ ಸುಷುಪ್ತಿಸ್ಥ ಏಕೋಽಭೂದ್ವೈ ತಲೋಪನಾತ್ .. ೨೦.೩೧..  
 ಧೀವೃತ್ತಿರೂಪಾಃ ಪ್ರಜ್ಞಾಸ್ತಾ ಏಕೀಭಾವಮುಪಾಗತಾಃ .  
 ದುಃಖಹಾನ್ಯಾನಂದಮಯೋ ಭುಂಕ್ತೇ ಬ್ರಹ್ಮಸುಖಂ ತದಾ .. ೨೦.೩೨..  
 ಅವಿದ್ಯಾವೃತ್ತ್ಯವಚ್ಛಿನ್ನಂ ಚೈತನ್ಯಂ ಭೋಗಸಾಧನಂ .  
 ಸುಷುಪ್ತೌ ಚತುರಾತ್ಮತ್ವಂ ಜಾಗರಾದಿವಿಭೇದತಃ .. ೨೦.೩೩..  
 ತಂದ್ರ್ಯಮಧ್ಯಾಪಯೇದ್ವಾಜಾ ತದಾ ಸ್ಯಾತ್ಸುಪ್ತಿಜಾಗರಃ .  
 ಧ್ಯಾನಾಭ್ಯಾಸಸ್ತು ಯಸ್ತಂದ್ರ್ಯಾಂ ಸುಪ್ತಿಃ ಸ್ವಪ್ನಃ ಸ ಉಚ್ಯತೇ .. ೨೦.೩೪..  
 ಗಾಢನಿದ್ರಃ ಸುಪ್ತಸುಪ್ತಿಃ ಸುಪ್ತಿತುರ್ಯಂ ಸುಖೋದ್ಭವಃ .  
 ಅಧ್ಯಾತ್ಮಂ ಪ್ರಾಜ್ಞ ಏವಂ ಸ್ಯಾದಧಿದೈವಂ ತಥೇಶ್ವರಃ .. ೨೦.೩೫..  
 ತೃತೀಯಃ ಪಾದ ಇತ್ಯುಕ್ತಃ ಆತ್ಮನೋಽಸ್ಯ ಚತುಷ್ಟದಃ .  
 ಪಾದತ್ರಯಮಿದಂ ಮಾಯಾಮಾತ್ರಂ ಸ್ಯಾನ್ನ ತು ತಾತ್ತ್ವಿಕಂ .. ೨೦.೩೬..  
 ಸುಷುಪ್ತಿಸ್ವಪ್ನನಾಮಭ್ಯಾಂ ತತ್ತ್ವವಿದ್ವಕ್ತಿ ತತ್ತಯಂ .  
 ತತ್ತ್ವಾವೃತೇ ಸುಪ್ತಸುಪ್ತಂ ಸ್ವಪ್ನತಾ ತ್ವನ್ಯಥೇಕ್ಷಣಾತ್ .. ೨೦.೩೭..  
 ಪಾದತ್ರಯೇಣಾವೃತಾಸೌ ಚಿದೇಕರಸತಾಽಽತ್ಮನಃ .  
 ಅಥ ಪಾದಶ್ಚತುರ್ಥೋ ಯಶ್ಚತುರಾತ್ಮಾ ಸ ಪೂರ್ವವತ್ .. ೨೦.೩೮..  
 ತುರಿಯಾಽವಸಿತತ್ವಂ ತು ಭವೇತ್ಪಾದುಚತುಷ್ಟಯೇ .

ಓತಾಸನುಜ್ಞಾತ್ರನುಜ್ಞಾವಿಕಲ್ಪಶಬ್ದೈರುದೀರಿತಾಃ .. ೨೦.೩೯..  
 ತುರೀಯಪಾದಗಾ ಭೇದಾಸ್ತತ್ತ್ವರೂಪಂ ವಿವಿಚ್ಯತೇ .  
 ಬ್ರಹ್ಮಣೋ ಗುರುಶಾಸ್ತ್ರಾಭ್ಯಾಂ ಬುದ್ಧ್ವಾ ಸರ್ವಾತ್ಮತಾಂ ತತಃ .. ೨೦.೪೦..  
 ಸರ್ವವಸ್ತುಷ್ವನುಸ್ಯೂತಂ ಪಶ್ಯನ್ನೋತಾ ಭವೇದಯಂ .  
 ಇಂದ್ರಿಯಾಣಿ ನಿರುಧ್ಯಾಹಂ ಬ್ರಹ್ಮೇತಿ ಬ್ರಹ್ಮತಾತ್ಮನಿ .. ೨೦.೪೧..  
 ಯೇನಾನುಜ್ಞಾಯತೇ ಸೋಽಯಮನುಜ್ಞಾತೇತಿ ಕಥ್ಯತೇ .  
 ಜ್ಞಾತೃತ್ವಂ ತು ನಿರಾಕೃತ್ಯ ಚಿದೇಕರಸಶೇಷತಾ .. ೨೦.೪೨..  
 ಅನುಜ್ಞೇತ್ಯುಚ್ಯತೇ ಮುಕ್ತಿರವಿಕಲ್ಪ ಇತೀರ್ಯತೇ .  
 ವಿದ್ವಜ್ಞಾಗರಣಸ್ವಪ್ನಸುಪ್ತಿತುರ್ಯಾಽಭಿಧಾ ಇಮಾಃ .. ೨೦.೪೩..  
 ಅವಸ್ಥಾಸ್ತಿಸ್ತ ಏತಾಸ್ತು ಮಾಯಾಲೇಶೇನ ಸಂಯುತಾಃ .  
 ನಿಃಶೇಷಮಾಯಾಹೀನೋಽಯಮವಿಕಲ್ಪೋ ಭವತ್ಯಥ .. ೨೦.೪೪..  
 ಅತದ್ವ್ಯಾವೃತ್ತಿರೂಪೇಣ ತಸ್ಯಾದೇಶೋಽತ್ರ ವರ್ಣ್ಯತೇ .  
 ಜಾಗ್ರತ್ಸ್ವಪ್ನಾಂತರಾಲಾನಿ ವಿದ್ಯಾಽವಿದ್ಯೇ ಸುಷುಪ್ತಕಂ .. ೨೦.೪೫..  
 ನ ಸ್ಥೂಲಪ್ರಜ್ಞಾಮಿತ್ಯಾದ್ಯೈಃ ಕ್ರಮಾತ್ಪೃಥ್ವಿನಿವಾಯ್ಯತೇ .  
 ನ ಚಕ್ಷುರಾದಿಮಿದೃಶೈರ್ನ ಪ್ರಾಣೈರ್ವ್ಯವಹಾರಭಾಕ್ .. ೨೦.೪೬..  
 ನಾಪಿ ಕರ್ಮೇಂದ್ರಿಯೈರ್ಗಾಹ್ಯಂ ನಾನುಮೇಯಂ ಚ ಲಕ್ಷಣಾತ್ .  
 ನ ಚಿತ್ಯಂ ಮನಸಾ ನೈವ ಶಬ್ದೈಶ್ಚ ವ್ಯಪದಿಶ್ಯತೇ .. ೨೦.೪೭..  
 ಸ್ವಪ್ರಕಾಶಾತ್ಸಾರತ್ವಾನಾಪಿ ಶಕ್ಯಾಽಸ್ಯ ಶೂನ್ಯತಾ .  
 ಸ್ಥೂಲಪ್ರಜ್ಞಾದಿರೂಪೋ ಯಃ ಪ್ರಪಂಚಃ ಸ್ವಾತ್ಮನಃ ಪೃಥಕ್ .. ೨೦.೪೮..  
 ತತ್ಕೃತೈರ್ಬಹುವಿಕ್ಷೇಪೈರಾತ್ಮನೋ ದುಃಖಿತೇತಿ ಚೇತ್ .  
 ಪ್ರಪಂಚಃ ಕಲ್ಪಿತಸ್ತತ್ತ್ವ ಬೋಧೇನೈವೋಪಶಾಮ್ಯತಿ .. ೨೦.೪೯..  
 ತತಃ ಶಿವಂ ದುಃಖಹೀನಂ ಸರ್ವವಿಕ್ಷೇಪಶಾಂತಿತಃ .  
 ಪಾದಂ ಚತುರ್ಥಂ ಮನ್ಯಂತೇ ವಸ್ತವ್ಯೈತಮಿಹೋಚ್ಯತೇ .. ೨೦.೫೦..  
 ಮತಿರೇವ ಬುಭುತ್ಸೂನಾಂ ನ ತ್ವದ್ವೈತೇ ಚತುರ್ಥತಾ .  
 ಯದದ್ವೈತಂ ಸ ಏವಾತ್ಮಾ ಜ್ಞೇಯೋ ಜಿಜ್ಞಾಸುನಾ ಸ ಹಿ .. ೨೦.೫೧..  
 ತುರ್ಯಪಾದೇ ತ್ರಯಂ ತ್ಯಕ್ತ್ವಾ ತುರ್ಯೇ ತುರ್ಯೋಽವಬುದ್ಧ್ಯತಾಂ .  
 ಮಾಯಿತ್ವಾದೀಶ್ವರೋಽಪ್ಯತ್ರ ಗ್ರಸ್ತಃ ಸ್ಯಾದುವಬೋಧತಃ .. ೨೦.೫೨..  
 ಇತ್ಯಂ ಯೋಗವಿವೇಕೌ ದ್ವೌ ಪ್ರಥಮೇ ಖಂಡ ಈರಿತೌ .  
 ಚಿತ್ತಭ್ರಮಣರೂಪಸ್ಯ ಸಂಸಾರಸ್ಯ ಪ್ರಶಾಂತಯೇ .. ೨೦.೫೩..  
 ಯೋಗೋ ವಿವೇಕ ಇತ್ಯುಕ್ತೌ ಪ್ರಕಾರೌ ಶ್ರುತಿಸಮ್ಮತೌ .  
 ಅಸಾಧ್ಯಃ ಕಸ್ಯಚಿದ್ಯೋಗಃ ಕಸ್ಯಚಿಜ್ಞಾನನಿಶ್ಚಯಃ .. ೨೦.೫೪..

ಪ್ರಕಾರೌ ದ್ವೌ ತತಃ ಪ್ರೋಕ್ತೌ ಸರ್ವಾನುಗ್ರಹಕಾಮ್ಯಯಾ .  
 ಆದೌ ದ್ವಿತೀಯಖಂಡಸ್ಯ ಸಚ್ಚಿದಾನಂದತಾತ್ಮನಃ .. ೨೦.೫೫.  
 ವಿವಿಚ್ಯತೇ ನಿತ್ಯಸತ್ತಾ ಗಮ್ಯತೇ ಹ್ಯನುವೃತ್ತಿಃ .  
 ವ್ಯಭಿಚಾರೇ ಜಾಗರಾದೇರ್ಯತ್ಸದವ್ಯಭಿಚಾರಿ ತತ್ .. ೨೦.೫೬..  
 ಆನಂದೈಕರಸಂ ನಿತ್ಯಮಿತಿ ಸತ್ತ್ವಂ ವಿವೇಚಿತಂ .  
 ಚಕ್ಷುಃಶ್ರೋತ್ರಾದಯಃ ಸರ್ವೇ ಮದೀಯಾ ಇತಿ ಭಾಸಿತಾಃ .. ೨೦.೫೭..  
 ಭಾತಾಸೌ ಚಕ್ಷುರಾದಿಭ್ಯೋ ದ್ರಷ್ಟ್ವಾನ್ಯಶ್ಚೇತನೋ ಭವೇತ್ .  
 ದ್ರಷ್ಟೇತಿ ದೃಷ್ಟಿಕರ್ತೃತ್ವಮಹಂಕಾರೇಣ ಕಲ್ಪಿತಂ .. ೨೦.೫೮..  
 ದೃಜ್ಞಾತ್ವತ್ವೇನ ಸಾಕ್ಷ್ಯಾತ್ಮಾ ವಿಕಾರರಹಿತತ್ವತಃ .  
 ಆನಂದಘನ ಆತ್ಮಾಸೌ ಪರಪ್ರೇಮಾಸ್ವದತ್ವತಃ .. ೨೦.೫೯..  
 ಮಾ ನ ಭೂವಂ ಸದಾ ಸಮ್ಯಗ್ಭೂಯಾಸಮಿತಿ ಹೀಕ್ಷ್ಯತೇ .  
 ಸಚ್ಚಿದಾನಂದೈಕರಸೋ ಭಾತ್ಯಸ್ಮಾದ್ಧೌ ಶ್ರುತಃ ಪುರಾ .. ೨೦.೬೦..  
 ಸರ್ವೇಷು ವ್ಯವಹಾರೇಷು ನಿರ್ವಿಕಲ್ಪಂ ಸ್ಫುರೇತ್ಪುರಃ .  
 ತಮೇವ ಭಾಂತಮನ್ವೇತಿ ತದ್ಭಾಸಾ ಭಾಸ್ಯತೇ ಜಗತ್ .. ೨೦.೬೧..  
 ಇತಿ ಶ್ರುತ್ಯಂತರೇ ಪ್ರೋಕ್ತಃ ಪರಮಾತ್ಮಾ ಪರಿಸ್ಪುರನ್ (ಪುರಾ ಸ್ಪುರನ್) .  
 ಅಖಂಡೈಕರಸಃ ಸೋಽಯಂ ಜರಾಮರಣವರ್ಜಿತಃ .. ೨೦.೬೨..  
 ಇತ್ಯಾತ್ಮಾನಂ ವಿವಿಚ್ಯಾಥ ಯುಂಜೀತ ಪ್ರಣವೇನ ತಂ .  
 ಚತುರ್ಣಾಂ ಜಾಗರಾದೀನಾಂ ಪ್ರತ್ಯೇಕಂ ಚತುರಾತ್ಮತಾ .. ೨೦.೬೩..  
 ಪೂರ್ವಮುಕ್ತಾ ಯಥಾ ತದ್ವದಕಾರಾದಿಷು ಕಲ್ಪಯೇತ್ .  
 ಆಧಾರಾದುತ್ತಿತೋ ವಾಯುರ್ನಾಭಿಹೃತ್ಕಂಠಗೋ ಬಹಿಃ .. ೨೦.೬೪..  
 ನಿರ್ಗಚ್ಛನ್ ಜನಯೇಚ್ಛಬ್ಧಂ ಸೋಽಪಿ ಸ್ಥಾನೈಶ್ಚತುರ್ವಿಧಃ .  
 ಸಂಜ್ಞಾಃ ಪರೇತಿ ಪಶ್ಯಂತೀ ಮಧ್ಯಮಾ ವೈಖರೀತಿ ಚ .. ೨೦.೬೫..  
 ಆಗಮೋಕ್ತಾ ವೈಖರೀ ತು ಶ್ರುಯತೇ ಮುಖನಿರ್ಗತಾ .  
 ವಾಚಃ ಪದಾನಿ ಚತ್ವಾರಿ ತ್ರೀಣಿ ಗೂಢಾನಿ ವಿಗ್ರಹೇ .. ೨೦.೬೬..  
 ತುರ್ಯಂ ಮರ್ತ್ಯಾ ವದಂತೀತಿ ಪ್ರಾಹ ಮಂತ್ರೋಽಪ್ಯತಿಸ್ಫುಟಂ .  
 ವೈಖರ್ಯಾದ್ಯಾಃ ಪರಾಂತಾಸ್ತು ಶಬ್ದಭೇದಾಃ ಕ್ರಮಾದಮೀ .. ೨೦.೬೭..  
 ಸ್ಥೂಲಸೂಕ್ಷ್ಮೌ ಬೀಜಸಾಕ್ಷಿಣಾವಿತ್ಯೇವ ಶ್ರುತೀರಿತಾಃ .  
 ನಿವೃತ್ತಿಶ್ಚ ಪ್ರತಿಷ್ಠಾ ಚ ವಿದ್ಯಾ ಶಾಂತಿಶ್ಚ ವೈ ಕಲಾಃ .. ೨೦.೬೮..  
 ಅಕಾರೇಽಸ್ಮಿಶ್ಚತುರ್ಭೇದೇ ಜಾಗರಂ ತು ಚತುರ್ವಿಧಂ .  
 ಧ್ಯಾಯೇತ್ಸಾಮ್ಯಂ ತಯೋರಾಪ್ತಿರಾದಿತ್ವಂ ಚೇತಿ ಚಿಂತಯೇತ್ .. ೨೦.೬೯..  
 ಜಾಗರೇಽಕ್ಷೈರ್ವ್ಯಾಪ್ತಿರಸ್ತಿ ವ್ಯಾಪ್ತೋಽಕಾರಃ ಕಖಾದಿಷು .

ಆದಿತ್ಯಂ ಲೋಕತಃ ಸಿದ್ಧಂ ಜಾಗರಾಕಾರಯೋರ್ವ್ಯಯೋಃ .. ೨೦.೨೦..  
 ಸ್ಥೂಲಸೂಕ್ಷ್ಮತ್ವಾದಿಸಾಮ್ಯಂ ತದ್ಭೇದಾನಾಂ ಕ್ರಮಾದ್ಭವೇತ್ .  
 ಫಲಂ ಯಥಾಗುಣಂ ಧ್ಯಾನೇ ಭವೇತ್ಸರ್ವತ್ರ ಕಾಮಿನಃ .. ೨೦.೨೧..  
 ಅಕಾರಂ ಜಾಗರೋಽಪ್ಯೇತಮುಕಾರೇ ಸಂಹರೇತ್ತಥಾ .  
 ಉಕಾರಂ ಚ ಮಕಾರೇ ತಮೋಂಕಾರೇ ನಾದರೂಪಿಣಿ .. ೨೦.೨೨..  
 ಅಥ ತುರ್ಯಂ ಚತುರ್ಭೇದಮೀಶಗ್ರಾಸಾದಿನಾಮಕಂ .  
 ಧ್ಯಾಯೇನ್ಮಹೇಶ್ವರೋಽಮಾಯೀ ಯಸ್ತಮೋಂಽತೋ ಗ್ರಸತ್ಯಯಂ .. ೨೦.೨೩..  
 ಕಾಲಾಗ್ನಿಸೂರ್ಯಃ ಸಂಹಾರಕಾಲೇ ಸ್ವೈಸ್ತೀವ್ರರಶ್ಮಿಭಿಃ .  
 ತಿರಸ್ಕುರ್ಯಾಜ್ಜಗತ್ತತ್ತು ಲೇಶಾದ್ಭಾತಿ ಯಥಾ ತಥಾ .. ೨೦.೨೪..  
 ಓತೋಽಯಂ ಸಚ್ಚಿದಾನಂದೈರ್ನಾಮರೂಪೇ ಜಗದ್ಗತೇ .  
 ತಿರಸ್ಕುರ್ಯಾತ್ತೇ ತು ಲೇಶಮಾತ್ರೇ ಭಾತಃ ಕ್ಷಚಿತ್ತ್ವಚಿತ್ .. ೨೦.೨೫..  
 ಯಥಾ ಸೂರ್ಯಸ್ತಮಃ ಸರ್ವಂ ಪ್ರಕಾಶೀಕುರುತೇ ತಥಾ .  
 ಅನುಜ್ಞಾತಾ ಜಗತ್ಸರ್ವಂ ಸ್ವಾತ್ಮಮಾತ್ರಂ ಕರೋತಿ ಹಿ .. ೨೦.೨೬..  
 ದಾಹ್ಯಂ ದಗ್ಧ್ವಾ ಯಥಾ ವಹ್ನಿರ್ನಿರ್ವ್ಯಾಪಾರೋಽವಶಿಷ್ಯತೇ .  
 ಅನುಜ್ಞೈಕರಸಸ್ತದ್ವಚ್ಚಿನ್ಮಾತ್ರಃ ಪರಿಶಿಷ್ಯತೇ .. ೨೦.೨೭..  
 ಅವಾಜ್ಞಾನಸಗಮ್ಯೋಽಯಮವಿಕಲ್ಪಶ್ಚತುರ್ವಿಧಃ .  
 ತುರ್ಯಪಾದಂ ಚತುರ್ಭೇದೇ ನಾದೇ ಸಂಚಿಂತಯೇತ್ಪ್ರಮಾತ್ .. ೨೦.೨೮..  
 ಸರ್ವಸ್ಯ ಜಗತೋ ವಸ್ತುತತ್ತ್ವಂ ಯನ್ನಿರ್ವಿಕಲ್ಪಕಂ .  
 ತದಾತ್ಮೇತಿ ಸಮಾಧಾಯ ಚಿತ್ತಂ ತಸ್ಮಿನ್ ಭವೇದ್ಧಿ ತತ್ .. ೨೦.೨೯..  
 ಅಥವಾ ಮಂತ್ರರಾಜೇ ಧೀಃ ಸಮಾಧೇಯಾತ್ಮವಾಚಿನಿ .  
 ಸರ್ವಸಂಹಾರಶಕ್ತ್ಯಾದ್ಯಾ ಅರ್ಥಾ ಉಗ್ರಾದಿಶಬ್ದಗಾಃ .. ೨೦.೩೦..  
 ಆತ್ಮಾನಂ ಮಂತ್ರರಾಜೇನ ಧ್ಯಾಯನ್ ಬ್ರಹ್ಮತಯಾ ಪುಮಾನ್ .  
 ಬ್ರಹ್ಮರೂಪೋ ನೃಸಿಂಹಃ ಸ್ಯಾದ್ಯೋಗಃ ಶುದ್ಧಧಿಯೋ ಹ್ಯಯಂ .. ೨೦.೩೧..  
 ವಿವೇಕಯೋಗೌ ಸಂಪ್ರೋಕ್ತೌ ದ್ವಿತೀಯೇ ಖಂಡ ಆತ್ಮನಃ .  
 ಪ್ರಣವೇ ಮಂತ್ರರಾಜೇ ಚ ದ್ವಿವಿಧೋ ಯೋಗ ಈರಿತಃ .. ೨೦.೩೨..  
 ತೃತೀಯಮಂತ್ರರಾಜಸ್ಯ ಪ್ರಣವಸ್ಯಾತ್ಮನೋಽಪಿ ಚ .  
 ಏಕೀಕಾರೇಣ ಯದ್ಧ್ಯಾನಂ ತತ್ಸಮ್ಯಗಭಿಧೀಯತೇ .. ೨೦.೩೩..  
 ಪೃಥಿವ್ಯಾದ್ಯಾತ್ಮಕೋಂಕಾರಃ ಪಾದ ಉಗ್ರಾದಿಕೋಽಪಿ ಚ .  
 ಪರಾಪಶ್ಯಂತ್ಯಾದಿರೂಪಃ ಸೋಽಯಂ ವಿಶ್ವಶ್ಚತುರ್ವಿಧಃ .. ೨೦.೩೪..  
 ತೈಜಸಪ್ರಾಜ್ಞತುರ್ಯಾಶ್ಚ ತಥಾ ಧ್ಯಾತ್ವೋಪಸಂಹರೇತ್ .  
 ಅಸೌ ಪ್ರಪಂಚಹೀನಃ ಸ್ಯಾದವಿಕಲ್ಪೇ ಸ್ಥಿರಃ ಪುಮಾನ್ .. ೨೦.೩೫..

ಜ್ಞಶ್ಚಿನ್ಮಾತ್ರೋಽಮೃತೋ ನಿತ್ಯೋ ಹುತಸಂವಿದವೃತ್ತಿಕಃ .  
 ಶುದ್ಧೋ ಭ್ರಾಂತಿವಿಹೀನತ್ವಾತ್ಸಂವಿಷ್ಟೋಽಯಮವಿಕ್ರಿಯಃ .. ೨೦.೮೬..  
 ಪ್ರಾಣಾಯಾಮೇನ ನಿರ್ವಿಘ್ನೋಽನುಭವೇದೀದೃಶಾತ್ಮತಾಂ .  
 ಪ್ರಾಣಾಧೀನಾಂ ಮನೋವೃತ್ತಿಃ ಪ್ರಾಣರೋಧೇನ ಶಾಮ್ಯತಿ .. ೨೦.೮೭..  
 ನಿರ್ವಿಕಲ್ಪಧಿಯಾ ಪಶ್ಯೇಜ್ಜಗತ್ಸ್ವಾತ್ಮತಯಾ ತಾ .  
 ಯಾನೇ ಪ್ರಪಂಚಂ ಸಂತ್ಯಜ್ಯ ಬ್ರಹ್ಮರೂಪೇಣ ತಿಷ್ಠತಿ .. ೨೦.೮೮..  
 ಅನ್ಯೋ ದಂವೋಽಹಮಪ್ಯನ್ಯ ಇತಿ ದ್ವೈತಸ್ಯ ವಾಸನಾ .  
 ದೃಢಾ ಚೇತ್ಸಾದೃಶೀ ದೇವಪೂಜೋಪಾಸ್ತಿರಥೋಚ್ಯತೇ .. ೨೦.೮೯..  
 ಯೋಽಸ್ಮಿನ್ ಖಂಡೇ ವರ್ಣಿತೋಽಸೌ ಸಂಕಲ್ಪಃ ಪೂಜ್ಯ ಇಷ್ಟತೇ .  
 ಷಟ್ ತು ಸ್ಥಾನಾನಿ ದೇಹೇಽಸ್ಮಿನ್ ಪೂಜಾಧಾರಾಃ ಪ್ರಕೀರ್ತಿತಾಃ .. ೨೦.೯೦..  
 ಆಧಾರನಾಭಿಹೃದಯಭ್ರೂಮಧ್ಯದ್ವಾದಶಾಂತಕಾಃ .  
 ಷೋಡಶಾಂತಶ್ಚ ತೇಷ್ಟಗ್ನಿಬ್ರಹ್ಮಾದ್ಯಾನರ್ಚಯೇತ್ಯಮಾತ್ .. ೨೦.೯೧..  
 ಯಶ್ಚತುರ್ಭೇದ ಓತಾದ್ಯೈಃ ಸೋಽಮೃತೋ ನಿರುಪಾಧಿಕಃ .  
 ಉಪಾಧೀನಾಂ ಬೋಧಬಾಧಾದವಿಕಲ್ಪೋಽವಶೇಷಣಾತ್ .. ೨೦.೯೨..  
 ಸೋಽವಿಕಲ್ಪಃ ಸರ್ವಮಯಸ್ತಸ್ಮಿನ್ನರ್ವಾಧಿರೋಪಣಾತ್ .  
 ಯೇ ಜಾಗರಾದಯೋ ಭೇದಾಶ್ಚತ್ವಾರಸ್ತೇಽತ್ರ ಕಲ್ಪಿತಾಃ .. ೨೦.೯೩..  
 ಪರಿವಾರಾ ಮಂತ್ರರಾಜೇ ಮಾಹಾಚಕ್ರೇ ಪ್ರಕೀರ್ತಿತಾಃ .  
 ಪೃಥಿವ್ಯಾದ್ಯಾಃ ಸಪ್ತ ಸಪ್ತ ಭೇದಾ ಮಾತ್ರಾಸ್ತ್ವಿಹ ಶ್ರುತಾಃ .. ೨೦.೯೪..  
 ಪರಿವಾರೇಣ ಸಂಯುಕ್ತಂ ಚತುಃ ಸಪ್ತಾತ್ಮಕಂ ಪ್ರಭುಂ .  
 ನೃಸಿಂಹಮಗ್ನಿರೂಪಂ ತಂ ಮೂಲಾಧಾರೇ ವಿಚಿಂತಯೇತ್ .. ೨೦.೯೫..  
 ಭೂಮ್ಯಾದಿಮಿಃ ಸಪ್ತವಿಧಂ ಸ್ಥೂಲಾದ್ಯೈಶ್ಚ ಚತುರ್ವಿಧಂ .  
 ಅಕಾರರೂಪಂ ಬ್ರಹ್ಮಾಣಮೇತಂ ನಾಭೌ ವಿಚಿಂತಯೇತ್ .. ೨೦.೯೬..  
 ಹೃದಿ ವಿಷ್ಟುಮುಕಾರೇಣ ಭ್ರೂಮಧ್ಯೇ ಚ ಮಕಾರತಃ .  
 ರುದ್ರಂ ನಾದೇನ ಸರ್ವೇಶಂ ದ್ವಾದಶಾಂತೇಽಗ್ನಿವತ್ಸ್ಮರೇತ್ .. ೨೦.೯೭..  
 ಚತುಃಸಪ್ತಾತ್ಮಕೋಽಮಾಯೀ ಸರ್ವೇಶೋ ಹ್ಯನುಪಾಧಿಕಃ .  
 ಷೋಡಶಾಂತೇ ಸುಖಂ ಧ್ಯಾಯೇಚ್ಚತುಃಸಪ್ತಾತ್ಮಲಕ್ಷಿತಂ .. ೨೦.೯೮..  
 ತೇನಾನಂದಾಮೃತೇನಾಧಃಸ್ಥಿತಾಸ್ತಾಃ ಪಂಚದೇವತಾಃ .  
 ವ್ಯಾಪ್ತಾಶ್ಚತುರ್ವಿಧಾಃ ಸ್ಥೂಲಾದಿಭಿರಿತ್ಯೇವ ಚಿಂತಯೇತ್ .. ೨೦.೯೯..  
 ಉಪಚಾರೈರಾಗಮೋಕ್ತೈರ್ಧೇವಾಂಸ್ತಾನ್ಮನಸಾರ್ಚಯೇತ್ .  
 ಬ್ರಹ್ಮಾದಿಮೂರ್ತಿಭೇದೇನ ತಥೈಕೈನಾಪಿ ಪೂಜಯೇತ್ .. ೨೦.೧೦೦..  
 ಭಕ್ಷ್ಯಭೋಜ್ಯೈರ್ಲೀಹ್ಯಚೋಷ್ಯೈರಿತ್ಯೇತೈರುಪಹಾರಯೇತ್ .

ಗುರುಶ್ರುತ್ಯುಕ್ತಮಾರ್ಗೇಣ ಪೂಜಯಿತ್ವಾ ಯಥಾವಿಧಿ .. ೨೦.೧೦೧..  
 ಮೂರ್ತಿಂ ತೇಜಸಿ ಸಂಹೃತ್ಯ ತೇಜಶ್ಚಾತ್ಮನಿ ಸಂಹರೇತ್ .  
 ಸೂತ್ರೇ ವಿರಾಜಂ ಸಂಹೃತ್ಯ ಸೂತ್ರಮವ್ಯಾಕೃತೇ ಚ ತತ್ .. ೨೦.೧೦೨..  
 ಅವಿಕಲ್ಪೇ ತತ್ರ ಚಿತ್ತಂ ಸಮಾಧಾಯ ಸ್ಥಿರೋ ಭವೇತ್ .  
 ಪೂಜ್ಯಪೂಜಕಯೋರ್ಭೇದವಾಸನಾ ಯಸ್ಯ ಹೀಯತೇ .. ೨೦.೧೦೩..  
 ಚತುರ್ಥಖಂಡೇ ಯೋಗೋಽಸ್ಯ ಧೀವಿಶ್ರಾಂತ್ಯೈ ನಿಗದ್ಯತೇ .  
 ನಾದಸ್ತುರೀಯ ಓಂಕಾರಸ್ತಸ್ಯಾಂತೇ ಸ್ಪುರದದ್ವಯಂ .. ೨೦.೧೦೪..  
 ಮಂತ್ರರಾಜೇನ ಸಾಮ್ಯಂ ತ್ರೈ ಪಾದೈರ್ನತ್ವಾ ಪ್ರಸಾದಯೇತ್ .  
 ಪ್ರಣವಾತ್ಮತಯಾ ಧ್ಯಾತ್ವಾಹಮಿತ್ಯಾತ್ಮತಯಾ ಸ್ಮರೇತ್ .. ೨೦.೧೦೫..  
 ಯಾವನ್ನಿಶ್ಚಲತಾ ತಾವತ್ಸ್ಥಿತ್ವೋರ್ಧ್ವಂ ಚಿಂತಯೇತ್ಪುನಃ .  
 ಕೃತ್ವ ಮಂತ್ರೇಣ ನತ್ವೋಮಿತ್ಯುಚ್ಚಾರ್ಯಾಂತೇ ಸ್ಥಿರೋ ಭವೇತ್ .. ೨೦.೧೦೬..  
 ಧ್ಯಾತ್ವೋಂಕಾರಂ ಪುನರ್ಮಂತ್ರಾನ್ಮಹಾವಾಕ್ಯಾದನುಸ್ಮರೇತ್ .  
 ಮಂತ್ರೇಣ ವಾ ಕೇವಲೇನ ನೃಸಿಂಹೇತಿ ಪದೇನ ವಾ .. ೨೦.೧೦೭..  
 ಸಂಸ್ಕೃತ್ಯಾಖಂಡವಾಕ್ಯಾರ್ಥಂ ಯುಂಜೀತೋಂಕಾರಮಂತ್ರಯೋಃ .  
 ಸಂಸ್ತಭ್ಯ ಚಿತ್ತೇ ಸ್ವಾತ್ಮಾನಂ ಗುಣತ್ರಯವಿವರ್ಜಿತಂ .. ೨೦.೧೦೮..  
 ಬ್ರಹ್ಮಾದಿಕಾನಕಾರಾದ್ಯೈಃ ಸಂಯೋಜ್ಯಾತ್ಮನಿ ಸಂಹರೇತ್ .  
 ತೇಷಾಂ ತು ಕಾರಣಾವಿದ್ಯಾಂ ಬಾಘಿತ್ವಾ ವಸ್ತುತೋಽಸತೀಂ .. ೨೦.೧೦೯..  
 ಕೃತ್ವಾ ಚಿದ್ಭಕ್ತಿತಾಂ ವೀರಃ ಸಂಸ್ಮರನ್ನಿರ್ಭಯೋ ಭವೇತ್ .  
 ಬ್ರಹ್ಮಾದೀನ್ಮಂತ್ರರಾಜಸ್ಯ ಪಾದೈಶ್ಚಿದ್ರೂಪತಾಂ ನಯೇತ್ .. ೨೦.೧೧೦..  
 ಅವಿದ್ಯಾಂ ವಿನಿವೃತ್ತ್ಯೈಷ ನೃಸಿಂಹಃ ಸ್ವಯಮುದ್ಭಭೌ .  
 ಯೋಗಾಂತರಂ ಪಂಚಮೇಽಸ್ಮಿನ್ ಖಂಡೇ ಸ್ಪಷ್ಟಮುದೀರ್ಯತೇ .. ೨೦.೧೧೧..  
 ಅಕಾರಾರ್ಥಂ ಮಂತ್ರರಾಜಪದಾರ್ಥೈರ್ಯೋಜಯೇತ್ಪ್ರಮಾತ್ .  
 ಚತುರ್ಮೂರ್ತ್ಯಾತ್ಮಕೈರ್ಯೋಗೈರವಿಕಲ್ಪಾಂತಕೈರಪಿ .. ೨೦.೧೧೨..  
 ಚತುರ್ದಶಭಿರೇಕೇನಾಪ್ಯಜಸ್ರಂ ಪ್ರಯತೋ ವಸೇತ್ .  
 ಉಗ್ರೇ ವೀರೇ ಮಹಾವಿಷ್ಣಾವುಜ್ಜ್ವಲೇ ಸರ್ವತೋಮುಖೇ .. ೨೦.೧೧೩..  
 ನೃಸಿಂಹೇ ಭೀಷಣೇ ಭದ್ರೇ ಮೃತ್ಯುಮೃತ್ಯೌ ನ ಮಯ್ಯಜಾ .  
 ಭಾತಿ ಹಿಂಸಾಕರೀ ಮಾಯಾ ನ ಮಯ್ಯಸ್ತಿ ಚಿದಾತ್ಮನಿ .. ೨೦.೧೧೪..  
 ನಮಾಮೀತಿ ಪದಾದ್ಬ್ರಹ್ಮಾಭಿನ್ನತಾಮನುಚಿಂತಯೇತ್ .  
 ಈದೃಗ್ಯೋಗೀ ಸ್ಯಾದಕಾಮಃ ಕಾಮ್ಯಮಸ್ಯ ನ ಸಂಭವೇತ್ .. ೨೦.೧೧೫..  
 ನಿಷ್ಯಾಮೋಽಸೌ ಲೌಕಿಕಾನಾಂ ಕಾಮಾನಾಂ ವಿನಿವೃತ್ತಿಃ .  
 ಕಾಮ್ಯ ಆತ್ಮಾಪಿ ಬೋಧಾಪ್ತಃ ಕಿಮನ್ಯತ್ಕಾಮ್ಯತೇ ಪುನಃ .. ೨೦.೧೧೬..

ಉತ್ಯಾಮತಿ ನ ತತ್ಪ್ರಾಣಾ ಲೀಯಂತೇ ತು ಪರಾತ್ಮನಿ .  
 ಬ್ರಹ್ಮೈವ ಸನ್ ಪುರಾಪ್ಯೇಷ ಬ್ರಹ್ಮಾಪೋತ್ಯವಬೋಧತಃ .. ೨೦.೧೧೭..  
 ತಥೋಕಾರಮಕಾರೌ ಚ ಯೋಜ್ಯಾ ಮಂತ್ರಪದೇಷ್ಟತಃ .  
 ಅಸ್ಮಿನ್ ಖಂಡೇ ತ್ರಯೋ ಯೋಗಾ ಧೀವಿಶ್ರಾಂತೈ ಪ್ರಕೀರ್ತಿತಾಃ .. ೨೦.೧೧೮..  
 ಷಷ್ಠೇ ಖಂಡೇಛ ವಿದ್ಯಾಯಾಃ ಸಾಧನಾನ್ಯಖಿಲಾನ್ಯಪಿ .  
 ಜೀವನ್ಮುಕ್ತವಸಾಯೇನಿ ಸಂಗೃಹ್ಯಂತೇ ಹ್ಯತಿಸ್ಪುಟಂ .. ೨೦.೧೧೯..  
 ವಿಷಯಾಸಂಗರೂಪೋ ಯಃ ಪಾಪ್ಮಾನಾವಾಸುರತ್ವತಃ .  
 ವಿದ್ಯೇಚ್ಛಾಂ ಪ್ರತಿಬಧ್ನಾತಿ ಸೋಽಯಮಾದೌ ನಿವರ್ತ್ಯತಾಂ .. ೨೦.೧೨೦..  
 ರಜಸ್ತಮೋ ವೃತ್ತಯೋ ಯಾ ಲೋಭಮೋಹಾದಯೋ ಹೃದಿ .  
 ಕೂರತ್ವಾದಸುರಾಸ್ತೇ ಸ್ಯುರ್ದೇವಾಃ ಸ್ಯುಃ ಸತ್ತವೃತ್ತಯಃ .. ೨೦.೧೨೧..  
 ಸತ್ತ್ವತ್ಸಂಜಾಯತೇ ಜ್ಞಾನಂ ರಜಸೋ ಲೋಭ ಏವ ಚ .  
 ಪ್ರಮಾದಮೋಹೌ ತಮಸೋ ಭವತೋಽಜ್ಞಾನಮೇವ ಚ .. ೨೦.೧೨೨..  
 ಅರ್ಥಾವುಗ್ರಾದಿಶಬ್ದಾನಾಂ ಯೌ ಪ್ರೋಕ್ತೌ ತಾಪನೀಯಯೋಃ .  
 ಸಗುಣಾಗುಣಭೇದೇನ ತದ್ಧ್ಯಾನಾದಸುರಾನ್ ಜಯೇತ್ .. ೨೦.೧೨೩..  
 ತ್ಯಕ್ತ್ವಾ ರಜಸ್ತಮೋವೃತ್ತಿ ಸಾತ್ತ್ವಿಕೀಂ ವೃತ್ತಿಮಾಶ್ರಿತಾ .  
 ಧೀಶ್ಚಿದಾನಂದಮಾತ್ಮಾನಂ ಧ್ಯಾಯಂತೀ ತನ್ಮಯೀ ಭವೇತ್ .. ೨೦.೧೨೪..  
 ತತೋ ಧ್ಯಾತ್ಯಧ್ಯೇಯಭೇದನಿವೃತ್ತ್ಯೈ ಮಂತ್ರರಾಜತಃ .  
 ತುರ್ಯಾತುರ್ಯಮನುಸ್ಮೃತ್ಯ ಸಮಾಧಿಃ ಪ್ರಣವೇ ಭವೇತ್ .. ೨೦.೧೨೫..  
 ಮಂತ್ರಾರ್ಥೇ ಪ್ರಣವಂ ದೀರ್ಘಮುಕ್ತ್ವಾ ಚಿತ್ತಂ ವಿಲಾಪಯೇತ್ .  
 ಅಮೂರ್ತಮದ್ವಯಂ ಬ್ರಹ್ಮಾನುಭವನ್ ವರ್ತತೇ ತದಾ .. ೨೦.೧೨೬..  
 ಈದೃಕ್ ಸಮಾಧಿವಿಘ್ನಾನಾಂ ಶಾಂತೈ ಪುತ್ರೈಷಣಾದಿಕಂ .  
 ತ್ಯಕ್ತ್ವಾ ಚಿತ್ತಂ ಸಮಾಧಾಯ ಜೀವನ್ಮುಕ್ತಃ ಸುಖೀ ಭವೇತ್ .. ೨೦.೧೨೭..  
 ಅಕಾರಾದಿಷಡಂಗೇಷು ಸಂಯೋಜ್ಯಾಸಂಗಮದ್ವಯಂ .  
 ಮಂತ್ರಾರ್ಥಮಪಿ ಸಂಯೋಜ್ಯ ಹ್ಯಕಾರಾದೀನುಪೇಕ್ಷತೇ .. ೨೦.೧೨೮..  
 ಖಂಡೇಛ ಸಪ್ತಮೇ ಯೋಗಾಃ ಪ್ರವಕ್ಷ್ಯಂತೇ ಪುನಸ್ತಯಃ .  
 ತೇಷಾಮನ್ಯತಮೇನಾಽಸೌ ವಿದ್ವಾನ್ ಕಾಲಂ ನಯೇತ್ಪುಮಾನ್ .. ೨೦.೧೨೯..  
 ಅಕಾರಾರ್ಥಮಜತ್ವಾದ್ಯೈಶ್ಚಿಂತಯೇದ್ಬುದ್ಧಿಸಾಕ್ಷಿಣಂ ...  
 ಉತ್ಕರ್ಷಾದ್ಯೈರುಕಾರಾರ್ಥಂ ಮಂತ್ರದೇವಂ ವಿಚಿಂತಯೇತ್ .. ೨೦.೧೩೦..  
 ಅನೂದ್ಯ ಸಾಕ್ಷಿಣಂ ಪ್ರೋಕ್ತಂ ಮಂತ್ರದೇವತ್ವಮನ್ಯ ತತ್ .  
 ಉತ್ಕೃಷ್ಟತ್ವಾದಿಭಿಃ ಶಬ್ದಃ ಪಂಚಭಿಶ್ಚಿಂತಯೇತ್ತಥಾ .. ೨೦.೧೩೧..  
 ಉತ್ತರೈಃ ಪಂಚಭಿದೇವಮನೂದ್ಯ ಪರಮಾತ್ಮತಾಂ .

ಮಹತ್ವಾದ್ಯೈರ್ಮಹಾರಾರ್ಥರೂಪಂ ತಸ್ಯ ವಿಚಿಂತಯೇತ್ .. ೨೦.೧೩೨..  
ಶರೀರತ್ರಯಹೀನೋ ಯಃ ಸಚ್ಚಿದಾನಂದಲಕ್ಷಣಃ .  
ಸ ಏವ ಭವತಿ ಧ್ಯಾನಾದ್ಯೋಗೋಽಯಂ ಪ್ರಥಮೋ ಭವೇತ್ .. ೨೦.೧೩೩..  
ಅನ್ಯೇನ ಕಸ್ತ್ವಮಿತ್ಯೇವಂ ಪೃಷ್ಠಾಃ ಸರ್ವೇಽಪಿ ಮಾನವಾಃ .  
ಅಹಮಿತ್ಯಾಹುರೇತೇಷಾಮಹಮಿತ್ಯಭಿಧಾನತಃ .. ೨೦.೧೩೪..  
ಅಹಂಶಬ್ದೇ ಪ್ರತ್ಯಗಾತ್ಮವಾಚಿನ್ಯಾದೇರಕಾರತಃ .  
ಪ್ರಥಮೇ ಪ್ರಥಮಾದ್ವರ್ಣಾದಾತ್ಮಾನಮನುಚಿಂತಯೇತ್ .. ೨೦.೧೩೫..  
ಬ್ರಹ್ಮಣಃ ಸಚ್ಚಿದಾನಂದಾ ವೀಕ್ಷ್ಯಂತೇ ಸರ್ವವಸ್ತುಷು .  
ತಸ್ಮಾತ್ಸರ್ವಾತ್ಮಕಂ ಬ್ರಹ್ಮ ಮಕಾರೋ ಬ್ರಹ್ಮಶಬ್ದಗಃ .. ೨೦.೧೩೬..  
ಮಕಾರಃ ಪ್ರಣವನ್ಯಾಂತೇ ಯಸ್ತೇನ ಬ್ರಹ್ಮ ಚಿಂತಯೇತ್ .  
ಆತ್ಮನೋ ಬ್ರಹ್ಮಣೈಕತ್ವಮುಕಾರೇಣ ವಿಚಿಂತಯೇತ್ .. ೨೦.೧೩೭..  
ಆತ್ಮಾ ಬ್ರಹ್ಮೇತಿ ವಾಕ್ಯಾರ್ಥೇ ಯೋಗೋಽಯಂ ಪ್ರಣವೇ ಶ್ರುತಃ .  
ಅರ್ಥೇ ತತ್ತ್ವಮಸೀತ್ಯಸ್ಯ ಯೋಗೋಽಥ ಪ್ರಣವೇ ಭವೇತ್ .. ೨೦.೧೩೮..  
ಸರ್ವಾತ್ಮಕಂಬ್ರಹ್ಮ ಯತ್ಸ್ಯಾದುಗ್ರಾದಿಪದಭಾಷಿತಂ .  
ಸಂಹಾರೇ ಜಗದತ್ತತ್ವಾತ್ಸೋಕಾರಾರ್ಥತೋಚಿತಾ .. ೨೦.೧೩೯..  
ಸಂಹೃತೇ ಜಗತಿ ಬ್ರಹ್ಮ ಸತತಂ ಹ್ಯವತಿಷ್ಠತೇ .  
ಪುನರುಗ್ರಾದಿಶಬ್ದೈಸ್ತದಖಂಡತೇನ ಸಂಸ್ಮರೇತ್ .. ೨೦.೧೪೦..  
ಸಾಕ್ಷಿಣಂ ಮನ ಆದೀನಾಮಾತ್ಮಾನಂ ತು ಮಕಾರತಃ .  
ಧ್ಯಾತ್ವಾ ಬ್ರಹ್ಮತ್ವಸಂಪತ್ತ್ಯೈ ದೃಷ್ಟಿಸೃಷ್ಟಿಮನುಸ್ಮರೇತ್ .. ೨೦.೧೪೧..  
ಬ್ರಹ್ಮಾತ್ಮನೋಸ್ತು ಸಮಯೋರೈಕ್ಯಂ ಧ್ಯಾಯೇದುಕಾರತಃ .  
ಫಲಂ ತು ಪೂರ್ವವದ್ವಿದ್ಯಾತ್ರಯೋ ಯೋಗಾ ಇತೀರಿತಾಃ .. ೨೦.೧೪೨..  
ಚತ್ವಾರೋ ಹ್ಯಷ್ಟಮೇ ಖಂಡೇ ಯೋಗಾಸ್ತುರ್ಯಸ್ಯ ಭಾಸಕಾಃ .  
ಓಂಕಾರನಾಮಾ ಪ್ರಣವೇ ನಾದೋ ಯಸ್ತತ್ರ ವರ್ಣಿತಃ .. ೨೦.೧೪೩..  
ಓತಾನುಜ್ಞಾತ್ರನುಜ್ಞಾತ್ಯೈರವಿಕಲ್ಪ ಇತೀರಿತೈಃ .  
ಭೇದೈರ್ಯೋಗಾ ವಿಭಿನ್ನಾಃ ಸ್ಯುರಭಯಂ ಬ್ರಹ್ಮ ತೈರ್ಭವೇತ್ .. ೨೦.೧೪೪..  
ಓಂಕಾರಮಂತ್ರಯೋಧ್ಯೇಯಂ ವಸ್ತು ಯದ್ಬಹುಧೇರಿತಂ .  
ತತ್ತತ್ತ್ವಂ ನವಮೇ ಖಂಡೇ ವಿಸ್ಪಷ್ಟಂ ಪ್ರವಿವಿಚ್ಯತೇ .. ೨೦.೧೪೫..  
ಯ ಆತ್ಮಾ ಧ್ಯಾತ್ಯದೇಹೇಷು ಯಶ್ಚ ದ್ಯೇಯೇಷು ಭಾಸತೇ .  
ಏಕ ಏಷ ಸ ಚಿದ್ರೂಪೋ ಮಾಯಯಾ ಭಾತ್ಯನೇಕವತ್ .. ೨೦.೧೪೬..  
ಸುಷುಪ್ತೌ ಜೀವಚೈತನ್ಯಮದ್ವೈತಂ ಬ್ರಹ್ಮತಾಂ ವ್ರಜೇತ್ .  
ಜಗತ್ಸರ್ವಮವಿದ್ಯೇತಿ ಸರ್ವೈರಪ್ಯನುಭೂಯತೇ .. ೨೦.೧೪೭..

ಸೃಷ್ಟೇಃ ಪ್ರಾಗಪ್ಯೇವಮಾಸೀತ್ಸಾ ಮಾಯಾ ವಟಬೀಜವತ್ .  
ಅನೇಕರೂಪತಾಂ ಪ್ರಾಪ್ಯ ಜೀವೇಶಾವಪಿ ನಿರ್ಮಮೇ .. ೨೦.೧೪೮..  
ಕಾರ್ಯೋಪಾಧಿರಯಂ ಜೀವಃ ಕಾರಣೋಪಾಧಿರೇಶ್ವರಃ .  
ಉಪಾಧ್ಯೋರ್ಯೌ ಚಿದಾಭಾಸೌ ತೌ ಜೀವೇಶಾವುದೀರಿತೌ .. ೨೦.೧೪೯..  
ನಿಯಂತೇಶೋಽನುಮಂತಾ ತು ಜೀವಃ ಸೋಽಪಿ ದ್ವಿಧಾ ಭವೇತ್ .  
ಸಮಷ್ಟಿವ್ಯಷ್ಟಿರಿತ್ಯಾದ್ಯೈಸ್ತಯೋಃ ಸರ್ವಾಭಿಮಾನವಾನ್ .. ೨೦.೧೫೦..  
ಹಿರಣ್ಯಗರ್ಭಃ ಸೂತ್ರಾತ್ಕಾ ತ್ರಿಮೂರ್ತಿಶ್ಚೇತ್ಯುದೀರ್ಯತೇ .  
ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಮೂರ್ತಯೋ ಗುಣಭೇದತಃ .. ೨೦.೧೫೧..  
ಲಿಂಗೋಪಾಧಿತ್ವತೋ ಜೀವಾ ಅಪೀಶಾಃ ಸರ್ವವಿತ್ತ್ವತಃ .  
ಸಮಷ್ಟಿಃ ಸಮುದಾಯಾತ್ಕಾ ವ್ಯಷ್ಟಿಸ್ತು ಪೃಥಗಾತ್ಮವಾನ್ .. ೨೦.೧೫೨..  
ಸಮಷ್ಟಿಃ ಸೂತ್ರವಜ್ಞೇಯೋ ಬ್ರಹ್ಮಾಂಡಾಖ್ಯವಪುರ್ವಿರಾಟ್ .  
ದೇವತಿಯೃಜ್ಮನುಷ್ಯಾದಿದೇಹೋ ವ್ಯಷ್ಟಿರಿತೀರ್ಯತೇ .. ೨೦.೧೫೩..  
ಪರಃ ಪ್ರವಿಶ್ಯಂ ದೇಹೇಷು ಮಾಯಯಾ ಗೂಢವನ್ಶಿ ತಃ .  
ದ್ವೈತಸ್ಯ ಮಾಯಿಕತ್ವೇನ ತತ್ತ್ವಮದ್ವೈತಮಿಷ್ಯತಾಂ .. ೨೦.೧೫೪..  
ಸನ್ಮಾತೋ ನಿತ್ಯ ಇತ್ಯಾದಿ ಶ್ರುತ್ಯಾ ತತ್ತು ಸ್ಪುಟೀಕೃತಂ .  
ಆಧರ್ವಣೇ ತು ಕೈವಲ್ಯಪ್ರಮುಖಾಃ ಶ್ರುತಯಃ ಸ್ಪುಟಾಃ .. ೨೦.೧೫೫..  
ಶ್ರುತಿನ್ಮೃತೀತಿಹಾಸಾನಾಮಭಿಪ್ರಾಯವಿದವ್ಯಯಃ .  
ಶ್ರುತಿವ್ಯಾಖ್ಯಾನತಸ್ತುಷ್ಯಾದ್ವಿದ್ಯಾತೀರ್ಥಮಹೇಶ್ವರಃ .. ೨೦.೧೫೬..  
ಇತಿ ಶ್ರೀಮದ್ವಿದ್ಯಾರಣ್ಯಮುನಿವಿರಚಿತೇ ಅನುಭೂತಿಪ್ರಕಾಶೇ  
ದೇವವಿದ್ಯಾಖ್ಯೋ ನೃಸಿಂಹತಾಪಿನೀವಿವರಣೋ ನಾಮ ವಿಂಶೋಽಧ್ಯಾಯಃ .. ೨೦..  
.. ಓಂತತ್ಸದ್ಬ್ರಹ್ಮಾರ್ಪಣಮಸ್ತು . ಶ್ರೀರಸ್ತು ..

Proofread by Rama Sivaraman, Suvarna Sudagoni, Preeti Bhandare

---

Shrimad VidyananyasvAmivirachitah Anubhutiprakashah

pdf was typeset on February 19, 2026

---

Please send corrections to [sanskrit@cheerful.com](mailto:sanskrit@cheerful.com)

